

فوائد نافع

(حصہ اول)

مولانا محمد نافع علیہ



عقیدہ لائبریری

www.aqeedeh.com

یہ کتاب عقیدہ لائبریری سے ڈاؤن لوڈ کی گئی ہے۔

www.aqeedeh.com/ur/

E-mail: book@aqeedeh.com

بعض مفید اسلامی ویب سائٹس:

www.aqeedeh.com

www.sadaislam.com

www.zekr.tv

www.kalemeh.tv

www.ahlehaq.org/hq

www.islamhouse.com

www.eeqaz.com

www.tauheed-sunnat.com

www.islamic-forum.net

www.khatm-e-nubuwwat.com

www.kitabosunnat.com

www.muhammadilibrary.com

www.islamqa.info/ur

www.quran-o-sunnah.com

www.deeneislam.com

www.nadwatululama.org

فوائد تافه

(حصه اول)

مولانا محمد تافه صاحب

باسمہ تعالیٰ جل شانہ
والزمہم کلمہ التقویٰ وکانوا حق بہا
واہلہا۔ الخ (الفتح: پ ۲۶)
و ثابت کرد بر ایشان سخن پرہیزگاری
و بودند سزاوار باں و اہل آل
(فتح الرحمن)

فوائد نافعہ (حصہ اول)

مولانا محمد نافع مدظلہ

کتاب ہذا میں صحابہ کرام رضی اللہ تعالیٰ عنہم سے دفاع کے لیے مضامین کی نوعیت کے اعتبار سے چند فصل قائم کر دیئے ہیں جن میں بعض اہم اعتراضات کا جواب دیا گیا ہے اور فصل اول کے ابتداء میں قارئین کے فائدہ کے لیے حضرت صدیق اکبر رضی اللہ عنہ، اور جناب عائشہ صدیقہ رضی اللہ عنہما کے مختصر احوال شامل کر دیئے ہیں۔ امید ہے قارئین کرام کتاب ملاحظہ فرما کر اطمینان حاصل کر سکیں گے۔



علی پلازہ 3- مزنگ روڈ لاہور، فون: 7238014

E-mail: takleeqat@yahoo.com

فہرست

فوائد نافعہ (حصہ اول)

فصلِ اول

- ۲۱ _____ سوانح صدیق اکبر رضی اللہ تعالیٰ عنہ
- ۲۲ _____ ولادت و نام و نسب
- ۲۳ _____ قبل از اسلام قوم میں صدیقؐ کا مقام
- ۲۳ _____ اسلام قبول کرنا
- ۲۴ _____ اشاعتِ دین
- ۲۵ _____ کئی زندگی اور ماحول کی مشکلات
- ۲۶ _____ ہجرت کا قصد
- ۲۷ _____ صدیقی اخلاق کفار کی زبانی
- ۲۸ _____ صدیقؐ کی عبادت میں قدرتی تاثیر
- ۳۰ _____ سفر ہجرت مدینہ
- ۳۱ _____ غار ثور کی صحبت
- ۳۲ _____ معیت صدیقی کا قرآن میں ذکر
- ۳۲ _____ قیام غار کے اوقات میں اہل بیت صدیقؐ کی خدمت گزاری
- ۳۳ _____ غار سے رخصت ہونا اور راستہ میں صدیق اکبرؐ کی خدمات
- ۳۴ _____ مدینہ میں آمد اور معیت صدیقی
- ۳۵ _____ مسجد نبوی کی بنیاد اور صدیق اکبرؐ کی قربانی
- ۳۶ _____ صدیق اکبرؐ کی مدنی زندگی

جملہ حقوق محفوظ ہیں

- نام کتاب : فوائد نافعہ (حصہ اول)
- تالیف : مولانا محمد نافع عفا اللہ عنہ
- ناشر : تخلیقات
- اہتمام : لیاقت علی
- سن اشاعت : جنوری 2002ء
- کمپوزر : محمد رضوان سیٹھی (بی کے)
- فون : 7114647
- ٹائٹل : ریاض
- پرنٹرز : اجمال پرنٹرز، لاہور
- قیمت : 350 روپے

- ۳۶ غزوہ بدر
- ۳۸ غزوہ احد
- ۴۱ واقعہ حدیبیہ
- ۴۲ فتح مکہ
- ۴۳ غزوہ حنین
- ۴۳ غزوہ تبوک
- ۴۳ حج کی امارت ۹ ہجری میں
- ۴۶ صدیقؑ کا امام مقرر ہونا بحکم رسول خدا
- ۴۷ صدیقی خلافت کے شواہد
- ۵۲ صدیقی خلافت کا ابتدائی خطبہ
- ۵۳ حضرت علیؑ اور دیگر اکابرین کا خلافت صدیقی کے ساتھ اتفاق و اتحاد
- ۵۸ صدیقی دور خلافت کا ایک مسئلہ اور اس کا تصفیہ
- ۶۲ صدیقی معیشت آخری ایام میں
- ۶۳ اولیات صدیقی
- ۶۵ خصوصیات صدیقی
- ۶۸ سیرت صدیقہ رضی اللہ تعالیٰ عنہا
- ۶۸ اسم شریف، ولادت باسعادت
- ۶۹ اہل بیت نبوت ہونے کا شرف
- ۶۹ فضائل صدیقہ
- ۷۰ نوخصال
- ۷۱ حضرت صدیقہؑ اور علمی فضیلت
- ۷۳ حضرت صدیقہؑ کے تلامذہ
- ۷۴ تعداد مرویات صدیقہؑ
- ۷۵ حضرت صدیقہؑ کی سخاوت اور زہد

- ۷۶ وفات صدیقہؑ
- ۷۸ شعب ابی طالب کے متعلق اعتراض
- ۷۸ الجواب
- ۸۰ تائید از شیعہ علماء
- ۸۱ آیۃ غار اور صدیق اکبرؑ کے خصوصی فضائل
- ۸۲ ثانی اشنین کا لقب صحابہ کرامؓ کی نظروں میں
- ۸۵ حضرت عمرؓ کا کلام
- ۸۶ حضرت ابو عبیدہؓ کا قول
- ۸۶ حضرت عمرؓ اور حضرت ابو عبیدہؓ دونوں کا قول
- ۸۷ شیعہ کی طرف سے تائید
- ۸۷ حضرت عثمانؓ کا قول
- ۸۸ حضرت علیؓ اور حضرت زبیرؓ کا قول
- ۸۸ حضرت ربیعہ بن کعبؓ کا قول
- ۸۹ حضرت حسان بن ثابتؓ کا قول
- ۹۰ ایک نحوی ضابطہ
- ۹۱ لفظ ”ثانی“ اور حضرت ابو بکر صدیقؓ
- ۹۲ سفر ہجرت اور آیۃ غار کے متعلق شیعہ اکابر کے بیانات
- ۹۸ آخر کلام
- ۹۹ عدم شرکت جہاد کا اعتراض
- ۹۹ الجواب
- ۹۹ حضرت سیدنا ابو بکر صدیقؓ کے متعلقات
- ۱۰۲ شیعہ کی طرف سے اس مسئلہ کی تائید
- ۱۰۳ حضرت سیدنا عمرؓ کے متعلقات

- ۱۰۵ تائید مسکد از شیخہ
- ۱۰۷ محاذ جنگ سے فرار کا جواب
- ۱۰۷ غزوة احد
- ۱۰۸ غزوة حنین
- ۱۱۱ خلیفہ رسول ہونے سے انکار کا طعن
- ۱۱۱ الجواب
- ۱۱۲ الزامی جواب
- ۱۱۶ جنازہ نبوی میں شیخین کی عدم شمولیت
- ۱۱۶ غسل و کفن دفن کے موقع پر غیر حاضری کا طعن
- ۱۱۷ الجواب
- ۱۱۸ وجہ انقطاع --- وجہ شدوذ
- ۱۱۹ حدیث کی روایات
- ۱۲۳ حضرت عائشہ صدیقہ سے مروی روایت
- ۱۲۴ ابن عباس سے مروی روایت
- ۱۲۴ کیفیت صلوٰۃ جنازہ
- ۱۲۵ تائیدات --- امام مالک کی روایت
- ۱۲۷ اہل سیرت و طبقات اور اہل تراجم و تاریخ کی روایات
- ۱۲۷ ابن ہشام اور ابن جریر الطبری کی روایت
- ۱۲۸ ابن سعد اور بلاذری وغیرہما کی روایت کیفیت جنازہ کے متعلق
- ۱۳۰ خلاصہ روایات
- ۱۳۱ تائید مزید
- ۱۳۲ قابل غور
- ۱۳۲ ایک ضابطہ

- ۱۳۳ دیگر ضابطہ
- ۱۳۳ آخر بحث میں ایک تجزیہ
- ۱۳۶ قابل غور
- ۱۳۸ آخری بات
- ۱۳۹ کانت بیعة ابی بکر فلتنة کا طعن
- ۱۳۹ الجواب
- ۱۴۲ فائدہ
- ۱۴۳ خلاصہ الکلام
- ۱۴۴ مانعین زکوٰۃ سے جنگ کرنے کا طعن
- ۱۴۴ الجواب
- ۱۴۸ جمیش اسامہ بن زید کے متعلق طعن
- ۱۴۹ الجواب
- ۱۵۲ مالک بن نویرہ کے قتل کا اعتراض اور اس کی وضاحت
- ۱۵۸ مسئلہ کی ایک تمثیل
- ۱۵۹ اعتراض کا آخری مرحلہ
- ۱۶۱ اعتراف خطاء و ذنوب کا طعن
- ۱۶۲ الجواب
- فصل دوم
- ۱۶۶ واقعہ قرطاس اور اس کا پس منظر
- ۱۶۷ ایام مرض الوقات واقعہ قرطاس کا اختصار
- ۱۷۰ ابن کثیر کی تحقیق

- 141 ————— روایت ام المؤمنین سیدہ عائشہ صدیقہؓ
- 142 ————— روایت عبدالرحمن بن ابی بکرؓ
- 143 ————— علامہ بیہقیؒ کی تحقیق
- 144 ————— توجیہات
- 145 ————— تائید من جانب شیعہ
- 146 ————— ایک شبہ اور اس کا ازالہ
- 148 ————— دیگر گزارش
- 149 ————— امامت صلوٰۃ
- 180 ————— تائید من جانب شیعہ
- 181 ————— شیخ الاشعریؒ کا کلام
- 183 ————— حضرت ابوسعود الانصاریؓ کی روایت
- 183 ————— حضرت شاہ ولی اللہؒ کی تحقیق
- 185 ————— ازالہ شبہات الجواب
- 192 ————— حاصل کلام
- 196 ————— آخر کلام
- 197 ————— اختتام بحث بصورت جائزہ
- 200 ————— تصدیق ایمانی میں شک کا طعن
- 201 ————— الجواب
- 202 ————— قرآن و شواہد
- 203 ————— روایت کا جواب
- 206 ————— قابل اعتراض روایت کا جواب
- 207 ————— الجواب
- 208 ————— شواہد و قرآن

- 212 ————— لولا علیؑ لہلک عمرؑ
- 212 ————— الجواب
- 215 ————— ایک دیگر واقعہ
- 217 ————— خلاصہ کلام
- 219 ————— مسئلہ تراویح
- 219 ————— مسئلہ ہذا کے اہم عنوانات
- 220 ————— ابتدائیہ
- 221 ————— عہد نبوت
- 221 ————— پہلی صورت
- 222 ————— دوسری صورت
- 230 ————— تیسری صورت
- 231 ————— قرآن
- 233 ————— ایک وہم کا ازالہ
- 233 ————— خلافت راشدہ کا دور
- 234 ————— عہد صدیقی و عہد فاروقی
- 235 ————— ایک شبہ کا ازالہ
- 234 ————— ایک دیگر شبہ کا ازالہ
- 236 ————— عہد عثمانی میں تراویح کا اہتمام
- 237 ————— خواتین کا شمول
- 238 ————— عہد مرقیوی میں تراویح کا انتظام
- 252 ————— بفرمان رسالت خلفاء راشدین کی اتباع کی تاکید
- 255 ————— مشاہیر صحابہؓ کا تعامل
- 257 ————— ابن عباسؓ کا شرعی مسائل میں طریق کار
- 259 ————— اہمات المؤمنینؓ کا طرز عمل

- ۲۶۱۔ اجماع سکوتی
- ۲۶۱۔ تابعین و تبع تابعین کے فرمودات
- ۲۶۴۔ اکابر علمائے امت کے بیانات
- ۲۷۰۔ تراویح آٹھ رکعات -- ایک سوال پھر اس کا جواب
- ۲۷۳۔ تطبیق بین الروایات
- ۲۷۷۔ الزامیات
- ۲۷۹۔ خلاصہ بحث
- ۲۸۱۔ صحیح النساء کا مسئلہ (اسلامی ہدایات کی روشنی میں)
- ۲۸۲۔ صحیح النساء کا مفہوم
- ۲۸۳۔ اہل سنت کے نزدیک
- ۲۸۴۔ متعہ کے احکام و اوصاف شیعہ کے نزدیک
- ۲۸۶۔ نکاح کے احکام و اوصاف اہل سنت کے نزدیک
- ۲۸۷۔ ایک موازنہ
- ۲۸۸۔ شیعوں کے نزدیک متعہ
- ۲۸۹۔ شیعہ کا جواز متعہ کے لیے استدلال
- ۲۹۱۔ اہل سنت کا عدم جواز متعہ پر استدلال
- ۲۹۶۔ عدم جواز متعہ پر احادیث و آثار سے استدلال
- ۳۰۰۔ حضرت سیدنا علی المرتضیٰ
- ۳۰۴۔ الزامیات
- ۳۰۶۔ افادہ برائے ناظرین کرام
- ۳۰۷۔ ایک قاعدہ
- ۳۰۹۔ ازالہ شبہات
- ۳۱۱۔ ابن جریج کی روایات
- ۳۱۴۔ ابن جریج کا رجوع

- ۳۱۵۔ دیگر تشبیہ (ابن جریج کے متعلق)
- ۳۱۶۔ آخر بحث اصولی ضابطہ
- ۳۱۷۔ حضرت عمرؓ کا ایک خطبہ
- ۳۲۲۔ شاہ ولی اللہؒ کا تائیدی بیان
- ۳۲۳۔ ایک شبہ اور اس کا ازالہ
- ۳۲۷۔ عبداللہ بن عمرؓ
- ۳۲۹۔ عبداللہ بن عباسؓ
- ۳۳۲۔ آیت دروایت کی مزید تشریح
- ۳۳۳۔ آیت فما استمتعتم کی تشریح بقول ابن عباسؓ
- ۳۳۴۔ قراة الی اجل مسمی کا حکم
- ۳۳۷۔ مسئلہ متعہ میں ابن عباسؓ کا موقف
- ۳۴۰۔ شبہات (ابن جریج کی کارروائی)
- ۳۴۳۔ ابن جریج کا رجوع
- ۳۴۴۔ شیخینؒ اور حضرت علیؓ کے قول پر ابن عباسؓ کا اعتماد
- ۳۴۶۔ جواز متعہ کی روایات کے عدم قبول پر قرآن
- ۳۴۸۔ ابن مسعودؓ کا قول اور اس کا جواب
- ۳۵۱۔ الحجازی کی تحقیق
- ۳۵۳۔ قراة الی اجل مسمی کا جواب
- ۳۵۶۔ جابر بن عبداللہؓ اور سلمہ بن اکوعؓ کی روایت کا جواب
- ۳۶۱۔ عمران بن الحصینؓ کی روایت کا جواب
- ۳۶۴۔ الاغتباہ (تفسیر نیشاپوری کے قول پر نقد)
- ۳۶۵۔ اسماء بنت ابی بکرؓ کی روایت کا جواب
- ۳۶۶۔ ابوسعید الخدریؓ کی روایت کا جواب
- ۳۶۸۔ امام جعفر صادقؑ کا فرمان
- ۳۶۹۔ فقہائے امت کا موقف (متعہ کے مسئلہ میں)

- ۳۷۰ _____ امام ابوحنیفہؒ امام مالکؒ امام شافعیؒ اور امام احمد بن حنبلؒ کا موقف _____
- ۳۷۶ _____ اہل الظواہر کا موقف _____
- ۳۷۷ _____ تحریم متعہ کے متعلق ایک اہم واقعہ (خلیفہ مامون الرشید کے دور میں) _____
- ۳۸۱ _____ طلاق ثلاثہ کا مسئلہ (اسلامی روایات کی روشنی میں) _____
- _____ طلاق ثلاثہ کے مسئلہ کی وضاحت (جمہور صحابہ اور کبار علماء کے فرمودات کی روشنی میں) _____
- ۳۸۲ _____ عبد اللہ بن عمرؓ کا قول _____
- ۳۸۳ _____ عمران بن الحصینؓ _____
- ۳۸۵ _____ عبادہ بن الصامتؓ _____
- ۳۸۶ _____ عبد اللہ بن مسعودؓ _____
- ۳۸۸ _____ ابو ہریرہؓ اور ابن عباسؓ _____
- ۳۹۰ _____ ابن عباسؓ کا فرمان اور ان کا فتویٰ _____
- ۳۹۷ _____ حضرت علی المرتضیٰؓ کے فرمودات _____
- ۳۹۹ _____ حضرت عثمانؓ کا فرمان _____
- ۴۰۰ _____ حضرت حسن بن علیؓ کا فرمان اور فیصلہ _____
- ۴۰۱ _____ جمہور صحابہ کرامؓ کے مسلک کی تائید _____
- ۴۰۳ _____ ازالہ شبہات (ابن عباسؓ کے شاگردوں کی روایات کا تجزیہ) _____
- ۴۰۷ _____ طاؤسؓ کی روایت کا شدوذ _____
- ۴۰۹ _____ صاحب روایت کا اپنی مروی کے خلاف قول و عمل _____
- ۴۱۱ _____ ایک عجیب انکشاف (طاؤس کے متعلق) _____
- ۴۱۲ _____ روایات رکعت پر بحث _____
- ۴۱۶ _____ ابن حجر عسقلانی کی تحقیق _____
- ۴۱۷ _____ حضرت عمرؓ پر الزام کا جواب _____

- ۴۲۰ _____ تائید _____
- ۴۲۰ _____ مزید تائید _____
- ۴۲۲ _____ مغیرہ بن شعبہ پر الزام کا دفاع _____
- ۴۳۱ _____ عمرو بن العاصؓ اسلام کی نظروں میں _____
- ۴۳۲ _____ نام و نسب، قبل از اسلام کردار _____
- ۴۳۵ _____ قبول اسلام _____
- ۴۳۶ _____ ایمان کی شہادت _____
- ۴۳۷ _____ ایک دیگر شہادت _____
- ۴۳۸ _____ صلاح و نیکی کی شہادت _____
- ۴۳۹ _____ بعض دیگر خصائل _____
- ۴۳۹ _____ روایت حدیث _____
- ۴۴۰ _____ حربی امور میں صلاحیت _____
- ۴۴۱ _____ غزوہ ذات السلاسل _____
- ۴۴۲ _____ اخلاص فی الدین اور محبت نبویؐ _____
- ۴۴۳ _____ طبعی صلاحیت اور دینی اعتماد _____
- ۴۴۵ _____ مکتوب نبویؐ اور عمان کی امارت _____
- ۴۴۷ _____ صدیقی اور فاروقی عہد خلافت میں ملی خدمات _____
- ۴۵۰ _____ علاقہ مصر میں ملی خدمات _____
- ۴۵۱ _____ الالغابہ _____
- ۴۵۲ _____ واقعہ تحکیم _____
- ۴۵۳ _____ قاتلانہ حملہ _____
- ۴۵۵ _____ آخری احوال _____
- ۴۵۷ _____ تاریخ وفات _____
- ۴۵۸ _____ ایک اشتباہ _____

- ۴۵۸ _____ رفیع اشتباہ
- ۴۶۱ _____ اختتامی کلمات

فصل سوم

- ۴۶۳ _____ عثمانی مطاعن کے جوابات
- ۴۶۳ _____ تمہیدی کلمات
- ۴۶۳ _____ اسم گرامی قرب قربت داری فضائل و مناقب اور ملی خدمات
- ۴۷۱ _____ غزوہ بدر میں عدم شرکت کے اعتراض کا جواب
- ۴۷۳ _____ ایک فہمائش
- ۴۷۴ _____ غزوہ احد سے فرار کا جواب
- ۴۷۶ _____ بیعت رضوان میں عدم شمولیت کے اعتراض کا جواب
- ۴۷۹ _____ منیٰ میں چار رکعت نماز کے اعتراض کا جواب
- ۴۸۱ _____ جمعہ میں اذان ثانی کے ایزاد کا جواب
- ۴۸۴ _____ مدینہ کی چراگاہیں مخصوص کر لینے کا جواب
- ۴۸۷ _____ حکم بن العاصؓ کی جلا وطنی کے اعتراض کا جواب
- ۴۸۹ _____ احراق مصاحف کے طعن کا جواب
- ۴۵۹ _____ ابن مسعودؓ کا رجوع
- ۴۹۶ _____ مصحف عثمانی پر صحابہ کرام کا اجماع
- ۵۰۱ _____ صحابہؓ سے بدسلوکی و مظالم کے اعتراضات کا جواب
- ۵۰۱ _____ عبداللہ بن مسعودؓ

- ۵۰۸ _____ ابن مسعودؓ کے آخری اوقات
- ۵۱۰ _____ ابوذر غفاریؓ
- ۵۱۱ _____ ایک واقعہ
- ۵۱۲ _____ ایک دیگر واقعہ
- ۵۱۶ _____ ابوذر غفاریؓ کے آخری اوقات
- ۵۱۷ _____ عمار بن یاسرؓ
- ۵۲۰ _____ محمد بن ابی بکرؓ
- ۵۲۳ _____ اجرائے حدود میں کوتاہی کا الزام
- ۵۳۰ _____ ”فجوة“ کے اعتراض کا جواب
- ۵۳۲ _____ آیات قرآنی
- ۵۳۶ _____ احادیث نبویؐ
- ۵۴۲ _____ عہد عثمانی کے چند تاریخی واقعات
- ۵۴۲ _____ عمال کے نام ایک مکتوب
- ۵۴۳ _____ عوام سے خطاب
- ۵۴۴ _____ عمال کے نام ایک دیگر مکتوب
- ۵۴۵ _____ فوجی افسروں کے نام مکتوب
- ۵۴۷ _____ اکابرین امت کی طرف سے عہد عثمانی کے حق میں صفائی کے بیانات
- ۵۵۰ _____ سالم بن عبداللہ کا بیان
- ۵۵۲ _____ امام بخاریؒ کا بیان
- ۵۵۲ _____ ابن العربی المالکیؒ کا قول
- ۵۵۳ _____ شیخ المشائخ جناب عبدالقادر جیلانیؒ کا بیان
- ۵۵۵ _____ وفات سیدنا عثمانؓ
- ۵۵۹ _____ تاریخ شہادت
- ۵۵۹ _____ رفیع اشتباہ
- ۵۶۱ _____ اختتامی گزارش

فصل چہارم

(مختلف مطاعن کے جوابات)

- ۵۶۲ صحابہ کرام معیار حق اور مدار دین ہیں
- ۵۶۸ حدیث حوض کے متعلق طعن
- ۵۶۹ الجواب
- ۵۷۵ شیعہ کا عجیب استدلال
- ۵۷۸ تاریخ طبری میں منقول معترض باللہ کے رسالہ کا جواب
- ۵۷۸ رسالہ کا تعارف
- ۵۸۰ الطبری کی حکمت عملی
- ۵۸۱ آیات پہلی آیت
- ۵۸۶ دوسری آیت
- ۵۸۷ الطبری کے بیانات
- ۵۸۹ روایات کا درجہ
- ۵۹۱ تیسری آیت
- ۵۹۵ روایات
- ۵۹۶ دور جاہلیت میں ابوسفیانؑ کی اسلام دشمنی
- ۵۹۸ سوار اور سواری ہانکنے و چلانے والے پر لعنت
- ۵۹۹ ابوسفیانؑ کا آخرت سے انکار
- ۶۰۰ ابوسفیانؑ کے گستاخانہ کلمات
- ۶۰۱ آخر بحث
- ۶۰۲ عہد نبویؐ میں حضرت ابوسفیانؑ کے متعلق چند اہم واقعات
- ۶۰۵ خلیفہ کلام
- ۶۰۶ الحکم بن ابی العاصؓ کے متعلق طعن کا ازالہ

- ۶۰۷ حضرت امیر معاویہ بن ابی سفیانؓ کے متعلق موجبات لعن و طعن
- ۶۰۷ لا اشبع اللہ کا طعن
- ۶۱۰ غیر ملت پر محسوس ہونے کا طعن
- ۶۱۱ حضرت معاویہؓ کے قتل کا فرمان
- ۶۱۳ درایت کے اعتبار سے
- ۶۱۳ حضرت معاویہؓ کے لیے دوزخ میں تابوت
- ۶۱۳ باعتبار درایت کے
- ۶۱۵ حضرت معاویہؓ کا علی المرتضیٰؑ سے نزاع
- ۶۱۷ حاصل کلام
- ۶۱۸ معاہدہ جنگ بندی
- ۶۱۹ حضرت معاویہؓ پر قتل کا الزام
- ۶۲۰ حجر بن عدی الکندی متوفی ۵۱ھ
- ۶۲۲ عمرو بن الحمق الخزاعی متوفی ۵۰/۵۱ھ
- ۶۲۳ استلحاق زیاد کا طعن
- ۶۲۵ استخلاف یزید کا اعتراض
- ۶۲۸ بیعت بالا کراہ کا اعتراض
- عہد نبویؐ میں حضرت امیر معاویہؓ کے حق میں اہم واقعات اور ان کی ملی خدمات
- ۶۲۹ مندرجات ”رسالہ“ کا تجزیہ
- ۶۳۲ ارشادات خداوندی سے متعارض ہونا
- ۶۳۳ قابل غور
- ۶۳۵ فرمودات نبویؐ سے متعارض ہونا
- ۶۳۹ فن روایت کے ضوابط کے منافی ہونا
- ۶۴۲ علمائے امت کے بیانات
- ۶۴۲ اختتامی تجزیہ
- ۶۴۳ آخر کلام

فوائد نافعہ

(حصہ اول)

..... قالیف

مولانا محمد نافع مدظلہ

(محمدی شریف، ضلع جھنگ)

فصل پنجم

(شیعہ..... اٹل اکیڈمی کراچی کے اشتہار کا جواب) ۶۳۵

حضرت ابو بکرؓ میں شرک چیونٹی کی چال چلتا تھا ۶۳۶

الجواب ۶۳۶

حضرت عمرؓ کا اقرار کہ خدا کی قسم میں منافقین میں سے ہوں ۶۳۹

الجواب ۶۳۹

مسئلہ ہذا کی تائید من جانب شیعہ ۶۵۳

حضرت عائشہ صدیقہؓ نے فتویٰ دیا کہ عثمانؓ کافر ہو گیا ہے اس

کو قتل کرو ۶۵۵

الجواب ۶۵۵

کبار علماء کی طرف سے مسئلہ ہذا کی تائید ۶۶۳

درایا بحث ۶۶۳

اختتام بحث ۶۶۳

طلحہؓ وزیر، عثمانؓ کے قاتل ہیں اور اس کا خون بہایا ہے ۶۶۶

الجواب ۶۶۶

جائزہ ۶۶۷

درایا بحث ۶۶۸

عبداللہ بن مسعودؓ قرآن کی بعض سورتوں کا منکر تھا ۶۷۲

الجواب ۶۷۲

مراجع کتب ۶۷۵

بِسْمِ اللّٰهِ الرَّحْمٰنِ الرَّحِیْمِ

الحمد لله وكفى والصلوه والسلام على سيد الورى وعلى
اله الشرفاء واصحابه النجباء واتباعه الصلحاء صلوه دائمه
بدوام السماء والدينا ما بعد!

جناب نبى اقدس صلى الله عليه وسلم کے صحابہ کرام رضی اللہ تعالیٰ عنہم کے
سوانح فضائل و کمالات اور بعض مطاعن کے جوابات قبل ازیں ہماری طرف سے
متعدو تالیفات کی شکل میں شائع ہو چکے ہیں۔

اب اس کے بعد مزید ایک سلسلہ ”فوائد نافعہ“ کے نام سے مرتب کیا ہے۔
اس میں مختلف مضامین فراہم کیے ہیں اور کئی ضروری سوالات اور اہم اعتراضات
کے جوابات ذکر کیے ہیں جن کا پیش کرنا دور حاضر کی ضرورت ہے اور ان کا ازالہ ملی
تفاضوں کے مطابق ہے۔

کتاب ہذا میں مضامین کی نوعیت سے چند فصل قائم کر دیئے ہیں، ان میں صحابہ
کرام سے دفاع کرنا مقصود ہے، کوئی بحث و مباحثہ کا آغاز کرنا منظور نہیں۔

اس طریقہ سے ناظرین کرام کے بہت سے شکوک و شبہات کا ارتقاع ہو سکے
گا۔ (توفیقہ تعالیٰ)

اہل ذوق احباب سے دعا کی درخواست ہے کہ مالک کریم ان مساعی کو قبول
فرما کر خاتمہ بالا ایمان نصیب فرمائے، آمین۔



فصل اول

باسمہ تعالیٰ عزوجل شانہ

سوانح صدیق اکبر رضی اللہ عنہ

الحمد لله وكفى وسلام على عباده الذين اصطفى

اللہ تبارک و تعالیٰ نے اپنے دین کے احیاء و البقاء کے لیے ایک مخصوص
جماعت کو منتخب فرمایا جن کی ساری زندگی حضور نبی کریم صلی اللہ علیہ وآلہ وسلم کی
معیت میں وقف تھی۔ اعلائے کلمتہ اللہ یعنی اللہ تعالیٰ کے نام کو بلند کرنا مقصود حیات
سمجھتے تھے۔ نفسانی اغراض یا ذاتی مفاد کو مذہب اسلام کے سامنے ختم کیے ہوئے تھے۔
زندگی کا نصب العین صرف اللہ تعالیٰ کے حکم کو نبی کریم صلی اللہ علیہ وسلم کے
فرمان کی روشنی میں دنیا میں رائج کر کے آخرت کو سنوارنا تھا۔ اس محبوب مقصد کی
خاطر اللہ والوں کی اس مختصر جماعت نے اپنی جان و مال، قربت و اقدار تک سب
حضور نبی کریم صلی اللہ علیہ وسلم کے قدموں پر قربان کر دیا، دین اسلام کی کامیابی

کے لیے ہر طرح کی قربانی پیش کر کے آخرت کی سرخروئی حاصل کی۔

اصل بات یہ ہے کہ ان حضرات کا یہ دینی ایثار اور یہ جذبہ اسلامی فطرت کے طور پر قدرت نے ان میں ودیعت کر دیا۔ یہ انتخاب ازلی تھا جو ان فدائیانِ اسلام کے لیے مخصوص ہوا چنانچہ حضرت عبداللہ بن مسعود رضی اللہ عنہ سے مروی ہے کہ ”خدا تعالیٰ نے اپنے بندوں کے دل دیکھے تو ان میں حضرت محمد رسول اللہ صلی اللہ علیہ وآلہ وسلم کے دل کو سب سے بہتر پایا اس لیے ان کو چن لیا اور آپ کو پیغمبر بنا کر مبعوث فرمایا، پھر آپ کے دل کے بعد اپنے بندوں کے دل دیکھے تو آپ کے اصحاب کے دل کو سب سے بہتر پایا اس لیے ان کو آپ کا وزیر بنایا اور ان کو ان کے دین کا مددگار و معاون بنایا جو آپ کے دین کے لیے جنگ کرتے ہیں۔ (کنز العمال جلد ۶ ص ۳۱۱ طبع اول)

ذالک فضل اللہ یوتیہ من

یہ اللہ تعالیٰ کا فضل ہے جس کو چاہے

یشاء۔

نی الحال اللہ تعالیٰ کی اس منتخب شدہ جماعت کی افضل ترین شخصیت کے چند مختصر سے حالات و فضائل پیش کرنا مقصود ہے۔ اللہ تعالیٰ ان سعید روحوں کی برکت سے ہماری آخرت بھی درست فرمائے۔ (آمین)

ولادت و نام و نسب

سیدنا حضرت ابوبکر صدیق رضی اللہ عنہ کا اسم گرامی عبداللہ، لقب صدیق و متیق دونوں ہیں۔ باپ کا نام عثمان جن کی کنیت ابو قحافہ بن عامر ہے اور آٹھویں پشت مرہ بن کعب میں حضور نبی کریم صلی اللہ علیہ وسلم سے مل جاتے ہیں۔ والدہ کا نام سلمہ اور ان کی کنیت ام الخیر ہے۔

سیدنا صدیق کی پیروی کو ام رومان کے نام سے تعبیر کیا جاتا ہے۔ سیدنا ابوبکر کی ولادت عام فیل سے تین سال بعد ۶۵۷ء میں ہوئی۔ نبی کریم صلی اللہ علیہ وسلم سے آپ دو سال چند ماہ چھوٹے ہیں۔

قبل از اسلام قوم میں صدیق کا مقام

سیدنا صدیق رضی اللہ تعالیٰ عنہ اسلام سے پہلے قبائل و اقارب میں راست گوئی، امانت و دیانت میں مشہور تھے۔ اہل مکہ ان کو علم، تجربہ اور حسن خلق کے باعث معزز و محترم سمجھتے تھے خصوصاً علم الانساب اور اخبارِ عرب (اس زمانہ کی یہ علمی فوقیت مسلم تھی) کے ماہر تھے۔ قوم میں آپ پر صداقت و حقانیت کی بناء پر بڑا اعتماد تھا۔ قبیلہ بنو تیم میں خون بہا اور تاوان کا فیصلہ صدیق کے ہاتھوں تسلیم کیا جاتا تھا۔ جس چیز پر ابوبکر صدیق اتفاق کر لیتے اس کو تمام قریش مان جاتے، ان کے بغیر کوئی دوسرا اقرار کرتا تو کوئی بھی اس کا ساتھ نہ دیتا۔ آپ طبعاً برائیوں اور کمینہ خصلتوں سے محترز رہتے تھے۔ آپ نے جاہلیت ہی میں شراب اپنے اوپر حرام کر رکھی تھی اور شراب نوشی میں انسانی آبرو کا نقصان کتے تھے۔ کسی نے آپ سے پوچھا کہ کبھی آپ نے شراب بھی پی ہے؟ آپ نے فرمایا: نعوذ باللہ کبھی نہیں پی۔ اس نے پوچھا کیوں؟ آپ نے فرمایا: میں نہیں چاہتا تھا کہ میرے بدن سے بو آئے اور مروت زائل ہو۔ یہ بات نبی اکرم ﷺ کی خدمت اقدس میں پہنچی تو آپ نے دو مرتبہ فرمایا کہ ابوبکر سچ کہتے ہیں۔ (کنز العمال جلد ۶ ص ۳۱۳)

اسلام قبول کرنا

آنحضرت صلی اللہ علیہ وسلم سے سیدنا صدیق اکبر رضی اللہ عنہ کو ابتداء ہی سے خاص انس و خلوص تھا اور آپ کے حلقہ احباب میں داخل تھے، چنانچہ تجارت کے سفروں میں بھی ہمراہی کا شرف حاصل ہوتا تھا۔

سیدنا صدیق اکبر رضی اللہ عنہ، سلیم الطبع، حق پسند اور حق پرست انسان تھے، یہی وجہ تھی کہ جب ان کو آنحضرت ﷺ نے دعوتِ اسلام دی تو آپ نے کچھ پس و پیش نہ کیا فوراً قبول کر کے حلقہ بگوشانِ اسلام میں شامل ہو گئے اور اپنی طرف سے امداد و نصرت کا وعدہ کیا جس کو نہایت خوبی کے ساتھ پورا کیا۔ جس روز ایمان لائے

اس روز ان کے پاس چالیس ہزار درہم تھے، آپ نے وہ سب کے سب آنحضور ﷺ پر صرف کر دیئے۔ اس حسن صداقت کی تصدیق نبی کریم صلی اللہ علیہ وسلم کے اس فرمان سے اس طرح ظاہر ہوتی ہے آپ نے فرمایا کہ بجز ابوبکر کے جس کو میں نے اسلام کی دعوت دی اس نے کچھ نہ کچھ پس و پیش ضرور کیا۔ ”اللہ اکبر“ صدیق اکبر ہی وہ شخصیت ہے جس کو سب سے پہلے آنحضرت سے مل کر نماز پڑھنے کی سعادت حاصل ہوئی۔

گو تقدیم فی الاسلام میں محدثین و مورخین کو کلام ہے مگر راجح قول اس طرح ذکر کیا جاتا ہے کہ ام المومنین خدیجہ رضی اللہ عنہا عورتوں میں، حضرت سیدنا علی رضی اللہ عنہ بچوں میں، حضرت زید بن حارثہ رضی اللہ عنہ غلاموں میں اور سیدنا حضرت صدیق اکبر رضی اللہ عنہ آزاد بالغ مردوں میں سب سے اول مومن ہیں۔

(فتح الباری جلد ۷ ص ۱۳۰ تحت اسلام ابی بکر)

اشاعت دین

صدیق اکبر رضی اللہ عنہ نے اسلام لاتے ہی دین حنیف کی نشر و اشاعت کی جدوجہد شروع کر دی۔ ان کی کوششوں سے حضرت عثمان بن عفان، زبیر بن عوام، عبدالرحمن بن عوف، طلحہ بن عبید اللہ، سعد بن ابی وقاص، ابو عبیدہ، ابوسلمہ، خالد بن سعید، ابن العاص رضی اللہ تعالیٰ عنہم جیسے اکابر قوم اسلام میں داخل ہوئے۔ یہ آسمان اسلام کے نجوم تاباں ہیں، ان تمام درخشندہ ستاروں کا مرکز شخصی صدیق اکبر کی ذات گرامی ہے۔

ادھر کثیر تعداد غلاموں اور لونڈیوں کی تھی جو نور اسلام سے منور ہو چکی تھی لیکن اپنے مشرک آقاؤں کے بچے استبداد میں گرفتار ہونے کے باعث طرح طرح کی اذیتوں میں مبتلا تھے۔

صدیق اکبر رضی اللہ عنہ نے ان تمام بندگان توحید کو ان کے جفاکار مالکوں سے خرید

کر آزاد کرایا، چنانچہ بلال ابن رباح حبشی، عامر بن فہیرہ، نمدیہ، وغیرہ نے صدیقی جود و کرم سے نجات پائی۔

مکی زندگی اور ماحول کی مشکلات

حضور نبی کریم صلی اللہ علیہ وآلہ وسلم نے بعثت کے بعد کفار کی ایذا رسانی کے باوجود تیرہ برس تک مکہ میں دینی تبلیغ و اشاعت کا سلسلہ جاری رکھا۔ صدیق اکبر رضی اللہ عنہ اس مشکل ترین اوقات میں جان، مال، رائے، مشورہ، غرض ہر حیثیت سے پورے متعاون اور کامل دست و بازو رہے۔ چنانچہ ام المومنین عائشہ صدیقہ رضی اللہ عنہا فرماتی ہیں:

ولم یمر علینا یوم الا یتینا
حضور صلی اللہ علیہ وسلم ہر روز صبح و
فیہ رسول اللہ صلی اللہ علیہ
شام ہمارے گھر تشریف لایا کرتے، ایک
وسلم طرفی النهار بکرہ
دوسرے سے حالات لیے دیئے جاتے، دیر
تک یہ ہمدردانہ مجلس راز قائم رہتی۔
وعشیه۔

(بخاری شریف جلد ۱ ص ۵۵۲)

جب قبائل عرب اور عام جمعوں میں حضور ﷺ تبلیغ و ہدایت کے لیے تشریف لے جاتے تو صدیق اکبر رضی اللہ عنہ بھی ہمراہ ہوتے اور اپنی نسب دانی اور کثرت ملاقات کے باعث لوگوں سے آپ کا تعارف کراتے۔

(کنز العمال جلد ۶ ص ۳۱۹، طبع اول)

کفار نبی کریم صلی اللہ علیہ وسلم کے ساتھ طرح طرح کی دست درازی اور تعدی کرتے تو یہ مخلص جاں نثار ہر موقع پر خود خطرے میں پڑ کر حضور پر نور صلی اللہ علیہ وسلم سے پوری مدافعت کرتے، چنانچہ ایک روز نبی کریم صلی اللہ علیہ وسلم کعبہ کے قریب نماز پڑھ رہے تھے تو عقبہ بن ابی معیط نے حضور انور کے گلے مبارک میں چادر سے پھندا ڈال دیا۔ ”فحنقہ حنقا شدید“ یعنی زور سے گلا گھونٹ دیا،

ادھر سے ابو بکر صدیق رضی اللہ عنہ پہنچے، انہوں نے اسے کندھوں سے پکڑ کر دفع کیا اور کہا کہ

اہتقتلون رجلا ان يقول ربی
یعنی کیا تم ایسے ذات گرامی کو قتل کرنا
چاہتے ہو جس کا فرمان ہے کہ میرا رب
اللہ۔
(بخاری شریف جلد اول ص ۵۳۳) صرف اللہ ہے۔

ہجرت کا قصد

غرض جب مشرکین مکہ کے مظالم حد سے بڑھ گئے اور ان کی سختیوں، چیرہ دستیوں کی انتہا نہ رہی تو موحدین کو ہجرت کی اجازت ہوئی۔ سب سے پہلے چند مسلمانوں نے حضور ﷺ کے فرمان کے مطابق حبشہ کی طرف ہجرت کی، اسی سلسلہ میں صدیق اکبر رضی اللہ عنہ بھی ان مصائب و آلام سے تنگ آ کر ملک حبشہ کی طرف ترک وطن کا ارادہ کر کے نکل پڑے۔ برک الغمام کے مقام پر پہنچتے ہیں تو قبیلہ قارہ کے سردار ابن الدغنے سے ملاقات ہوئی۔ ابن الدغنے نے کہا کہ کہاں کا قصد ہے؟ صدیق اکبر رضی اللہ عنہ فرماتے ہیں کہ مجھے قوم نے جلاوطن کر دیا ہے، اب کسی دوسری جگہ کا ارادہ ہے کہ آزادی سے وہاں اپنے رب تعالیٰ کی عبادت کر سکوں۔ ابن الدغنے نے یہ ماجرا سن کر کہا کہ

فان مثلک یا ابابکر لا
یخرج ولا یخرج انک تکسب
المعدوم۔ تاصل الرحم
وتحمل الكل وتقری
الضیف، تعین علی نوائب
الحق فانالک جار جمع۔
ابن الدغنے کہتا ہے کہ اے ابو بکر! آپ
جیسی بزرگ ترین، برگزیدہ اخلاق ہستی
اس قابل نہیں کہ اس کو ترک وطن پر
مجبور کیا جائے۔ آپ کی بلند اخلاق کا تو یہ
عالم ہے کہ جس کے پاس خرچ نہ ہو اس کو
کما کر دیتے ہیں اور اپنے رشتہ داروں سے
صلہ رحمی کرتے ہیں اور لوگوں کے بوجھ

(بخاری شریف جلد اول ص ۵۵۳)

(بوقتِ ضرورت) آپ اٹھاتے ہیں،
مہمانوں کو آپ مہمانی دیتے ہیں، صحیح
معاملات میں آپ لوگوں کی معاونت اور مدد
کرتے ہیں لہذا میں آپ کو لوگوں کے شر
سے پناہ اور امان میں لیتا ہوں، آپ واپس
مکہ تشریف لے چلے۔

صدیقی اخلاق کفار کی زبانی

ابن الدغنے اور صدیق اکبر رضی اللہ عنہ واپس مکہ پہنچے۔ ابن الدغنے نے رات کو
اشراف قوم اور سردارانِ قریش سے صدیق اکبر رضی اللہ عنہ کے معاملہ میں بات چیت کی
کہ ایسا آدمی جلاوطنی کے ہرگز قابل نہیں ہے، کیا تم ایک ایسے شخص کو ملک بدر کرنا
چاہتے ہو جس کے ایسے عمدہ عادات و اطوار ہیں کہ یکسب المعدوم ویصل
الرحم ویحمل الكل ویقری الضیف یعین علی نوائب الحق۔

(بخاری شریف جلد اول ص ۵۵۲)

صدیقی اخلاق کا یہ نمونہ کافر شخص، مخالف اسلام کا بیان کر رہے ہے، جو شخص
صدیق رضی اللہ عنہ سے نہ اسلامی رشتہ رکھنے والا ہے نہ نسبی۔ صدیق اکبر رضی اللہ عنہ کی بلند
کرداری کی یہ مختصر سی تصویر دیکھ کر اہل انصاف اندازہ لگا سکتے ہیں کہ صدیق اکبر
رضی اللہ عنہ کا کیا مقام ہے۔ اپنوں سے رابطہ کی خوش اسلوبی، غیروں سے انس موانست کا
سلسلہ، غریبوں اور بے نواؤں کی دل داری اور خدمت گزاری، مہمانوں کی مہمان
نوازی، ہر حق کے معاملہ میں صاحبِ حق کی حمایت اور دادرسی، غرض تمدن و
معاشرت کا کونسا پلو ہے جو صدیق اکبر رضی اللہ عنہ کے ہاتھ سے چھوٹا ہوا نظر آئے۔

اس کے بعد قریش ابن الدغنے کی امان اور سفارش کو رو نہ کر سکے اور کہنے
لگے: ”ابو بکر کو کہہ دو کہ وہ اپنے رب کی عبادت بے شک کرے مگر اتنی بات ضروری

ہے کہ اپنے گھر کی چار دیواری کے اندر اندر ہی نماز اور قرآن مجید پڑھنا ہوگا اور ساتھ یہ ہے کہ "لا یستعلن" یعنی عبادت کے وقت آواز بلند نہیں کرنی ہوگی اس لیے کہ فانا ان ثفتن نساءنا وابناءنا یعنی اپنی عورتوں اور بیٹوں کے متعلق خوف ہے کہ کہیں ان کی نماز دیکھ کر اور قرآن سن کر اثر نہ قبول کر لیں۔"

(بخاری شریف جلد اول ص ۵۵۲)

سابقہ گفت و شنید کے بعد ابن الدغنے نے صدیق اکبر رضی اللہ عنہ کو جا کر کہا کہ ان شرائط و ضوابط کے ماتحت آپ صرف اپنے گھر میں عبادت کر سکتے ہیں۔

یہ مشروط سی اجازت ملنے کے بعد صدیق اکبر رضی اللہ عنہ نے یہ کیا کہ اپنے گھر کے صحن میں ایک چھوٹی سی مسجد تیار کر لی، اس میں اپنے اوقات معینہ میں عبادت و تلاوت کرنے لگے۔

صدقہ رضی اللہ عنہ کی عبادت میں قدرتی تاثیر

کان رجلاً بکاء لا یملک بعینہ۔ یعنی صدیق اکبر بہت رو رو کر اللہ تعالیٰ کی عبادت کرنے والے شخص تھے، اس وقت ان کے آنسو تھم نہیں سکتے تھے۔

(بخاری شریف جلد اول ص ۵۵۳)

حسب دستور جب گھر کی مسجد میں عبادت و تلاوت کرنے لگے تو کفار، مشرکین کی عورتیں اور اولادیں صدیق اکبر رضی اللہ عنہ کی اس عجیب و غریب روحانی آواز پر جمع ہو جاتیں، اس پر تاثیر اجتماع اور پڑکیف مجمع کو دیکھ کر سرداران قریش سے نہ رہا گیا، گھبرا کر فوراً ابن الدغنے کو اطلاع دی کہ یہ معاملہ تو ہم سے برداشت نہیں ہو سکتا، ابو بکر کو اس تلاوت قرآن اور نماز سے بالکل منع کر دو۔ یہ سب کچھ ترک کر دیں اور خاموش ہو جائیں۔ اے ابن الدغنے! ہم نے تیرے عہد کو توڑنا پسند جانا ہے اس لیے تجھے اس کی اطلاع پہلے کر دی ہے، اس کا انتظام کیا جائے۔

اس معاملہ کو طے کرنے کے لیے ابن الدغنے ابو بکر صدیق کے پاس پھر پہنچے اور

کہا کہ ہماری قوم آپ کی عبادت اور قرآن خوانی سے سخت خائف ہے لہذا آپ یہ ذکر، یہ عبادت چھوڑ دیجئے یا میں اپنی امان اور پناہ جو میں نے آپ کو قوم سے حفاظت کے لیے دے رکھی ہے واپس لیتا ہوں۔ ابو بکر صدیق رضی اللہ عنہ نے فرمایا کہ

انی ارد الیک جوارک اے ابن الدغنے! میں تیری پناہ و امان کو وارضی بحوار اللہ۔ تجھے واپس گرتا ہوں، اور اللہ تعالیٰ کی پناہ

(بخاری شریف، جلد اول، ص ۵۵۳) پسند کرتا ہوں اور اسی کی امان لیتا ہوں۔

سبحان اللہ! صدیق کی خشوع اور خضوع سے ہر نماز اثر مقناطیسی رکھتی تھی اور پھر اس میں قرآن مجید کی تلاوت اور زیادہ جادو کی تاثیر پیدا کر دیتی تھی اس لیے ان کو اس قسم کی کڑی شرائط ثابت کرنے کی ضرورت محسوس ہوئی۔ کفار مکہ کے یہ اقوال کہ "لا یستعلن بہ وانا نحشی ان یفتن نساءنا وابناءنا" جہاں ان کے خوف و ہراس کو ظاہر کر رہے ہیں وہاں دراصل یہ صدیق اکبر رضی اللہ عنہ کی حقانی عبادت ہونے کی بین دلیل ہے اور مقبول خداوندی ہونے کی ظاہر نشانیاں ہیں۔ کفار اپنے خیال میں تو اپنے مخالف سے بغض و عناد کی بناء پر غیر متاثر ہونے کی تدبیریں کر رہے ہیں اور ساتھ ساتھ ان کی روحانیت اور نورانیت کے برق تاثیر ہونے کا پورا پورا ثبوت دے رہے ہیں۔

فلله در صدقہ اس موقع پر ناظرین یاد رکھیں کہ یہ پہلی مسجد زمانہ اسلام میں ہے جس کی بنیاد حضرت صدیق اکبر رضی اللہ عنہ نے اپنے گھر کے صحن میں ان ہزاروں مشکلات و مصائب کے ہوتے ہوئے ڈالی اور اللہ تعالیٰ کے کلام کی تلاوت کا مرکز بنایا۔ اس پر کفار مکہ بیچارے بہت نالاں تھے۔ بڑے اختلاف و نزاع کھڑے کیے مگر خدا کے رسول کے اس جاں نثار ساتھی اور اس صداقت کے پہاڑ نے بڑے استقلال کے ساتھ یہ کار خیر تاجرت علی رغم انف قریش جاری رکھا۔ رضی اللہ تعالیٰ عنہ وجزاه اللہ احسن الجزاء۔

سفرِ ہجرتِ مدینہ

اسی اثناء میں نبی کریم صلی اللہ علیہ وسلم نے مسلمانوں کو فرمایا کہ مجھے مقام ہجرت دکھایا گیا ہے، وہاں کھجور کے درخت کثرت سے ہیں۔ اس سے مراد مدینہ طیبہ تھا۔ مسلمان حضور ﷺ کے ارشاد کے موافق مکہ سے ہجرت کر کے جانا شروع ہوئے اور جو حبشہ وغیرہ میں گئے ہوئے تھے وہ بھی اسی مدینہ کی طرف رجوع کرنے لگے۔ صدیق اکبر رضی اللہ عنہ نے بھی مدینہ کی طرف ہجرت کی تیاری کی۔ حضور نبی کریم نے ان کو فرمایا:

علی رسلک فانی ارجوان
یوذن لی۔

آپ ٹھہر جائیے غلت نہ کیجئے، امید ہے کہ اللہ تعالیٰ کی طرف سے مجھے بھی حکم ہوگا۔

تو صدیق اکبر نے نہایت تعجب سے عرض کیا:

هل ترجوا ذالک بابی انت۔
میرے ماں باپ آپ پر فدا ہوں، کیا آپ کو بھی حکم ہجرت ہوگا۔

تو حضور ﷺ نے جواباً فرمایا کہ ”ہاں۔“ عرض کی کہ مجھے بھی ہمراہی کا شرف حاصل ہوگا؟ آپ نے فرمایا: ”ہاں تم ساتھ چلو گے۔“ اس بشارت کے بعد صدیق اکبر نے ارادہ ملتوی کر دیا اور چار ماہ تک منتظر رہے۔ اس انتظارِ حکم کے زمانہ میں صدیق اکبر رضی اللہ عنہ نے دو اونٹ سواری کے لیے مہیا کیے اور ان کی خاص نگرانی سے پرورش کرتے رہے تاکہ وقت ضرورت کام آئیں۔

ایک دن صدیق اکبر رضی اللہ عنہ گھر بیٹھے ہوئے تھے۔ دن ڈھلے نہایت گرمی کے وقت آنحضرت ﷺ خلاف معمول تشریف لائے اور فرمایا کہ ہجرت کا اذن ہو چکا ہے، تیار ہو جائیے چلنے کی صورت کی جائے۔ صدیق رضی اللہ عنہ نے عرض کیا: دو سواریاں اسی سفر کی خاطر پہلے سے موجود ہیں، لہذا ہماری طرف سے بالکل تیاری ہے۔

عائشہ صدیقہ اور اسماء (دونوں صدیق اکبر کی بیٹیاں ہیں۔ اسماء عمر میں صدیقہ سے دس سال بڑی تھیں) نے جلدی سے رختِ سفر درست کیا۔ زادِ راہ جو کچھ میسر ہو سکا اسے تھیلے میں ڈالا، اس جلدی کے موقع میں اسبابِ سفر کے باندھنے کے لیے رسی نہ مل سکی، فوراً اسماء نے ڈوپٹا کو پھاڑ کر رسی کی جگہ پنکا کو کام میں لائیں۔ اسماء کے اس کمالِ اخلاص اور چستی کو دیکھ کر آنحضرت ﷺ نے ان کو ذاتِ انطاہلین کا لقب عطا فرمایا اور اس پر اسماء تمام عمر فخر کرتی تھیں۔

غارِ ثور کی صحبت

اس مختصر سے قافلہ کی پہلی منزل غارِ ثور تھی۔ ابو بکر صدیق پہلے غار کے اندر داخل ہوئے اور تمام جگہ درست کی۔ سوراخ وغیرہ بند کیے۔ جب اندر بیٹھنے کی تمام جگہ صفائی کر لی اس کے بعد نبی کریم ﷺ کی خدمت میں عرض کی: آپ اندر تشریف لائیے۔ آپ غار میں داخل ہوئے اور صدیق اکبر رضی اللہ عنہ کے زانو پر سر مبارک رکھ کر آرام فرمانے لگے۔

ادھر کفارِ مکہ کی طرف سے بڑی شدت سے تلاش شروع تھی۔ اس قافلہ کی گرفتاری کے صلہ میں بڑے انعام مقرر ہو چکے تھے۔ جستجو اور تلاش کرنے والے چکر لگا رہے تھے کہ کسی طرح کوئی سراغ مل سکے۔

ایک دفعہ کفار کے چند آدمی بالکل غار کے سر پر آ پہنچے۔ صدیق اکبر رضی اللہ عنہ اس وقت گھبرائے اور عرض کیا کہ یا رسول اللہ! اگر یہ لوگ پاؤں کی طرف نظر کریں تو ہم صاف نظر آسکتے ہیں۔ آنحضرت ﷺ نے فرمایا کہ غمزدہ ہونے کی کوئی بات نہیں، ہم صرف دو ہی نہیں بلکہ ایک تیسرا (خداوندِ عالم) ہمارے ساتھ ہے۔ اس وقت حق تعالیٰ نے ایک خاص قسم کی کیفیت سکون و اطمینان حضور کے قلبِ اطہر پر اور آپ کی برکت سے صدیق رفیق کے قلبِ مبارک پر نازل فرمائی اور فرشتوں کی فوج سے حفاظت و تائید فرمائی۔ یہ اسی تائیدِ غیبی کا کرشمہ تھا کہ کڑی کا جلالا جسے اوہن

البيوت كما جاتا ہے، بڑے بڑے مضبوط و محکم قلعوں سے بڑھ کر موجب تحفظ ہوا اور پچاؤ کا ذریعہ ٹھہرا۔

معیت صدیقی کا قرآن میں ذکر

اس اہم واقعہ کو قرآن مجید میں اللہ تعالیٰ نے بیان فرمایا:

اذ اخرجہ الذین کفروا ثانی
انین اذ ہما فی الغار اذ یقول
لصاحبہ لا تحزن ان اللہ
معنا۔ (التوبہ: ۶)

جس وقت اس رسول کو کافروں نے نکالا تھا کہ وہ دو میں سے دوسرا تھا جب وہ دونوں غار میں تھے، جب وہ اپنے رفیق سے کہہ رہا تھا کہ غم نہ کھا، بے شک اللہ تعالیٰ ہمارے ساتھ ہے۔

قریباً تین روز یہاں آنحضرت ﷺ نے قیام فرمایا، صدیق اکبر رضی اللہ عنہ خود ہر ساعت حاضر خدمت تھے اور صدیق کے گھر والوں نے بھی اس اہم موقع پر اپنے ذمے جو کام مقرر کر رکھے تھے انہیں بطریق احسن سرانجام دیا۔

قیام غار کے اوقات میں اہل بیت صدیق کی خدمت گزاری

اسماء تو گھر میں جو کھانا میسر ہو سکتا اس کو تیار کرتی تھیں، عبد اللہ (صدیق کے بیٹے) تیار شدہ کھانا رات کو چھپ کر غار میں پہنچایا کرتے تھے اور مکہ والوں کی دن بھر کی کارکردگی کی پوری تفصیلات جا کر ذکر کرتے، رات وہیں حضور انور اور صدیق کی معیت میں گزار کر صبح سویرے واپس ہوتے تاکہ کوئی دیکھ نہ سکے۔

اور عامر بن فہیرہ (یہ صدیق رضی اللہ عنہ کے غلام تھے) صبح و شام بکریاں غار کے پاس لے جاتے جن کا دودھ حسب ضرورت استعمال میں لایا جاتا، نیز ریوڑ بکے آنے جانے سے عبد اللہ کے آنے جانے کے نشانات قدم مٹ جایا کرتے تاکہ کسی قسم کا شبہ آمدورفت کا نہ ہو سکے۔ صدیق اکبر رضی اللہ عنہ کے سارے گھر والے اس طرح آنحضرت

ﷺ کی خدمت میں مصروف رہے۔

غار سے رخصت ہونا اور راستہ میں صدیق اکبر کی قدم قدم پر غلامانہ خدمات

آخر سہ روزہ قیام کے بعد چوتھے دن آنحضرت ﷺ اور صدیق اکبر رضی اللہ عنہ، اور ان کا غلام عامر بن فہیرہ اور ایک دلیل راہ (راستہ بتلانے والا) عبد بن اریقظ یہ چاروں اللہ کے توکل پر مدینہ کی طرف چل پڑے، چونکہ صدیق اکبر کثیر الاحباب تھے راستہ میں ایسے شناسا ملتے جو آنحضرت ﷺ سے واقف نہ تھے اور وہ پوچھتے کہ یہ حضرت کون ہیں تو صدیق اکبر کہہ دیتے کہ

هذا رجل یہدینى الطريق۔ یعنی یہ ہمیں راہ بتلانے والے ہیں۔

(بخاری جلد اول ص ۵۵۶)

واقعی حضور ﷺ ہادی عالم ہیں تو اس طرح سے گول مول جواب پر اکتفا فرماتے۔ اس طرح سفر طے ہو رہا تھا۔ صدیق اکبر رضی اللہ عنہ فرماتے ہیں کہ ”ایک دن بڑی شدت کی گرمی تھی، دوپہر کے قریب میں نے ایک بڑی چٹان سایہ دار تلاش کی اور اس کے پہلو میں سایہ پر آرام کرنے کے لیے میں نے جگہ ہموار کر کے کھال کا بستر بچھایا اور آنحضرت ﷺ وہاں استراحت فرمانے لگے۔ میں ادھر ادھر دیکھ بھال کر رہا تھا۔ کیا دیکھتا ہوں کہ ناگہاں ایک گڈریا بکریوں کا ریوڑ لے کر ہماری قیام گاہ کی طرف آ رہا ہے۔ میں نے دودھ طلب کیا تو اس نے میری بات کی تعمیل کرتے ہوئے دودھ وہ کر پیش کیا۔ میں نے دودھ لے کر کچھ پانی ملایا تاکہ اچھی طرح ٹھنڈا ہو جائے اور آنحضرت ﷺ کی خدمت میں پینے کے لیے حاضر کیا۔

فشر ب رسول اللہ صلی اللہ علیہ وسلم حتی رضیت ثم ارتحلنا۔ یعنی آنحضرت ﷺ نے نوش فرمایا اور میں اس استراحت پر بہت خوش ہوا، پھر ہم چل دیے۔

(بخاری جلد اول ص ۵۵۷)

آگے چلتے ہوئے راستے میں زبیر بن عوام ملتے ہیں، یہ شام کی تجارت سے واپس آرہے تھے۔ انہوں نے آنحضرت ﷺ اور صدیق اکبر رضی اللہ عنہ دونوں کو سفید پوشاکیں ہدیتا پیش کیں۔ ہر دو حضرات نے قبول فرما کر وہ سفید پوشاک پہن لی۔ یہ سفر عام شہابی راستہ (جو مکہ اور مدینہ کے درمیان ہے) سے چونکہ طے نہیں ہو رہا تھا، بلکہ عام راستہ سے بچ کر سمندری طریق سے پھر پھرا کر آپ آرہے تھے مدینہ تک قریباً آٹھ دن صرف ہوئے۔

مدینہ میں آمد اور معیت صدیقی

مدینہ میں بڑی شدومد سے انتظار ہو رہا تھا، کئی دن سے لوگ چشم براہ تھے۔ مدینہ سے دو میل باہر بنی عمر بن عوف کی مشہور بستی قبائیں چند دن قیام فرمایا، اسی قبائیں ہی کے دوران قیام میں سیدنا علی رضی اللہ عنہ مکہ سے اپنا مفوضہ کام پورا کر کے آتے ہیں۔ دس دن سے زائد یہاں قبائیں قیام کر کے پھر مدینہ طیبہ کو روانگی ہوئی۔ سیدنا صدیق و سیدنا علی اور دیگر صحابہ کا ہجوم ساتھ ہے۔ آگے آگے آنجناب ﷺ کی سواری چل رہی تھی، مشتاقان نبوت ساتھ ساتھ تھے، استقبال کے لیے سارا مدینہ نکل پڑا۔ ہر انصاری کی خواہش تھی کہ آپ اس کے گھر تشریف لادیں۔ اونٹنی کی مہار تھامنے جو آگے بڑھتا تو آپ فرمادیتے:

دعواہا فانہا مامورہ۔
دیکھو اسے چھوڑ دو، جہاں اسے حکم ہو گا وہاں خود ٹھہرے گی۔

چلتے چلتے حضرت ابو ایوب انصاری کے گھر کے سامنے آ کر ٹھہر گئی۔ (جہاں اب مسجد نبوی ہے) یہیں آپ کا قیام ہوا۔ یہ آس پاس کی جگہ دو یتیم بچوں کی تھی۔ اس جگہ مسجد بنانے کا ارادہ ہوا۔ انہوں نے اور ان کے ورثاء نے عرض کیا کہ ہم اس اہم ضرورت کے لیے مفت ہدیہ پیش کرتے ہیں۔ آپ نے فرمایا: ”نہیں، اس کا معاوضہ اور قیمت ادا کیے بغیر ہم نہیں قبول کر سکتے۔“

مسجد نبوی اور صدیق اکبر کی قربانی

علامہ ابن حجر نے ذکر کیا ہے کہ

ان النبی صلی اللہ علیہ وسلم امر ابابکر ان يعطيهما ثمنہ۔
یعنی ابو بکر صدیق رضی اللہ عنہ سے آنحضرت صلی اللہ علیہ وسلم نے فرمایا کہ زمین والوں کو قیمت ادا کرو۔

سبحان اللہ! مدینہ کی پہلی مسجد میں سب سے پہلے صدیق اکبر رضی اللہ عنہ ہی کو مال و زر صرف کرنے کی سعادت حاصل ہوئی اور پھر صرف چند ہی نہیں پیش کیا بلکہ اس کے تعمیری سلسلہ میں رضا کارانہ طور پر ہاتھوں کی امداد میں بھی پورا حصہ لیا۔ یہ پڑانوار مسافت، یہ بابرکت سفر جو کہ تاریخ اسلام کے لیے اصل اصول قرار دیا جاتا ہے، اس میں اول سے آخر تک تمام تر معیت صدیق اکبر ہی کے بخت بلند کے لیے اللہ تعالیٰ نے مخصوص کر دی تھی اور رسول کریم ﷺ نے بھی صدیق ہی کو رفیق منتخب فرمایا۔ یہ وہ فضل صدیقی ہے جس کی دوسری نظیر نہیں۔

ابن عساکر، امام شعبی سے ذکر کرتے ہیں کہ

فان خصص اللہ تبارک و تعالیٰ باربع خصال، لم یخص هذا من الناس، سماہ الصدیق، ولم یسم الصدیق احدا غیرہ، وهو صاحب الغار مع رسول اللہ صلی اللہ علیہ وسلم، ورفیقہ فی الحجۃ، وامر رسول اللہ بالصنود یعنی صدیق اکبر کو چار ایسی خاص فضیلتیں عطا فرمائیں جو کسی دوسرے کو ان میں شریک نہیں کیا: (۱) اللہ تعالیٰ نے ان کا نام صدیق رکھا پھر کسی دوسرے کو صدیق کا لقب عطا نہیں فرمایا۔ (۲) رسول مقبول ﷺ کے ساتھ غار میں رہے (لہذا ان کو صاحب الغار کہا جاتا ہے) (۳) آپ کے ساتھ ہجرت کے سفر میں شریک ہوئے (لہذا

والمسلمون شهود۔
 (تاریخ الخلفاء سیوطی ص ۵۶) تمام مسلمانوں کے ہوتے ہوئے امامت نماز کے متعلق ان کو ارشاد فرمایا (لذا تمام مسلمانوں کے لیے امام المسلمین ہوئے)
 ”وذلك فضل الله يؤتيه من يشاء“

صدق اکبر کی مدنی زندگی

اہل اسلام کے لیے مدنی زندگی کا دور ایک آزادی کا دور تھا۔ کئی مجبوریاں ختم ہو چکی تھیں۔ کافر اقوام کے جبر و قہر کو سطح ارض سے مٹانے کے لیے اللہ تعالیٰ کی طرف سے مسلمانوں کو اجازت ہو چکی تھی، چنانچہ آنحضرت ﷺ کے مدینہ تشریف لانے کے بعد سے فتح مکہ تک جہاد فی سبیل اللہ کا سلسلہ جاری رہا اور ان سب غزوات میں صدیق اکبر رضی اللہ عنہ، ایک مشیر و وزیر باندہیر کی طرح ہمیشہ ہی آنحضرت صلی اللہ علیہ وسلم کے شرف ہر کابی سے مشرف رہے۔

امام سیوطی نے لکھا ہے: قال العلماء صحب ابوبکر النبی صلی اللہ علیہ وسلم من حین اسلم الی حین توفی لم یفارقہ سفرا ولا حضرا الا فما اذن له صلی اللہ علیہ وسلم فی الخروج فیہ من حج وغزو وشهد مع الشاهد کلہا۔ (تاریخ الخلفاء ص ۲۸)

غزوہ بدر

یہ کفر و اسلام کی فیصلہ کن جنگ تھی۔ صحابہ کرام کی ایک قلیل جماعت اپنے آقائے نامدار کی قیادت میں کفار کے جم غفیر کے مقابلہ میں میدان کارزار میں نکلی۔ حق و باطل کا زبردست مقابلہ تھا۔ آنحضرت ﷺ دربارِ خداوندی میں سر بسجود ہو کر گڑگڑا کر دعائیں فرمانے لگے:

”اے خداوندِ کریم! اگر یہ مختصر سی تیرے نام لیواؤں کی جماعت ہلاک ہو گئی تو بیسٹ ارض پر تیری عبادت نہیں ہوگی۔ اے اللہ! مجھے اکیلا مت چھوڑ، میں تیرے عہد میں وعدے کی ایفاء طلب کرتا ہوں۔“
 اس خاص کیفیت میں آنحضرت ﷺ کی چادر مبارک شانہ اقدس سے گر گئی تو فوراً صدیق اکبر نے پہنچ کر وہ کملی تھام لی۔ صاحب فتح الباری یہاں لکھتے ہیں:

یعنی حضرت صدیق رضی اللہ عنہ، آنحضرت
 فاتاہ ابوبکر فاخذ ردائہ
 علی منكبہ فقال یا نبی اللہ
 صلی اللہ علیہ وسلم کی خدمت اقدس میں
 کفاک منا شدتک۔ ربک
 سینجز لک ما وعدک فانزل
 پیچھے۔ آنحضرت صلی اللہ علیہ وسلم کی چادر
 مبارک جو گر گئی تھی اسے آپ نے
 اللہ اذ تستغیثون ربکم
 درست کیا، تلی کے کلمات عرض کیے کہ
 یارسول اللہ ﷺ! آپ کی استدعا درگاہ
 رب العزت میں کافی ہو چکی ہے، اللہ تعالیٰ
 اللہ بالملائکہ۔
 اپنا کیا ہوا وعدہ آپ سے ابھی پورا فرمائے
 (فتح الباری جلد ۷ ص ۲۳۱)
 گ۔

چنانچہ اذ تستغیثون الخ، آیت اسی وقت نازل ہوئی اور اللہ تعالیٰ نے اپنے نبی کی فرشتوں کی فوج سے امداد فرمائی۔
 اسی بدر کے موقع پر صحابہ کرام نے آنحضرت ﷺ کی خاطر سایہ حاصل کرنے کے لیے ایک عریش بنایا (جس کا ترجمہ جھونپڑا یا چھاتہ کر سکتے ہیں) تاکہ آپ اس میں آرام فرماویں۔

دشمن کی طرف سے سخت خوف کی بناء پر یہاں پہرے کی ضرورت تھی۔ علی المرتضیٰ رضی اللہ عنہ فرماتے ہیں: اس مشکل وقت میں یہ ضرورت صرف صدیق ہی نے پوری کی اور آنحضرت کی خدمت کا پورا حق ادا کیا۔ چنانچہ مفصل روایت اس طرح ہے۔۔۔

اخرج البزار فی مسنده من
 علی رضی اللہ تعالیٰ عنہ قال
 اخبرونی من اشجع الناس
 فقالوا انت - فقال انما انی ما
 یارزت احدا الا انتقم منہ
 ولكن اخبرونی باشجع
 الناس قالوا لا نعلم قال انه
 ابابکر انه لما کان یوم بدر
 فجعلنا الرسول اللہ صلی اللہ
 علیہ وسلم عریشا فقلنا من
 یکون مع رسول اللہ لئلا
 یهدی الیہ احد من
 المشرکین - فواللہ ما دانی
 احدا الا ابابکر، شاعرا
 بالسیف - الخ،
 (تاریخ الخلفاء ص ۲۹ فصل فی شجاعت)

غزوہ احد

یعنی سیدنا علی المرتضیٰ نے فرمایا کہ میری
 تو اتنی بات ہے جس مرد کے مقابلہ میں
 میدان میں نکلوں تو اس سے انتقام لے سکتا
 ہوں۔ مجھے بتاؤ سب سے زیادہ کون آدمی
 دلیر ہے تو مخاطبین نے عرض کیا: ہمیں
 معلوم نہیں آپ بیان فرمائیے۔ آپ نے
 فرمایا کہ وہ ابو بکر ہیں۔ بات یہ ہے کہ بدر
 کے دن ہم نے نبی کریم ﷺ کیلئے آرام
 گاہ بنائی اور پھر ہم نے کہا کہ ”حضور پر نور“
 کی نگرانی اور خدمت کیلئے کون اس آڑے
 وقت میں تیار ہے تاکہ دشمنوں سے کوئی
 بھی آپ کی جانب ارادہ نہ کر سکے“ پس
 اللہ کی قسم! ہم میں سے کوئی بھی اس
 خدمت کی طرف سبقت نہیں کر سکا مگر
 ابو بکر علیؓ تلوار لے کر حضور کے سر کے
 محافظ کھڑے ہو گئے۔ جو دشمن آپ کا قصد
 کرنا چاہتا اس پر ابو بکر فوراً ٹوٹ پڑتے، پس
 یہ سب لوگوں سے زیادہ بہادر ہوئے۔

یہ غزوہ ۳ھ میں پیش آیا۔ بدر میں جو کفار کو شکستِ فاش ہوئی تھی اس کا بدلہ
 لینے کے لیے قریش مکہ بڑی آب و تاب کے ساتھ تیاری کر کے آئے تھے۔ لشکرِ کفار
 تین ہزار سے زائد بہادروں پر مشتمل تھا اور ابوسفیان ان کا رئیس لشکر تھا۔

ادھر حضور نبی کریم ﷺ نے فدایانِ اسلام کا ایک لشکر مرتب فرما کر پہاڑ احد
 پس پشت لے کر میدانِ جنگ میں قیام فرمایا۔ اس پہاڑ مذکور میں ایک درہ خالی تھا جو
 پشت کی طرف واقع تھا۔ اس درہ پر ایک فوجی دستہ عبداللہ بن جبیر رضی اللہ عنہ کی قیادت
 میں متعین فرمایا تاکہ پس پشت خالی پا کر دشمن حملہ نہ کر سکے۔ مجاہدین اور کفار کی
 جنگ شروع ہوئی، مجاہدین اسلام نے اللہ تعالیٰ کی امداد سے لشکرِ کفار کو تھوڑی دیر
 میں درہم برہم کر ڈالا۔ دشمن بھاگنے لگا، مسلمان غنائم جمع کرنے لگے تو اوپر درہ والے
 محافظ دستہ نے دیکھا کہ دشمن شکست خوردہ ہو کر پسا ہو رہا ہے، اب درہ کی حفاظت
 کی ضرورت ہی نہیں رہی، غنائم جمع کرنے میں حصہ لیا جائے۔ ان کے امیر عبداللہ
 بن جبیر رضی اللہ عنہ نے درہ خالی چھوڑ دینے سے روکا مگر انہوں نے فتح کے فرط شوق میں
 پروا نہ کی، درہ سے اتر کر میدان میں آ گئے، صرف چند آدمی وہاں باقی تھے جو حملہ
 آوروں کو نہ روک سکے۔ اچانک دشمن نے پلٹ کر پہاڑ کی پشت کی جانب سے
 مسلمانوں پر حملہ کر دیا، اس زبردست اچانک حملہ نے مسلمانوں کے قدم ثابت اکھیڑ
 ڈالے۔ ایک قسم کا بیچان و اضطراب تمام فوج میں پڑ گیا۔ گھمسان کی لڑائی ہوئی۔ اس
 پریشانی کے عالم میں ساتھ ہی دشمن نے یہ مشہور کر دیا کہ خود رسول اللہ ﷺ شہید
 کر دیئے گئے ہیں۔ مسلمانوں کی فوج بکھر گئی اور بڑا ہراس اور خوف پھیل گیا۔ اس
 انتہائی نازک مرحلہ میں بھی حضرت صدیق رضی اللہ عنہ، آنحضرت ﷺ سے جدا نہیں ہوئے
 اور پوری ثابت قدمی کے ساتھ دشمن کے مقابلہ اور مدافعت میں مصروف رہے۔
 اس واقعہ کو مورخین اور مفسرین نے تفصیلاً لکھا ہے۔

ابن سعد طبقات جز ثالث میں ذکر کرتے ہیں کہ

کان فی من ثبت مع رسول
 اللہ صلی اللہ علیہ وسلم یوم
 احد حین ولی الناس -
 (قسم اول ص ۱۲۴)

یعنی احد کے دن جب لوگ میدان
 جنگ میں پریشانی کی حالت میں منتشر ہوئے
 ہیں تو حضرت صدیق نبی کریم ﷺ کے
 ساتھ رہے، حضور کا ساتھ نہیں چھوڑا۔

اسی ابن سعد نے دوسری جگہ اپنے طبقات جلد ثانی (قسم اول) میں اس واقعہ کو ان الفاظ میں ذکر کیا ہے کہ

وثبت معہ عصابہ من اصحابہ اربعہ عشر رجلا سبعة من الانصار الخ، یعنی آنحضرت ﷺ کے ساتھ صحابہ کرام کا ایک دستہ چودہ آدمیوں پر مشتمل اس افزا تفری کی حالت میں بھی ثابت قدم رہا۔ سات آدمی مہاجرین میں سے تھے، ان میں ایک ابو بکر صدیق ہیں اور سات آدمی انصار میں سے تھے۔

اور معالم التنزیل امام بغوی مشہور محدث و مفسر نے اور صاحب خازن نے اپنی تفسیر خازن میں مزید وضاحت سے اس مسئلہ کو ان الذین تولوا منکم یوم التقی الجمعان کے تحت مندرجہ ذیل الفاظ کے ساتھ درج کیا ہے:

کان قد انهزم اکثر المسلمین لم یبق مع النبی صلی اللہ علیہ وسلم الا ثلثہ عشر رجلا وقیل الاربعہ عشر رجلا من المهاجرین سبعة ومن الانصار سبعة فی المهاجرین ابوبکر، عمر، علی، طلحہ، عبد الرحمن، حضرت زبیر اور حضرت سعد رضی اللہ تعالیٰ عنہم۔ مطلب یہ ہے کہ اکثر مسلمانوں کو احد کے موقع پر شکست ہوئی۔ آنحضرت صلی اللہ علیہ وسلم کے ساتھ ۱۳ یا ۱۴ آدمی رہ گئے، سات مہاجر تھے اور سات انصاری تھے۔ سات مہاجر بزرگ یہ تھے: حضرت ابو بکر، حضرت عمر، حضرت علی، حضرت طلحہ، حضرت عبد الرحمن، حضرت زبیر اور حضرت سعد رضی اللہ تعالیٰ عنہم۔

(تفسیر خازن جلد اول ص ۳۲۶ پارہ ۳)

غزوہ احد کے بعد یہود مدینہ منورہ کی جلاوطنی اور دوسرے غزوات خندق

وغیرہ میں حضرت صدیق اکبر رضی اللہ عنہ، برابر شریک جہاد رہے۔ پھر غزوہ ۶ھ میں پیش آیا، اس میں سیدنا ابو بکر صدیق کی شرکت مشہور و مسلم ہے۔

(باب المشروعاتی الجہاد والمصالح)

واقعہ حدیبیہ

بعد ازاں اسی سال ۶ھ میں واقعہ حدیبیہ پیش آیا۔ اس طرح کہ پوشیدہ اطلاع رساں کے ذریعے معلوم ہوا کہ قریش مکہ اہل اسلام کے ساتھ مقاتلہ و مقابلہ کے لیے تیاری کر رہے ہیں۔ بیت اللہ کی زیارت کرنے سے یقیناً مانع ہوں گے، احکام زیارت ادا نہیں کرنے دیں گے۔ تو حضرت نبی کریم ﷺ نے صحابہ کرام کو جمع فرما کر مشورہ کیا جس میں حضرت صدیق رضی اللہ عنہ نے اپنی رائے ان الفاظ میں پیش کی:

یا رسول اللہ خرجت عامدا لہذا البیت لا ترید قتل احد ولا حرب فتوجه لہ فممن صدنا قاتلناہ قال صلی اللہ علیہ وسلم امضوا علی اسم اللہ۔ یعنی آپ بیت اللہ کی زیارت کا مقصد لے کر مکہ میں جانا چاہتے ہیں، کسی کو قتل کرنے اور جنگ کرنے کا آپ کا ارادہ نہیں ہے، بے شک آپ اس مبارک ارادہ پر مکہ تشریف لے چلئے۔ جو شخص بھی اس میں مانع ہوگا اس کے ساتھ ہم جنگ کریں گے۔ آنحضرت ﷺ نے یہ جرات مندانہ جواب سن کر فرمایا کہ اللہ کا نام لے کر چلو، دیکھا جائے گا۔

حدیبیہ کے مقام میں مسلمان بچنے تو کفار پیش قدمی کر کے حرم میں داخل ہونے سے مانع ہوئے۔ حضور ﷺ کی طرف سے گو مقصد سفر واضح کیا گیا کہ ”صرف بیت اللہ کی زیارت ہے اور متعلقہ احکام کی ادائیگی، اور کچھ مقصد نہیں۔ نہ حملہ کرنا ہے نہ جنگ کا ارادہ ہے“ مگر کفار کے ساتھ جب اصرار سے بات چیت ہوئی تو آخر یہ

ٹھہرا کہ ایک معاہدہ یا صلح نامہ لکھا جائے، اس کو جانبین تسلیم کر لیں۔ صلح نامہ جب لکھا گیا اس میں چند ایسے دفعات مان لیے گئے جو بظاہر مسلمانوں کے مفاد کے خلاف معلوم ہوتے تھے اور ان میں ایک قسم کی مغلوبیت کا پہلو نمایاں نظر آتا تھا۔ ان حالات کو دیکھ کر حضرت عمر فاروق اور دیگر اصحاب نہایت برہم ہوئے کہ باوجودیکہ ہم حق پر ہیں اور دشمن باطل پر، پھر ایسی کڑی شرائط کیسے تسلیم کر رہے ہیں۔ اسی پریشانی کی حالت میں فاروق اعظم حضرت ابوبکر صدیق کی خدمت میں تشریف لائے اور عرض کیا کہ ”یہ شرائط بظاہر بڑی دشوار اور مسلمانوں کے حق میں مشکلات بڑھانے والی ہوں گی، اس کے متعلق کیا خیال ہے؟“

تو حضرت صدیق محرم رازِ نبوت نے عمر فاروق رضی اللہ عنہ کو بڑی تسلی دلائی، فرمایا کہ

انه لرسول الله وليس
يعصى ربه وهو ناصره
فاستمسك بغرزه فوالله انه
على الحق -
(بخاری شریف ص ۳۸۰ جلد
اول، باب شروط فی الجہاد)

یعنی آنحضرت چونکہ اللہ کے رسول ہیں،
خداوندِ قدوس کے حکم کے ماتحت یہ سب
کچھ کر رہے ہیں، یہ خدا کی نافرمانی نہیں کر
سکتے۔ خداوندِ تعالیٰ ہی اس کا مددگار ہے۔
حق ہماری طرف ہی ہے کچھ فکر کرنے کی
ضرورت نہیں، اس میں ہی مصلحت
خداوندی ہے۔

فتح مکہ

بعد ازاں واقعہ خیبر پیش آیا۔ اس میں صدیق رضی اللہ عنہ حضور ﷺ کے ساتھ تھے۔ فتح خیبر حضرت علی رضی اللہ عنہ کے ہاتھ اللہ تعالیٰ نے فرمائی۔ پھر ۸ھ فتح مکہ کے موقع پر آنحضرت ﷺ جب مکہ تشریف لائے تو اس وقت ابوبکر صدیق رضی اللہ عنہ نے اپنے بوڑھے والد ابو قحافہ (عثمان بن عامر) کو حضور ﷺ کی خدمت میں پیش کر کے

مشرّف بہ اسلام کرایا۔ ابو قحافہ پیرانہ سالی کی وجہ سے نابینا ہو چکے تھے۔ جب صدیق اکبر رضی اللہ عنہ اپنے والد کا ہاتھ پکڑ کر ساتھ لا رہے تھے تو آنحضرت ﷺ نے ازراہ نوازش فرمایا کہ

هلا تركت الشيخ في بيته
حتى آتبه -
یعنی ادھر تکلیف دینے کی ضرورت نہیں
تھی، یہ شیخ وہیں ٹھہرے ہوتے میں خود ان
کے پاس چلا جاتا۔

صدیق اکبر رضی اللہ عنہ نے عرض کیا: آپ کی طرف اس کا چل کر آنا اس سے بہتر ہے کہ آپ بہ نفس نفیس اس کی طرف تشریف لے جانے کی تکلیف کریں۔ پھر آپ نے ابو قحافہ کے سینہ پر اپنا ہاتھ مبارک پھیر کر نورِ اسلام سے منور فرمایا اور ساتھ ارشاد ہوا کہ اس کے سفید بالوں کو ذرا متغیر کر دو مگر سیاہ نہ کر دینا۔

(اصابہ فی معرفتہ الصحابہ و بہامش الاستیعاب ص ۳۵۳، ۳۵۴)

غزوہ حنین

فتح مکہ سے واپسی پر بنو ہوازن سے جنگ کی نوبت پیش آئی جس کو غزوہ حنین سے تعبیر کیا جاتا ہے۔ اس غزوہ میں بھی صدیق رضی اللہ عنہ شامل ہیں اور ان ثابت قدم رہنے والے اصحاب میں ہیں جنہوں نے دشمن کے حملہ کے وقت پورا پورا مقابلہ کر کے دشمن کو پسپا کر دیا۔

غزوہ تبوک

۹ ہجری میں رومیوں کے متعلق مشہور ہوا کہ مسلمانوں پر حملہ آور ہونا چاہتے ہیں۔ ان دنوں مسلمانوں کی نہایت تنگ حالت تھی، مسلسل جنگوں کی بناء پر کافی مشقت اٹھائے ہوئے تھے۔ خرچ اخراجات کی شدید کمی تھی۔ مصارفِ جہاد کے لیے چندہ کی ضرورت محسوس ہوئی۔ آنحضرت ﷺ نے فراہمی مال کے متعلق ارشاد فرمایا۔

حضرت عمر فاروق رضی اللہ عنہ ذکر کرتے ہیں کہ ”اس موقع پر اتفاقاً مجھے کچھ مال ہاتھ لگا تھا میں نے دل میں کہا کہ آنحضرت ﷺ کی خدمت میں چندہ پیش کر کے ابو بکر صدیق سے سبقت لے جاؤں گا۔“ تمام مال میں سے نصف مال گھر چھوڑ کر آئے اور نصف باقی ساتھ لے کر حاضر خدمت ہوئے۔ آنحضرت ﷺ نے فرمایا کہ کیا کچھ چھوڑ آئے ہو بال بچوں کے لیے؟ تو میں نے عرض کی: کل اثاثہ میں سے نصف مال یہاں حاضر کر دیا ہے اور نصف اہل و عیال کے لیے باقی چھوڑا ہے۔ پھر صدیق اکبر رضی اللہ عنہ نے اپنا مال حاضر کر دیا۔ ارشاد ہوا: قال ما ابقیت لاهلک قال ابقیت لہم اللہ ورسولہ۔ یعنی حضور ﷺ نے فرمایا: ”اہل و عیال کے لیے کیا چھوڑ کر آئے؟“ صدیق رضی اللہ عنہ نے عرض کی کہ ”یا رسول اللہ! اللہ اور اس کا رسول ان کے لیے چھوڑ آیا ہوں۔“

حضرت عمر فاروق اعظم رضی اللہ عنہ نے اخلاص کا یہ عالم دیکھ کر کہا کہ ”صدیق پر میں کبھی سبقت نہیں لے جا سکتا۔“

(ابوداؤد شریف، کتاب الزکوٰۃ، جتہائی، جلد اول، ص ۲۳۳)

حج کی امارت ۹ ہجری میں

اسی سال ۹ ہجری میں آنحضرت ﷺ نے ابو بکر صدیق رضی اللہ عنہ کو ادائے حج کے لیے امیر حج بنا کر روانہ کیا۔ قریباً تین سو صحابہ ساتھ تھے اور بعد میں حضرت علی المرتضیٰ رضی اللہ عنہ کو چند ضروری اطلاعات کی تشیرو و تلقین کے لیے حضرت صدیق رضی اللہ عنہ کی سیادت و قیادت کے ماتحت روانہ فرمایا۔ چنانچہ حضرت علی رضی اللہ عنہ نے صرف اعلانات ہی حج کے موقع پر کیے ہیں، باقی خطبات حج (جو خاص امیر حج کا کام ہوتا ہے) موقعہ بموقعہ سیدنا صدیق رضی اللہ عنہ نے پڑھے ہیں۔ محقق ابن کثیر عماد الدین نے اپنی تفسیر اور اپنی مشہور و مسلم تاریخ البدایہ والنہایہ میں اس مسئلہ کو واضح کر کے تحریر کیا ہے۔ البدایہ کے چند الفاظ درج ذیل ہیں:

فخرج علی ابن ابی طالب
علی ناقہ رسول اللہ صلی اللہ
علیہ وسلم العضاء حتی
ادرک ابابکر الصدیق فلما راہ
ابوبکر قال امیر او مامور؟
فقال بل مامور مضیا فاقام
ابوبکر للناس الحج۔

(البدایہ والنہایہ ج ۵ خاس ص ۳۷)

یعنی حضور ﷺ کی اونٹنی عضاء نامی پر
حضرت علی رضی اللہ عنہ سوار ہو کر ابو بکر صدیق
رضی اللہ عنہ کو پیچھے سے آئے۔ جب صدیق نے
دیکھا کہ حضرت علی آپنچے تو دریافت کیا کہ
امیر حج تجویز ہو کر آپ تشریف لائے ہیں؟ یا
آپ کسی خاص کام کے لیے مامور ہوئے
ہیں؟ تو حضرت علی نے کہا کہ میں ایک خاص
کام کے لیے مامور ہو کر پہنچا ہوں۔ پھر دونوں
حضرات مل کر مکہ تشریف لے گئے اور ابو بکر
کی قیادت میں لوگوں نے حج ادا کیا۔

حجۃ الوداع ۱۰ ہجری میں ہوا ہے۔ سیدنا صدیق اکبر رضی اللہ عنہ حضور نبی کریم صلی
اللہ علیہ وسلم کے ہمراہ تھے اور تمام سفر میں، جلوت و خلوت میں، شریک حال
رہے۔ حضور ﷺ کے اس آخری حج کے بعد ماہ محرم سالم گزرا اور صفر ۱۰ ہجری کے
اواخر میں آنحضرت ﷺ کی طبیعت ناساز ہوئی اور یہی مرض آخر انتقال کا سبب بنا۔
اس مرض کو مرض الوفا سے تعبیر کرتے ہیں۔ مرض الوفا سے کچھ پہلے آنحضرت
ﷺ نے صحابہ میں ایک خطبہ ارشاد فرمایا تھا اس میں ذکر فرمایا کہ اللہ تعالیٰ نے
اپنے بندے کو دنیا و آخرت میں سے ایک کو پسند کرنے کا اختیار عطا فرمایا ہے پھر اس
بندے نے آخرت کو دنیا پر ترجیح دے دی ہے۔ اس ارشاد کے سننے پر صدیق اکبر
رضی اللہ عنہ فوراً رونے لگے۔ صحابہ کہتے ہیں کہ ہم نے حضرت صدیق اکبر رضی اللہ عنہ کے
رونے پر تعجب کیا کہ نبی کریم نے ایک بندے کی آخرت کو پسند کرنے کی خوشخبری
دی ہے اور یہ رو رہے ہیں۔ دراصل بندہ سے مراد خود نبی کریم ﷺ تھے اور ابو بکر
نے ہی سب سے پہلے اپنے کمال علم کی وجہ سے اس سفر آخرت کی وجہ کو معلوم کیا۔
(بخاری شریف جلد اول)

صدقہ کا امام مقرر ہونا بحکم رسول خدا ﷺ

اس خطبہ کے بعد (جس میں لطیف و باریک اشارات آنحضرت کے وصال مبارک کی طرف تھے) جناب رسول خدا جلد ہی بیمار ہوئے اور مرض دن بدن بڑھتا ہی گیا۔ حتیٰ کہ آنحضرت ﷺ آخری ایام میں حضرت عائشہ صدیقہ کے حجرہ سے مسجد میں تشریف نہ لے جاسکتے تھے، تو نماز کی امامت کے لیے آنحضور ﷺ نے تمام صحابہ کرام میں سے صدیق اکبر رضی اللہ عنہ کو منتخب فرمایا۔ جب بلال نے آکر نماز کی اطلاع کی تو نبی کریم ﷺ نے فرمایا:

مرؤا ابابکر فلیصل یعنی ابوبکر کو کما جائے کہ لوگوں کو نماز پڑھائیں۔ بالناس۔

روایات میں ہے کہ اس وقت صدیق اکبر رضی اللہ عنہ اتفاقاً موجود نہیں تھے۔ بعض اصحاب نے حضرت عمر رضی اللہ عنہ کو کہہ دیا کہ اس وقت آپ نماز پڑھائیں۔ حضرت عمر نماز پڑھانے لگے۔ چونکہ حضرت عمر زوردار آواز والے تھے جناب نبی کریم کو آواز پہنچی تو دریافت فرمایا کہ ابوبکر کہاں ہیں؟

اسکے ساتھ
169 ص
173 نام
یابی اللہ ذالک
والمسلمون یابی اللہ ذالک
یعنی اللہ تعالیٰ اور مسلمان صدیق اکبر
رضی اللہ عنہ کے بغیر کسی کی امامت پر راضی
نہیں۔

پھر حضرت ابوبکر صدیق کو آدمی بھیج کر بلوایا گیا اور آپ نے آکر نماز پڑھائی۔

(البدایہ والنہایہ ص ۲۳۲ ج ۵)

حضور ﷺ کی زندگی مبارک میں دورانِ مرض الوفا آنحضور ﷺ کے فرمان کے مطابق صدیق اکبر نے بالاختلاف بیس نمازیں اور بالاتفاق علماء محدثین (مورخین) سترہ نمازوں میں تمام مسلمانوں کی امامت فرمائی۔ (البدایہ والنہایہ ابن کثیر ص ۲۳۵-۵۲۰ ج ۵) یہ امامت صغریٰ فضیلت صدیق کا زبردست نشان ہے جس نے

امامت کبریٰ (خلافت) کا راستہ صاف کر دیا۔

حضرت علی کرم اللہ وجہہ موجود تھے جو امامت کی اعلیٰ صلاحیت رکھتے تھے، حضرت عباسؓ کے چچا موجود تھے۔ عالم، فاضل اور معمر بھی تھے۔ اسی طرح دیگر صحابہ کرامؓ گوناگوں صلاحیتوں کے مالک موجود تھے، بایں ہمہ اسلام کے اس اہم ترین فریضہ کے لیے قرعہ انتخاب حضرت صدیق اکبر رضی اللہ عنہ کے حق میں ہونا خداوند تعالیٰ کے حکم سے معلوم ہوتا ہے۔ اسی واضح نشان کو خلافت صدیقی کی حقانیت ثابت کرتے ہوئے خود حضرت علی رضی اللہ عنہ نے بھی پیش کیا ہے جیسا کہ اپنی جگہ اس کا ذکر آ رہا ہے۔

صدقہ خلافت کے شواہد

معلوم ہونا چاہیے کہ اس کے ساتھ ساتھ ہی دوسرے شواہد بھی صدیقی خلافت کی حقانیت کے لیے روایات صحیحہ میں موجود ہیں، ان میں سے چند ایک یہاں ذکر کیے جاتے ہیں۔

(۱) حضرت انس فرماتے ہیں کہ قبیلہ بنی مطلق نے مجھے نبی کریم ﷺ کی خدمت میں اس لیے بھیجا کہ آنحضور ﷺ سے دریافت کیا جائے کہ آپ کے بعد صدقات مال ہم کس کے ہاں پیش کریں؟ تو میں نے حضور کی خدمت میں پیش ہو کر اس امر کو دریافت کیا۔ آپ نے فرمایا کہ ”ابوبکر کے ہاں۔“

(تاریخ الخلفاء سیوطی بحوالہ حاکم)

(۲) اسی طرح دوسرا واقعہ احادیث میں مذکور ہے کہ ایک عورت حضور نبی کریم ﷺ کے زمانہ میں آپ کے ہاں حاضر خدمت ہوئی۔ کوئی چیز طلب کرنا چاہتی تھی۔ آپ نے فرمایا کہ ”پھر کسی وقت آنا۔“ تو عورت کہنے لگی: ”یا حضرت! اگر میں حاضر ہوں اور آپ موجود نہ ہوں تو؟“ (اس کا اشارہ آنحضور ﷺ کے وصال کی طرف تھا) آنحضرت ﷺ نے فرمایا کہ ”اگر تو

آئے اور مجھ کو نہ پائے تو ابو بکر صدیق کے پاس جانا میرے بعد وہ خلیفہ ہیں۔“ (تاریخ الخلفاء سیوطی بروایت ابن عساکر)

(۳) ایک دفعہ قبیلہ عمر بن عوف کے درمیان جھگڑا ہو گیا، حضور نبی کریم ﷺ کو اطلاع ہوئی۔ آپ اس قبیلہ کے درمیان صلح کرانے کی خاطر ظہر کے بعد تشریف لے گئے۔ جاتے وقت بلال موزن کو فرمانے لگے: ”اگر نماز کا وقت ہو جائے اور ہم مسجد نبوی میں نہ پہنچ سکیں تو ابو بکر کو کہنا کہ لوگوں کو نماز پڑھائیں۔“ جب نماز عصر کا وقت ہوا تو بلال نے حسب دستور اذان کہی اور ابو بکر صدیق رضی اللہ عنہ نے حضور کے ارشاد کے مطابق نماز پڑھائی۔

(سیوطی بحوالہ ابوداؤد)

(۴) اسی مرض اوقات میں (نبی کریم ﷺ نے ایک دفعہ ارشاد فرمایا کہ) ابو بکر کو بلاؤ، ان کے لیے ایک مکتوب لکھ دیا جائے تاکہ کوئی بعد میں ابو بکر کے معاملہ میں اختلاف پیدا نہ کرے اور ہماری تمنا کے خلاف کوئی دوسری خواہش نہ پیدا کر سکے۔ پھر خود ہی یہ کہہ کر ارادہ ملتوی فرما دیا کہ اللہ تعالیٰ اور مومنین ابو بکر کے بغیر دوسرے کسی کو نہیں منظور کریں گے اور نہ ہی کسی پر راضی ہوں گے۔

(تاریخ الخلفاء لسیوطی بحوالہ امام احمد و مسلم، البدایہ والنہایہ ص ۲۲۸، ج ۵)

(۵) آنحضرت ﷺ نے اپنی وفات سے صرف پانچ روز پہلے آخری خطبہ ارشاد فرمایا۔ اس میں حضرت صدیق رضی اللہ عنہ کی فضیلت اور شرافت صحابہ کرام کے سامنے بیان فرمائی:

ان امن الناس علی فی
صحبه وماله ابوبکر۔
یعنی تمام لوگوں میں سے مجھ پر ابو بکر نے
بہت احسان کیا ہے۔ تمام عمر میری صحبت و
سگت میں گزاری ہے اور اپنا سارا مال اس
نے میرے لیے قربان کر ڈالا ہے۔

پھر فرمایا کہ مسجد نبوی میں اندر آنے کے لیے جو درپتے تم لوگوں نے رکھے ہوئے ہیں وہ سب کے سب بند کر دیئے جائیں مگر صرف ابو بکر صدیق رضی اللہ عنہ کا درپتہ جو مسجد کی جانب ہے وہ کھلا رہے۔ (بخاری شریف و دیگر کتب احادیث) فیہ اشارہ الی الخلافہ لیخرج منها الی الصلوٰۃ بالمسلمین۔ (البدایہ والنہایہ ص ۲۳۰، ج ۵) یعنی اس حدیث میں خلافت صدیق کی طرف اشارہ ہے کہ مسلمانوں کو نماز پڑھانے کے لیے اس دروازہ سے مسجد نبوی میں تشریف لایا کریں گے۔ یہاں علامہ ابن کثیر صاحب البدایہ نے ایک باریک بات ذکر کی ہے جو نہایت قرین قیاس ہے، وہ یہ کہ حضور نبی کریم ﷺ نے ابو بکر صدیق کے لیے ایک مکتوب تحریر فرمانے کا ارادہ ظاہر فرمایا لیکن اس کو ملتوی کر دیا اور مذکورہ الفاظ فرما دینے کے بعد میں یہ آخری خطبہ یوم النہدس کو ارشاد فرمایا جس میں فضیلت صدیقی کا نہایت واضح بیان ہے۔ علامہ موصوف فرماتے ہیں کہ

لعلت خطبہ ہذہ کانت
عوضا عما اراد ان یکتبہ فی
آنحضرت ﷺ ایک مکتوب صدیق اکبر
رضی اللہ عنہ کے حق میں تحریر فرمانا چاہتے تھے،
الکتاب۔ اس کے قائم مقام یہی خطبہ ارشاد فرمایا۔

گویا یہ علی رؤس الاشاد حقیقت واضح کر دی گئی کہ نیابت نبوت کی اولین مستحق یہی کامل ترین ہستی ہے۔

پھر آخری دو شنبہ کے روز جس دن حضور ﷺ کی وفات ہوتی ہے حضرت ابو بکر صدیق رضی اللہ عنہ صحابہ کرام کو صبح کی نماز پڑھا کر حضور کی عیادت کے لیے عائشہ صدیقہ رضی اللہ تعالیٰ عنہا کے ہاں گئے۔ اس دن شدت مرض اور درد سے حضرت نبی کریم ﷺ کو کچھ آفاقہ تھا اور اسی روز آپ نے صبح کی نماز کے وقت اپنے حجرہ مبارک کے درپتہ کا پردہ اٹھا کر جو اس وقت جماعت ہو رہی تھی اس کو ملاحظہ فرمایا۔ لوگوں نے خیال کیا کہ حضور شاید مسجد میں تشریف لانا چاہتے ہیں۔ ابو بکر صدیق امام تھے، وہ بھی اپنی جگہ سے پیچھے سرکنے لگے مگر سب کو رسول کریم نے اشارہ سے اپنی

ہی جگہ رہنے کا حکم فرمایا۔ حضرت ابو بکر صدیق اس عبادت کے بعد مدینہ کے باہر رخ کے مقام میں، جہاں ان کی ایک بیوی حبیبہ بنت خارجہ رہتی تھیں اور اس دن ان کی باری تھی، سواری پر سوار ہو کر چلے گئے۔ ان کے بعد نبی کریم کا سخی کے وقت وصال ہو گیا۔ ایک قیامت برپا ہو گئی۔ حیرانی و دہشت کا عالم سب پر طاری تھا۔ بعض لوگ کہنے لگے کہ حضور کا وصال ہو گیا ہے اور بعض لوگوں کو وفات کا یقین نہیں آیا۔ اس پریشانی کے عالم میں ایک شخص سالم بن حبیبہ کو سخ کے مقام میں حضرت صدیق کی طرف دوڑایا گیا تاکہ اس حادثہ کی اطلاع کرے۔ حضرت صدیق رضی اللہ عنہ، اس ہو شریا خبر ملنے پر فوراً وہاں سے مسجد نبوی پہنچے۔ دیکھتے ہیں کہ تمام لوگ مضطرب و متحیر ہیں اور حضرت عمر فرط حیرت و دہشت کی وجہ سے حضور کی وفات کی خبر سننا برداشت ہی نہیں کر رہے تھے۔ صدیق اکبر رضی اللہ عنہ، بڑے تحمل سے آگے بڑھ کر پہلے حجرہ شریف میں داخل ہوتے ہیں۔ وہ دیکھتے ہیں کہ حضور ﷺ پر چادر ڈال کر ڈھانپ دیا گیا ہے۔ حضرت صدیق رضی اللہ عنہ، رخ انور سے چادر الگ کر کے چہرہ کا مشاہدہ کرتے ہیں، حضور ﷺ کا وصال ہو چکا تھا۔ رو پڑے اور جین مبارک پر بوسہ دیا۔

واسفاه یارسول اللہ..... پھر حضرت صدیق رضی اللہ عنہ، حجرہ سے باہر مسجد نبوی میں صحابہ کرام کے پاس تشریف لے گئے۔ وہاں بڑے استقلال و ثبات کے ساتھ لوگوں کو افہام و تفہیم شروع کی۔ پہلے حمد و ثنا کی پھر فرمایا:

وما محمد الا رسول قد
خلت من قبله الرسل، الخ۔
ہیں۔ اگر یہ رسول فوت ہو جائیں یا قتل
(بارہ ۴)

کیے جائیں کیا تم لوگ دین سے پھر جاؤ گے۔

اور فرمایا: جو اللہ تعالیٰ کی عبادت کرتا تھا تو اللہ زندہ ہے اس پر موت نہیں آ سکتی اور جو شخص محمد ﷺ کی عبادت کرتا تھا پس وہ بے شک فوت ہو چکے ہیں۔ اسی طرح حضرت صدیق کی افہام و تفہیم پر لوگوں کو یقین ہو گیا کہ حضرت کا وصال ہو گیا

ہے۔ اس کے بعد سقیفہ بنی ساعدہ میں انصار کی طرف سے مجمع ہوا۔ خلیفہ کون ہونا چاہیے؟ اس پر بحث بڑی طول پکڑ گئی۔ حضرت صدیق اور فاروق اعظم رضی اللہ تعالیٰ عنہما کو اس کا علم ہوا کہ مسئلہ بڑی اہمیت پکڑ رہا ہے، اس کا فیصلہ بہر کیف ہونا چاہیے ورنہ مسلمانوں کے مابین افتراق و انتشار کا سخت اندیشہ ہے۔ دونوں حضرات مصلحت وقت اور اہمیت مسئلہ کو دیکھتے ہوئے فوراً مسئلہ خلافت طے کرنے کی خاطر اس مجمع انصار میں بر موقع تشریف لے گئے۔ مہاجرین و انصار کی اس مسئلہ پر بڑی زوردار بحث ہوئی، آخر کار حضرت صدیق اکبر رضی اللہ عنہ، پر تمام راضی ہو گئے۔ سب سے فضیلت والے معمر بزرگ یہی ہیں۔ حضور کے آخری برتاؤ اور سلوک، ان سب کا تقاضا یہی ہے کہ اس اہم کام کے یہی اہل ہیں۔ مہاجرین و انصار نے ایک دوسرے سے سبقت کر کے موقع ہی پر صدیق اکبر رضی اللہ عنہ، کے ہاتھ پر بیعت خلافت کر دی۔ تقاضائے وقت کے نازک ترین مسئلہ کو طے کرنے کے بعد پھر صحابہ کرام آنحضور ﷺ کی تجہیز و تکفین میں مشغول ہوئے۔ یہاں یہ بھی ساتھ ساتھ معلوم ہونا چاہیے کہ اگر یہ مسئلہ عمومی امامت اور خلافت کا سب چیزوں سے پہلے طے نہ کیا جاتا تو رسول خدا ﷺ کی تجہیز و تکفین جیسے عظیم الشان کام کا بغیر کسی خلیفہ کی سرکردگی کے انجام پانا ہزاروں خرابیوں کا موجب بنتا۔ مثلاً آنحضور ﷺ کے غسل کے متعلق رائے مختلف ہو جاتی کہ کہاں نہلایا جائے اور کس طرح نہلایا جائے۔ پھر نماز جنازہ کے متعلق اختلاف ہوتا، کچھ لوگ حجرہ شریف سے باہر لاکر جنازہ پڑھنا چاہتے، بعض کہتے کہ وہیں ہو اور کون جنازہ پڑھائے وغیرہ وغیرہ۔ نیز مقام دفن کہاں ہو؟ یا جنت البقیع میں ہو؟ جو عام مومنین کی جائے دفن ہے۔ یہ تمام مراحل اختلاف کی گنجائش رکھتے تھے اور اس وقت کسی قول فیصل کے بغیر ان کا سرانجام دینا نہایت ہی مشکل تھا۔ جب ایک امیر اسلام اور امام وقت طے کر لیا گیا، اب اس کے ارشاد کو آخری فیصلہ قرار دے کر تمام امور مذکورہ باحسن الوجہ اور سہل طریقہ سے طے ہوتے گئے۔ جہاں کچھ مسلمانوں کو کسی بات میں اشکال پیش آیا، خلیفہ وقت نے اس کو بہت

عمدہ طریقہ سے سلجھا دیا۔ اس طرح تمام تجہیز و تکفین، جنازہ اور دفن وغیرہ میں کوئی قابل ذکر اختلاف واقع نہیں ہوا۔ الحمد للہ علی ذالک۔

صدیقی خلافت کا ابتدائی خطبہ

اس اہم فریضہ یعنی تجہیز و تدفین سے فارغ ہونے کے دوسرے روز مسجد نبوی میں صدیق اکبر رضی اللہ عنہ کے ہاتھ پر بیعت عام ہوئی۔ یہ سب لوگ شریک بیعت ہوئے اور حضرت صدیق اکبر رضی اللہ عنہ نے مسلمانوں کے امیر وقت ہونے کی حیثیت سے مسلمانوں کے سامنے ایک شاندار خطبہ ارشاد فرمایا جو کہ اپنی جگہ نہایت عظیم الشان ہے۔

”فحمد اللہ وائنی علیہ بما هو اہلہ ثم قال اما بعد ایہا الناس فانی قد ولیت علیکم ولست بخیرکم فان احسنت فعینونی وان اسات فقومونی۔ الصدق امانت والکذب خیانہ والضعیف منکم قوی عندی..... الخ“
(ترجمہ:) حمد و ثنا کے بعد فرمایا کہ لوگو! آپ لوگوں پر میں ولی منتخب کیا گیا ہوں حالانکہ میں تم میں سے بہترین نہیں ہوں۔ اگر میں اچھی بات کروں تو آپ میری اس میں امداد کریں۔ اگر خطا کروں تو میری غلطی درست کروادیں۔ سچائی ایک امانت ہے اور جھوٹ خیانت۔ تمہارا ضعیف میرے نزدیک قوی ہے انشاء اللہ حتیٰ کہ میں اس کے لیے اس کا حق اس پر واپس کرا دوں اور تم میں سے قوی میرے ہاں کمزور ہے یہاں تک کہ میں اس سے دوسروں کا حق پورا کر لوں۔ جو قوم بھی اللہ کی راہ میں جہاد کرنا ترک کر دیتی ہے اس پر اللہ تعالیٰ ذلت اور رسوائی ڈالتا ہے اور جو قوم بھی علی الاعلان برائی پھیلانے لگ جاتی ہے اللہ تعالیٰ ان کے لیے مصائب اور بڑائیاں عام کر دیتا ہے۔ جب تک میں اللہ اور اس کے رسول

صلی اللہ علیہ وسلم کی تابع داری کروں تو تم بھی میری تابع داری کرو اور جب میں خدا اور رسول صلی اللہ علیہ وسلم کی نافرمانی کروں تو میری اطاعت آپ لوگوں کے لیے کوئی واجب نہیں۔ اللہ تعالیٰ تم پر رحم فرمائیں نماز کا وقت ہو گیا ہے اب نماز کے لیے اٹھو۔

(البدایہ والنہایہ لابن کثیر ص ۲۳۸، ج ۵، طبقات لابن سعد ص ۱۲۹، ج ۳ ق ۱)

کتنا پڑ مغز اور پڑ معنی خطبہ ہے۔ ایک ایک جملہ میں صداقت و امانت کے دریا بہا دیئے ہیں۔

حضرت علی اور دیگر اکابرین کا خلافت صدیقی کے ساتھ اتفاق و اتحاد

اس مقام پر ایک مستقل بحث اسلامی تاریخ میں پیدا ہو گئی ہے جس میں لوگوں کی طرف سے نہایت بے احتیاطی سے افراط و تفریط کر دی گئی ہے۔ مسئلہ یہ ہے کہ حضرات بنو ہاشم حضرت علی و حضرت عباس وغیرہا نے دوسرے مسلمانوں کے منتخب خلیفہ کو اپنا خلیفہ تسلیم کیا ہے یا نہیں؟ اگر کیا ہے تو کس نوعیت کا تھا۔ اور پھر کس طرح اس اختلاف کو ختم کر کے جمہور اہل اسلام کے موافق متفقہ خلیفہ کو خلیفہ تسلیم کر لیا گیا؟

بے شک اس مقام پر حضرت علی المرتضیٰ رضی اللہ عنہ کے متعلق مختلف روایات مذکور ہیں۔ بعض میں ذکر کیا گیا ہے کہ ان حضرات نے حضرت ابو بکر صدیق رضی اللہ عنہ کے ہاتھ پر چھ ماہ کے بعد بیعت کی ہے اور پھر اس تاخیر کی مستقل وجوہ ذکر کی جاتی ہیں اور بعض روایات میں تین دن کے اندر اندر حضرت علی رضی اللہ عنہ کا بیعت کرنا ذکر کیا گیا ہے اور محققین علماء نے جو کچھ ذکر کیا ہے وہ بہترین تحقیق و تظہیر ہے جس میں نہ افراط ہے نہ تفریط اور وہ حقیقت کے اعتبار سے بشرط انصاف قابل قبول ہے۔

پہلی روایت طبقات ابن سعد کی ہے۔

(۱) جزء ثالث قسم اول میں فرماتے ہیں:

قال علی لما قبض النبی صلی اللہ علیہ وسلم نظرنا فی امرنا فوجدنا النبی صلی اللہ علیہ وسلم قد قدم ابابکر فی الصلوٰۃ فرضینا لدنیا نامن رضی النبی صلی اللہ علیہ وسلم لدیننا فقد منا ابابکر۔

(طبقات ابن سعد ج ۳، ص ۱۳۰، ق ۱)

(۲) عن قیس بن عبادہ قال

قال لی علی بن ابی طالب ان رسول اللہ صلی اللہ علیہ وسلم مرض لیالی وایاما ینادی بالصلوٰۃ فیقول۔ مروا ابابکر یصلی بالناس فلما قبض رسول اللہ صلی اللہ علیہ وسلم نظرت فانا الصلوٰۃ علم الاسلام وقوام الدین فرضینا لدنیا منا من رضی رسول اللہ صلی اللہ علیہ وسلم فبايعنا ابابکر۔

حضرت علی رضی اللہ عنہ نے فرمایا: جب نبی کریم ﷺ کی وفات ہوئی تو ہم نے اس معاملہ میں (نیابت رسول یا خلافت میں) غور و فکر کیا۔ ہم نے دیکھا کہ نبی کریم ﷺ نے ابو بکر رضی اللہ عنہ کو ہمارا پیش نماز بنایا ہے۔ پس ہم دنیاوی معاملے میں بھی اس شخص پر راضی ہو گئے جس کو نبی کریم ﷺ نے ہمارے دین کے لیے پسند فرمایا تھا۔ تو ابو بکر رضی اللہ عنہ کو ہم نے مقدم کر دیا۔

قیس بن عبادہ کہتے ہیں: مجھے حضرت علی رضی اللہ عنہ نے فرمایا کہ حضور نبی کریم ﷺ چند دن بیمار رہے۔ جب آپ کو نماز کی تیاری کی اطلاع کی جاتی تو آپ فرمادیتے کہ ابو بکر سے کو لوگوں کو نماز پڑھائیں۔ جب نبی کریم کا انتقال ہو گیا تو میں نے سوچا کہ نماز شعارِ اسلام ہے اور اس پر دین کا دار و مدار ہے، جب اصل دین کے لیے جس ذات کو نبی کریم نے ہمارے لیے پسند فرمایا ہے تو ہم دنیاوی امور کے لیے اسی ذات کو قبول کریں۔ پس ہم نے ابو بکر رضی اللہ عنہ سے بیعت کر لی۔

(الاستیعاب لابن عبد البر جز ثانی ص ۲۳۲، علی ہامش الاصابہ، مصری)

پس طبقات والاستیعاب کی ہر دو روایات سے ظاہر ہے کہ حضرت علی المرتضیٰ

رضی اللہ عنہ نے حضور نبی کریم ﷺ کے اس آخری فرمان کو جو ابو بکر صدیق رضی اللہ عنہ کے حق میں بار بار ہوتا ہے، قابل استدلال و لائق استشہاد قرار دیا ہے۔ اسی کے موافق جمہور اہل اسلام کے ساتھ موافقت فرما کر برضا و رغبت حضرت صدیق رضی اللہ عنہ کو خلیفہ اسلام تسلیم کیا ہے اور ہمیشہ ہمیشہ کے لیے اسی ایک خلیفہ کے پیچھے نمازیں ادا کرتے رہے ہیں۔

یہ ٹھیک ہے کہ اس وقت مسئلہ خلافت پر اختلاف ہوا ہے۔ انصار کا خیال تھا کہ استحقاق میں ہم فائق ہیں، ماجرین نے ان سے بحث میں دوسری رائے دی ہے۔ حضرت علی اور حضرت زبیر بن عوام نے جو اظہار کیا ہے وہ یہ ہے کہ اس انتخاب کو ہم منظور کرتے ہیں۔ یہ خلافت کے قابل ہیں (مگر ہمیں اس معاملے میں اولین مشورے کے لیے نہیں بلایا گیا اس وجہ سے ہم کو افسوس ہوا ہے۔ علامہ ابن کثیر نے اس بحث کو ان الفاظ میں ادا کیا ہے:

قال علی وزبیر ما غضبنا الا انا اخرنا عن المشورہ وانانری ان ابابکر احق الناس بها انه لصاحب الغار وانا لنعرف شرفه وخبره ولقد امره رسول اللہ صلی اللہ علیہ وسلم ان یصلی بالناس وهو حی۔

حضرت علی رضی اللہ عنہ اور زبیر رضی اللہ عنہ نے فرمایا: ہم ناراض نہیں ہوئے مگر اس وجہ سے کہ مشورہ کے وقت ہم پیچھے رہ گئے تھے۔ اس معاملہ کے متعلق ابو بکر کو ہم زیادہ حق دار سمجھتے ہیں۔ وہ صاحب غار ہیں، ہم آپ کی شرافت اور خیر و برکت کی قدر کرتے ہیں اور حضور ﷺ نے اپنی زندگی میں ان کو لوگوں کا امام بنایا۔

(البدایہ والنہایہ ج ۵ ص ۲۵۰)

یہاں سے معلوم ہوا کہ ان بزرگوں نے اپنی شکر رنجی اور شکایت کا اظہار برموقع کیا مگر ایک شریفانہ طریقہ سے کیا ہے جو ان بزرگوں کے شایان شان تھا۔ تمام اہل اسلام کے مفاد اور بہتری کو ہر قیمت پر انہوں نے مقدم رکھا اور نبی کریم ﷺ کے اشارات و ارشادات کو صحیح طور پر انہوں نے عملی جامہ پہنایا ہے۔

البتہ یہاں ایک چیز باقی رہ گئی ہے، وہ یہ کہ بعض روایات میں یہ مذکور ہے کہ سیدنا علی المرتضیٰ رضی اللہ عنہ نے حضرت فاطمہ کی وفات کے بعد جا کر ابو بکر سے بیعت کی ہے جو حضور ﷺ کے چھ ماہ (علیٰ اختلاف الروایات) گزرنے کے بعد ہوئی۔ اس کے متعلق جو کچھ محققین علماء نے ذکر کیا ہے ان سے یہاں صرف دو حوالے ذکر کیے جاتے ہیں جس سے اصل مسئلہ کی بالکل وضاحت ہو جاتی ہے اور ایک انصاف پسند طبیعت کے لیے یقیناً تسلی و تسکین ہو سکتی ہے۔

(۱) علامہ ابن کثیر محقق نے البدایہ والنہایہ میں ذکر کیا ہے:

فهذه البيعة التي وقعت من على لابن بكر الصديق بعد وفات فاطمه بيعة موكده للصلح الذي وقع بينهما وهي ثانيا للبيعة التي ذكرناها اولايوم اسقيفه كما رواه ابن خزيمة وصححه مسلم بن الحجاج ولم يكن على محاببا لابي بكر هذه الستة الاشهر هل كان يصلى وراءه ويحضره عنده للمشورة وركب معه الى ذى القصة۔

حضرت فاطمہ کی وفات کے بعد علی المرتضیٰ کا صدیق اکبر کے ساتھ اس بیعت کرنے کا جو ذکر آتا ہے اس کا مطلب یہ ہے کہ یہ بیعت جو ان دونوں کے درمیان واقع ہوئی تھی اس کو مزید پختہ کرنے کی خاطر ہوئی تھی اور یہ بیعت ثانیہ یعنی دوسری بیعت ہے۔ پہلی وہ تھی جو سقیفہ کے دن ہوئی۔ محدث ابن خزیمہ نے اس کو ذکر کیا ہے اور مسلم بن حجاج نے صحیح قرار دیا ہے اور حضرت علی رضی اللہ عنہ ان چھ ماہ میں صدیق اکبر رضی اللہ عنہ سے بالکل علیحدہ نہیں ہوئے بلکہ ان کے پیچھے ہمیشہ نمازیں پڑھتے رہتے اور صلاح و مشورہ کی خاطر صدیق اکبر کے پاس تشریف لایا کرتے تھے اور جیش و فوج میں ضرورت کے وقت ساتھ جایا کرتے تھے۔

(البدایہ لابن کثیر ص ۲۸۶، جلد خامس)

(۲) دوسری تحقیق اس کے موافق علامہ ابن حجر عسقلانی نے فتح الباری میں ذکر کی ہے جو مندرجہ ذیل ہے:

وقد صحح ابن حبان وغيره من سعيد الخدري وغيره ان عليا بايع ابا بكر بانه بايعه بيعة ثانياه موكد۔ (فتح الباری لابن حجر عسقلانی ج ۷، ص ۳۹۹)

یعنی حضرت علی رضی اللہ عنہ نے ابو بکر رضی اللہ عنہ کے ساتھ ابتداء میں بیعت کر لی تھی اور جو بعد کچھ مدت کے بیعت کا ذکر آتا ہے اس کے متعلق لکھتے ہیں کہ حضرت علی نے صدیق اکبر کے ساتھ دوسری بیعت پہلی بیعت کو اور پختہ کرنے کے لیے اور شہادت

زائل کرنے کی خاطر کی تھی۔

اور امام قرطبی نے جو بات اس موقع پر ذکر کی ہے وہ لائق صد توجہ ہے۔ فرماتے ہیں:

”حضرت صدیق اکبر رضی اللہ عنہ، اور حضرت علی رضی اللہ عنہ کے درمیان جو شکر رنجی اور پھر ایک دوسرے سے عذر معذرت ہوئی ہے اگر اس کو منصفانہ نظر سے دیکھا جائے تو اعتراف کرنا پڑتا ہے کہ ہر ایک بزرگ دوسرے کی بزرگی کا مقرر اور تسلیم کرنے والا تھا اور ان کے قلوب آپس میں احترام و محبت پر متفق تھے۔ اگرچہ طبیعت بشری بعض اوقات انہماں پر غالب آتی ہے لیکن ان کی دین داری اس کو رد کر دیتی ہے۔“

(تفسیر قرطبی ج ۷، ص ۲۵۹)

ان بزرگوں کے درمیان اس موقع پر جو کچھ بھی کم و بیش اختلاف ہوا ہے وہ للہیت کی بناء پر تھا اور انہوں نے اس کو خود ہی اپنے عمل سے ختم کر ڈالا تاکہ آئندہ امت میں تفریق کی کوئی راہ پیدا نہ ہو سکے۔ ان حضرات کے علوشان کے یہ عین موافق تھا۔ یہ پاک ہستیاں کینہ پرور نہ تھیں، طماع اور لالچی نہ تھے۔ ان تمام کم اخلاقیوں اور اندرونی عداوتوں سے ان کا مقام دیانت بالکل بلند تھا۔ اسی وجہ سے یہ

زمانہ خلافتِ راشدہ کے نام سے اسلام میں موسوم ہے یعنی رُشد و ہدایت کا زمانہ۔ واقعی پچھلی امت کے لیے ان لوگوں کی صداقت و دیانت نے مشکل راہ کا کام دیا۔

صدیقی دورِ خلافت کا ایک مسئلہ اور اس کا تصفیہ

اس خلافت اور بیعتِ خلافت کی بحث کے بعد حضرت صدیق اکبر رضی اللہ عنہ کے سامنے جہاں اور اہم مسائل اصلاحِ امت کے متعلق وقتاً فوقتاً پیش آئے ان میں سے ایک مسئلہ قرابت دارانِ نبی کریم ﷺ کی وراثت نبوی کا معاملہ ہے یعنی حضرت فاطمہ الزہراءؑ نے حضرت علی رضی اللہ عنہ کے ذریعہ یا بلاواسطہ حق وراثت طلب کیا۔ خلیفہ اول کے سامنے اس بات کا پورا خیال تھا کہ حضور سرورِ دو عالم ﷺ کی نیابت حتی الامکان پوری طرح ادا ہو، اس میں کسی قسم کی ناجائز کمی بیشی نہ ہونے پائے۔ ادھر حضور ﷺ کی قرابت داری کا لحاظ اور جائز رعایت صحیح طور پر کی جائے گو اس مطالبہ وراثت کے موقع پر بھی بعض حلقوں نے بلاوجہ بڑی شد و مد سے حضرت فاطمہ الزہراء کی لمبی کشیدگی اور فطری انقباض کو ایسے رنگ میں پیش کیا ہے گویا دنیائے اسلام میں اس سے بڑھ کر کوئی قابلِ اختلاف چیز ہی نہیں اور ماہہ الاتحاد اور ماہہ الاتفاق کی کوئی گنجائش ہی نہیں رہی حالانکہ ٹھنڈے دل سے غور کرنے کے متعلق یہ باتیں ہیں کہ

اولاً: حضرت صدیق اکبر رضی اللہ عنہ نے حضرت زہراءؑ کے مطالبہ کے جواب میں جو رویہ اختیار کیا، کیا وہ جواب معاندانہ ہے جو صدیق نے عرض کیا؟ یا ایسا جواب ذکر کیا جس کو جمہورِ مسلمین یعنی جمہور صحابہ کرام بیع بنو ہاشم نے قبول کیا ہو یا ذاتی اغراض و مقاصد کے تحت انہیں ٹال دیا گیا یا کونسی راہ انہوں نے اختیار کی جس کی وجہ سے وہ موردِ الزام قرار دیئے جاسکتے ہیں۔

اول چیز کے متعلق معلوم ہونا چاہیے کہ حضرت زہراءؑ کے مطالبہ کے جواب میں صدیق اکبر نے یہ ذکر کیا کہ جناب کے والد ماجد کا فرمانِ عالی شان اس طرح سے

ہے کہ

لانورث ماترکناہ صدقہ۔ ہم انبیاء کا کوئی وارث نہیں ہوتا، ہم جو مال متاع چھوڑ جائیں فی سبیل اللہ صدقہ ہوتا ہے۔

اور حضرت صدیق رضی اللہ عنہ نے ساتھ ساتھ ذکر کیا، مودتِ قربی کی پاس خاطر بہر حال منظور ہے۔ فرمایا کہ

والذی نفسی بیدہ القرابہ
رسول اللہ صلی اللہ علیہ
وسلم احب ان اصل من
قربانی۔ (البدایہ ص ۲۸۶ ج ۵)

یعنی قسم ہے اس ذات کی جس کے قبضہ قدرت میں میری جان ہے کہ حضور ﷺ کی رشتہ داری اور قرابت میرے نزدیک اپنی برادری و قرابت سے بہت زیادہ محبوب ہے۔

لیکن ساتھ ہی اپنی ذمہ داری (نائبِ رسول ہونے کی عمدہ داری کے پیشِ نظر اور اپنے منصب قائم مقامِ نبوت) کے اعتبار سے صاف طور پر عرض کر دیا کہ

لم اترک امرأ صنعہ رسول
اللہ صلی اللہ علیہ وسلم الا
صنعتہ۔

یعنی جو جو کام خود نبی کریم ﷺ جس طرح ادا فرماتے تھے، وہ اسی طرح سرانجام دیا کروں گا۔

انما یا کل آل محمد صلی
اللہ علیہ وسلم من ہذا
المال۔ (البدایہ ص ۲۸۶ ج ۵)

یعنی حضور کی آل و اولاد اس مال (نبی، خمس و فدک وغیرہ) سے بے شک حسب دستور سابق کھاتی رہے گی اور منتفع ہوتی رہے گی۔

نیز یاد رکھنا چاہیے کہ یہ حدیث جو صدیق اکبر رضی اللہ عنہ نے جواب میں ذکر کی ہے، یہ صرف صدیق کا قول ہی نہیں بلکہ اس کے قولِ نبوی ﷺ ہونے پر دس صحابہ کرام حضرت علی المرتضیٰ، حضرت عباس، حضرت عائشہ صدیقہ، حضرت عمر،

حضرت عثمان غنی، حضرت طلحہ، حضرت زبیر، حضرت عبدالرحمن بن عوف، حضرت سعد بن ابی وقاص اور حضرت ابو ہریرہ رضی اللہ تعالیٰ عنہم، یہ سب حضرات صدیق اکبر رضی اللہ عنہ کے مقید (تصدیق کنندہ) ہیں۔ ایسے مشہور فرمان حضور ﷺ کو کیسے ترک کیا جا سکتا ہے۔ حضرت صدیق اکبر اس فرمان پر عمل درآمد کرنے میں بالکل حق بجانب ہیں اور صدیق اکبر کی اس صداقت و دیانت داری پر بعد کے خلفاء نے مہر تصدیق ثبت کر دی ہے۔ حضرت علی المرتضیٰ رضی اللہ عنہ نے اپنے زمانہ خلافت میں ان امور یعنی فدک وغیرہ و اموال بنی نضیر وغیرہ میں وہی دستور جاری رکھا جو کہ خلیفہ اول نے روا رکھا تھا۔ اس صدیقی طرز طریق کے خلاف سب اختلاف نہیں کیا حالانکہ حق داروں کے حقوق ہمارے عقیدے کے موافق حضرت علی رضی اللہ عنہ نے زمانہ خلافت میں صحیح طور پر دلوائے ہیں اور پورا پورا انصاف، انصاف خواہوں کے حق میں کیا ہے۔ مرتضوی خلافت میں ہمارے نزدیک ہر ایک کے ساتھ برابر انصاف و عدل ہوتا رہا ہے، تو اہل بیت نبوی اور آل محمد ﷺ کے ساتھ عدل و انصاف تو یقیناً ہونا لازمی تھا اور ہوا اور ضرور ہوا۔

پھر دوسری تائید کہ خلافت صدیقی کا فیصلہ رشتہ داران نبی کریم ﷺ کے حق میں عین انصاف تھا یہ ہے کہ سیدنا امام حسن نے اپنی ششماہی خلافت میں بھی قربت داران نبی کریم ﷺ سے وہی سلوک روا رکھا جس طرح صدیق اکبر رضی اللہ عنہ نے روا رکھا تھا اور اجتماعی فریقین کی شہادتیں جن کو کبھی بھی جھٹلایا نہیں جا سکتا خود بنو ہاشمی خلفاء کا عمل صدیق کے فیصلہ کے حرف حرف کی تصدیق کر رہا ہے تو خلیفہ اول کیوں مورد مطاعن ٹھہرے۔ ع درخانہ کس است ہمیں گفتہ بس ست۔

دوسری چیز زہراءؑ کی ناراضگی کا معاملہ ہے تو اس کے متعلق عرض ہے کہ بے شک روایات میں حضرت زہراء رضی اللہ عنہا کی ناراضگی کا ذکر آیا ہے۔ انسانی فطرت کا تقاضا ہے کہ جب کوئی بات خلاف امید و توقع پیش آجاتی ہے تو ضرور انسان فطرتاً پریشان ہوتا ہے، جائے توقع پر ناراض ہوتا ہے۔ کئی دفعہ فریقین کی کتابوں میں

حضرت علیؑ و حضرت فاطمہؑ کی کشیدگی کا ذکر آیا ہے مگر یہی کہا جاتا ہے بعد میں صلح و رضامندی ہر دو کے درمیان ہو گئی۔ یہاں بھی صدیق اکبرؑ اور حضرت زہراءؑ کی صلح و رضامندی کا ذکر احادیث کی کتب میں موجود ہے، ملاحظہ فرمایا جائے تاکہ آپ کو تسلی ہو جائے۔ ان دو حضرات کے درمیان کشیدگی ختم ہو گئی تھی۔ وہ بزرگ تو آپس میں راضی ہو گئے، ہم آپس میں بلاوجہ ناراض ہیں۔ الٹی ذہنیت کا کیا علاج ہو؟

ذیل میں محقق علمائے اہل سنت کی تحقیق درج کی جاتی ہے۔ ایک منصف مزاج آدمی کے لیے یہ کافی ہے۔ بات یہ ہے کہ جہاں روایات میں حضرت صدیق رضی اللہ عنہ اور حضرت زہراءؑ کی کشیدگی کا ذکر آیا ہے وہاں اس کے بعد صلح و رضامندی کا ذکر بھی موجود ہے۔

اول... عن الشعبي قال لما مرضت فاطمه اتاها ابو بكر الصديق فاذن عليها فقال علي يافاطمه هذا ابو بكر يستاذن عليك فقالت اتحب ان اذن له قال نعم فاذنت له فدخل عليها فبرضاها... فقال والله ما تركت الدار والمال والاهل والعشيره الا ابتغاء مرضاه الله مرضاه رسولہ ومرضاتكم اهل البيت ثم ترضاها حتى رضيت۔ (البدایہ ص ۲۸۹، جلد پنجم، طبع اول)

○ اول: یعنی جب حضرت فاطمہ بیمار ہوئیں، ابو بکر صدیق ان کے پاس آئے۔ اندر آنے کی اجازت طلب کی۔ حضرت علی نے کہا: یہ ابو بکر ہیں اجازت مانگتے ہیں۔ زہرانے کہا کہ اے علی! آپ کو منظور ہو تو اندر آجائیں۔ حضرت علی نے کہا: ہاں! ابو بکر آئے اور حضرت فاطمہ کو راضی کرنے لگے اور کہا کہ اللہ کی قسم! میں نے اپنی اولاد، مال، قبیلہ سب کے سب کو اللہ تعالیٰ کی رضا کے لیے اور رسول اللہ ﷺ کی خوشنودی کے لیے اور آپ لوگوں کی خوشنودی کی خاطر ترک کر دیا..... حضرت صدیق اکبر راضی کرتے رہے حتیٰ کہ حضرت زہرا راضی و خوش ہو گئیں۔

○ دوم: یہی روایت علامہ بدر الدین العینی شارح بخاری نے ص ۲۳۰ جلد ۱۵ شرح عینی بخاری میں ذکر کی ہے۔

○ سوم: علامہ ابن حجر عسقلانی نے فتح الباری شرح بخاری ص ۱۵۱ ج ۶ میں ذکر کیا ہے کہ ان ابا بکر عاد فاطمہ فقال علی هذا ابوبکر یستاذن علیک فان اتحب ان اذن له قال نعم فاذنت له ودخل علیها فترضاها۔
(فتح الباری ص ۱۵۱ ج ۶)

صدیق معیشت آخری ایام میں

حضرت صدیق رضی اللہ تعالیٰ عنہ ابتدائے خلافت میں سطح کے مقام سے مدینہ میں تشریف لایا کرتے تھے۔ کبھی سوار ہو کر اور کبھی کبھی پیدل بھی مسجد نبوی پہنچتے، لوگوں کو نماز پڑھاتے۔ جب عشاء پڑھ لیتے اپنے اہل و عیال میں رخ واپس چلے جاتے۔ بعض اوقات اگر خود نہ پہنچ سکتے تو حضرت عمر فاروق رضی اللہ عنہ ان کے قائم مقام مسلمانوں کو نماز پڑھاتے۔ قریباً چھ ماہ کے بعد جناب نے مدینہ میں ہی اقامت اختیار کر لی۔ جناب کی معیشت (گزران) تجارت کے ذریعہ پوری ہوتی۔ صبح کو خود بازار میں چلے جاتے اور حسب دستور ضرورت کے موافق تجارت کر لیتے۔ آپ کی چند بکریاں بھی تھیں، گاہے بگاہے ان کو چرانے کے لیے خود چلے جاتے، خود دودھ دوہ لیتے، اپنے پڑوس والوں کو دوہ کر دیتے۔ جب آپ خلیفہ منتخب ہوئے تو پاس والے قبیلہ کی عورتوں نے عرض کیا کہ اب آپ ہماری بکریاں دوہنے کی تکلیف نہ کیا کریں۔ تو آپ نے قسم اٹھا کر فرمایا کہ میں اب بھی دوبا کروں گا، جو کام میں پہلے سرانجام دیتا تھا میں امید کرتا ہوں اس میں فرق نہیں آئے گا۔ جب آپ کا قیام صرف مدینہ میں ہو گیا اور ادھر امور خلافت میں مشغولیت بڑھ گئی تو آپ نے فرمایا: اب تجارت کرنا مشکل ہو گیا ہے، اب صرف مسلمانوں کے معاملات میں ہی وقت لے جو مدینہ سے باہر تھا اور وہاں ان کی بیوی جیبہ بنت خارجہ رہتی تھیں۔

صرف ہوگا۔ ان حالات میں مسلمانوں نے حضرت صدیق رضی اللہ عنہ کے اخراجات کے لیے اڑھائی ہزار درہم سالانہ مقرر کیا۔ بعض روایات میں اس سے کچھ زائد ذکر کیا ہے، بہر حال خالی خرچہ خوراک اہل و عیال بیت المال سے لیا کرتے اور خرچہ سے زائد واپس فرمادیتے۔ چنانچہ اس کے بعد جب حضرت صدیق رضی اللہ عنہ کی وفات کا زمانہ قریب ہوا تو صدیق اکبر رضی اللہ عنہ نے حکم دیا جو کچھ ہمارے پاس اس وقت بچا ہوا موجود ہے اس کو بیت المال میں واپس کر دو اور میں اپنی فلاں فلاں زمین بیت المال کے لیے وقف کرتا ہوں۔ ان کا بچا ہوا مال (جو بیت المال کے ذریعہ ان کو حاصل تھا) ایک اونٹنی، ایک غلام اور ایک چادر جو پانچ درہم کے برابر تھی، حضرت فاروق رضی اللہ عنہ خلیفہ ثانی کے حوالہ کی گئی تو حضرت عمر فاروق رضی اللہ عنہ فرماتے گئے کہ صدیق رضی اللہ عنہ نے اپنے نائب کے لیے بڑا مشکل نمونہ چھوڑا۔ (طبقات ابن سعد ص ۱۳۲ ج ۳ ق ۱)

(۲) جب حضرت صدیق رضی اللہ عنہ وفات کے قریب پہنچے تو آپ پر بیت المال کی طرف سے جو خرچ ہوا تھا وہ چھ ہزار درہم کے قریب پہنچ چکا تھا۔ فرمانے لگے: اچھا اس خرچ کو پورا کرنے کے لیے میرا فلاں باغ فروخت کر کے بیت المال کی رقم ادا کر دی جائے مگر بعد از وفات حضرت عمر رضی اللہ عنہ نے فرمایا: اب میں والی ہوں لہذا میں تم کو یہ رقم واپس کرتا ہوں۔ (صدیق رضی اللہ عنہ کے وارثوں سے حضرت عمر رضی اللہ عنہ نے یہ خرچہ واپس نہ لیا ورنہ وہ حسب ہدایت ادا کرنا چاہتے تھے) (طبقات ص ۱۳۷ ج ۳)

(۳) آپ کی وفات کے بعد صحابہ کرام حضرت عمر، حضرت عثمان، حضرت عبدالرحمن بن عوف رضی اللہ عنہم بیت المال کی دیکھ بھال کے لیے تشریف لے گئے۔ بیت المال میں کوئی درہم و دینار موجود نہیں تھا۔ تھیلیاں جھاڑی گئیں صرف ایک درہم اتفاق سے نکلا۔

(۴) حضرت صدیق رضی اللہ عنہ کی خلافت دو برس تین ماہ نو دن رہی۔ جمادی الاخریٰ ۱۳ھ کی سترہ تاریخ کو رات کے وقت جناب کی وفات ہوئی اور حضور نبی کریم ﷺ کے جوار رحمت روضہ مقدسہ میں دفن ہوئے۔ حضرت صدیق رضی اللہ عنہ کی مزار حضور

ﷺ کی مزار سے پیچھے ہٹ کر بنی ہوئی ہے، تاقیامت انوارِ رحمت میں شریک ہیں۔ آپ کے بعد آپ کے دو لڑکے عبدالرحمن و محمد اور دو لڑکیاں حضرت صدیقہ اور اسماء (عبداللہ بن زبیر کی والدہ) تیسری لڑکی صدیق کی وفات کے بعد پیدا ہوئیں ان کا نام ام کلثوم رکھا گیا۔ رضی اللہ عنہم۔

اولیاتِ صدیقی

وہ امور جن میں اللہ تعالیٰ نے صدیق اکبر رضی اللہ عنہ کو تمام صحابہ کرام میں سب سے اول درجہ پر فضیلت نصیب فرمائی ہے:

(۱) صدیق اکبر رضی اللہ عنہ آزاد مردوں میں سب سے اول مشرف بہ اسلام ہوئے ہیں اور کسی دوست کے ساتھ بغیر مشورہ اور صلاح کے ایمان لائے ہیں۔

(۲) پھر ابو بکر رضی اللہ عنہ نے اپنی دار (حویلی) کے صحن میں مسجد بنائی اور اس میں نماز پڑھنے اور قرآن مجید کی تلاوت کرنے کی ابتداء کی۔

(۳) نبی کریم ﷺ کے ساتھ مل کر جماعت کی صورت میں سب صحابہ سے پہلے نماز پڑھنے کی سعادت حاصل کرنے والے صدیق اکبر ہیں۔

(تاریخ الخلفاء سیوطی ص ۳۱ طبع لاہور)

(۴) صدیق اکبر وہ پہلے شخص ہیں جنہوں نے مسجد نبوی کی بنیاد سب سے پہلے رقم خرچ کر کے ڈالی اور اپنی طرف سے رقم خرچ کر کے سب اصحاب سے سبقت حاصل کی۔ (یہ سب حضور ﷺ کے ارشاد سے ہوا)

(۵) حضرت علی رضی اللہ عنہ، ذکر کرتے ہیں کہ اللہ صدیق اکبر رضی اللہ عنہ پر رحمت فرمائے، وہ پہلے شخص ہیں جنہوں نے قرآن مجید کو دو تختیوں کے درمیان جمع کیا۔

۱۔ بخاری شریف جلد اول کی شرح میں یعنی کے حوالہ سے درج ہے کہ یہ پہلی مسجد ہے جو اسلام میں بنائی گئی۔

(۶) پہلا حج جو اسلام میں ہوا ہے اس میں حضور نبی کریم ﷺ نے ابو بکر صدیق رضی اللہ عنہ کو پہلا امیر حج بنا کر روانہ فرمایا پھر آئندہ سال حضور ﷺ حج کو خود تشریف لے گئے۔ (طبقات ابن سعد ص ۱۳۵ ج ۳ ق اول)

(۷) آنحضور ﷺ کے اس عالم سے رخصت ہونے کے اختیار کی اطلاع پانے پر سب سے اول صدیق اکبر رضی اللہ عنہ کے آنسو جاری ہوئے حالانکہ باقی سب صحابہ ان کی اس حالت پر متعجب تھے کہ نبی کریم ﷺ ایک آدمی کو اللہ تعالیٰ کی طرف سے انتقال کے اختیار ملنے کی اطلاع دے رہے ہیں اور صدیق رو رہے ہیں۔ (بخاری شریف ص ۵۱۶ جلد اول)

(۸) حضور نبی کریم ﷺ نے فرمایا کہ میں پہلا شخص ہوں گا (فنا کے بعد قیامت میں) جو زمین سے اٹھوں گا، پھر ابو بکر رضی اللہ عنہ اٹھیں گے۔ (مشکوٰۃ شریف ص ۵۵۶ بحوالہ ترمذی)

(۹) نبی کریم ﷺ نے فرمایا کہ ضرور تو وہ پہلا شخص ہوگا جو میری امت میں سے جنت میں داخل ہوگا۔ (مشکوٰۃ شریف ص ۵۵۶ بحوالہ ابی داؤد)

(۱۰) صدیق اکبر رضی اللہ عنہ وہ پہلی عظیم شخصیت ہیں کہ اسلام میں خلیفہ رسول اور خلیفۃ المسلمین کے نام سے موسوم ہوئی۔ (تاریخ الخلفاء سیوطی ص ۷۴)

خصوصیاتِ صدیقی

یعنی وہ امورِ فضیلت جو خصوصی طور پر حضرت صدیق اکبر رضی اللہ عنہ کو ہی حاصل ہیں:

(۱) تمام صحابہ کرام میں سے صرف صدیق اکبر رضی اللہ عنہ ہیں جن کی چار پشتیں صحابی ہیں: ابو عتیق محمد بن عبدالرحمن بن ابی بکر صدیق بن ابی قحافہ رضی اللہ تعالیٰ عنہم۔ (ازالہ الخفاء فارسی، مقصد دوم، ص ۱۶)

(۲) واقعہ ہجرت جو اسلام میں بہت بڑی فضیلت اور اہمیت رکھتا ہے اس میں

صبر کی تلقین کر کے سنبھالا۔

- (۹) حضور اکرم ﷺ کی پیشانی مبارک کا بوسہ لینا ابو بکر صدیق رضی اللہ عنہ کو ہی نصیب ہوا ہے۔ (یعنی بعد از وفات نبوی)
- (۱۰) حضور نبی کریم ﷺ کی آخری آرام گاہ (قبر شریف) کے بالکل متصل آرام گاہ تاقیامت صدیق اکبر کو ہی حاصل ہے۔ مختصر یہ کہ صدیق کا جتنا قرب حضور ﷺ کے ساتھ اس عالم میں تھا اتنا ہی عالم برزخ میں ہے، اتنا ہی قیامت میں ہوگا، اتنا ہی بہشت میں بھی۔ (سبحان اللہ)



ابتدائے ہجرت سے آخری اوقات تک حضرت صدیق رضی اللہ عنہ آنحضور ﷺ کی معیت اور رفاقت میں رہے ہیں۔

(الاصابہ ص ۳۳۵ ج ۱۲ اعتبار ص ۲۳۳ ج ۲)

(۳) قیام غارِ ثور کا شرف معیت اور حاضری صدیق کو ہی حاصل ہوئی ہے جس کا ذکر قرآن مجید نے ثانی اثنین اذہما فی الغار میں فرمایا ہے۔

(۴) وافقہ فی المشاهد کلہا الی ان مات (اصابہ ص ۳۳۳ ج ۲)

یعنی صدیق اکبر سردارِ دو عالم ﷺ کے ساتھ حاضری کے تمام ضروری مواقع میں سب جگہ حاضر رہے ہیں۔ (سفر میں حضرتیں) سبحان اللہ علی

حسن رفاقتہ۔

(۵) نبی کریم ﷺ نے فرمایا کہ صحبت اور سنگت کے اعتبار سے اور مال و دولت

صرف کرنے کے اعتبار سے تمام لوگوں میں مجھ پر زیادہ احسان کرنے والے ابو بکر ہیں۔ یعنی حضور ﷺ کے ساتھ سب سے زیادہ محسن ابو بکر ہیں۔

(بخاری ص ۵۱۶ ج ۱)

(۶) ”عتیق“ (آگ سے آزاد شدہ) کا لقب خصوصی حضرت صدیق کو ہی حاصل

ہے۔ حدیث میں ہے نبی کریم ﷺ نے فرمایا کہ ”جس شخص کو پسند ہے کہ آگ سے آزاد شدہ انسان کو دیکھے وہ ابو بکر کی طرف نظر کرے۔“

(اصابہ ص ۳۳۳ ج ۱۲ اعتبار ص ۲۳۵ ج ۲)

(۷) آنحضور ﷺ کی مرضِ الوفا کے دوران میں آپ نے مسلمانوں کی نماز

کے لیے ابو بکر صدیق رضی اللہ عنہ کو ہی امام بنایا۔ حضور کے حکم سے حضور کے مصلیٰ پر حضور کی حیات میں صدیق ہی امام قرار دیئے گئے ہیں۔

(طبقات ابن سعد ص ۱۲۶ جلد ۳ ق اول)

(۸) حضور ﷺ کی وفات جیسے ہوش رُبا حادثہ اور قیامت خیز واقعہ کے وقت بھی

باہوش اور بااستقلال رہنے والے صرف صدیق اکبر ہیں جنہوں نے سب کو

سیرت صدیقہ رضی اللہ تعالیٰ عنہا

اسم شریف

اسم گرامی عائشہ ہے۔ ابو بکر صدیق رضی اللہ عنہ کی لخت جگر ہیں۔ والدہ محترمہ کا نام نامی ام رومان بنت عامر بن عویمر الکنانیہ ہے۔ لقب ”صدیقہ“ ہے اور کنیت ام عبد اللہ۔ یہ کنیت خود حضور نبی کریم ﷺ کے اذن سے اپنے خواہر زادہ عبد اللہ بن زبیر کی جانب منسوب ہے۔

(الاستیعاب لابن عبد البر ص ۳۳۸ مع اصحابہ لابن حجر، البدایہ والنہایہ لابن کثیر ص ۹۱، ج ۵)

ولادت باسعادت

جناب صدیقہ رضی اللہ تعالیٰ عنہا کی تاریخ ولادت ذکر کرنے سے معتبر تواریخ خاموش ہیں البتہ یہ چیز عام تذکرہ نویس ذکر کرتے ہیں اور خود حضرت صدیقہ سے بھی اسی طرح مروی ہے کہ ہجرت سے تین سال قبل چھ برس کی عمر میں ان کی تزویج حضور نبی کریم ﷺ کے ساتھ ہوئی ہے اور ان کی رخصتی نو برس کی عمر میں کی گئی ہے اور حضور علیہ الصلوٰۃ والسلام کا وصال جس وقت ہوا اس وقت ان کی زندگی کا اٹھارہواں سال تمام ہو رہا تھا۔

(طبقات ابن سعد ص ۳۰-۳۱، جلد ہشتم و استیعاب ص ۲۳۸-۲۳۷، کتاب الحجر لابن جعفر

بغدادی طبع دکن ص ۸۰-۸۱)

ساتھ یہ بھی مسلم ہے کہ حضور علیہ السلام کی بعد از بعثت تیرہ سال کی زندگی

ہے اور تیرہویں سال ہجرت ہوئی، پھر مدنی زندگی دس سال ہے۔ ان مسلمات کو پیش نظر رکھتے ہوئے اندازہ یہی ہے کہ حضرت صدیقہ کی ولادت بعثت نبوی کے بعد پانچویں سال ہوئی ہے۔

اہل بیت نبوت ہونے کا شرف

حضرت ام المومنین خدیجۃ الکبریٰ کے وصال کے قریباً تین سال بعد حضرت عائشہ کو نبی کریم صلی اللہ علیہ وآلہ وسلم کے ساتھ شرف زوجیت حاصل ہوا ہے۔ ہجرت مدینہ سے تین سال قبل خدیجۃ الکبریٰ فوت ہو چکی تھیں۔ ان کے بعد اس مبارک رشتہ کی حضرت صدیق رضی اللہ عنہ کے گھر سلسلہ جنبانی کی گئی۔ حضرت صدیقہ کا اپنا بیان ہے فرماتی ہیں کہ میری تقریب نکاح بھی مکہ میں ماہ شوال میں عمل میں لائی گئی اور میری رخصتی بھی جو ہجرت کے ایک سال بعد ہوئی تھی وہ بھی مہینہ شوال میں ہوئی، اسی وجہ سے حضرت عائشہ شوال کے مہینہ کو تقریبات نکاح کے لیے پسند فرماتی تھیں۔

(طبقات ابن سعد ص ۳۱، ج ۸ و استیعاب لابن عبد البر ص ۳۳۷، ج ۳)

فضائل صدیقہ رضی اللہ عنہا

حضور نبی کریم صلی اللہ علیہ وسلم کے ازواج مطہرات میں سب سے زیادہ کم سن اور بکرو کنواری بیوی یہی ہیں۔ کل مدۃ العمر سو سٹھ سال میں صرف ۹ سال آنحضرت ﷺ کی خدمت عالیہ میں شرف بازیابی حاصل ہوا ہے مگر اللہ تعالیٰ نے ان کو فطری طور پر وہ عقل و کمال عطا فرمایا تھا کہ بڑے بڑے صحابہ ان کی فضیلت پر رشک کرتے تھے اور نبی کریم ﷺ نے زبان فیض ترجمان سے فرمایا کہ عائشہ کو فضیلت دوسری عورتوں پر ایسی حاصل ہے جیسے باقی خوردنی چیزوں پر ثرید کو فضیلت ہے۔

(بخاری شریف ص ۵۳۲، ج ۱ و مسلم شریف ص ۲۸۷، ج ۲)

(۲) ام المومنین صدیقہ رضی اللہ عنہا کے فضل و شرف کے واقعات بے شمار

ہیں، ان میں سے چند ایک تحریر کیے جاتے ہیں:

حضرت عائشہ فرماتی ہیں کہ ایک دفعہ حضور نبی کریم ﷺ تشریف فرما تھے۔ حضور ﷺ نے فرمایا:

هذا جبرئیل یقرئک السلام فقلت وعلیہ السلام ورحمہ اللہ وبرکاتہ تری ما لا اری۔ اے عائشہ! یہ جبرئیل موجود ہیں، تم پر السلام کہتے ہیں۔ میں نے وعلیک السلام ورحمۃ اللہ کہا۔ یا رسول اللہ! آپ تو ان کو دیکھ رہے ہیں مجھے نظر نہیں آرہے ہیں۔

(بخاری شریف ص ۵۳۲، ج ۱ و مسلم شریف ص ۲۸۷، ج ۲ و حلیۃ الاولیاء اصفہانی ص ۳۶، ج ۲ و طبقات ابن سعد ص ۳۶، ج ۸)

نو خصال

حضرت صدیقہ چند خصائل حمیدہ میں منفرد ہیں، چنانچہ خود بیان فرماتی ہیں:

ولم ینکح بکرا غیری ولا امراہ ابواہا مهاجران غیری وانزل اللہ براتی من السماء وکان ینزل علیہ الوحی وهو معی وکنت اغتسل انا وهو من اناء واحد وکان یصلی وانا معترضہ بین یدیه وقبض بین سحری ونحری وفی لیلتی ودفن فی بیتی۔ (الاصابہ فی معرفۃ الصحابہ ص ۳۵۰، ج ۳ و طبقات ابن سعد ص ۳۳، ج ۸، طبع لیڈن)

حضرت عائشہ رضی اللہ تعالیٰ عنہا فرماتی ہیں: نبی کریم ﷺ کے نکاح میں کوئی باکرہ (کنواری) عورت میرے بغیر نہیں آئی اور ایسی بھی کوئی عورت میرے بغیر حضور ﷺ کے نکاح میں نہیں لائے جس کے ماں باپ مہاجر ہوں اور جب بعض لوگوں یعنی منافقین نے میرے متعلق بہتان تراشی کی تو اللہ تعالیٰ نے میری برأت اور پاک دامنی کا ثبوت آسمان سے نازل فرمایا اور حضور ﷺ پر میرے ساتھ ہونے کی حالت میں بھی وحی آسانی نازل ہوتی تھی۔ میں اور نبی کریم ﷺ پانی

کے ایک ہی برتن سے غسل کر لیا کرتے تھے۔ میں حضور ﷺ کی نماز ادا فرمانے کی حالت میں بستر پر سانسے قد دراز رہتی اور آنحضرت ﷺ کا اس عالم سے انتقال اس حالت میں ہوا ہے کہ میرے پہلو اور صدر کے درمیان تکیہ لگائے ہوئے تھے۔ حضور نبی کریم ﷺ کا انتقال بھی میری ہی باری کے اوقات میں واقع ہوا ہے اور میرے ہی گھر میں حضور علیہ السلام مدفون ہیں۔

اہل علم حضرات خوب جانتے ہیں کہ مذکورہ خصائل ایک ایک کی تائید دوسری متعدد روایات سے ہو سکتی ہے خصوصاً واقعہ اقلک میں بڑی تفصیلات ہیں۔ حضرت ام المومنین کی خاطر اللہ کریم نے پوری دس آیات قرآن مجید پارہ اٹھارہ سورہ نور میں عرش سے فرش پر نازل فرما کر اس منزہ و مطہرہ خاتون کی عزت افزائی فرمائی ہے تاکہ اس کی عفت اور پاکیزگی کے تذکرے صبح و شام، روز و شب تمام عالم میں تاقیامت جاری رہیں۔

نیک طینت انسان کے لیے ایک ہی حمیدہ خصلت ام المومنین کی ان کے ساتھ حسن عقیدت قائم رکھنے کے لیے کافی وافی ہے اور کج فطرت افراد کے لیے نہ روایات نبوی مفید ہو سکتی ہیں اور نہ آیات قرآنی فائدہ بخش سکتی ہیں۔ اللہ تعالیٰ ہر مسلمان کو اہل بیت نبوی ﷺ کے ساتھ صحیح عقیدت نصیب فرمائے۔

حضرت صدیقہ اور علمی فضیلت

مسرورق ایک مشہور تابعی ہیں، حضرت ام المومنین عائشہ سے روایت کرتے ہوئے حدیث بیان کرتے تو یوں کہا کرتے کہ

حدثنی الصدیقہ بنت
الصدیق حبیبہ حبیب اللہ
المبرات فی کتاب اللہ۔

یعنی مجھے صدیق کی صاحبزادی صدیقہ
نے، جو حبیبِ خدا کی حبیبہ ہے اور اس کی
برأت کتاب اللہ میں بیان کی گئی ہے
روایت بیان کی ہے۔

(حلیۃ الاولیاء اصفہانی ص ۳۳، ج ۲ و اصالبہ ص ۳۳۸، ج ۳ و طبقات ابن سعد ص ۳۵، ج ۸)

اور یہی مسروق بیان کرتے ہیں: میں نے بڑے بڑے اکابر صحابہ رسول خدا کو
دیکھا ہے کہ میراث و فرائض کے مسائل میں حضرت عائشہ کی طرف رجوع کرتے
اور ان سے دریافت کرتے تھے۔

(ہدایہ لابن کثیر ص ۹۲، ج ۸ و طبقات ابن سعد ص ۳۵، ج ۵)

علامہ ابن کثیر ام المومنین کے فضائل ذکر کرتے ہوئے لکھتے ہیں کہ

ومن خصائصها انها اعلم
نساء النبی صلی اللہ علیہ
وسلم بل ہی اعلم النساء
علی الاطلاق قال الزہری لو
جمع علم عائشہ الی علم
جميع ازواجه و علم جميع
النساء لکان علم عائشہ
افضل وقال عطاء بن ابی رباح
کانت عائشہ افقہ الناس
واعلم الناس واحسن الناس
رايا۔

عطاء بن ابی رباح لکھتے ہیں کہ حضرت
صدیقہ اپنے زمانہ کے لوگوں سے زیادہ فقیہہ

قال عروہ ما رايت احدا
اعلم بفقہ ولا بطب ولا بشعر

من عائشہ۔ اور سمجھ دار تھیں اور سب لوگوں سے عمدہ
(البدایہ والنہایہ، ص ۹۲، ج ۸) رائے رکھتی تھیں اور عروہ (جو ان کا
خواہر زادہ ہے) وہ کہتے ہیں کہ حضرت عائشہ
سے بڑھ کر علم دین اور طب اور فن شعر
سے زیادہ واقف میں نے نہیں دیکھا۔

اسی طرح حضرت ابو موسیٰ اشعری کہتے ہیں کہ

ما اشکل علینا اصحاب محمد حدیث قط
فسالناہ عائشہ الا وجدنا عندها منہ علما
”ہمیں حضور صلی اللہ تعالیٰ علیہ وآلہ وسلم کے صحابہ کو جب کسی
مسئلہ حدیث کے متعلق اشکال پیش آیا تو حضرت عائشہ رضی اللہ تعالیٰ عنہا
سے سوال کرنے پر اس کا حل ضرور نکل آیا۔“

ابو نعیم اصفہانی نے حضرت عائشہ صدیقہ کے علمی فضائل و کمال بیان کرتے
ہوئے ان کے خواہر زادہ عروہ بن زبیر کا قول بسند ذکر کیا ہے۔

ما رايت احدا من الناس
اعلم بالقرآن ولا بفریضہ ولا
بحلال ولا بحرام ولا بشعر ولا
بحدیث العرب ولا بنسب من
عائشہ رضی اللہ تعالیٰ
عنہا۔

(حلیۃ الاولیاء اصفہانی، ص ۳۹، ج ۲)

حضرت صدیقہ کے تلامذہ

حضرت عائشہ صدیقہ کے علمی تبحر کا اس سے بھی اندازہ کیا جاسکتا ہے کہ
صحابہ کرام کی ایک کثیر تعداد احادیث کو ان سے روایت کرتی ہے۔ چنانچہ علامہ ابن

حجر عسقلانی اصحابہ فی معرفتہ الصحابہ میں ذکر کرتے ہیں کہ مندرجہ ذیل صحابہ نے ان سے حدیث نقل کی ہے:

(۱) عمر (۲) عبداللہ بن عمر (۳) ابو ہریرہ (۴) ابو موسیٰ (۵) زید بن خالد (۶) عبداللہ بن عباس (۷) ربیعہ بن عمرو الجرجسی (۸) السائب بن یزید (۹) صفیہ بنت شیبہ (۱۰) عبداللہ بن عامر بن ربیعہ (۱۱) عبداللہ بن الحارث بن نوفل وغیرہم۔
پھر حافظ ابن حجر موصوف نے ان حضرات کی فہرست دی ہے جو حضرت صدیقہ کے قریبی رشتہ داروں میں سے ہیں اور ان سے حدیث روایت کی ہے:

(۱) ان کی بہن ام کلثوم (۲) ان کا رضاعی بھائی عوف بن الحارث (۳) ان کا برادر زادہ قاسم (۴) عبداللہ بن محمد بن ابی بکر (۵-۶) ان کی بھتیجی حفصہ و اسماء بنت عبدالرحمن بن ابی بکر (۷) عبدالرحمن کا پوتا عبداللہ بن ابی عتیق محمد بن عبدالرحمن (۸-۹) بھانجے عبداللہ و عروۃ ابن الزبیر بن العوام (۱۰-۱۱) ان کی خواہر اسماء کے پوتے عباد و حبیب ابناء عبداللہ بن الزبیر (۱۲) عبداللہ بن زبیر کے پوتے عباد بن حمزہ بن عبداللہ بن زبیر (۱۳) ان کی خواہر ام کلثوم کی لڑکی عائشہ بنت طلحہ۔

(الاصابہ ص ۳۵۰، جلد ۳)

اس کے بعد حضرت صدیقہ کے موالیٰ کے اسماء ذکر کیے گئے ہیں جو ان سے روایت حدیث کرتے ہیں، پھر بہت سے تابعین کو شمار کیا ہے جو ان سے روایت کرنے والے ہیں۔ غرضیکہ ان تصریحات کے بعد موافق و مخالف ان کی فضیلت علم تسلیم کرنے پر مجبور ہو جاتا ہے۔

(اصابہ مذکورہ ص ۳۵۰، ج ۳ و زر قانی ص ۲۳۳، ج ۳، شرح مواہب)

تعداد مرویات صدیقہ رضی اللہ عنہا

تلافیہ کا یہ طویل سلسلہ خود بتلا رہا ہے کہ حضرت ام المومنین کے ہاں کلام لہ غلام، آزاد شدہ ہوں یا مملوک ہوں۔

نبوت کا بہت بڑا ذخیرہ موجود تھا جس کے حصول کی خاطر یہ ششکان علم الہی بیت نبوت کے دولت کدہ پر جمع رہتے تھے، چنانچہ محدثین نے جہاں اعداد و شمار روایات کے لگائے ہیں وہاں بتلایا ہے کہ حضرت صدیقہ سے مرویات کی تعداد ہزاروں سے اوپر چلی گئی ہے۔ دو ہزار دو صد دس حدیثیں انہوں نے سینہ نبوت سے حاصل کر کے امت مسلمہ کو پہنچائی ہیں۔ جزاها اللہ تعالیٰ احسن الجزاء ورضی اللہ تعالیٰ عنہما رضادائما۔ (زر قانی ص ۲۳۳، جلد ۳، علی مواہب اللدنیہ)

حضرت صدیقہ کی سخاوت اور زہد

حضرت صدیقہ رضی اللہ تعالیٰ عنہا فیض نبوت سے پورا پورا استفادہ کیے ہوئے تھیں۔ ان پر شان فقر و رویشی غالب تھی۔ جو کچھ مولا کریم کی جانب سے میسر ہو جاتا اس کو فی سبیل اللہ تقسیم کر دینا مقصود زندگی تصور کرتی تھیں۔ اپنے ذاتی مفاد کے لیے جمع کر رکھنا بالکل گوارا نہ تھا۔ چنانچہ ذیل میں چند ایک واقعات زہد ذکر کیے جاتے ہیں جو عبرت آموزی کے لیے فائدہ مند ہیں۔

(۱) طبقات ابن سعد و حلیہ میں عروۃ سے منقول ہے کہ

لقد رايت عائشه تقسم
سبعين الفا وانها لترقع
درهم تقسیم کر دیا حالانکہ اپنے قمیص کے
حبیب درعھا۔
گریبان میں پوند لگائے ہوئے تھیں۔

(حلیۃ الاولیاء ص ۴۷، ج ۲ و طبقات ابن سعد ص ۳۵، ج ۸)

(۲) ایک موقع پر حضرت امیر معاویہ نے ایک صد ہزار درہم صدیقہ کی خدمت میں ارسال کیے تو انہوں نے غروب شمس سے پہلے پہلے سب کا سب ہی تقسیم کر ڈالا۔ اس روز آپ روزہ دار تھیں مگر شام کو افطاری کے لیے کچھ بچانے کا فکر ہی نہیں دامن گیر ہوا۔ خادمہ نے عرض کیا: آج ایک درہم کا گوشت ہی منگالیا جاتا تو کیا اچھا ہوتا۔ حضرت صدیقہ نے فرمایا: اگر تقسیم کے وقت یاد دلا دیتی تو ایسا کر ہی لیا

جاتا۔

(حلیۃ الاولیاء ص ۳۷، ج ۲ و طبقات ابن سعد ص ۳۶، ج ۸)

(۳) عبدالرحمن بن الزبیر نے ایک مرتبہ ایک کثیر اور خطیر رقم حضرت صدیقہ کی خدمت میں ارسال کی جس کے دو گون بھرے ہوئے تھے، اس کو بھی آپ نے فوراً اللہ کی راہ میں بانٹ ڈالا، ذرہ برابر توقف نہیں فرمایا۔ (حلیہ و طبقات)

(۴) نیز فرمایا کرتی تھیں کہ

ما شبعنا بعد النبی صلی
اللہ علیہ وسلم من طعام الا
ولو شعت ان ابکی لبکیت ما
شبع آل محمد صلی اللہ
علیہ وسلم حتی قبض۔ (حلیۃ
الاولیاء صفحہ ۱ ص ۳۶، جلد ۲، طبع مصر)

یعنی حضور نبی کریم صلی اللہ علیہ وسلم کے بعد جب بھی میں نے سیر ہو کر کھانا کھایا ہے کہ حضور ﷺ کی لگی معیشت یاد کر کے رونا آجاتا ہے۔ اگر اس طرف دھیان لگاؤں کہ حضور ﷺ کے زمانہ میں تاحین وفات حضور ﷺ کبھی ہم نے سیر ہو کر نہیں کھایا تھا۔

غرضیکہ حضرت صدیقہ کی پاکیزہ زندگی گوناگوں اوصاف سے مملو ہے۔ علم و زہد و تقویٰ، جود و سخا ہر پہلو سے جناب کی داستانِ حیات مکمل و اکمل ہے۔ ان چند واقعات کے بعد حضرت صدیقہ کی آخری ساعات کا کچھ ذکر خیر کر کے ان معروضات کو ختم کیا جاتا ہے۔

وفات صدیقہ رضی اللہ عنہا

حضرت امیر معاویہ کی خلافت کا آخری زمانہ ہے۔ حضرت صدیقہ کے سفرِ آخرت کی تیاری رمضان شریف کے مبارک ماہ میں ہوئی ہے۔ چند ایام بیمار رہی ہیں، ان ایام میں جو لوگ عیادت کے لیے حاضر ہو کر مزاج پڑھی کرتے تو آپ فرماتیں: صالحہ الحمد لله۔

اسی دوران میں عیادت کی خاطر عبداللہ بن عباس نے اجازت طلب کی۔ آپ

نے اجازت دے دی، ساتھ ہی یہ بھی فرمایا کہ کسی کی مدح و ثناء کی ضرورت بالکل نہیں ہے۔ ابن عباس نے مزاج پڑھی کے ساتھ ساتھ حضرت عائشہ کے مناقب مختصر ذکر فرمائے کہ حضور علیہ السلام کے ساتھ اور دوسرے اقرباء کے ساتھ آپ کی عنقریب ملاقات ہونے والی ہے۔ حضور ﷺ کے ازواج میں سے حضور کو محبوب ترین زوجہ آپ تھیں۔ حضور پسندیدہ چیز کو ہی پسند فرمایا کرتے تھے۔ یلتہ الالباء میں آپ کا ہار گم ہوا اس کی وجہ سے رکنا پڑا۔ لوگوں کے پاس پانی نہیں تھا پس اللہ تعالیٰ نے آپ کی وجہ سے تیمم کا حکم نازل فرما کر آسانی فرمادی اور آپ کی برأت سات آسمانوں کے اوپر سے جبرئیل امین لے کر نازل ہوئے جو مساجد اللہ میں دن رات، صبح شام تلاوت کی جاتی ہے۔ حضرت صدیقہ پر سفرِ آخرت کا فکر غالب آچکا تھا اس عالم سے دلبرداشتہ ہو چکی تھیں، انہوں نے فرمایا: یا ابن عباس! یہ چیزیں چھوڑیے، اللہ کی قسم! جس کے قبضہ قدرت میں میری جان ہے لوددت کنت نسیا منسیا یعنی اب توجی چاہتا ہے بالکل نسیا منسیا ہو جاؤں۔

(طبقات ابن سعد ص ۵۲، ج ۸، طبع یورپ)

(نوٹ:) اور بعض دوسری مرویات میں بھی اس قسم کے الفاظ تواضع و انکساری جناب صدیقہ سے مذکور ہیں۔ جناب صدیقہ ۱۷ رمضان شریف ۵۸ھ کو بعد از نماز و ترو عشاء اس دارِ فانی سے رخصت ہوتی ہیں۔ نمازِ جنازہ حضرت ابو ہریرہ نے پڑھائی اور ان کی وصیت کے موافق اسی شب ان کو جنت البقیع میں دفن کر دیا گیا۔

اناللہ وانا الیہ راجعون O



شعب ابی طالب کے متعلق اعتراض

صحابہ کرام پر طعن کرنے والے لوگ ایک یہ اعتراض حضرت ابو بکر صدیق رضی اللہ عنہ کے متعلق تجویز کرتے ہیں کہ

○ عمد نبوی کے مکی دور میں مصائب جب شدید تر ہو گئے تو جناب نبی کریم صلی اللہ علیہ وسلم کو مع دیگر بنی ہاشم کے شعب ابی طالب میں محصور کر دیا گیا۔

○ قوم قریش کی طرف سے ان شدید مصائب میں حضرت علی المرتضیٰ رضی اللہ عنہ جناب نبی اقدس صلی اللہ علیہ وسلم کے شریک حال رہے مگر جناب ابو بکر ان مشکل اوقات میں ساتھ نہ تھے اور رفاقت نبوی ﷺ کے معاملہ سے قاصر رہے۔

الجواب

مندرجہ بالا اعتراض حقیقت کے برخلاف ہے اور اس موقع کے حالات اس کے موافق نہیں پائے جاتے۔

چنانچہ علماء نے شعب ابی طالب کے حالات بیان کرتے ہوئے لکھا ہے کہ جب جناب نبی کریم صلی اللہ علیہ وسلم کی ایذاء رسانی پر قریش مجتمع ہو گئے اور انہوں نے ایک صحیفہ (عمد نامہ) لکھا اور جناب صدیق اس صعب تر وقت میں آنجناب صلی اللہ علیہ وسلم کے شریک حال تھے اسی بنا پر اس وقت جناب ابوطالب نے اس واقعہ

کو بصورت شعر ذکر کیا ہے، اس میں ابو بکر صدیق کا آنجناب صلی اللہ علیہ وسلم کے ساتھ ہونا واضح طور پر ثابت ہوتا ہے۔

چنانچہ شاہ ولی اللہ رحمۃ اللہ علیہ نے اسی چیز کو بہ عبارت ذیل درج کیا ہے:

..... و ازاں جملہ آنت کہ چوں قریش بر ایذاء آنحضرت صلی اللہ علیہ وسلم جمع شدند و صحیفہ نوشتند۔ حضرت صدیق رضی اللہ عنہ، دریں مضیق شریک آنحضرت بود۔ لہذا دریں واقعہ ابوطالب گفتمے است۔

و ہم رجعوا سہل بن بیضاء راضیا

فسر ابو بکر بہا و محمد

(ازالہ الخفاء ص ۹۰ ج ۲، تحت ماثر صدیق، طبع قدیم، بریلی)

یعنی ابوطالب کہتے ہیں کہ قبیلہ قریش نے سہل بن بیضاء کو راضی کر کے واپس کیا۔ ایک جماعت قریش کی صحیفہ کے نقض اور توڑنے کے لیے کھڑی ہو گئی تھی، ان میں سہل بن بیضاء بھی تھا جو اس وقت مسلمان نہ تھا لیکن بعد میں مسلمان ہو گیا تھا۔ پس اس بات پر محمد (صلی اللہ علیہ وآلہ وسلم) بھی راضی ہوئے اور ابو بکر صدیق بھی مسرور ہوئے۔

..... مضمون ہذا کو متعدد علماء اور مصنفین نے اپنی تصانیف میں ذکر کیا ہے

مثلاً:

(۱) ابن ہشام نے اپنی سیرت میں ”حدیث نقض صحیفہ“ کے تحت جناب ابوطالب کے وہ اشعار ذکر کیے ہیں جن میں ان لوگوں کی مدح ہے۔ جو اشخاص صحیفہ توڑنے میں پیش پیش تھے ان میں سہل بن بیضاء بھی تھا۔ وہاں یہ شعر مذکور درج ہے۔

(سیرت ابن ہشام ص ۳۷۹، جلد اول، تحت حدیث نقض صحیفہ، طبع ثانی، مصر)

(۲) البدایہ لابن کثیر ص ۹۸، جلد ثالث، تحت ذکر نقض الصحیفہ، طبع اول، مصر۔

(۳) الاستیعاب لابن عبدالبر ص ۹۲، جلد ثانی (مع الاصابہ) تحت ذکر سہل بن

بیضاء۔

تائید از شیعہ علماء

شیعہ کے مشاہیر علماء نے بھی واقعہ ہذا کو اپنی تصانیف میں ذکر کیا ہے۔ چنانچہ سردست ہم ایک حوالہ شیعہ کی مشہور تاریخ سے نقل کرتے ہیں:

مرزا محمد تقی لسان الملک (اشیعی) در ناسخ التواریخ گفتہ کہ یکم محرم بعثت نبوی در شعب ابی طالب رفتہ بودند و سہ (۳) سال در و ماندند۔ ابو طالب اشعار گفتہ کو در آخر او گوید ۔

وہم رجعوا سہل بن بیضاء راضیا

فسر ابوبکر بہا و محمد

(ناسخ التواریخ ص ۹۲۲ ج ۵، تحت حالات شعب ابی طالب، طبع قدیم، ایران)

مطلب یہ کہ مرزا تقی لسان الملک اپنی تاریخ میں تحریر کرتے ہیں کہ یکم محرم سات بعثت نبوی میں (جناب نبی کریم صلی اللہ علیہ وسلم بح اپنے ساتھیوں کے) شعب ابی طالب میں گئے اور تین سال تک اس گھائی میں مجبوس رہے۔ اس موقع پر ابو طالب نے اشعار کہے جن کا آخری یہ شعر ہے ۔

وہم رجعوا سہل بن بیضاء راضیا

فسر ابوبکر بہا و محمد

حاصل کلام یہ ہے کہ واقعہ شعب ابی طالب میں جہاں بنی ہاشم حضرت شامل و شریک رہے وہاں حضرت ابوبکر صدیق رضی اللہ عنہ بھی جناب نبی کریم ﷺ کے ساتھ از خود اس مصیبت میں شریک ہوئے اور شعب ابی طالب میں چلے گئے اور وہیں رہے اور اس واقعہ کے مصائب برداشت کرنے میں ہرگز قاصر نہیں رہے۔

معرض لوگوں نے جو حضرت صدیق رضی اللہ عنہ کے متعلق عدم شرکت واقعہ کا طعن قائم کیا ہے وہ سراسر واقعات کے برخلاف ہے اور سنی و شیعہ علماء دونوں کے بیانات اس اعتراض کی تردید کرتے ہیں۔

لہ الحمد وعلیہ الصلوہ والسلام

آیت غار اور صدیق اکبر رضی اللہ عنہ کے

خصوصی فضائل

سورۃ توبہ پارہ دہم میں اللہ تعالیٰ نے اپنے پیغمبر (صلی اللہ علیہ وسلم) کے حق میں ”خصوصی نصرت“ کا ذکر فرمایا ہے اور یہ وہ موقع ہے جب کفار مکہ کی طرف سے مخالفانہ حالات شدید تر ہو گئے تھے اور آنجناب صلی اللہ علیہ وسلم کو اللہ تعالیٰ کی طرف سے ہجرت کرنے کی اجازت ملی تھی۔

اس موقع پر اللہ تعالیٰ کا فرمان نازل ہوا:

الاتنصروہ ○ فقد نصرہ اللہ
اذا اخرجہ الذین کفروا ○ ثانی
انین اذا ہما فی الغار ○ اذ
بقول لصاحبہ لاتحزن ان اللہ
معنا ○ فانزل اللہ سکینتہ
علیہ وایدہ بجنود لم تر وہا ○

اگر تم پیغمبر ﷺ کی مدد نہیں کرو گے (تو کیا حرج ہے، پیغمبر کا کامیاب ہونا تم پر کچھ موقوف نہیں) ایک وقت پہلے ایسا گزر چکا ہے کہ جب کفار نے ان کو ایک دوسرے ساتھی سمیت نکال دیا تھا۔ جب یہ دونوں حضرات غار میں تھے اور پیغمبر اپنے ساتھی کو

”ثانی اثین“ کا لقب صحابہ کرام کی نظروں میں

حضرت ابو بکر صدیق رضی اللہ عنہ کو اللہ تعالیٰ نے اپنے کلام مجید میں ”ثانی اثین“ کے لفظ سے ذکر فرمایا ہے اور یہ صدیق اکبر رضی اللہ عنہ کے لیے خصوصی فضیلت اور لقب ہے۔

مفسرین حضرات یہاں ”ثانی“ کے لفظ سے جناب نبی اقدس صلی اللہ علیہ وسلم کی ذات باریکات مراد لیتے ہیں۔ یہ اس کلمہ کا ایک مفہوم ہے لیکن ایک دوسرا مفہوم یہ ہے کہ ”ثانی اثین“ میں ثانی کا لفظ حضرت صدیق اکبر رضی اللہ عنہ کے لیے استعمال کیا گیا ہے یعنی دو شخصوں میں سے دوسرے شخص سمیت کافروں نے نکال دیا..... الخ

اس صورت میں ”ثانی“ سے حضرت ابو بکر صدیق رضی اللہ عنہ مراد لینا درست ہے۔ ذیل میں اس پر قرآن پیش کیے جاتے ہیں۔

صحابہ کرام رضی اللہ تعالیٰ عنہم اپنے کلام اور تکلم میں حضرت صدیق اکبر رضی اللہ عنہ کو ”ثانی اثین“ کے لقب سے ذکر کرتے تھے۔ اس کی چند ایک مثالیں پیش کرتے ہیں، ان مقامات سے ظاہر ہوگا کہ ”ثانی اثین“ کا لقب صحابہ کرام حضرت ابو بکر صدیق رضی اللہ عنہ کے حق میں صحیح تصور کرتے تھے اور آل موصوف رضی اللہ عنہم کو اسی صفت کے ساتھ یاد کرتے اور ان کے لیے اس شرف کا اعتراف کرتے اور اس میں

ان کی نیابت و خلافت کی طرف اشارہ پاتے تھے۔

حضرت عمر رضی اللہ عنہ کا کلام

حضرت انس بن مالک رضی اللہ عنہ کی روایت ہے کہ حضرت عمر رضی اللہ تعالیٰ عنہ نے حضرت صدیق رضی اللہ عنہ کے ساتھ بیعت کرنے کے موقع پر ایک کلام کیا تھا، اس میں آل موصوف رضی اللہ عنہ کے صفات شمار کیے اور کہا:

ان ابابکر صاحب رسول یعنی ابو بکر رضی اللہ عنہ نبی کریم صلی اللہ علیہ وسلم کے صاحب اور ہم نشین ہیں اور ثانی اثین وانہ اولی الثانی اثین وانہ اولی المسلمین بامورکم فقوموا فی بیعہ... الخ اور ان کے ساتھ بیعت کرو... الخ۔

درج ذیل مقامات میں محدثین اور اہل سیرت نے حضرت عمر رضی اللہ عنہ کے خطبہ ہذا کو ذکر کیا ہے، ملاحظہ ہو:

- (۱) المصنف لعبد الرزاق ص ۴۳۷-۴۳۸، ج ۵، باب بدء مرض رسول اللہ صلی اللہ علیہ وسلم۔
- (۲) بخاری شریف ص ۹۷۰۲، ج ۲، کتاب الاحکام باب الاستخفاف، طبع نور محمد، دہلی۔
- (۳) المصنف لابن ابی شیبہ ص ۵۶۶، ج ۱۳، باب ما جاء فی خلافتہ ابی بکر رضی اللہ عنہ، طبع کراچی۔
- (۴) سیرة ابن ہشام ص ۶۶۱-۶۰۰، جلد ثانی تحت خطبہ عمر رضی اللہ عنہ، قبل ابی بکر رضی اللہ عنہ عند البیعت العامہ۔
- (۵) الاعتقاد علی مذہب السلف الیسعی ص ۹۷، طبع مصر، تحت بحث ہذا۔
- (۶) کتاب الثقات لابن حبان ص ۹۵، ج ۲، تحت استخفاف ابی بکر رضی اللہ عنہ۔

حضرت ابو عبیدہ رضی اللہ عنہ کا قول

حضرت عمر رضی اللہ تعالیٰ عنہ نے آنجناب صلی اللہ علیہ وسلم کے وصال کے بعد بیعت کے معاملہ میں ابو عبیدہ بن الجراح رضی اللہ عنہ کو بیعت خلاف قبول کرنے پر آمادہ کرنا چاہا تو حضرت ابو عبیدہ رضی اللہ عنہ نے جواب میں فرمایا:

... اتبا یعنی وفیکم یعنی تم میرے ساتھ بیعت کرنا چاہتے ہو؟ حالانکہ تم میں الصدیق اور ”عائی اثین“ موجود ہیں۔

(طبقات ابن سعد ص ۱۲۸ ج ۳، قسم اول تحت تذکرۃ الصدیق، طبع لیڈن، کنز العمال لعلی متقی البندی ص ۱۳۰ ج ۳، تحت کتاب الخلافۃ مع الامارۃ، طبع اول دکن، بحوالہ ابن سعد ابن جری)

حضرت عمر رضی اللہ عنہ اور حضرت ابو عبیدہ رضی اللہ عنہ دونوں کا قول

فقالا (عمر و ابو عبیدہ) واللہ لا نتولی هذا الامر علیک فانک افضل المهاجرین و ثانی اثین انہما فی الغار و خلیفہ رسول اللہ علی الصلوہ - والصلوہ افضل دین المسلمین فمن ذابغی لہ ان یتقدمک الخ - (تاریخ ابن جریر الطبری، ص ۲۰۹ ج ۳) باب ذکر الخبر عما جرى بين المهاجرين والانصار في امر الامارة في سقيفة بني ساعدة

یعنی جس وقت مہاجرین اور انصار میں خلافت کے معاملہ میں گفتگو ہوئی تھی اور حضرت ابو بکر رضی اللہ عنہ نے اس معاملہ میں اپنی معذرت کرنا چاہی تو اس وقت حضرت عمر رضی اللہ عنہ اور حضرت ابو عبیدہ رضی اللہ عنہ دونوں نے فرمایا: اللہ کی قسم! اس معاملے کا آپ کو چھوڑ کر ہم (کسی دوسرے کو) والی نہیں بنانا چاہیے کیونکہ آپ افضل المہاجرین ہیں اور عائی اثین ہیں جبکہ دونوں حضرات غار میں تھے اور نماز پر بھی آپ رسول اللہ ﷺ کے خلیفہ اور قائم مقام ہیں حالانکہ

نماز مسلمانوں کے دین کی افضل چیز ہے، پس کس کے لیے مناسب ہے جو آپ سے مقدم ہو سکے؟؟ یعنی آپ سے مقدم ہونا کسی کے لیے لائق نہیں۔

شیعہ کی طرف سے تائید

اور شیعہ علماء میں سے ابن ابی الحدید نے اپنی کتاب شرح نوح البلاغہ جلد اول، ص ۲۸۵، جلد ششم، طبع قدیم، بحث ہذا میں لکھا ہے کہ

... فقال عمرو و ابو عبیدہ ما ینبغی لاحد من الناس ان یکون فوقک انت صاحب الغار ثانی اثین و امرک رسول اللہ بالصلوہ - فان انت احق الناس بهذا الامر - یعنی حضرت عمر اور ابو عبیدہ نے ابو بکر صدیق کو خطاب کرتے ہوئے فرمایا کہ اس وقت کوئی شخص آپ پر فائق نہیں۔ آپ صاحب غار ہیں اور عائی اثین (دو میں سے دوسرے درجہ میں) ہیں اور خدا کے رسول نے تمہیں نماز پڑھانے کا حکم دیا تھا۔ پس آپ خلافت کے معاملہ میں سب لوگوں سے زیادہ حقدار اور مستحق ہیں۔

حضرت عثمان رضی اللہ عنہ کا قول

کنز العمال میں بحوالہ خیمہ بن سلیمان روایت ہے کہ ... عن حمران قال عثمان ابن عفان ان ابابکر الصدیق احق الناس بها یعنی الخلافہ - انه صدیق و ثانی یعنی حضرت عثمان فرماتے ہیں کہ تحقیق ابو بکر صدیق خلافت کے معاملہ میں زیادہ حقدار ہیں۔ وہ صدیق ہیں، عائی اثین ہیں اور صاحب رسول اللہ صلی اللہ علیہ وسلم

اثنین وصاحب رسول اللہ - (ہم نشین) ہیں۔

(کنز العمال لعلی متقی ہندی، ص ۳۰، ج ۳، بحوالہ شیمہ فی فضائل الصحابہ روایت نمبر ۲۳۳۱، کتاب الخلفاء، باب الاول (خلافت ابو بکر صدیق رضی اللہ عنہ) طبع اول، دکن)

حضرت علی المرتضیٰ رضی اللہ عنہ اور حضرت زبیر رضی اللہ عنہ بن العوام کا قول

جب خلافت و نیابت کے معاملہ میں گفتگو ہوئی تو ان دونوں حضرات نے فرمایا:

... انا نری ان ابابکر احق
یعنی حضرت علی رضی اللہ عنہ اور حضرت زبیر
الناس بها۔ انہ لصاحب الغار
رضی اللہ عنہ مسئلہ خلافت کی بحث میں فرماتے
و ثانی اثنین۔ (السنن الکبریٰ للبیہقی
ہیں کہ ہم تمام لوگوں میں سے خلافت کا
۱۵۳، ج ۸، الاعتقاد علی مذہب السلف
زیادہ حقدار ابو بکر صدیق کو جانتے ہیں
للیستی ص ۱۷۹، طبع مصر
کیونکہ وہ صاحب غار اور ثانی اثنین ہیں۔

حضرت ربیعہ بن کعب رضی اللہ عنہ کا قول

مسند امام احمد رحمۃ اللہ علیہ میں یہ واقعہ درج ہے کہ ایک بار ربیعہ بن کعب
الاسلمی رضی اللہ عنہ اور ابو بکر صدیق رضی اللہ عنہ کا ایک نخلہ (کھجور) کے متعلق وقتی طور پر تنازع
پیش آیا تھا۔ ربیعہ کے قبیلہ کے لوگ حضرت ابو بکر صدیق رضی اللہ عنہ کے متعلق کچھ شکوہ
شکایت کرنے لگے تو ربیعہ نے ان کو فمائش کرتے ہوئے کہا کہ

... اندرون ما هذا؟ هذا
یعنی ربیعہ نے کہا: کیا تم جانتے ہو کہ
ابوبکر الصدیق هذا ثانی
ان کا کیا مقام ہے؟ یہ ابو بکر صدیق رضی اللہ عنہ
اثنین هذا ذو شیبہ
ہیں، یہ ثانی اثنین (ثانی درجہ میں) ہیں اور
یہ مسلمانوں کے شیخ اور بزرگ ہیں... الخ۔
المسلمین... الخ۔

(مسند امام احمد ص ۵۸-۵۹، جلد رابع، تحت مسند ربیعہ بن کعب الاسلمی)

حضرت ربیعہ کا مطلب یہ تھا کہ حضرت ابو بکر صدیق رضی اللہ عنہ ایک اعلیٰ و ارفع

مقام و مرتبہ پر فائز ہیں، ان کی شکایت کرنا درست نہیں۔

حضرت حسان بن ثابت رضی اللہ عنہ کا قول

روایات کی کتابوں میں مذکور ہے کہ ایک دفعہ جناب نبی اقدس صلی اللہ علیہ
و سلم نے حسان بن ثابت رضی اللہ عنہ کو فرمایا کہ تو نے ابو بکر رضی اللہ عنہ کے متعلق بھی کچھ
اشعار کہے ہیں تو کہو تاکہ ہم بھی سن لیں۔ تو حسان رضی اللہ عنہ کہنے لگے:

و ثانی اثنین فی الغار المنیف
وقد طاف العدو به اذ سعد الجبلاء
وکان حب رسول اللہ قد علموا
من البریہ لم یعدل بہ رجلا
(دیوان حسان ص ۲۳۰، طبع مصر، ازالہ الخفا شاہ ولی اللہ رحمۃ اللہ علیہ، ص ۹۹،
جلد اول، تحت مسند حسان بن ثابت رضی اللہ عنہ)

ان اشعار کا مفہوم یہ ہے کہ بلند غار میں حضرت ابو بکر صدیق رضی اللہ عنہ دو
شخصیتوں میں سے دوسرے شخص تھے اور جب یہ پہاڑ پر چڑھے تو دشمن
نے اس غار کا چکر لگایا۔ ابو بکر صدیق رضی اللہ عنہ رسول اللہ صلی اللہ علیہ و سلم
کے محبوب ہیں اور لوگوں نے یقین کر لیا ہے کہ جناب رسول اللہ صلی اللہ
علیہ و سلم نے کسی کو ان کے برابر نہیں قرار دیا۔

مختصر یہ ہے کہ صحابہ کرام رضی اللہ تعالیٰ عنہم اپنی گفتگو اور کلام میں حضرت
ابو بکر صدیق رضی اللہ عنہ کو ”ثانی اثنین“ کے لقب سے ذکر کرتے ہیں یعنی صدیق
اکبر رضی اللہ عنہ نبی اقدس صلی اللہ علیہ و سلم کے بعد ثانی درجہ میں ہیں اور کلمہ ثانی اثنین میں ”ثانی“
حضرت صدیق اکبر رضی اللہ عنہ ہی مراد ہیں۔

قاعدہ یہ ہے کہ باب تفسیر میں اقوال صحابہ کرام حجت شرعی قرار دیئے جاتے ہیں۔

لہذا ”ثانی اثنین“ کے مفہوم کی وضاحت میں صحابہ کرام کے مندرجہ بالا

اقوال حجت شرعی کے درجہ میں ہیں۔

اس لیے یہ بات بالکل درست ہے کہ اس مقام میں ”ثانی“ سے مراد حضرت ابو بکر صدیق رضی اللہ عنہ ہیں اور یہ ان کا لقب درست ہے اور یہ ان کی صفت صحیح ہے اور صحابہ کرام اس چیز کا اعتراف کرتے ہوئے حضرت ابو بکر صدیق رضی اللہ عنہ کو ”ثانی اثین“ کے لقب سے پکارتے تھے اور اس میں صدیقی خلافت کی طرف اشارہ پاتے تھے۔

ایک نحوی ضابطہ

آیت ہذا کی تشریح کے سلسلہ میں یہ بات ذکر کر دینا فائدہ سے خالی نہیں کہ آیت میں ثانی اثین کی نصب کس بنا پر ہے؟
عام طور پر یہ ذکر کیا جاتا ہے کہ یہ نصب ثانی اثین کو حال بنانے کے طور پر ہے لیکن حال بنانے کی توجیہ سے حضرت ابو بکر صدیق رضی اللہ عنہ ثانی اثین نہیں بنتے بلکہ ثانی حضرت نبی کریم ﷺ بنتے ہیں حالانکہ صحابہ کرام کے متعدد ارشادات ہم نے پیش کر دیئے ہیں، وہ فرماتے ہیں کہ ”ثانی اثین“ ابو بکر صدیق رضی اللہ عنہ ہیں۔

فائدہ

یہاں بہتر توجیہ یہ ہے کہ ثانی اثین میں ”ثانی“ منصوب بہ نزع الخافض ہے۔ یعنی جر دینے والے حرف کو یہاں گرا دیا گیا ہے، اس کے گرا دینے کے بعد ثانی منصوب ہے۔

عبارت اس طرح ہوئی:

اذا اخرجہ الذین کفروا بثنائی اثین اور با بمعنی مع مستعمل ہے۔

اس با کے گرا دینے کے بعد ثانی منصوب بہ نزع خافض ہے اور اس کا ترجمہ یوں ہوگا ”جس وقت کہ آپ ﷺ کو کافروں نے ثانی شخص سمیت شر سے نکال دیا۔“

نوٹ

منصوب بہ نزع الخافض کی مثالیں قرآن مجید میں متعدد مقامات میں پائی جاتی ہیں مثلاً:

(۱) واختار موسیٰ قومه سبعین رجلا لمیقاتنا... (الح) (پ ۹)

اس مقام میں اصل میں من قومه ہے اور من کو گرا کر قومه کو منصوب پڑھا جاتا ہے۔

(۲) واقعدوا لهم کل مرصد۔ (سورۃ توبہ)

یہاں کل مرصد منصوب بہ نزع الخافض ہے۔ اصل میں فی کل مرصد ہے۔ یہاں فی کو گرا کر کل کو منصوب پڑھا جاتا ہے۔

مقصود یہ ہے کہ اسی طریقہ سے ”ثانی اثین“ میں ثانی منصوب بہ نزع الخافض ہے اور نحوی ترکیب کے اعتبار سے صحیح ہے، اس میں کوئی سقم نہیں۔

لفظ ”ثانی“ اور حضرت ابو بکر صدیق رضی اللہ عنہ

گزشتہ سطور میں حضرت ابو بکر صدیق رضی اللہ عنہ کے لیے ”ثانی فی الغار“ کا مسئلہ ذکر کیا گیا ہے، اب ہم اس چیز کی مزید وضاحت پیش کرتے ہیں کہ حضرت ابو بکر صدیق رضی اللہ عنہ کو ثانویت (ثانی ہونے کی) خصوصیت قدرت کاملہ کی طرف سے بہت سے دیگر مقامات میں بھی حاصل ہوئی۔ مثلاً:

(۱) ثانی فی الاسلام قبول اسلام میں آل موصوف رضی اللہ عنہم حضرت خدیجۃ الکبریٰ رضی اللہ تعالیٰ عنہا کے بعد دوسرے شخص ہیں۔

(۲) ثانی فی الہجرہ جناب نبی کریم صلی اللہ علیہ وسلم کی معیت میں ہجرت کرنے میں آپ رضی اللہ عنہم دوسرے درجہ میں ہیں۔

(۳) ثانی فی عریش بدر مقام بدر میں جناب نبی کریم صلی اللہ علیہ وسلم

البیان میں آیت غار کی تفسیر کے تحت بیان کرتے ہیں کہ

الاتنصروه فقد نصره الله -
 معناه ان لم تنصروا النبي
 على القتال قتال العدو فقد
 فعل الله به النصر اذ اخرج
 الذين كفروا من مكة فخرج
 يريد المدينة ثانی اثنین
 یعنی انہ کان هو وابوبکر اذ
 هما فی الغار وليس معهما
 ثالث ای وهو احد اثنین
 ومعناه فقد نصره الله منفردا
 من كل شئ الامن ابی بکر
 والغار الثقب العظيم فی
 الجبل واراد به هنا غار ثور وهو
 جبل بمكة اذ يقول لصاحبه
 ای يقول الرسول لابی بکر لا
 تحزن ای لا تخف ان الله معنا
 يريد ان مطلع علينا عالم
 بحالنا وهو يحفظنا
 وينصرنا -

اس کا مطلب یہ ہے کہ دشمن کے قتال
 پر اگر تم لوگ نبی اقدس ﷺ کی مدد نہ کرو
 گے تو اللہ تعالیٰ نے اپنے پیغمبر کی مدد کر دی
 جبکہ پیغمبر ﷺ کو کفار نے مکہ سے نکالا اور
 آپ مدینہ کا ارادہ کر کے نکل پڑے۔ ثانی
 اثنین یعنی پیغمبر (ﷺ) اور ابوبکر (رضی اللہ عنہ)
 تھے جبکہ یہ دونوں غار میں تھے اور ان
 دونوں کے ساتھ تیسرا شخص نہیں تھا۔ معنی
 یہ ہے کہ اللہ تعالیٰ نے اپنے پیغمبر کی مدد کی
 در آں حالیکہ وہ سوائے ابوبکر کے سب سے
 منفرد تھے اور ”جبل“ میں ایک بڑا شگاف
 تھا اس سے مراد ”غار ثور“ ہے جو مکہ کے
 پہاڑ میں ہے جبکہ پیغمبر (ﷺ) اپنے ساتھی
 ابوبکر سے کہتے تھے کہ نہ غم کھانہ خوف کر،
 اللہ تعالیٰ ہمارے ساتھ ہے۔ مقصد یہ ہے
 کہ اللہ تعالیٰ ہم سے مطلع ہے اور ہمارے
 حال کا عالم ہے، وہ ہماری حفاظت کرے گا
 اور ہماری مدد کرے گا۔

(تفسیر مجمع البیان الطبری الشیعہ ص ۵۰۴، تحت آیت غار، پ ۹۰ طبع قدیم ایران)

بیانِ بالا سے معلوم ہوا کہ

(الف) اللہ تعالیٰ نے مکہ سے مدینہ کی طرف ہجرت کرتے وقت اپنے پیغمبر ﷺ

کے لیے تیار کیے جانے والے عریش میں آنجناب ﷺ کی معیت میں بیٹھنے
 والے دوسرے شخص ہیں اور عریش چھاتہ کو کہتے ہیں۔

(۴) ثانی فی الامامہ بالصلوہ جناب نبی اقدس صلی اللہ علیہ وسلم
 کے فرمان کے مطابق آنجناب ﷺ کی موجودگی میں نماز کی امامت کرنے
 والے آل موصوف رضی اللہ عنہم دوسرے درجہ میں ہیں۔

(۵) ثانی فی مقبرہ النبی ﷺ جناب نبی اقدس صلی اللہ علیہ وسلم
 کے روضہ اطہر میں دفن ہونے میں آل موصوف رضی اللہ عنہم کا دوسرا درجہ ہے۔

(۶) ثانی فی دخول الجنہ جناب نبی کریم صلی اللہ علیہ وسلم کی بشارت
 کے مطابق جنت میں داخل ہونے والے آپ رضی اللہ عنہم دوسرے شخص ہوں
 گے، وغیرہ وغیرہ۔

سفر ہجرت اور آیت غار کے متعلق شیعہ اکابر کے بیانات

سابقہ سطور میں ہم نے آیت غار کے متعلق چند چیزیں ذکر کی ہیں جن میں
 حضرت صدیق اکبر رضی اللہ عنہ کے فضائل اور کمالات کا ثبوت پایا جاتا ہے۔

اس کے بعد ہم اسی سفر ہجرت اور آیت غار کے متعلق شیعہ اکابر کے بیانات
 ذکر کرتے ہیں جن میں حضرت ابوبکر صدیق رضی اللہ عنہ کی جناب نبی اقدس صلی اللہ علیہ
 وسلم کے ساتھ اس مبارک سفر میں معیت اور مصاحبت پائی جاتی ہے اور حضرت
 صدیق اکبر رضی اللہ عنہ کا آنجناب صلی اللہ علیہ وسلم کے ساتھ شریک سفر ہونا ثابت ہوتا
 ہے اور اسلام میں یہ مبارک سفر بڑی اہمیت کا حامل ہے۔

اس سلسلہ میں ہم چند ایک حوالہ جات شیعہ کتب سے پیش کرتے ہیں تاکہ
 اصل واقعہ کی صحت کے ثبوت میں کوئی اشتباہ باقی نہ رہے اور فریقین کے بیانات کے
 ذریعہ صدیق رضی اللہ عنہ کی عظمت کا مسئلہ از روئے قرآن مجید پختہ ہو جائے۔

شیعہ کے مشہور قدیم مفسر شیخ ابو علی الفضل بن حسن الطبری اپنی تفسیر مجمع

اور ابو بکر رضی اللہ عنہ کی خاص مدد اور نصرت فرمائی ہے۔

(ب) غارِ ثور میں جناب نبی کریم ﷺ اور ابو بکر صدیق رضی اللہ عنہ کے سوا کوئی تیسرا شخص نہیں تھا اور آنجناب ﷺ نے ابو بکر رضی اللہ عنہ کو تسلی دیتے ہوئے فرمایا کہ غم نہ کھا اور خوف نہ کر اللہ تعالیٰ ہمارے ساتھ ہے، وہ ہمارے حال سے مطلع ہے اور وہی ہماری حفاظت اور مدد فرمائے گا۔

(۱) مختصر یہ ہے کہ اس سفرِ ہجرت میں حضرت ابو بکر صدیق رضی اللہ عنہ کو اپنے پیغمبر ﷺ کی خصوصی معیت اور غار میں رفاقت کا شرف حاصل ہوا جو کسی دیگر شخص کو نصیب نہیں ہوا۔

(۲) اللہ تعالیٰ نے آن موصوف رضی اللہ عنہ کو ”صاحبِ رسول“ کے لقب سے سرفراز فرمایا، یعنی ابو بکر جناب نبی کریم ﷺ کے ساتھی اور ہم نشین ہیں۔

نیز ”ثانی“ اور ”صاحب“ کے الفاظ اس طرف مشیر ہیں کہ صدیق اکبر رضی اللہ عنہ، جناب نبی اقدس ﷺ کی نیابت اور قائم مقامی کی صلاحیت اور ان کی جانشینی کی اہلیت رکھتے ہیں۔

شیعہ کے شیخ الطائفہ ابو جعفر الطوسی اپنی تصنیف ”امالی“ میں حضرت انس بن مالک رضی اللہ عنہ سے نقل کرتے ہیں کہ

قال لما توجه رسول الله ﷺ الى الغار ومعه ابوبكر-
عني انس رضی اللہ عنہ کہتے ہیں کہ جب رسول اللہ ﷺ (غارِ ثور) کی طرف متوجہ ہوئے تو ابو بکر رضی اللہ عنہ ان کے ساتھ تھے۔ اس موقع پر نبی ﷺ نے علی علیہ السلام کو حکم فرمایا کہ ان کے بستر پر سو جائیں اور آپ کی چادر کو اوڑھ لیں۔

(امالی الشیخ الطوسی ص ۹۱، ج ۲، تحت الجزء السادس، ص ۹۶، عشر، طبع نجف اشرف)

یہاں سے معلوم ہوا کہ حضرت علی المرتضیٰ رضی اللہ عنہ کو جناب نبی کریم ﷺ نے

اپنے بستر پر سونے کا حکم فرمایا اور سفرِ غار کی طرف متوجہ ہوئے اور حضرت ابو بکر صدیق آنجناب صلی اللہ علیہ وسلم کے ساتھ اس سفر میں شریک تھے۔

اسی مسئلہ میں شیخ طوسی واقعہ ہجرت کی تفصیل بیان کرتے ہوئے آگے چل کر لکھتے ہیں کہ

ومضى حتى اتى الى هندو
ابى بكر فانهمهما فتھضا
یعنی (جب آپ صلی اللہ علیہ وسلم گھر سے باہر تشریف لے گئے) تو ہند اور ابو بکر کے پاس جا پہنچے اور انہیں اٹھایا اور وہ دونوں آنجناب صلی اللہ علیہ وسلم کے ساتھ اٹھ کھڑے ہوئے حتیٰ کہ ہر سہ رسول اللہ ﷺ ودخل رسول اللہ ﷺ وابوبكر الغار۔
حضرات غار تک جا پہنچے۔

(امالی الشیخ الطوسی ص ۸۱، ج ۲، تحت جزء السادس عشر، طبع نجف اشرف)

اس کے بعد ہند (ابن ابی ہالہ) مکہ کی طرف واپس آ گیا اس لیے کہ آنجناب ﷺ نے اس کو واپسی کا حکم فرمایا اور خود جناب نبی کریم صلی اللہ علیہ وسلم اور ابو بکر صدیق رضی اللہ عنہ (دونوں) غار میں داخل ہوئے، الخ۔

امام حسن عسکری کے شاگرد اور کلینی کے استاد شیعہ کے مشہور مفسر شیخ علی بن ابراہیم القمی نے اپنی تفسیر قمی میں آیتِ غار کے تحت امام جعفر صادق کی ایک روایت ذکر کی ہے کہ

قال (ابو عبد الله عليه السلام) لما كان رسول الله ﷺ في الغار ومعه ابوبكر-
یعنی جب جناب رسول اللہ ﷺ غار (السلام) میں تشریف فرما تھے تو جناب نے ابو بکر صلی اللہ علیہ وآلہ وسلم فی
لہ ہند ابن ابی ہالہ، جناب نبی کریم صلی اللہ علیہ وسلم کے ربیب تھے یعنی حضرت خدیجہ الکبریٰ کے سابق شوہر کے فرزند تھے۔

الغارقال لابی بکرکانی انظر
الی سفینه جعفر واصحابه
تقوم فی البحر وانظر الی
الانصارمخبعین فی افنیتهم
فقال ابوبکر تراهم یارسول
الله! قال: نعم- قال فارنیهم
فمسح علی عینیہ فراهم
فقال له رسول الله صلی الله
علیه وآله وسلم انت
الصدیق... الخ- (تفسیر تہی تحت
آیت غار (پ ۱۰) سورۃ توبہ) طبع قدیم
ایران)

اور اس کے ساتھیوں کی کشتی کو سمندر میں
کھڑے دیکھ رہا ہوں اور انصار کی طرف نظر
کر رہا ہوں جو اپنے مکانوں کے مہنوں میں
چھپے بیٹھے ہیں۔ اس پر ابو بکر رضی اللہ عنہ نے کہا:
یا رسول اللہ! آپ ان کو دیکھ رہے ہیں؟ تو
آنجناب ﷺ نے فرمایا کہ ہاں! دیکھ رہا
ہوں۔ اس کے بعد ابو بکر رضی اللہ عنہ نے کہا کہ مجھے
بھی یہ منظر آپ دکھائیں، پس آنجناب ﷺ
نے ابو بکر رضی اللہ عنہ کی آنکھوں پر ہاتھ پھیرا، پس
ابو بکر رضی اللہ عنہ نے ان کو دیکھ لیا۔ تو اس وقت
جناب رسول اللہ ﷺ نے فرمایا کہ اے
ابو بکر! تم صدیق ہو۔ (تم نبوت کے معجزات
کی تصدیق کرنے والے ہو)

روایت ہذا سے مندرجہ ذیل چیزیں معلوم ہوئیں کہ

- (۱) حضرت ابو بکر صدیق رضی اللہ عنہ کو غار ثور میں معیت نبوی ﷺ حاصل ہوئی۔
- (۲) معجزہ نبوی ﷺ کی حضرت ابو بکر رضی اللہ عنہ نے تصدیق کی۔
- (۳) اس موقع پر ابو بکر رضی اللہ عنہ کو ”صدیق“ کا لقب زبان نبوت سے حاصل ہوا۔

تنبیہ

(۱) ایک بات یہاں قابل ذکر ہے کہ تفسیر تہی کی مندرجہ بالا روایت کو تفسیر تہی کی
حالیہ طبع (طبع جدید ایران) سے طابعین اور ناشرین نے خارج کر دیا ہے۔ اس
کی وجہ اور کوئی نظر نہیں آتی سوائے اس کے کہ اس میں فضیلت صدیق
بطریق اتم ثابت ہوتی تھی اور وہ ان لوگوں کو ناگوار ہے۔

(۲) دوسری بات یہ ہے کہ مذکورہ سفینہ والی روایت جو آیت غار کے تحت ان کے
ائمہ سے مروی ہے وہ شیعہ کے متعدد مصنفین نے ذکر کی ہے۔ ان میں یہاں
صرف دو حوالہ جات پیش کیے جاتے ہیں:

(الف) روضہ کافی ص ۱۲۳، طبع قدیم نو لکھنؤ۔

(ب) تفسیر صافی لمحمد بن مرتضیٰ لقب بہ فیض کاشانی سورۃ توبہ
تحت آیت غار ص ۷۰۲۔ ان مقامات میں حضرت جعفر کی
سفینہ والی روایت ان کے ائمہ سے مفصل منقول ہے، جو
حضرات تسلی کرنا چاہیں ان مقامات کی طرف رجوع کر لیں۔

فائدہ

ناظرین کے افادہ کے لیے یہ بات ذکر کر دینا مفید ہے کہ اس روایت میں بعد
والے شیعہ لوگوں نے پوری روایت ذکر کرنے کے بعد آخر میں ایک جملہ بڑھا دیا
ہے کہ

فاضمر تلک الساعه انه

یعنی ابو بکر نے اس وقت دل میں یہ بات
چھپا رکھی کہ یہ نبی جادوگر ہے، اس نے اپنی
جادوگری سے یہ منظر دیکھا اور دکھایا ہے۔

ساحر۔

تاکہ تمام روایت بے کار اور بے اعتبار ہو جائے کیونکہ اس روایت سے حضرت
صدیق رضی اللہ عنہ کی فضیلت اور خلافت کی حقانیت نمایاں طور پر ثابت ہوتی تھی اور یہ
بات ان لوگوں کو کسی طرح منظور نہیں تھی۔

ایک غیر جانبدار دانش مند آدمی مذکورہ بالا تمام روایت پر نظر کرنے سے خوب
سمجھتا ہے کہ یہ جملہ اپنی طرف سے روایت کو بے کار کرنے کے لیے اضافہ کر دیا گیا
ہے۔ اللہ تعالیٰ ان کو ہدایت بخشنے۔

غور فرمائیے!!

کہ معاذ اللہ اگر نبی جاوگر تھا تو ابو بکر (رضی اللہ عنہ) اس نبی کے ساتھ اس قدر شہادت و مصائب برداشت کر کے شریک سفر کیوں ہوئے؟؟ آرام سے گھر بیٹھے رہتے، قوم قریش کی مخالفت و عداوت نہ مول لیتے۔

دیگر یہ چیز قابل توجہ ہے کہ پیغمبر اسلام (صلی اللہ علیہ وسلم) نے ایسے شخص کو رفاقت و مصاحبت کے لیے منتخب کر کے کیوں ساتھ لیا جو ان کو ساحر اور جاوگر خیال کرتا ہے۔

نیز اللہ نے اپنے پیغمبر کو اطلاع نہ کر دی کہ یہ آپ کا صاحب (ساتھی) تو آپ کو ساحر قرار دیتا ہے، ایسے بدباطن اور بداندیش شخص کو رفاقت میں نہ لیں۔

آخر کلام

مذکورہ آیت غار کے مفہوم اور معنی کو اہل سنت و شیعہ صاحبان کے بیانات کی روشنی میں ہم نے مختصراً بیان کیا ہے۔

اس میں حضرت ابو بکر صدیق رضی اللہ تعالیٰ عنہ کی کمال فضیلت پائی جاتی ہے اور ان کی دینی عظمت کا عمدہ ثبوت ہے اور ان کی حقانیت خلافت کی طرف نشاندہی ہوتی ہے۔

جناب سیدنا صدیق اکبر رضی اللہ عنہ نے سفر ہذا کی تمام خدمات اخلاص کے ساتھ سرانجام دیں اور حق رفاقت بطریق احسن ادا کیا۔

اس سے بڑی فضیلت اور کیا ہوگی کہ اللہ تعالیٰ نے ان کا ذکر خیر اپنے کلام مجید میں نازل فرمایا جو ہمیشہ ہمیشہ سے تلاوت کیا جاتا ہے اور تلاوت کیا جاتا رہے گا۔



عدم شرکت جہاد کا اعتراض

بعض لوگوں کی طرف سے حضرات شیعین رضی اللہ عنہما پر یہ اعتراض وارد کیا جاتا ہے کہ دور نبوت میں حضرت ابو بکر اور حضرت عمر رضی اللہ عنہما کسی جیش کے امیر نہیں بنائے گئے اور نہ ہی انہوں نے کوئی قتال کیا اور نہ ہی جہاد میں مجروح و مضروب ہو کر اجر و ثواب کے مستحق ہوئے اور غزوات میں ان کو امیر جیش کے منصب پر فائز نہ کرنا ان کی نااہلی اور عدم لیاقت کی دلیل ہے۔

الجواب

اعتراض کرنے والوں نے مذکورہ بالا جو اعتراض قائم کیے ہیں یہ محض عناد اور عداوت کی بناء پر تجویز کیے ہیں اور خلاف واقعہ ہیں ورنہ حقیقت یہ ہے کہ جناب نبی اقدس صلی اللہ علیہ وسلم کے دور مقدس میں متعدد بار حضرت ابو بکر صدیق رضی اللہ عنہ اسلامی جیوش اور لشکروں کے امیر بنائے گئے اور جہاد کیا اور بعض مواقع پر مجروح و مضروب بھی ہوئے۔

چنانچہ اس سلسلہ میں مندرجہ ذیل چند واقعات پیش کیے جاتے ہیں جن میں یہ مسئلہ واضح طور پر منقول ہے۔

حضرت سیدنا ابو بکر صدیق رضی اللہ عنہ کے متعلقات

ایک مشہور صحابی سلمہ بن اکوع رضی اللہ عنہ ذکر کرتے ہیں کہ ہم نے قبیلہ بنی فزارة

کی طرف جہاد کیا اور جناب نبی اقدس صلی اللہ علیہ وسلم نے ہم پر ابو بکر صدیق رضی اللہ عنہ کو امیر مقرر فرمایا۔ جب ہم ایک تالاب پر پہنچے تو جناب ابو بکر صدیق رضی اللہ عنہ نے ہمیں رات کے قیام کا حکم دیا۔ ہم رات کو ٹھہر گئے۔ اس کے بعد صبح کو ہم نے مختلف اطراف سے اس قبیلہ پر حملہ کر دیا۔ وہاں تالاب کے نزدیک جو لوگ تھے انہیں قتل کیا اور کچھ افراد کو قید کر لیا..... سلمہ بن اکوع رضی اللہ عنہ کہتے ہیں: ہم اس واقعہ میں جناب ابو بکر صدیق رضی اللہ عنہ کے ساتھ تھے اور آں موصوف رضی اللہ عنہ کے زیرِ مکان جہاد میں مصروف تھے۔

مسند امام احمد رحمۃ اللہ علیہ میں ہے کہ

قال (سلمہ بن اکوع) بعث رسول اللہ صلی اللہ علیہ وسلم ابابکر الی فزارہ وخرجت معہ حتی اذا دنونا من الماء عرس ابوبکر حتی اذا صلینا الصبح امرنا فشنا الغارہ۔ فوردنا الماء فقتل ابوبکر من قتل ونحن معہ الخ۔

(۱) مسند امام احمد ص ۵۱، ج ۴۳، تحت بقیۃ حدیث ابن الاکوع، ص ۳۶، ج ۴، تحت طبع نور محمدی، دہلی۔

(۲) مسلم شریف ص ۸۹، جلد ثانی، کتاب الجہاد، باب استئصال ونداء المسلمین بالاساری، طبع نور محمدی، دہلی۔

روایت ہذا سے یہ بات واضح ہوئی کہ

○ جناب ابو بکر صدیق رضی اللہ عنہ کو اسلامی لشکر کا امیر جیش مقرر فرمایا گیا۔

○ نیز یہ بات بھی یہاں واضح طور پر مذکور ہے کہ حضرت صدیق اکبر رضی اللہ عنہ نے خود بھی بعض کفار کو قتل کیا اور ان کے حکم سے کئی کفار مقتول ہوئے اور قیدی بنائے گئے۔

نیز سلمہ بن اکوع کی ایک روایت محدثین نے اس طرح بھی ذکر کی ہے کہ

”سلمہ کہتے ہیں کہ میں نے جناب نبی کریم صلی اللہ علیہ وسلم کی معیت میں سات عدد غزوات میں جہاد کیا اور ان کے علاوہ جو اسلامی لشکر سرایا کے لیے روانہ کیے جاتے تھے ان میں سے نو عدد سرایا میں شمولیت کی۔ ان میں سے بعض غزوات و سرایا میں جناب ابو بکر صدیق رضی اللہ عنہ، ہم پر امیر جیش تھے اور بعض دیگر غزوات میں اسامہ بن زید امیر تھے۔“

چنانچہ اس چیز کو امام بخاری رحمۃ اللہ علیہ اور امام مسلم رحمۃ اللہ علیہ دونوں محدثین حضرات نے ذکر کیا ہے:

يقول (سلمہ بن اکوع) غزوت مع رسول اللہ صلی اللہ علیہ وسلم سبع غزوات۔ وخرجت فیما یبعث من البعوث تسع غزوات مرہ علینا ابوبکر و مرہ علینا اسامہ بن زید۔

(۱) مسلم شریف ص ۹۱۸، ج ۴، کتاب الجہاد، باب عدد غزوات النبی صلی اللہ علیہ وسلم، طبع نور محمدی، دہلی۔

(۲) صحیح بخاری ص ۶۱۲، ج ۲، کتاب المغازی، باب بعثت النبی صلی اللہ علیہ وسلم، اسامہ بن زید الی الحرقات من بھینہ۔

اور مشہور مورخ حافظ ابن کثیر رحمۃ اللہ علیہ نے یہ بات ذکر کی ہے کہ غزوہ دومتہ الجندل میں جو اسلامی لشکر پہنچا اس میں مہاجرین کے حصہ پر ابو بکر صدیق رضی اللہ عنہ، امیر جیش تھے اور جو اعراب (بادیہ نشین) شامل جہاد ہوئے تھے ان پر خالد بن ولید رضی اللہ عنہ امیر لشکر تھے۔

ان ابابکر الصدیق کان عن المهاجرین فی غزوہ دومہ الجندل وخالد بن ولید علی الاعراب فی غزوہ دومہ الجندل۔

(البدایہ والنہایہ لابن کثیر ص ۹۸، ج ۵، تحت عنوان بعثت علیہ السلام خالد بن ولید)

الی اکیدر دومتہ الجندل، تحت حالات غزوة تبوک، طبع مصر

شیعہ کی طرف سے اس مسئلہ کی تائید

ابن ابی الحدید الشیعہ نے اپنی شرح نوح البلاغہ میں مندرجہ ذیل چیز ذکر کی ہے

کہ

انہ امر ابابکر فی شعبان
من سنہ سبع علی سریہ
بعثہا الی نجد فلقوا جمیعہا
من ہوازن فبیتوہم فروی
بیاس بن سلمہ من ابیہ قال
کنت فی ذاک البعث فقتلت
بیدی سبعہ منہم وکان
شعارنا امت و قتل من
اصحاب النبی صلی اللہ
علیہ وآلہ وسلم قوم و جرح
ابوبکر و ارتث و عاد الی
المدینہ۔ (شرح نوح البلاغہ لابن ابی
الحدید الشیعہ، ص ۲۵۰، ج ۳، تحت طعن
خامس (صدیقی) طبع قدیم، بیروت)

ماہ شعبان ۷ ہجری میں جناب نبی کریم
ﷺ نے ابوبکر صدیق کو ایک سریہ (حصہ
لشکر) پر امیر بنایا اور انہیں نجد کی طرف
بھیجا پس یہ لوگ قبیلہ ہوازن کے پاس گئے
اور رات کو ان پر حملہ کیا۔ ایسا اپنے والد
سلمہ سے نقل کرتے ہیں، وہ کہتے تھے کہ
میں اس جیش میں موجود تھا پس میں نے
کفار کے سات آدمیوں کو اپنے ہاتھ سے
قتل کیا اور ہم نے اپنا نشان اس وقت یہ
الفاظ بنائے ہوئے تھے: امت امت، مار
ڈالو، مار ڈالو۔ اس موقع پر نبی کریم ﷺ
کے اصحاب میں سے ایک قوم مقتول
(شہید) ہوئی اور خود ابوبکر صدیق اس قتال
میں مجروح ہوئے اور انہوں نے وہاں چند
ایام آرام کیا اور کچھ بہتر حالت ہونے کے
بعد وہ مدینہ شریف کی طرف لوٹے۔

نیز شیعہ مورخین میں سے المسعودی الشیعہ نے اپنی تصنیف ”التنبیہ
والاشراف“ میں بعض سراپا (اسلامی جیوش) کا ذکر کیا ہے۔

وہاں لکھا ہے کہ شعبان ۷ ہجری میں حضرت ابوبکر صدیق ایک اسلامی لشکر لے
کر قبیلہ بنی کلاب بن ربیعہ کی طرف گئے تھے۔ (اور اس کو سریہ ابوبکر کے نام سے
موسوم کیا جاتا ہے)

ثم سریہ ابی بکر فی هذا الشهر (شعبان ۷ ہجری) الی بنی
کلاب بن ربیعہ بن عامر... بناحیہ ضریہ۔

- (التنبیہ والاشراف للمسعودی الشیعہ المتوفی ۳۴۵ھ، ص ۴۲۲، طبع جدید، مصر)
- مندرجہ بالا (سنی و شیعہ) حوالہ جات سے یہ بات ثابت ہوئی کہ
- حضرت ابوبکر صدیق رضی اللہ عنہ نے متعدد بار جہاد فی سبیل اللہ کیا۔
 - اور کئی مرتبہ اسلامی لشکر کے امیر جیش کے منصب پر فائز ہوئے۔
 - اور جہاد میں مجروح و مضروب ہو کر اجر و ثواب کے مستحق ہوئے۔

حضرت سیدنا عمر رضی اللہ عنہ کے متعلقات

اور حضرت سیدنا عمر فاروق رضی اللہ تعالیٰ عنہ کے متعلق اہل سیر و التراجم اور
مورخین نے مفصل طور پر ذکر کیا ہے کہ جناب عمر فاروق رضی اللہ عنہ جہاد فی سبیل
اللہ میں متعدد بار شریک ہوئے اور اہم غزوات میں ان کے کارنامے واضح طور پر
ثابت ہیں جن کی تفصیلات پیش کرنا باعث تطویل ہے تاہم ذیل میں چند ایک حوالہ
جات اثبات مسئلہ کے لیے پیش کیے جاتے ہیں، ان کو بغور ملاحظہ فرمائیں۔

علمائے تراجم ذکر کرتے ہیں کہ حضرت عمر فاروق رضی اللہ عنہ غزوة بدر، غزوة
احد اور غزوة خندق میں شریک ہوئے۔ علاوہ ازیں دیگر غزوات میں بھی جناب نبی
اقدس صلی اللہ علیہ وسلم کی معیت میں حضرت عمر فاروق شریک رہے اور متعدد
سرایا میں ان کو امیر جیش بنایا گیا۔

قالوا شہد عمر بن الخطاب بدرا واحدا والخنندق
والمشاہد کلہا مع رسول اللہ صلی اللہ علیہ وسلم

وخرج فی عدہ سرايا وکان امیرا لبعضہا۔

(طبقات لابن سعد ص ۹۹۵ ج ۳، تحت ذکر ہجرت عمر بن الخطاب، طبع لیڈن)

اور اہل تراجم نے لکھا ہے کہ

عن عبداللہ بن بریدہ عن

ابیہ بریدہ الاسلمی قال لما

کان حیث نزل رسول اللہ

صلی اللہ علیہ وسلم بحضرہ

اہل الخیبر اعطی رسول اللہ

اللواء عمر بن الخطاب...

الخ۔

(طبقات لابن سعد ص ۹۹۵ ج ۳، تحت ذکر ہجرت عمر بن الخطاب، طبع لیڈن)

حافظ ابن کثیر نے البدایہ میں الیستی کے حوالہ سے درج کیا ہے کہ جناب نبی

کریم صلی اللہ علیہ وسلم نے ایک دفعہ حضرت عمر بن الخطاب کو تیس سواروں کے

ساتھ بنی ہوازن سے قتال کے لیے روانہ فرمایا اور ایک دلیل جو قبیلہ بنی ہلال سے تھا

بطور رہنما ساتھ تھا۔ یہ حضرات رات کو سفر کرتے اور دن کے وقت پوشیدہ رہتے

تھے۔ جب یہ حضرات دشمن کے شہروں کے قریب پہنچے تو وہ لوگ وہاں سے فرار

ہو گئے۔

اس کے بعد حضرت عمر رضی اللہ عنہ مدینہ طیبہ کی طرف واپس ہوئے۔ بعض

حضرات نے قبیلہ بنی شعم سے قتال کا مشورہ دیا تو آپ نے کہا کہ جناب نبی کریم صلی

اللہ علیہ وسلم نے مجھے بنی ہوازن سے قتال کے لیے روانہ فرمایا تھا۔ (دوسرے قبائل

کے ساتھ قتال کے لیے فرمان نہیں دیا)

اور طبقات ابن سعد میں ہے کہ یہ واقعہ شعبان ۷ ہجری میں پیش آیا تھا۔

ان رسول اللہ صلی اللہ علیہ وسلم بعث عمر بن

الخطاب رضی اللہ عنہ فی ثلاثین راکبا ومعہ دلیل من

بنی ہلال وکانوا یسیرون اللیل ویکتمون النہار فلما

انتہوا الی بلادہم ہربوا منهم وکر عمر راجعا الی

المدینہ فقیل لہ ہل لک فی قتل حثعم؟ فقال ان رسول

اللہ صلی اللہ علیہ وسلم لم یامرنی الا بقتال ہوازن فی

ارضہم۔

(۱) البدایہ والنہایہ لابن کثیر ص ۹۲۱ ج ۳، تحت سریرہ عمر بن الخطاب، طبع اول،

مصری۔

(۲) طبقات لابن سعد ص ۹۹۵ ج ۳، تحت ہجرت عمر بن الخطاب، طبع لیڈن۔

تائید مسئلہ از شیعہ

مشہور مورخ المسعودی الشیبی نے اپنی تصنیف ”التبیین والاشراف“ میں

حضرت عمر بن الخطاب کا یہ سریرہ شعبان ۷ھ میں ذکر کیا ہے۔ واقعہ ہذا ذیل عبارت

میں مذکور ہے:

ثم سریرہ عمر بن الخطاب فی شعبان (۷ھ) الی

الموضع المعروف بترہ وترہ ناحیہ العبلاء علی اربع

لیال من مکہ وقیل خمس طریق صنعا ونجران الیمن۔

(التبیین والاشراف للمسعودی الشیبی ص ۲۲۷ طبع جدید مصر القاہرہ، للطاہ

المورخ ابی الحسن علی بن الحسین الشیبی المتوفی ۳۳۵ھ)

مندرجہ بالا (سنی و شیعہ کے حوالہ جات) سے واضح ہوا کہ

○ حضرت عمر بن الخطاب رضی اللہ عنہ، اسلام کے مشاہیر غزوات میں شریک و شامل

ہوئے۔

○ آل موصوف رضی اللہ عنہم، کئی سرایا اور غزوات میں امیر جیش بھی مقرر کیے گئے۔

محاذ جنگ سے فرار کا جواب

غزوہ احد

صحابہ کرام پر طعن کرنے والے لوگوں نے یہ ایک مستقل اعتراض قائم کیا ہے کہ اکابر صحابہ جنگ احد میں ثابت قدم نہ رہے اور جنگ سے فرار ہو گئے۔ اس کے جواب کے لیے چند ایک چیزیں ذیل میں درج کی جاتی ہیں جن سے اس طعن کا ازالہ پوری طرح ہو جاتا ہے۔

○ پہلی بات تو یہ ہے کہ غزوہ احد میں جو ان حضرات سے لغزش ہوئی وہ جناب نبی اقدس صلی اللہ علیہ وسلم کے ایک فرمان کی تعمیل میں فروگراشت ہو جانے کی وجہ سے ہوئی تھی لیکن اللہ تعالیٰ نے صحابہ کرام کی اس لغزش کو معاف فرما دیا اور قرآن مجید میں اس معافی کا فرمان نازل فرمایا:

ان الذین تولوا منکم یوم
التقی الجمعان انما
استزلہم الشیطن ببعض ما
کسبوا ولقد عفا اللہ عنہم
ان اللہ غفور حلیم۔
یعنی تم میں سے جو لوگ رُوگرداں
ہوئے جس دن لڑیں دو فوجیں، سو ان کو
بہکا دیا شیطان نے ان کے گناہ کی شامت
سے اور ان کو بخش چکا اللہ۔ اللہ بخشنے والا
تحل کرنے والا ہے۔

(آل عمران: ۱۵۵، پارہ ۳)

○ نیز علماء مفسرین و محدثین نے اس مقام میں تشریح کی ہے کہ اس موقع پر جناب نبی کریم ﷺ کے ساتھ تقریباً چودہ آدمی ثابت قدم رہے تھے جن میں سات



عدد مہاجرین اور سات عدد انصار میں سے تھے اور مہاجرین میں سے جو حضرات ثابت قدم رہے ان کے اسماء تصریحاً ذکر کیے ہیں وہ حضرات جناب ابوبکر، عمر، علی، طلحہ، عبید اللہ، عبدالرحمن بن عوف، الزبیر اور سعد بن ابی وقاص رضی اللہ تعالیٰ عنہم تھے۔ چنانچہ تفسیر خازن میں مذکور ہے کہ

ولم یبق مع النبی صلی اللہ علیہ وسلم الا ثلاثہ او اربعہ عشر رجلا من المہاجرین ومن الانصار سبعہ۔ فمن المہاجرین ابوبکر و عمر و علی و طلحہ بن عبید اللہ و عبدالرحمان بن عوف الزبیر و سعد بن ابی وقاص رضی اللہ عنہم۔

(تفسیر خازن ص ۴۳۷ ج ۱، تحت آیہ مذکور مع معالم التنزیل)

یہی مضمون معمولی تغیر الفاظ کے ساتھ بخاری شریف کی مشہور شرح فتح

الباری میں حافظ ابن حجر نے ذکر کیا ہے۔

(فتح الباری شرح بخاری ص ۲۸۹ ج ۷، تحت حدیث غزوہ احد)

مختصر یہ ہے کہ دیگر علمائے سیرت و تاریخ نے بھی اس چیز کو وضاحت سے ذکر کیا ہے کہ غزوہ احد میں شیخین حضرات بچ دیگر اکابر کے آنجناب کی رفاقت میں ثابت قدم رہنے والوں میں شامل ہیں اور فرار کی لغزش کے مرتکب حضرات میں ان کا شمار نہیں۔

لہذا شیخین حضرات پر فرار کا طعن وارد کرنا ہرگز صحیح نہیں اور جن دیگر حضرات سے فرار کی لغزش سرزد ہوئی ان کو اللہ تعالیٰ نے معاف فرما دیا ہے۔ بنا بریں وہ حضرات بھی مورد طعن نہیں۔

غزوہ حنین

اس کے بعد صحابہ کرام پر غزوہ حنین میں فرار ہونے کا اعتراض قائم کیا جاتا

ہے، اس کے متعلق ذیل میں چند چیزیں ذکر کی جاتی ہیں جن سے طعن ہذا کا ازالہ ہو جائے گا۔

○ غزوہ حنین میں دراصل صحابہ کرام نے فرار اختیار نہیں کیا بلکہ وہاں تدبیر میں کوتاہی ہوئی۔ اس وقت کفار کین گاہوں میں دائیں بائیں چھپے ہوئے تھے، گزر گاہ تنگ تھی اور جب اسلامی فوج وہاں سے گزر رہی تھی تو بنی ہوازن کے کفار نے شدید تیراندازی شروع کر دی اور گھات سے نکل کر حملہ کر دیا۔ جب ہر طرف سے تیر برسنے لگے تو مسلمانوں کا وہاں ثابت قدم رہنا مشکل ہو گیا اور اس شدید اضطراب کی وجہ سے اہل اسلام کے قدم اکھڑ گئے، پھر اللہ تعالیٰ نے اپنی خاص نصرت اور سکینہ اپنے پیغمبر اور مومنوں پر نازل کی اور فرشتوں کے ذریعے غیبی امداد فرمائی جسے لوگ نہیں دیکھ رہے تھے اور اس طرح اہل اسلام کو ایک عظیم پریشانی لاحق ہونے کے بعد فتح نصیب ہوئی، جیسا کہ قرآن مجید میں مسئلہ ہذا کو ذکر فرمایا ہے:

ثم انزل اللہ سکینتہ علی رسولہ و علی المومنین وانزل جنودا لم تر وہا و عذب الذین کفروا... الخ

(پارہ ۹۰ سورہ توبہ)

یہاں سے معلوم ہوا کہ

○ سخت اضطرابی حالت میں ثابت قدمی نہیں رہی تھی لیکن بعد میں اللہ کریم نے اپنی خاص نصرت فرما کر حماز جنگ کی کیفیت بدل دی اور غیبی امداد فرما کر ان کو فتح نصیب فرمائی۔

○ اور کبار علماء نے اس موقع پر یہ بات تحریر کی ہے کہ آنجناب صلی اللہ علیہ وسلم نے ان ڈوگردانی کرنے والوں پر اس موقع پر کوئی عتاب نہیں فرمایا اور سرزنش نہیں کی اس لیے کہ آنجناب صلی اللہ علیہ وسلم کو ان کا عذر اور مجبوری معلوم تھی۔ پس دیگر لوگوں کے لیے بھی ان حضرات پر طعن قائم کرنے کا کوئی جواز نہیں۔ چنانچہ شاہ عبدالعزیز رحمۃ اللہ علیہ فرماتے ہیں کہ

”و نیز آنحضرت صلی اللہ علیہ وسلم کے برابر اس امر عتاب نہ فرمود
زیرا تکہ عذر معلوم داشت پس دیگر از اہم جائے عتاب و طعن نماند...
الخ“

(تحفہ اثنا عشریہ از شاہ عبدالعزیز رحمۃ اللہ علیہ محدث دہلوی ص ۳۳۸ تحت

مطاعن اصحاب کرام عموماً بے تخصیص زیر طعن اول، طبع سہیل اکیڈمی، لاہور)

اس جواب کے آخر میں یہ چیز ہم ذکر کرنا مفید سمجھتے ہیں کہ غزوہ حنین میں جو
حضرات آنجناب صلی اللہ علیہ وسلم کی معیت میں ثابت قدم رہے، علماء کرام نے ان
کے اسماء ذکر کر دیئے ہیں۔

وہو ما رواہ عن جابر قال ثبت معہ ابو بکر و عمر و علی
والعباس... الخ۔

(الترقانی شرح مواہب اللدنیہ ص ۹۹ ج ۳، تحت غزوہ حنین، طبع مصر قدیم)

خلاصہ کلام یہ ہے کہ مندرجات بالا کی روشنی میں یہ بات ثابت ہوئی کہ جنگ
حنین میں جن حضرات نے رُوگردانی کی تھی وہ اضطرابی کیفیت اور مجبوری کی بناء پر
ہوئی تھی جو بعد میں فتح و نصرت میں بدل دی گئی۔

نیز یہ چیز علماء نے بالصریح ذکر کر دی ہے کہ غزوہ حنین میں پسپا ہونے والوں
میں حضرت ابو بکر صدیق رضی اللہ عنہ، اور حضرت عمر رضی اللہ عنہ شامل نہیں تھے۔ فلذا ان پر
جنگ سے فرار کا طعن قائم کرنا ہرگز درست نہیں۔



اجواب

○ یہ اعرابی والی روایت جو مخالفین نے ذکر کی ہے یہ محدثین کے نزدیک کس

خلیفہ رسول ﷺ ہونے سے انکار کا طعن

صحابہ کرام رضی اللہ تعالیٰ عنہم پر اعتراضات وارد کرنے والوں کی طرف سے
ایک یہ طعن حضرت صدیق اکبر رضی اللہ تعالیٰ عنہ کے متعلق ذکر کیا جاتا ہے کہ
ایک شخص اعرابی ابو بکر صدیق رضی اللہ عنہ کے پاس آیا اور آکر دریافت کیا کہ کیا
آپ رسول اللہ صلی اللہ علیہ وآلہ وسلم کے خلیفہ ہیں؟
تو ابو بکر صدیق رضی اللہ تعالیٰ عنہ نے فرمایا کہ نہیں۔ تو اس نے کہا تو پھر آپ
کیا ہیں؟

فقہال: لا (نہیں) فما انت؟ قال انا الخالفہ بعدہ یعنی میں ان کے بعد
آنے والا ہوں۔

بقول معترض خالفہ اس کو کہتے ہیں ”جس پر اکتفا نہ ہو سکے اور اس میں خیر و
برکت نہ ہو بلکہ اکثر اس کے مخالف ہو جس کا خلیفہ بنا ہوا ہے۔“ بالفاظ دیگر خالفہ
اس شخص کو کہتے ہیں جس میں کچھ بھلائی اور تو نگری نہ ہو۔

معترض کے زعم کے مطابق یہاں سے معلوم ہوا کہ صدیق اکبر اپنے خلیفہ
رسول ہونے سے انکاری تھے۔ اور وہ اپنے آپ کو خالفہ کے درجہ میں سمجھتے تھے۔
یہاں ایسے شخص کو خلیفہ رسول کہنا درست نہیں۔

درجہ کی ہے؟ یہ بات واضح نہیں ہو سکتی۔ یہ روایت بخاری یا مسلم کی روایت نہیں جس کو بلا چون و چرا تسلیم کر لیا جائے۔ لغت حدیث کی جن کتابوں میں یہ روایت مروی ہے، ان حضرات نے اس کا معنی اور محمل اس طرح ذکر کیا ہے کہ

فانما قال ذالك تواضعا وهضما من نفسه حين قال انت خليفه رسول الله-

(النهاية لمحمد بن محمد المعروف ابن الاثير الجزري ص ۳۱۵، ج ۹، مجمع

البحار، تحت لفظ خلف)

مطلب یہ ہے کہ اگر اس روایت کو درست تسلیم کر لیا جائے تو علماء حدیث اس کا مفہوم یہ بیان کرتے ہیں کہ ابو بکر صدیق رضی اللہ عنہ نے اپنے مسائل کے جواب میں بطور تواضع اور کسر نفسی کے یہ کلمات فرمائے تھے لیکن حقیقتاً اپنے خلیفہ رسول ہونے سے انکار نہیں کیا تھا۔

مذکورہ بالا جواب طعن والی روایت کے تحت صاحب تصنیف الجزری نے خود ذکر کیا ہے۔

○ اس کے علاوہ ایک دوسری روایت محدثین نے ذکر کی ہے جس میں حضرت صدیق اکبر رضی اللہ عنہ نے جناب نبی کریم صلی اللہ علیہ وآلہ وسلم کے خلیفہ ہونے پر رضامندی کا اظہار کیا ہے اور اپنے آپ کو خلیفہ رسول تسلیم کیا ہے۔

عن ابی ابن ملیکہ قال
رجل لابی بکر یا خلیفہ اللہ
قال لست بخلیفہ ولكنی
خلیفہ رسول اللہ۔ انا راض
یعنی ابن ابی ملیکہ کہتے ہیں کہ ایک
فخص نے ابو بکر صدیق کو یا خلیفہ اللہ کہا
ابو بکر صدیق نے فرمایا کہ میں اللہ کا خلیفہ
نہیں ہوں بلکہ رسول اللہ ﷺ کا خلیفہ
ہوں اور میں اس بات پر راضی ہوں۔

(مجمع الزوائد للیثی ص ۹۸۳، ج ۵، باب الخلفاء الاربعہ، مجمع الزوائد للیثی ص ۹۹۸، ج ۵)

باب کیف یدعی الامام)

اس روایت سے معلوم ہوا کہ حضرت صدیق اکبر رضی اللہ عنہ، رسول اللہ صلی اللہ علیہ وآلہ وسلم کا خلیفہ ہونے پر رضامند تھے۔ فلہذا انہوں نے نبی کریم صلی اللہ علیہ وآلہ وسلم کا خلیفہ ہونے سے انکار نہیں کیا اور اگر بالفرض ان سے کسی مقام میں خلیفہ رسول اللہ ہونے سے انکار کے الفاظ پائے گئے ہیں تو وہ کسر نفسی اور تواضع پر محمول ہوں گے۔ جیسا کہ علماء نے لغت حدیث میں تشریح کرتے ہوئے اسی مفہوم و معنی کا ذکر کیا ہے۔

○ اور دیگر بات یہ ہے کہ نبی اقدس صلی اللہ علیہ وآلہ وسلم سے حضرت خذیفہ رضی اللہ عنہ نے ذکر کیا ہے کہ

”ہم ایک بار جناب نبی اقدس صلی اللہ علیہ وآلہ وسلم کی خدمت اقدس میں بیٹھے ہوئے تھے تو آنجناب ﷺ نے فرمایا کہ مجھے معلوم نہیں کہ مزید کتنا عرصہ میں آپ لوگوں کے درمیان رہوں گا۔ پس میرے بعد ان دونوں شخصوں کی اقتدا کرنا اور ابو بکر رضی اللہ عنہ، اور عمر رضی اللہ عنہ کی طرف اشارہ فرمایا اور فرمایا کہ عمار رضی اللہ عنہ کے طریقے کے ساتھ راہ پکڑو اور جو کچھ چیز ابن مسعود رضی اللہ عنہ تم کو بیان کریں، اس کی تصدیق کرو۔“

المصنف لابن ابی شیبہ میں ہے کہ

عن خذیفہ قال کنا جلوسا عند النبی صلی اللہ علیہ وسلم فقال لا ادری ما قدر بقائی فیکم۔ فاقتدوا بالذین من بعدی و اشار الی ابی بکر و عمر و اھتدوا بہدی عمار۔ و ما حدثکم ابن مسعود من شیئی فصدقوہ۔

(المصنف لابن ابی شیبہ ص ۵۶۸-۵۶۹، ج ۱۳، تحت کتاب المغازی، طبع کراچی)

اس فرمان نبوت سے یہ بات معلوم ہوئی کہ جناب نبی اقدس صلی اللہ علیہ وآلہ وسلم کے بعد حضرات ابو بکر و عمر رضی اللہ عنہما ایسی شخصیات ہیں جو قابل اقتداء ہیں اور ان کی اقتداء کرنے میں ہدایت اور خیر ہے۔

نیز یہ بھی واضح ہو گیا کہ جناب ابو بکر صدیق خلیفہ رسول اللہ ہونے کے لائق ہیں اور منصب خلافت کے صحیح اہل ہیں اور انہیں جناب نبی اقدس ﷺ نے اپنے خلیفہ ہونے کی بشارت دی ہے۔

الزامی جواب

اب ہم ایک دوسرے طریقے سے مخالفین صحابہ کرام رضی اللہ تعالیٰ عنہم کو جواب پیش کرتے ہیں۔ وہ یہ ہے کہ اگر صدیق اکبر رضی اللہ تعالیٰ عنہ نے بالفرض کسی موقع پر اپنے خلیفہ رسول ہونے کی نفی کی ہے تو اسی طرح حضرت علی المرتضیٰ رضی اللہ تعالیٰ عنہ نے بھی اپنے خلیفہ بننے اور بیعت خلافت لینے سے اعراض کیا اور انکار فرمایا تھا حالانکہ وہ اس وقت منصب خلافت کے لیے صحیح طور پر اہل اور حقدار تھے۔

چنانچہ نوح البلاغہ میں مذکور ہے کہ جب شہادت حضرت عثمان رضی اللہ تعالیٰ عنہ کے بعد لوگ بیعت خلافت کے ارادہ سے حضرت علی المرتضیٰ رضی اللہ عنہ کی خدمت میں حاضر ہوئے تو آل جناب نے فرمایا:

دعونی فالتمسوا
غیری --- وانا لکم وزیرا خیر
لکم منی امیرا۔
یعنی (بیعت کے معاملہ میں) مجھے تم
چھوڑ دو اور میرے سوا کسی اور کو (منصب
خلافت کے لیے) تلاش کرو۔۔۔ اور میرا
تمہارے لیے وزیر رہنا امیر (خلیفہ) بننے
سے زیادہ بہتر ہے۔

(نوح البلاغہ لشریف رضی ص ۹۸۱ طبع مصر، تحت من خطبہ له عليه السلام لما ارید

علی البيعت بعد قتل عثمان)

فلذا جس طرح جناب علی المرتضیٰ کے اپنے خلیفہ بننے سے انکار کی بنا پر ان کے منصب خلافت کی نفی نہیں کی جاسکتی بالکل اسی طرح جناب صدیق اکبر رضی اللہ عنہ

کے انکار سے ان کے منصب خلافت کی نفی نہیں کی جاسکتی، بلکہ ان سے نفی خلیفہ کا مفہوم و محل وہی ہے جو سابقاً درج کیا گیا ہے۔



آئندہ سطور میں اسے ذکر کر رہے ہیں۔

الجواب

جس روایت سے یہ طعن پیدا کیا جاتا ہے وہ صحاح ستہ سے نہیں بلکہ وہ ان کتب میں پائی جاتی ہے جن میں روایت کی صحت کا التزام نہیں کیا گیا اور ان کتابوں میں رطب و یابس صحیح و سقیم، ضعیف و قوی ہر نوع کی روایات جمع کر دی گئی ہیں اور ان میں ہر طرح کا مواد فراہم کر دیا گیا ہے۔

اس چیز کو شاہ عبدالعزیز رحمۃ اللہ علیہ نے ”تحفہ اثنا عشریہ“ کیدست و دوم

میں بیان کیا ہے:

”و کتاب کہ از اہل فرقہ شیعہ برائے
الزام اہل سنت نقل سے کنند ہمہ ازیں
قبیل است کہ نادر الوجود و کیاب می باشد
و علی تقدیر الوجود ان مصنفین آل کتب
التزام صحت جمع مانعاً مکررہ اند بلکہ بطریق
بیاض رطب و یابس در آل جمع نموده محتاج
نظر ثانی گزاشته اند۔“

یعنی وہ کتابیں جن سے شیعہ لوگ اہل
سنت پر الزام اور مطاعن نقل کرتے ہیں،
پہلے تو وہ کیاب اور نادر الوجود ہیں اور ان
کے مصنفین نے ان کتب کے جمع مواد
میں صحت کا التزام نہیں کیا بلکہ ایک بیاض
کے طور پر ان میں رطب و یابس اور صحیح و
سقیم مواد جمع کر دیا اور نظر ثانی کا محتاج
چھوڑا۔۔۔ الخ۔

(تحفہ اثنا عشریہ از شاہ عبدالعزیز رحمۃ اللہ علیہ، ص ۴۱، تحت کیدست دوم۔۔۔ طبع سہیل

آکیدی، لاہور)

نیز مسئلہ ہذا کی مزید وضاحت شاہ عبدالعزیز صاحبؒ نے ”عجائب نافعہ“ میں کی ہے کہ محدثین کے نزدیک طبقات حدیث میں سے ”طبقہ ثالثہ“ میں ان کتابوں کا شمار کیا گیا ہے اور مذکورہ بالا روایت بھی انہی کتب سے نقل کی گئی ہے اور اسی قبیل یعنی ”طبقہ ثالثہ“ کی کتابوں میں پائی جاتی ہے۔ ان میں ہر نوع کی روایات مدون ہیں اور

جنازہ نبوی ﷺ میں شیخین رضی اللہ تعالیٰ عنہما کی عدم شمولیت

غسل و کفن و دفن کے موقع پر غیر حاضری کا طعن

مخالفین صحابہ کی طرف سے اکابر صحابہ کرام رضی اللہ عنہم خصوصاً شیخین (حضرت ابوبکر صدیق و حضرت عمر فاروق رضی اللہ تعالیٰ عنہم) پر یہ طعن کیا جاتا ہے کہ یہ حضرات جناب نبی کریم صلی اللہ علیہ وآلہ وسلم کے غسل و جنازہ میں اور کفن و دفن میں شریک نہ ہوئے اور اس فضیلت سے محروم رہے اور خلافت اجتماعی کے قضیہ میں پڑے رہے اور سقیفہ بنی ساعدہ میں جا کر جھگڑتے رہے۔ یہ تمام کام غسل، جنازہ اور کفن و دفن حضرت علی المرتضیٰ رضی اللہ تعالیٰ عنہ نے سرانجام دیئے۔

طعن ہذا کے اثبات کے لیے درج ذیل روایت پیش کی جاتی ہے:

عن عروہ ان ابابکر وعمر لم يشهدا دفن النبي صلى
الله عليه وسلم وكان في الانصار ودفن قبل ان يرجعا۔

اور اعتراض ہذا کو مزید رنگین بنانے کے لیے معترض لوگ اس موقع پر یہ شعر بھی تالیف کر کے پڑھا کرتے ہیں۔

چوں صحابہ حب دنیا داشتند

مصطفیٰ را بے کفن بگذاشتند

حالانکہ یہ چیز حقیقت واقعہ کے بالکل برعکس اور برخلاف ہے جیسا کہ ہم

صحت روایت کا یہاں التزام نہیں کیا گیا۔

اس کے بعد یہ چیز پیش کی جاتی ہے کہ معترض کی پیش کردہ مذکورہ بالا روایت ابن ابی شیبہ کی ہے جو سنداً منقطع ہے اور متنا "شاذ" ہے۔

اب ہم ذیل میں پہلے روایت کے انقطاع سند پر کلام پیش کرتے ہیں۔ اس کے بعد روایت کے متن کے "شاذ" ہونے پر بحث کی جائے گی اور ثابت کیا جائے گا کہ یہ روایت اس موقع کے اصل واقعات کے برخلاف ہے اور قابل قبول نہیں ہے۔ (بعونہ تعالیٰ)

وجہ انقطاع

وہ اس طرح ہے کہ یہ روایت "عروہ بن زبیر تابعی" سے منقول ہے اور عروہ بن زبیر جناب نبی اقدس صلی اللہ علیہ وآلہ وسلم کے وصال مبارک کے موقع پر مولود ہی نہیں تھے۔۔۔ بلکہ علماء تراجم نے لکھا ہے کہ عروہ بن زبیر کی ولادت خلافت فاروق کے اواخر یا خلافت عثمانی کے اوائل میں ہوئی۔ ملاحظہ ہو:

(۱) تذکرۃ الحفاظ للذہبی ص ۹۲ ج اول، تحت عروہ بن زبیر، طبع بیروت۔

(۲) تہذیب التہذیب للابن حجر ص ۱۸۳-۱۸۴ ج ۷، تحت عروہ بن زبیر، طبع دکن۔

فلہذا اس روایت کے راوی کا اس واقعہ میں غیر موجود ہونا یقینی ہوا اور معلوم ہوا کہ عروہ مذکور کو کسی دیگر شخص نے ایک مدت (کم و بیش بارہ برس) کے بعد یہ واقعہ بیان کیا۔ پس یہاں واضح طور پر "انقطاع" پایا گیا۔

وجہ شدوز

روایت مذکورہ کے "شاذ" ہونے کی وجہ یہ ہے کہ روایت ہذا کے بالمقابل اس موقع کی دیگر معروف روایات موجود ہیں جو متصل السند ہیں اور عند المحدثین "صحیح" اور "مقبول" ہیں اور ان معروف روایات میں حضرت ابو بکر صدیق اور حضرت عمر

فاروق رضی اللہ تعالیٰ عنہما کا انتقال نبوی کے موقع پر موجود ہونا اور حاضر رہنا بالتصریح پایا جاتا ہے۔

چنانچہ ذیل میں ایک ترتیب کے ساتھ احادیث کی کتب سے اس موقع کی چند معروف روایات پیش کی جاتی ہیں جو اپنے مضمون میں واضح ہیں۔

حدیث کی روایات

امام ترمذی نے سالم بن عبید الاشجعی صحابی سے درج ذیل روایت نقل کی ہے:

عن سالم بن عبید (الاشجعی) وکانت له صحبہ قال۔ (یہاں انتقال نبوی صلی اللہ علیہ وسلم کے احوال و واقعات سالم نے ذکر کیے ہیں اور وصال نبوی صلی اللہ علیہ وآلہ وسلم کی اطلاع حضرت صدیق اکبر رضی اللہ عنہ کو دی ہے)۔۔۔

فقال (الصدیق) لی انطلق فانطلقت معہ فحاء ہو

والناس قد دخلوا علی رسول اللہ صلی اللہ علیہ وسلم۔

فقال (الصدیق) یا ایہا الناس افرجوا لی فافرجوا الہ فحاء

حتی اکب علیہ ومسہ فقال انک میت وانہم میتون ثم

قالوا یا صاحب رسول اللہ صلی اللہ علیہ وسلم اقبض

رسول اللہ صلی اللہ علیہ وسلم؟ قال نعم۔ فعلموا ان قد

صدق۔

○ قالوا یا صاحب رسول اللہ صلی اللہ علیہ وسلم

انصلي علی رسول اللہ صلی اللہ علیہ وسلم؟ قال نعم!

○ وقالوا وکیف؟ قال یدخل قوم فیکبرون ویدعون

ویصلون ثم یدخلون ثم یدخل قوم فیکبرون ویصلون ثم

یدخلون حتی یدخل الناس۔

○ قالوا یا صاحب رسول اللہ صلی اللہ علیہ وسلم

ایدفن رسول اللہ صلی اللہ علیہ وسلم؟ قال نعم۔

○ قالوا این؟ قال فی المكان الذی قبض اللہ فیہ روحہ فان اللہ لم یقبض روحہ الا فی مکان طیب فعلموا انه صدق ○ ثم امرهم ان یغسلہ بنوا بیہ۔

(شمال ترمذی ص ۶۰۱-۶۰۰ طبع لکھنؤ ص ۲۸-۲۹ طبع جہانگیر دہلی، باب ماجاء فی وفاء رسول اللہ صلی اللہ علیہ وسلم، السنن الکبریٰ للبیہقی ص ۳۹۵، ج ۳، کتاب الجنائز، باب من یکون اولی بغسل المیت، السنن الکبریٰ للبیہقی ص ۳۰، ج ۳، کتاب الجنائز، باب الجماعہ یصلون علی الجنائزہ افذانہ السنن الکبریٰ للبیہقی ص ۱۳۵، ج ۸، تحت باب لا یصلح امامان فی عصر واحد)

اور اسی واقعہ کو مشہور محدث نور الدین البیہقی نے ابن ماجہ اور طبرانی کے حوالہ سے یہ عبارت ذیل نقل کیا ہے:

وعن سالم عن عبیدو کان من اصحاب الصفہ --- فقال (الصديق رضی اللہ عنہ) اوسعوا فوسعوا له فاكب عليه ومسه قال (الصديق رضی اللہ عنہ) انك ميت وانهم ميتون۔

○ قالوا يا صاحب رسول اللہ صلی اللہ علیہ وسلم مات رسول اللہ صلی اللہ علیہ وسلم؟ قال نعم۔ فعلموا انه كما قال۔

○ قالوا يا صاحب رسول اللہ صلی اللہ علیہ وسلم انصلى على رسول اللہ صلی اللہ علیہ وسلم؟ قال يدخل قوم فيكبرون ويدعون ويصلون ثم ينصر فون و يحيى اخرون حتى يفرغوا۔

○ قالوا يا صاحب رسول اللہ صلی اللہ علیہ وسلم ايدفن رسول اللہ صلی اللہ علیہ وسلم؟ قال نعم۔

○ قالوا واین يدفن؟ قال حيث قبض فان اللہ تبارک و تعالیٰ لم یقبضہ الا فی بقعہ طیبہ فعلموا انه كما قال۔

○ ثم قام فقال عندکم صاحبکم فامرهم یغسلونہ ---

الخ
(مجم الزوائد للبیہقی ص ۱۸۲-۱۸۳ جلد خامس تحت کتاب الخلفاء، بحوالہ ابن ماجہ و طبرانی و رجالہ ثقات)

وصال نبوی صلی اللہ علیہ وسلم کے احوال و واقعات بیان کرتے ہوئے سالم بن عبید رضی اللہ تعالیٰ عنہ جو اصحاب صفہ میں سے تھے، ان سے مروی ہر دو مذکورہ بالا روایات کا مختصراً مفہوم یہ ہے کہ

سالم بن عبید رضی اللہ تعالیٰ عنہ کہتے ہیں کہ ابو بکر صدیق رضی اللہ تعالیٰ عنہ کو جب میں نے انتقال نبوی صلی اللہ علیہ وسلم کی اطلاع کی تو آپ فوراً میرے ساتھ چل پڑے اور میں آپ کے ساتھ ہولیا اور آن موصوف جناب نبی کریم صلی اللہ علیہ وآلہ وسلم کے پاس داخل ہوئے۔ لوگوں کا بڑا ہجوم تھا۔ حضرت ابو بکر صدیق رضی اللہ عنہ نے قریب آکر فرمایا لوگو! کھلے اور کشادہ ہو جاؤ پس وہ لوگ کھلے ہو گئے اور انہوں نے جناب صدیق رضی اللہ عنہ کو نبی اقدس صلی اللہ علیہ وآلہ وسلم کے قریب تر ہونے کا موقع دیا۔ حضرت ابو بکر صدیق رضی اللہ عنہ، جناب نبی اقدس صلی اللہ علیہ وآلہ وسلم کی طرف متوجہ ہوئے اور خم ہو کر آنجناب صلی اللہ علیہ وسلم کی پیشانی مبارک کی تمسک کی اور بوسہ دیا۔

○ حاضرین نے بطور تصدیق کے لیے عرض کیا کہ رسول اللہ صلی اللہ علیہ وآلہ وسلم کا واقعی انتقال ہو چکا ہے؟ تو آپ نے فرمایا کہ ہاں انتقال ہو گیا ہے۔ پس انہوں نے یقین کر لیا کہ صدیق رضی اللہ تعالیٰ عنہ صحیح فرما رہے ہیں (جبکہ اس سے قبل وصال نبوی صلی اللہ علیہ وسلم کے معاملہ میں لوگ متردد اور متحیر تھے اور اضطراب میں مبتلا تھے)

حضرت عائشہ صدیقہ رضی اللہ عنہا سے مروی روایت

جس طرح سابقہ روایت سالم بن عبید الاشجعی رضی اللہ عنہ صحابی سے مروی ہے اسی طرح ام المومنین حضرت عائشہ صدیقہ رضی اللہ عنہا سے بھی اس موقع کے متعلق مختصر سا بیان منقول ہے کہ

عن عائشہ قالت لما قبض رسول الله صلى الله عليه وسلم اختلفوا في دفنه - فقال ابو بكر سمعت رسول الله صلى الله عليه وسلم قال ما قبض الله نبيا الا في الموضع الذي يحب ان يدفن فيه ادفنوه في موضع فراشه، رواه الترمذی -

(ترمذی شریف، ص ۹۳۱ جلد اول کتاب ابواب الجنائز، سند ابی یعلیٰ الموصلی ص ۵۳، ج ۹۲ روایت نمبر ۴۳، تحت منادات عائشہ صدیقہ، مشکوٰۃ شریف ص ۵۳، تحت وقات النبی صلی اللہ علیہ وسلم بحوالہ ترمذی)

روایت مندرجہ بالا کا مفہوم یہ ہے کہ حضرت عائشہ صدیقہ رضی اللہ تعالیٰ عنہا نے فرمایا کہ جب نبی اقدس صلی اللہ علیہ وسلم کا انتقال مبارک ہوا تو آنجناب صلی اللہ علیہ وسلم کے دفن کے بارے میں اختلاف رونما ہوا تو اس کا فیصلہ جناب ابوبکر صدیق نے اس طرح فرمایا کہ میں نے جناب نبی کریم صلی اللہ علیہ وسلم سے سنا ہے کہ آنجناب صلی اللہ علیہ وسلم نے فرمایا کہ اللہ تعالیٰ جس مقام میں اپنے نبی کے دفن کو پسند فرماتا ہے، اسی مقام میں اس کی روح کو قبض فرماتا ہے۔

لہذا جناب نبی اقدس صلی اللہ علیہ وآلہ وسلم اپنے فراش اور بستر مبارک کے مقام میں ہی دفن کیے جائیں گے۔ (چنانچہ جناب نبی اقدس صلی اللہ علیہ وآلہ وسلم کو آنجناب صلی اللہ علیہ وآلہ وسلم کے فراش مبارک کے مقام پر ہی دفن کیا گیا)

○ پھر لوگوں نے حضرت صدیق اکبر رضی اللہ عنہ سے دریافت کیا کہ جناب نبی اقدس صلی اللہ علیہ وآلہ وسلم پر نماز جنازہ پڑھی جائے گی؟ تو آپ نے فرمایا کہ ہاں پڑھی جائے گی۔

○ پھر انہوں نے عرض کی کہ صلوٰۃ جنازہ کی کیفیت کیا ہوگی؟

تو آپ نے اس کی تشریح فرمائی کہ جنازہ کے موقع پر ایک گروہ آنجناب صلی اللہ تعالیٰ علیہ وسلم کے ہاں داخل ہوگا۔ وہ تکبیر کہیں گے۔ درود و دعا پڑھیں گے اور اس مقام سے باہر آجائیں گے پھر دوسری جماعت داخل ہوگی اور وہ بھی تکبیر اور درود و دعا پڑھنے کے بعد واپس آجائے گی حتیٰ کہ اسی طرح تمام لوگ جناب نبی کریم صلی اللہ علیہ وسلم پر صلوٰۃ جنازہ ادا کریں گے۔

○ اس کے بعد حاضرین نے عرض کیا کہ اے صحابی رسول (صلی اللہ علیہ وسلم) کیا آنجناب صلی اللہ علیہ وآلہ وسلم کو دفن کیا جائے گا؟ تو آپ رضی اللہ عنہ نے فرمایا کہ ہاں، دفن کیے جائیں گے۔

○ تو پھر انہوں نے عرض کیا کہ مقام دفن کہاں ہوگا؟

تو آپ نے جواب میں فرمایا کہ اللہ تعالیٰ نے اپنے نبی کریم (صلی اللہ تعالیٰ علیہ وآلہ وسلم) کی روح کو جس مقام پر قبض کیا ہے وہ بہترین مقام ہے۔ اسی مقام میں دفن کیے جائیں گے۔ اس پر لوگوں نے یقین کیا کہ ابوبکر صدیق رضی اللہ عنہ سچ فرما رہے ہیں۔

پھر لوگوں کی طرف سے سوال پیش ہوا کہ کیا آنجناب صلی اللہ علیہ وآلہ وسلم کو غسل دیا جائے گا؟ تو آپ نے فرمایا کہ ہاں غسل دیا جائے گا اور جو اقرباء اور قریبی رشتہ دار ہیں، وہی غسل دیں گے۔ (ان حضرات میں حضرت علی المرتضیٰ رضی اللہ عنہ شامل تھے)

ابن عباس رضی اللہ عنہما سے مروی روایت

سابقہ سطور میں سالم بن عبید اور حضرت عائشہ صدیقہ رضی اللہ عنہما کی روایات ذکر کی گئی ہیں:

اس کے بعد اس موقعہ کی جو روایت حضرت عبداللہ بن عباس رضی اللہ عنہما سے مروی ہے، اسے محدث ابن ماجہ نے اپنے مقام میں بہ عبارت ذیل درج کیا ہے۔

عن ابن عباس قال لما ارادوا ان يحفروا الرسول الله صلى الله عليه وسلم بعثوا الى ابي عبيده بن الجراح --- ليقدر اختلاف المسلمون في المكان الذي يحفره فقال قائلون يدفن في مسجده قال قائلون يدفن مع اصحابه فقال ابو بكر اني سمعت رسول الله صلى الله عليه وسلم بما قبض نبي الا دفن حيث يقبض --- الخ۔

(السنن لابن ماجہ ص ۹۱۸ باب ذکر وفاتہ ودفنہ صلی اللہ علیہ وسلم، طبع اول)

مندرجہ بالا روایت کا حاصل یہ ہے کہ دفن کے موقع پر مسلمانوں میں مقام دفن کے متعلق اختلاف واقع ہوا بعض حضرات کہتے تھے کہ جناب نبی کریم صلی اللہ علیہ وسلم کو مسجد نبوی (کے ایک کونہ) میں دفن کیا جائے اور بعض حضرات کہتے تھے کہ آنجناب صلی اللہ علیہ وسلم کو اپنے صحابہ کے ساتھ (جنت البقیع میں) دفن کیا جائے تو اس موقعہ پر حضرت صدیق اکبر رضی اللہ عنہ نے ارشاد فرمایا کہ جناب نبی اقدس صلی اللہ علیہ وسلم سے میں نے سنا ہے کہ آنجناب صلی اللہ علیہ وآلہ وسلم نے فرمایا کہ جہاں نبی کا انتقال ہوتا ہے، ان کو اسی مقام پر دفن کیا جاتا ہے۔ الخ۔

کیفیت صلوة جنازہ

مذکورہ بالا روایت کے علاوہ جناب عبداللہ بن عباس رضی اللہ عنہما سے جو روایت صلوة جنازہ کی کیفیت میں منقول ہے وہ محدث ابی یعلیٰ الموصلی نے بہ عبارت ذیل

تحریر کی ہے:

ثم ادخل الناس على رسول الله صلى الله عليه وسلم يصلون عليه ارسالا - ادخل الرجال حتى اذا فرغ منهم ادخل النساء حتى اذا فرغ من النساء ادخل الصبيان - ولم يوم الناس على رسول الله صلى الله عليه وسلم احد - فدفن رسول الله صلى الله عليه وسلم من اوسط الليل ليله الاربعاء -

(مسند ابی یعلیٰ الموصلی ص ۳۶-۳۵، جلد اول، تحت منادات ابی بکر صدیق

رضی اللہ عنہما، طبع بیروت)

روایت بالا کا خلاصہ یہ ہے کہ۔۔۔ پھر لوگ گروہ درگروہ جناب نبی کریم صلی اللہ علیہ وسلم کے ہاں داخل ہو کر صلوة جنازہ ادا کرنے لگے۔ پہلے مردوں نے داخل ہو کر نماز جنازہ ادا کی اور جب وہ فارغ ہوئے تو ان کے بعد خواتین نے داخل ہو کر نماز ادا کی اور جب وہ فارغ ہو چکیں تو ان کے بعد لڑکے داخل ہوئے اور آنجناب صلی اللہ علیہ وسلم پر صلوة جنازہ کے لیے کسی شخص نے امامت نہیں کی اور جناب نبی کریم صلی اللہ علیہ وآلہ وسلم کو چار شنبہ کی نصب شب کے قریب دفن کیا گیا۔۔۔ الخ۔

تائیدات

امام مالک کی روایت

گزشتہ صفحات میں ہم نے جناب اقدس صلی اللہ تعالیٰ علیہ وآلہ وسلم کے انتقال کے موقع کی محدثین سے منقول چند روایات ذکر کی ہیں۔ اب اسی مضمون کی تائید میں امام مالک کا بیان ذکر کرنا مناسب سمجھتے ہیں جس

غسل نبوی صلی اللہ علیہ وسلم کا موقع آیا تو لوگوں نے آنجناب صلی اللہ علیہ وآلہ وسلم کی قمیص مبارک کو اتارنے کا قصد کیا تو انہوں نے ایک غیبی آواز سنی جس میں کہا گیا کہ قمیص کو مت اتارو چنانچہ نبی اقدس صلی اللہ علیہ وسلم کا قمیص مبارک نہیں اتارا گیا اور آنجناب صلی اللہ علیہ وآلہ وسلم کو اسی حالت میں غسل دیا گیا۔

اہل سیرت و طبقات اور اہل تراجم و تاریخ کی روایات

اس مسئلہ میں محدثین کی روایات اور ان کے بیانات قارئین کرام نے ملاحظہ فرمائیے اب اس کے بعد اہل سیرت و طبقات اور اہل تراجم و تاریخ کی روایات ذکر کی جاتی ہیں تاکہ ناظرین کرام ان کے فرمودات ملاحظہ فرما کر مسئلہ ہذا کے متعلق مطمئن ہو سکیں۔ اتنی چیز ذہن نشین رہے کہ مندرجہ ذیل حوالہ جات مسئلہ مذکورہ کو مدلل کرنے کی خاطر بطور تائید نقل کیے جا رہے ہیں۔

ابن ہشام اور ابن جریر الطبری کی روایت

ابو محمد عبد الملک بن ہشام المعافری (متوفی ۲۱۸-۲۱۳ھ) نے اپنی مشہور سیرت ابن ہشام میں انتقال نبوی صلی اللہ علیہ وسلم کے موقعہ کا ذکر کرتے ہوئے لکھا ہے کہ

وقد كان المسلمون
اختلفوا في دفنه وقال قائل
ندفنه في مسجده (عند
المنير) وقال قائل ندفنه مع
اصحابه (بالبعيع) وقال
ابوبكر اني سمعت رسول الله
ﷺ يقول ما قبض نبي الا دفن
يعني مسلمانوں نے جناب نبی کریم صلی
اللہ علیہ وآلہ وسلم کے دفن میں اختلاف
کیا۔ بعض حضرات کہتے تھے کہ مسجد نبوی
میں دفن کرنا چاہیے جبکہ بعض دوسرے
اصحاب کہتے تھے کہ جناب نبی کریم صلی اللہ
علیہ وآلہ وسلم کو اپنے دیگر اصحاب کے
ساتھ (جنت البقیع) میں دفن کرنا

میں اس موقع کے متعدد امور کی تصریح کی گئی ہے اور حضرت صدیق اکبر رضی اللہ عنہ کا اس موقع میں موجود ہونا اور حاضر رہنا واضح طور پر ثابت ہوتا ہے، چنانچہ امام مالکؒ فرماتے ہیں کہ

مالک انه بلغ ان رسول الله صلى الله عليه وسلم توفي يوم الاثنين ودفن يوم الثلاثاء وصلى عليه الناس اذنانا- لايومهم احد فقال ناس يدفن عند المنبر وقال آخرون يدفن بالبعيع فجاء ابوبكر صديق فقال سمعت رسول الله صلى الله عليه وسلم يقول ما دفن نبي قط الا في مكانه الذي توفي فيه فحفر له فيه- فلما كان عند غسله ارادوا نزع قميصه- سمعوا صوتا يقول لا تنزعوا القميص فلم ينزع القميص وغسل وهو عليه صلى الله عليه وسلم-

(موطاء امام مالکؒ ص ۲۱۲ تحت ما جاء في دفن الميت، طبع کراچی)

مندرجہ بالا روایت کا مطلب یہ ہے کہ امام مالک رحمۃ اللہ فرماتے ہیں کہ سرور دو جہاں صلی اللہ علیہ وسلم کا انتقال دو شنبہ (سوموار) کو ہوا اور آنجناب صلی اللہ علیہ وسلم کا دفن سہ شنبہ (منگل کے بعد) کو ہوا۔ اور جناب نبی کریم صلی اللہ علیہ وسلم پر صلوة جنازہ بغیر جماعت کے پڑھی گئی۔ کسی شخص نے ان کی امامت نہیں کی۔۔۔ اس موقع پر بعض لوگوں نے کہا کہ آنجناب صلی اللہ علیہ وسلم کا دفن منبر نبوی کے پاس ہونا چاہئے اور بعض دیگر لوگوں نے کہا جنت البقیع میں دفن کیا جائے تو جناب ابوبکر صدیق رضی اللہ عنہ تشریف لائے اور انہوں نے ذکر کیا کہ میں نے نبی اقدس صلی اللہ علیہ وسلم سے سنا ہے کہ آنجناب صلی اللہ علیہ وسلم نے فرمایا کہ نبی کی جس مقام میں وفات ہو، اسی میں ان کو دفن کیا جاتا ہے۔ چنانچہ جناب نبی اقدس صلی اللہ علیہ وآلہ وسلم کے فراش (بستر مبارک) کے مقام پر قبر مبارک کھودی گئی۔ اور جب

حيث يقبض - فرفع فراش رسول الله ﷺ الذي توفي عليه فحفر له تحته ثم دخل الناس على رسول الله ﷺ يصلون عليه ارسالا دخل الرجال حتى اذا فرغوا دخل النساء حتى اذا فرغ النساء ادخل الصبيان ولم يوم الناس على رسول الله ﷺ احد -

چاہیے۔۔۔ تو اس وقت جناب ابوبکر صدیق رضی اللہ عنہ نے فرمایا کہ میں نے جناب نبی اقدس صلی اللہ علیہ وآلہ وسلم سے سنا ہے کہ آنجناب صلی اللہ علیہ وآلہ وسلم فرماتے تھے کہ نبی جہاں مقبوض ہوتا ہے اسی مقام میں ان کو دفن کیا جاتا ہے۔۔۔

(سیرت ابن ہشام ص ۶۶۳ جلد ثانی، باب جنازہ رسول اللہ صلی اللہ علیہ وسلم ودفنہ، تاریخ ابن جریر الطبری ص ۲۰۵ جلد ثالث، تحت حدیث سفیف، طبع مصر قدیم)
اس کے بعد جناب نبی کریم صلی اللہ تعالیٰ علیہ وسلم کے فراش مبارک کو اٹھایا گیا اور وہاں پر قبر مبارک تیار کی گئی۔۔۔ پھر جنازہ نبوی صلی اللہ علیہ وسلم کی کیفیت اس طرح درج کی ہے کہ پہلے مرد جنازہ کے لیے (جماعت کے بعد جماعت) اندر داخل ہوئے اور جناب نبی اقدس صلی اللہ علیہ وسلم پر صلوة جنازہ کی امامت کسی شخص نے نہیں کی۔ (بخیر امام کے نماز پڑھی گئی)

ابن سعد اور بلاذری وغیرہما کی روایت کیفیت جنازہ کے متعلق

اس مقام کی ابن سعد اور بلاذری وغیرہم کی روایات میں مسئلہ ہذا مندرجہ ذیل عبارت میں منقول ہے۔

لما كفن رسول الله صلى الله عليه وسلم ووضع على سريره دخل ابوبكر وعمر فقالا السلام عليك ايها النبي ورحمة الله وبركاته ومعهما نفر من المهاجرين قدر ما

يسع البيت فسلموا كما سلم ابوبكر وعمر وصفوا صفوفا لا يومهم عليه احد فقال ابوبكر وعمر ووهما في الصف الاول حيال رسول الله صلى الله عليه وسلم اللهم انا نشهد ان قد بلغ ما انزل عليه ونصح لامته وجاهد في سبيل الله حتى اعز الله دينه -

فيقول الناس آمين آمين ثم يخرجون ويدخل اخرون حتى صلوا عليه الرجال ثم النساء ثم الصبيان فلما فرغوا من الصلوة تكلموا في موضع قبره۔۔۔ الخ -

(طبقات الكبير لحد بن سعد طبع ليڈن ص ۶۹ جلد ثانی القسم الثاني تحت ذكر صلوة على رسول الله عليه وآله وسلم، كتاب انساب الاشراف البلاذري، ص ۵۷۳ ج اول، تحت حالات جنازہ نبوی صلی اللہ علیہ وآلہ وسلم، كتاب انساب الاشراف ص ۷۱، ج ثانی القسم الثاني تحت موضع قبر رسول اللہ صلی اللہ علیہ وآلہ وسلم، البدايه والنهايه لابن كثير رحمه الله عليه ص ۲۶۵ ج ۵، باب كيفيت الصلوة عليه (صلى الله عليه وآله وسلم) سيرة علي بن ابي طالب الجلي ص ۳۹۳ ج ۳، تحت حالات انتقال نبوی (صلى الله عليه وآله وسلم)

مندرجہ بالا ابن سعد و بلاذری کی روایت کا مفہوم یہ ہے کہ۔۔۔ جب سردار دو جہاں صلی اللہ علیہ وسلم کو کفن دے دیا گیا اور سریر (چارپائی) پر رکھے گئے تو حضرت ابوبکرؓ اور حضرت عمرؓ (حجرہ مبارک میں) داخل ہوئے اور انہوں نے کہا: یا رسول اللہ ﷺ آپ پر اللہ تعالیٰ کی طرف سے سلام ہو اور رحمتیں اور برکات ہوں اور شیخین رضی اللہ تعالیٰ عنہما کے ساتھ انصار اور مہاجرین کی اتنی تعداد میں جماعت تھی جو اس حجرہ مبارک میں سما سکتی تھی۔ ان سب حضرات نے بھی شیخین رضی اللہ تعالیٰ عنہما کی طرح سلام پیش کیا۔ یہ حضرات صفوں میں کھڑے تھے اور شیخین رضی اللہ عنہما جناب نبی اقدس صلی اللہ علیہ وآلہ وسلم کے سامنے صف اول

○ جناب نبی اقدس صلی اللہ علیہ وآلہ وسلم کے مقام دفن کے متعلق حدیث نبوی کی روشنی میں فیصلہ فرمایا۔

○ چنانچہ مذکورہ بالا تمام امور میں جناب صدیق اکبر رضی اللہ تعالیٰ عنہ کے ارشادات کے مطابق عمل درآمد کیا گیا۔

تائید مزید

ہم ناظرین کرام کی خدمت میں یہ چیز ذکر کرنا مفید خیال کرتے ہیں کہ مضمون بالا کی مزید تائید کتب حدیث و روایات سے پیش کی جاسکتی ہے لیکن طوالت سے اعراض کرتے ہوئے بطور اختصار کے مزید صرف ایک تائیدی حوالہ ”المصنف لابن ابی شیبہ“ سے ناظرین کرام کی خدمت میں نقل کیا جاتا ہے جسے ابن ابی شیبہ نے اپنی سند کے ساتھ ذکر کیا ہے:

انہم شکوفی قبر النبی (صلی اللہ علیہ وسلم) این یدفنونہ؟ فقال ابوبکر سمعت النبی صلی اللہ علیہ وسلم یقول النبی لا یحول عن مکانہ یدفن حیث یموت۔ فحفروالہ موضع فراشہ۔

(المصنف لابن ابی شیبہ ص ۵۵۳-۵۵۴ جلد رابع عشر تحت باب ماجاء فی وفات النبی صلی اللہ علیہ وسلم، طبع کراچی)

روایت ہذا کا مفہوم یہ ہے کہ (وصال نبوی صلی اللہ علیہ وآلہ وسلم) کے بعد صحابہ کرام رضی اللہ عنہم اس مسئلہ میں متردد ہوئے کہ آنجناب صلی اللہ علیہ وآلہ وسلم کو کہاں دفن کیا جائے؟ تو اس موقع پر جناب ابوبکر صدیق رضی اللہ عنہ نے فرمایا کہ میں نے جناب نبی اقدس صلی اللہ علیہ وآلہ وسلم سے سنا ہے کہ پیغمبر علیہ السلام کا جہاں انتقال ہو، اس مقام سے انہیں تحویل نہ کیا جائے بلکہ وہیں ان کو دفن کیا جائے۔۔۔ چنانچہ اس کے بعد جناب نبی کریم صلی اللہ علیہ وآلہ وسلم کے مقام فراش کو کھود کر

میں کھڑے تھے اور کسی شخص نے اس نماز جنازہ کی امامت نہیں کرائی۔ (اس موقع پر ان حضرات نے یہ الفاظ ادا کیے)

”اے اللہ! ہم اس بات کی گواہی دیتے ہیں کہ جو چیز پیغمبر پر نازل کی گئی، وہ انہوں نے ٹھیک طور پر پہنچائی اور انہوں نے اپنی امت کی خیر خواہی کی اور انہوں نے اللہ کے راستے میں جدوجہد کی حتیٰ کہ اللہ تعالیٰ نے ان کے دین کو قوت دی اور عزت بخشی۔“

پس اس وقت ساتھ والے لوگ آمین آمین کہتے رہے۔ پھر وہ افراد (حجرہ سے) باہر آگئے اور دوسرے داخل ہوئے۔ اسی طرح انہوں نے آنجناب صلی اللہ علیہ وآلہ وسلم پر نماز جنازہ پڑھی۔ پہلے مرد داخل ہوتے رہے، پھر ان کے بعد خواتین داخل ہوئیں اور ان کے بعد لڑکے داخل ہوئے۔۔۔ الخ

اور دیگر اکابر علمائے سیرت و تاریخ نے بھی کیفیت صلوٰۃ جنازہ اسی طرح ذکر کی ہے۔ ان کی عبارات ذکر کرنے سے تطویل ہوتی تھی۔ اس بنا پر صرف حوالہ جات ذکر کر دیئے ہیں۔

خلاصہ روایات

مختصر یہ ہے کہ محدثین کے نزدیک معروف و مقبول روایات اور اہل سیرت والتراجم کی تائیدی روایات سے یہ چیز پایہ ثبوت کو پہنچی کہ حضرت ابوبکر صدیق رضی اللہ تعالیٰ عنہ انتقال نبوی صلی اللہ علیہ وآلہ وسلم کے موقع پر موجود اور حاضر تھے اور انہوں نے اس موقع پر متعدد احکامات شرعیہ کی ہدایات ارشاد فرمائیں۔ مثلاً

- جناب نبی کریم صلی اللہ علیہ وآلہ وسلم کے انتقال مبارک کی تصدیق کی۔
- غسل نبوی صلی اللہ علیہ وآلہ وسلم کے لیے اقرام کا مستحق ہونا بیان کیا۔
- نماز جنازہ کی کیفیت اور ادائیگی کا طریقہ ارشاد فرمایا۔

مزار مبارک تیار کیا گیا۔

قابل غور

قابل اعتراض روایت جو معترض دوستوں نے تلاش کر کے پیش کی تھی، وہ بھی اسی مصنف (ابن ابی شیبہ) کی ذکر کردہ ہے اور ان کی اسی تصنیف (المصنف) میں پائی جاتی ہے۔ اور ہم نے مذکورہ روایت ”المصنف“ سے نقل کی ہے۔ وہ بھی اسی مصنف کی اپنی نقل کردہ ہے۔

لیکن ان دونوں روایات کے مضمون میں بین تضاد پایا جاتا ہے کیونکہ روایت ہذا نے بالکل واضح کر دیا ہے کہ انتقال نبوی صلی اللہ علیہ وآلہ وسلم کے موقع پر حضرت ابوبکر صدیق رضی اللہ عنہ بنفسہ موجود تھے اور مکان دفن کی تعیین اور موضع قبر کے تحمص کا مسئلہ آل موصوف رضی اللہ عنہم کے بیان و فرمان کے مطابق طے ہوا اور اسی پر عمل درآمد کیا گیا۔

پس کفن و دفن نبوی صلی اللہ علیہ وآلہ وسلم کے مواقع میں حضرت صدیق رضی اللہ عنہ کے غیر موجود ہونے کا اعتراض خود تراشیدہ افسانہ سے زیادہ وزن نہیں رکھتا اور معترض نے جو روایت طعن کے لیے پیش کی ہے، وہ بالکل بے سروپا ہے اور معروف روایات کے معارض ہونے کی وجہ سے ”شاذ“ کے درجہ میں ہے۔

ایک ضابطہ

محمد ثین کے نزدیک ایسے مواضع کے لیے ضابطہ یہ ہے کہ

الشقه اذا شذ لا يقبل ما شذ فيه۔

یعنی اگر ثقہ راوی بھی معروف روایات کے مقابلہ میں ”شاذ“ روایت لائے تو وہ قبول نہیں کی جاتی۔ فلذا محدثین کے اس قاعدہ کی روشنی میں بھی معترض کی طرف سے پیش کردہ روایت ”شاذ“ ہونے کی وجہ سے قابل قبول نہیں ہوگی، کیونکہ

طعن والی روایات دیگر صحیح اور معروف روایات کے بالقابل پائی جاتی ہے اور ان کا معارضہ نہیں کر سکتی۔

دیگر ضابطہ

نیز اس مقام میں ایک دیگر قاعدہ بھی قابل توجہ ہے کہ --- انتقال نبوی صلی اللہ علیہ وآلہ وسلم کے موقع پر موجود (شریک واقعہ) حضرات صحابہ کرام رضی اللہ تعالیٰ عنہم مثلاً سالم بن عبید الا بھی رضی اللہ عنہ، ام المومنین حضرت عائشہ صدیقہ رضی اللہ عنہا اور حضرت عبداللہ بن عباس رضی اللہ عنہم وغیرہم کی روایات اور بیانات سے واضح طور پر معلوم ہوا کہ شیخین رضی اللہ عنہم حضرت دیگر صحابہ کرام رضی اللہ عنہم کی طرح اس موقع پر موجود تھے۔ غسل، جنازہ، کفن دفن وغیرہ امور میں شریک و شامل تھے۔ بلکہ حضرت صدیق اکبر رضی اللہ عنہ کی ہدایات کے موافق یہ امور سرانجام دیئے گئے جیسا کہ سابقہ صفحات میں ذکر کیا گیا ہے۔ --- اور طعن والی روایات عروۃ تابعی سے منقول ہے۔ وہ عروۃ تابعی کا قول ہے (کہ شیخین حضرات دفن نبوی صلی اللہ علیہ وآلہ وسلم کے موقع پر حاضر نہیں تھے)

--- فلذا شرکاء واقعہ کے اقوال اور تابعی کے قول میں تعارض و تضاد پایا گیا۔ ---

ایسی صورت میں بطور ضابطہ کے علماء فرماتے ہیں کہ --- ”وقول الصحابی (رضی اللہ عنہ) مقدم علی قول التابعی۔“

(الہدایہ والنہایہ للابن کثیر ص ۶۳۶ جلد خامس تحت ذکر امرہ علیہ السلام ابابکر

الصدیق ان یصلی بالصحابہ اجمعین)

حاصل یہ ہے کہ انتقال نبوی صلی اللہ علیہ وآلہ وسلم کے واقعہ میں شریک صحابہ کرام رضی اللہ عنہم چشم دید گواہ کی حیثیت میں ہیں جبکہ واقعہ ہذا کے ایام میں غیر موجود تابعی غیر موجود شخص کے درجہ میں ہے اور صرف شنید واقعہ کا قائل ہے۔

فلذا اس صورت میں ضابطہ مذکورہ بالا کے مطابق شرکاء واقعہ صحابہ کرام رضی اللہ عنہم کا بیان مقدم اور مسلم ہوگا اور تابعی (عروۃ) کا قول متروک اور غیر مقبول ہوگا۔

پھر یہاں یہ چیز بھی لائق التفات ہے کہ ہماری معلومات کی حد تک عروۃ مذکور کے اس قول کا کوئی متابع نہیں پایا گیا۔۔۔ اور متابع کا نہ پایا جانا اس امر کے ناقابل قبول ہونے کے لیے کافی دلیل ہے۔

آخر بحث میں ایک تجزیہ

مشہور عالم دین ابو المظفر الاسفرائینی (المتوفی ۷۱۷ھ) نے اپنی تصنیف ”التبصیر فی الدین الباب الاول“ ص ۲۶-۲۵ میں انتقال نبوی کے حالات ذکر کیے ہیں۔

اس موقع پر جناب نبی کریم صلی اللہ علیہ وآلہ وسلم کے انتقال، مقام دفن اور آنجناب صلی اللہ علیہ وآلہ وسلم کی جانشینی کے متعلق صحابہ کرام رضی اللہ تعالیٰ عنہم میں جو وقتی و جزوی طور پر اختلافات رونما ہوئے ان کے متعلق فاضل اسفرائینی ذکر کرتے ہیں کہ یہ تمام مسائل جناب صدیق اکبر رضی اللہ عنہ کی برکات سے حل ہوئے۔ چنانچہ اس چیز کو آل موصوف الاسفرائینی نے بہ عبارت ذیل تحریر کیا ہے۔

----- (۱) -----

وصال نبوی صلی اللہ علیہ وآلہ وسلم کے متعلق اس موقع پر حاضرین میں اضطراب و اختلاف پیدا ہوا تو۔۔۔۔۔ وارتفع هذا الخلاف ببركات ابي بكر الصديق رضي الله عنه۔۔۔ الخ

یعنی حضرت ابو بکر صدیق رضی اللہ عنہ کی برکت سے یہ اختلاف رفع ہو گیا۔

اور حضرت صدیق اکبر رضی اللہ عنہ نے انتقال و وصال کی تصدیق کی تھی، اس سے اضطراب ختم ہوا۔

----- (۲) -----

اور مقام دفن میں جب صحابہ کرام رضی اللہ عنہم میں اختلاف رائے ہوا تو فزال هذا الخلاف ببركة الصديق رضي الله عنه۔۔۔۔۔ یعنی مقام دفن میں اختلاف رائے الصديق رضي الله عنه۔۔۔۔۔ صدیق اکبر رضی اللہ عنہ کی برکت سے زائل الخ۔۔۔۔۔ ہوا۔

(انہوں نے مقام دفن کی تعیین کی تھی) اسی طرح جناب نبی اقدس صلی اللہ علیہ وآلہ وسلم کے وصال کے بعد آنجناب صلی اللہ علیہ وسلم کی جانشینی اور قائم مقامی میں جب ماجرین و انصار کے درمیان اختلاف رائے ہوا تو

----- (۳) -----

واتفقوا على قوله (الصديق) فزال هذا الخلاف ايضا ببركة الصديق۔۔۔ الخ۔۔۔۔۔ یعنی صحابہ کرام نے اس مسئلہ میں جناب صدیق اکبر کے قول پر اتفاق کیا۔ (انہوں نے قول نبوی الائمه من القریش پیش کیا تھا) پس جناب ابو بکر صدیق رضی اللہ عنہ کی برکت سے یہ اختلاف بھی زائل ہو گیا۔

حاصل یہ ہے کہ

اس موقع پر جو تنازعہ فیہ امور پیش آئے وہ تمام امور حضرت ابو بکر صدیق رضی اللہ عنہ کی ہدایات و رہنمائی سے طے ہوئے اور آل موصوف رضی اللہ عنہم کی برکات سے ان کا بخیر و خوبی اتمام ہوا۔ (رضی اللہ تعالیٰ عنہ)

قابل غور

دیگر یہ بات نہایت اہم ہے کہ مسئلہ خلافت (وامامت) کا دین میں بڑا مقام ہے اور اس پر دین کی بقا کا مدار ہے اور دین وہ چیز ہے جس کے لیے خاص طور پر اللہ تعالیٰ نے اپنے رسول صلی اللہ علیہ وسلم کو مبعوث فرمایا، یہ کوئی عام کام نہیں۔ خلافت کے فریضہ کو پورا کرنے کے لیے اگر حضرت صدیق رضی اللہ عنہ و حضرت فاروق رضی اللہ عنہما جمع دیگر حضرات کے سقیفہ بنی ساعدہ میں تشریف لے گئے تو یہ اسلام کا ہی کام تھا۔

اور ساتھ ہی یہ بات حقیقت واقعہ ہے کہ مسئلہ خلافت طے ہو جانے کے بعد شیخین حضرات تجبیز و تکفین و تدفین وغیرہ کے واقعات میں برابر کے شریک ہوئے جیسا کہ گزشتہ صفحات میں تحریر کر دیا گیا ہے۔ لہذا اس مقام میں طعن و اعتراض پیدا کرنے کی کچھ گنجائش نہیں۔

الزامی جواب

پیش کردہ طعن کا جواب بجز اللہ اپنی کتابوں سے معروف و صحیح روایات کے ذریعہ درج کر دیا ہے اور فن مناظرہ کا ضابطہ یہی ہے کہ انسان اپنے مسلمات سے اعتراض اور طعن کا جواب دے سکتا ہے۔ لہذا ہم نے اس قاعدہ کے مطابق جواب تمام کر دیا ہے۔

اب اس مسئلہ کو مزید پختہ کرنے کے لیے شیعہ احباب کی کتابوں سے الزامی جواب نقل کیا جاتا ہے کہ شیخین حضرات رضی اللہ عنہما سردار دو جہاں صلی اللہ علیہ وآلہ وسلم کے جنازہ میں دیگر صحابہ کرام رضی اللہ عنہم کی طرح شامل و شریک تھے اور موجود صحابہ کرام میں سے کوئی ایک بھی اس فضیلت سے محروم نہیں رہا۔ سب حضرات شامل ہوئے تھے۔

اس چیز پر شیعہ کی کتابوں میں بہت تفصیلات پائی جاتی ہیں، لیکن ہر دست چار

عدد حوالہ جات برائے الزام پیش کرنا کافی ہیں۔

مندرجات ذیل سے ثابت ہو گا کہ حضرت صدیق اکبر رضی اللہ عنہ اور حضرت عمر بن الخطاب رضی اللہ عنہ دونوں جنازہ نبوی رضی اللہ عنہ میں شامل تھے اور دیگر صحابہ بھی اس میں شریک تھے۔

(۱) سلیم بن قیس الہلالی کہتے ہیں کہ

ثم ادخل عشره من المهاجرين وعشره من الانصار
فكانوا يدخلون ويدعون ويخرجون حتى لم يبق احد
شهد من المهاجرين والانصار الا صلى عليه۔

(کتاب سلیم بن قیس الہلالی ص ۷۰، طبع اول، نجف اشرف تحت حالات انتقال نبوی صلی اللہ علیہ وآلہ وسلم)

(۲) اور امام محمد باقر کہتے ہیں کہ

عن ابی جعفر (محمد باقر) قال لما قبض النبی صلی
اللہ علیہ وسلم صلت علیہ الملائکہ والمہاجرین
والانصار فوجا فوجا۔

(اصول کافی ص ۲۸۶ طبع قدیم، طبع نول کشور، لکھنؤ، تحت ابواب التاريخ، باب
مولد النبی صلی اللہ علیہ وسلم ووفاته)

(۳) شیخ طبری از امام محمد باقر روایت کردہ است کہ وہ نہ فردا داخل سے شونہ و چنیں برآں حضرت نماز سے کروند بے امام در روز دو شنبہ و شب سہ شنبہ تا صبح و روز سہ شنبہ تا شام۔ تا آنکہ خورد و بزرگ مرد و زن، از اہل مدنیہ و اہل اطراف مدنیہ بر آنجناب صلی اللہ علیہ وسلم چنیں نماز کروند۔

(حیات القلوب از ملا باقر مجلسی ص ۸۶۶، ج ۴، باب ۶۳، طبع قدیم لکھنؤ)

حاصل یہ ہے یعنی حضرت علی رضی اللہ تعالیٰ عنہ نے دس دس مہاجرین اور دس دس انصار کو (حجرہ شریفہ) میں داخل کیا جو نماز جنازہ ادا کرتے تھے اور (حجرہ

کانتہ بیعہ ابی بکر فلتہ کا طعن

مخالفین صحابہ (شیعہ) کی طرف سے حضرت ابو بکر صدیق رضی اللہ تعالیٰ عنہ کی بیعت خلافت کے متعلق یہ طعن کیا جاتا ہے کہ آل موصوف رضی اللہ عنہم کی بیعت بے سوچے سمجھے اور اچانک واقع ہوئی اور اس میں مشورہ نہیں کیا گیا اور ان کو بغیر دلیل کے خلیفہ بنا دیا گیا۔
پس ابو بکر کی خلافت بنی برحقانیت نہیں اور یہ امام برحق نہیں۔

الجواب

مخالفین صحابہ نے اس طعن کی بنیاد حضرت عمر رضی اللہ تعالیٰ عنہ کے ایک قول کانتہ بیعہ ابی بکر فلتہ وقی اللہ شرھا کو بنایا ہے۔
اس طعن کے متعلق ذیل میں چند چیزیں ذکر کی جاتی ہیں جن کی وضاحت کے بعد اس طعن کا جواب تمام ہو جائے گا۔

حضرت عمر فاروق رضی اللہ عنہ کے مذکورہ بالا قول کا مفہوم ابو عبید القاسم بن سلام (المتوفی ۲۲۲ھ) نے اپنی تصنیف ”غریب الحدیث“ میں عبارت ذیل ذکر کیا ہے:

انما معناه البغته - وانما عوجل بها مبادرہ لانتشار

شریفہ سے) باہر آجاتے تھے۔ حتیٰ کہ مہاجرین و انصار میں سے ایک بھی فرد باقی نہ رہا جس نے آنجناب صلی اللہ علیہ وسلم پر نماز ادا نہ کی ہو۔
اور حیات القلوب کی عبارت کا ترجمہ درج ذیل ہے:

یعنی امام محمد باقرؑ فرماتے ہیں: جنازہ نبوی ﷺ کی صورت یہ کی گئی کہ دس دس افراد نماز جنازہ کے لیے حجرہ میں داخل ہوں اور بغیر امام کے نماز ادا کریں۔ سوموار کے روز اور منگل کی شب صبح تک اور منگل کے روز شام تک یہ سلسلہ جاری رہا۔ یہاں تک کہ چھوٹے بڑے مرد عورت اہل مدینہ اور اہل اطراف مدینہ تمام لوگوں نے آپ کی اسی طرح نماز جنازہ ادا کی۔

مختصر یہ ہے کہ شیعہ کے ائمہ اور مجتہدین کی معتبر روایات سے واضح ہوتا ہے کہ اس موقع پر حاضر تمام مہاجرین اور تمام انصار اور تمام اہل مدینہ سب کے سب نے جنازہ نبوی ﷺ میں شرکت کی اور اس فضیلت سے کوئی بھی محروم نہیں رہا۔ ان حضرات میں شیخین رضی اللہ عنہما بھی آگئے اور ان کا جنازہ نبوی میں شمول یقیناً پایا گیا کیونکہ ان حوالہ جات میں شیخین رضی اللہ عنہما کے حق میں کوئی استثناء مذکور نہیں۔ ان حقائق کے باوجود اگر کوئی شخص اپنے تجویز کردہ طعن پر قائم رہتا ہے تو یہ ضد اور عناد ہے، جس کا کوئی علاج نہیں۔

آخری بات

اس چیز کی اطلاع کروینا مناسب ہے کہ عدم شرکت جنازہ کے طعن کا جواب ہم نے قبل ازیں اپنی تالیف ”سیرت سیدنا علی المرتضیٰ رضی اللہ عنہ“ میں انتقال نبوی ﷺ کے حالات کے تحت ص ۱۳۲ تا ۱۳۷ ذکر کر دیا تھا، لیکن یہاں اس مسئلہ میں کچھ زیادہ تفصیل ذکر کر دی ہے تاکہ ناظرین کے لیے باعث اطمینان ہو سکے اور معلومات میں اضافہ ہو۔

الامر والشقاق حتى لا يطمع فيها من ليس لها بموضع
وكانت الفلتة هي التي وقى الله بها الشر المحوف-

(غریب الحدیث لابی عبید القاسم الروی ص ۲۳۲-۲۳۱ جلد ثانی، طبع حیدرآباد دکن)
اور ایک دیگر مقام میں اس مضمون کو اس طرح لکھا ہے کہ

اما قوله فلتة فان معنى الفلتة الفجاءه- وانما كانت
كذلك لانه لم ينتظر بها العوام انما ابتدرها اكابر
اصحاب محمد صلى الله عليه وسلم من المهاجرين
عامته الانصار الى تلك الطيره التي كانت من بعضهم
ثم اصفقوا له كلهم لمعرفة ان ليس لابي بكر منازع
ولا شريك في الفضل ولم يكن يحتاج في امره الى نظر ولا
مشاوره فلهذا كانت فلتة وبها وقى الله الاسلام واهله
شرها-

(غریب الحدیث لابی عبید القاسم بن سلام الروی ص ۳۵۷-۳۵۲ جلد ۱، طبع
حیدرآباد، دکن، اسی مفہوم کے قریب الفائق للعثری ص ۹۳۶ جلد ثانی تحت القاء
مع لام میں مذکور ہے، اور ابن تیمیہ نے منہاج السنہ ص ۱۱۸ جلد ثالث میں، نیز
الذہبی نے اپنی تصنیف المستفی میں ص ۳۳۸ پر اپنی اپنی عبارات میں یہی مضمون
درج کیا ہے)

مندرجہ بالا ہر دو عبارات کا حاصل یہ ہے کہ

لفظ فلتہ کا معنی بغتہ (اچانک ہوتا ہے) اور اس موقع پر بیعت کے معاملہ
کو انتشار و اشتقاق سے بچانے کی خاطر جلدی کی گئی تاکہ اس منصب کے لیے نااہل
فحش و ناقابل فرد طبع و امید نہ رکھے۔

اور اس میں عوام کا انتظار نہیں کیا گیا (اس بنا پر اس بیعت کو "فلتہ" سے
تعبیر کیا گیا) اور اکابر ماجرین و عموماً انصار نے حضرت ابو بکر صدیق رضی اللہ عنہ کے

ہاتھ پر ہاتھ رکھا۔ اس بنا پر وہ جانتے تھے کہ آل موصوف رضی اللہ عنہم کے مقابلہ میں کوئی
تنازع کرنے والا نہیں اور ان کی فضیلت کے برابر کا کوئی شریک نہیں اور آپ کی
شخصیت اس معاملہ میں تفکر اور مشاورت کی محتاج نہیں۔ اس بنا پر یہ معاملہ جلدی
سے طے ہوا اور اسلام اور اہل اسلام کو اللہ تعالیٰ نے اختلاف کے شر سے بچا لیا
جس کا خطرہ و خوف ہو سکتا تھا۔

اور اسی طرح شاہ عبدالعزیزؒ نے اپنی تصنیف "تحفہ اثنا عشرہ" تحت طعن نہم۔
مذکورہ بالا طعن کا جواب مفصل ذکر کیا۔

کہ معنی (وقی اللہ المومنین شرھا) ہمیں است کہ خلافت ابی بکر رضی اللہ عنہ
ہر چند بعجلت واقع شد در سقیفہ بنی ساعدہ بلا حلقہ پر خاش انصار و فرصت مشورہ ہا و
مراجعت ہائے طویل نیافتہ لکن آنچه ازیں عجلت خوف پیداشد کہ بیعت بجائے خود
نیفتد و نالائق بر منصف امامت مستولی گردد۔ بہ عنایت ربانی واقع تشدو حق مرکز قرار
گرفت۔

و ظاہر است کہ مراد عمر رضی اللہ عنہ، اس نیست کہ بیعت ابی بکر رضی اللہ عنہ صحیح نبود و
خلافت او درست نشد۔ زیر آنکہ عمر رضی اللہ عنہ، و ابو عبیدہ بن الجراح رضی اللہ عنہ، ہمیں دو کس
اند کہ اول با ابو بکر الصدیق در سقیفہ بیعت نمودہ اند بعد ازاں دیگران۔ و ہر دو در آل
وقت در حق ابو بکر، گفتہ اند کہ انت خیرنا و افضلنا و این کلمہ ایشان را جمیع حاضران از
مہاجرین و انصار انکار نکرده بلکہ مسلم داشتہ۔ پس خیریت و افضلیت ابو بکر رضی اللہ عنہ نزد
جمیع صحابہ رضی اللہ عنہم مسلم الثبوت و قطعی بود۔

(تحفہ اثنا عشرہ از شاہ عبدالعزیز دہلوی ص ۴۷۱، تحت طعن نہم باب مطاعن ابو بکر الصدیق
رضی اللہ تعالیٰ عنہ، طبع لاہور)

مندرجہ بالا عبارات کا خلاصہ یہ ہے کہ

"کلمہ وقی اللہ المومنین شرھا" کا مفہوم یہ ہے کہ ابو بکر الصدیق
رضی اللہ عنہ کی بیعت خلافت کا انعقاد سقیفہ بنی ساعدہ میں انصار کی تنازع اور

فرمائے ہیں۔ یہ بخاری شریف جلد اول باب فضل ابی بکر ص ۵۱۸ میں ان الفاظ کے ساتھ مذکور ہیں کہ

بل نبایعک فانت سیدنا وخیرنا واحبا الی رسول اللہ
صلی اللہ علیہ وسلم۔

خلاصہ الکلام

معرض دوستوں نے جو اس موقعہ کے ”جملہ“ کو سامنے رکھ کر طعن پیدا کیا وہ سراسر بے جا اور بے محل ہے۔

کیونکہ حضرت عمر رضی اللہ عنہ کا اس کلام سے یہ قصد ہی نہیں تھا کہ بیعت بے موقعہ اور بے سوچے سمجھے ہوئی ہے اور خلیفہ کے نااہل ہونے کے باوجود اس کا فوری انتخاب کر لیا گیا پس یہ خلیفہ برحق نہیں۔

بلکہ انہوں نے اس موقع کی حقیقت حال کو اس جملہ میں بیان کیا کہ مسئلہ بیعت میں جلدی کی گئی تھی تاکہ مختلف آراء کھڑے ہونے سے اس میں پیچیدگی نہ واقع ہو جائے۔

اللہ تعالیٰ نے اختلاف کے شر سے اسلام اور اہل اسلام کو بچالیا اور خلیفہ کا صحیح انتخاب جلد ہو گیا اور منتخب خلیفہ اس منصب کے اہل تھا۔ اس بنا پر جمہور اہل اسلام نے اسے بخوشی قبول کر لیا اور اس موقعہ پر ہنگامہ آرائی نہیں پیش آئی۔ یہی چیزیں انتخاب کے صحیح ہونے کی دلیل ہیں۔

رفع شبہ کے طور پر یہاں یہ ذکر کر دینا مفید ہے کہ اس مقام کی بعض روایات میں صحابہ کا باہم تنازع کرنا اور دست و گریباں ہونا اور تلواریں سونت لینا وغیرہ پایا جاتا ہے۔۔۔۔۔ وہ ہرگز صحیح نہیں۔ ایسی روایات کی حیثیت تاریخی ملغوبات سے زیادہ کچھ نہیں اور وہ روایات اہل فن کے نزدیک مجروح و مقدوح ہیں اور ہرگز قابل اعتماد نہیں۔

اختلاف کے پیش نظر جلدی میں واقع ہوا اور مشوروں میں فرصت اور مراجعت طویل نہیں پائی گئی۔ لیکن اس معاملہ میں جلدی کرنے میں جو خطرہ اور خوف تھا کہ بیعت اپنی جگہ پڑ نہ پائی جائے اور نااہل اس منصب پر مسلط ہو جائے تو عنایت ربانی سے وہ واقع نہ ہوا۔ (اور رفع ہو گیا) اور امر حق اپنے مرکز پر قرار پایا۔

اور ظاہر ہے کہ اس کلمہ مذکورہ میں حضرت عمر رضی اللہ عنہ کی یہ مراد نہیں ہے کہ حضرت ابو بکر صدیق رضی اللہ عنہ کی یہ بیعت صحیح نہ تھی اور ان کی خلافت درست نہ تھی۔

وجہ یہ ہے کہ

(۱) سقیفہ بنی ساعدہ میں حضرت ابو بکر صدیق رضی اللہ عنہ کے ساتھ اول اول بیعت کرنے والے دو شخص تھے ایک خود حضرت عمر رضی اللہ عنہ اور دوسرے ابو عبیدہ بن الجراح رضی اللہ عنہ۔ اس کے بعد دیگر حضرات نے بیعت کی تھی۔

(۲) دوسری بات یہ ہے کہ اس موقعہ پر (حضرت عمر رضی اللہ عنہ، ابو عبیدہ بن الجراح رضی اللہ عنہ) دونوں بزرگوں نے حضرت ابو بکر صدیق رضی اللہ عنہ کے حق میں یہ کلمات استعمال کیے کہ

انت خیرنا و افضلنا۔ یعنی اے صدیق! آپ ہم سب میں سے بہتر اور افضل ہیں۔

اور مہاجرین و انصار جو وہاں موجود تھے، انہوں نے ان کلمات کا انکار نہیں کیا بلکہ انہوں نے اس بات کو تسلیم کیا۔

تو اس صورت میں حضرت ابو بکر رضی اللہ عنہ کا خیر اور افضل ہونا تمام صحابہ رضی اللہ عنہم کے نزدیک مسلم اور یقینی ہوا۔

فائدہ

مذکورہ کلمات جو حضرت عمر رضی اللہ عنہ نے حضرت ابو بکر صدیق رضی اللہ عنہ کے حق میں

مانعین زکوٰۃ سے جنگ کرنے کا طعن

ایک سوال: حضرت صدیق اکبر رضی اللہ تعالیٰ عنہ کے مخالفین کی طرف سے یہ سوال قائم کیا جاتا ہے کہ نبی کریم صلی اللہ علیہ وآلہ وسلم نے مانعین زکوٰۃ (مثلاً ثعلبہ و ثقیف وغیرہ) کو زکوٰۃ چھوڑ دی تھی اور زکوٰۃ نہ دینے پر جنگ نہیں فرمائی اور صدیق اکبر رضی اللہ عنہ نے مانعین زکوٰۃ کے ساتھ قتال اور جہاد کیا۔ یہ طریقہ نبی اقدس صلی اللہ علیہ وآلہ وسلم کے قول و فعل کے خلاف ہے۔ اس اعتراض کے لیے ذیل روایت پیش کی جاتی ہے۔ مثلاً

عن وهب سالت جابرا عن شان ثقیف ازبايعت قال اشترطت على رسول الله صلى الله عليه وسلم ان لا صدقه عليها ولا جهاد --- (الخ)

(البدایہ للابن کثیر ص ۳۰، ج ۵، تحت قدوم وفد ثقیف علی رسول اللہ صلی اللہ علیہ وآلہ وسلم فی رمضان من سنہ تسع)

الجواب

سوال بڑا اگر تسلیم کر لیا جائے تو اس کے جواب کے لیے مندرجہ ذیل چیزیں ملاحظہ فرمائیں، ان سے اعتراض مرتفع ہو سکے گا۔

(۱) اصل بات یہ ہے کہ ثقیف کی طرف سے مذکورہ شرط لگانا باہم گفتگو کے ابتدائی مرحلہ کے درجہ میں ہے لیکن یہ ان کی شرط علی الدوام تسلیم نہیں کر لی گئی

تھی۔ کہنہ یہ ہے کہ خود اسی روایت میں مندرجہ ذیل الفاظ موجود ہیں۔۔۔

سمع رسول الله صلى الله عليه وسلم يقول بعد فالك سيصدقون ويجاهدون انا اسلموا۔
یعنی مطلب یہ ہے کہ آنجناب صلی اللہ علیہ وآلہ وسلم نے وضاحت فرمادی کہ یہ لوگ جب اسلام لے آئیں گے تو صدقات بھی ادا کریں گے اور جہاد بھی کریں گے۔

یعنی یہ عارضی طور پر نفی صدقہ اور نفی جہاد کی شرطیں لگا رہے ہیں۔ اسلام کے رائج ہونے کے بعد یہ صدقات ادا کریں گے، جہاد میں بھی شامل ہوں گے۔

(۲) جب نبی اقدس صلی اللہ علیہ وآلہ وسلم کے بعد قبائل مرتد ہو گئے اور بعض قبائل نے زکوٰۃ ادا کرنے سے انکار کر دیا اور کہا کہ نماز پڑھیں گے، لیکن زکوٰۃ ادا نہیں کریں گے۔ ان حالات میں حضرت صدیق اکبر رضی اللہ تعالیٰ عنہ نے عزم مستقیم رکھتے ہوئے ارشاد فرمایا کہ صنعونی عقالا لجاهد تہم۔

(۱) البدایہ للابن کثیر ص ۳۱۲، ج ۵، تحت فصل فی تصدیق الصدیق رضی اللہ عنہ، قتال اہل الروۃ۔
(۲) مشکوٰۃ شریف ص ۹۵، کتاب الزکوٰۃ فصل ثالث۔

یعنی جو عہد نبوت میں زکوٰۃ دیتے تھے، اگر وہ مثلاً ایک رسی بھی روک رکھیں گے تو ہم ان کے خلاف جہاد کریں گے۔

حضرت صدیق رضی اللہ عنہ، خلیفہ اور حاکم وقت تھے۔ ان کے فرامین کی اطاعت اہل اسلام پر واجب تھی۔ مانعین زکوٰۃ کے ساتھ قتال کرنا اپنی جگہ صحیح اور درست تھا اور بعض حضرات جو اس وقت اس مسئلہ میں رعایت کرنے کی رائے رکھتے تھے، وہ آخر کار حضرت صدیق رضی اللہ عنہ کی رائے کے ساتھ متفق ہو گئے۔ (مرقات شرح مشکوٰۃ، ص ۱۳۶-۱۳۷، ج ۳، تحت الحدیث) اور مانعین زکوٰۃ کے ساتھ قتال کو درست قرار دیا۔ یہ مسئلہ اپنے مقام پر واضح طور پر مذکور ہے۔

اکابر صحابہ کرام میں سے حضرت علی المرتضیٰ رضی اللہ تعالیٰ عنہ بھی حضرت صدیق کی اس رائے کے ساتھ ہمنا ہو گئے تھے اور قتال بڑا کرنے کے لیے آمادہ

ہو گئے۔ اسی موقع پر حضرت صدیق اکبر رضی اللہ عنہ نے جوش میں آ کر اپنی سواری منگوائی اور قتال ہذا پر جانے کے لیے خود نکل پڑے اور حضرت علی المرتضیٰ رضی اللہ عنہ نے پیش قدمی کر کے آنجناب رضی اللہ عنہ کی سواری کی باگ تھام لی اور فرمایا کہ آپ خود تشریف نہ لے جائیں بلکہ اس مہم پر دوسرے لوگوں کو روانہ کر دیں۔

عن عائشہ قالت خرج ابی شاهر اسیفہ راکبا علی راحلتہ الی وادی القصہ فجاء علی بن ابی طالب واخذ بزمام راحلتہ فقال الی این؟ یا خلیفہ رسول اللہ اقول لک ما قال رسول اللہ یوم احد لم سیفک ولا تفحننا بنفسک فواللہ لان اصبنا لک لا یکون للاسلام بعلک نظام ابدا فرجع وامضی الحیش۔

(الہدایہ للابن کثیر ص ۳۱۵ ج ۶، تحت خروج الی ذی القصد)

مختصر یہ ہے یعنی حضرت علی المرتضیٰ رضی اللہ عنہ سمیت باقی اکابر صحابہ کرام رضی اللہ عنہم اس مسئلہ پر متفق ہو گئے تھے کہ ماہمین زکوٰۃ کے ساتھ قتال کیا جائے تو حضرت صدیق رضی اللہ عنہ کا عملی اقدام صحیح ہوا۔

سنت نبوی اور فرمان نبوی کے خلاف نہیں تھا، فلذا معترض کا اعتراض بے جا ہے۔
”جوامع السیرہ لابن حزم الظاہری“ میں ایک قول لکھا ہے، وہ بھی اس موقع پر پیش نظر رہے۔

وقد قال قوم ان ثعلبہ بن حاطب منع الزکوٰۃ فنزلت فیہ (ومنہم من عاہد اللہ لعن اتانا من فضلہ لنصدقن) (الایات) وهذا باطل۔ لان شہودہ بدرا یبطل نالک بلاشک۔

(جوامع السیرہ للام ابن حزم الظاہری ص ۱۲۷ تحت تسمیہ من شد بدرا الخ مطبوعہ ادارہ احیاء السنہ گجر جاکھ ضلع گوجرانوالہ)

روایت مذکورہ بالا کا مفہوم یہ ہے کہ ایک قوم نے کہا کہ جب ثعلبہ بن حاطب نے زکوٰۃ ادا کرنے سے انکار کر دیا تو اس کے متعلق یہ آیت نازل ہوئی (ومنہم من عاہد۔۔۔ الخ یعنی وہ لوگ جنہوں نے اللہ تعالیٰ کے ساتھ عہد کیا کہ اگر وہ ہمیں اپنے فضل سے عطا کرے گا تو ہم ضرور صدقہ دیں گے)

یہ چیز باطل ہے کیونکہ ثعلبہ بن حاطب کا بدری صحابہ میں سے ہونا بلاشک اس چیز کو باطل کرتا ہے۔



جیش اسامہ بن زید رضی اللہ عنہ سے متعلق طعن

صحابہ کرام رضی اللہ عنہم پر طعن کرنے والوں نے یہ طعن قائم کیا ہے کہ جناب نبی اقدس صلی اللہ علیہ وآلہ وسلم نے ماہ صفر ۱۱ھ میں رومیوں کے خلاف اہل اسلام کا ایک لشکر مرتب فرمایا اور اس لشکر اسلامی کو اسامہ بن زید کی سربراہی میں روانہ کرنے کا حکم فرمایا۔

بقول ابن مطر حلی شیعہ آنجناب نے ارشاد فرمایا کہ

انفذوا جیش اسامہ - لعن
اللہ المتخلف عن جیش
اسامہ و كانت الثلاثہ معہ -
ومنع ابوبکر عمر من ذالک -
یعنی اسامہ بن زید کے لشکر کو نافذ اور
جاری کرو اور جو شخص جیش اسامہ میں
شمولیت سے پیچھے رہ جائے گا اس پر اللہ کی
لعنت ہوگی اور اس جیش میں تینوں حضرات
(ابوبکر و عمرو عثمان رضی اللہ عنہم) ساتھ
تھے، پھر ابوبکر نے عمر رضی اللہ عنہ کو اس جیش کے
ساتھ جانے سے منع کر دیا۔

مخالفین صحابہ کرام رضی اللہ عنہم کی طرف سے اعتراض یہ ہے کہ نبی کریم صلی اللہ علیہ وسلم کا انتقال ہو گیا تو صدیق اکبر رضی اللہ عنہ نے لشکر ہذا کو روانہ کرنے میں کوتاہی کی۔ خود بھی نہ گئے اور حضرت عمر رضی اللہ عنہ کو بھی روک لیا۔ یہ جناب نبی اقدس صلی اللہ علیہ وسلم کے تاکید فرماں کی صریح خلاف ورزی اور مخالفت کی۔

الجواب

اس اعتراض کے جواب میں چند چیزیں پیش کی جاتی ہیں، ان سے طعن ہذا مرتفع ہو سکے گا۔

روایت ہذا میں جو یہ کلمات پائے جاتے ہیں کہ: لعن اللہ من يتخلف عنها۔ علماء فرماتے ہیں کہ یہ کلمات صحیح نہیں اور روایت میں کسی کی طرف سے یہ کلمات اضافہ شدہ ہیں۔

اگر ان کلمات کو درست تسلیم کر لیا جائے تو اس سے کئی قسم کی خرابیاں لازم آتی ہیں۔

مثلاً حضرت علی المرتضیٰ رضی اللہ عنہ بھی جیش اسامہ میں شامل نہیں ہو سکے۔ فلذا ان کے حق میں مذکورہ کلمات کس طرح درست ہوئے؟

نیز یہ بات قابل توجہ ہے کہ جناب نبی کریم صلی اللہ علیہ وسلم نے اپنے آخری اوقات میں حضرت ابوبکر صدیق رضی اللہ عنہ کو نماز کی امامت کے لیے حکم فرمایا اور انہوں نے حکم کی تعمیل میں نماز کی امامت کرائی اور بعد از انتقال نبوی صلی اللہ علیہ وسلم منصب خلافت کے لیے صحابہ کی طرف سے منتخب ہوئے۔ اندریں حالات آنمو صوف رضی اللہ عنہم جیش اسامہ میں کس طرح شامل ہو سکتے تھے؟

ان قرآن کی بنا پر علمائے کرام رضی اللہ عنہم نے فرمایا ہے کہ روایت میں لعنت کے کلمات صحیح نہیں۔

نیز یہ بات بھی درست نہیں ہے کہ حضرت ابوبکر صدیق رضی اللہ عنہ نے تنفیذ جیش اسامہ کے سلسلہ میں جناب نبی کریم صلی اللہ علیہ وآلہ وسلم کے فرمان کی خلاف ورزی کی۔

کیونکہ واقعہ یہ ہے کہ آنحضرت صلی اللہ علیہ وآلہ وسلم کے وصال کے بعد جناب ابوبکر صدیق رضی اللہ عنہ نے جیش اسامہ کو نافذ کیا اور روانہ فرمایا اور یہ چیز متعدد روایات میں منقول ہے۔ ذیل میں صرف ایک روایت پیش کی جاتی ہے:

ان ابابکر لما (صمم) علی تجهیز جیش اسامہ قال بعض الانصار لعمر: قل له فلیومر علینا غیر اسامہ فذکر له عمر ذالک فیقال: انه اخذ بلحیته وقال ثکلتک امک یا ابن الخطاب او مر غیر امیر رسول اللہ صلی اللہ علیہ وسلم؟ ثم نهض بنفسه الی الحرف فاستعرض جیش اسامہ وامر بالمسیر وسار معهم واسامہ راکبا۔ وعبدالرحمن بن عوف یقود براجله الصدیق۔ فقیال اسامہ یا خلیفہ رسول اللہ! امان ترکب و امان انزل۔ فقیال واللہ! لست بنازل ولست براکب، ثم استطلق الصدیق من اسامہ عمر بن الخطاب۔ وکان مکتتبا فی جیشہ فاطلقه له۔ فلہذا کان عمر لا یلقاہ بعد ذالک الاقال السلام علیک ایہا الامیر۔

(الہدایہ والنہایہ للین کثیر ص ۳۰۵ ج ۱، تحت فصل فی تفسیر جیش اسامہ بن زید ۱۱ھ)

نوٹ: خلیفہ ابن خیاط نے بھی اپنی تاریخ میں ص ۶۵ ج ۱ پر درج کیا ہے کہ امیر المومنین حضرت ابوبکر صدیق نے امیر جیش اسامہ بن زید رضی اللہ عنہ سے اجازت لے کر حضرت عمر رضی اللہ عنہ کو واپس بلا لیا تھا۔

روایت مندرجہ بالا کا مفہوم یہ ہے کہ

جب ابوبکر صدیق رضی اللہ عنہ نے جیش اسامہ کی تیاری کا پختہ ارادہ کر لیا تو بعض انصار نے حضرت عمر رضی اللہ عنہ سے کہا کہ آپ حضرت صدیق اکبر رضی اللہ عنہ کو کہیں کہ ہم پر اسامہ کے سوا کسی دوسرے شخص کو امیر بنا دیں۔ حضرت عمر رضی اللہ عنہ نے یہ بات حضرت ابوبکر صدیق رضی اللہ عنہ کی خدمت میں ذکر کی۔۔۔ جواب میں صدیق اکبر رضی اللہ عنہ نے حضرت عمر رضی اللہ عنہ سے کہا۔۔۔ میں جناب نبی کریم صلی اللہ علیہ وآلہ وسلم کے مقرر کردہ امیر کے بغیر کسی دوسرے شخص کو امیر مقرر نہیں کر سکتا۔ پھر حضرت ابوبکر

صدیق رضی اللہ عنہ خود جرف کے مقام پر جا پہنچے اور جیش اسامہ کے سامنے پہنچ کر اسے روانگی کا امر فرمایا اور خود ان کے ساتھ پایادہ چل پڑے جبکہ اسامہ سوار تھے۔ عبدالرحمن بن عوف حضرت صدیق رضی اللہ عنہ کی سواری کو کھینچے جا رہے تھے۔ اس وقت اسامہ نے کہا یا خلیفہ رسول اللہ! یا تو آپ سواری پر سوار ہو جائیں یا میں اپنی سواری سے اترتا ہوں۔ تو حضرت صدیق نے فرمایا اللہ! نہ تم سواری سے اترو اور نہ میں سوار ہوتا ہوں۔

اس کے بعد حضرت صدیق رضی اللہ عنہ نے اسامہ رضی اللہ عنہ سے عمر بن الخطاب کو جیش سے واپس مانگ لیا حالانکہ حضرت عمر رضی اللہ عنہ کا نام جیش کی فہرست میں درج تھا۔ پس اسامہ رضی اللہ عنہ نے حضرت عمر رضی اللہ عنہ کو واپسی کی اجازت دے دی۔ اسی بنا پر حضرت عمر رضی اللہ عنہ کی جب بھی اسامہ رضی اللہ عنہ کے ساتھ ملاقات ہوتی تو یوں کہا کرتے:

السلام علیک ایہا الامیر!

مندرجات مذکورہ بالا سے واضح ہو گیا کہ جناب صدیق اکبر رضی اللہ عنہ نے آنجناب صلی اللہ علیہ وسلم کے فرمان کی ہرگز خلاف ورزی نہیں کی بلکہ جیش اسامہ کو لوگوں کے منع کرنے کے باوجود پوری تیاری کے ساتھ روانہ فرمایا اور جیش اسامہ کی روانگی کو ہرگز موقوف نہیں کیا۔۔۔ نیز واضح ہو گیا کہ حضرت عمر رضی اللہ عنہ جیش اسامہ سے از خود متعلق نہیں رہے تھے بلکہ حضرت ابوبکر صدیق رضی اللہ عنہ نے حضرت عمر رضی اللہ عنہ کو جناب اسامہ رضی اللہ عنہ بن زید کی باقاعدہ اجازت سے واپس لے لیا تھا۔ فلذا متعرض لوگوں نے عدم تفسیر جیش اسامہ رضی اللہ عنہ کے متعلق جو حضرت صدیق رضی اللہ عنہ پر طعن قائم کیا، وہ غلط ہے اور واقعات کے برخلاف ہے۔



لہ الحمد وعلیہ السلام

مالک بن نویرہ کے قتل کا اعتراض اور اس کی وضاحت

مخالفین صحابہ رضی اللہ عنہم نے اس مقام میں مالک بن نویرہ کے قتل کا واقعہ نقل کر کے حضرت ابوبکر صدیق رضی اللہ عنہ اور ولید رضی اللہ عنہ دونوں پر اعتراض وارد کیا ہے۔ اعتراض کی یہ شکل قائم کی ہے کہ مالک بن نویرہ مسلمان اور صحابی رسول تھا اور اس کے ساتھی بھی مسلمان تھے۔ ان سب کو خالد بن ولید نے زکوٰۃ نہ دینے کے بہانے سے قتل کر ڈالا اور اس کی بیوی جو کہ حسینہ جمیلہ تھی، اس موقع پر عدت گزارنے کے بغیر اس کے ساتھ شب باشی کی۔

جب حضرت ابوبکر صدیق رضی اللہ عنہ خلیفہ کے ہاں یہ واقعہ پیش ہوا تو حضرت ابوبکر نے اس سے نہ قصاص لیا اور نہ اس کے قتل کا بدلہ دلویا اور نہ اس پر حد شرعی لگائی، حالانکہ قصاص کا لینا اور حد کا جاری کرنا ابوبکر پر شرعاً واجب تھا۔

گویا کہ دونوں حضرات ابوبکر صدیق رضی اللہ عنہ اور ولید رضی اللہ عنہ پر مخالفین کی طرف سے یہ اعتراض مشترک قائم کیا جاتا ہے۔

علماء نے لکھا ہے کہ علی بن خویلد اسدی (جس نے نبوت کا دعویٰ کیا تھا) کی

مہم سے جب خالد بن ولید واپس لوٹ تو علاقہ ”بطاح“ کی طرف توجہ کی اور فوجی دستوں کو اس کے اطراف و جوانب میں بھیجا اور شرعی قاعدہ یہ سامنے رکھا کہ ”جس قوم میں اذان کی آواز سنائی دے تو ان پر حملہ اور غارت نہ کی جائے اور اگر وہاں اذان کی آواز سنائی نہ دے تو اس مقام کو دارالحرب قرار دے کر ان پر حملہ کر دیا جائے۔“

اس موقع پر ابو قتادہ الانصاری رضی اللہ عنہ نے گواہی دی کہ میں نے اذان کی آواز سنی ہے جبکہ دیگر اہل سریر اور جماعت والوں نے اس کے خلاف بیان دیتے ہوئے کہا کہ ہم نے یہاں کوئی اذان کی آواز نہیں سنی۔ دوسری چیز یہاں یہ پائی گئی کہ اس مقام کے گرد و نواح میں رہائش پذیر لوگوں نے خبر دی کہ جناب نبی کریم ﷺ کے انتقال کی جب یہاں خبر پہنچی تو:

”ہنگام استماع خبر قیامت اثر وفات
یعنی مالک بن نویرہ کے اہل خانہ نے
جناب پیغمبر علیہ السلام زنان خانہ میں مالک
بطور خوشی اور اہل اسلام کی شہادت کے
بن نویرہ حنا بندی و دف نوازی و دیگر
حنابندی کی اور دف بجائی اور دوسرے
لوازم فرحت و شادی بجا آوردہ شہادت
فرحت و انبساط کے لوازم بجالائے۔
اہل اسلام نمودہ بودند۔“

(تحفہ اثنا عشریہ ص ۲۶۳ تحت مطاعن صدیقی طعن دوم)

خالد بن ولید رضی اللہ عنہ کے پیش نظر ان لوگوں کے ارتداد کی مذکورہ علامات بھی تھیں۔

اور اس موقع پر مالک بن نویرہ جب خالد بن ولید رضی اللہ عنہ کی خدمت میں پیش ہوا اور ان سے گفتگو کی تو اس وقت مالک بن نویرہ نے جناب نبی اقدس صلی اللہ علیہ وآلہ وسلم کے حق میں یہ الفاظ (قال رجلکم ہا اور صاحبکم کذا) استعمال کیے (یعنی تمہارے آدمی یا تمہارے ساتھی) اس دور میں کفار اور مرتدین کا یہی شیوہ تھا جو اس نے اپنے کلام میں اختیار کیا۔ نیز اس سے قبل یہ بات مستح ہو گئی تھی کہ آنجناب صلی اللہ علیہ وسلم کی وفات کی خبر سن کر وہ صدقات جو مالک بن نویرہ نے

بناطرش افتاد۔ پس اگر ابو بکر صدیق نیز بابت خون یک کے بمثل اس شبہ بلکہ قوی تر ازاں با خالد بن ولید رضی اللہ عنہما، تعرض نہ نماید چه بدی کرده باشد۔ علی الخصوص کہ ابو بکر و بیت مالک ہم از بیت المال وہانید۔“

(تحفہ اثنا عشریہ از شاہ عبدالعزیز ص ۳۶۳ تحت مطاعن صدیقی، طعن دوم، طبع لاہور) یعنی اگر ابو بکر صدیق رضی اللہ عنہ نے اسی طرح کے شبہ بلکہ قوی تر شبہ کی بنا پر خالد کے ساتھ تعرض نہیں کیا تو کوئی بری بات نہیں کی۔ خاص طور پر جبکہ صدیق اکبر رضی اللہ عنہ نے بیت المال سے مالک بن نویرہ کی ویت یعنی خون بہا دلوا دیا تھا۔

مطلب یہ ہے کہ جس طرح جناب نبی کریم صلی اللہ علیہ وآلہ وسلم نے شبہ کی بنا پر خالد رضی اللہ عنہ سے قصاص نہیں لیا تھا۔ اسی طرح حضرت صدیق اکبر رضی اللہ عنہ نے بھی اسی واقعہ میں خالد سے قصاص نہیں لیا تو صدیق اکبر نے اسوۂ حسنہ نبوی کے موافق عمل کیا۔

نیز واضح رہے کہ مسئلہ ہذا کے اس مضمون کو شاہ ولی اللہ رحمہ اللہ نے ”قرۃ العینین“ میں بہ عبارت ذیل ذکر کیا ہے۔

بالجملہ حضرت صدیق رضی اللہ عنہ را در درأ قصاص از خالد رضی اللہ عنہ اسوۂ حسنہ است رسول اللہ صلی اللہ علیہ وسلم در قصہ صبا صبا و این مسئلہ اجتہادیہ است کہ علماء در آں مختلف اند و صدیق بہ حسب اجتہاد خود کار فرمود۔ وہم چنین است و نطفہ خلیفہ ہوں با اجتہاد فقہائے دیگر مخالف شود۔۔۔ الخ۔

(”قرۃ العینین“ از حضرت شاہ ولی اللہ دہلوی ص ۳۳۲ تحت قصاص مالک بن نویرہ، طبع جمبائی دہلی) مطلب یہ ہے کہ جس طرح قصہ صبا میں جناب رسول خدا صلی اللہ علیہ وآلہ وسلم نے خالد بن ولید رضی اللہ عنہ سے قصاص کو ترک کر دیا تھا اور ساقط کر دیا تھا۔ اسی اسوۂ حسنہ کے مطابق جناب ابو بکر صدیق رضی اللہ عنہ نے خالد رضی اللہ عنہ سے قصاص کو ختم کر دیا اور بدلہ نہیں لیا۔

یہ مسئلہ اپنی جگہ مجتہد فیہ ہے اور اس میں علماء مختلف ہیں لیکن صدیق اکبر

فتح مکہ کے بعد جناب نبی اقدس صلی اللہ علیہ وآلہ وسلم نے خالد بن ولید رضی اللہ عنہ کو قبیلہ بنی جذیمہ کی طرف روانہ فرمایا کہ ان کو اسلام کی طرف بلائیں اور دعوت دیں اور اس وقت اس قبیلہ والوں نے بجائے اس کے کہ وہ ”اسلمنا“ (ہم اسلام لائے) کہیں تو وہ کہنے لگے صبا صبا صبا صبا (یعنی ہم نے دین کو چھوڑا) ان لوگوں کی مراد یہ تھی کہ ہم نے قدیم دین کو چھوڑا اور ہم اسلام لائے۔۔۔ الخ۔ تو اس وقت خالد بن ولید رضی اللہ عنہ نے ان لوگوں کو ان الفاظ کی بنا پر بعض کو قتل اور بعض کو قید کر لیا۔ اس اسلامی جیش میں عبداللہ بن عمر رضی اللہ عنہما بھی شامل تھے اور خالد نے حکم دیا کہ ہر شخص اپنے اپنے قیدی کو قتل کر دے اس پر جناب عبداللہ رضی اللہ عنہ نے فرمایا کہ میں اپنے قیدی کو قتل نہیں کروں گا اور میرے ساتھی بھی قتل نہیں کریں گے، حتیٰ کہ ہم جناب نبی کریم صلی اللہ علیہ وآلہ وسلم کی خدمت میں حاضر ہوں۔

پس ابن عمر رضی اللہ عنہما جناب نبی کریم صلی اللہ علیہ وآلہ وسلم کی خدمت میں پہنچے اور سارا ماجرا ذکر کیا تو جناب نبی کریم صلی اللہ علیہ وآلہ وسلم نے اپنے ہاتھ مبارک اٹھائے اور دو بار فرمایا:

اللهم انى ابراء اليك مما صنع خالد مرتين۔
یعنی اے اللہ! میں اس فعل سے براء ہوں جو خالد نے کیا ہے۔

(رواہ البخاری)
(مشکوٰۃ شریف ص ۳۳۷ تحت باب حکم الاسراء، الفصل الثالث بحوالہ البخاری، طبع نور محمدی، دہلی)

جناب خالد بن ولید سے ان کے کلمہ سمجھنے میں خطا ہوئی تھی اور اس پر انہوں نے قبیلہ خزیمہ کے بعض لوگوں کو قتل کر دیا تھا۔

اس مقام میں شاہ عبدالعزیز فرماتے ہیں کہ ”ویر خالد رضی اللہ عنہ قصاص جاری نہ فرمود و نہ ازد ویت وہانید ویرا کہ شبہ کفر

اپنی قوم سے جمع کیے تھے وہ اس نے اپنی قوم کو واپس دے دیئے اور کھاکہ
وگفت بارے از موت این شخص خلاص شدید۔ (تحفہ اثنا عشریہ ص ۲۶۳)
یعنی اے قوم! اس شخص کی موت سے تمہاری خلاصی ہوگئی۔
مذکورہ بالا وجوہ اور واقعات کے پیش نظر خالد بن ولید رضی اللہ عنہ نے مالک بن نویرہ
اور اس کی قوم کو قتل کرنے کا حکم دیا۔

اس موقع پر ابو قتادہ الانصاری رضی اللہ عنہ نے خالد بن ولید رضی اللہ عنہ کے ساتھ اس
مسئلہ میں اختلاف کیا اور کہا کہ ان لوگوں کو قتل نہ کیا جائے، مگر خالد بن ولید رضی اللہ عنہ
کے حکم کی تعمیل کی گئی اور ان لوگوں کو قتل کر دیا گیا۔

اس کے بعد ابو قتادہ الانصاری رضی اللہ عنہ مدینہ شریف میں حضرت ابو بکر صدیق
رضی اللہ عنہ کی خدمت میں حاضر ہوئے اور خالد بن ولید کے خلاف رائے دی کہ مالک بن
نویرہ اور اس کے ساتھیوں کو قتل کرنا صحیح نہیں تھا۔

اس پر جناب ابو بکر صدیق رضی اللہ عنہ نے خالد بن ولید کو اپنے ہاں طلب فرمایا اور
ان سے تمام پیش آمدہ احوال استفسار کیے۔ جب حقیقت حال معلوم ہوئی تو آپ نے
خالد بن ولید کو حق بجانب معلوم کیا۔ اس بنا پر آپ خالد بن ولید کے احوال کے
متعلق معترض نہ ہوئے اور ان کو امیر الامراء کے منصب پر بحال رکھا، چنانچہ تحفہ اثنا
عشریہ میں ہے کہ

”چوں ابو بکر صدیق رضی اللہ عنہ خالد را بحضور خود طلبید و از وی استفسار حال
ماجر امن و عن ظاہر شد و حق بجانب خالد دریافتہ معترض حال او نشد و او
را با زبہ منصب امیر الامراء بحال فرمود۔“

(تحفہ اثنا عشریہ ص ۲۶۳، تحت مطاعن صدیقی طعن دوم)

اور بعض اکابر علماء اس مقام میں مندرجہ ذیل روایت ذکر کرتے ہیں:

عن سالم عن ابیہ (عبد اللہ بن عمر) قال قدم ابو قتادہ
علی ابی بکر فاخبرہ بمقتل مالک واصحابہ فجزع من

ذالک جزعا شدیداً فکتب ابو بکر الی خالد فقدم علیہ
فقال ابو بکر هل یزید خالد علی ان یکون تاول فاخطاء
ورد ابو بکر خالداً وودی مالک بن نویرہ وودی السببی
والمال۔

عن ابن اسحاق قال دخل خالد علی ابی بکر فاخبرہ
الخبر فاعتذر الیہ فعدرہ۔

(تاریخ خلیفہ بن خیاط (المتوفی ۲۳۰ھ) ص ۷۰، جلد اول، طبع جدید، نجف اشرف
عراق، سیر اعلام النبلاء للذہبی جلد اول، ص ۲۷۱ تحت خالد بن ولید)

مطلب یہ ہے کہ ابو قتادہ حضرت ابو بکر صدیق رضی اللہ عنہ کے پاس پہنچے اور انہیں
مالک اور ان کے ساتھیوں کے قتل کی خبر دی۔ اس خبر کی بنا پر ابو بکر صدیق رضی اللہ عنہ
بہت گھبرائے اور خالد کو مکتوب کے ذریعے طلب کیا۔ پس خالد بن ولید حضرت
صدیق اکبر رضی اللہ عنہ کی خدمت میں پہنچے (اور تمام واقعہ ذکر کیا اور حقیقت حال بیان کی)
تو حضرت ابو بکر صدیق رضی اللہ عنہ نے حالات معلوم کر کے یوں فرمایا کہ اس بات سے زیادہ
کچھ نہیں کہ خالد نے تاویل کی اور اس سے خطا سرزد ہوئی۔ اس کے بعد حضرت
ابو بکر رضی اللہ عنہ نے خالد کو ان کے منصب پر واپس کر دیا اور مالک بن نویرہ کی دیت بیت
المال سے ادا کر دی اور قید شدہ افراد کو واپس کر دیا اور اخذ کردہ مال لوٹا دیا۔

اور دوسری روایت میں ہے کہ خالد بن ولید جناب ابو بکر صدیق کی خدمت
میں حاضر ہوئے اور تمام واقعات کی خبر دی اور عذر پیش کیا۔ جناب ابو بکر صدیق
رضی اللہ عنہ نے ان کی معذرت قبول کرتے ہوئے معذور قرار دیا۔

اس موقع پر کبار علماء نے یہ بات لکھی ہے کہ حضرت ابو بکر صدیق رضی اللہ عنہ نے
خالد بن ولید رضی اللہ عنہ کے اس واقعہ میں خطا کر جانے کے متعلق وہی طریقہ اختیار کیا
جس طرح جناب نبی اقدس صلی اللہ علیہ وسلم کے دور میں ایک واقعہ پیش آیا تھا۔ وہ
اس طرح ہے کہ

اس کی قوم کے ساتھ کیا تھا، اس ماجرا کی خبر دی۔ تو جناب نبی کریم صلی اللہ علیہ وآلہ وسلم نے ارشاد فرمایا کہ مقتولین کے بارے میں کیا کیا جائے؟

تو رافعہ کے ساتھی ابو یزید نے عرض کیا کہ ہمارے لوگ جو زندہ قید میں ہیں، ان کو آزاد کر دیا جائے اور جو قتل ہو چکے ہیں، وہ میرے ان دو قدموں کے نیچے ہیں (یعنی ان کا عوضانہ ہم طلب نہیں کرتے)۔۔۔ تو جناب نبی اقدس صلی اللہ علیہ وسلم نے فرمایا کہ ابو یزید نے سچ کہا۔ اس کے بعد آنجناب صلی اللہ علیہ وآلہ وسلم نے زید بن حارثہ رضی اللہ عنہ کی طرف حضرت علی بن ابی طالب رضی اللہ عنہ کو روانہ فرما کر حکم دیا کہ ان کے قیدیوں کو رہا کر دیا جائے اور ان سے اخذ شدہ اموال ان کو واپس کر دیئے جائیں۔

فقال رسول الله صلى الله عليه وسلم صدق ابو يزيد
فبعث النبي صلى الله عليه وسلم عليا رضي الله عنه
الى زيد (بن حارثه) فاطلق لهم من اسره ورد عليهم ما
اخذ منهم۔

(طبقات ابن سعد ص ۹۳۸ ج ۷، قسم ثانی تحت رفاعتہ بن زید الجذامی، طبع لیدن)

مختصر یہ ہے کہ جس طرح زید بن حارثہ سے اس واقعہ قتل و غارت میں خطا سرزد ہوئی اور پھر جناب نبی اقدس صلی اللہ علیہ وآلہ وسلم نے حضرت علی المرتضیٰ رضی اللہ عنہ کو بھیج کر اس کا ازالہ فرمایا۔

اسی طرح صدیقی عہد خلافت میں خالد بن ولید رضی اللہ عنہ سے اسی نوع کی خطا سرزد ہوئی اور اجتہادی غلطی ہوئی تو اس کا ازالہ جناب ابو بکر صدیق رضی اللہ عنہ نے کر دیا۔ اس مقام میں زید بن حارثہ قاتل طعن و ملامت نہیں تو خالد بن ولید بھی اسی زمرہ میں شمار ہیں۔

اعتراض کا آخری مرحلہ

آخر میں یہ بات ذکر کی جاتی ہے کہ معترض لوگ یہ کہتے ہیں کہ خالد بن ولید

رضی اللہ عنہ نے اپنے اجتہاد کے پیش نظر عمل کیا اور خلیفہ کو حق پہنچتا ہے اور وہ صاحب اجتہاد ہوتا ہے۔

اس مسئلہ میں کبار علماء نے یہ بات بھی لکھی ہے کہ اگر بالفرض تسلیم کر لیا جائے کہ مالک بن نوید مرتد نہیں تھا بے شک اس کے ارتداد کا شبہ خالد بن ولید رضی اللہ عنہ کے ذہن میں جاگزیں تھا اور قاعدہ یہ ہے کہ۔۔۔ واقعا صنادید تدریجی باشبہات۔۔۔ الخ یعنی شبہات کی بنا پر قصاص دفع ہو جاتا ہے۔ اس بنا پر بھی خالد بن ولید اس مسئلہ میں قاتل مذمت اور لائق طعن نہیں۔

مسئلہ کی ایک تمثیل

دور نبوت میں خطاء فی القسم و خطاء فی الاجتہاد کا اسی طرح کا ایک واقعہ پیش آیا تھا جسے اہل تراجم نے لکھا ہے کہ

رفاعہ بن زید الجذامی جناب نبی اقدس صلی اللہ علیہ وآلہ وسلم کی خدمت میں حاضر ہوا، اسلام لایا اور اس کا اسلام قبول ہوا۔ اس نے مدینہ طیبہ میں کچھ ایام اقامت اختیار کی اور قرآن مجید کی تعلیم حاصل کرتا رہا۔

پھر اس نے جناب نبی کریم صلی اللہ علیہ وآلہ وسلم سے ایک تحریر طلب کی جس سے اپنی قوم کو اسلام کی طرف دعوت دے گا، چنانچہ وہ خط لے کر اپنے قبیلہ میں گیا، انہوں نے اجابت کی اور جلدی کی۔

لیکن ادھر جناب نبی اقدس صلی اللہ علیہ وآلہ وسلم نے ان کی قوم کی طرف زید بن حارثہ رضی اللہ عنہ کو قبل ازیں بھیجا ہوا تھا۔ زید نے اپنی صوابدید کے مطابق ان کی غارت ڈال دی۔ بعض کو قتل کیا اور بعض کو قیدی بنا لیا۔

جب یہ صورت حال پیش آئی تو رافعہ بن زید مذکور اپنی قوم کے چند ساتھیوں کو ابو یزید بن عمرو وغیرہ کے ساتھ آنجناب صلی اللہ علیہ وآلہ وسلم کی خدمت میں واپس لایا اور مذکورہ بالا مکتوب پیش کیا اور زید بن حارثہ رضی اللہ عنہ نے قتل و غارت کا جو معاملہ

نے مالک بن نویرہ کی بیوی کو حق شرعی کے بغیر اپنی تحویل میں لے لیا اور شب بائیں کی تو اس طعن کے متعلق ذیل میں چند چیزیں نقل کی جاتی ہیں:

یہ واقعہ اس مقام میں کبار مورخین نے نہیں ذکر کیا مثلاً خلیفہ ابن خیاط متونی ۲۳۰ھ نے اس موقعہ کی تاریخ میں مالک بن نویرہ اور اس کے ساتھیوں کے قتل کا واقعہ ذکر کیا ہے لیکن اس کی زوجہ کے تحویل میں لیے جانے کا کچھ ذکر نہیں کیا۔

اسی طرح مشہور محقق مورخ ابن خلدون نے اپنی تاریخ میں خبر ابطاع و مالک بن نویرہ کے تحت اس واقعہ کو ذکر کیا ہے، لیکن ان میں مالک بن نویرہ کی اہلیہ کو اغذ کرنے کا ذکر تک نہیں کیا۔

یہاں سے ثابت ہوا کہ اس واقعہ کا یہ حصہ کبار مورخین کے نزدیک کوئی متفق علیہ امر نہیں۔ پھر جن مورخین نے مالک بن نویرہ کی زوجہ کا ذکر کیا ہے مثلاً ابن جریر طبری وغیرہ نے یہ واقعہ لکھا ہے، لیکن وہیں یہ بات بھی ذکر کی ہے کہ خالد بن ولید نے ام تمیم کو چھوڑے رکھا تاکہ اس کا طہر متغسی ہو جائے۔

وتزوج خالد ام تمیم ابنہ المنہال وترکھا ینقضی طہرها۔۔۔ الخ۔

(تاریخ لابن جریر الطبری ص ۷۸، ج ۳، تحت عنوان ذکر ابطاع وغیر، طبع جدید مصری)

اسلام میں جو خواتین قیدی بنا کر لائی جاتی تھیں، ان کے لیے ایک طہر کا گزارنا ضروری ہوتا تھا جسے شرعاً استبراء کہا جاتا ہے اور خالد بن ولید نے اس شرعی قاعدہ پر عمل کرتے ہوئے مالک بن نویرہ کی زوجہ ام تمیم کو طہر گزارنے کے بعد تزوج میں لیا تھا۔

تنبیہ: تحفہ اثنا عشریہ میں جناب شاہ صاحب نے اس مقام میں طعن ہذا کے جوابات دیگر بھی ذکر کیے ہیں لیکن ہم نے گزشتہ سطور میں مختصر سا جواب ذکر کیا ہے جو ازالہ طعن کے لیے کافی وافی ہے۔



اعترافِ خطاء و ذنوب کا طعن

مخالفین صحابہ کرام رضی اللہ عنہم کی طرف سے حضرت صدیق اکبر رضی اللہ عنہ پر یہ طعن تجویز کیا جاتا ہے کہ وہ خلافت کے اہل نہیں تھے۔

کیونکہ وہ اپنے خطبات اور دیگر کلام میں اقرار کرتے تھے کہ --- ان لی شیطانا یعتربنی --- الخ اور کہتے تھے کہ --- انی لست بخیر کم --- الخ۔

لہذا اس نوع کے کلام سے معلوم ہوا کہ وہ اپنے اقرار کے مطابق خلافت کے اہل نہیں تھے۔

ابن مطہر حلی نے منہاج الکرامہ میں اس طعن کو بالفاظ دیگر تحریر کیا ہے:

منہا ما ردوہ عن ابی بکرانہ قال علی المنبران النبی صلی اللہ علیہ وآلہ کان یعتصم بالوحی، وان لی شیطانا یعتربنی فان استقممت فاعینونی وان زغت فقومونی --- الخ۔

وکیف یحوز امامہ من یتستعین بالرعیہ علی تقویم

مع ان الرعیہ تحتاج الیہ۔

روایت مندرجہ بالا کا مفہوم یہ ہے کہ منبر پر بیٹھ کر ابو بکر رضی اللہ عنہ نے کہا ہے کہ جناب نبی کریم صلی اللہ علیہ وسلم وحی کے ساتھ (اللہ کی رسی کو) مضبوط پکڑتے اور میرے لیے شیطان ہے جو مجھے عارض ہوتا ہے۔ اگر میں دین میں استقامت اختیار

کروں تو میری مدد کرنا اور اگر میں کج روی اختیار کروں تو مجھے درست اور سیدھا کر دینا۔۔۔ الخ۔

ابن مطر حلی کہتا ہے کہ جو شخص اپنی تقویم اور درنگی کے لے رعیت کا محتاج ہو حالانکہ رعیت اس کی محتاج ہے، ایسے شخص کی امامت اور خلافت کس طرح جائز ہے؟ خلاصہ یہ ہے کہ غیر معصوم اور مفضول شخص خلیفہ رسول نہیں ہو سکتا اور امامت کا اہل اور خلافت کا مستحق نہیں ہو سکتا۔

الجواب

اگر یہ کلام حضرت ابو بکر صدیق رضی اللہ عنہ سے صادر ہوا ہے اور کسی صحیح سند کے ساتھ ثابت ہے تو اس کا محمل یہ ہے کہ حضرت صدیق اکبر رضی اللہ عنہ اس بات کا اظہار فرما رہے ہیں کہ میں معصوم نہیں اور غلطی سے مامون نہیں ہوں۔ بلکہ تمہیں بہتر بات اور تقویٰ پر تعاون کرنا چاہیے۔

اگر میں طاعت (کتاب و سنت) پر مستقیم رہوں تو میری مدد کرو اور اگر میں طاعت سے چوک جاؤں تو مجھے درست کرو۔

فقال ان استقمتم على الطاعة فاعينوني عليها - وان زغت عنها فقوموني -

(”المستقى لذہبی“ ص ۳۳۶ تحت مسئلہ ۱۱)

اس نوع کا کلام اکابر حضرات سے بعض دفعہ منقول ہے تو اس کا بہتر حل یہ ہے کہ خشیت الہی کے کمال غلبہ کی وجہ سے اس طرح کا کلام ان سے صادر ہوتا ہے۔

دیگر بات یہ ہے کہ

اس نوع کا کلام ائمہ حضرات کے کلام میں شیعہ کتابوں میں موجود ہے، پھر

اس کا جو جواب ذکر کیا جاتا ہے، وہی جواب حضرت صدیق رضی اللہ عنہ کے کلام کا بھی ہو گا۔

کتاب الکلینی میں امام جعفر صادق سے صحیح روایات میں موجود ہے کہ ”ہر مومن را شیطانیت کہ قصد اغوا او دارد۔“

(تحفہ اثنا عشریہ ص ۲۷۰ تحت جواب طعن ہشتم (صدیقی))

نیز اس قسم کا کلام جو ابو بکر صدیق رضی اللہ عنہ سے صادر ہوا ہے، اسی نوع کا کلام نوح البلاغہ میں حضرت علی المرتضیٰ رضی اللہ عنہ سے بھی منقول ہے۔

لا تکفوا عن مقالہ بحق او یعنی حضرت علی المرتضیٰ رضی اللہ عنہ فرماتے مشورہ بعدل فانی لست فی ہیں، حق بات کہنے میں یا حق بات کا مشورہ نفسی یقوق ان اخطی ولا آمن دینے میں تم لوگ مجھ سے باز نہ رہو۔ پس میں ذالک من فعلی۔ خطا سے برتر نہیں ہوں اور اپنے فعل میں خطا کر جانے سے میں مطمئن نہیں ہوں۔

(۱) نوح البلاغہ ص ۳۳۶، ج اول، من خطبہ لہ علیہ السلام۔ صفین، طبع مصر۔

(۲) فروغ کافی، جلد سوم، کتاب الروضہ ص ۹۶۵ خطبہ لامیر المؤمنین علیہ السلام، قدیم طبع لکھنؤ۔

اور حضرت علی المرتضیٰ رضی اللہ تعالیٰ عنہ دعا فرمایا کرتے تھے کہ

اللهم اغفر لی ما تقربت به یعنی اے اللہ! بخش دے مجھے وہ بات الیک بلسانی ثم خالفہ جس سے میں نے تیری طرف اپنی زبان قلبی اللهم اغفر لی رمزات سے تقرب حاصل کیا، پھر میرے دل نے الالحاظ وسقطات الالفاظ اس کا خلاف کر دیا۔ اے اللہ! بخش دے وشہوات الحنان وهفوات میرے لیے آنکھوں کے اشارات اور بے اللسان۔ (نوح البلاغہ ص ۱۲۷ ج اول، تحت ومن کان یدعو بها علیہ

السلام، طبع، مصر۔

اور امام زین العابدین (علی بن حسین رضی اللہ عنہما) دعا فرمایا کرتے تھے کہ
 ہا انا ذا یارب مطروح بین یدیک۔ انا الذی او قرت
 الخطایا ظہرہ۔ وانا الذی افنت الذنوب عمرہ، وانا الذی
 بجهله عصاک ولم تکن اھلامنہ لناک۔۔۔ الخ۔
 (الصیغہ کلمہ سجادیہ ص ۸۳ تحت دعاؤہ اذا استقل من ذنوبہ، تختی خورد، طبع طہران)
 اور ایک دیگر مقام میں فرمایا کہ
 واغفر لی ما تعلم من ذنوبی ان تعذب فانا الظالم
 المفطر المضیع الاثم المقصر المضجع المغفل۔۔۔
 الخ۔

(الصیغہ کلمہ سجادیہ ص ۳۰۱، تحت دعاؤہ فی التفرغ والاسکانہ، تختی خورد، طہران)

(۱) امام زین العابدین اپنی دعائیں اقرار فرماتے ہیں کہ خطایا اور غلطیوں نے میری
 پشت کو بوجھل بنا دیا اور میں وہ شخص ہوں جس کی عمر کو گناہوں نے فنا کر دیا۔ میں وہ
 شخص ہوں جس نے جہالت کی وجہ سے تیری نافرمانی کی۔۔۔ الخ
 (۲) اور بعض دفعہ فرمایا کرتے تھے کہ
 اے اللہ! بخش میرے وہ گناہ جو تو جانتا ہے۔ اگر تو مجھے عذاب دے گا تو میں
 ظالم، حد سے بڑھنے والا، عمر کو ضائع کرنے والا، گنہگار ہوں۔۔۔ الخ۔

نیز جناب امام زین العابدین ایک دیگر دعائیں اعتراف فرماتے ہیں کہ

اللھم اجعل ما یلقى یعنی اے اللہ! جو کچھ شیطان نے
 الشیطان فی روعی من میرے دل میں تمنی، غمینی اور حسد کے
 التمنی والتظنی والحسد متعلق ڈالا ہے اس کو بھی اپنی عظمت کا ذکر
 نکرا لعظمتک وتفکرا فی بنا دے۔ اور اپنی قدرت میں تفکر بنا
 قدرتک وتدبیرا علی عدوک دے۔۔۔ اور جو کچھ شیطان نے میری زبان
 وما اجری علی لسانی من پر فحش کلمات، بکواس، کسی کی عزت کو گالی،

لفظتہ فحش او ہجر او شتم باطل کی گواہی۔ غیر حاضر مومن کا گلہ اور
 عرض او شہادہ باطل او حاضر کو برا بھلا کہنا جاری کیا ہے، اس کو اپنے
 اغتیاب مومن غائب اور سب لیے حمد کا کلام اپنی شان کے لیے مبالغہ۔۔۔ بنا
 حاضر وما اشبه ذالک نطقا دے۔۔۔ الخ۔ (الصیغہ کلمہ سجادیہ، ص ۱۰۶)
 بالحمد لک واغراقا فی تحت دعاؤہ فی مکارم الاخلاق، تختی خورد، طبع
 الثناء علیک وذہابا فی طہران)
 تمحیک وشکرا نعمتک
 واعترافا باحسانک واحصا
 لمننک۔۔۔ الخ۔

حاصل کلام یہ ہے کہ

مندرجہ بالا ائمہ معصومین کے کلام میں جو کلمات وارد ہوئے ہیں، ان میں
 ذنوب کا اقرار اور معاصی کا اعتراف کیا گیا ہے اور شیطان کا قلب کو متاثر کرنا بھی
 تسلیم کیا گیا ہے جس طرح یہ چیزیں ائمہ معصومین کی صفات میں پائی جائیں اور ان کی
 امامت میں موجب جرح و قدح نہیں تو اسی طرح اگر یہ چیزیں حضرت صدیق اکبر
 رضی اللہ عنہ، یا دیگر اکابر صحابہ کرام رضی اللہ عنہم کے کلام میں پائی جائیں تو وہ بھی موجب تنقید و
 اعتراض نہیں ہوں گی۔

مختصر یہ ہے کہ اس مسئلہ میں:

ما هو جوابکم فہو جوابنا۔



رضی اللہ عنہم کی طرف سے صفائی پیش کی گئی ہے۔

ایام مرض الوفات

نبی اقدس صلی اللہ علیہ وآلہ وسلم کے مرض الوفات میں کئی اہم واقعات پیش آئے جو محدثین اور اہل سیرت نے اپنے اپنے مقام پر مفصل ذکر کیے ہیں۔ مختصر یہ ہے کہ ان واقعات میں کئی وصایا ہیں جو امت کو فرمائی گئیں اور کئی دیگر فرامین بھی پائے جاتے ہیں جو مختلف ضرورتوں کے لیے آنجناب صلی اللہ علیہ وآلہ وسلم نے ارشاد فرمائے۔

اور بعض اقوال بعض مخصوص لوگوں کے لیے بھی صادر فرمائے مثلاً اسامہ بن زید رضی اللہ عنہ کے حق میں ارشادات اور ازواج مطہرات اور اہل بیت کے حق میں بھی کئی فرامین منقول ہیں جن کی تفصیلات مندرجہ ذیل مقامات پر ملاحظہ کی جاسکتی ہیں:

(۱) طبقات ابن سعد ص ۱۰ تا ۳۸ جلد ثانی قسم ثانی تحت حالات مرض الوفاۃ طبع لیدن۔

(۲) دلائل النبوة للبیہقی جلد سابع (۷) تحت مرض الوفاۃ۔

(۳) الاحسان بترتیب صحیح ابن حبان ص ۲۰۱ تا ۲۰۵ جلد (۹) طبع مکتبہ اثریہ۔

(۴) البدایہ والنہایہ لابن کثیر جلد خامس تحت حالات وفات نبوی ﷺ۔

اندریں حالات ایک دیگر واقعہ پیش آیا جسے ”قرطاس کا واقعہ“ کہتے ہیں۔

یہ آنجناب صلی اللہ علیہ وآلہ وسلم کے مرض الوفات کے دوران بروز پنج شنبہ (یوم اٹھیس) عشرہ اقل ربیع الاول ۱۱ھ کو پیش آیا۔

اور اس کے بعد آنے والے دو شنبہ (سوموار) کو آنجناب صلی اللہ علیہ وآلہ وسلم رفیق اعلیٰ کے ساتھ واصل ہوئے اور اس جہانِ فانی سے انتقال فرمایا۔

واقعہ قرطاس کا اختصار

واقعہ قرطاس کے متعلق مختلف مرویات میں سے جناب عبد اللہ بن عباس رضی اللہ

فصل دوم

لہ الحمد وعلیہ الصلوہ والسلام

واقعہ قرطاس اور اس کا پس منظر

جناب نبی اقدس صلی اللہ علیہ وآلہ وسلم کے اکابر صحابہ کرام رضی اللہ عنہم خصوصاً خلفاء ثلاثہ اور اہمات المؤمنین رضی اللہ تعالیٰ عنہم اجمعین پر طعن قائم کرنا کچھ لوگوں کی زندگانی کا محبوب مشغلہ ہے۔ اور صحابہ کرام رضی اللہ عنہم پر مطاعن قائم کرنا ہر دور میں ایسے مولفین و مصنفین کا مرغوب شیوہ رہا ہے۔

اہل السنہ علماء کرام بھی ہمیشہ ان کے جوابات اپنے دور میں پیش کرتے رہے ہیں۔

چنانچہ خلیفہ ثانی حضرت عمر فاروق رضی اللہ عنہ پر مطاعن کا ایک وسیع سلسلہ قائم کیا گیا ہے۔ موجودہ دور میں بھی ”یادِ فاروق“ کے نام سے ایک رسالہ شائع کیا گیا ہے، جس میں دیگر مطاعن کے علاوہ قرطاس کا طعن حسب عادت ”بعنوان حضرت فاروق کی اطاعت، خدا و رسول کا قیاس در ضمن شرح حدیث قرطاس“ نشر کیا ہے۔

آئندہ صفحات میں طعن ہذا کے ازالہ کے لیے کلام کیا گیا ہے اور صحابہ کرام

عنه کی ایک روایت ذیل میں ناظرین کی خدمت میں پیش کی جاتی ہے جس سے اصل واقعہ قرطاس کا ایک اجمالی (نقشہ) سامنے آتا ہے اور حقیقت واقعہ کی طرف صحیح رہنمائی حاصل ہوتی ہے۔ اور اس روایت میں افراط و تفریط نہیں پائی گئی۔“

یہ روایت محدث ابی یعلیٰ الموصلی متوفی ۳۰۷ھ نے اپنی تالیف مسند ابی یعلیٰ میں بالفاظ ذیل نقل کی ہے:

سفيان بن عيينه عن
سليمان الاحول عن سعيد بن
جبير عن ابن عباس قال: يوم
الخميس وما يوم الخميس
يوم اشتد برسول الله صلى
الله عليه وسلم وجعه - فقال
ايتوني اكتب لكم كتابا لا
تضلون بعده فتنازعوا - ولا
ينبغي عند النبي تنازع قال
دعوني فما انا فيه خير مما
تسئلوني عنه - قال امرهم
بثلاث قال اخرجوا
المشركين من جزيرة العرب
واجيزوا الوفد - بنحو ما كنت
اجيزهم --- الخ - (مسند ابی یعلیٰ،
ص ۳۲، ج ۳، تحت منادات ابن عباس
رضی اللہ عنہ، روایت نمبر ۲۳۹۵ طبع بیروت)

یعنی حضرت عبداللہ ابن عباس رضی اللہ عنہما کہتے ہیں کہ خمیس کا دن کیا ہے؟ خمیس کا یوم وہ ہے کہ جس میں جناب نبی اقدس صلی اللہ علیہ وسلم کا درد شدت اختیار کر گیا تو اپنے حاضرین مجلس سے آپ نے ارشاد فرمایا کہ (قرطاس) لاؤ میں تمہیں ایسی چیز لکھ دوں جس کے بعد تم گمراہ نہیں ہو گے۔ اس پر (حاضرین مجلس میں) اختلاف اور تنازع ہوا جبکہ نبی اقدس کے پاس تنازع مناسب نہیں۔ تو آنجناب صلی اللہ علیہ وآلہ وسلم نے فرمایا: مجھے چھوڑیے، میں جس حالت میں ہوں وہ اس سے بہتر ہے جس کے متعلق تم مجھ سے سوال کرتے ہو، پھر آنجناب صلی اللہ علیہ وآلہ وسلم نے تین چیزوں کے متعلق حکم فرمایا کہ جزیرۃ العرب سے مشرکین کو نکال دو اور وفد کے ساتھ بہتر سلوک کرو۔۔۔ الخ۔

چنانچہ جناب نبی کریم صلی اللہ علیہ وآلہ وسلم نے فی الوقت تحریر لکھوائے

کے معاملہ کو ملتوی فرمایا اور کچھ نہیں لکھوایا۔

واقعہ قرطاس کی یہ ابتدائی صورت حال پیش آئی تھی۔

اس کے بعد انہی ایام میں بلکہ اسی یوم الخمیس کو ہی سردار دو جہاں صلی اللہ تعالیٰ علیہ وآلہ وسلم نے جبکہ طبیعت میں کچھ سکون اور راحت محسوس فرمائی تو صحابہ کرام رضی اللہ عنہم کے سامنے ایک اہم خطبہ ارشاد فرمایا۔ اس خطبہ میں متعدد ضروری امور بیان فرمائے اور ساتھ ہی حضرت صدیق اکبر رضی اللہ عنہ کے متعلق خاص خاص اہمیت اور فضیلت کے متعلق چیزیں ذکر فرمائیں۔ مثلاً

فقال رسول الله صلى الله
عليه وسلم ان امن الناس على
في صحبته وماله ابوبكر،
وفي روايه ولو كنت متخذًا
خليلا من الناس لا اتخذت
ابابكر، لا يبقی فی المسجد
باب الاسد الا باب ابی بكر۔
(الاحسان بترتيب صحیح ابن حبان ص ۲۰۰ ج ۹
تحت مسئلہ ۱، البدایہ والنہایہ لابن کثیر
ص ۲۹۹، ج ۵، تحت حالات مرض الوفاة)

یعنی جناب نبی کریم صلی اللہ علیہ وآلہ وسلم نے فرمایا کہ صحبت و ہم نشینی اور مال کے لحاظ سے سب لوگوں سے زیادہ مجھ پر احسان کرنے والے ابوبکر رضی اللہ عنہ ہیں اور دوسری روایت میں ارشاد فرمایا کہ اگر میں لوگوں میں سے کسی کو خلیل بنانا تو ابوبکر رضی اللہ عنہ کو اپنا خلیل قرار دیتا لیکن دین و اسلام کی دوستی ہے۔ نیز ارشاد فرمایا کہ ابوبکر کے دروازہ کے بغیر مسجد میں کھلنے والے تمام دروازے بند کر دیئے جائیں۔

نیز اس موقع پر ابن کثیر نے البدایہ میں ذکر کیا ہے کہ

وفي قوله عليه السلام
سدوا عنى كل خوخي يعنى
ابواب الصغار الى المسجد
غير خوخي ابی بكر۔ اشاره الى
الخلافه اى ليخرج منها الى

یعنی جناب نبی اقدس صلی اللہ علیہ وآلہ وسلم نے ارشاد فرمایا کہ ابوبکر کے درپچہ (چھوٹا دروازہ) کے بغیر مسجد میں کھلنے والے تمام چھوٹے چھوٹے دروازے بند کر دیئے جائیں۔ اس میں حضرت ابوبکر

الصلوہ بالمسلمین - (البدایہ والنہایہ لابن کثیر ص ۲۳۰، ج ۵، تحت حالات مرض الوفاة)

صدیق رضی اللہ عنہ کی خلافت کی طرف واضح اشارہ پایا جاتا ہے کہ وہ مسلمانوں کو نماز پڑھانے کے لیے اس درپچہ سے مسجد نبوی میں تشریف لایا کریں گے۔

ابن کثیر رحمۃ اللہ علیہ کی تحقیق

اس موقعہ پر مسئلہ قرطاس کو حل کرنے کے لیے علامہ ابن کثیر رحمۃ اللہ علیہ نے البدایہ میں وضاحت کرتے ہوئے تحریر کیا ہے کہ بعض اہل بدعت شیعہ وغیرہ کو (گزشتہ روایت قرطاس سے) یہ وہم ہوا ہے کہ جناب رسول خدا صلی اللہ علیہ وآلہ وسلم اس کتاب میں فلاں چیز تحریر کرانے کا ارادہ رکھتے تھے۔ یعنی اس سے مراد انہوں نے اپنے مزعومہ مقالات خلافت مرتضوی وغیرہ لیے ہیں۔

یہ ایک متشابہ چیز کے ساتھ تمسک کرنے اور محکم چیز کو ترک کرنے کا رویہ ہے اور اہل السنہ کا طریقہ یہ ہے کہ وہ محکم چیز کے ساتھ تمسک کرتے ہیں اور متشابہ چیز کو محکم کی طرف لوٹاتے ہیں۔

رائعین فی العلم کا یہی طریقہ ہے جیسا کہ اللہ تعالیٰ نے اپنی کتاب میں بیان فرمایا ہے۔ یہ وہ مقام ہے جس میں اہل ضلالہ کے اقدام نے لغزش کھائی ہے لیکن ہم اہل سنت کا مذہب حق کی اتباع ہے اور حق جس طرف گھومتا ہے، اہل سنت بھی اس کے ساتھ رہتے ہیں۔

اس موقعہ پر جناب نبی اقدس صلی اللہ علیہ وآلہ وسلم نے روایت قرطاس میں کتابت کرانے کا وہی ارادہ فرمایا تھا جو دیگر احادیث صحیحہ میں بطور تصریح کے بیان کر دیا ہے اور اس کی مراد کو مکشوف اور واضح فرما دیا ہے۔ گویا کہ یہ خطبہ اس تحریر کے عوض میں تھا جو آپ واقعہ قرطاس میں تحریر کرانا چاہتے تھے (یعنی وہ صدیقی

خلافت کا مسئلہ تھا) چنانچہ ابن کثیر لکھتے ہیں کہ

وهذا الحديث مما قد توهم به بعض الاغبياء من اهل البدع من الشيعة وغيرهم كل مدع انه كان يريد ان يكتب في ذلك الكتاب ما يرمون اليه من مقالاتهم وهذا هو التمسك بالمتشابه وترك المحكم واهل السنه ياخذون بالمحكم ويردون ما تشابه اليه - وهذه طريقه الراسخين في العلم كما وصفهم الله عز وجل في كتابه وهذا المواضع مما زل فيه اقدام كثير من اهل الضلالات واما اهل السنه فليس لهم مذهب الا اتباع الحق يدورون معه كيفما دار - وهذا الذي كان يريد عليه الصلوه والسلام ان يكتبه قد جاء في الاحاديث الصحيحه التصريح بكشف المراد منه -

(البدایہ ص ۲۲۸، ج ۵، تحت فصل فی الآيات والاحادیث، المنذرة بوقاة رسول اللہ صلی اللہ علیہ وسلم۔۔۔ الخ)

(۱) بخاری شریف ص ۶۳۸، ج ۲، باب مرض النبی ﷺ، نور محمد، دہلی

روایت ام المؤمنین سیدہ عائشہ صدیقہ رضی اللہ عنہا

پھر جناب نبی کریم صلی اللہ علیہ وآلہ وسلم نے خطبہ سابقہ کے بعد ام المؤمنین حضرت عائشہ صدیقہ رضی اللہ عنہا سے فرمایا کہ آپ اپنے والد ابو بکر اور اپنے بھائی (عبدالرحمن) کو بلائیے کہ ابو بکر کے لیے ایک تحریر لکھ دوں تاکہ کوئی اور تمنا کرنے والا متمنی نہ ہو اور کوئی دیگر طمع کرنے والا طمع نہ کرے۔

اس کے بعد آنجناب صلی اللہ علیہ وآلہ وسلم کا ارادہ مبارک تبدیل ہوا اور ارشاد فرمایا ویسبى الله والمؤمنون الا ابابکر یعنی اللہ تعالیٰ اور مؤمنین ابو بکر

رضی اللہ عنہ کے بغیر سب سے انکار کرتے ہیں (کسی دوسرے شخص کو قبول نہیں کرتے گویا کہ اب اس کے لکھوانے کی حاجت نہیں)

عن عائشہ قالت قال لى رسول الله صلى الله عليه وسلم فى مرضه ادعى لى ابا بكر اباك واخاك حتى اكتب كتابا فانى اخاف ان يتمنى متمن - ويقول قائل انا اولى وبابى الله والمؤمنون الا ابا بكر -

- مسلم شريف ص ۲۷۳، ج ۲، باب من فضائل ابى بكر رضى اللہ عنہ، طبع دہلی۔
- بخارى شريف ص ۸۳۶، ج ۲، باب قول المريض انى وجع --- الخ۔ طبع دہلی۔
- مشکوٰۃ شريف ص ۵۳۹، باب وقت النبى ﷺ، الفصل الثالث، طبع دہلی۔
- مسند امام احمد ص ۶۳۳، ج ۶، تحت مسندات حضرت عائشہ صدیقہ اللہ تعالیٰ عنہا۔
- الاحسان بترتيب صحيح ابن حبان ص ۲۰۲، ج ۹، تحت ذكر اشاره المصطفى الى ما اشار به فى ابى بكر رضى اللہ عنہ۔

○ جزو الحسن عن عرفه العبدى (المتوفى ۲۵۷ھ) ص ۳۲، روایت نمبر ۳ عن عائشہ

رضى اللہ عنہا۔

- علل الحديث لابن حاتم الرازى ص ۳۸۳، ج ۲، روایت نمبر ۲۶۶۔
- البدایہ لابن کثیر ص ۲۲۸، ج ۵، تحت حالات مرض الوفاة رسول الله ﷺ۔

روایت عبدالرحمن بن ابى بکر رضى اللہ عنہ

اسی مضمون کی دیگر روایت عبدالرحمن بن ابى بکر رضى اللہ عنہ سے بھی مروی ہے، چنانچہ وہ خود ذکر کرتے ہیں کہ ان آخری ایام میں جناب نبی کریم صلی اللہ علیہ وآلہ وسلم نے مجھے ارشاد فرمایا کہ دوات اور کف (قرطاس) لاؤ، میں تمہارے لیے ایک تحریر لکھ دوں تاکہ تم بعد میں ہرگز گمراہ نہ ہو سکو۔ اس کے بعد آنجناب صلی اللہ علیہ وسلم نے ہماری جانب سے پشت مبارک پھیر لی۔ پھر تھوڑی دیر بعد جناب نبی کریم

صلی اللہ علیہ وآلہ وسلم ہماری طرف متوجہ ہوئے اور ارشاد فرمایا کہ اللہ تعالیٰ اور مومنین ابو بکر رضى اللہ عنہ کے بغیر سب سے انکار کرتے ہیں۔

--- عبدالرحمن بن ابى بکر رضى اللہ عنہ قال رسول الله ﷺ
اثنى بدواه وكتب لکم کتابا لن تضلوا بعده ابدا۔
ثم ولانا فقاه۔ ثم اقبل علينا فقال يا بى الله والمؤمنون الا
ابا بكر۔۔۔ قال الذهبى اسناده صحيح۔

(المستدرک للحاکم ص ۳۷۷، ج ۳، تحت مناقب عبدالرحمن بن ابى بکر
الصدیق رضی اللہ تعالیٰ عنہ، طبع دکن)

حاصل یہ ہے کہ جناب نبی اقدس صلی اللہ علیہ وآلہ وسلم کا قرطاس طلب کرنے کا ابتدائی فرمان جو حاضرین کو دیا تھا وہ گویا اجمالی فرمان تھا اور وہ مقصود میں تشابہ تھا لیکن بعد میں آنجناب صلی اللہ علیہ وآلہ وسلم نے جو ارشادات فرمائے، وہ واضح اور محکم تھے اور ان فرامین سے مراد مکشوف ہو گئی اور مقصود کی تصریح پائی گئی کہ امامت صلوٰۃ کے حامل اور نیابت نبوی ﷺ کے اہل حضرت ابو بکر صدیق رضى اللہ عنہ ہیں اور اس منصب میں ان کا کوئی شریک نہیں۔ گویا اس طرح سابق اجمالی کی تفصیل سامنے آ گئی۔

علامہ بیہقی کی تحقیق

بیہقی نے اس مقام میں سفیان بن عیینہ کا قول ذکر کیا ہے جس سے تبع تابعین کے نظریات مسئلہ ہذا کے متعلق واضح ہوتے ہیں:

--- قال سفیان انما زعموا سفیان بن عیینہ کہتے ہیں کہ وہ کتاب (جس اراد ان یکتب فیہا استخلاف کے لکھوانے کا حکم ہوا تھا) اس میں ابو بکر کا ابى بکر۔ استخلاف تحریر کرانا مقصد تھا۔

(دلائل النبوة للسیوطی ص ۱۸۲، ج ۷، طبع بیروت باب ماجاء فی عمه بان یتکتب لاصحابہ)

نیز علامہ بیہقی نے بھی اس مقام پر یہی چیز ذکر کی ہے کہ

ثم نبه امته على خلافته باستخلافه اياه في الصلوة
حين عجز عن حضورها-

(دلائل النبوة للبيهقي ص ۹۸۳ ج ۲، تحت باب ما جاء في مد بان يكتب لاصحابه كتابا)
یعنی جناب نبی اقدس صلی اللہ علیہ وآلہ وسلم جب خود نماز میں پہنچنے سے
قاصر ہو گئے تو ابو بکر صدیق رضی اللہ عنہ کو نماز میں اپنا قائم مقام بنا کر امت کو اپنی خلافت پر
متنبہ کر دیا کہ (یہ میرے نائب مناب ہیں) اور ابتدائے مرض الوفا میں جو فرمان
(بصورت قرطاس) جاری فرمانے کا قصد فرمایا تھا اس کی عملاً اس شکل میں تکمیل کر
دی۔

توجیہات

اور پھر اس مقام میں محدثین نے واقعہ ہذا کے متعلق دیگر متعدد توجیہات بھی
ذکر کی ہیں، چنانچہ علامہ بدر الدین العینی کہتے ہیں کہ
ثم ظهر للنبي صلى الله عليه وسلم ان المصلحة
تركه او وحى اليه-

(العینی شرح بخاری شریف ص ۹۷۱ ج ۴ تحت حدیث قرطاس)

یعنی رسول خدا صلی اللہ علیہ وآلہ وسلم نے مصلحت اس بات میں خیال فرمائی
کی کہ تحریر لکھوانے کے معاملہ کو چھوڑ دیا جائے یا پھر آنجناب صلی اللہ علیہ وآلہ
وسلم کی طرف اس مسئلہ میں وحی اسی طرح ہوئی۔
اور حافظ ابن حجر نے اسی مسئلہ کو اپنی تصنیف فتح الباری میں بہ عبارت ذیل
تحریر کیا ہے:

وعزمه صلى الله عليه وسلم كان اما بالوحي واما
بالاجتهاد وكذلك تركه ان كان بالوحي فبالوحي والا

فبالاجتهاد ايضا-

(فتح الباری لابن حجر عسقلانی ص ۹۰۹ ج ۸، تحت قرطاس لابن عباس رضی اللہ عنہما)
یعنی اس واقعہ قرطاس میں تحریر لکھوانے کا جناب نبی اقدس صلی اللہ علیہ
وآلہ وسلم نے جو ارادہ فرمایا تھا، وحی کے ذریعہ تھا یا وہ آنجناب صلی اللہ علیہ وسلم کا
اجتہاد مبارک تھا۔ اسی طرح اس تحریر کو ترک کر دینے کا معاملہ بھی وحی کی بنا پر ہوا یا
اپنے اجتہاد سے۔ مختصر یہ ہے کہ سابقہ ارادہ مبارک کو ترک فرمایا۔ اور تحریر کے
مسئلہ کو ملتوی کر دیا گیا۔

تائید من جانب شیعہ

اور شیعہ علماء نے بھی یہ بات تسلیم کی ہے کہ

--- اما سكونه عليه السلام بعد التنازع ما كان من
عنده بل كان بوحى كما بين فى مقامه - فصار امر
الكتاب منسوخا بالوحي -

(فلك النجاة از محمد علی و حکیم امیر دین شیعیان جھنگ ص ۳۳۹ جلد اول، تحت

ایمان عمر بخدیث قرطاس، طبع اول، لاہور)

مطلب یہ ہے کہ رسول خدا صلی اللہ علیہ وآلہ وسلم کا اپنے ہاں تنازع کے
بعد خاموش ہو جانا اپنی طرف سے نہیں تھا بلکہ وحی کی وجہ سے تھا جیسا کہ اپنے مقام
میں بیان کیا گیا ہے۔ پس کتابت کا معاملہ وحی کی وجہ سے منسوخ ٹھہرا۔

خلاصہ یہ ہے کہ مسئلہ قرطاس کی تحریر جس صورت کے ساتھ بھی ملتوی ہوئی،
لیکن وہ نتیجہ خیز ثابت ہوئی اور اس سے حضرت ابو بکر صدیق رضی اللہ عنہ کے حق میں
نیابت نبوی کا معاملہ صاف کر دیا گیا اور واقعہ قرطاس کے پس منظر کو واضح کر دیا۔

ایک شبہ اور اس کا ازالہ

یہاں مخالفین صحابہ کی طرف سے یہ شبہ پیش کیا جاتا ہے کہ ”مندرجہ بالا واقعہ قرطاس میں جناب نبی اقدس صلی اللہ علیہ وآلہ وسلم نے حضرت علی المرتضیٰ رضی اللہ عنہ کی خلافت لکھوانے کا قصد فرمایا تھا لیکن بعض صحابہ رضی اللہ عنہم کی مخالفت کی وجہ سے آنجناب صلی اللہ علیہ وآلہ وسلم یہ تحریر نہ لکھوا سکے۔“

اس اشتباہ کے ازالہ کے لیے امور ذیل پر غور فرمائیں۔

○ حضرت علی المرتضیٰ رضی اللہ تعالیٰ عنہ اس سلسلہ میں خود ذکر کرتے ہیں کہ مرض الوفا کے دوران ایک مرتبہ جناب نبی کریم ﷺ نے مجھے طبع (قرطاس) لانے کے لیے ارشاد فرمایا تاکہ اس میں وہ بات تحریر کر دیں جس سے امت آپ کے بعد گمراہی میں نہ پڑے۔ حضرت علی المرتضیٰ رضی اللہ عنہ فرماتے ہیں کہ جناب نبی کریم صلی اللہ علیہ وآلہ وسلم کی طبیعت کی پریشانی دیکھ کر مجھے خوف ہوا کہ کہیں آنجناب صلی اللہ علیہ وآلہ وسلم کا (میری عدم موجودگی میں) انتقال نہ ہو جائے تو میں نے عرض کیا کہ جناب (صلی اللہ علیہ وآلہ وسلم) ارشاد فرمائیں، میں اس فرمان کو محفوظ کر لوں گا اور نگاہ میں رکھوں گا۔ تو جناب نبی کریم ﷺ نے ارشاد فرمایا:

قال اوصی بالصلوہ والزکوہ
یعنی جناب نبی اقدس صلی اللہ علیہ
وآلہ وسلم نے نماز اور زکوٰۃ کی ادائیگی اور
ماملکت ایمانکم۔

غلاموں اور لونڈیوں کے بارے میں (نیک
سلوک کی) وصیت فرمائی۔

مذکورہ بالا روایت کو مندرجہ ذیل علماء کبار نے ذکر کیا ہے:

- (۱) مسند امام احمد رحمۃ اللہ علیہ، ص ۹۰ الجزء الاول، تحت منادات علی المرتضیٰ رضی اللہ عنہ۔
- (۲) الادب المفرد للبغاری ص ۲۶، باب حسن الملك، طبع مصر۔
- (۳) طبقات ابن سعد ص ۳۷، ج ۱۲، قسم الثانی تحت ذکر الکتاب الذی اراد رسول اللہ ﷺ۔
- (۴) البدایہ والنہایہ لابن کثیر ص ۲۳۸، ج ۵، تحت ذکر احتضاره ووفاته ﷺ۔

حضرت علی المرتضیٰ رضی اللہ عنہ کی نقل فرمودہ روایت بالانے یہ مسئلہ واضح کر دیا کہ جناب نبی کریم صلی اللہ علیہ وآلہ وسلم کا حضرت علی المرتضیٰ رضی اللہ عنہ کے حق میں یہ فرمان اور وصیت تھی جو اس موقع پر ان کے حق میں ارشاد فرمائی گئی اور یہ روایت حضرت علی المرتضیٰ رضی اللہ عنہ کی خلافت مراد نہ ہونے میں بطور شہاد کے ہے۔

○ اور اسی طرح ایک دیگر روایت حضرت علی المرتضیٰ رضی اللہ عنہ اور حضرت عباس رضی اللہ عنہ سے منقول ہے۔ یہ بھی اس بات کا قرینہ ہے کہ اس موقع پر حضرت علی المرتضیٰ رضی اللہ عنہ کی خلافت تحریر کرانا مقصود نہیں تھا۔

چنانچہ روایات میں ہے کہ جناب نبی کریم صلی اللہ علیہ وآلہ وسلم کے مرض الوفا کے دوران حضرت عباس رضی اللہ عنہ نے حضرت علی المرتضیٰ رضی اللہ عنہ سے کہا کہ میں آنجناب صلی اللہ علیہ وآلہ وسلم کے چہرہ مبارک سے انتقال کے آثار دیکھ رہا ہوں۔ لہذا ہمیں آنجناب صلی اللہ علیہ وآلہ وسلم کی نیابت کے سلسلہ میں سوال کر لینا چاہیے اگر یہ معاملہ ہمارے حق میں ہے تو ہمیں معلوم ہونا چاہیے اور اگر ہمارے غیر کے حق میں ہے تو جناب نبی اقدس صلی اللہ علیہ وآلہ وسلم ہمارے حق میں وصیت فرمائیں۔

حضرت عباس رضی اللہ عنہ کی تجویز کے جواب میں حضرت علی المرتضیٰ رضی اللہ عنہ نے فرمایا کہ

فقال علی: انی لا اسالہ
ذالك واللہ ان منعناھا لا
يعطيناھا الناس بعده ابدًا۔
(البدایہ لابن کثیر ص ۲۵۱، ج ۵، تحت
حالات مرض الوفاة، بحوالہ بخاری شریف،
مسند امام احمد ص ۲۶۳، جلد اول، تحت
منادات ابن عباس)

یعنی حضرت علی المرتضیٰ رضی اللہ عنہ نے فرمایا، میں اس مسئلہ میں آنجناب صلی اللہ علیہ وآلہ وسلم سے بالکل سوال نہیں کروں گا۔ اللہ کی قسم! اگر آنجناب صلی اللہ علیہ وآلہ وسلم نے اس معاملہ میں ہمیں منع فرمایا تو بعد میں ہمیں لوگ کبھی بھی موقعہ نہیں دیں گے۔

اسی طرح کی متعدد دیگر روایات بھی حضرت علی المرتضیٰ رضی اللہ عنہ سے منقول ہیں جن میں ان کی خصوصی خلافت بلا فصل کی نفی پائی جاتی ہے۔ لیکن فی الوقت یہاں صرف دو عدد روایات پر اکتفا کیا جاتا ہے۔

مندرجہ بالا ہر دو روایات کے ذریعہ حضرت علی رضی اللہ عنہ کی خلافت بلا فصل کا اثناء ثابت ہوتا ہے۔

اور واقعہ قرطاس کی دیگر پیش کردہ روایات میں بھی جو مضمون پایا جاتا ہے اس کا تعلق حضرت علی المرتضیٰ رضی اللہ عنہ کی اثبات خلافت بلا فصل سے کچھ نہیں بلکہ ان روایات میں حضرت ابوبکر الصدیق رضی اللہ عنہ کی نیابت اور ان کے قائم مقام ہونے کی طرف اشارات پائے جاتے ہیں۔

دیگر گزارش

اور اگر تسلیم کر لیا جائے کہ جناب نبی کریم صلی اللہ علیہ وآلہ وسلم حضرت علی رضی اللہ عنہ کی خاطر خلافت بلا فصل لکھوانا چاہتے تھے لیکن اس میں حضرت عمر رضی اللہ عنہ یا دیگر صحابہ کرام مانع ہوئے۔۔۔ الخ۔

تو یہاں قابل توجہ یہ چیز ہے کہ طلب قرطاس کا واقعہ یوم الممیس کو پیش آیا اور اس کے بعد جناب نبی اقدس صلی اللہ علیہ وآلہ وسلم قریباً چار روز بقید حیات تشریف فرما رہے اور آئندہ سوموار کو انتقال فرمایا اس دوران معارضہ کرنے والے لوگ یقیناً الگ ہو چکے تھے اور کئی مواقع تخلیہ کے میسر آئے تھے تو ان اوقات میں وہ ضروری تحریر (خلافت علوی رضی اللہ عنہ) کیوں نہ تحریر کرادی گئی؟؟ اور اس مسئلہ کو کیوں نہ مکمل کر دیا گیا؟؟

چنانچہ علامہ بیہقی نے اس مقام میں اسی چیز کو بہ عبارت ذیل ذکر کیا ہے:

ولو كان ما يريد النبي صلى
الله عليه وسلم ان يكتب
يعني اگر نبی اقدس صلی اللہ علیہ وآلہ
وسلم کا کسی واجب امر جس سے استغناء نہ

لهم شيئا مفروضا لا يستغنون
عنه - لم يتركه باختلافهم
ولغظهم لقول الله عز وجل
بلغ ما انزل اليك من ربك -
كما لم يتركه تبليغ غيره
بمخالفة من خالفه ومعاداة
من اداه -
ہو سکے، کے لکھوانے کا ارادہ ہو تا تو آنجناب
ﷺ لوگوں کے باہمی اختلاف اور شور
کرنے کی وجہ سے ترک نہیں فرما سکتے تھے
کیونکہ اللہ تعالیٰ نے فرمایا کہ تمہارے رب
کی طرف سے جو چیز تمہاری طرف نازل کی
گئی ہے، اس کو پہنچائیے۔ جیسا کہ آپ ﷺ
نے مخالفین کی مخالفت اور دشمنوں کی دشمنی
کی وجہ سے تبلیغ دین کا عمل کبھی ترک نہیں
فرمایا تھا۔

(دلائل النبوة للبيهقي ص ۱۸۳ ج ۷، باب ما جاء في عهد بان يكتب الاصحابه كتابا)

اور اس مسئلہ کو علامہ الذہبی نے بھی اپنی تصنیف ”المستقى“ کے متعدد مقالات میں اپنے الفاظ میں بیان کیا ہے۔

اور تحریر کیا ہے کہ جناب نبی کریم صلی اللہ علیہ وآلہ وسلم اگر کوئی واجب امر تحریر کروانا چاہتے تو اسے ضرور تحریر کروا دیتے۔ ان کے لیے کوئی چیز مانع نہیں ہو سکتی تھی۔ یا ايها الرسول بلغ ما انزل اليك وان لم تفعل فما بلغت رسالته (المستقى للذہبی ص ۳۹، ۴۰، ۵۱، ۵۲، تحت مسئلہ ہذا، طبع مصر) مطلب یہ ہے کہ جس چیز کو آنجناب ﷺ تحریر کرانا چاہتے تھے اگر وہ امت کے لیے اصل ہدایت کا مدار ہوتی تو آنحضرت صلی اللہ علیہ وسلم اسے ہرگز ترک نہ فرماتے، کیونکہ یہ بات جناب صلی اللہ علیہ وآلہ وسلم کی شان ہدایت اور شان تبلیغ کے سراسر منافی ہے۔

امامت صلوة

بحث ہذا میں ایک خاص چیز جو علمائے کبار صدیقی خلافت کے اثبات اور اس

کی حقانیت میں پیش کیا کرتے ہیں، وہ امامت صلوٰۃ کا مسئلہ ہے اور اس کی روشنی میں واقعہ قرطاس کے ”اجمال“ کا حل بھی پایا جاتا ہے۔

وہ اس طرح ہے کہ نبی اقدس صلی اللہ علیہ وآلہ وسلم نے اپنے مرض الوفاۃ میں نماز پنجگانہ کی امامت کے لیے حضرت ابو بکر صدیق رضی اللہ عنہ کو حکم دے کر امام مقرر فرمایا اور ارشاد ہوا کہ

--- مروا ابابکر فلیصل یعنی ابو بکر کو حکم دو کہ وہ لوگوں کو نماز بالناس۔ پڑھائیں۔

یہ فرمان نبوی شیعہ سنی علماء نے اپنی اپنی تصنیفات میں بالاتفاق درج کیا ہے۔ چنانچہ سردست ذیل میں بخاری شریف اور بیہقی کا حوالہ درج کیا جاتا ہے۔

(۱) بخاری شریف ص ۹۳، جلد اول، باب اہل العلم والفضل احق بالامامۃ، طبع نور محمد، دہلی (کتاب الصلوٰۃ)

(۲) دلائل النبوة للسیوطی، ص ۱۸۲، ج ۷، باب ماجاء فی امرہ حین اشدہ المرض الخ، طبع بیروت لبنان۔

تائید من جانب شیعہ

اور شیعہ کے معتمد علماء کے صرف دو حوالے پیش خدمت ہیں۔ شارح نہج البلاغہ ابن ابی الحدید نے اپنی شرح حدیدی میں درج کیا ہے کہ

--- قال علی ”والزبیر“ انه صاحب الغار وانا لنعرف له سنہ۔ امرہ رسول اللہ صلی اللہ علیہ وآلہ وسلم بالصلوٰۃ وهو حی۔

(شرح نہج البلاغہ حدیدی بحث بقیۃ السقیفہ واختلاف آراء الناس بعد النبی، جلد اول،

ص ۹۵۳، طبع بیروت)

(۲) شرح نہج البلاغہ درہ نجفیہ میں بھی یہ حوالہ بہ عبارت ذیل موجود ہے:

فلما اشتد بہ المرض امر ابابکر ان یصلی بالناس۔۔۔ وان ابابکر صلی الناس بعد ذالک یومین ثم مات۔ (درہ نجفیہ ص ۲۲۵، طبع قدیم،

یعنی جب مرض شدید ہو گئی تو آنجناب ﷺ نے حکم فرمایا کہ ابو بکر لوگوں کو نماز پڑھائیں۔ اور ابو بکر نے اس کے بعد دو دن نماز پڑھائی پھر آپ کا انتقال ہو گیا۔

ایران)

چنانچہ بعض علماء نے ذکر کیا ہے کہ حضرت ابو بکر صدیق رضی اللہ عنہ نے سترہ اور بعض علماء کے نزدیک بیس نمازیں فرمان نبوی کے تحت پڑھائیں۔

وقال الزہری عن ابی بکر بن ابی سبرہ: ان ابابکر صلی بہم سبع عشرہ صلاہ۔ وقال غیر عشرین صلاہ فاللہ اعلم۔ یعنی زہری نے ابو بکر بن ابی سبرہ سے نقل کیا ہے کہ جناب ابو بکر نے (اس موقع پر) سترہ نمازیں پڑھائیں اور بقول بعض بیس نمازیں پڑھائیں۔ (البدایہ لابن کثیر ص ۲۳۵، ج ۵، تحت ذکر امرہ علیہ السلام ابابکر الصدیق ان

۔ علی بالصحابہ۔۔۔ الخ)

مقصد یہ ہے کہ نماز جو اسلام کے عملی ارکان میں سب سے بڑا اہم و عظیم رکن ہے، اس کی امامت کے لیے جناب نبی اقدس صلی اللہ علیہ وآلہ وسلم نے حضرت ابو بکر صدیق رضی اللہ عنہ کو منتخب فرما کر مقدم فرمایا۔

شیخ الاشعری رحمۃ اللہ علیہ کا کلام

اس موقع پر شیخ ابوالحسن الاشعری کا کلام بڑا عمدہ پایا جاتا ہے جو ابن کثیر نے اپنی تصنیف ”البدایہ“ میں ذکر کیا ہے۔ فرماتے ہیں کہ

--- وقال تقدیمہ له دلیل علی انه اعلم الصحابہ واقروہم لما ثبت فی الخبر المتفق علی صحته بین

العلماء ان رسول الله صلى الله عليه وسلم قال يوم القوم
اقروهم لكتاب الله، فان كانوا في القراءه سواء فاعلمهم
بالسنه، فان كانوا في السنه سواء فاكبرهم سنا۔ فان
كانوا في السن سواء فاقدمهم اسلما قلت وهذا من كلام
الاشعري رحمه الله مما ينبغي ان يكتب بماء الذهب ثم
قد اجتمعت هذا الصفات كلها في الصديق رضی اللہ
عنه وارضاه۔

(البدایہ والنہایہ لابن کثیرؒ ص ۲۳۶ ج ۵، تحت ذکر امرہ علیہ السلام ابابکر

الصديق رضی اللہ عنہ، ان سلی۔۔۔ الخ)

مطلب یہ ہے کہ شیخ ابوالحسن کہتے ہیں کہ جناب ابوبکر الصديق رضی اللہ عنہ کا امر
دین (اقامت نماز) کے لیے مقدم کیا جانا اس بات کی دلیل ہے کہ صدیق اکبر رضی اللہ عنہ
تمام صحابہ کرام رضی اللہ عنہم سے زیادہ عالم ہیں اور ان سے زیادہ قاری ہیں۔
وہ اس روایت کی بنا پر ہے جس کی صحت پر علماء کے درمیان اتفاق پایا گیا ہے۔
روایت اس طرح ہے کہ جناب نبی اقدس صلی اللہ علیہ وآلہ وسلم نے ارشاد فرمایا کہ
قوم کی امامت وہ شخص کرائے جو کتاب اللہ کا زیادہ قاری ہو، اگر حاضرین قرأت میں
برابر ہوں تو جو سنت نبوی سے زیادہ واقف ہو، وہ امامت کرائے اور اگر حاضرین
سنت کے علم میں برابر ہوں تو جو ان میں سے عمر کے لحاظ سے بڑا ہے، وہ امامت
کرائے اور اگر حاضرین عمر میں بھی برابر ہوں تو ان میں سے جو زیادہ قدیم الاسلام ہو
وہ امامت کرائے۔ اس پر ابن کثیرؒ کہتے ہیں کہ الاشعریؒ کا یہ کلام آب زر کے ساتھ
لکھنے کے لائق ہے۔

اور یہ تمام صفات حضرت ابوبکر صدیق رضی اللہ عنہ میں مجتمع پائی جاتی ہیں اللہ تعالیٰ
ان سے راضی ہو اور اللہ تعالیٰ ان کو راضی فرمائے۔

مندرجہ بالا ہر چار صفات کاملہ حضرت ابوبکر صدیق رضی اللہ تعالیٰ عنہ میں

بدرجہ اتم موجود تھیں۔ اس وجہ سے اس منصب کے اہل ٹھہرے اور ان کو امت کی
امامت کا شرف حاصل ہوا۔ پس یہی چیز آنجناب رضی اللہ عنہ کی خلافت کی طرف اشارہ
کرنے والی ہے اور یہاں سے اس کے نائب رسول اللہ صلی اللہ علیہ وسلم ہونے کا
ثبوت ملتا ہے جسے امت کے اکابرین نے بغیر اختلاف تسلیم کر لیا۔

حضرت ابو مسعود الانصاری رضی اللہ عنہ کی روایت

نیز اس مقام میں مشہور محدث ابو عوانہ نے ایک دیگر فرمان نبوی صلی اللہ علیہ وآلہ وسلم کی
مسعود انصاری رضی اللہ عنہ کی روایت کے ذریعے ذکر کیا ہے۔ اس فرمان نبوی صلی اللہ علیہ وآلہ وسلم کی
روشنی میں بھی یہ بات ثابت ہوتی ہے کہ جناب نبی اقدس صلی اللہ علیہ وآلہ وسلم
کے خلیفہ اور قائم مقام حضرت ابوبکر صدیق رضی اللہ عنہ ہی ہیں۔ ابو عوانہ ذکر کرتے ہیں کہ
--- فدل قوله في خبر
ابو مسعود حيث قال ولا يومن
رجل في سلطانه انه خليفه
عليهم بعده۔ واللہ اعلم۔
(مسند ابو عوانہ ص ۱۲۱، جلد ثانی، طبع حیدر
آباد دکن، طبع اول)

یعنی ابو مسعود انصاری رضی اللہ عنہ نے جو
فرمان نبوی صلی اللہ علیہ وآلہ وسلم ذکر کیا ہے کہ کوئی شخص
کسی دوسرے کی سلطنت و امارت میں
(اس کی اجازت کے بغیر) امامت نہ کرائے۔
یہ فرمان دلالت کرتا ہے کہ حضرت ابوبکر
صدیق رضی اللہ عنہ، اہل اسلام پر جناب نبی کریم
صلی اللہ علیہ وآلہ وسلم کے بعد خلیفہ ہیں۔

کیونکہ جناب نبی کریم صلی اللہ علیہ وسلم کے دور نبوت میں حضرت ابوبکر
صدیق رضی اللہ عنہ نے فرمان نبوی کے تحت اہل اسلام کی امامت کے فرائض سرانجام
دیئے۔

حضرت شاہ ولی اللہ کی تحقیق

آخری ایام مرض الوفاة نبوی صلی اللہ علیہ وآلہ وسلم میں ابوبکر صدیق رضی اللہ عنہ کے امامت الصلوٰۃ

کے لیے استخلاف سے کبار علماء نے جس طرح مسئلہ کو مستنبط کیا ہے۔ حضرت شاہ ولی اللہ محدث دہلوی رحمۃ اللہ علیہ نے اپنی تصنیف ”قرۃ العینین“ میں اسے اختصاراً بہ عبارت ذیل درج کیا ہے:

--- حدیث استخلاف ابی بکر الصدیق در امامت صلوة وقت مرض اخیر و ابا کردن آنحضرت صلی اللہ علیہ وسلم بقریح از امامت غیرى و اس قصہ متواتر است و فقہای صحابہ مثل عمرو علی رضی اللہ عنہما استدلال کردن باین استخلاف بر خلیفہ بودن ابی بکر الصدیق رضی اللہ تعالیٰ عنہ و سایر صحابہ سکوت کردند و تسلیم نمودند۔ پس مسئلہ مجمع علیہ گشت و دلالت اس قصہ بالیقین ثابت شد۔

(قرۃ العینین فی تفضیل الشیخین ص ۶-۵ طبع قدیم، مطبع مجتہبی، دہلی از شاہ ولی

اللہ محدث دہلوی)

یعنی اپنے مرض الوفات کے آخری ایام میں جناب نبی کریم صلی اللہ علیہ وآلہ وسلم کا حضرت ابو بکر صدیق رضی اللہ عنہ کو امامت صلوة کے لیے خلیفہ بنانا اور آنجناب صلی اللہ علیہ وآلہ وسلم کا کسی دوسرے شخص کی امامت صلوة سے تصریحاً انکار فرمانا ”متواترات“ میں سے ہے۔ پھر فقہاء صحابہ کرام رضی اللہ عنہم مثلاً حضرت عمر فاروق اور حضرت علی المرتضیٰ رضی اللہ تعالیٰ عنہما نے ابو بکر صدیق رضی اللہ تعالیٰ عنہ کے استخلاف امامت صلوة سے ان کے خلیفہ ہونے پر استدلال کیا ہے اور باقی تمام صحابہ کرام رضی اللہ تعالیٰ عنہم نے اس پر سکوت اختیار کیا اور تسلیم کر لیا۔

پس اس طرح یہ مسئلہ مجمع علیہ اور متفق علیہ ہو گیا اور اس واقعہ کی دلالت بالیقین ثابت ہو گئی۔

حاصل کلام یہ ہے کہ مندرجات بالا کی روشنی میں واضح ہوا کہ دور نبوت کے آخری اوقات میں حضرت ابو بکر صدیق رضی اللہ تعالیٰ عنہ کے امامت نماز کے فرائض سرانجام دینے میں ان کی خلافت بلا فصل کی طرف واضح اشارہ ہے اور واقعہ

قرطاس کا پس منظر معلوم کرنے کا عمدہ قرینہ ہے اور اس کی طرف اس میں صحیح رہنمائی پائی جاتی ہے۔

ازالہ شبہات

(۱)

واقعہ قرطاس سے مخالفین نے صحابہ کرام رضی اللہ عنہم خصوصاً حضرت عمر رضی اللہ تعالیٰ عنہ پر چند اعتراضات وارد کیے ہیں، ان کے ازالہ کے لیے ذیل میں کلام پیش خدمت ہے:

ایک اعتراض یہ ہے کہ مرض الوفات میں جناب نبی کریم صلی اللہ علیہ وآلہ وسلم امت کے لیے ایک ضروری تحریر لکھوانا چاہتے تھے جس کی موجودگی میں امت مسلمہ کبھی گمراہ نہ ہوتی۔ لیکن بموجب بعض روایات حضرت عمر بن الخطاب رضی اللہ عنہ نے حسبننا کتاب اللہ کہا اور اس تحریر سے مانع ہوئے اور اس طرح انہوں نے سنت نبوی کو رد کر دیا اور اپنے پیغمبر صلی اللہ علیہ وسلم کے نافرمان ہوئے اور دیگر صحابہ کرام رضی اللہ عنہم جو ان کے ہمہوا تھے، وہ بھی اسی زمرہ میں شامل ہوئے۔

الجواب

○ واقعہ قرطاس کے موقع پر اس مجلس میں جو گفتگو ہوئی اس کی واقعہ کے مطابق صحیح تفصیل معلوم نہیں۔ معرض خفایں ہے جو کچھ عام روایات سے دستیاب ہوتا ہے اس کے اعتبار سے یہ کلام کیا جا رہا ہے۔

○ ایک بات تو یہ ہے کہ اہم اعتراض کا دار و مدار حضرت عمر رضی اللہ عنہ پر ہے، لیکن واقعہ قرطاس کی بعض روایات میں حضرت عمر رضی اللہ عنہ کا نام تک ہی مذکور نہیں اور حسبننا کتاب اللہ کے کلمات کا ان سے صدور ہی نہیں ہوا جیسا کہ مسند ابی یعلیٰ کی روایت میں ہے اور اس کو ابتداء بحث میں درج کر دیا ہے تو پھر ایسی صورت

میں طعن ہذا قائم کرنا بے جا ہے۔

اور بعض روایات کے مطابق اگر حضرت عمر رضی اللہ عنہ نے مذکورہ کلمات فرمائے ہیں تو وہ آنمو صوف رضی اللہ عنہ نے جناب نبی اقدس صلی اللہ علیہ وآلہ وسلم کے شدت مرض کی حالت کے پیش نظر ذکر کیے تھے اور طبع مبارک کی رعایت مقصود خاطر تھی۔

چنانچہ علماء نے لکھا ہے کہ

انما قصد عمر بن الخطاب بما قال التخفيف على رسول الله صلى الله عليه وسلم حين راه قد غلب عليه الوجع --- الخ

(دلائل النبوة ص ۱۸۳ ج ۷ (اللیثی) باب ما جاعنی محمد بن یکتب لاصحابہ کتابہ الخ)

مطلب یہ ہے کہ حضرت عمر رضی اللہ تعالیٰ عنہ نے اس وقت جو کچھ ذکر کیا تھا، اس سے فرمان نبوی ﷺ کو رد کرنا ہرگز مقصود نہیں تھا بلکہ آنجناب صلی اللہ علیہ وآلہ وسلم کی حالت میں تخفیف مد نظر تھی تاآنکہ جناب نبی کریم صلی اللہ علیہ وآلہ وسلم کی طبیعت میں کچھ سکون اور راحت آجائے اور تعب و شدت زائل ہو جائے۔ (بعدہ تحریر لکھوائی جائے گی)

دیگر بات یہ ہے کہ حضرت عمر رضی اللہ عنہ نے ”حسبنا کتاب اللہ“ ذکر کیا تھا تو یہ کوئی غلط کلمہ تو نہیں تھا بلکہ آیت الیوم اکملت لکم دینکم کی طرف حاضرین مجلس کو یاد دہانی کرانا اور توجہ دلانا مقصود تھا۔

یعنی دین مکمل ہو چکا ہے اور اس میں کسی قسم کی کوئی کمی باقی نہیں اور اللہ تعالیٰ کی کتاب ہمارے ہاں محفوظ ہے اور ہمارے لیے کافی ہے بالفرض اگر جناب نبی کریم صلی اللہ علیہ وآلہ وسلم اس وقت مزید کوئی چیز نہ بھی لکھوا سکیں تو کوئی حرج نہیں۔ اگر کوئی ضروری چیز ہے تو اس کی تحریر میں ہمیں تعجیل اور جلدی کرنے کی ضرورت نہیں بلکہ جناب نبی اقدس صلی اللہ علیہ وآلہ وسلم اپنی طبیعت میں سکون و

راحت آنے پر خود ہمیں لکھوادیں گے۔

○ اور بالفرض اگر حضرت عمر رضی اللہ عنہ کا مذکورہ کلمہ ذکر کرنا اس موقعہ پر غلط اور معصیت تھا تو اس پر جناب نبی کریم صلی اللہ علیہ وآلہ وسلم ہرگز سکوت اختیار نہ فرماتے اور انکار و تکفیر فرمادیتے کیونکہ پیغمبر کی ذات گرامی کسی منکر اور معصیت پر ہرگز سکوت اختیار نہیں فرماتی بلکہ اسے رد کر دیتی ہے۔

معلوم ہوا کہ حضرت عمر رضی اللہ عنہ کا مذکورہ کلمہ نہ معصیت تھا اور نہ ہی کسی عناد و فساد پر مبنی تھا بلکہ تقاضائے وقت کے مطابق تھا۔

○ نیز حضرت عمر رضی اللہ تعالیٰ عنہ کے حسبنا کتاب اللہ کے کہنے کا ہرگز یہ مطلب نہیں لیا جاسکتا کہ ہمیں اللہ کی کتاب کافی ہے تو سنت نبوی کی ضرورت نہیں۔

جیسا کہ اللہ تعالیٰ کے فرمان حسبنا اللہ ونعم الوکیل کا یہ مطلب ہرگز نہیں لیا جاسکتا کہ ہمیں اللہ تعالیٰ کافی ہے اور ہمیں رسول اللہ صلی اللہ علیہ وآلہ وسلم کی رسالت و نبوت کی ضرورت نہیں۔

مختصر یہ ہے کہ حسبنا کتاب اللہ کے قول سے سنت نبوی کی نفی مراد لینا ہرگز درست نہیں۔ یہ توجیہ القول بما لا یرضی بہ قائلہ کا معاملہ کرنا ہوا۔

○ اور جناب نبی اقدس صلی اللہ علیہ وآلہ وسلم نے حاضرین مجلس کو کاغذ قلم دوات لانے کا حکم فرمایا تو اس میں خود حضرت علی المرتضیٰ رضی اللہ عنہ بھی موجود و شامل تھے اور آپ رضی اللہ عنہ بھی قلم و قرطاس نہیں لائے۔ لہذا اگر اس حکم کی نافرمانی کا اعتراض ہے تو سب حاضرین مجلس صحابہ پر ہے بلکہ حضرت علی المرتضیٰ رضی اللہ عنہ خود فرماتے ہیں کہ جناب نبی اقدس صلی اللہ علیہ وآلہ وسلم نے مجھے طبق (قرطاس) لانے کے لیے ارشاد فرمایا تاکہ اس میں وہ بات تحریر کر دیں جس سے امت آپ صلی اللہ علیہ وآلہ وسلم کے بعد گمراہی میں نہ پڑ جائے۔

--- عن علی بن ابی طالب رضی اللہ عنہ قال امرنی

النبي صلى الله عليه وآله وسلم ان آتیه بطبق يكتب فيه
مالا تضل امته من بعده --- الخ-

(مسند امام احمد ص ۹۰ الجزء الاول تحت منادات حضرت علي رضي الله عنه، الادب المفرد
للبخاری رحمته الله عليه ص ۲۶ باب حسن الملك طبع مصر، البدايه لابن كثير رحمته الله
عليه ص ۲۳۸، ج ۵، تحت اختصاره ووفاته رضي الله عنه)

چنانچہ اس صورت میں قرطاس لانے کی ذمہ داری حضرت علی المرتضیٰ رضی اللہ عنہ پر
اور زیادہ ہوئی کیونکہ براہ راست ان کو خصوصی حکم ہوا تھا جبکہ حضرت عمر رضی اللہ عنہ کو
اس قسم کا کوئی حکم الگ ارشاد نہیں فرمایا گیا۔

ان حالات میں اگر قرطاس پیش نہیں کیا گیا تو نافرمانی کے ارتکاب کا اعتراض
(العیاذ باللہ) سب پر واقع ہوگا۔

○ جناب نبی کریم صلی اللہ علیہ وآلہ وسلم اگر کوئی واجب و لازم فرمان لکھوانا
چاہتے تھے تو یوم التیمم سے دو شنبہ (یوم الوصال) تک کے اوقات میں نہ آنجناب
صلی اللہ علیہ وآلہ وسلم نے لکھوایا اور نہ ہی حضرت علی المرتضیٰ رضی اللہ عنہ سمیت کسی
دیگر اہل بیت رضی اللہ عنہم نے لکھوایا۔ حالانکہ ان اوقات میں
حضرت عمر رضی اللہ تعالیٰ عنہ ہر وقت تو مانع بن کر موجود نہیں رہے۔ یہاں شاہ
عبدالعزیز فرماتے ہیں کہ --- ”در این جا عمر رضی اللہ عنہ کجا حاضر بود کہ از نویساندن وصیت
نامہ مخالفت کرد۔“

(تحفہ اثنا عشرہ ص ۲۹۱ تحت مطاعن فاروقی، آخر طعن اول مطبع لاہور)

یہ چیزیں لائق غور اور قابل توجہ ہیں۔

یہاں سے معلوم ہوتا ہے کہ اصل میں آنجناب صلی اللہ علیہ وآلہ وسلم کوئی
واجب امر تحریر نہیں کرانا چاہتے تھے یا اگر پہلے یہ خیال تھا تو بعد میں آنجناب صلی
اللہ علیہ وآلہ وسلم کی رائے مبارک میں تبدیلی آگئی اور آپ صلی اللہ علیہ وآلہ وسلم نے تحریر کرانے
کی ضرورت نہیں خیال فرمائی۔

بالفاظ دیگر جناب نبی اقدس صلی اللہ علیہ وآلہ وسلم کی رائے کے ساتھ
حضرت عمر رضی اللہ عنہ کی رائے کی موافقت پائی گئی۔ لہذا آنجناب صلی اللہ علیہ وآلہ وسلم
نے اس تحریر کو ملتوی کر دیا۔

اس واقعہ سے حضرت عمر رضی اللہ تعالیٰ عنہ کی اصابت رائے اور فقہانہ فی
الدین کی تائید پائی جاتی ہے۔ یہ مخالفت نہیں ہے بلکہ ان کی دینی بصیرت اور فہم و
فراست کی علامت ہے اور اس واقعہ کو موافقات عمر میں شمار کیا جاسکتا ہے لیکن
مخالفین نے الٹا اس کو اعتراض کا رنگ دے دیا ہے۔ سچ ہے کہ ہنر پیشم عداوت
بزرگ ترعیب است۔

----- (۲) -----

مخالفین کی طرف سے یہاں دو سرا اعتراض یہ ہے کہ بعض صحابہ رضی اللہ عنہم اور
حضرت عمر رضی اللہ عنہ نے نبی اقدس صلی اللہ علیہ وآلہ وسلم کے حق میں ہجران
(ہدیان) کی نسبت کی اور کہا ہجر استفہم وہ۔

یہ شان رسالت میں کمال گستاخی ہے جس کے یہ لوگ مرتکب ہوئے کیونکہ
ہجران یعنی (ہدیان) کے معنی اختلال ذہنی کی وجہ سے پریشان کلام کرنے کے ہیں۔

○ اولاً یہ بات معلوم ہونی چاہیے کہ مذکورہ قول حدیث کی بعض روایات میں
پایا ہی نہیں جاتا۔

اور جن روایات میں یہ کلمہ پایا جاتا ہے، وہاں قالوا (یعنی جمع مذکر غائب) کے
ساتھ پایا جاتا ہے۔

یعنی (حاضرین مجلس) نے کہا کسی ایک فرد نے نہیں کہا۔ فلذا اس قول کے
قائل ان روایات کے اعتبار سے ایک آدمی نہیں بلکہ اس کے قائل متعدد حضرات
ہیں۔

چنانچہ کلمہ اھجرا استفہم وہ کا صرف حضرت عمر رضی اللہ عنہ کی طرف انتساب

کر کے گستاخی کا الزام لگانا بالکل غلط اور بے جا ہوا۔

○ اس موقع کی جن روایات میں اہجر استفہموہ کا کلمہ پایا جاتا ہے وہاں محدثین ذکر کرتے ہیں کہ ہجر بھجر کے معنی فراق اور جدائی کے ہیں اور یہاں صحابہ کرام اپنے ہم مجلس دیگر صحابہ سے اسی فراق اور جدائی کے معنی میں کلام کرتے ہوئے کہہ رہے ہیں کہ کیا جناب نبی کریم صلی اللہ علیہ وآلہ وسلم ہم سے جدا ہو رہے ہیں؟ ان سے دریافت کیجئے!!

○ نیز ہجر بھجر کے معنی ہزیان یعنی مرض کی شدت میں اختلال ذہنی کی وجہ سے کلام کرنا بھی لغت میں پایا جاتا ہے۔ لیکن ان روایات کی بنا پر جناب نبی اقدس صلی اللہ علیہ وآلہ وسلم سے ہزیان کی نسبت کرنا ممنوع ہے اور شان نبوت سے بعید ہے، کیونکہ جناب نبی اقدس صلی اللہ علیہ وآلہ وسلم صحت و مرض دونوں حالتوں میں معصوم اور مامون ہیں۔

چنانچہ ابن حجرؒ نے ”فتح الباری“ میں تصریح کر دی ہے کہ

--- وقوع ذالك من النبي صلى الله عليه وسلم مستحيل لانه معصوم في صحته ومرضه لقوله تعالى وما ينطق عن الهوى-

(فتح الباری لابن حجر العسقلانی ص ۹۰۸ ج ۸، باب مرض النبی ﷺ ووفاته)

○ علماء کرام لکھتے ہیں کہ بعض روایات کے مطابق جن حضرات سے اہجر استفہموہ کا قول صادر ہوا تو انہوں نے یہ قول بطور استفہام انکاری کے استعمال کیا ہے (یعنی استفہام تقریری نہیں) مطلب یہ ہے کہ جن حضرات نے بھی یہ کلمہ کہا ہے، انہوں نے ہزیان کے انکار کے طور پر ذکر کیا ہے۔ اثبات کے طور پر نہیں ذکر کیا اور اس کلمہ کے قائل وہ حضرات تھے جو تحریر لکھوانے کے حق میں تھے۔ یہ حضرات اپنے دیگر صاحبان کے قول کو رد کرتے ہوئے کہتے ہیں کہ جناب نبی کریم صلی اللہ علیہ وآلہ وسلم کو ہزیان ہرگز نہیں ہوا بلکہ آنجناب صلی اللہ علیہ وآلہ وسلم کے

فاہم مکرہم حجر
حمیلہ (الزین)
زینل

ارشاد کے مطابق ہمیں قرطاس پیش کرنا چاہیے۔

یہاں سے معلوم ہوا کہ اس کلمہ کے قائل حضرت عمر رضی اللہ عنہ ہرگز نہیں تھے کیونکہ آپ رضی اللہ عنہ تو اس وقت تحریر لکھوانے کے حق میں نہیں تھے۔

بالفرض اگر یہاں اہجر استفہموہ سے مراد ہزیان اور استفہام تقریری لیا جائے تو کلمہ استفہموہ کی وجہ سے عبارت بے جوڑ اور بے ربط ہو جاتی ہے۔ یعنی جو شخص ہزیان میں مبتلا ہو اس سے کوئی بات دریافت کرنا بالکل بے جا اور بے سود ہے۔

لہذا یہاں استفہام تقریری مراد لینا ہرگز درست نہیں۔

اس مقام میں علامہ کرمانی نے شرح بخاری شریف میں امام النوویؒ کا قول ذکر کیا ہے، لکھتے ہیں کہ

--- قال النووی رحمته الله عليه هو (اهجر) بهمزہ الاستفہام الانکاری ای انکروا علی من قال لا تکتبوا ای لا تجعلوا امرہ کامر من ہذا فی کلامہ --- او هو من الہجر ضد الوصل ای ہجر من الدنیا واطلق بلفظ الماضي لما راوه فیہ من علامات الہجر من دار الفناء۔

(شرح البخاری الکرمانی ص ۲۳۵ ج ۶، باب مرض النبی ﷺ ووفاته)

مطلب یہ ہے کہ امام النوویؒ فرماتے ہیں کہ یہاں لفظ اہجر استفہام انکاری کے ساتھ مستعمل ہے یعنی جو صحابہ تحریر لکھوانے کے حق میں نہیں تھے، ان کا رد کرتے ہوئے دیگر صحابہ کرام سے کہہ رہے ہیں کہ جناب نبی کریم صلی اللہ علیہ وآلہ وسلم کے معاملہ کو اس شخص کی طرح نہ بنا دیا جائے جو ذہنی اختلال کی وجہ سے غیر متوازن کلام کرتا ہے۔

یا یہ کلمہ ہجر (جدائی، فراق، ہجرت) کے معنی میں ہے جو وصل کی ضد ہے یعنی کیا آنجناب صلی اللہ علیہ وآلہ وسلم اس دنیا فانی سے ہجرت فرما رہے ہیں؟؟

لفظ حجر کا فعل ماضی سے اطلاق اور استعمال کیا ہے کیونکہ آنجناب صلی اللہ علیہ وآلہ وسلم کے لیے اس دار فانی سے ہجرت کے علامات وہاں نظر آرہے تھے۔

حاصل کلام

یہ ہے کہ اول تو یہ کلمہ اہجر تمام مرویات میں نہیں پایا جاتا بلکہ بعض روایات میں ہے۔

پھر جہاں یہ کلمہ مروی ہے وہاں صیغہ جمع ہے، واحد سے نہیں تو اس کا قائل شخص واحد نہ ہوا۔

نیز اس کلمہ کا جدائی و فراق والا معنی محدثین نے مراد لیا ہے، اس کے ہدیان والے معنی مراد لینے سے حاضرین مجلس انکار کر رہے ہیں بلکہ اس معنی کے مراد لینے سے روایت کی عبارت بے ربط اور بے جوڑ ہو جاتی ہے۔

شروح بخاری فتح الباری و کمانی وغیرہ نے روایت کے مفہوم و مضمون کو اس طرح درج کیا ہے جیسا کہ مندرجات گزشتہ میں واضح کیا گیا ہے۔

مختصر یہ ہے کہ مندرجات بالا کی روشنی میں یہ اعتراض حضرت عمر رضی اللہ عنہ پر وارد کرنا بالکل غلط ہے اور ان کو ان کلمات کا قائل قرار دینا کسی طرح بھی درست نہیں۔

(۳)

تیسرا اعتراض اس موقع پر مخالفین صحابہ کی طرف سے یہ قائم کیا جاتا ہے کہ مجلس ہذا میں حاضرین صحابہ رضی اللہ عنہم نے جناب نبی کریم صلی اللہ علیہ وآلہ وسلم کا احترام ملحوظ نہیں رکھا اور آں جناب صلی اللہ علیہ وآلہ وسلم کے سامنے اختلاف اور تنازع کرتے ہوئے آوازیں بلند کیں اور وہ لوگ حکم خداوندی کی خلاف ورزی کرتے ہوئے شرعاً ناجائز امر کے مرتکب ہوئے۔ اسی وجہ سے جناب نبی کریم صلی

اللہ علیہ وآلہ وسلم نے انہیں ارشاد فرمایا کہ قوموا عنی ”میرے پاس سے اٹھ جاؤ۔“ جو اب اس کے متعلق ذکر کیا جاتا ہے کہ

○ اصل بات یہ ہے کہ کسی مسئلہ پر اختلاف رائے کا اظہار کرنا فی نفسہ کوئی قبیح فعل نہیں ہے۔ دور نبوت میں مختلف مسائل پر رائے کا اختلاف ہوتا رہا اور پھر اظہار رائے کے موقع پر غیر شعوری طور پر آواز کا بلند ہو جانا ایک فطری امر ہے اور قابل طعن نہیں۔

اس موقع پر بھی یہی صورت پیش آئی اور آوازیں غیر شعوری طور پر بلند ہوئیں لیکن یہ چیز قصداً اور بالارادہ ہرگز واقع نہیں ہوئی۔

اس سلسلہ میں نصوص قرآنیہ اور آداب مجلس نبوی صحابہ کرام رضی اللہ عنہم کے پیش نظر تھے اور وہ ان پر ہمیشہ عمل درآمد کیا کرتے تھے۔

اس چیز پر حدیث شریف میں بعض واقعات بطور شاہد کے پائے جاتے ہیں، چنانچہ ”المصنف لعبد الرزاق“ میں حضرت عمر رضی اللہ تعالیٰ عنہ کا ایک واقعہ اس طرح لکھا ہے کہ

مسجد نبوی میں ایک روز حضرت عمر رضی اللہ عنہ تشریف فرما تھے اسی اثناء میں ایک شخص نے مسجد ہذا میں آواز بلند کی تو حضرت عمر رضی اللہ عنہ نے اسے بلا کر دریافت فرمایا کہ تو کس قبیلہ سے تعلق رکھتا ہے تو اس شخص نے جواب دیا کہ میں قبیلہ بنو ثقیف سے ہوں۔ آپ رضی اللہ عنہ نے پوچھا کہ تو کون سے علاقے سے ہے تو اس نے کہا کہ میں علاقہ طائف کا رہنے والا ہوں تو اس پر حضرت عمر رضی اللہ عنہ نے فرمایا:

قال اما انک لو انک کنت
من اهل بلدنا هذا لوجعتک
یعنی اگر تو ہمارے ہمارے اس شہر
ضربا۔ ان مسجدنا هذا لا
قاعدہ یہ ہے کہ ہماری اس مسجد نبوی میں
یرفع فیہ الصوت۔
آواز بلند نہیں کی جاتی۔

(المصنف لعبد الرزاق ص ۳۳۷-۳۳۸، جلد اول باب اللغو و رفع الصوت فی المسجد)

(۲) اسی مفہوم کی ایک دیگر روایت ”بخاری شریف“ میں ہے۔ اس میں سائب بن یزید کا واقعہ اس طرح درج ہے کہ

سائب بن یزید کہتے ہیں کہ
--- كنت قائما في
المسجد فحصبني رجل
فنظرت اليه فاذا هو عمر بن
الخطاب فقال اذهب فانتني
بهذين فحفته بهما فقال
ممن انتما ومن اين انتما قالا
من اهل الطائف قال لو كنتما
من اهل البلد لاجعتكما
ترفعان اصواتكما في
مسجد رسول الله ﷺ -

یعنی میں ایک روز مسجد نبوی میں کھڑا تھا
کہ میری طرف کسی صاحب نے کنگری
پھینکی۔ میں اس کی طرف متوجہ ہوا تو وہ
حضرت عمر بن الخطاب رضی اللہ تعالیٰ عنہ
تھے۔ آپ نے مجھے فرمایا کہ جاؤ اور ان
دونوں شخصوں کو میرے پاس لاؤ، الخ۔
(بخاری شریف ص ۶۷، جلد اول، بارہ رف
الصوت في المسجد، طبع دہلی)

مذکورہ بالا واقعات سے یہ بات واضح ہے کہ حضرت عمر رضی اللہ عنہ مسجد نبوی
میں خود بھی آواز بلند نہیں کرتے تھے اور دوسروں کو بھی آواز بلند کرنے سے منع
فرماتے تھے۔

ان قرآن کی روشنی میں یہ بات ثابت ہوتی ہے کہ صحابہ کرام رضی اللہ عنہم
ہمیشہ جناب نبی کریم صلی اللہ علیہ وآلہ وسلم کی مجلس کے آداب کو پوری طرح ملحوظ
رکھتے تھے۔

لہذا واقعہ قرطاس کے موقع پر بھی حاضرین مجلس صحابہ کرام رضی اللہ عنہم نے کلام
کو ترک نہیں کیا اور کوئی خلاف ادب بات ان سے قصداً صادر نہیں ہوئی۔

جن روایات میں آوازیں بلند ہونے کا ذکر پایا جاتا ہے تو اس کا محل یہ ہے کہ
شریکائے مجلس سے یہ فعل غیر ارادی طور پر سرزد ہوا اور بعض دفعہ گفتگو کی مجال

میں غیر شعوری طور پر اس طرح رفع صورت پایا جاتا ہے۔ البتہ قصداً و ارادتا ایسا
نہیں ہوا۔

پھر اس پر معترض کہتے ہیں کہ آنجناب صلی اللہ علیہ وآلہ وسلم نے قوموا
عنی کیوں فرمایا؟ تو اس کے متعلق معلوم ہونا چاہئے کہ یہ کلمہ (قوموا عنی)
جناب نبی کریم صلی اللہ علیہ وآلہ وسلم نے ارشاد فرمایا تو کسی خاص فرد کے لیے تو
نہیں تھا۔ سب حاضرین کے لیے ہو گا لیکن اصل بات یہ کہ یہ حکم وقتی اختلاف کو ختم
کرنے کے لیے فرمایا تھا۔ مقصد یہ تھا کہ آپ اس بات کو ترک کر دیں اور چھوڑ
دیں۔

اس پر قرینہ یہ ہے کہ قوموا عنی کا اطلاق ایسے مواقع میں حدیث میں
مستعمل ہے مثلاً:

قال النبي صلى الله عليه
وسلم اقرأوا القرآن ما اختلفت
عليه قلوبكم - فاذا اختلفتم
قوموا عنه -
مطلب یہ ہے کہ تم قرآن مجید کی
تلاوت کرتے رہو جب تک کہ تم پر دل
جمعی رہے اور جب تم آگتا جاؤ تو اس کو
ترک کر دو اور چھوڑ دو۔

(بخاری شریف ص ۲۹۵، ج ۲، کتاب الاعتصام باب كرايته الاختلاف، طبع اول، بخاری
شریف ص ۷۵۷، ج ۲، باب ۲، اقرأوا القرآن ما اختلفت قلوبكم، طبع دہلی)

یہاں قوموا عنه کے الفاظ ہیں اور اس سے اس عمل اور بات کا ترک کر
دینا مراد لیا جاتا ہے۔ بالکل اسی طرح واقعہ قرطاس کی روایت میں قوموا عنی سے
بھی یہی مراد ہے کہ اس اختلاف والی بات کو چھوڑ دو اور ترک کر دو۔

مزید اس پر ایک دیگر قرینہ یہ ہے کہ واقعہ قرطاس کی بعض دیگر روایات میں
قوموا عنی کے الفاظ کی بجائے دعونی اور ذرونی کے الفاظ پائے جاتے ہیں جن
سے بات کو ترک کر دینے اور چھوڑ دینے کا مفہوم بالکل واضح ہے۔

پس ان قرآن سے قوموا عنی کا مفہوم متعین ہو جاتا ہے اور واضح ہوتا

ہے کہ قوموا عنی کے معنی ”اٹھ کر چلے جاؤ“ ہرگز مراد نہیں بلکہ اس مقام میں اس کا معنی ”بات کو چھوڑ دو اور ترک کر دو“ درست ہے۔

حاصل کلام

یہ ہے کہ مندرجات بالا کی روشنی میں اعتراض ہذا بالکل زائل ہو جاتا ہے اور صحابہ کرام رضی اللہ عنہم سے آنجناب صلی اللہ علیہ وآلہ وسلم کے ادب و احترام کے خلاف کوئی فعل سرزد نہیں ہوا اور صحابہ کرام رضی اللہ عنہم جناب نبی اقدس صلی اللہ علیہ وسلم کی نافرمانی کے ہرگز مرتکب نہیں ہوئے۔

آخر کلام

واقعہ قرطاس کے متعلق صحابہ کرام رضی اللہ عنہم پر جو اعتراضات قائم کئے جاتے ہیں، ان کے ازالہ کے لیے گزشتہ صفحات میں کوشش کی گئی ہے اور واضح کر دیا ہے کہ صحابہ کرام رضی اللہ تعالیٰ عنہم خصوصاً حضرت عمر رضی اللہ عنہ نے اپنے پیغمبر کریم صلی اللہ علیہ وآلہ وسلم کی کوئی نافرمانی ہرگز نہیں کی اور نہ ہی واقعہ ہذا میں خلافت مرتضوی مطلوب تھی بلکہ واقعہ قرطاس میں جناب نبی کریم صلی اللہ علیہ وآلہ وسلم کے پیش نظر اپنی قائم مقامی و نیابت اور امت کی امامت کا اہم مسئلہ تھا جسے آنجناب صلی اللہ علیہ وآلہ وسلم نے قولاً و فعلاً ابوبکر الصدیق کے حق میں طے فرمایا اور خوش اسلوبی سے آنحضرت صلی اللہ علیہ وآلہ وسلم کے فرمان کے مطابق قدرت نے اسے مکمل کر دیا اور اس کی تکمیل میں صحابہ کرام رضی اللہ تعالیٰ عنہم نے پوری اطاعت اور فرمانبرداری کا ثبوت دیا اور حضرت ابوبکر صدیق رضی اللہ عنہ کی امامت و خلافت کو تسلیم کر لیا۔

رضی اللہ عنہم ورضوا عنہ۔

اختتام بحث بصورت جائزہ

واقعہ قرطاس کی روایت پر بصورت جائزہ کے یہاں چند کلمات درج کئے جاتے ہیں جو اہل علم کے لیے قابل توجہ ہوں گے اور اہل بصیرت کے لیے لائق غور ہوں گے اور غور و خوض کرنے کے بعد اصل مسئلہ کے حل کرنے میں معین ثابت ہوں گے اور رفع طعن میں مفید ہوں گے۔ (بعونہ تعالیٰ)

واقعہ ہذا کے متعلق جن روایات سے مخالفین طعن قائم کرتے ہیں وہ عموماً عبداللہ بن عباس رضی اللہ عنہ سے مروی ہیں اور ابن عباس رضی اللہ عنہ اس وقت کم سن کے ہیں، کم و بیش ۱۳-۱۴ برس عمر ہوگی یعنی اکابر حضرات کے سامنے اصغر میں ہی شمار ہوتے تھے۔

لیکن اس واقعہ کی جو روایات دیگر اکابر صحابہ کرام رضی اللہ عنہم مثلاً حضرت علی المرتضیٰ رضی اللہ عنہ، جابر بن عبداللہ رضی اللہ عنہ، عبدالرحمن بن ابی بکر رضی اللہ عنہ، حضرت عائشہ صدیقہ رضی اللہ عنہا وغیرہم سے مروی ہیں۔ ان میں قابل اعتراض اشیاء بالعموم مفقود ہیں اور ان روایات پر عام طور پر اعتراضات نہیں کئے جاتے، اور بالفرض اگر کوئی بات قابل اعتراض ہے بھی تو نہایت کمزور ہے کوئی وزنی چیز نہیں۔

البتہ حضرت عبداللہ بن عباس رضی اللہ عنہ سے مروی واقعہ قرطاس کی روایات کو ایک سرسری نگاہ سے دیکھا جائے تو اس میں رواۃ کی تعبیرات نے عجیب اضطراب پیدا کر دیا ہے اور عام ناظر کو پریشانی میں ڈال دیا ہے۔ بعض مقامات میں وہ کچھ ذکر کرتے ہیں تو بعض دیگر مواقع میں کچھ اور بیان کرتے ہیں، چنانچہ اس چیز کا مختصر تذکرہ ذیل میں پیش کیا جاتا ہے:

(۱) مثلاً ابن عباس کا بہت گریہ کرنا بعض روایات میں منقول ہے اور کثرت سے اشک بار ہونا مذکور ہے اور بعض دیگر روایات میں یہ چیز نہیں پائی جاتی بلکہ رونے کا ذکر تک موجود نہیں۔

(۲) اور بعض مرویات ابن عباس رضی اللہ عنہ میں اختلاف رائے کرنے والوں میں

حضرت عمر رضی اللہ عنہ، کا نام پایا جاتا ہے اور حسبنا کتاب اللہ کا قول ان سے منقول ہے اور بعض مقامات میں اس امر کا کچھ تذکرہ نہیں۔

(۳) بعض مرویات عبد اللہ بن عباس رضی اللہ عنہ میں پایا جاتا ہے کہ اہجر یا بھجر کے کلمات بعض حاضرین مجلس سے صادر ہوئے۔

اور بعض دیگر روایات میں ان کلمات کے صادر ہونے کا ذکر تک مفقود ہے اور کسی نے یہ الفاظ جناب نبی کریم صلی اللہ علیہ وآلہ وسلم کے حق میں نہیں کہے۔

(۴) پھر ابن عباس رضی اللہ عنہ کی بعض روایات میں آنجناب صلی اللہ علیہ وآلہ وسلم کا قول قوموا عنی کا ذکر موجود ہے اور ان کی ہی دیگر مرویات میں اس قول کے بجائے دیگر فرمان نبوی پایا جاتا ہے۔

--- دعونی فالذی انا فیہ خیر مما تدعوننی الیہ۔

ان کلمات میں کوئی قابل اعتراض بات ہی نہیں۔

(۵) نیز اسی طرح ابن عباس رضی اللہ عنہ کی بعض روایات میں ان کا قول آتا ہے کہ

--- ان الرزیه کل الرزیه ما حال۔۔۔ الخ

اور ان کو دیگر مرویات میں اس کا کچھ ذکر تک ندارد اور نہ کسی رزیت و

بلیت کا تذکرہ کیا ہے اور نہ اس بات کو مصیبت سے تعبیر کیا ہے۔

ابن عباس رضی اللہ عنہ کی ان روایات کے الفاظ کا یہ تنوع و تفرق اور باہم عبارات

کا تخالف و تعارض بہت قابل توجہ ہے۔

نیز اگرچہ روایت بالمعنی عام مروج ہے تاہم عبارات میں ایسا تفاوت و تضاد پایا

جانا جس سے مقصد اور مطلب میں قصور آجائے، کہاں تک درست ہے؟؟ حالانکہ

ان روایات میں یہ واقعہ ایک ہی ہے اور ناقل واقعہ ایک ہی ہے۔

اور ازواج مطہرات اور دیگر اکابر شرکائے مجلس اپنی روایات میں ابن عباس

والی قابل اعتراض چیزوں کا ذکر تک نہیں کرتے۔

بلکہ ان حضرات (ازواج مطہرات ہوں یا دیگر اکابر صحابہ رضی اللہ عنہم) کی

مرویات جو اس موقع سے متعلق ہیں، ان میں ابن عباس والی روایات کا تمام مضمون نہیں پایا جاتا اور نہ ان کے ساتھ کوئی تائیدی پہلو نکلتا ہے۔

مذکور حضرات کی اس موقع کی مرویات کتابوں میں موجود ہیں اور ان میں سے بعض کو ہم نے موقع بموقع یہاں درج بھی کیا ہے، لیکن ان میں یہ قابل طعن

مضمون اور قابل اعتراض مفہوم نہیں پایا جاتا جو ابن عباس کی روایات نے بیان کیا ہے۔

اندریں حالات مذکورہ تمام امور پر نظر کرنے سے معلوم ہوتا ہے کہ حضرت عبد اللہ بن عباس رضی اللہ عنہ نے قرطاس کا اصل واقعہ بیان کیا اور موقع کی صورت حال

ذکر کی جیسا کہ مسند ابی یعلیٰ کی روایت میں مذکور ہے اور اس کو ہم نے واقعہ قرطاس کی ابتدا میں اپنے موقع پر درج بھی کر دیا ہے۔

لیکن بعد میں راویوں نے اور واقعہ ہذا نقل کرنے والوں نے اس کو بہت کمی بیشی کے ساتھ منتقل کیا اور آگے چلا دیا۔

بعض دفعہ کچھ بیان کیا اور دیگر موقع پر اس میں قابل اعتراض اشیاء کا اضافہ کر دیا۔ اس طرح اصل واقعہ میں رواۃ کی طرف سے قابل طعن چیزوں کا اور اج پاجا

گیا۔

مختصر یہ ہے کہ واقعہ قرطاس کی روایت پر نظر انصاف ڈالنے سے یہی چیز ثابت ہوتی ہے کہ واقعہ ہذا کے مبرین کی مختلف تعبیرات کی بنا پر اس میں قابل

اعتراض چیزیں شامل ہو گئی ہیں، ورنہ اصل واقعہ میں کوئی قابل طعن چیز نہیں۔



الحمد لله وكفى --- والسلام على

سيدنا محمد وآله وصحبه وسلم

تصدیق ایمانی میں شک کا طعن

شیعہ کی طرف سے حضرت عمر فاروق رضی اللہ تعالیٰ عنہ پر ایک اعتراض وارد کیا جاتا ہے جس کا تعلق معاہدہ صلح حدیبیہ سے ہے۔ صلح حدیبیہ چھ ہجری کے موقع پر جناب نبی کریم صلی اللہ علیہ وآلہ وسلم نے کفار مکہ کے ساتھ مصالحت اور صلح کی جو شرائط طے فرمائیں، ان کی ظاہری صورت میں مسلمانوں کی کمزوری اور کفار کا تفوق اور غلبہ نظر آتا تھا۔

اس چیز کو دیکھ کر صحابہ کرام رضی اللہ عنہم پریشان تھے۔ خاص طور پر حضرت فاروق اعظم رضی اللہ عنہ اس مسئلہ میں بہت مضطرب ہوئے۔

چنانچہ بعض روایات میں مذکور ہے کہ اس وقت حضرت عمر رضی اللہ عنہ نے یہ قول کیا کہ

والله ما شككت منذ
سلمت الا يومئذ۔

یعنی حضرت عمر رضی اللہ عنہ کہتے ہیں: اللہ کی

قسم! مجھے آغاز اسلام سے لے کر کبھی شک

نہیں ہوا تھا، مگر آج کے دن۔

مندرجہ بالا کلمات سے مخالفین صحابہ نے یہ ثابت کرنے کی کوشش کی ہے کہ حضرت عمر رضی اللہ عنہ کو شک فی النبوة ہو گیا تھا جو ضعف ایمان کی علامت ہے اور نفاق کی نشانی ہے۔

چنانچہ ایک رسالہ ”یاو فاروق“ میں شیعہ صاحبان نے حضرت عمر رضی اللہ عنہ پر طنز کرتے ہوئے ”حضرت فاروق کی تصدیق ایمان“ کے عنوان کے تحت مذکورہ بالا طعن وارد کیا ہے اور ان کو مشکوک الایمان ثابت کرنے کی سعی کی ہے۔

الجواب

واقعہ حدیبیہ ۶ ہجری میں پیش آیا تھا۔ صلح حدیبیہ سے متعلق جو صحیح روایات ہیں، وہ مندرجہ ذیل مقامات میں ملاحظہ کی جاسکتی ہیں:

(۱) بخاری شریف --- جلد اول، کتاب الشروط، باب الشروط فی الہماذ، طبع دہلی۔

(۲) مسلم شریف --- جلد ثانی، باب الصلح فی الحدیبیہ۔

اور دیگر حدیث و سیرت کی کتابوں میں بھی واقعہ ہدایا جاتا ہے۔

بخاری ”و مسلم“ کی مذکورہ بالا روایات میں حضرت عمر رضی اللہ عنہ کی پریشانی اور اضطراب کا ذکر موجود ہے لیکن معترضین کی طرف سے پیش کردہ قابل اعتراض کلمات واللہ ما شککت منذ اسلمت الا یومئذ۔ ان صحیح روایات میں ہرگز موجود نہیں۔

اس مقام میں حضرت سیدنا عمر رضی اللہ عنہ کا جو اضطراب اور پریشانی پائی جاتی ہے، وہ دینی حمیت اور ملی خیر خواہی کی وجہ سے ہے کیونکہ فریقین (اہل اسلام، کفار مکہ) کے مابین مصالحت اور معاہدہ ایسی شروط پر طے ہوا تھا جن میں اہل اسلام کا پہلو بظاہر مغلوب نظر آتا تھا اور کفار کے حق میں یہ شرائط بظاہر بہت مفید اور نفع بخش معلوم ہوتی تھیں۔ ایسی مغلوبانہ شرائط کو دیکھ کر حضرت عمر رضی اللہ تعالیٰ عنہ کو دینی حمیت اور ملی غیرت کی بنا پر پریشانی کا لاحق ہونا جہلی اور فطری امر تھا لیکن حضرت عمر رضی اللہ عنہ

سے اقرار رسالت و نبوت کی تصدیق فرمائی۔

○ ثانیاً قرینہ یہ ہے کہ اس مقام کی روایت میں مذکور ہے کہ معاہدہ جب طے ہو گیا تو صلح نامہ کی تحریر پر اہل اسلام کی جانب سے حضرت ابو بکر صدیق، حضرت عمر، حضرت علی المرتضیٰ اور حضرت عبدالرحمن بن عوف رضی اللہ تعالیٰ عنہم اجماعاً نے بطور شاہد کے دستخط فرمائے جبکہ کفار مکہ کی طرف سے کرز اور سہیل وغیرہم نے دستخط کیے اور حضرت علی المرتضیٰ رضی اللہ عنہ معاہدہ ہذا کے تحریر کرنے والے تھے۔ یہ چیز بھی ان حضرات کے کمال ایمان کی تصدیق ہے اور ان کی دینی پختگی کی توثیق ہے۔ کسی مشکوک الایمان کو گواہ اور شاہد نہیں بنایا جاتا۔

(البدایہ والنہایہ لابن کثیر ص ۹۶۹ ج ۳، تحت غزوہ حدیبیہ)

نیز یہ واضح ہو کہ مذکورہ قرائن خود اس موقعہ کی روایات میں موجود ہیں، ان واضح ثبوت پائے جانے کے بعد حضرت عمر رضی اللہ عنہ کے ایمان اور اسلام میں شک و شبہ کرنے کا ہرگز کوئی جواز نہیں ہو سکتا۔

روایت کا جواب

جس روایت میں مذکورہ قابل اعتراض کلمات واللہ ماشککت منذ اسلمت الا یومئذ۔ پائے جاتے ہیں وہ ابن جریر الطبری متوفی ۳۱۰ھ نے اپنی تفسیر جلد ۲۶ میں سورۃ فتح کی تفسیر کے تحت باسناد درج کی ہے اور اس روایت کی سند میں ایک راوی ابن شہاب الزہری ہے اور روایت ذکر کرنے میں قال الزہری قال الزہری (یعنی زہری نے کہا) متعدد بار واقع ہوا ہے۔ اس مقام میں مذکورہ قابل اعتراض کلمات الزہری کا اپنا قول ہے اور یہ کلمات روایت میں زہری کی طرف سے درج یعنی (درج شدہ) ہیں اور اصل روایت میں یہ قابل اعتراض کلمات نہیں پائے گئے بلکہ اسے زہری نے روایت میں اپنی طرف سے درج کیا اور ایزاد کیا۔

○ زہری کی اسی کارکردگی کی نظیر بھی دستیاب ہوتی ہے مثلاً ابن شہاب الزہری

کو اسلام یا نبوت و رسالت میں ہرگز شک نہیں ہوا۔ جیسا کہ ہم آئندہ سطور میں اس پر قرائن و شواہد ذکر کر رہے ہیں۔ اسی چیز کو شارحین حدیث نے ان روایات کے تحت مفصل ذکر کیا ہے۔ ملاحظہ ہو:

فتح الباری شرح بخاری ص ۲۶۵، ج ۵، باب الشروط فی الجہاد والمصالح مع اہل الحرب۔

مختصر یہ ہے کہ معاہدہ ہذا کے اہل اسلام کے حق میں مصالح اور فوائد باعتبار انجام علم خداوندی میں مستور تھے اور بظاہر یہ مغلوبانہ شرائط اہل اسلام کے حق میں مفید نظر نہیں آتی تھیں۔ ان ظاہری حالات کو دیکھ کر حضرت عمر رضی اللہ عنہ کا مضطرب ہونا کمال ایمان کی علامت ہے لیکن مخالفین صحابہ نے اس چیز کو زوال ایمان کی نشانی قرار دیا ہے۔ (بیا للعب)

قرائن و شواہد

حضرت عمر رضی اللہ عنہ کی اس معاملہ میں پریشانی پر درج ذیل قرائن و شواہد موجود

ہیں۔

○ اولاً قرینہ یہ ہے کہ اس موقعہ پر اضطراب کی حالت میں حضرت عمر رضی اللہ عنہ حضرت ابو بکر صدیق رضی اللہ عنہ کے ہاں تشریف لائے اور اپنی پریشانی کا اظہار فرمایا تو حضرت ابو بکر صدیق رضی اللہ عنہ نے فرمایا: انی اشہد انہ رسول اللہ تو جواب میں حضرت عمر رضی اللہ عنہ نے بھی یہی ذکر کیا کہ انی اشہد انہ رسول اللہ۔

مطلب یہ ہے کہ حضرت عمر رضی اللہ عنہ اس معاہدہ کی شرائط کا ذکر کر رہے تھے کہ جناب نبی کریم صلی اللہ علیہ وآلہ وسلم نے ایسی مغلوبانہ شرائط کس طرح تسلیم فرمائیں؟ یعنی حضرت عمر رضی اللہ عنہ کو اس میثاق و عہد کی شرائط و قیود کے انجام کار مفید یا مضر ہونے میں شک ہوا لیکن انہیں آنجناب صلی اللہ علیہ وآلہ وسلم کی رسالت و نبوت میں ہرگز شک و شبہ نہیں تھا۔ اسی لیے آپ رضی اللہ عنہ نے مذکورہ کلمات شہادت

نے ”مطالبہ فدک“ کی روایت میں بھی ادراج کیا۔

--- ”قال (الزهری) فهجرته فاطمه فلم تکلمه حتى

ماتت۔

مذکورہ بالا کلمات کا الزہری نے اپنی طرف سے ادراج فی الروایت کیا ہے جیسا کہ ہم نے قبل ازیں اس چیز کو اپنی کتاب رحماء بینہم حصہ صدیقی بحث فدک میں ص ۱۲۵ تا ۱۳۸ پر ذکر کیا ہے

مختصر یہ ہے کہ مخالفین صحابہ نے جن کلمات پر اعتراض کی بنیاد قائم کی ہے وہ کلمات اصل روایت میں موجود نہیں بلکہ راوی کی طرف سے درج شدہ ہیں اور یہ راوی کا اپنا ظن و گمان ہے اور قاعدہ یہ ہے کہ راوی کا ظن اور خیال دوسروں پر حجت نہیں ہوتا۔

○ نیز معلوم ہونا چاہیے کہ ابن جریر الطبری متوفی ۳۱۰ھ کے بعد میں آنے والے مفسرین حضرات جنہوں نے اس واقعہ کو نقل کیا ہے اور اس میں قابل اعتراض کلمات درج کیے ہیں تو وہ عموماً الطبری سے ناقل ہیں۔

اور حافظ ابن کثیر نے اپنی تفسیر میں اس موقعہ کی کافی روایات ذکر کی ہیں اور

آخر میں لکھا ہے کہ

--- وقد رواه ایضاً عن عبد الرزاق عن معمر عن الزهری نحوه وخالفه فی اشیاء وفیہ اغراب۔ (تفسیر ابن کثیر ص ۱۹۷ ج ۳، پارہ ۲۶، سورہ فتح)

یعنی عبد الرزاق نے معمر سے اور معمر نے الزہری سے روایت اسی طرح ذکر کی ہے اور اس روایت میں بہت سی چیزیں دوسروں سے مختلف ذکر کی ہیں اور ان میں اغراب ہے یعنی یہ روایات ”غریب“ ہیں اور معروف روایات کے خلاف ہیں۔

حاصل یہ ہے کہ حافظ ابن کثیر نے اپنی تفسیر میں اس مقام میں ان روایات کے متعلق کہا ہے کہ جن میں قابل اعتراض کلمات پائے جاتے ہیں، ان میں غرابت

ہے اور یہ روایات ”غریب“ ہیں۔

ہم نے قبل ازیں اس روایت میں ”ادراج راوی“ ذکر کیا ہے۔ اس صورت میں نتائج کے اعتبار سے مآل واحد ہے۔

حاصل یہ ہے کہ اس مقام کی غریب روایات اور مدارج روایات میں اس قسم کے قابل اعتراض کلمات پائے جاتے ہیں جن کی بنا پر مخالفین صحابہ نے مطاعن قائم کیے ہیں اور اعتراض وارد کیے ہیں جبکہ اس مقام کی صحیح روایات میں قابل اعتراض مواد نہیں پایا جاتا۔

آخر میں

اہم بات جو تمام قرآن و شواہد پر وزنی ہے یہ ذکر کی جاتی ہے کہ اللہ تعالیٰ جل شانہ نے اپنے مقدس کلام میں صلح حدیبیہ والے صحابہ کرام رضی اللہ عنہم کے ایمان و اسلام کے متعلق متعدد آیات میں توثیق و تصدیق فرمائی ہے اور ان صحابہ کرام رضی اللہ عنہم میں حضرت عمر رضی اللہ عنہ بھی شریک و شامل ہیں، مثلاً

○ لقد رضی اللہ عن المومنین اذ بیاعونک تحت الشجرہ۔۔۔ الخ

○ والزمہم کلمہ التقوی وکانوا احق بہا واهلہا۔۔۔ الخ
لہذا ان قرآنی آیات مقدسہ کی موجودگی میں کسی معترض کو صحابہ کرام رضی اللہ عنہم خصوصاً حضرت عمر رضی اللہ عنہ کے ایمان و اسلام میں شک پیدا کرنے کی ہرگز گنجائش نہیں اور اگر آنمو صوف رضی اللہ عنہ کے ساتھ قلبی عناد والا معاملہ چل رہا ہے تو اس کا کوئی علاج نہیں اور یہ مرض لاعلاج ہے۔ واللہ الہادی۔



قابل اعتراض روایت کا جواب

حدیث کی بعض روایات میں ایک واقعہ مذکور ہے کہ حضرت عمر رضی اللہ تعالیٰ عنہ کے عہد خلافت میں مال فنی او اموال بنو نضیر وغیرہ کی تقسیم کے سلسلہ میں حضرت عباس اور حضرت علی رضی اللہ عنہم کا باہم تنازع ہوا اور یہ معاملہ حضرت عمر رضی اللہ عنہ کی خدمت میں پیش ہوا تو اس وقت حضرت عباس اور حضرت علی رضی اللہ عنہم دونوں کی یہ رائے تھی کہ جو کچھ مذکورہ اموال میں سے ہمیں حصہ دیا جاتا جاتا ہے، اسی کے مطابق قطعاً زمین ہمارے حصوں کے مطابق تقسیم کر دیئے جائیں اور علیہہ علیہہ ہماری ولایت اور تصرف میں دیئے جائیں۔

○ ... چنانچہ شرح السنہ للبخاری میں یہی مضمون بہ عبارت ذیل درج ہے کہ

انما اختصما الیہ (عمر رضی اللہ عنہ) فی رای حدث لهما فی

اسباب الولایہ والحفظ فرای کل واحد منهما التفرّد۔

(۱) شرح السنہ للبخاری ج ۱۱ / ۱۳۳ باب حکم الفنی تحت روایت خصوصتہ علی و

عباس رضی اللہ تعالیٰ عنہم طبع بیروت۔

(۲) فتح الباری شرح بخاری، جلد ۶ / ۱۵۲ تحت کتاب فرض الخمس۔

○ ... اس طرح جامع الاصول للجزری جلد ثالث الفرع فی الفنی کے تحت

مسئلہ ہذا کی بحث کے حواشی میں لکھا ہے کہ

ان طلب علی والعباس رضی اللہ عنہما انما کان طلب

تولی القیام بہا بانفسہما و قسمتہا بینہما کما سبق۔

..... حضرت عمر رضی اللہ عنہ نے تنازع ہذا کے سلسلہ میں فریقین کے درمیان زمین کے قطعاً کی تقسیم نہیں کی تھی تاکہ بعد والے لوگوں میں میراث نبوی ﷺ کی تقسیم کا اشتباہ پیدا نہ ہو۔

..... اس سلسلہ میں حضرت عمر رضی اللہ عنہ کی خدمت میں فریقین کے بیانات ہوئے اور کلام و تکلم میں شدت پیدا ہوئی۔

..... اس موقعہ کی بعض روایات میں مذکور ہے کہ حضرت عباس رضی اللہ عنہ نے حضرت علی رضی اللہ عنہ کے متعلق مندرجہ ذیل شدید الفاظ استعمال کیے اور حضرت عمر رضی اللہ عنہ نے فرمایا کہ تم لوگوں نے ابو بکر رضی اللہ عنہ کو بھی اور مجھے بھی کاذب آثم غادر اور خائن خیال کیا، حالانکہ خدا جانتا ہے کہ ہم سچے منصف اور تابع حق ہیں اور اس موقعہ پر بعض روایات میں ظالم اور فاجر کے الفاظ بھی منقول ہیں، چنانچہ ان روایات میں مذکورہ بالا کلمات شدیدہ کے پیش نظر لوگوں نے اعتراض قائم کیا ہے کہ شیخین انہی مذکورہ اوصاف کے ساتھ منصف تھے اور انہوں نے اپنی زبانی اس چیز کا اقرار کیا۔

فلذا ان اکابر صحابہ کرام رضی اللہ عنہم کو مذکورہ قبیح اوصاف کے ساتھ ذکر کرنا کوئی عیب کی بات نہیں، کیونکہ وہ اپنے حق میں اس چیز کا اپنی زبانی اقرار کر رہے ہیں۔

اعتراض ہذا کا مفہوم درج ذیل کتب میں منقول ہے

(۱) فلک النجاة جلد اول، ص ۳۹۰، مولوی علی محمد و امیر دین بھنگوی بحث فدک کا بیان۔

(۲) آئینہ مذہب سنی ۱۳۳-۱۳۴ بار چہارم / ڈاکٹر نور حسین بھنگوی۔

الجواب

کچھ لوگوں کا شیوہ ہے کہ حدیث کی روایات میں جہاں کہیں صحابہ کرام رضی اللہ عنہم

کے خلاف کچھ چیز معلوم کریں، اگرچہ قلیل ہی کیوں نہ ہو، اس کو بڑی اہمیت دے کر اور بڑھا چڑھا کر بیان کرتے ہیں اور اعتراض کا رنگ دے کر خوب نشر کرتے ہیں، چنانچہ عمد فاروقی کا مذکورہ واقعہ جو حضرت عباس رضی اللہ عنہ اور حضرت علی رضی اللہ عنہ کے درمیان بصورت تنازع پیش آیا، اس میں بعض روایات میں ان حضرات کا ایک دوسرے کے خلاف اور حضرت ابو بکر و عمر رضی اللہ تعالیٰ عنہم کے خلاف شدید الفاظ کا استعمال کیا جانا پایا گیا (جیسا کہ مذکورہ بالا اعتراض کی عبارت میں درج کیا ہے) اس بات کو انہوں نے خوب طعن بنا کر ذکر کیا ہے اور حقیقت الامر یہ ہے کہ تنازعہ وہی مذکورہ روایت اپنے مقام پر درست ہے۔ ان حضرات کا جو اموال بنی نضیر وغیرہ کے متعلق باہمی تنازع ہوا تو اس موقع پر ایک دوسرے کے خلاف شدت کے الفاظ کا پایا جانا واقعات کے اعتبار سے عقلاً کچھ بعید نہیں ہے، ایک انسان دوسرے فریق کی بات کو رد کرنے کے لیے بسا اوقات سخت تعبیر اختیار کر لیتا ہے۔ یہاں اس واقعہ کو نقل کرنے والے بعض رواۃ نے روایت بالمعنی ذکر کرتے ہوئے بطور ادراج کے بعض شدید الفاظ کا اضافہ کر دیا ہے جن کو معترضین نے اپنے اعتراض کی بنیاد قرار دیا ہے۔ اصل واقعہ میں یہ الفاظ شدید منقول نہیں ہیں اور اس چیز پر قرآن و شواہد پائے جاتے ہیں۔

شواہد و قرائن

چنانچہ بہت سے محدثین نے واقعہ ہذا کو اپنی تصانیف میں باسند درج کیا ہے لیکن مذکورہ الفاظ شدید (کاتبہ ائمہ غادراہ خائناہ ظالم فاجر) ان میں بالکل مذکور نہیں ہیں مثلاً:

(۱) مسند امام احمد ج اول، ص ۲۰۸ تحت مسندات عمر رضی اللہ عنہ، بھاشہ منتخب کنز العمال، طبع قدیم مصری۔

(۲) مسند امام احمد ج اول، ص ۶۰ تحت مسندات عثمان رضی اللہ عنہ، طبع قدیم مصری۔

(۳) بخاری شریف ج اول ص ۴۳۵-۴۳۶ باب فرض الخمس طبع نور محمد، دہلی۔
(۴) بخاری شریف ج ثانی، ص ۹۹۲ کتاب الفرائض طبع نور محمدی دہلی باب قول النبی صلی اللہ علیہ وسلم لا نورث ما ترکنا صدقہ۔

(۵) السنن لابن داؤد السجستانی ج ثانی، ص ۵۵-۵۶ باب فی صفایا رسول اللہ صلی اللہ علیہ وآلہ وسلم من الاموال طبع مجبائی دہلی۔

(۶) ترمذی شریف ۲۵۰، طبع قدیم لکھنؤ، باب ماجاء فی ترکۃ النبی صلی اللہ علیہ وآلہ وسلم۔

(۷) شمائل جامع الترمذی ص ۶۰۱ تحت باب ماجاء فی میراث رسول اللہ صلی اللہ علیہ وآلہ وسلم۔

(۸) السنن الکبریٰ ج ۳، ص ۶۸-۶۹ کتاب الفرائض، ذکر موارث الایماء، طبع بیروت۔

(۹) السنن الکبریٰ للبیہقی ج ۶، ص ۲۹۸-۲۹۹ تحت بیان مصرف اربعہ انخاس الفی بعد رسول اللہ صلی اللہ علیہ وسلم۔۔۔ الخ، معہ الجواہر النقی، طبع اول، حیدرآباد، دکن۔

..... مذکورہ بالا تمام حوالہ جات میں اکابر محدثین نے فریقین کے درمیان تنازع کا اصل واقعہ درج کیا، لیکن قابل اعتراض شدید الفاظ (کاتبہ ائمہ غادراہ خائناہ اور ظالم، فاجر) کہیں ذکر نہیں کیے اور یہ چیز ادراج راوی پر مستقل قرینہ ہے اور امام النوادی نے شرح مسلم میں المازری کے حوالہ سے یہی توجیہ بحث ہذا کے تحت نقل کی ہے۔ نیز یہ چیز بھی قابل ذکر ہے کہ اس مقام کی بعض روایات میں ایک فریق نے دوسرے فریق کو انت کذا و کذا کے الفاظ سے خطاب کیا۔

اس کے متعلق شارحین حدیث نے وضاحت کرتے ہوئے لکھا ہے کہ

..... ان العباس رضی اللہ عنہ، و علیا رضی اللہ عنہ، جاء الی عمر رضی اللہ عنہ،

یختصمان یقول کل منهما لصاحبه انت کذا و کذا،

لیس کنایتہ عن سب احد هما الاخر كما وهم بل المراد انت لا تستحق الولايه على هذه الصدقه ونحو نالك ما يذكر المحاصم في رد حجه خصمه من غير شتم ولا سب۔“

(۱) شرح شمائل الترمذی للشیخ عبدالرؤف المناوی ص ۲۸۵ بمش جمع الوسائل۔

(۲) کتاب جمع الوسائل فی شرح الشمائل الترمذی لعلی القاری ص ۲۸۵ تحت باب ماجاء فی میراث رسول اللہ صلی اللہ علیہ وآلہ وسلم۔

(۳) شرح شمائل الترمذی للشیخ ابراہیم السبوری ص ۲۹۶۔

اس کا مفہوم یہ ہے کہ

حضرت عمر رضی اللہ تعالیٰ عنہ کے پاس حضرت عباس اور حضرت علی رضی اللہ تعالیٰ عنہم تنازع کرتے ہوئے تشریف لائے در آنحالیکہ ہر فریق دوسرے فریق کو انت کذا و کذا کہتا تھا۔ یہ الفاظ ایک دوسرے کو سب و شتم کرنے سے کنایہ نہیں ہیں (جیسے کہ بعض لوگوں کو وہم ہوا ہے)

بلکہ ان کلمات سے یہ مراد ہے کہ ایک فریق دوسرے فریق سے کہہ رہا ہے کہ صدقہ ہذا پر تم ولایت اور تصرف کے مستحق نہیں ہو وغیرہ وغیرہ جس طرح کہ ایک تنازع کرنے والا دوسرے فریق کی حجت کو سب و شتم کیے بغیر شدید الفاظ سے رد کرتا ہے۔ مطلب یہ ہے کہ اس موقعہ کی روایات میں جہاں کہیں کذا و کذا یا وغیرہ کے الفاظ پائے جاتے ہیں تو وہاں فحش گوئی اور معروف سب و شتم مراد نہیں بلکہ تنازع کے دوران سخت کلامی مراد ہے۔ حاصل یہ ہے کہ

اس واقعہ میں اعتراض کرنے والے لوگوں نے جن شدید الفاظ کی بنا پر اعتراض قائم کیا ہے، وہ دراصل روایات اور نفس واقعہ میں موجود ہی نہیں اور نہ ہی ان کا استعمال منقول ہے بلکہ رواۃ کی طرف سے مدرج الفاظ ہیں اور روایت ہذا

میں اور اج پایا گیا ہے۔ اس چیز پر ہم نے سطور بالا میں قرآن و شواہد پیش کر دیئے ہیں اور روایت ہذا میں راوی کی طرف سے درج شدہ الفاظ پر اعتراض قائم کرنا کسی صورت میں درست نہیں اور درج شدہ کلمات دیگر لوگوں پر حجت نہیں ہوتے اور ان کا تسلیم کرنا ضروری نہیں ہوتا۔

اور حقیقت یہ ہے کہ اکابر صحابہ کرام رضی اللہ عنہم مذکورہ شدید الفاظ (کاذب، آثم، خائن، ظالم اور فاجر وغیرہ سے متصف نہیں ہیں)

اور یہ چیز ان حضرات کے حسن اخلاق، تقویٰ اور شان عدالت و دیانت کے خلاف ہے۔ قرآنی آیات اور صحیح احادیث اس پر شاہد عادل ہیں فلذا اس مقام پر معترضین کا اعتراض قائم کرنا بے جا اور بے محل ہے۔

تشبیہ

روایت مندرجہ میں جو تنازع پایا جاتا ہے، اس کی متعلقہ وضاحت بقدر ضرورت ہم نے قبل ازیں اپنی تالیف رحماء بینہم حصہ اول صدیقی ص ۹۵-۹۶ بمع حواشی کے (تحت عنوان مال فنی اور آل رسول صلی اللہ علیہ وسلم الخ) ذکر کر دی تھی مگر وہاں الفاظ شدید والی روایت سامنے نہیں لائی گئی تھی اور نہ اس کا جواب وہاں درج ہوا تھا۔ اب اس کو جواب المطاعن کے سلسلہ میں پیش کر کے طعن کے جواب کے طور پر ذکر کیا ہے اور پیش کردہ معروضات پر بشرط انصاف نظر کرنے سے معترض کا اعتراض زائل ہے۔ باقی لانسلم کا کوئی علاج نہیں۔



اس کی عدالت، دیانت، تقویٰ، علم دین اور اس کے شرعی مسائل سے واقفیت اور انتظامی امور کی اہلیت اور احکام شریعہ کے نفاذ کی صلاحیت ہیں۔

اس مقام میں یہ شرط نہیں ہے کہ خلیفہ اسلام تمام شرعی امور کے متعلقہ تمام علوم سے ہر طرح واقف ہو اور کوئی معاملہ بھی اس کے علم سے پوشیدہ نہ ہو۔

پھر اس عدم شرط پر قرآن و شواہد موجود ہیں:

چنانچہ حضرت علی المرتضیٰ رضی اللہ عنہ جو مسلم بین الفرقین خلیفہ عادل اور واقف علوم شرعیہ ہیں۔ ان کے متعلق بھی بعض واقعات ایسے موجود ہیں جن میں ان سے علمی فروگزاشت پائی جاتی ہے اور بعض مواقع میں تو آنمو صوف رضی اللہ عنہ نے صاف طور پر اپنی لاعلمی کا اظہار فرمایا ہے، مثلاً روایات میں منقول ہے کہ

یعنی ایک قوم مرتد ہو گئی تو حضرت علی المرتضیٰ رضی اللہ عنہ نے ان کو آگ میں جلوا دیا۔ جب اس چیز کی جناب عبداللہ بن عباس رضی اللہ عنہ کو اطلاع ہوئی تو انہوں نے فرمایا کہ اگر میں ان کو سزا دیتا تو قتل کر دیتا اس لیے کہ فرمان نبوی صلی اللہ علیہ وآلہ وسلم اس طرح ہے کہ جو شخص اپنا دین اسلام چھوڑ دے تو اس کو قتل کر دو۔ اور میں آگ میں نہ جلاتا اس لیے کہ جناب نبی کریم صلی اللہ علیہ وآلہ وسلم کا فرمان ہے کہ اللہ کا عذاب نہ دیا کرو۔ جب یہ خبر حضرت علی المرتضیٰ رضی اللہ عنہ کو ہوئی تو انہوں نے فرمایا کہ ابن عباس رضی اللہ عنہ نے سچ کہا ہے۔

..... ان علیا حرق قوما ارتدوا عن الاسلام فبلغ ذالک ابن عباس فقال لو كنت انا لقتلتهم بقول رسول الله ﷺ قال رسول الله ﷺ من بدل دینه فاقتلوه ولم اکن لا حرقهم لان رسول الله ﷺ قال لا تعذبوا بعذاب الله - فبلغ ذالک علیا فقال صدق ابن عباس - هذا حدیث حسن صحیح - (جامع الترمذی، ابواب الحدود، باب ما جاء فی الرد، مسند حمیدی م ۲۳۵-۲۳۴، جلد اول، روایت نمبر ۵۳۳ طبع مجلس علمی)

لولا علیؑ لہلک عمر رضی اللہ عنہ

”صحابہ کرام رضوان اللہ علیہم اجمعین کے معاندین ایک شبہ ذکر کیا کرتے ہیں کہ عمر بن الخطاب شریعت کے عالم نہیں تھے اور دیگر لوگوں سے کم علم تھے۔“

مسئلہ کے فیصلہ کرنے میں غلطی کر بیٹھے تو علی المرتضیٰ رضی اللہ عنہ ان کے غلط فیصلے کو توڑ دیتے۔

اس پر حضرت عمر رضی اللہ عنہ کہا کرتے:

لولا علیؑ لہلک عمر یعنی اگر علی رضی اللہ عنہ نہ ہوتے تو عمر رضی اللہ عنہ ہلاک ہو جاتا۔

(آئینہ مذہب سنی از ڈاکٹر نور حسین، ص ۱۵۳، فلک الخوازم حکیم علی محمد امیر دین، ص ۴۲۲-۴۲۳) اعتراض کنندگان کا مقصد یہ ہے کہ حضرت عمر بن الخطاب رضی اللہ عنہ مسائل شرعیہ سے جاہل تھے اور امانت و خلافت کے مہمات میں سے ہے کہ وہ مسائل شرعیہ کے متعلق پورا واقف اور عالم ہو لیکن وہ ناواقف تھے اور خلافت کے اہل نہیں تھے۔

الجواب

اس شبہ کے ازالہ کے لیے ذیل میں ہم چند چیزیں پیش کرتے ہیں، ان پر توجہ فرمائیں۔۔۔ یہ شبہ زائل ہو جائے گا۔

○ ایک بات تو یہ ہے کہ خلیفہ اسلام جن اوصاف کی بنا پر منتخب کیا جاتا ہے، وہ

(۲) اور بعض دفعہ اس طرح ہوا ہے کہ ایک شخص نے حضرت علی المرتضیٰ رضی اللہ عنہ سے مسئلہ دریافت کیا تو حضرت علی المرتضیٰ نے اس کو جواب دیا۔ وہ شخص کہنے لگا کہ یہ مسئلہ اس طرح نہیں ہے بلکہ اس طرح ہے۔

جواب سن کر حضرت علی المرتضیٰ رضی اللہ عنہ نے فرمایا کہ تو نے مسئلہ ٹھیک کہا ہے اور میں چونک گیا ہوں۔ ہر علم والے سے دوسرا زیادہ عالم ہو سکتا ہے۔ کنز العمال میں ہے کہ

--- عن محمد بن کعب قال قال سال رجل عليا عن مسئلة فقال فيها فقال الرجل ليس هكذا ولكن كذا وكذا قال اصبت واخطات وفوق كل ذي علم عليم۔

(کنز العمال ص ۲۳۱ خاص باب فی آداب العلم والعلما، طبع اول حیدر آباد کن)

اسی طرح حضرت علی المرتضیٰ رضی اللہ عنہ کے متعلق اس نوع کے کئی مسائل اور واقعات کتابوں میں پائے جاتے ہیں، ہم نے یہاں صرف دو واقعات ذکر کیے ہیں جو اصل مسئلہ کی تائید میں کافی ہیں۔

(۳) نوح البلاغہ میں حضرت علی المرتضیٰ رضی اللہ عنہ کی زبان سے اقرار یوں مذکور ہے کہ فرمایا کہ میں خطا کرنے سے بالاتر نہیں ہوں اور میں اپنے فعل میں غلطی سے بے خوف نہیں ہوں، مگر یہ کہ اللہ تعالیٰ میری کفایت کرے جو مجھ سے زیادہ قدرت والا ہے۔

فلا تكفوا عن مقالہ بحق او مشورہ بعدل فانی لست

فی نفسی بفوق ان اخطی ولا امن ذالك من فعلی الا ان

یکفی اللہ من نفسی ما هو املك به منی۔

(نوح البلاغہ ص ۳۳۷، ج ۱، خطبہ علی علیہ السلام: مضمین)

مندرجات بالا سے یہ چیز ثابت ہوتی ہے کہ بعض مسائل میں لاعلمی کا اظہار کرنا اور بعض واقعات میں خطا کرنا یا اپنی تحقیق کو ترک کر کے دوسروں کے قول کو

اختیار کرنا۔ یہ کوئی نقص اور عیب کی بات نہیں اور یہ کوئی قاتل تنقید اور لائق اعتراض فعل نہیں۔ اکابر ائمہ سے اسی طرح یہ چیز منقول ہے۔

(نوٹ) مضمون بڑا ہماری تالیف رحماء بینہم حصہ فاروقی میں ص ۱۳۵ تا ۱۳۹ تک مذکور ہے۔ مزید تفصیل وہاں ملاحظہ فرمائیں۔

اسی سلسلہ میں یہ مشہور واقعہ ذکر کیا جاتا ہے کہ ایک زانیہ عورت کو حضرت عمر رضی اللہ عنہ نے رجم کرنے کا حکم فرمایا اور حضرت علی المرتضیٰ رضی اللہ عنہ کو معلوم ہوا کہ یہ عورت حاملہ ہے تو حضرت علی رضی اللہ عنہ نے یہ چیز حضرت عمر رضی اللہ عنہ کو ذکر کرتے ہوئے فرمایا کہ آپ کا حکم اس عورت پر تو چل سکتا ہے مگر جو چیز اس کے بطن میں ہے اس پر آپ کا حکم نہیں چل سکتا۔ تو اس صورت میں حضرت عمر رضی اللہ عنہ نے ان کی بات کو تسلیم کر لیا اور فرمایا لولا علی لہاکہ عمر۔ یعنی اگر علی رضی اللہ عنہ نہ ہوتے تو عمر رضی اللہ عنہ ہلاک ہو جاتا۔

مطلب یہ ہے کہ حضرت عمر رضی اللہ عنہ کو عورت کے حاملہ ہونے کا علم نہیں تھا اور حضرت علی المرتضیٰ رضی اللہ عنہ کو معلوم تھا تو ان کے متنبہ کرنے سے حضرت عمر رضی اللہ عنہ، ایک بہت بڑی غلطی سے بچ گئے اور انہوں نے اس موقع پر ادائے شکر کے طور پر مذکورہ بالا کلمہ فرمایا اور اس طرح حضرت علی رضی اللہ عنہ کی قدردانی اور حوصلہ افزائی کی۔ جیسا کہ اکابر شرفاء کا طریق کار ہے۔

حضرت عمر رضی اللہ تعالیٰ عنہ کی شخصیت بہت بلند ہے اور ان کا منصفانہ اخلاق باکمال پایا جاتا ہے اور مذکورہ بالا واقعہ ان کے اخلاق کی بلندی کی نشاندہی کرتا ہے کہ انہوں نے اپنی ایک فروگزاشت پر دیگر صحابہ کے حق میں کلمات شکر ادا کیے۔

ایک دیگر واقعہ

اسی سلسلہ میں ہم ایک دیگر واقعہ حضرت عمر رضی اللہ عنہ کی بلندی اخلاق اور انصاف پسندی پر ناظرین کی خدمت میں پیش کرتے ہیں جو متعدد محدثین نے اپنی

اسانید کے ساتھ ذکر کیا ہے، چنانچہ حافظ دار قطنی نے اپنے سنن میں یہ واقعہ اس طرح تحریر کیا ہے کہ

عن ابی سفیان قال حدثنی اشیاخ منا قالوا: جاء رجل
الی عمر بن الخطاب فقال یا امیر المومنین! انی غبت
عن امراتی سنتین فحشت وهی حبلی فنشاور عمر رضی اللہ
الناس فی رجمها۔ قال فقال معاذ بن جبل یا
امیر المومنین! ان کان لک علیها سبیل فلیس لک
علی ما فی بطنها سبیل فاترکھا حتی تضع فترکھا
فولدت غلاما قد خرجت ثنیاہ۔ فعرف الرجل الشبه فیہ
فقال ابنی ورب الکعبه فقال عمر عجزت النساء ان یلدن
مثل معاذ۔ لولا معاذ لہلک عمر۔

(سنن الدار قطنی ص ۳۲۲ ج ۳، تحت کتاب النکاح، طبع القاہرہ، ص ۳۲۵، ج ۲
طبع انصاری دہلی، المصنف للزین ابی شیبہ ص ۸۸، ج ۱۵، تحت کتاب الحدود، طبع کراچی،
کتاب السنن السعید بن منصور ص ۷۰، ۳، قسم ثانی، تحت باب المرأة تلد لاشراً

مطلب یہ ہے کہ --- ابو سفیان کہتے ہیں کہ مجھے اپنے مشائخ نے بیان کیا ہے
کہ ایک شخص حضرت عمر رضی اللہ عنہ کی خدمت میں آیا اور کہنے لگا: اے امیر المومنین!
میں اپنی زوجہ سے دو سال غائب رہا ہوں اور جب میں آیا ہوں تو وہ حاملہ ہے۔ (فلذا
میری زوجہ سزا کے لائق ہے)

تو حضرت عمر رضی اللہ تعالیٰ عنہ نے دیگر صحابہ سے اس عورت کے رجم کے
معاملہ میں مشورہ کیا تو حضرت معاذ بن جبل رضی اللہ عنہ نے فرمایا کہ اے
امیر المومنین! آپ کو عورت کے رجم کرنے کا حق ہے لیکن جو اس کے بطن میں
ہے، اس پر آپ کو اختیار حاصل نہیں، لہذا اسے وضع حمل تک ملتوی کر دیں۔

چنانچہ حضرت عمر رضی اللہ عنہ نے اس کو (وضع حمل تک) ملتوی کر دیا۔ پھر اس

عورت نے ایک لڑکا جنا، جس کے سامنے کے دانت نکل چکے تھے۔ پس اس شخص
نے اس بچے میں اپنی مشابہت پائی اور کہنے لگا: رب کعبہ کی قسم! یہ بچہ میرا ہے۔ اس
پر حضرت عمر رضی اللہ عنہ نے فرمایا کہ: عورتیں معاذ بن جبل رضی اللہ عنہ، جیسا شخص پیدا کرنے
سے عاجز ہو چکی ہیں۔ اور فرمایا کہ

لولا معاذ لہلک عمر۔
اگر معاذ رضی اللہ عنہ نہ ہوتے تو عمر رضی اللہ عنہ
ہلاک ہو جاتا۔

حاصل یہ ہے کہ حضرت عمر رضی اللہ عنہ نے حضرت معاذ کے مشورہ کو قبول کرتے
ہوئے ان کے حق میں قدر دانی اور عزت افزائی کے کلمات ذکر کیے۔ گویا کہ حضرت
عمر رضی اللہ عنہ کی طرف سے حضرت معاذ رضی اللہ عنہ کے حق میں یہ کلمات تشکر کے درجہ میں
ہیں اور ساتھ ساتھ حوصلہ افزائی بھی اس میں مطلوب ہے اور باکمال شخصیات کے
کلام کا انداز ایسا ہی ہوتا ہے۔

خلاصہ کلام

حاصل کلام یہ ہے کہ معترض لوگ اس مسئلہ کو حضرت عمر رضی اللہ تعالیٰ عنہ
کی لاعلمی اور نااہلی کا رنگ دے کر ان کے حق میں طعن و اعتراض پیدا کرتے ہیں۔
حالانکہ اس نوع کے کلمات کا ان حضرات رضی اللہ عنہم سے صادر ہونا ان کے کمال
انصاف پسندی اور قبول حق کے نشانات میں سے ہے اور منصفانہ کردار کی علامات
میں سے ہے۔

ماور اگر ان لوگوں کو حضرت عمر فاروق رضی اللہ عنہ کی لاعلمی اور مسائل دینی سے
ناواقفی ثابت کرنے پر اصرار ہے تو یہ چیز تو خود حضرت علی المرتضیٰ رضی اللہ عنہ سے بھی ان
کے اپنے کلام کے مطابق ثابت ہے اور متعدد واقعات حضرت علی المرتضیٰ رضی اللہ عنہ سے
منقول ہیں جن میں ان سے لاعلمی کا ثبوت اور ناواقفی کا اقرار پایا جاتا ہے (جیسا کہ
سابقہ سطور میں مختصراً بیان کیا گیا ہے)

باجماعت کا پچیس برس تک دوامی عمل رہا)

- بفرمان رسالت خلفاء راشدین رضی اللہ عنہم کے اتباع کی تاکید۔
- مشاہیر صحابہ کرام رضی اللہ عنہم کا تعامل۔ (ابی بن کعب، ابن مسعود، ابن عباس رضی اللہ تعالیٰ عنہم، ام المؤمنین صدیقہ رضی اللہ تعالیٰ عنہا)
- تابعین اور تبع تابعین اور دیگر کبار علماء کے فرمودات۔
- اہمات المؤمنین کا طرز عمل۔
- کیا تراویح آٹھ رکعت ہیں؟
- خلاصہ بحث۔

ابتدائیہ

الحمد لله وكفى والصلوة والسلام على سيد الورى
وعلى آله الشرفاء واصحابه النجباء واتباعه الصالحاء
صلوه دائمه بدوام الارض والسماء۔ اما بعد۔

تراویح کا مسئلہ آئندہ سطور میں درج کیا جاتا ہے اور اس مسئلہ کے متعلقات ذکر کرنے سے قبل ہم یہاں تحریر مدعی کے درجہ میں چند سوالات ناظرین کی خدمت میں ذکر کرتے ہیں۔ اس طریقہ سے مسئلہ ہذا کے قابل وضاحت پہلو سامنے آسکیں گے۔

کیا:

(۱) بیس رکعات تراویح پڑھنا مسنون ہے یا بدعت؟؟

(۲) خلفائے راشدین رضی اللہ عنہم و صحابہ کرام رضی اللہ تعالیٰ عنہم کے دور میں بیس رکعات پڑھی گئی ہیں یا نہیں؟؟ اور اس مسئلہ میں تعامل صحابہ کس طرح تھا؟؟

(۳) قرونِ ثلاثہ میں کسی معتمد عالم دین، نامور محدث یا فقیہ نے بیس رکعات کی بدعت قرار دیا ہے؟ یا اس دوامی عمل پر نکیر فرمائی ہے؟؟ یا اسے بخوشی قبول کر لیا؟

ہے؟؟

اب اس مسئلہ کے متعلقہ معروضات پیش کیے جاتے ہیں، بغور ملاحظہ فرمادیں۔ تمام بحث پر نظر غائر کر لینے سے اطمینان قلب ہو جائے گا اور مندرجہ بالا سوالات کے جوابات بھی پائے جائیں گے۔

عہدِ نبوت

اہل علم پر واضح ہے کہ عہد رسالت کے دوران مسئلہ تراویح میں متعدد صورتیں پائی جاتی ہیں۔ دورِ نبوت (علیٰ صاحبہا الصلوٰۃ والسلام) میں جناب نبی اقدس صلی اللہ علیہ وآلہ وسلم نے ۲۷ھ میں رمضان شریف کے روزوں کی فرضیت کے بعد شب ہائے رمضان المبارک میں صلوٰۃ رمضان کی ترغیب دلائی اور ارشاد فرمایا:

عن ابی ہریرہ من قام رمضان ایمانا واحتسابا
غفر له ماتقدم من ذنبه۔

(۱) مشکوٰۃ شریف ص ۱۱۳ باب قیام شہر رمضان، الفضل لاول، طبع دہلی، بحوالہ مسلم شریف۔

(۲) السنن الکبریٰ ص ۳۹۲، جلد ثانی مباحث صلوٰۃ التراویح، الامام البیہقی۔

(۳) ریاض الصالحین ص ۳۵۱، ۳۵۰ باب استحباب قیام رمضان وهو التراویح۔

یعنی جو شخص رمضان کی راتوں میں ایمان اور ارادہ ثواب کے ساتھ قیام کرے گا تو اس کے لیے گزشتہ گناہ معاف کر دیئے جائیں گے۔

پہلی صورت

قیام رمضان کے سلسلہ میں یہ ابتدائی مراحل تھے اور بطور ترغیب کے اس پر عمل ہوتا تھا اور صحابہ کرام رضی اللہ عنہم آنجناب صلی اللہ علیہ وآلہ وسلم کی ترغیب

کی بنا پر شب ہائے رمضان میں اپنے طور پر مختلف جماعتوں کی شکل میں مسجد نبوی کے اندر اطراف و جوانب میں تراویح ادا کرتے تھے۔

چنانچہ متعدد محدثین نے اس چیز کو اپنی تصانیف میں باسند ذکر کیا ہے۔ مثلاً عن العلاء بن عبد الرحمن عن ابیہ عن ابی ہریرہ انہ قال خرج رسول اللہ صلی اللہ علیہ وسلم وانا الناس فی رمضان یصلون فی ناحیہ المسجد فقال ما هولاء؟ فقیل هولاء ناس لیس معہم قرآن وابی بن کعب یصلی بہم وہم یصلون بصلاتہ فقال رسول اللہ صلی اللہ علیہ وسلم اصابوا۔ اونعم ما صنعوا۔

(صحیح ابن خزیمہ ص ۳۳۹ جلد ثالث، باب امامۃ القاری الامین فی قیام شہر رمضان (الموتوی ۳۱۱ھ) ۱ صحیح لابن حبان ص ۹۰۷ جلد خامس، تحت فصل فی التراویح، روایت نمبر ۲۵۳۲ ابوداؤد شریف ص ۲۰۲ جلد اول، باب فی قیام شہر رمضان، طبع دہلی)

روایت مندرجہ بالا کا مفہوم یہ ہے کہ

حضرت ابو ہریرہ رضی اللہ عنہ کہتے ہیں کہ جناب نبی اقدس صلی اللہ علیہ وآلہ وسلم رمضان شریف میں ایک رات اپنے خانہ مبارک سے باہر تشریف لائے تو دیکھا کہ مسجد نبوی کے مختلف اطراف و جوانب میں لوگ رمضان المبارک میں متفرق جماعتوں کی شکل میں نمازیں ادا کر رہے ہیں تو آنجناب صلی اللہ علیہ وآلہ وسلم نے دریافت فرمایا کہ یہ لوگ کیا کر رہے ہیں؟ تو جواب میں عرض کیا گیا کہ یہ وہ لوگ ہیں جن کو پورا قرآن مجید یاد نہیں اور ابی بن کعب رضی اللہ عنہ قرأت کر رہے ہیں اور یہ لوگ ان کی اقتداء میں نماز پڑھ رہے ہیں تو اس موقع پر جناب نبی اقدس صلی اللہ علیہ وآلہ وسلم نے ارشاد فرمایا کہ ان لوگوں نے بالکل ٹھیک کیا یا یوں فرمایا کہ جو کچھ انہوں نے کیا عمدہ کیا اور بعض روایات کے الفاظ اس طرح منقول ہیں کہ

قال قد احسنوا وقد اصابوا
ولم یکرہ ذالک لہم۔

یعنی ارشاد فرمایا کہ انہوں نے اچھا کیا یا فرمان دیا کہ انہوں نے درست کیا اور ان لوگوں کے اس عمل کو ان کے حق میں ناپسند نہیں جانا اور ان کو اس فعل سے منع نہیں فرمایا بلکہ ان کے عمل کی تصویب فرمائی۔

نتیجہ کے اعتبار سے یہاں ذکر کرنا مناسب ہے کہ:

اول تو یہ ”سنت قوی“ ہے جو ظاہر الفاظ حدیث سے ثابت ہو رہی ہے اور پھر اگر اس سے صرف نظر کر لی جائے اور کم درجہ دیا جائے تو کم از کم ”سنت تقریری“ ہونے میں کوئی شبہ نہیں رہتا۔

حاصل یہ ہے کہ تراویح کے لیے یہ ایک مرحلہ تھا کہ دور نبوی میں جماعت کے ساتھ تراویح مسجد نبوی میں ادا کی جاتی تھی اور جناب نبی کریم صلی اللہ علیہ وآلہ وسلم کے علم میں یہ فعل جاری تھا اور صحابہ کرام رضی اللہ عنہم کے اس عمل کو تصویب و تائید نبوی ﷺ حاصل تھی۔

قابل توجہ

اور یہ چیز اہل علم پر مخفی نہیں ہے کہ اس مضمون کی دیگر روایات صحابہ کرام رضی اللہ عنہم اور تابعین سے مروی ہیں۔ ان میں سے بطور مضمون کی تائید کے ایک روایت ہم عنقریب ذکر کر رہے ہیں اور جیسا کہ اوپر ذکر ہوا ہے کہ حضرت ابو ہریرہ رضی اللہ تعالیٰ عنہ کی مذکورہ روایت صحیح ابن خزیمہ جلد ثالث اور الصحیح لابن حبان جلد خامس اور ابوداؤد شریف جلد اول وغیرہ میں مروی ہے۔ پھر ابوداؤد رضی اللہ عنہ نے خود ہی اس کی سند پر درج ذیل الفاظ میں نقد کیا ہے کہ

لیس هذا الحدیث بالقوی
یعنی مسلم بن خالد راوی ضعیف ہیں
ومسلم بن خالد ضعيف۔ اور یہ حدیث قوی نہیں ہے۔

اس مقام میں علماء نے نقد ہذا کے متعلق جوابات ذکر کیے ہیں۔ ان کے بیانات کی روشنی میں یہاں مختصراً معروضات پیش کی جاتی ہیں۔

راوی مذکور مسلم بن خالد الزنجی الملکی پر اگرچہ بعض علماء نے ناقدانہ کلام کیا ہے اور اس کی تضعیف کی ہے لیکن اس کے باوجود دیگر کبار علماء نے اس کی توثیق بھی ذکر کی ہے چنانچہ اس راوی کی توثیق کے متعلق علماء کرام کے چند کلمات پیش کیے جاتے ہیں مثلاً

یحییٰ بن معین نے اپنی تاریخ میں لکھا ہے کہ

ثقفہ وهو صالح الحدیث۔ یعنی مسلم بن خالد قابل اعتماد ہے صالح (تاریخ یحییٰ بن معین ص ۵۶۱-۵۶۲ جلد ۱ حدیث والا ہے۔) (اس کی روایت قابل ثانی تحت مسلم بن خالد الزنجی) (قبول ہے)

اور ابن حبان نے "کتاب الثقات" میں تحریر کیا ہے کہ

وکان مسلم بن خالد یعنی مسلم بن خالد بعض دفعہ خطا کرتا یخطی احیاناً۔ تھا۔

لیکن ساتھ ہی اس کی توثیق بھی ذکر کی ہے کہ

کان من فقهاء الحجاز۔۔۔ وروی عنہ عبداللہ بن المبارک والشافعی والحمیدی وغیرہم ومنہ تعلم الشافعی الفقہ۔۔۔ الخ۔

(کتاب الثقات لمحمد بن حبان، ص ۳۳۸، جلد صالح، تحت مسلم بن خالد)

اور ابن حجر نے تہذیب التہذیب میں درج کیا ہے کہ

قال ابن عدی حسن الحدیث۔ وکان فقیہ مکہ وکان من فقهاء اہل الحجاز۔ قال الساجی صدوق، قال الدارقطنی ثقہ۔۔۔ الخ

(تہذیب التہذیب لابن حجر ص ۱۱۶-۱۱۷ جلد ۱۱ حاشیہ تحت مسلم بن خالد، طبع دکن)

مندرجہ حوالہ جات کا خلاصہ یہ ہے کہ مسلم بن خالد اہل حجاز کے فقہاء میں شمار ہوتے تھے، مکہ والوں کے لیے فقیہ تھے اور ان سے ابن المبارک امام شافعی رحمۃ اللہ علیہ۔ الحمیدی وغیرہ کبار علماء نے روایت حاصل کی ہے اور امام شافعی نے فقہ کا علم ان سے بھی لیا ہے۔ ابن عدی نے کہا ہے بہتر حدیث لاتے ہیں اور الساجی نے کہا ہے کہ یہ شخص صادق اور سچے ہیں اور دارقطنی نے فرمایا ہے کہ یہ مستند آدمی ہیں۔

مختصر یہ ہے کہ مسلم بن خالد الزنجی الملکی پر تنقید و نقد پائی جاتی ہے تاہم اس کے ساتھ اس کی توثیق بھی علماء نے ذکر کی ہے جو ہم نے کلام بالا میں پیش کر دی ہے۔ اس کے پیش نظر اس کی روایت ہمہ وجہ اور بالکلیہ قابل رد نہیں ہے بلکہ اس کی توثیق کی وجہ سے قابل قبول ہے۔

تائید

اس کے بعد یہ ذکر کر دینا مناسب ہے جیسا کہ سابقاً ذکر ہوا ہے مذکورہ بالا حضرت ابو ہریرہ رضی اللہ عنہ کی روایت کے ہم مفہوم و ہم معنی ایک دیگر روایت امام بیہقی نے السنن الکبریٰ وغیرہ تصانیف میں درج کی ہے۔

بیہقی کی یہ روایت جناب ابو ہریرہ رضی اللہ عنہ والی روایت کی موید ہے اور اس کے مفہوم کی پوری طرح توثیق و تائید کرتی ہے۔

فلذا مندرجہ بالا روایت تائید پائی جانے کی وجہ سے قابل قبول ہو جائے گی اور اپنے مقام میں درست ثابت ہوگی اور قابل ترک نہ رہے گی، چنانچہ ذیل میں بیہقی کی موید روایت ذکر کی جاتی ہے:

عن ثعلبہ بن ابی مالک عن رسول اللہ صلی اللہ علیہ وآلہ وسلم گھر سے باہر تشریف لائے۔
یعنی ایک رات جناب نبی کریم صلی اللہ علیہ وآلہ وسلم گھر سے باہر تشریف لائے۔
اللہ صلی اللہ علیہ وآلہ وسلم ذات لیلہ فی رمضان رمضان المبارک تھا۔ دیکھا کہ مسجد کے

فراى ناسا فى ناحيه المسجد يصلون فقال ما يصنع هولاء؟ قال قائل يارسول الله! هولاء ناس ليس معهم القرآن وابى بن كعب يقرأوهم معه يصلون بصلته- قال قد احسنوا وقد اصابوا ولم يكره ذلك لهم- (السنن الكبریٰ مع الجواهر السنی ص ۳۹۵، جلد ثانی باب من زعم انھا بالجماعه افضل لمن لا یكون حالھا)

کونہ میں کچھ لوگ نماز پڑھ رہے ہیں تو آنجناب صلی اللہ علیہ وآلہ وسلم نے دریافت فرمایا کہ یہ لوگ کیا کر رہے ہیں؟ تو ایک شخص نے عرض کیا کہ جن لوگوں کو قرآن مجید یاد نہیں وہ ابی بن کعب رضی اللہ عنہما کی اقتداء میں باجماعت نماز پڑھ رہے ہیں تو آنجناب صلی اللہ علیہ وآلہ وسلم نے ارشاد فرمایا کہ انہوں نے اچھا کیا اور درست کیا۔ جناب نبی کریم صلی اللہ علیہ وسلم نے اس فعل کو مکروہ نہیں جانا۔

اور الفاضل التیمی نے آثار السنن میں اس روایت کے تحت لکھا ہے کہ رواہ البیہقی فی المعرفہ و اسنادہ جید۔

فاضل بیہقی نے مذکورہ مندرجہ روایت کے متعلق سنن الکبریٰ میں بحث کی ہے، وہاں درج کیا ہے کہ قال الشیخ هذا مرسل حسن۔

مطلب یہ ہے کہ چونکہ ثعلبہ راوی صحابی نہیں بلکہ تابعی ہے، اس بنا پر حکم لگایا ہے کہ یہ روایت مرسل ہے لیکن درجہ حسن میں ہے اور ضعیف نہیں۔

خلاصہ یہ ہے کہ جناب ابو ہریرہ رضی اللہ عنہ کی روایت اور ثعلبہ کی روایت ہذا دونوں مقبول ہیں اور ان سے ثابت ہوا کہ سردار دو عالم صلی اللہ علیہ وآلہ وسلم کے دور میں جماعت کے ساتھ تراویح مسجد نبوی میں ادا کی جاتی تھی اور آنجناب صلی اللہ علیہ وآلہ وسلم کی جانب سے اس فعل کو تصویب حاصل تھی اور اس کو منع نہیں فرمایا۔

معلوم ہوا کہ رمضان المبارک میں تراویح کو جماعت کے ساتھ ادا کرنا اور نبوت میں ثابت ہے اور سنت کے مطابق ہے۔

دوسری صورت

دور نبوی (صلی اللہ علیہ وآلہ وسلم) میں نماز تراویح کی ادائیگی کے متعلق ایک وہ صورت تھی جو سابقہ صفحات میں ذکر کی گئی ہے۔

دوسری صورت اس مسئلہ میں مندرجہ ذیل پائی جاتی ہے جس کو متعدد صحابہ کرام (مثلاً ابوذر غفاری اور نعمان بن بشیر رضی اللہ تعالیٰ عنہما وغیر ہم) نقل کرتے ہیں کہ

عن ابی ذر (رضی اللہ عنہ) قال صمنا مع النبی صلی اللہ علیہ وسلم فی رمضان فلم یقم بناحتی بقی سبعمن الشهر فقام بناحتی ذہب ثلث اللیل ثم لم یقم بنا فی السادسہ وقام بنا فی الخامسہ حتی ذہب شطو اللیل فقلت یارسول اللہ صلی اللہ علیہ وسلم لو نفلنا یقیہ لیلتنا ہذہ؟ قال انہ من قام مع الایام حتی ینصرف کتب لہ قیام لیلہ۔ ثم لم یصل بناحتی بقی ثلاث من الشهر فقام بنا فی الثالثہ وجمع اہلہ ونساء۔

یعنی مطلب یہ ہے کہ حضرت ابوذر غفاری رضی اللہ عنہ کہتے ہیں کہ جناب نبی کریم صلی اللہ علیہ وسلم کے ساتھ ہم نے رمضان المبارک میں روزے رکھے۔ اس دوران آنجناب صلی اللہ علیہ وسلم ہمارے ساتھ رات کی نماز (تراویح) میں نہیں کھڑے ہوئے حتیٰ کہ اس مہینہ کے سات یوم رہ گئے (یعنی وہ مہینہ ۲۹ یوم کا شمار تھا) پھر جناب نبی کریم صلی اللہ علیہ وسلم نے ہم کو ٹلٹ شب تک نماز پڑھائی۔ پھر چوبیسویں شب کو آپ تشریف نہیل لائے اور پچیسویں شب کو پھر تشریف لائے اور نصف شب تک نماز پڑھائی۔۔۔ پھر آپ نے نماز نہ پڑھائی۔ حتیٰ کہ تین یوم رہ گئے تو اس وقت آنجناب صلی اللہ علیہ وآلہ وسلم نے ستائیسویں شب ہمیں نماز

فما بناحتی تخوفنا ان
یفوتنا الفلاح قلت وما
الفلاح؟ قال السحور۔

روایت نعمان بن بشیر

اسی طرح نعمان بن بشیر رضی اللہ عنہ صحابی نے بیان کیا کہ

قمنا مع رسول اللہ صلی
اللہ علیہ وسلم فی شہر
رمضان لیلہ ثلاث و عشرين
الی ثلاث اللیل ثم قمنا معہ
لیلہ خمس و عشرين الی
نصف اللیل ثم قمنا لیلہ
سبع و عشرين حتی ظننا ان
لن ندرک الفلاح و کذا نسیمہ
السحور۔۔۔ الخ۔

یعنی رمضان المبارک میں تیسویں
شب میں ہم جناب اقدس صلی اللہ علیہ
وآلہ وسلم کی اقتداء میں ثلاث لیل تک
کھڑے ہوئے پھر ہم جناب نبی اقدس صلی
اللہ علیہ وسلم کے خلاف میں پچیسویں شب
میں نصف شب تک کھڑے ہوئے۔ اس
کے بعد پھر ستائیسویں شب میں (نماز
تراویح) کے لیے کھڑے ہوئے حتیٰ کہ ہم
نے کافی تاخیر کی وجہ سے اپنی جگہ گمان کیا کہ
فلاح (یعنی سحری) کو ہم نہ پاسکیں گے۔

(صحیح ابن خزیمہ ص ۳۳۶، جلد ثالث، باب الصلوۃ جماعتہ فی قیام رمضان... الخ، طبع بیروت،
السنن الکبریٰ للنسائی جلد اول، ص ۳۱۰-۳۱۱، روایت نمبر ۱۲۹۹ تحت قیام شہر رمضان، طبع بیروت)

یہ روایت نعمان بن بشیر صحابی نے محض شہر کے منبر پر بیٹھ کر بیان کی۔ یہ
روایت مذکورہ ابوذر غفاری رضی اللہ عنہ کی روایت کے ہم معنی و ہم مفہوم ہے اور بطور
تائید کے پیش کی گئی ہے اور اہل علم کو معلوم ہے کہ اس مضمون کی روایت صحاح
ستہ کی کتابوں میں دیگر صحابہ کرام رضی اللہ عنہم سے بھی منقول ہے۔

پس ان روایات میں جناب نبی اقدس صلی اللہ علیہ وآلہ وسلم کا تراویح کو

جماعت کے سات پڑھانا ثابت ہے۔ اگرچہ ان روایات میں تعداد رکعات مذکور نہیں
لیکن نماز تراویح کا شب ہائے رمضان میں جماعت سے پڑھانا اور ان میں کافی وقت
لگانا اور رات کا ایک حصہ صرف کرنا سنت صحیح سے ثابت ہوتا ہے۔

رمضان شریف کی راتوں میں تراویح کے لیے شب خیزی کا عمل جاری رہا۔ پھر
بعض دفعہ آنجناب صلی اللہ علیہ وآلہ وسلم قصداً جماعت کرانے کے لیے نہیں
تشریف لائے اور صحابہ کرام رضی اللہ عنہم کی طرف سے تقاضا بھی ہوا، اس کے
باوجود نہیں پہنچے۔ پھر اس روز صبح کو آنجناب صلی اللہ علیہ وآلہ وسلم نے اس چیز کی
حکمت بیان فرمائی کہ

اما بعد فانہ لم یخف علی
شانکم و لکنی خشیت ان
تفرض لیکم صلاہ اللیل
فتعجزوا عنہا۔۔۔ الخ۔
یعنی فرمایا کہ تمہارے تقاضے کا حال مجھ
پر مخفی نہیں تھا لیکن میں نے اس بات کا
خوف کیا کہ رمضان کی راتوں کی نماز تم پر
واجب کر دی جائے، پھر اس کی ادائیگی سے
تم عاجز آ جاؤ۔۔۔ الخ۔

(صحیح ابن خزیمہ ص ۳۳۸-۳۳۹، جلد ثالث، طبع بیروت، باب اللیل علی ان النبی ﷺ
انما ترک قیام لیلالی رمضان... الخ، مشکوٰۃ شریف ص ۱۱۳، باب قیام شہر رمضان، الفصل الاول،
فتن علیہ)

یعنی اس نماز کے وجوب کے خوف سے نافذ کر دیا۔ یہ ایک عظیم مصلحت تھی
جس کی وجہ سے امت پر شفقت فرمائی اور اس فعل پر دوام نہیں فرمایا۔ گویا کہ عدم
دوام کی علت اور وجہ ظاہر فرمادی۔

خلاصہ یہ ہے کہ نماز تراویح کی ادائیگی کی یہ دوسری صورت تھی جو اس شکل
میں عمد نبوت میں پائی گئی۔

تیسری صورت

اب یہاں مسئلہ ہذا کے لیے نماز تراویح کے حق میں ایک تیسری روایت پیش کی جاتی ہے جو جناب عبداللہ بن عباس رضی اللہ عنہ سے مروی ہے:

عن ابن عباس ان رسول اللہ صلی اللہ علیہ وسلم کان یصلی فی رمضان عشرين رکعہ والوتر۔

(۱) المصنف لابن ابی شیبہ (المتوفی ۲۴۵ھ) ص ۳۹۳، جلد ثانی، تحت کم۔ صلی فی رمضان من رکعہ، حیدرآباد دکن۔

عن مقسم عن ابن عباس قال کان رسول اللہ صلی اللہ علیہ وسلم یصلی فی رمضان عشرين رکعہ ویوتر بثلاث۔

(۲) المنتخب مسند عبد حمید (المتوفی ۲۴۹ھ) ص ۲۱۸ روایت نمبر ۹۵۳، طبع بیروت۔

(۳) مجمع الزوائد نور الدین البیہقی ص ۹۷۲ جلد ثالث باب قیام رمضان بحوالہ الطبرانی فی الکبیر واللاوسط وفیہ ابو شیبہ ابراہیم وهو ضعیف، طبع اول، مصری

مذکورہ روایت کا مفہوم یہ ہے کہ ابن عباس رضی اللہ تعالیٰ عنہ کہتے ہیں کہ جناب رسول اللہ صلی اللہ علیہ وآلہ وسلم رمضان شریف میں بیس رکعتیں پڑھتے تھے اور وتر تین رکعات میں ادا فرماتے تھے۔

روایت ہذا کی رو سے یہ بات ثابت ہوئی کہ جناب نبی کریم صلی اللہ علیہ وآلہ وسلم میں رکعات نماز تراویح ادا فرمایا کرتے تھے۔

نماز تراویح کی یہ تیسری صورت ہے اور عہد نبوت میں اس کا ثبوت موجود ہے۔ اب اس سے انکار کرنا زلیغ عن الحق ہوگا۔

مطلب یہ ہے کہ عہد نبوت میں ان متعدد صورتوں میں صلوة التراویح ادا کی جاتی تھی۔

اس مقام میں چند ایک چیزیں قابل وضاحت ہیں۔

----- (۱) -----

روایت ہذا جو ابن عباس رضی اللہ عنہ سے مروی ہے بظاہر اس کا حضرت عائشہ صدیقہ رضی اللہ تعالیٰ عنہا کی روایت کے ساتھ تعارض معلوم ہوتا ہے جس میں گیارہ رکعات نماز ادا کرنے کا ذکر پایا جاتا ہے تو اس کے متعلق گزارش ہے کہ آخر بحث میں ”مستقل عنوان“ قائم کر کے ان دونوں روایات کا رفع تعارض کر دیا ہے۔ وہاں آپ اس کی تفصیل بقدر کفایت ملاحظہ فرمائیں گے۔

----- (۲) -----

دوسری گزارش یہ ہے کہ یہاں محدثین نے اس روایت کے ایک راوی ”ابراہیم بن عثمان ابو شیبہ“ پر کلام کیا ہے اور کہا ہے کہ ”وہو ضعیف“ یعنی یہ راوی کمزور ہے۔ اب اس مقام میں راوی مذکور کے ضعف کے جواب میں چند چیزیں ذکر کی جاتی ہیں۔ علماء فن نے اگرچہ راوی مذکور کے ضعف کی تصریح کی ہے لیکن اس روایت کے مقبول ہونے کے لیے دیگر قرائن موجود ہیں جن کی بنا پر راوی کے ضعف کا مداوا اور ازالہ ہو سکتا ہے۔ پھر اس طریقہ سے روایت قابل قبول ہو جاتی ہے اور متروک نہیں رہتی۔

قرائن

○ ایک بات تو یہ ہے کہ اس روایت کی خلفاء راشدین رضی اللہ عنہم کے عمل اور دیگر کبار صحابہ کرام رضی اللہ عنہم کے تعامل سے تائید پائی جاتی ہے اور اس دور میں بیس رکعات تراویح کا پڑھا جانا اس روایت کے صحیح ہونے کا قرینہ ہے۔ خلفاء راشدین رضی اللہ عنہم کے تعامل کی تفصیل ہم عنقریب ذکر کریں گے۔ انشاء اللہ تعالیٰ۔

چنانچہ علماء کرام نے لکھا ہے کہ

ومواظبہ الصحابہ علی
عشرین قرینہ صحہ ہذہ
کرام رضی اللہ عنہم کا مواظبت اور دوام
کرنا ابن عباس رضی اللہ تعالیٰ عنہ کی
روایت کے صحیح ہونے پر قرینہ ہے۔

(رسائل الارکان از بحر العلوم مولانا عبدالعلی لکھنوی، ص ۳۸) تحت فصل صلوة التراویح

فی رمضان، طبع قدیم)

(۲) اسی طرح کبار تابعین اور جمہور علمائے امت کے میں رکعات ادا کرنے کے
تعال سے بھی روایت ابن عباس رضی اللہ عنہ کے صحیح ہونے کی تائید پائی جاتی ہے اور
متعدد آثار قویہ اس روایت کی توثیق و تائید میں دستیاب ہوتے ہیں۔

(۳) نیز ابن عباس رضی اللہ عنہ کی روایت مذکورہ اگرچہ خبر واحد ہے، لیکن اس کی
صحت کا ایک قرینہ یہ بھی ہے کہ اس روایت کے مضمون کو ”تلقی امت“ حاصل
ہے اور جس روایت کے مضمون کو تلقی امت حاصل ہو جائے اور امت اس کو عملاً
قبول کر لے اور تصدیق کر دے تو وہ جمہور علماء کے نزدیک علم یقینی کا فائدہ دیتی ہے،
ظنی نہیں رہتی۔

چنانچہ ”شرح عقیدۃ اللہامیہ فی عقیدۃ السلفیہ“ میں لکھا ہے کہ

وخبیر الواحد اذا تلقه الامہ بالقبول عملاً بہ وتصدیقا
لہ یفید العلم الیقینی عند جماہیر الامہ۔ وهو احد
قسمی المتواتر ولم یکن بین سلف الامہ فی ذالک نزاع۔

(۱) شرح اللہامیہ ص ۳۲۰، تحت بحث ہذا قاضی علی بن علی بن ابی الغری الحنفی

المتوفی ۹۲ھ۔

(۲) احکام القرآن للجصاص الحنفی ص ۳۵۹، جلد اول، تحت الطلاق مرتان، الخ۔

پس اس قاعدہ کے اعتبار سے بھی جناب ابن عباس رضی اللہ عنہ کی روایت مذکورہ

متروک نہیں بلکہ قابل قبول ہے اور اس کے صحیح ہونے پر امت نے یقین کیا ہے۔
لہذا اس کے ضعف کا اعتبار نہیں کیا جائے گا اور مندرجہ قرائن کے پیش نظر اسے
رتبہ قبولیت حاصل ہوگا۔

ایک وہم کا ازالہ

روایت ہذا کی بحث میں یہ کہا جا سکتا ہے کہ عبد اللہ بن عباس رضی اللہ تعالیٰ
عنہ صغار صحابہ میں سے ہیں، اس مسئلہ پر کسی کبیر صحابی کی روایت پیش کی جائے تو
اس وہم کے ازالہ کے لیے اتنا قدر ذکر کر دینا کافی ہے کہ ام المومنین حضرت میمونہ
بنت الحارث رضی اللہ تعالیٰ عنہا عبد اللہ بن عباس رضی اللہ عنہ کی خالہ ہیں (یعنی ان کی ماں
ام الفضل کی بہن ہیں) اپنی خالہ جان کی خدمت میں ابن عباس رضی اللہ عنہ کی آمد و رفت
رہتی تھی اور کئی بار اپنی خالہ کے خانہ مبارک میں شب باشی بھی ان کو نصیب ہوتی
تھی۔ پس ان ذرائع کی بنا پر ان کو مسئلہ ہذا (یعنی میں رکعات تراویح ادا ہونے کا) علم
حاصل تھا جسے ابن عباس رضی اللہ عنہ نے مذکورہ روایت میں بیان کیا ہے اور وہ بالکل صحیح
ہے۔

پھر اس روایت کی صحت کے لیے متعدد قرائن پائے جاتے ہیں جیسا کہ گزشتہ
سطور میں ہم نے ان کو مختصراً ذکر کر دیا ہے، پس ان حالات کے پیش نظر ابن عباس
رضی اللہ عنہ کے حق میں صغریٰ کا اعتراض اٹھانا بالکل بے وزن ہے اور حق بات سے
اعراض کرنے کے مترادف ہے۔ والحق احق ان یتبع۔

خلافت راشدہ کا دور

دور نبوت میں جو نماز تراویح کی صورتیں پیش آئیں، ان کو ہم نے گزشتہ
اوراق میں بالاختصار درج کیا ہے اور اس کی تائید میں دلائل بقدر کفایت پیش کر
دیئے ہیں۔

اس کے بعد خلفائے راشدین (رضی اللہ تعالیٰ عنہم) کے ایام خلافت میں ”مسئلہ تراویح“ کے لیے جو عملی نظم قائم رہا اس کو ذکر کیا جاتا ہے۔ اس کو بغور ملاحظہ فرمائیں:

عہدِ صدیقی

جناب حضرت ابو بکر الصدیق رضی اللہ تعالیٰ عنہ کے دور خلافت میں نماز تراویح کے ادا کرنے کی سابقہ صورت ہی جاری رہی یعنی جس طرح مسجد نبوی میں مختلف مقامات پر الگ الگ اجتماعات کی صورت میں صلوٰۃ تراویح اہل اسلام ادا کرتے تھے۔

یا پھر بعض حضرات اپنے اپنے گھروں میں تراویح پڑھتے تھے، اس طرح صدیقی دور خلافت میں تراویح ادا کرنے کا عمل جاری رہا، لیکن اجتماعی شکل میں تراویح کو ادا نہیں کیا گیا۔

صدیقی خلافت کا دور قریباً دو سال تین ماہ کا تھا۔ اس میں یہی طریقہ قائم رہا اور عہد ہذا میں صرف دو رمضان المبارک گزرے تھے۔

عہدِ فاروقی

اس کے بعد فاروقی عہد خلافت ۱۳ھ سے شروع ہوا جو قریباً ساڑھے دس سال کے عرصہ پر محیط ہے۔ اس میں ۱۴ھ میں صلوٰۃ تراویح کے لیے ”اجتماعی عمل“ اختیار کیا گیا۔

مسئلہ ہذا کے متعلق ابتدائی مرحلہ کے کوائف میں محدثین نے ذکر کیا ہے کہ ایک صاحب (عبدالرحمن بن عبدالقاری) کہتے ہیں کہ عہد فاروقی میں ایک دفعہ میں حضرت عمر بن الخطاب رضی اللہ تعالیٰ عنہ کی معیت میں مسجد نبوی کی طرف نکلا۔ دیکھا کہ لوگ متفرق صورت میں نمازیں ادا کر رہے ہیں۔ کوئی شخص اپنے طور پر نماز

پڑھ رہا ہے تو کوئی دوسروں کے ساتھ مل کر تراویح پڑھ رہا ہے۔ اس حالت کو دیکھ کر حضرت عمر فاروق رضی اللہ عنہ فرماتے لگے کہ ان لوگوں کو اگر ایک قاری کے خلف میں جمع کر دیا جائے تو افضل اور بہتر ہوگا۔

عبدالرحمن مذکور کہتے ہیں کہ پھر حضرت عمر فاروق رضی اللہ عنہ نے لوگوں کو ایک امام کے خلف میں جمع کر دینے کا عزم کر لیا اور جناب ابی بن کعب رضی اللہ تعالیٰ عنہ کی اقتداء میں انہیں جمع کر دیا۔

دوسری شب میں پھر حضرت فاروق اعظم رضی اللہ عنہ کے ہمراہ مسجد نبوی میں آیا تو دیکھا کہ تمام نمازی ایک امام اور ایک قاری کے خلف میں مجتمعاً نماز تراویح ادا کر رہے ہیں تو اس صورت کو دیکھ کر حضرت فاروق اعظم رضی اللہ عنہ نے ارشاد فرمایا کہ نعمت البدعہ ہذہ۔ یعنی یہ نیا طریقہ بڑا عمدہ ہے۔

(مشکوٰۃ شریف ص ۱۵، الفصل الثالث، بحوالہ البخاری، تحت قیام شہر رمضان)

ایک شبہ کا ازالہ

اس مقام میں بعض لوگوں کی جانب سے اعتراض کیا جاتا ہے کہ

(۱) تراویح کی نماز جناب عمر بن الخطاب رضی اللہ تعالیٰ عنہ نے ایجاد کی۔

(۲) اور پھر جماعت تراویح کو ”نعمت البدعہ ہذہ“ سے تعبیر کیا، حالانکہ

شریعت میں ”کل بدعہ ضلالہ“ ہے اور بدعت کو مذموم قرار دیا گیا ہے، وہ اچھی کیسے ہو سکتی ہے؟؟

ازالہ

اس اعتراض کے جواب کے لیے ذیل میں کلام پیش کیا جاتا ہے:

اعتراض میں معترض نے دو چیزیں ذکر کی ہیں:

(۱) ایک یہ ہے کہ صلوٰۃ تراویح کی ایجاد خود حضرت عمر رضی اللہ تعالیٰ عنہ کی ہے

یعنی شرع کا فرمان نہیں ہے۔

تو اس کا جواب یہ ہے کہ تراویح کی نماز کو حضرت عمر رضی اللہ عنہ نے بالکل ایجاد نہیں کیا بلکہ یہ تو سردار دو جہاں صلی اللہ علیہ وآلہ وسلم نے (اللہ تعالیٰ کے حکم سے) جاری کی ہے اور امت کو ادا کرنے کا ارشاد فرمایا ہے، چنانچہ حدیث شریف میں ہے کہ

ان رسول اللہ صلی اللہ علیہ وسلم ذکر شہر رمضان فقال شہر کتب اللہ علیکم صیامہ و سنت لکم قیامہ۔ (السنن لابن ماجہ، ص ۹۵، تحت باب ماجاء فی قیام شہر رمضان، طب نظامی دہلی)

یعنی جناب نبی اقدس صلی اللہ علیہ وآلہ وسلم نے ماہ رمضان کا ذکر کیا اور فرمایا کہ رمضان وہ مہینہ ہے کہ اللہ تعالیٰ نے اس میں روزہ رکھنا تم پر واجب کیا ہے اور میں نے (اس کے حکم سے) اس ماہ میں تمہارے لیے رات کو قیام کرنے (یعنی تراویح ادا کرنے) کا طریقہ جاری کیا۔

اس حدیث نبوی سے واضح ہو گیا کہ نماز تراویح حضرت عمر رضی اللہ عنہ کی ایجاد نہیں ہے بلکہ ارشاد نبوی کے موافق ادا کی جاتی ہے۔

(۲) اور دوسرا اعتراض کہ تراویح کو ”نعمہ البدعہ ہذہ“ کہا اور بدعت شرعاً مذموم چیز ہے تو اس کے جواب میں اکابر علماء نے اپنے اپنے دور میں جوابات تحریر کیے ہیں جن سے شبہ ہذا زائل ہو جاتا ہے اور اعتراض ساقط ہو جاتا ہے۔ ذیل میں ان بیانات کی روشنی میں چند کلمات درج کیے جاتے ہیں۔

○ مطلب یہ ہے کہ ایک امام کے خلف میں لوگوں کو نماز تراویح کے لیے جمع کر دینے کو حضرت عمر فاروق رضی اللہ عنہ نے بدعت باعتبار لغت کے کہا ہے کیونکہ لغت میں نئی چیز کو یا نئے کام کو بدعت کہتے ہیں، یعنی یہ ایک جدید طریقہ ہے لیکن باعتبار شرع کے بدعت نہیں فرمایا۔ جو چیز شرعاً بدعت ہو، وہ مذموم ہے۔

اسی مقصد کو دوسرے الفاظ میں یوں بھی ادا کر سکتے ہیں کہ حضرت عمر رضی اللہ عنہ کا

یہ فعل باعتبار شکل و صورت کے بدعت ہے مگر باعتبار حقیقت کے بدعت نہیں ہے کیونکہ یہ امر جناب اقدس صلی اللہ علیہ وآلہ وسلم کی سنت قوی ہے، سنت فعلی ہے اور سنت تقریری بھی ہے۔ اور اس فعل پر دوام نہ فرمانا اس کے افتراض کے خوف سے ہوا تھا اور جبکہ انتقال نبوی ﷺ کے بعد یہ خشیت اور خوف نہیں رہا تو اس پر دوام کرنا صحیح ہے، بدعت نہیں ہے۔

مرقاۃ شرح مشکوٰۃ میں ہے کہ

(۱) انما سناھا بدعہ باعتبار صورتھا فان هذا الاجتماع محدث بعده علیہ الصلوٰۃ والسلام واما باعتبار الحقیقہ فلیست بدعہ لانه علیہ السلام۔ انما امرہم بصلاتھا فی بیوتہم للعهہ ہی خشیہ الافتراض، الخ (مرقات شرح مشکوٰۃ ص ۹۸۹ ج ۳، تحت قیام شہر رمضان)

(۲) اور حافظ الذہبی رحمۃ اللہ علیہ نے اپنی تصنیف ”المستقی“ میں اسی مقولہ کی تشریح کرتے ہوئے لکھا ہے کہ

فسماہ بدعہ وما ہو بالبدعہ الشرعیہ التی ہی الضلالہ اذ ہی ما فعل بلا دلیل شرعی۔ ولو کان قیام رمضان جماعہ قبیحاً لا بطلہ امیر المومنین علی و هو بالکوفہ بل روی عنہ انه قال نور اللہ علی عمر قبرہ کما نور علینا مساجدنا۔

(المستقی للذہبی، ص ۵۴۲، بحث ابتداع التراویح)

اس کا مفہوم یہ ہے کہ حضرت فاروق اعظم رضی اللہ عنہ نے جو (اجتماعی عمل) کو بدعت کہا ہے تو یہ بدعت شرعی نہیں ہے جو گمراہی ہوتی ہے۔

اس وجہ سے کہ بلا دلیل شرعی یہ اجتماع اور یہ فعل نہیں کیا گیا۔ اگر رمضان المبارک میں اس طرح جماعت کا قیام قبیح ہوتا تو اس چیز کو امیر المومنین حضرت علی

بن ابی طالب رضی اللہ عنہما باطل قرار دیتے، حالانکہ وہ حضرت عمر فاروق رضی اللہ عنہما کے بعد میں کوفہ میں خلیفۃ المؤمنین اور حاکم وقت تھے، بلکہ ان سے اس مسئلہ پر حضرت عمر فاروق رضی اللہ عنہما کے حق میں یہ جملہ مروی ہے کہ ”حضرت علی المرتضیٰ رضی اللہ عنہما نے فرمایا کہ اللہ تعالیٰ عمر بن الخطاب رضی اللہ عنہما کی قبر کو منور فرمائے جس طرح انہوں نے ہماری مساجد کو (اس اجتماعی عبادت سے) منور کر دیا ہے۔

مقصد یہ ہے کہ حضرت علی رضی اللہ عنہما کا فعل و عمل جماعت تراویح کے ”عدم بدعت“ ہونے پر عمدہ قرینہ ہے۔

خلاصہ یہ ہے کہ تراویح کے اس اجتماع کو اکابر خلفائے راشدین نے مستحسن قرار دیا ہے اور بدعت تصور نہیں کیا۔

○ اور جناب ابن تیمیہ رضی اللہ عنہما نے مذکورہ جملہ کو اپنی تصنیف ”اقتضاء الصراط المستقیم“ کے صفحہ ۲۷۶ پر بحث تراویح کے تحت مختصراً اس طرح واضح کیا ہے کہ

وهذه تسمیہ لغویہ لا یعنی جماعت تراویح کو بدعت کہنا لغت تسمیہ شرعیہ۔

کے لحاظ سے ہے، شرعی لحاظ سے نہیں ہے۔

علماء کرام کی ان صریحات و تشریحات کے پیش نظر مذکورہ شبہ اور اعتراض بالکلیتہ زائل ہو جاتا ہے۔

مذکورہ روایت جو مشکوٰۃ شریف سے بحوالہ بخاری پیش کی ہے اس میں تراویح کی رکعات کے متعلق تصریح موجود نہیں بلکہ جماعت تراویح کا مسئلہ اجمالاً مذکور ہے۔

اب ذیل میں فاروقی دور کے متعلق ان روایات کو ایک ترتیب سے درج کیا جاتا ہے جن میں رکعات تراویح کی تعداد کے متعلق تفصیل دستیاب ہوتی ہے۔

چنانچہ امام مالک رحمۃ اللہ علیہ نے الموطاء میں مسئلہ ہذا ذیل روایت میں ذکر کیا ہے۔

..... حدثنا مالک عن یزید بن رومان انه قال کان

الناس یقومون فی زمان عمر بن الخطاب فی رمضان بثلاث وعشرین رکعہ۔

(۱) الموطاء الامام مالک ص ۳۰، طبع مجبائی، دہلی، باب ماجاء فی قیام رمضان۔

(۲) کتاب التعمیر لابن عبدالبر ص ۱۱۵ ج ۸، جلد ثامن، طبع جدید مراکش۔

ابو عبداللہ محمد بن نصر المرزوزی نے اپنی تصنیف ”قیام اللیل“ میں مندرجہ ذیل عبارت میں یہی مسئلہ تحریر کیا ہے:

..... عن یزید بن رومان کان الناس یقومون فی زمان

عمر بن الخطاب فی رمضان بثلاث وعشرین رکعہ۔

(قیام اللیل و قیام رمضان و کتاب الوتر ص ۱۵۷، طبع المکتبۃ الاثریۃ)

اور علامہ السبکی نے اپنی تصنیف السنن الکبریٰ میں یزید بن رومان سے مذکورہ بالا روایت بالفاظہ اسی طرح درج کی ہے۔

(السنن الکبریٰ للسیسی ص ۳۹۶، جلد ثانی باب ماروی فی عدد رکعات القیام فی شہر رمضان،

طبع دکن)

ان روایات کا مفہوم یہ ہے کہ عہد فاروقی میں لوگ تیس (۲۳) رکعات نماز رمضان المبارک میں ادا کرتے تھے۔

مذکورہ روایات اگرچہ مرسل ہیں مگر ان کے متعلق کبار علماء نے یہ تصریح کر دی ہے کہ

رواہ مالک و اسنادہ مرسل یعنی اگرچہ یہ روایت مرسل ہے لیکن

قوی۔ یہ مرسل قوی ہے، ضعیف نہیں ہے۔

(آثار السنن للشیخ محمد بن علی التیمی ص ۵۵، ج ۳)

اور مراسلات امام مالک رحمۃ اللہ علیہ کے لیے عام ضابطہ علماء نے لکھا ہے کہ وہ اہل فن کے نزدیک صحیح اور مقبول و قابل عمل ہیں، ملاحظہ ہو۔

(کتاب توضیح و تکویح، الرکن الثانی، فصل فی الانتطاع)

چنانچہ سابقہ ہر سہ روایات سے یہ چیز ثابت ہوئی کہ عمد فاروقی میں رمضان شریف میں تیس (۲۳) رکعات نماز تراویح جماعت کے ساتھ ادا کی جاتی تھی اور اہل علم حضرات پر واضح ہے کہ ان میں بیس رکعات صلوٰۃ تراویح تھیں اور تین رکعات وتر کی نماز کے لیے تھیں۔

اب ہم اس کے بعد عام دوستوں کے لیے بیس عدد رکعات کی مزید وضاحت ثابت کرنے کی خاطر چند روایات پیش کرتے ہیں، ان میں مسئلہ ہذا کی پوری صراحت مروی ہے۔ اس میں کسی تشریح اور تاویل کی حاجت ہی نہیں اور محدثین کے نزدیک روایات درست ہیں اور قابل قبول ہیں۔

(۱) ابن ابی شیبہ نے اپنی تالیف ”المصنف“ میں ذکر کیا ہے کہ

..... حدثنا وكيع عن مالك بن انس عن يحيى بن سعيدان عمر بن الخطاب امر رجلا يصلي بهم عشرين ركعه -

(المصنف لابن ابی شیبہ ص ۳۹۳، جلد ۲، باب کم - صل فی رمضان من ركعه، طبع دکن)
(۲) محمد بن نصر المروزی نے اپنی کتاب ”قیام اللیل“ میں لکھا ہے کہ

..... قال محمد بن كعب القرظي كان الناس يصلون في زمان عمر بن الخطاب في رمضان عشرين ركعه يطيلون فيها القراء ويوترون بثلاث -

(قیام اللیل و قیام رمضان از محمد بن نصر المروزی ص ۹۵، طبع المکتبۃ الاثریہ)

(۳) عن سائب بن يزيد ايضا انهم كانوا يقومون في رمضان بعشرين ركعه و يقرؤون بامثين من القرآن... في زمان عمر بن الخطاب -

(قیام اللیل و قیام رمضان محمد بن نصر المروزی ص ۹۵، طبع مکتبۃ الاثریہ)

(۴) اور علامہ البیهقی نے السنن الکبریٰ میں درج کیا ہے کہ

..... عن يزيد بن خصيفه عن سائب بن يزيد قال كانوا يقومون على عهد عمر بن الخطاب رضي الله عنه في شهر رمضان بعشرين ركعه وكانوا يقرؤون بالمثين --- الخ -

(السنن الکبریٰ للبیہقی ص ۳۹۹، جلد ثانی، باب ماروی فی عدد رکعات القیام فی

شهر رمضان)

فائدہ

علامہ بیہقی کی اس روایت کے متعلق کبار علماء نے تصریح کی ہے کہ

قال النواوی فی الخلاصہ اسنادہ صحیح -

(فتح القدر شرح ہدایہ ص ۳۳۳، ج ۱، فصل فی قیام رمضان طبع مہر معہ عنایہ، حاشیہ مشکوٰۃ شریف ص ۱۱۵، باب قیام شهر رمضان، الفصل الثالث)

○ اور شیخ التیمی نے آثار السنن ص ۵۳ تا ۵۵، جلد ثانی میں لکھا ہے کہ

..... رواه البیهقی واسناد صحیح -

حاصل یہ ہے کہ علمائے فن نے مذکورہ البیهقی کی روایت عشرين ركعت والی کو اسناداً صحیح قرار دیا ہے۔ (ضعیف نہیں ہے)

خلاصہ

مندرجہ بالا ہر چار عدد روایات کا مفہوم یہ ہے کہ

حضرت امیر المومنین عمر بن الخطاب رضی اللہ تعالیٰ عنہ کے دور خلافت میں اہل اسلام تراویح کی نماز باجماعت بیس (۲۰) رکعات ادا کرتے تھے اور وتر تین رکعات میں پڑھتے تھے۔

اور اقتداء کرنے والوں میں ہاشمی حضرات سیدنا علی المرتضیٰ اور سیدنا عباس بن

عبدالطلب وغیرہما کے علاوہ دیگر اکابر صحابہ کرام رضی اللہ عنہم بھی شامل اور شریک ہوتے تھے۔

اور حضرت عمر رضی اللہ تعالیٰ عنہ نے مستقل امام مقرر کیے ہوئے تھے۔ ان کو نماز تراویح پڑھانے کے لیے ارشاد فرماتے تھے (اور وہ بیس (۲۰) رکعات نماز تراویح پڑھاتے تھے)

تائید

مسئلہ مندرجہ بالا کی تائید میں کبار علماء کی طرف سے چند کلمات درج کرنا مفید ہیں، وہ ملاحظہ فرمائیں۔

فتاویٰ ابن تیمیہ میں تحریر ہے کہ

... فانہ قد ثبت ان ابی بن

کعب کان یقوم بالناس

عشرین رکعہ فی قیام رمضان

ویوتر بثلاث۔ فرای کثیر من

العلمان ذالک هو السنہ لانہ

اقامہ بین المهاجرین

والانصار ولم ینکرہ منکر۔

یعنی بے شمار علماء کی یہ رائے ہے کہ

(بیس (۲۰) رکعت نماز تراویح ادا کرنا) سنت

ہے (بدعت نہیں) کیونکہ یہ عمل مهاجرین و

انصار کے درمیان قائم ہوا اور کسی نے اس

فعل پر انکار نہیں کیا۔ (مجموع فتاویٰ ابن تیمیہ

ص ۱۱۲ جلد ۲۳ تحت بحاث التوت)

مختصر یہ ہے کہ یہ "اجتماعی عمل" خلافت راشدہ کے دور میں منعقد ہوا اور

کسی مشہور صحابی کی طرف سے اس کے بدعت ہونے پر اعتراض و انکار نہیں پایا گیا۔

لہذا یہ عمل صحیح ہے، خلاف سنت نہیں ہے۔

اسی طرح علامہ السیوطی رحمۃ اللہ علیہ اپنی تصنیف "الجاوی الفتاویٰ" میں

لکھتے ہیں کہ

... وفی الموطاء وابی ابن

یعنی الموطاء لام مالک المصنف

شبیہ والبیہقی عن عمر رضی اللہ عنہ جمع الناس علی ابی بن کعب فکان یصلی بہم فی شہر رمضان عشرین رکعتہ۔ (الجاوی للفتاویٰ ص ۵۳ ج اول، کتاب الصلوٰۃ باب التراویح)

لابن ابی شیبہ اور السنن الکبریٰ للبیہقی میں کتب حدیث میں درج ہے کہ حضرت عمر بن الخطاب رضی اللہ عنہ نے حضرت ابی بن کعب رضی اللہ عنہ کی اقتداء میں لوگوں کو جمع کیا۔ پس وہ رمضان المبارک میں لوگوں کو بیس رکعات نماز (تراویح) پڑھاتے تھے۔

اور اس مقام میں حافظ الذہبی نے مزید ایک بات یہ ذکر کی ہے کہ عہد فاروقی رضی اللہ عنہ میں ایک انصاری بزرگ معاذ بن الحارث القاری بھی نماز تراویح پڑھاتے تھے۔ ان کی کنیت ابو حکیمہ تھی اور عند البعض ابو حلیمہ تھی۔

..... ابو حکیمہ معاذ بن الحارث القاری الانصاری

الذی اقامہ عمر یصلی بالناس التراویح۔

(تاریخ الاسلام للذہبی ص ۳۵۸ جلد ثانی، تحت قصہ المعزہ طبع مصر)

مطلب یہ ہے کہ حضرت عمر رضی اللہ تعالیٰ عنہ کی خلافت کے عہد میں تراویح کے لیے متعدد امام تھے۔ ایک ابی بن کعب، دوسرے معاذ بن الحارث الانصاری وغیرہ تھے۔ یہ حضرات فاروقی ہدایات کے مطابق تراویح کی امامت کراتے تھے۔

اس مقام میں یہ ذکر کرنا نیز مفید ہے کہ عہد فاروقی میں تراویح کے لیے ایک تیسرے امام کا ذکر بھی محدثین نے کیا ہے اور وہ حضرت تمیم الداری رضی اللہ تعالیٰ عنہ ہیں۔ بعض اوقات یہ بھی امام ہوتے تھے۔

فائدہ

تائیدات ہذا کے ذریعے واضح ہو گیا کہ عہد فاروقی والی روایات مذکورہ صحیح

ہیں، ان کو امت کے جمہور اکابر علماء نے اپنے مقام پر درست تسلیم کیا ہے۔

ایک دیگر شبہ کا ازالہ

بعض روایات حدیث میں مروی ہے کہ حضرت عمر فاروق رضی اللہ تعالیٰ عنہ نے رمضان المبارک میں گیارہ رکعت نماز ادا کرنے کا حکم فرمایا تھا۔ تو یہ روایت ان روایات کے برخلاف ہوئی جو گزشتہ صفحات میں پیش کی گئی ہیں اور ان میں بظاہر تعارض پایا جاتا ہے۔

اس شبہ کے ازالہ کے لیے تحریر کیا جاتا ہے کہ

روایات میں تعارض و تخالف کے لیے زمانہ واحد ہونا شرط ہے اور ان روایات میں زمانہ واحد نہیں بلکہ ان میں تقدیم و تاخیر پائی جاتی ہے۔

بصورت دیگر اگر اس بات سے صرف نظر کر لی جائے تاہم محدثین نے ان کے درمیان تطبیق کی صورت اس طرح بیان کی ہے کہ
بحوالہ البیہقی علامہ الزیلعی رحمۃ اللہ علیہ فرماتے ہیں کہ

قال البيهقي ويجمع بين الروایتين بانهم قاموا
بأحدى عشره ركعه ثم قاموا العشرین و اوتروا بثلاث۔

(السنن الکبریٰ للبیہقی، ص ۳۹۶، ثانی باب، فی عدد رکعات قیام شہر رمضان، نصب
الرأیہ الزیلعی ص ۱۵۳، جلد ثانی، فصل فی قیام رمضان، طبع مجلس علمی)

(۳) وفي الموطاء رواية بأحدى عشره وجمع
بينهما بانه وقع اولاً ثم استقر الامر على عشرین فانه
المتوارث۔

(مرقات شرح مشکوٰۃ ص ۱۹۳، ج ۳، الفصل الثالث، باب قیام شہر رمضان، تحت
روایت عن الاعرج، طبع لبنان)

مطلب یہ ہے کہ ان ہر دو روایات میں تطبیق اس طرح ہے کہ پہلے پہلے گیارہ رکعات ادا کرنی شروع کی تھیں، لیکن بعد میں میں رکعات پڑھنے پر اتفاق و استقرار ہوا، پھر جمہور صحابہ کرام اور تابعین میں یہی عمل متواتر چلا آ رہا ہے (اور ورتین رکعات ادا کرتے تھے)



عہد عثمانی میں تراویح کا اہتمام

سابقہ صفحات میں عہد فاروقی (جو قریباً ساڑھے دس سال کے عرصہ پر محیط تھا) میں مسئلہ تراویح کا عمل مختصراً بیان کیا ہے۔ اب عہد عثمانی (جو قریباً بارہ دن کم بارہ سال ہے) میں تراویح کے متعلق جو نظم قائم تھا، اس کو بالاختصار پیش کیا جاتا ہے:

(۱) خلافت عثمانی کے دور میں علماء نے لکھا ہے کہ بعض دفعہ خود حضرت علی المرتضیٰ رضی اللہ تعالیٰ عنہ نوافل (تراویح) کی جماعت کراتے تھے۔

چنانچہ قتادہ رضی اللہ عنہ نے حسن رضی اللہ عنہ سے نقل کیا ہے کہ ایک بار حضرت علی المرتضیٰ رضی اللہ تعالیٰ عنہ نے ہمیں بیس راتیں (تراویح) کی امامت کرائی اور نماز پڑھائی پھر (بقایا راتوں میں) رک گئے اور تشریف نہیں لائے۔

بعض لوگ کہنے لگے کہ حضرت موصوف اپنی عبادت میں مصروف ہو گئے ہیں، پھر ابو حلیمہ معاذ القاری نے لوگوں کی امامت کرائی اور ابو حلیمہ القاری نماز میں دعائے قنوت (نازلہ) پڑھتے تھے۔

... قتادہ عن الحسن امنا علی بن ابی طالب فی زمن عثمان عشرین لیلہ ثم احتبس فقال بعضهم قد تفرغ لنفسه ثم امهم ابو حلیمہ معاذ القاری فکان یقنت۔

(کتاب قیام اللیل و قیام رمضان ص ۱۵۵) باب صلوة النبی صلی اللہ علیہ وسلم جماعہ لیلہ۔۔۔ الخ

(۲) اس طرح عہد عثمانی میں تراویح ادا کرنے کا اہتمام کیا جاتا تھا اور بعض ائمہ

حضرات اس نماز میں طویل قرات کرتے تھے اور جن سورتوں میں سو سو آیات ہیں، وہ سورتیں تلاوت تراویح میں پڑھتے تھے، پھر اس صورت حال کی وجہ سے بعض کمزور حضرات اپنے ضعف کی بنا پر لاکھوں پر (سہارا) لینے پر مجبور ہو جاتے۔ البسقی نے السنن میں یہ چیز بیان کی ہے:

..... قال (السائب بن یزید) وکانو یقرأون بالمعین وکانو یتوکثون علی عصیتهم فی عہد عثمان بن عفان رضی اللہ عنہ من شدہ القیام۔

(السنن الکبریٰ للبیہقی، ص ۳۹۶، ج ۲، باب ماروی فی عدد رکعات القیام فی شر رمضان، مرقات شرح مشکوٰۃ لعلی القاری، ص ۹۹۲، ج ۳، باب قیام شر رمضان، الفصل الثالث، طبع ملتان، آثار السنن للشیخ محمد بن علی النیسوی ص ۳۳، ۵۵، باب التراویح عشرین رکعہ)

خواتین کا شمول

(۳) تراویح ادا کرنے کا اجتماعی معمول مردوں میں عہد فاروقی سے جاری تھا۔ اسی طرح عہد خلافت عمر رضی اللہ عنہ میں بھی خواتین کے لیے ایک صاحب تاجہ (سلیمان بن ابی حمزہ) کو امام مقرر کیا گیا۔ یہ بزرگ خواتین کو مسجد کے ایک طرف چبوترہ پر نماز تراویح پڑھاتے تھے (اور وہیں پردہ کا انتظام کر لیا جاتا تھا)

پھر جب عہد عثمانی آیا تو حضرت عثمان رضی اللہ تعالیٰ عنہ کے فرمان کے مطابق مردوں اور عورتوں کو ایک قاری (سلیمان بن ابی حمزہ) کی اقتدا میں جمع کر دیا گیا (اور یہ بھی پارہ انتظام تھا)۔۔۔ جب نماز ختم ہوتی تو خواتین کو مسجد سے خارج ہونے سے روک دیا جاتا حتیٰ کہ تمام مرد پہلے جاتے تھے، پھر اس کے بعد خواتین کو مسجد سے نکلنے کی اجازت ہوتی تھی۔ اس چیز کی تفصیل طبقات ابن سعد کی درج ذیل روایت میں موجود ہے:

..... ان ابی بن کعب و تمیما الداری کاننا یقومان فی
مقام النبی علیہ السلام یصلیان بالرجال وان سلیمان
بن ابی حثمہ کان یقوم بالنساء فی رحبہ المسجد فلما
کان عثمان بن عفان جمع الرجال والنساء علی قاری
واحد سلیمان بن حثمہ وکان یامر بالنساء فیحسن
حتى یمضی الرجال ثم یرسلن۔

(۱) طبقات ابن سعد ص ۹۷ ج ۵، تحت سلیمان بن ابی حثمہ، طبع لیدن۔

(۲) مرقات شرح مشکوٰۃ لعلی القاری ص ۹۹۳ ج ۳، باب قیام شہر رمضان،

الفصل الثالث، طبع لبنان۔

مندرجہ بالا حوالہ جات سے واضح طور پر ثابت ہوا کہ

تراویح ادا کرنے کا ”اجتماعی عمل“ خلافت عثمانی میں بھی جاری تھا اور بعض
دفعہ اکابرین میں سے خود حضرت علی المرتضیٰ رضی اللہ تعالیٰ عنہ بہ نفس نفیس تراویح
کی امامت فرمایا کرتے تھے اور بیس رکعات ادا کرتے تھے اور مرد و زن اس اجتماعی
عمل میں شامل ہوتے تھے اور دیگر ائمہ بھی بالاتزام ایک نظم کے مطابق نماز پڑھا
پڑھایا کرتے تھے۔ اس طریقہ کو کسی مشہور صحابی نے بدعت نہیں کہا اور اس پر تکبیر
نہیں فرمائی۔

عہد مرتضوی رضی اللہ عنہ میں تراویح کا انتظام

دور عثمانی کے بعد عہد علی المرتضیٰ رضی اللہ عنہ (جو قریباً چار سال نومہ کے
عرصہ پر مشتمل تھا) اس میں بھی نماز تراویح کا باقاعدہ اہتمام ہوتا تھا۔
محدثین اور کبار علماء نے اس مسئلہ کی تفصیلات نقل کی ہیں۔ ذیل میں چند
ایک حوالہ جات پیش کیے جاتے ہیں۔ ان میں مسئلہ تراویح کے متعلق وضاحت
دستیاب ہوتی ہے۔

حضرت علی المرتضیٰ رضی اللہ تعالیٰ عنہ اپنے ائمہ اور شاگردوں کو نماز تراویح
کی ادائیگی کے لیے ہدایات جاری فرماتے تھے۔

(۱) چنانچہ ابوالحسناء ذکر کرتے ہیں کہ جناب علی المرتضیٰ رضی اللہ عنہ نے ایک شخص کو
ارشاد فرمایا کہ رمضان شریف میں بیس رکعات نماز تراویح لوگوں کو پڑھائیں۔

..... حدثنا وکیع عن حسن بن صالح عن عمرو بن

قیس عن ابی الحسناء ان علیا امر رجلا یصلی بہم فی

رمضان عشرين رکعة۔

(المصنف لابن ابی شیبہ ص ۳۹۳ ج ۲، تحت باب کم علی فی رمضان من رکعة،

کتاب التعمید لابن عبد البر ص ۹۱۵ جلد ثامن، تحت بحث ہذا، طبع جدید)

(۲) اسی طرح عرفجہ الثقفی ذکر کرتے ہیں کہ حضرت علی المرتضیٰ رضی اللہ عنہ لوگوں کو
قیام رمضان کا امر فرمایا کرتے تھے اور مردوں کے لیے ایک امام مقرر فرمایا اور
عورتوں (کو نماز پڑھانے) کے لیے مجھے امام مقرر کرتے ہوئے فرمایا کہ میں خواتین کے
لیے نماز (تراویح) کی امامت کروں۔

..... عن عمر الثقفی عن عرفجہ الثقفی ان علیا کان

یامر الناس بالقیام فی شہر رمضان ویجعل الرجال اماما

وللنساء امام فقال فامرنی فاممت النساء۔

(المصنف لعبد الرزاق ص ۹۵۲ ج ۳، روایت نمبر ۱۵۱۲، المستقی للذہبی، ص ۵۳۲،

مختصر منہاج السنہ لابن تیمیہ)

(۳) ابو عبد الرحمن السلمی نقل کرتے ہیں کہ آپ نے رمضان المبارک میں
قاریوں کو بلوایا اور ان میں سے ایک شخص کو حکم فرمایا کہ بیس رکعات نماز (تراویح)
لوگوں کو پڑھائیں اور خود حضرت علی المرتضیٰ رضی اللہ تعالیٰ عنہ لوگوں کو وتر پڑھاتے
تھے۔

... عن عطاء بن السائب عن ابی عبد الرحمن السلمی

عن علی رضی اللہ عنہ قال دعا القراء فی رمضان فامر
منہم رجلاً یصلی بالناس عشرين رکعہ وکان علی رضی
اللہ عنہ یوتر بہم۔ وروی ذالک من وجہ آخر من علی۔

(۱) السنن الکبریٰ للبیہقی ص ۳۹۶، جلد ۲، باب ماروی فی عدد رکعات القیام
فی شہر رمضان، طبع حیدرآباد، المتستی للذہبی ص ۳۲، طبع مصر

اب ذیل میں ان روایات کو پیش کیا جاتا ہے جو حضرت علی المرتضیٰ کے
بلاواسطہ شاگردوں سے مروی ہیں اور ان میں حضرت علی المرتضیٰ رضی اللہ عنہ کے شاگردوں
کا ”داعی عمل“ ذکر کیا گیا ہے۔

یہ وہ عمل ہے جو انہوں نے جناب علی المرتضیٰ رضی اللہ عنہ کی ہدایات کے
مطابق ہمیشہ سرانجام دیا۔ اور ان کے اس طریقہ کار پر اس دور میں کسی نے خلاف
سنت ہونے کا اعتراض وارد نہیں کیا۔

تنبیہ

ہماری کتاب سیرت سیدنا علی المرتضیٰ رضی اللہ عنہ میں فقہی مسائل کی بحث میں بھی
یہ مسئلہ درج ہو چکا ہے۔

(۱) حضرت علی المرتضیٰ رضی اللہ تعالیٰ عنہ کے مشہور شاگرد سوید بن غفلہ ہیں۔
یہ کبار تابعین میں سے ثقہ شخصیت ہیں اور ان کے متعلق علماء نے لکھا ہے کہ جس
روز جناب نبی اقدس صلی اللہ علیہ وآلہ وسلم کا دفن ہوا، اسی روز یہ صاحب مدینہ
منورہ پہنچے تھے۔

ان کے شاگرد ابوالخصیب کہتے ہیں کہ جناب سوید بن غفلہ رمضان المبارک
میں ہمیں تراویح کی نماز پڑھایا کرتے تھے اور وہ نماز پانچ تروسوں کے ساتھ تمام
کرتے تھے (اور ہر چار رکعت کے بعد کچھ دیر بیٹھنے کو ترویجہ کہا جاتا ہے) اس صورت
میں تراویح میں رکعت میں ادا ہوتی ہے۔

...انباء ابوالخصیب قال کان یقومنا سوید بن غفلہ

فی رمضان فیصلی خمس ترویحات عشرين رکعہ۔

(السنن الکبریٰ للبیہقی ص ۳۹۶، ج ۲، باب ماروی فی عدد رکعات القیام فی شہر رمضان)

(۲) اسی طرح علی المرتضیٰ رضی اللہ تعالیٰ عنہ کے شاگردوں میں سے ایک شاگرد
شتیر بن شکل ذکر کرتے ہیں کہ وہ رمضان شریف میں بیس رکعات کے ساتھ لوگوں
کی امامت کرتے تھے اور تین رکعات کے ساتھ وتر پڑھایا کرتے تھے۔

..... روینا عن شتیر بن شکل وکان من اصحاب علی

رضی اللہ عنہ انہ کان یومہم فی شہر رمضان بعشرين

رکعہ ویوتر بثلاث۔

(السنن الکبریٰ للبیہقی ص ۳۹۶، ج ۲، باب ماروی فی عدد رکعات القیام فی شہر رمضان)

حاصل کلام

سیدنا علی المرتضیٰ رضی اللہ تعالیٰ عنہ کے عہد خلافت میں نماز تراویح کے
متعلق جو اہتمام اور انتظام ہوتا تھا، اور ان کے شاگرد حضرات جس طریق کار پر ہمیشہ
کار بند رہتے تھے، اس کا ایک مختصر سا نمونہ مندرجات بالا میں ذکر کر دیا ہے۔

یہاں سے یہ مسئلہ واضح ہو گیا کہ حضرت علی المرتضیٰ رضی اللہ تعالیٰ عنہ کے
دور خلافت میں اور ان کے شاگردوں کے دور میں نماز تراویح اجتماعی طور پر بیس
رکعات کے ساتھ اور وتر تین رکعات کے ساتھ باجماعت ادا کی جاتے تھے اور ان
کے اس ”اجتماعی عمل“ پر اہل اسلام کار بند تھے۔ مختصر یہ ہے کہ حضرت علی المرتضیٰ
رضی اللہ تعالیٰ عنہ کے عہد خلافت میں نہ تو تراویح کو ترک کیا گیا اور نہ ہی اس کی
بیس رکعات تعداد میں کمی کی گئی۔

گزشتہ سطور میں خلافت راشدہ کے تین ادوار عہد فاروقی، عہد عثمانی، عہد
علوی میں تراویح ادا کرنے کی کیفیت مختصراً ذکر کی گئی ہے۔ یہ مدت کم و بیش پچیس

برس پر مشتمل ہے۔ اس تمام مدت میں اکابر صحابہ کرام رضی اللہ عنہم اور کبار تابعین کا ”دوامی عمل“ بیس رکعات ادا کرنے کا پایا جاتا ہے۔

پھر اس دور میں صحابہ یا تابعین میں سے کسی نامور شخصیت نے اس معمول پر بدعت ہونے شبہ نہیں پیدا کیا اور اس عمل کو خلاف سنت قرار دے کر متروک نہیں کیا۔ لہذا تراویح کے مسئلہ پر تمام ادوار میں اہل اسلام کا تعامل گمراہی پر اجتماع نہیں ہے اور نہ ہی یہ بدعت ہے بلکہ مسنون طریقہ کے موافق ہے۔

بفرمان رسالت

خلفاء راشدین کی اتباع کی تاکید

اب ہم میں رکعات نماز تراویح کے اجتماعی عمل کے صحیح ہونے کو ایک دیگر طریقہ سے پیش کرتے ہیں اور اس مسئلہ میں فرمان نبوت سے تائید حاصل کرتے ہیں۔

وہ اس طرح ہے کہ جناب سید دو عالم صلی اللہ علیہ وآلہ وسلم نے اپنی امت کو ارشاد فرمایا ہے کہ لوگو! میری سنت اور طریقہ کو لازم پکڑو اور میرے ہدایت یافتہ خلفاء کی سنت کو مضبوطی سے پکڑو، ان کی پیروی کرو اور ان کے طریقہ پر خوب چلے رہو۔۔۔ الخ۔

اس فرمان رسالت کو متعدد محدثین نے اپنے اپنے اسناد کے ساتھ اپنی تالیفات میں درج کیا ہے اور اہل علم حضرات ان مقامات سے بخوبی واقف ہیں لیکن عام دوستوں کے اطمینان کی خاطر مذکورہ روایات کو ہم کتب احادیث سے نقل کرتے ہیں۔

(۱) چنانچہ مشہور محدث محمد بن نصر المروزی (المتوفی ۶۲۹ھ) نے ”کتاب السنہ“ میں بالفاظ ذیل یہ روایت ذکر کی ہے۔

...عن عرباض بن ساریہ الفزاری وکان من الباکین

قال صلی بنا رسول اللہ صلی اللہ علیہ وسلم صلاہ الغداه۔ فاقبل علینا فوعظنا موعظہ بلیغہ... فانہ من یعیش منکم فسیری اختلافا کثیرا فعلیکم بسنتی وسنہ الخلفاء الراشدین المہدیین من بعدی... الخ۔

(کتاب السنہ لمحمد بن نصر المروزی ص ۲۱ مطبوعہ ریاض، سعودی عرب)
(۲) درسی کتاب مشکوٰۃ شریف میں یہ روایت بہ عبارت ذیل درج ہے:

...عن عرباض بن ساریہ قال صلی بنا رسول اللہ صلی اللہ علیہ وسلم ذات یوم ثم اقبل علینا بوجہہ... فعلیکم بسنتی وسنہ الخلفاء الراشدین المہدیین . تمسکوا بہا وعضوا علیہا بالنواجذ... الخ رواہ احمد و ابوداؤد والترمذی وابن ماجہ۔

(مشکوٰۃ شریف ص ۲۹-۳۰ باب الاعتصام بالکتاب والسنہ، الفصل الثانی، طبع نور محمد، دہلی)

مذکورہ بالا روایت مضمون ہذا کے ساتھ مقامات ذیل میں بھی مروی ہے، ملاحظہ فرمائیں۔

(۳) السنن للدارمی ص ۲۶ باب اتباع السنہ، طبع نظامی کراچی۔

(۴) المستدرک للحاکم ص ۹۶ جلد اول کتاب العلم، طبع اول، دکن۔

(۵) السنن الکبریٰ للبیہقی ص ۱۱۳ جلد عاشر، طبع اول، دکن۔

(۶) موارد العمان الی زوائد ابن حبان لنور الدین البیہقی ص ۵۶ روایت نمبر ۹۰۲ تحت کتاب العلم باب اتباع رسول اللہ صلی اللہ علیہ وآلہ وسلم۔

مندرجہ روایات کا خلاصہ اور مفہوم وہی ہے جو سطور بالا میں تحریر کر دیا گیا ہے،

یعنی جناب نبی اقدس صلی اللہ علیہ وآلہ وسلم نے خطبہ ارشاد فرمایا جس میں دیگر امور کے علاوہ یہ فرمان دیا کہ میرے بعد اختلافات دیکھے جائیں گے تو اس وقت تم پر لازم ہے کہ میری سنت پر عمل کرو اور میرے بعد خلفاء راشدین کے طریقے کے

ساتھ تمک کرو اور دانتوں کے ساتھ اسے مضبوطی سے پکڑو اور ترک نہ کرو۔ (یعنی سختی کے ساتھ اس پر کاربند رہو)

پھر اس کے بعد مزید برآں حضرات شیعین (سیدنا ابو بکر الصدیق رضی اللہ عنہ، اور سیدنا عمر فاروق رضی اللہ عنہ) کی اتباع و اقتدا کے متعلق خصوصی ارشادات نبوت بھی پائے جاتے ہیں اور وہ روایات عند المحدثین صحیح ہیں۔

ان میں سے چند ایک مرویات ذیل میں بغور ملاحظہ فرمائیں:

عن حذیفہ قال کنا جلوسا عند النبی صلی اللہ علیہ وسلم فقال انی لا ادری ما قدر بقائی فیکم اقتدوا بالذین من بعدی وارشارالی ابی بکر و عمر... الخ۔

(المصنف لابن ابی شیبہ ص ۵۶۹، ج ۹۳، روایت نمبر ۹۸۸۹، کتاب المغازی، طبع کراچی)

(۲) اور ترمذی شریف میں یہ روایت بہ عبارت ذیل مذکور ہے:

... عن حذیفہ قال قال رسول اللہ صلی اللہ علیہ وآلہ وسلم اقتدوا بالذین من بعدی ابی بکر و عمر۔

(ترمذی شریف ص ۲۰۷، جلد ثانی، باب مناقب ابی بکر الصدیق، طبع مجبائی دہلی)

(۳) جامع مسانید الامام الاعظم ص ۲۲۶، جلد اول، للقاضی ابوالموئذ الخوارزمی، طبع دکن۔

مذکورہ بالا روایت حضرت حذیفہ رضی اللہ عنہ سے مروی تھی، اب ذیل میں اسی مضمون کی روایت جناب عبداللہ بن مسعود رضی اللہ عنہ سے نقل کی جاتی ہے:

... عن ابن مسعود رضی اللہ عنہ قال قال رسول اللہ صلی اللہ علیہ وسلم اقتدوا بالذین من بعد ابی بکر و عمر۔

(المسنَد الامام ابی حنیفہ ص ۹۷۲، باب الفضائل والشمائل، طبع، محمود الجواہر المنیفہ

ص ۳۱، جلد اول، بیان الخبر الدال علی تقدیم ابی بکر علی وغیرہ)

روایات مذکورہ بالا کا مفہوم یہ ہے کہ جناب حذیفہ بن الیمان اور جناب عبداللہ بن مسعود رضی اللہ تعالیٰ عنہم دونوں حضرات ذکر کرتے ہیں کہ جناب سردار دو عالم صلی اللہ علیہ وآلہ وسلم نے ایک موقعہ پر ارشاد فرمایا کہ میرے بعد ابوبکر و عمر بن الخطاب رضی اللہ تعالیٰ عنہم کی اقتدا و اتباع کرنا... الخ۔

خلاصہ یہ ہے کہ ان فرمودات رسالت میں رسول خدا صلی اللہ علیہ وآلہ وسلم کے خلفاء راشدین اور خصوصاً شیعین حضرات حضرت ابوبکر الصدیق و حضرت عمر فاروق رضی اللہ تعالیٰ عنہم کی اتباع و تابعداری کرنے کے متعلق تاکیدی حکم موجود ہے۔

اور ان میں سے تینوں خلفاء راشدین بیس رکعات نماز تراویح باجماعت ادا کرتے رہے ہیں اور ان کی ہدایات کے تحت ان کے عہد میں اس طریقہ پر دواماً عمل ہوتا رہا ہے۔

فلذا مسئلہ ہذا میں ان خلفاء حضرات کی اقتدا کرنا بفرمان نبوت لازم ہے اور یہ طریقہ شریعت محمدی کے عین مطابق ہے اور خلاف سنت نہیں ہے بلکہ جناب نبی اقدس صلی اللہ علیہ وآلہ وسلم کے فرمان کی صحیح اطاعت ہے۔

مشاہیر صحابہ کرام کا تعامل

سابقہ سطور میں تراویح کے متعلق خلفاء راشدین رضی اللہ عنہم کا طریق کار بالاختصار ذکر کیا گیا ہے۔ اب مسئلہ تراویح کے متعلق مزید چند ایک اکابر صحابہ کرام رضی اللہ عنہم کا دوامی عمل ذکر کیا جاتا ہے، جس سے تراویح کی بیس رکعات کا مسئلہ واضح ہوتا ہے۔

ابی بن کعب رضی اللہ عنہ کا عمل

محمد ثمین نے لکھا ہے کہ جناب ابی بن کعب رضی اللہ تعالیٰ عنہ مدینہ طیبہ میں لوگوں کو رمضان شریف میں بیس رکعات نماز تراویح پڑھایا کرتے تھے اور وتر تین

رکعت میں ادا کرتے تھے۔ روایت کے الفاظ سے یہ ان کا دوامی معمول واضح ہوتا ہے، چنانچہ ابن ابی شیبہ ذکر کرتے ہیں کہ

... کان ابی بن کعب یصلی بالناس فی رمضان
بالمدينة عشرین رکعہ ویوتر بثلاث۔

(المصنف لابن ابی شیبہ ص ۳۹۳ طبع حیدرآباد دکن، باب - صلی فی رمضان من رکعہ)

روایت ہذا سے معلوم ہوا کہ مدینہ شریف میں صحابہ کرام رضی اللہ عنہم ہمیشہ رمضان شریف میں بیس رکعات (نماز تراویح) اور تین رکعات میں وتر دیا کرتے تھے۔

ابن مسعود رضی اللہ عنہ کا معمول

اس کے بعد جناب عبداللہ بن مسعود رضی اللہ تعالیٰ عنہ کا تراویح کے متعلق طریق کار ذکر کیا جاتا ہے۔

عبداللہ بن مسعود رضی اللہ تعالیٰ عنہ وہ صحابی ہیں جن کے متعلق محدثین نے لکھا ہے کہ

...وکان اقرب الناس دلا
وسمتا وهدیا برسول اللہ
صلی اللہ علیہ وسلم۔ (مشکوٰۃ)
شریف ص ۵۷۴، الفصل الاول، جامع
المناقب، بحوالہ بخاری

نیز جناب عبداللہ بن مسعود رضی اللہ عنہ کے حق میں فرمان نبوت یہ بھی ہے کہ

...وتمسکوا بعہد ابن
یعنی ابن مسعود رضی اللہ عنہ کے عہد اور
وصیت کے ساتھ تمسک کرو۔
مسعود۔

(ترمذی شریف ص ۵۳۲، تحت باب المناقب، مناقب عبداللہ بن مسعود رضی اللہ عنہ، طبع قدیم لکھنؤ)

ان فرمودات کی روشنی میں ابن مسعود رضی اللہ عنہ کا اتباع سنت کے سلسلہ میں مقام و مرتبہ واضح ہو گیا اور سیرت نبوی کے ساتھ ان کا شغف ظاہر ہوا۔

مسئلہ تراویح کے سلسلہ میں محدثین نے جناب ابن مسعود رضی اللہ عنہ کے متعلق تحریر کیا ہے کہ

...کان عبداللہ بن مسعود
یعنی جناب عبداللہ بن مسعود رضی اللہ
یصلی عشرین رکعہ ویوتر
تعالیٰ عنہ بیس رکعات (تراویح) پڑھتے تھے
بثلاث... الخ (قیام اللیل و قیام
اور دو تریس رکعات میں ادا کرتے تھے، یہ
رمضان للمروزی ص ۱۵۷، ۱۵۸، طبع مکتبہ
ان کا دائمی معمول تھا۔
اثریہ، شیخوپورہ)

روایات ہذا کے ذریعے یہ چیز عیاں ہو گئی ہے کہ ابن مسعود رضی اللہ عنہ کو بیس رکعات تراویح ادا کرنے کا عمل جناب نبی اقدس صلی اللہ علیہ وآلہ وسلم سے محفوظ تھا اسی لیے آنمو صوف اس کا التزام کیے ہوئے تھے۔

عبداللہ بن عباس کا شرعی مسائل میں طریق کار

جناب عبداللہ بن عباس ہاشمی رضی اللہ تعالیٰ عنہ سے جب کوئی شخص مسئلہ دریافت کرتا تو اس کا حکم اگر کتاب اللہ میں موجود ہوتا تو اس کے مطابق فیصلہ کرتے اور اگر وہ مسئلہ کتاب اللہ میں نہیں ہے اور سنت نبی اقدس صلی اللہ علیہ وآلہ وسلم میں پایا جاتا تو سنت نبوی کے مطابق قول کرتے۔ اور اگر وہ مسئلہ نہ تو کتاب اللہ میں ہوتا اور نہ ہی سنت نبوت میں پایا جاتا اور حضرت صدیق اکبر رضی اللہ عنہ اور حضرت فاروق اعظم رضی اللہ عنہ کے فرمودات میں پایا جاتا تو آنمو صوف ان حضرات کے قول کے مطابق عمل کرتے۔ اور اگر مذکورہ بالا تینوں صورتیں موجود نہ ہوتیں تو پھر اپنی مجتہدانہ رائے پر عمل کرتے تھے۔

..... عن عبداللہ بن ابی یزید قال سمعت عبداللہ بن

عباس رضی اللہ عنہما انا سئل عن شیئی ہوفی کتاب اللہ قال بہ وان لم یکن فی کتاب اللہ وقالہ رسول اللہ صلی اللہ علیہ وسلم قال بہ وان لم یکن فی کتاب اللہ ولم یقلہ رسول اللہ صلی اللہ علیہ وسلم وقالہ ابوبکر و عمر رضی اللہ عنہما قال بہ والا اجتہد رایہ۔

(السنن الکبریٰ للبیہقی ص ۹۱۵ ج ۱۰ کتاب آداب القاضی، طبع قدیم، دکن)

روایت بالا کا روشنی میں معلوم ہوا کہ جناب عبداللہ بن عباس رضی اللہ تعالیٰ عنہ بھی بیس رکعات نماز تراویح کے قائل تھے اس لیے کہ حضرت عمر رضی اللہ عنہ کے دور خلافت کا یہ فیصلہ شدہ عمل ہے کہ بیس رکعات نماز تراویح باجماعت پڑھی جاتی تھی اور ابن عباس رضی اللہ عنہ، حضرت شعیب بن عبد اللہ رضی اللہ عنہ کے قول کے مطابق عمل کرتے اور اس کو حجت شرعی سمجھتے تھے۔

فلذا عبداللہ بن عباس رضی اللہ عنہ بھی بیس رکعات تراویح یا جماعت کا قول کرتے اور اسے صحیح عمل قرار دیتے تھے، اس لیے کہ یہ مسئلہ فاروقی عہد کا فیصلہ شدہ امر ہے جس کو وہ حجت سمجھتے تھے۔

تنبیہ

سابقہ صفحات یعنی عمد نبوت کی مرویات میں جناب ابن عباس رضی اللہ عنہ سے بیس رکعات تراویح کی مرفوع روایت نقل کی گئی ہے، اس روایت کے بعض رواۃ پر اگرچہ کلام پائی گئی ہے لیکن دیگر قرائن کے ساتھ موید ہے اور وہ اپنے مقام پر درست ہے۔ اب اکابر صحابہ کرام کے تعامل اور ان کے طریقہ کار کے سلسلہ میں یہ علامہ البیہقی کی روایت ذکر کی ہے اور اس سے جناب عبداللہ بن عباس رضی اللہ عنہ کے طرز عمل کے ذریعہ مسئلہ تراویح بیس رکعات ادا کرنے کی تائید حاصل کرنا مقصود ہے اور اسی ضرورت کے تحت یہ روایت نقل کی گئی ہے۔

اہمات المؤمنین کا طرز عمل

اکابر محدثین اور فقہاء نے اپنی معروف تالیفات میں یہ مسئلہ ذکر کیا ہے کہ ام المؤمنین حضرت عائشہ صدیقہ رضی اللہ تعالیٰ عنہا تراویح کے متعلق یہ صورت اختیار کرتی تھیں کہ آنمو صوفہ رضی اللہ عنہا رمضان المبارک میں خواتین کو نوافل کی امامت کرایا کرتی تھیں اور ادائیگی نماز کی یہ صورت ہوتی تھی کہ آل محترمہ رضی اللہ عنہا صف کے وسط میں (تھوڑا آگے) کھڑے ہو کر تراویح کی نماز پڑھاتی تھیں۔ یہی مسئلہ اکابر فقہاء کی ذیل کتب میں مذکور ہے:

..... عن ابی حنیفہ عن حماد بن ابراہیم عن عائشہ

رضی اللہ عنہا انہا کانت توم النساء فی رمضان تطوعا وتقوم فی وسط الصف۔

(کتاب الآثار لام ابی یوسف ص ۳۱، روایت نمبر ۲۱۲، طبع بیروت، لبنان، کتاب الآثار الامام محمد ص ۳۳، باب المرأة توم النساء و کیف تجلس فی العلوة قدیم طبع انوار محمدی، لکھنؤ)

(۲) محدثین نے لکھا ہے کہ حضرت عائشہ صدیقہ رضی اللہ تعالیٰ عنہا کا ایک غلام ذکوان تھا اس کی کنیت ابو عمرو تھی اور وہ ام المؤمنین صدیقہ رضی اللہ عنہا کا حاجب (دربان) بھی تھا۔ اسے آنمو صوفہ رضی اللہ عنہا نے فرمان دے رکھا تھا کہ تو میری وفات کے بعد آزاد ہے اور ذکوان ایک خصوصی خدمت یہ بھی بجالاتا تھا کہ رمضان المبارک میں ام المؤمنین عائشہ صدیقہ رضی اللہ تعالیٰ عنہا کو تراویح پڑھاتا تھا۔ امام مالک نے اپنے موطا میں یہی چیز بہ عبارت ذیل درج کی ہے:

..... مالک بن ہشام بن عروہ عن ابیہ ان ذکوان ابا

عمرو وکان عبدا لعائشہ زوج النبی صلی اللہ علیہ وسلم فاعتقته عن دبر منہا یقوم یقر الہافی رمضان۔

(موطا امام مالک ص ۹۹، طبع کراچی نور محمدی، باب ما جاء فی قیام رمضان)

(۳) اور کبار فقہاء نے اہمات المؤمنین کی تراویح کی ادائیگی کے متعلق یہ تصریح کی ہے کہ حضرت عائشہ صدیقہ رضی اللہ تعالیٰ عنہا اپنے غلام ذکوان کی اقتدا میں نماز تراویح ادا کیا کرتی تھیں۔ اور ام المؤمنین حضرت ام سلمہ رضی اللہ تعالیٰ عنہا نماز تراویح عورتوں کی جماعت کے ساتھ ادا کرتی تھیں اور ان کی خادمہ ام الحسن البصری جماعت کرایا کرتی تھیں۔

یہی چیز فتاویٰ قاضی خان میں بالفاظ ذیل مذکور ہے:

... واقامها ازواج النبی صلی اللہ علیہ وسلم نحو عائشہ وام سلمہ رضی اللہ عنہن خلف ذکوان وام سلمہ رضی اللہ عنہا بجماعہ النساء امتہا مولاتہا ام الحسن البصری رضی اللہ عنہا وکانت ہی فی صفہن۔ (فتاویٰ قاضی خان علی ہندیہ، ص ۲۱۳ ج اول باب التراویح، طبع قدیم، مصر)

مختصر یہ ہے کہ ازواج مطہرات کا یہ طرز عمل رمضان المبارک میں جاری رہتا تھا اور یہ معمول جناب نبی اقدس صلی اللہ علیہ وسلم کے ارشادات اور ہدایت کے تحت تھا ان کے خلاف ہرگز نہیں تھا۔

گزشتہ اوراق میں ہم نے مسئلہ تراویح کے متعلق مشاہیر صحابہ کرام رضی اللہ عنہم اور ازواج مطہرات رضی اللہ عنہن کا دوامی عمل ذکر کیا ہے۔ اور ان حضرات کا کسی شرعی مسئلہ میں اتفاق کر لیتا اور اس کو بالاتفاق معمول بنا لینا مستقل ”شرعی دلیل“ اور ”حجت قاطعہ“ کا درجہ رکھتا ہے۔

چنانچہ اسی چیز کو کبار علماء نے بطور قاعدہ کے مندرجہ ذیل عبارت میں پیش کیا ہے:

”قاعدہ“ التوارث والتعامل هو معظم الدین۔ یعنی اذا ثبت تعامل الصحابہ بامر فہو حجة قاطعہ وسنہ ثابتہ۔ لایمکن دفعہا۔

(فیض الباری علی صحیح البخاری للحدیث الکبیر مولانا سید محمد انور شاہ کشمیری)

ص ۲۵۳ ج ۲ طبع مجلس علمی ڈابھیل

اس کا مفہوم یہ ہے کہ کسی شرعی مسئلے پر صحابہ کرام رضی اللہ عنہم کا توارث اور تعامل پایا جانا یہ دین میں عظیم امر ہے یعنی صحابہ کرام رضی اللہ عنہم کا ایک معاملہ میں جب تعامل ہو جائے تو وہ حجت قاطعہ ہے اور ثابت شدہ سنت ہے، اس کو رد کرنا ممکن نہیں اور اسے ناقابل عمل نہیں قرار دیا جاسکتا۔

اجماع سکوتی

پھر یہاں یہ چیز بھی پائی گئی ہے کہ اس دور کی کسی مشہور شخصیت نے بیس رکعات نماز تراویح کے ”اجتماعی عمل“ پر اعتراض نہیں کیا اور اسے خلاف سنت قرار نہیں دیا۔

پس اس بنا پر اس امر کو ”اجماع سکوتی“ سے تعبیر کیا جاتا ہے۔

اور مسئلہ ہذا کے اثبات کے لیے جہاں دیگر دلائل و شواہد پیش کیے جاتے ہیں، وہاں اس دور میں ”اجماع سکوتی“ بھی اس مسئلہ میں مستقل شہاد کی حیثیت رکھتا ہے۔

حضرات تابعین، تبع تابعین و دیگر کبار علماء کے فرمودات

اس سے پہلے صحابہ کرام کے تراویح کے متعلق معمولات ایک ترتیب سے ذکر کئے ہیں اس کے بعد ذیل میں مشاہیر تابعین اور تبع تابعین کے فرمودات کو اختصاراً پیش کیا جاتا ہے۔

جناب ابراہیم النخعیؒ

جناب ابراہیم النخعی رحمۃ اللہ تعالیٰ کبار تابعین میں سے ہیں اور ان کے رسائل عند الفقہاء مقبول ہیں اور محدثین اور فقہاء نے ان کا مندرجہ ذیل قول

نقل کیا ہے۔

...عن ابراہیم بن یزید یعنی ابراہیم نخعی رحمۃ اللہ علیہ فرماتے
(النخعی) ان الناس كانوا ہیں کہ ان کے دور میں اہل اسلام رمضان
یصلون خمس ترویحات فی شریف میں پانچ ترویحوں کے ساتھ نماز
رمضان۔ تراویح ادا کرتے تھے۔

(کتاب الآثار الامام ابی یوسف ص ۳۱، روایت نمبر ۲۱۱، طبع بیروت)
اور فقہ کی اصطلاح میں ہر چار رکعات نماز تراویح ادا کرنے کے بعد قلیل
وقت کے لیے ٹھہر جانے کو ترویجہ کہا جاتا ہے اور پانچ ترویجہ کی صورت میں بیس
رکعات نماز تراویح تمام ہو جاتی ہیں۔

جناب عطاء بن رباحؓ

جناب عطاء بن رباحؓ مشہور تابعی کا قول اکابر محدثین نے بہ عبارت ذیل ذکر
کیا ہے:

..... عن عطاء قال ادرکت الناس وهم یصلون ثلاثہ
وعشرین رکعہ بالوتر۔
(المصنف لابن ابی شیبہ ص ۳۹۳، ج ۲ تحت باب کم۔ عمل فی رمضان من رکعہ،
الشیخ التیمی نے آثار السنن ص ۵۵، جلد ثانی پر مذکورہ بالا روایت درج کرتے ہوئے
لکھا ہے کہ "اسنادہ حسن" طبع دکن)

یعنی جناب عطاء بن رباح رحمہ اللہ کہتے ہیں کہ میں نے اہل اسلام کو اس
طرح پایا ہے کہ وہ لوگ (رمضان شریف میں) تیس (۲۳) رکعات نماز تراویح
وتروں سمیت ادا کرتے تھے۔

مطلب یہ ہے کہ بیس رکعات نماز تراویح ہوتی تھی اور تین رکعات میں وتر
ادا کرتے تھے۔

جناب عطاء بن رباح رحمۃ اللہ علیہ نے اپنے دور کے اہل اسلام کا معمول
ذکر کیا ہے، ان پر وہ لوگ ہمیشہ سے کاربند چلے آ رہے تھے۔

جناب ابن ابی ملکیہؓ

تابعین حضرات میں ایک نامور تابعی جناب عبداللہ بن عبید اللہ بن ابی ملکیہ
ہیں جو "ابن ابی ملکیہ" کی کنیت سے مشہور ہیں۔

محدثین نے ان کا معمول ذکر کرتے ہوئے تحریر کیا ہے کہ

... حدثنا وکیع عن نافع مولی لابن عمر کان ابن ابی
ملکیہ یصلی بنا فی رمضان عشرين رکعہ... الخ۔

(المصنف لابن ابی شیبہ ص ۳۹۳، جلد ثانی تحت باب کم۔ عمل فی رمضان من
رکعہ، طبع حیدرآباد، دکن، الشیخ التیمی نے آثار السنن، ص ۵۶، ۵۵، جلد ثانی پر
مذکورہ بالا روایت ذکر کرتے ہوئے لکھا ہے کہ "اسنادہ صحیح")

مطلب یہ ہے کہ ابن ابی ملکیہؓ کے شاگرد کہتے ہیں کہ ہمیں آنموصوف رحمۃ
اللہ علیہ رمضان شریف میں بیس رکعات (نماز تراویح) پڑھایا کرتے تھے... الخ۔
گویا کہ اس دور کے اکابرین امت کا یہ دوامی معمول اور اجتماعی عمل تھا کہ وہ
رمضان المبارک میں بیس رکعات نماز تراویح ادا کیا کرتے تھے۔

علی بن ربیعہ رحمۃ اللہ علیہ

علی بن ربیعہ رحمۃ اللہ علیہ مشہور تابعین میں سے ہیں آنموصوف کے متعلق
محدثین نے لکھا ہے کہ وہ رمضان المبارک میں اہل اسلام کو پانچ ترویحوں کے ساتھ
نماز تراویح پڑھاتے تھے اور وتر تین رکعات کے ساتھ ادا کرتے تھے۔

چنانچہ ابن ابی شیبہ نے اس سلسلہ میں درج ذیل روایت درج کی ہے:

... عن سعید بن عبیدان علی بن ربیعہ کان یصلی بہم

فی رمضان خمس ترویجات ویوتر بثلاث۔

(۱) المصنف لابن ابی شیبہ ص ۳۹۳، جلد ۲، تحت باب کم۔ صلی فی رمضان من رکعہ، طبع حیدرآباد، دکن۔

(۲) الشیخ الیموی نے مذکورہ بالا روایت آثار السنن ص ۵۶، ج ۲ میں درج کی ہے اور روایت کے متعلق لکھا ہے کہ "اسنادہ صحیح۔"

اس مسئلہ میں بہت سے کبار تابعین کے اقوال اور معمولات پائے جاتے ہیں لیکن یہاں اختصار کی بنا پر چند ایک روایات پر اکتفا کیا ہے۔

تنبیہ

سطور بالا میں چند ایک اکابر تابعین کے اقوال اور معمولات ذکر کیے ہیں۔ یہ وہ دور ہے جس کے متعلق ارشادات نبوی ﷺ میں خیر القرون ہونے کی بشارت پائی جاتی ہے۔ (خیر القرون قرنی ثم الذین یلونہم ثم الذین یلونہم) پس تابعین کے اس خیر دور میں بیس رکعات تراویح کا ادا کیا جانا عند الشرح صحیح ہے، خلاف سنت اور بدعت ہرگز نہیں۔ اور یہ طریقہ خیر ہی ہے جو خیر القرون میں پایا گیا ہے۔

اکابر علمائے امت کے بیانات

اب اس کے بعد تراویح کے متعلق کبار محدثین اور مشاہیر علماء کے چند ایک بیانات ہم مختصراً پیش کرتے ہیں۔۔۔ ان میں بیس رکعات تراویح کا مسئلہ بڑی صراحت کے ساتھ سامنے آئے گا اور اکابرین امت کے نزدیک اس کی اہمیت واضح ہوگی۔

○ امام ابو حنیفہ رحمہ اللہ تعالیٰ (نعمان بن ثابت ابو حنیفہ المتوفی ۱۵۰ھ) سے ان کے شاگرد کبیر امام ابو یوسف رحمہ اللہ علیہ نے ایک بار مسئلہ تراویح میں حضرت عمر

رضی اللہ تعالیٰ عنہ کے طریقہ کار کے متعلق دریافت کیا تو امام صاحب رحمۃ اللہ علیہ نے جواب میں فرمایا کہ

تراویح کی نماز "سنت موكده" ہے اور حضرت عمر رضی اللہ عنہ نے اسے اپنی جانب سے تخریج و تجویز نہیں فرمایا اور آنمو صوف رضی اللہ عنہ، اس معاملہ میں بدعتی نہیں تھے اور انہوں نے بغیر کسی اصل (یعنی ثبوت شرعی) اور عہد نبوی ﷺ کے اس چیز کا امر نہیں فرمایا۔

چنانچہ علامہ ابن نجیم نے اپنی تصنیف "المحررات" میں یہ واقعہ کتاب "الاختیار" سے بہ عبارت ذیل نقل کیا ہے:

... و ذکر فی "الاختیار" ان ابا یوسف رحمہ اللہ علیہ

سال ابا حنیفہ رحمہ اللہ علیہ عنہا وما فعلہ عمر فقال التراويح سنہ موكده۔ ولم یتخرجه عمر من تلقاء نفسه۔ ولم یکن فیہ مبتدعا۔ ولم یامر بہ الا عن لدیہ وعہد من رسول اللہ صلی اللہ علیہ وسلم۔

(۱) المحررات شرح کنز الدقائق لابن نجیم ص ۲۶، جلد ثانی تحت بحث تراویح، طبع مکتبہ رشیدیہ کوئٹہ۔

(۲) رد المحتار لابن عابدین الشامی (حاشیہ در مختار) ص ۲۳۶، ج اول تحت بحث تراویح، طبع قدیم، مصر۔

(۳) کتاب الفقہ علی المذہب الاربعہ لعبد الرحمن الجزیری ص ۳۳۱، جلد اول تحت کتاب الصلوٰۃ باب صلوٰۃ التراویح حکما و حکما، طبع بیروت، لبنان)

اور امام ترمذی رحمۃ اللہ علیہ نے اپنی تالیف جامع ترمذی میں اس مسئلہ پر مندرجہ ذیل عبارت کے ساتھ روشنی ڈالی ہے:

... واكثر اهل العلم علی ما روی عن علی و عمر یعنی امام ترمذی فرماتے ہیں کہ اکثر اہل علم حضرات اس بات پر متفق ہیں کہ (نماز

وغيرهما من اصحاب النبي
صلى الله عليه وسلم عشرين
ركعه- وهو قول سفیان ثوري،
وابن المبارک والشافعي
هكذا ادرکت ببلدنا بمكة
يصلون عشرين ركعه-

(ترمذی شریف ص ۹۹، جلد اول،
باب ما جاء في قيام شهر رمضان، طبع قدیم
لکھنؤ)

○ اور اسی طرح مسئلہ ہذا کو مشہور محدث امام بغوی رحمۃ اللہ علیہ (الحسین بن
مسعود المتونی ۵۱۶ھ) نے اپنی تالیف ”شرح السنہ“ میں مذکورہ بالا عبارت کے ساتھ
بلغۃ درج کیا ہے:

واما اكثر اهل العلم فعلى عشرين ركعه... يصلون
عشرين ركعه-

(شرح السنہ لامام بغوی ص ۹۲۳ ج ۳، تحت بحث روایات تراویح، باب قیام شهر
رمضان وفضلہ)

○ ائمہ احناف کے مشہور فقیہ شمس الائمہ السرخسی (ابوبکر محمد بن ابی سل
السرخسی المتونی ۴۹۰ھ) نے اپنی تصنیف ”المبسوط“ میں مسئلہ ہذا کو مندرجہ ذیل الفاظ
میں واضح کیا ہے:

... والمبتدعه انكروا ارادها بالجماعه فى المسجد
فاداءها بالجماعه جعل شعارا للسنه كاداء الفرائض
بالجماعه شرع شعار الاسلام-

(کتاب المبسوط لشمس الائمہ السرخسی ص ۱۳۵ ج ۲، تحت کتاب التراویح الفصل

ثانی، طبع اول مصر

اس کا مفہوم یہ ہے کہ تراویح کو باجماعت مسجد میں ادا کرنے سے بدعتیوں
نے انکار کیا تو تراویح کو جماعت کے ساتھ ادا کرنا سنت طریقے کے لیے شعار بنایا گیا۔
جیسا کہ فرائض کو جماعت کے ساتھ ادا کرنا اسلام کا شعار قرار دیا گیا ہے۔

مطلب یہ ہے کہ تراویح کو باجماعت مساجد میں ادا کرنا اکابرین امت کے
نزدیک اس قدر اہمیت کا حامل ہے کہ ان کو شعائر دین میں شمار کیا ہے۔

نیز السرخسی نے اس مقام میں یہ چیز بھی ذکر کی ہے کہ حضرت عمر رضی اللہ
تعالیٰ عنہ تراویح کے اجتماعی قیام کے مسئلہ میں منفرد نہیں تھے اور ان کا یہ انفرادی
عمل نہیں تھا بلکہ اجلائے صحابہ رضی اللہ عنہم ان کے ساتھ تھے۔ خصوصاً حضرت علی
الرضی اللہ عنہ، اس مسئلہ میں راضی اور خوش تھے حتیٰ کہ آنمو صوف نے حضرت عمر-
رضی اللہ عنہ کے انتقال کے بعد ان کے حق میں دعائے خیر کے کلمات فرمائے اور اپنے عہد
خلافت میں بیس تراویح کی جماعت کا حکم فرما کر اسے قائم کیا۔

وان عمر رضی اللہ تعالیٰ عنہا صلاھا بالجماعه مع
اجلاء الصحابه فرضی بہ علی رضی اللہ تعالیٰ عنہ حتی
دعاه بالخیر بعد موتہ کما ورد و امر بہ فی عہدہ-

(المبسوط لشمس الائمہ السرخسی ص ۱۳۵ ج ۲، الفصل الثالث، من کتاب التراویح)

مندرجہ حوالہ سے واضح ہو گیا کہ بڑے جلیل القدر صحابہ کرام رضی اللہ تعالیٰ
عنہم حضرت عمر رضی اللہ عنہ کے ساتھ اس مسئلہ میں متعاون تھے اور فیصلہ شدہ امر
یہ ہے کہ صحابہ کرام رضی اللہ عنہم کسی غلط کام اور خلاف شرع بات پر جمع نہیں
ہوتے۔ فلہذا بیس رکعات میں تراویح ادا کرنے کا مسئلہ شرع کے موافق ہے اور
سنت طریقہ کے مخالف و متعارض نہیں۔

○ اکابر حنفیہ کے مشہور فقیہ علامہ کاشانی (علاء الدین ابوبکر بن مسعود الحنفی
متونی ۵۸۷ھ) نے اپنی تصنیف ”البدائع والسنائع“ میں یہی مسئلہ بیان کیا ہے۔

فرماتے ہیں کہ حضرت عمر رضی اللہ عنہ نے رمضان المبارک میں جناب نبی اقدس صلی اللہ علیہ وآلہ وسلم کے اصحاب کو جمع کیا اور ابی بن کعب رضی اللہ عنہ کو ان کا امام بنایا۔

..... فصلی بہم کل لیلہ عشرين رکعہ ولم ینکر

علیہ احد فیکون اجماعاً منہم علی ذالک۔

(البدائع والسنائع للکاشانی، ص ۲۸۸، جلد اول، فصل فی مقدار التراویح)

یعنی حضرت ابی بن کعب رضی اللہ عنہ، ان حضرات کو رمضان شریف میں ہر رات بیس رکعات نماز تراویح پڑھاتے تھے اور اس چیز پر کسی ایک صاحب نے بھی انکار نہیں کیا اور منکر نہیں جاتا۔

پس صحابہ کرام رضی اللہ عنہم کی طرف سے یہ امر اس مسئلہ پر اجماع ہے۔ مقصد یہ ہے کہ بیس رکعات تراویح پر صحابہ کرام رضی اللہ عنہم کی طرف سے اجماع پایا گیا ہے جسے اجماع سکوتی سے تعبیر کیا جاتا ہے۔ اور ”اجماع“ مستقل حجت شرعیہ ہے، فلذا اس امر کو بدعت کہنا اور خلاف سنت قرار دینا صحیح نہیں۔

○ اور مشہور عالم علامہ محمد بن احمد بن رشد القرطبی متوفی ۵۹۵ھ المعروف لابن رشد المالکی نے اپنی تالیف بدایہ المجتہد میں اس مسئلہ کو اس طرح واضح کیا ہے:

... واختلفوا فی المختار
یعنی رمضان شریف میں جو نماز
من عدد البرکعات التی یقوم
(تراویح) ادا کی جاتی ہے اس کی عدد رکعات
بہا الناس فی رمضان فاختار
میں اختلاف پایا جاتا ہے لیکن امام مالک
مالک ” فی احد قولیه و
رحمۃ اللہ علیہ نے ایک قول میں اور امام
ابوحنیفہ والشافعی واحمد
امام شافعی، امام احمد اور محدث
وداود (رحمہم اللہ تعالیٰ)
داؤد (رحمہم اللہ تعالیٰ) حضرات نے وتر کے
القیام بعشرين رکعہ سوی
بغیر بیس رکعات (تراویح) کو پسند کیا ہے اور
الوتر۔
اسے رائج قرار دیا ہے۔

(بدایہ المجتہد لابن رشد المالکی ص ۲۱۰، جلد اول، الباب الخامس فی قیام رمضان)

مطلب یہ ہے کہ مذکورہ بالا تمام ائمہ کرام کے نزدیک تراویح کو بیس رکعات میں ادا کرنا فیصلہ شدہ امر ہے۔

○ اور حنبلی علماء میں علامہ ابن قدامہ ” (ابو محمد عبد اللہ بن احمد بن محمد بن قدامہ، المتوفی ۲۴۰ھ) ایک مشہور عالم دین ہیں۔ انہوں نے اپنی مشہور تصنیف ”المغنی“ میں مسئلہ تراویح کی وضاحت کرتے ہوئے اکابر ائمہ کا مسلک ذکر کیا ہے۔

..... والمختار عند ابی عبداللہ رحمہ اللہ (الامام

احمد رحمہ اللہ علیہ) فیہا عشرون رکعہ وبہذا قال

الشوری وابوحنیفہ والشافعی... الخ

(المغنی لابن قدامہ ص ۱۳۸-۱۳۹ الجزء الثانی بحث صلوة التراویح وعدد رکعاتہا)

یعنی امام احمد بن حنبل رحمہ اللہ تعالیٰ کے نزدیک بیس رکعات (نماز تراویح) پسندیدہ قول ہے اور امام ثوری رحمۃ اللہ علیہ، امام ابوحنیفہ رحمۃ اللہ علیہ اور امام شافعی رحمۃ اللہ علیہ ان تمام ائمہ کے نزدیک بھی یہی پسندیدہ اور مختار قول ہے۔ مختصر یہ ہے کہ مذکورہ اکابرین امت کے نزدیک نماز تراویح بیس رکعات ہیں اور یہی امر ان کے ہاں مختار اور پسندیدہ ہے۔

○ مشہور محدث اور فقیہ علامہ بدر الدین العینی (المتوفی ۸۵۵ھ) شارح بخاری نے بخاری شریف کی شرح میں مسئلہ ہذا کی تشریح بالفاظ ذیل ذکر کی ہے:

... واما القائلون بہ
عشیرین رکعہ) من التابعین
اس کا مفہوم یہ ہے کہ تابعین حضرات
میں سے بیس رکعات نماز تراویح کا قول
درج ذیل حضرات نے کیا ہے۔ شتیر بن
فشتیر بن شکل، وابن ابی
ملیکہ والحارث الہمدانی
شکل، ابن ابی ملیکہ، الحارث ہمدانی، عطاء
بن ربیع، ابوالبحتری سعید بن ابی الحسن
البحتری وسعید بن ابی
الحسن البصری، اخوالحسن، عبدالرحمن بن ابی بکر
اور عمران العبیدی اور ابن عبدالبر نے کہا

الحسن و عبدالرحمن بن ابی بکر و عمران العبدی۔ وقال ابن عبدالبر و هو قول جمهور العلماء و بہ قال الكوفيون والشافعي واكثر فقهاء۔ وهو الصحيح ابی بن كعب من غير خلاف من الصحابة۔

ہے کہ جمہور علماء کا یہی قول ہے اور فقہائے کوفہ امام شافعیؒ اور اکثر فقہاء نے ہیں رکعات نماز تراویح کا قول کیا ہے۔ اور صحابہ کرام رضی اللہ تعالیٰ عنہم میں بغیر اختلاف کے ابی بن کعب رضی اللہ عنہ سے یہی صحیح قول منقول ہے یعنی صحابہ میں کوئی معتدبہ اختلاف اس مسئلہ میں نہیں پایا گیا۔

(عمدة القاری شرح بخاری شریف للعینی ص ۲۸۷ ج ۱۱ باب فضل من قیام رمضان)

کیا تراویح آٹھ رکعات ہیں؟ ایک سوال پھر اس کا جواب

بعض لوگوں کی طرف سے ام المومنین حضرت عائشہ صدیقہ رضی اللہ تعالیٰ عنہا کی درج ذیل روایت اس مسئلہ پر پیش کی جاتی ہے کہ تراویح آٹھ رکعات ہیں، اس سے زیادہ ادا کرنا سنت کے برخلاف ہے۔

... عن ابی سلمہ بن عبدالرحمن انہ سال عائشہ کیف كانت صلوة رسول اللہ صلی اللہ علیہ وسلم فی رمضان۔ فقالت ماکان یزید فی رمضان ولا فی غیرہ علی احدی عشرہ رکعہ۔ یصلی اربعاً فلا تسئل عن حسنہن وظولہن ثم یصلی اربعاً فلا تسئل حسنہن وظولہن ثم یصلی ثلاثاً فقلت یا رسول اللہ اتنام قبل ان توتر قال یا عائشہ ان عینی تنامان ولا ینام قلبی۔

(الموطا مالک بن انس رضی اللہ عنہ، ص ۱۰۲-۱۰۳ تحت صلوة النبی صلی اللہ علیہ وآلہ وسلم فی الوتر، طبع نور محمدی، کراچی، مسلم شریف ص ۲۶۵ جلد اول، باب صلوة اللیل و عدد رکعات النبی صلی اللہ علیہ وآلہ وسلم، طبع نور محمدی، دہلی، مسند اسحاق بن

راہویہ ص ۵۵۵، روایت نمبر ۵۸۷، جلد ثانی، طبع المدینہ المنورہ، صحیح حبان ص ۱۳۵ جلد خامس تحت حدیث نمبر ۲۶۰۳

یعنی ابو سلمہ بن عبدالرحمن نے حضرت عائشہ صدیقہ رضی اللہ تعالیٰ عنہا سے سوال کیا کہ جناب نبی اقدس صلی اللہ علیہ وآلہ وسلم کی رمضان میں نماز کیسی اور کس طرح ہوتی تھی؟ تو حضرت عائشہ صدیقہ رضی اللہ تعالیٰ عنہا نے جواب میں فرمایا کہ رمضان اور غیر رمضان میں آنجناب صلی اللہ علیہ وآلہ وسلم گیارہ رکعات سے زیادہ نہیں پڑھاتے تھے۔ آپ ﷺ چار رکعات ادا فرماتے، ان کے حُسن اور طول کے متعلق کچھ نہ پوچھے، پھر آپ چار رکعات اور ادا فرماتے۔ ان کے بھی حُسن اور طول کے متعلق کچھ نہ پوچھے، پھر اس کے بعد تین رکعات ادا فرماتے۔ حضرت عائشہ صدیقہ رضی اللہ تعالیٰ عنہا کہتی ہیں کہ میں نے کہا: یا رسول اللہ! آپ و تراویح کرنے سے پہلے سو جاتے ہیں؟ تو آپ ﷺ نے فرمایا: اے عائشہ! میری آنکھیں سوتی ہیں، میرا دل نہیں سوتا۔

یہ روایت متعدد محدثین نے ذکر کی ہے جیسا کہ ہم نے اس کے بعض حوالہ جات درج کر دیئے ہیں۔ روایت ہذا اپنے مقام میں صحیح اور درست ہے۔ اوپر ذکر کر دیا ہے کہ اس روایت کے پیش نظر بعض لوگ یہ اعتراض قائم کرتے ہیں کہ نماز تراویح کی آٹھ رکعات ادا کرنا سنت ہے اور اس سے زائد (بیس رکعات) ادا کرنا سنت کے برخلاف ہے اور سنت کے برخلاف عمل کرنا ناجائز ہے۔

لہذا ہمیں صرف آٹھ رکعات سنت تراویح ادا کرنی چاہیے، اس سے زیادہ ادا نہیں کرنی چاہیے۔

الجواب

مذکورہ اعتراض کے جواب میں یہاں چند چیزیں پیش کی جاتی ہیں، ان پر نظر انصاف کرنے سے مسئلہ واضح ہو جائے گا۔

استنباط مسئلہ کے لیے محدثین کے نزدیک طریق کار یہ ہے کہ پیش نظر مسئلہ کے متعلق تمام روایات پر نظر کرتے ہیں اس کے بعد پھر مسئلہ کا استنباط کیا جاتا ہے۔ اس طریق کار کے موافق ہم پہلے یہاں کے مسئلہ کی دیگر روایات کو بھی پیش نظر رکھتے ہیں۔

وہ اس طرح ہے کہ حضرت عائشہ صدیقہ رضی اللہ تعالیٰ عنہا سے آنجناب صلی اللہ علیہ وآلہ وسلم کی شب کی نماز کے متعلق روایت پائی جاتی ہے۔

... عن عائشہ قالت کان رسول اللہ ﷺ یصلی باللیل ثلاث عشرہ رکعہ۔ ثم یصلی اذا سمع النداء الصبح برکعتین خفیفتین۔ (انتہی)

یعنی حضرت عائشہ صدیقہ رضی اللہ عنہا فرماتی ہیں کہ رسول خدا صلی اللہ علیہ وسلم رات میں تیرہ رکعات نماز ادا فرماتے تھے۔ جب صبح کی اذان ہوتی تو پہلی سی دو رکعتیں پھر ادا فرماتے تھے۔

(موطاء امام مالک، ص ۹۰۳، تحت صلوة النبی ﷺ فی الوتر، طبع کراچی، مسلم شریف ص ۳۵۳-۳۵۵، جلد اول، باب الصلوة لللیل و عدد رکعات النبی صلی اللہ علیہ وسلم، طبع دہلی)

اسی طرح حضرت عائشہ رضی اللہ تعالیٰ عنہا سے دیگر روایات میں اس طرح بھی مذکور ہے کہ

... عن مسروق قال سالت عائشہ عن صلوة رسول اللہ صلی اللہ علیہ وسلم باللیل فقالت سبع وتسع واحدی عشرہ رکعہ سوی رکعتی الفجر۔ (رواہ البخاری)

یعنی مسروق کہتے ہیں کہ میں نے جناب نبی کریم صلی اللہ علیہ وسلم کی شب کی نماز کے متعلق حضرت عائشہ رضی اللہ تعالیٰ عنہا سے دریافت کیا تو آپ رضی اللہ تعالیٰ عنہ نے جواب میں فرمایا کہ فجر کی دو رکعت کے سوا آپ صلی اللہ علیہ وسلم سات، نو اور گیارہ رکعات ادا فرماتے تھے۔

(مشکوٰۃ شریف ص ۹۰۶، الفصل الاول باب صلوة اللیل، طبع دہلی، صبح ابن حبان،

ص ۱۳۶-۱۳۷، جلد خامس، روایت نمبر ۲۶۲، فصل قیام اللیل)

ام المومنین حضرت عائشہ صدیقہ رضی اللہ تعالیٰ عنہا کی مندرجہ بالا روایات سے ثابت ہوا کہ آنجناب صلی اللہ علیہ وآلہ وسلم کی شب کی نماز سات، نو، گیارہ اور کبھی تیرہ رکعات پر مشتمل ہوتی تھی۔

اسی طرح دیگر صحابہ کرام مثلاً ابن عباس، زید بن خالد الحبسی وغیرہم رضی اللہ تعالیٰ عنہم اجمعین سے بھی جناب نبی اقدس صلی اللہ علیہ وآلہ وسلم کی شب کی نماز تیرہ رکعات منقول ہے۔ اس سلسلہ میں مقامات ذیل ملاحظہ فرمائیں:

- (۱) مسلم شریف ص ۲۶۰، جلد اول، باب صلوة النبی ﷺ ودعاء باللیل۔
- (۲) مسلم شریف ص ۳۶۲، جلد اول، باب صلوة النبی ﷺ ودعاء باللیل۔
- (۳) مشکوٰۃ شریف ص ۹۰۶، الفصل الاول باب صلوة اللیل، طبع نور محمدی، دہلی۔

لہذا یہ روایات حضرت عائشہ صدیقہ رضی اللہ تعالیٰ عنہا کی گیارہ رکعات والی روایت کے بظاہر متعارض اور مخالف پائی جاتی ہیں۔

یعنی یہ روایات باعتبار عدد رکعات کے اور باعتبار ہیئت ادا کے دونوں باتوں میں حدیث عائشہ صدیقہ رضی اللہ تعالیٰ عنہا کے خلاف ہیں۔

یہاں سے معلوم ہوتا ہے کہ جناب نبی کریم صلی اللہ علیہ وآلہ وسلم کی شب کی نماز صرف گیارہ رکعات نہیں ہوتی تھی بلکہ کبھی سات، کبھی نو، کبھی گیارہ اور کبھی تیرہ رکعات پر مشتمل ہوتی تھی جیسا کہ مندرجہ بالا روایات ظاہر کرتی ہیں۔

تو اس صورت حال کے پیش نظر رفع تعارض کے لیے پہلے ہم محدثین سے ان میں تطبیق پیش کریں گے، پھر اس کے بعد روایت ہذا کی دیگر اشیاء بیان کریں گے، انشاء اللہ تعالیٰ۔

تطبیق بین الروایات

اس مقام کی روایات میں تطبیق کے لیے:

(۱) علماء کرام نے اس مسئلہ کی اس طرح توجیہ درج کی ہے:

..... لعل الاختلاف بحسب اختلاف الاوقات
والحالات او طول القراء وقصرها او صحه و مرض وقوه
وفتره اولتنبيه على سعه الامر في ذلك.
(مجمع الومائل ص ۹۱، جلد ثانی، لعل القاری، باب ماجاء فی عبادة النبی صلی اللہ
علیہ وسلم، طبع مصر)

یعنی روایات کا یہ اختلاف درج ذیل چیزوں پر محمول ہے:

(۱) اوقات میں اختلاف۔ (۲) حالات میں اختلاف۔ (۳) نماز میں قرأت
کے چھوٹے اور لمبے ہونے کا اختلاف۔ (۴) صحت یا بیماری کی حالت کا فرق۔
(۵) طبیعت میں قوت اور سستی کا فرق۔ (۶) نیز اس مسئلہ میں امت پر آسانی اور
سہولت کی رعایت کرنا۔

مختصر یہ ہے کہ ان روایات میں اختلاف کو محدثین مندرجہ بالا وجوہ پر محمول
کرتے ہیں۔ فلذا روایات میں رفع تعارض کی یہ صورت صحیح ہے اور ان روایات
میں کوئی تخالف و تعارض نہیں رہتا۔

(۲) اور یہاں محدثین نے ایک یہ صورت بھی ذکر کی ہے جس سے رفع تعارض
ہو جاتا ہے کہ

حضرت عائشہ صدیقہ رضی اللہ تعالیٰ عنہا کی گیارہ رکعات والی روایت بطور
اکثر الاوقات کے ذکر کی گئی ہے یعنی بیشتر اوقات میں اس طرح نماز شب ہوتی تھی
لیکن بالدوام بطور قاعدہ کلیہ کے یہ روایت مذکور نہیں ہے۔

چنانچہ اس طرح سے بھی روایات کا تخالف اور تدافع دور ہو جاتا ہے۔

(۳) اور فن حدیث کے علماء کرام نے یہاں تطبیق و توفیق بین الروایات کے
لیئے یہ بھی لکھا ہے کہ حضرت صدیقہ رضی اللہ تعالیٰ عنہا کی روایت مذکورہ کے ناقل
ابو سلمہ بن عبدالرحمن ہیں۔ ابو سلمہ نے حضرت عائشہ صدیقہ رضی اللہ عنہا سے

آنجناب صلی اللہ علیہ وسلم کی نماز تہجد (قیام اللیل) کے متعلق دریافت کیا تھا کہ
رمضان المبارک اور غیر رمضان میں یہ نماز یکساں تھی؟ یا کوئی فرق تھا؟ تو حضرت
عائشہ صدیقہ رضی اللہ تعالیٰ عنہا نے فرمایا کہ نماز رمضان وغیرہ رمضان میں گیارہ
رکعات سے زیادہ عام طور پر نہیں ہوتی تھیں۔۔۔ الخ۔

معلوم ہونا چاہیے کہ راوی کا یہ سوال صلوة التراویح کی بہ نسبت نہیں تھا اور
نہ ہی موصوفہ رضی اللہ عنہا نے اس سے کچھ بحث کی ہے اور نہ ہی روایت ہذا کے
سیاق و سباق میں تراویح کا تذکرہ تک ہے۔

مختصر یہ ہے کہ نہ سائل کے سوال میں نماز تراویح کے متعلق کچھ ذکر ہے اور
نہ ہی جواب صدیقہ رضی اللہ عنہا میں۔۔۔ بلکہ یہ گفتگو صلوة اللیل یعنی (تہجد) کے بابت
ہوئی تھی۔

مذکورہ بالا تشریح کی تائید میں ”فتاویٰ عزیزی“ کی عبارت پیش کی جاتی ہے۔

جناب شاہ عبدالعزیز محدث دہلوی رحمۃ اللہ علیہ نے فتاویٰ عزیزی جلد اول
ص ۱۱۸-۱۱۹ بیان تراویح میں اس کی روایت بیان کرتے ہوئے لکھا ہے کہ

..... دلیل بر این حمل آنت کہ راوی این حدیث ابو سلمہ بن

عبدالرحمن است در تتمہ این روایت میگوید کہ قالت عائشہ

فقلت یا رسول اللہ صلی اللہ علیہ وسلم اتنام قبل ان

توتر؟ قال یا عائشہ ان عینی تنامان ولا تنام قلبی۔ کذا

رواہ البخاری والمسلم۔

و ظاہر است کہ نوم قبل از وتر در نماز تہجد مقصود می شود نہ در غیر آں۔

و روایات زیادت محمول بر نماز تراویح است کہ در عرف آں وقت، بہ قیام

رمضان معبر بود۔

(فتاویٰ عزیزی ص ۱۱۹، جلد اول، در بیان تراویح، طبع مجبائی دہلی)

حضرت عائشہ صدیقہ رضی اللہ تعالیٰ عنہا نے آنجناب صلی اللہ علیہ وآلہ وسلم

سے عرض کیا کہ کیا آپ ﷺ و تراوا کرنے سے قبل سو جاتے ہیں؟ تو جناب نبی اقدس صلی اللہ علیہ وآلہ وسلم نے فرمایا کہ اے عائشہ رضی اللہ عنہا! میری آنکھیں سوتی ہیں، لیکن میرا دل نہیں سوتا۔ شارحین حدیث کہتے ہیں کہ ظاہرات ہے کہ و تراوا کرنے سے پہلے سو جانا تہجد کی نماز میں متصور ہو سکتا ہے لیکن اس کے ماسوا نمازوں میں متصور نہیں۔

اور اس عدد سے زیادہ نماز ادا کرنے کی روایات تراویح پر محمول ہیں جن کو اس وقت قیام رمضان سے تعبیر کیا جاتا تھا۔

معلوم ہوا کہ حضرت عائشہ صدیقہ رضی اللہ تعالیٰ عنہا کی روایت کا تعلق نماز تہجد کے ساتھ ہے، نماز تراویح کے ساتھ اس کا کچھ ربط نہیں ہے۔

پھر جب روایت ہذا کا محل تراویح نہیں ہے تو اس سے آٹھ رکعات تراویح کی خاطر استدلال قائم کرنا بالکل بے جا ہے اور صحیح نہیں ہے۔

یہ تو توجیہ القول بما لا یرضی بہ قائلہ والا معاملہ ہوگا۔

فائدہ

اس بحث کے آخر میں اس چیز کا بیان کر دینا فائدہ سے خالی نہیں ہے کہ نماز تراویح اور نماز تہجد دو الگ الگ نمازیں ہیں اور ان کے احکام و کوائف جدا جدا ہیں۔

○ نماز تہجد ابتداء اسلام میں فرض ہوئی تھی ایک سال کے بعد اس کی فرضیت منسوخ ہو گئی اور اس کے تطوع و تنقل ہونے کا درجہ باقی رہا۔

(۱) سورہ منزل۔

(۲) مسلم شریف جلد اول، ص ۲۵۶، باب صلوة اللیل و عدد رکعات النبی صلی اللہ علیہ وسلم

فی اللیل، طبع نور محمد، دہلی۔

اور تراویح کی صورت اس طرح ہے کہ ہجرت کے بعد ۲ ہجری میں جب

رمضان المبارک کے روزے فرض ہوئے تو آنجناب صلی اللہ تعالیٰ علیہ وآلہ وسلم نے ارشاد فرمایا:

جعل اللہ صیامہ فریضہ یعنی اللہ تعالیٰ نے رمضان کے روزے و قیامہ تطوعاً۔ فرض کر دیئے اور اس مہینہ میں رات کو نوافل مقرر کیے۔ (جسے تراویح کہا جاتا ہے)

○ اور تہجد کو جناب نبی کریم صلی اللہ علیہ وآلہ وسلم آخر شب میں ادا فرماتے تھے اور تراویح کو آپ نے اول شب میں دوسری بار نصف شب تک اور تیسری دفعہ آخر شب تک ادا فرمایا۔

○ نماز تہجد کو منفرد پڑھتے تھے۔ کبھی کوئی صاحب ازراہ خود آکر ساتھ کھڑا ہو گیا تو مضائقہ نہیں تھا جیسا کہ ایک دفعہ ابن عباس رضی اللہ عنہما، آکر ساتھ شامل ہو گئے۔

بخلاف تراویح کے کہ اس کو متعدد بار تداعی کے ساتھ باجماعت ادا فرمایا۔

یہاں سے معلوم ہوا کہ تہجد و تراویح دو الگ نمازیں ہیں اور ان کے احوال و کوائف مختلف ہیں۔

حاصل یہ ہے کہ ان کوائف پر نظر کرنے سے واضح ہوتا ہے کہ روایت مذکورہ بالا تراویح کے متعلق نہیں، بلکہ نوافل و تہجد کے متعلق ہے۔ فلہذا اس روایت کے ساتھ معترض کا تراویح کے لیے استدلال قائم کرنا ہرگز صحیح نہیں۔

الزامیات

مسائل کی بحث و تبحیث میں الزامیات بھی جاری ہوتے ہیں۔ جن حلقوں کی جانب سے حضرت صدیقہ رضی اللہ تعالیٰ عنہا کی روایت مذکورہ کے پیش نظر آٹھ رکعات تراویح پڑھنے پر زور دیا جاتا ہے اور بیس رکعت تراویح کے خلاف سنت ہونے پر شور و غل کیا جاتا ہے، ان دوستوں کے لیے بطور الزام کے ذیل چیزیں پیش کی جاتی ہیں۔ توجہ فرمادیں اور اپنے مزعومات پر نظر ثانی فرمادیں۔

○ یہ دوست تراویح جمع و تر کے ابتدائی حصہ شب میں ہمیشہ ادا کرتے ہیں، یعنی نصف اول شب مقرر کر لیا ہے۔

حالانکہ جناب نبی کریم صلی اللہ علیہ وآلہ وسلم وتر کو کبھی اول شب میں کبھی اوسط شب میں گاہے آخر شب میں ادا فرماتے تھے اور عموماً آخر شب تک پڑھنا زیادہ پایا جاتا ہے۔

○ روایات معمودہ میں نماز چار چار رکعت ملا کر پڑھنا اور پھر وتر تین رکعت ادا کرنا آیا ہے۔

○ حالانکہ یہ احباب دو دو رکعت ملا کر پڑھتے ہیں، اور وتر ایک رکعت ادا کرتے ہیں اور وتر کی تین رکعت والی روایت کو ضعیف کہہ دیتے ہیں۔ گویا نصف روایت کو قابل عمل اور نصف روایت کو متروک العمل قرار دیتے ہیں۔ یہ عجیب طریقہ ہے۔۔۔ ترجیح۔

○ نیز یہ حضرات نماز ہذا کو تمام ماہ رمضان میں ہمیشہ جماعت کے ساتھ پڑھتے ہیں، حالانکہ آنجناب صلی اللہ علیہ وآلہ وسلم نے تین یوم کے بعد یہ عمل ترک کر دیا۔

○ نبی اقدس صلی اللہ علیہ وآلہ وسلم کا سو جانے کے بعد اٹھ کر اس نماز کو ادا کرنا روایت ہذا سے ثابت ہوتا ہے۔

○ حالانکہ یہ احباب نیند کرنے سے قبل ہی پڑھ لیتے ہیں۔

○ مختصر یہ ہے کہ اتنے قدر تغیرات اور تبدیلیوں کو خلاف سنت نہیں سمجھتے (جو خود ان کی طرف سے پائی جاتی ہیں) بلکہ صرف بیس عدد کو خلاف سنت قرار دینے میں تمام تر قوت صرف کرتے ہیں اور سنت کی مخالفت ثابت کرنے میں پوری سعی فرماتے ہیں۔

خلاصہ بحث

○ مختصر یہ ہے کہ گزشتہ صفحات میں خلفائے راشدین اور مشاہیر صحابہ کرام رضی اللہ تعالیٰ عنہم کا طریقہ کار مسئلہ تراویح کے متعلق ذکر کیا گیا ہے۔

○ اور اس کے بعد اکابر تابعین کے فرمودات اور کبار علمائے امت کے بیانات بقدر کفایت اس مسئلہ میں درج کیے ہیں اور گیارہ رکعت والی روایت کا جواب اور محمل بھی ذکر کر دیا ہے۔

○ اور ان تمام مندرجات کی روشنی میں تراویح کا مسئلہ اس طرح منسجح ہوتا ہے کہ

○ نماز تراویح کے لیے بیس رکعات ادا کرنا فیصلہ شدہ امر مسنون ہے، بدعت نہیں۔

○ صلوة تراویح سنت موکدہ ہے، آثار قویہ اور قرآن مضبوط سے ثابت شدہ ہے۔

○ جماعت تراویح شعار سنت اور شعار دین ہے۔

○ جماعت تراویح سنت متوارثہ ہے۔

○ تراویح پر صحابہ کرام رضی اللہ عنہم کا ”اجماع سکوتی“ پایا گیا اور اجماع مستقل ”حجت شرعیہ“ ہے۔

○ اکابرین امت کی اکثریت کا بیس رکعات تراویح کے تعادل پر اتفاق اور اجماع پایا گیا۔

○ اس پر مستزاد یہ امر ہے کہ عہد صحابہ کرام رضی اللہ عنہم اجماع سے لے کر آج پندرہویں صدی ہجری تک حرمین شریفین (مسجد الحرام اور مسجد نبوی) میں صلوة التراویح بیس رکعات کے ساتھ اہل اسلام ادا کرتے چلے آ رہے ہیں اور سید دو عالم صلی اللہ علیہ وآلہ وسلم کا فرمان ہے کہ

لا تجتمع امتی علیٰ یعنی میری امت گمراہی پر نہیں جمع ہوگی۔
الضلالہ۔

معلوم ہوا کہ جمہور اہل اسلام اس مسئلہ میں گمراہی پر جمع نہیں ہوئے اور سنت طریقہ کی مخالفت پر اجتماع نہیں کیا بلکہ شرعی طریقہ پر ہی قائم ہیں۔
○ نیز بیس رکعات تراویح کے اس "اجتماعی عمل" کو بلاوجہ و بلاعذر شرعی کے ترک کر دینا، جناب نبی اقدس صلی اللہ علیہ وآلہ وسلم کے واضح ارشادات (علیکم بالجماعہ... الخ وغیرہ) کے ساتھ متصادم ہے اور شعائر اسلام کو ترک کر دینے کے مترادف ہے۔



لہ الحمد وعلیہ الصلوہ والسلام

متعہ النساء کا مسئلہ

(اسلامی ہدایات کی روشنی میں)

متعہ کا مسئلہ اہل السنہ اور شیعہ کے نزدیک قدیم زمانہ سے "مختلف فیہ" چلا آیا

ہے۔

شیعہ صاحبان اس کے جواز کے قائل ہیں اور اس فعل کو کار خیر اور موجب اجر و ثواب سمجھتے ہیں بلکہ اسے بہترین عبادت قرار دیتے ہیں جبکہ اہل سنت کے نزدیک متعہ النساء بعض اوقات اسلام میں جائز تھا، مگر بعدہ عمد نبوی ﷺ میں ہی اس کا جواز ختم ہو گیا اور کتاب و سنت سے اس کا ممنوع ہونا قرار پایا۔
لہذا جمہور اہل اسلام کے نزدیک اب یہ فعل ممنوع اور ناجائز ہے اور ہرگز حلال نہیں۔

اس پر دونوں فریق کی جانب سے عنقریب دلائل پیش کئے جائیں گے۔ پہلے ہم متعہ کے مفہوم و معنی کی تشریح پیش کرتے ہیں پھر اس کے بعد ہر ایک فریق کے نزدیک نکاح اور متعہ کا فرق و ماہ الامتیاز ذکر کیا جائے گا اور ساتھ اس کے احکام مذکور ہوں گے تاکہ نکاح و متعہ کی وضاحت عند الفریقین خوب سامنے آجائے۔

تنبیہ

اتنی بات ذکر کر دینا مفید ہے کہ کتاب سیرت سیدنا علی المرتضیٰ رضی اللہ عنہ میں ص ۵۱۳ سے لے کر ۵۱۶ تک بحث متحہ کو ہم نے قبل ازیں بیان کیا ہے لیکن وہاں اجمال و اختصار ہے اور یہاں اس بحث کو قدرے تفصیل کے ساتھ لکھا جا رہا ہے۔

متحہ النساء کا مفہوم

شیعہ کے نزدیک

لفظ ”متحہ“ اور تمح کا لغوی معنی ”نفع اٹھانا“ اور فائدہ حاصل کرنا ہے۔
 شیعہ علماء ذکر کرتے ہیں کہ ”نکاح منقطع“ اور ”متحہ“ ایک ہی چیز ہے اور اس کے لیے شرائط درج ذیل ہیں:
 اور عند الشیعہ انہیں کو ”ارکان متحہ“ بھی کہا جاتا ہے۔

شرائط متحہ

- (۱) متحہ کرتے وقت اس لفظ کے ماوہ (م-ت-ع) کے ساتھ متحہ کا انعقاد ہوتا ہے مگر یہی الفاظ ادا کرنا لازم نہیں بلکہ الفاظ ”انکحت“ اور ”زوجت“ ادا کرنے سے بھی متحہ جائز ہے اور اسے صیغہ کے لفظ سے بھی ادا کرتے ہیں۔
- (۲) متحہ میں ”اجل مسی“ لازم ہے۔ یعنی امتداد وقت ایک محدود عرصہ کا مقرر کرنا ضروری ہے۔
- (۳) متحہ میں ”اجر مسی“ لازم ہے۔ یعنی کچھ درہم یا کوئی چیز اگرچہ قلیل ہو، عورت کو بطور معاوضہ ادا کرنا ضروری ہے۔
- (۴) متحہ کرنے والے دونوں (مرد و زن) ”عاقل، بالغ اور آزاد“ ہوں اور جس عورت کے ساتھ متحہ کیا جا رہا ہے وہ فی الوقت کسی کے نکاح میں نہ ہو۔

مطلب یہ ہے کہ مندرجات بالا کے اعتبار سے شیعہ کے نزدیک متحہ کا انعقاد اس طرح ہوتا ہے کہ
 مثلاً عورت کہے کہ میں نے اپنے نفس کو تیرے متحہ میں دیا (شرائط بالا کے ساتھ) اور مرد فوراً کہے کہ میں نے تمہیں اپنے نفس کے لیے قبول کیا۔
 یہاں گواہوں کی شہادت بالکل نہیں ہوتی اور یہ عقد خفیہ طور پر خاص جنسی تعلق قائم کرنے کے لیے ایک وقت تک مرد اور عورت آپس میں کر لیتے ہیں۔
 اسی طرح دیگر الفاظ اور صیغوں کے ساتھ بھی متحہ منعقد ہو جاتا ہے۔ اس کی تفصیل ان کی کتب میں موجود ہے، مثلاً ملاحظہ ہو:

- (۱) عجلہ حسنہ (ترجمہ رسالہ متحہ از ملا باقر مجلسی) (مترجم: سید محمد جعفر قدسی جانشی ص ۱۷ تا ۲۲) مطبع اثنا عشری، دہلی۔
- (۲) تحفہ العوام ص ۳۶۵-۳۶۶، باب نمبر ۱۳ (ثواب مباشرت و متحہ میں) مطبوعہ کتب خانہ اثنا عشری، مغل حویلی لاہور، تالیف حاجی حسن علی صاحب، طبع بار بزدہم۔

اہل السنن کے نزدیک

اہل السنن والجماعت کے نزدیک متحہ کا مفہوم یہ تھا کہ قلیل مدت کے لیے ایک عورت سے عقد کر لیا جاتا جس کو نکاح موقت یعنی وقتی نکاح کہا جاتا اور اس میں حق مراور گواہوں کی شہادت ہوتی تھی لیکن عقد میں دوام نہیں ہوتا تھا۔
 جیسا کہ اوپر ذکر کیا گیا ہے، اسلام میں بعض اوقات اس نوع کے نکاح کی اجازت تھی لیکن بعد میں کتب و سنت کے مطابق عمد نبوی میں ہی یہ فعل ممنوع ہو گیا اور حرام قرار دیا گیا جس طرح کہ بعض دیگر اشیاء بھی پہلے مباح تھیں لیکن انہیں بعد میں ممنوع اور ناجائز قرار دیا گیا مثلاً
 (۱) شرب خمر (شراب پینا)

(۲) مسلم و کافر کا باہمی نکاح کرنا۔

(۳) نماز ادا کرنے کی حالت میں کلام کرنا۔

(۴) رباعی سو کالین دین۔۔۔ وغیرہ وغیرہ۔

یہ چیزیں پہلے مباح اور جائز تھیں لیکن بعد میں اپنے اپنے مواقع میں انہیں ناجائز اور ممنوع قرار دیا گیا۔

بالکل اسی طرح متعہ النساء بھی پہلے مباح تھا لیکن بعد میں اس کے عدم جواز کا حکم صادر فرمایا گیا۔

اب اسلام میں صرف نکاح دائمی ہے۔ وقتی نکاح یا (جسے متعہ کہا جاتا ہے) وہ ختم ہو گیا۔

اور شیعہ صاحبان کے سوا باقی تمام طبقات اہل سنت و مالکی، حنفی، شافعی اور حنبلی نیز اہل ظواہر متعہ (وقتی نکاح) کو ناجائز قرار دیتے ہیں اور دوامی عقد نکاح کے قائل ہیں۔

اور اس معروف نکاح میں ایجاب و قبول کے علاوہ گواہوں کی شہادت، حق مہر کا تقرر اور خطبہ النکاح یہ سب چیزیں پائی جاتی ہیں۔

اس مختصری تشریح کے بعد ہم نکاح اور متعہ کے احکامات و اوصاف عند الشیعہ اور عند اہل السنہ بصورت تقابلی کے الگ الگ تحریر کرتے ہیں تاکہ متعہ اور نکاح کا باہم فرق و امتیاز واضح طور پر سامنے آجائے۔

متعہ کے احکام و اوصاف شیعہ کے نزدیک

متعہ میں:

(۱) شاہدوں (گواہوں) کی "شہادت" کی ضرورت نہیں۔

(۲) "مہرت" لازم ہے (عورت ممتوعہ کو مہرت دی جائے گی)

(۳) "مہل مسمی" (مدت اور وقت طے کرنا لازم ہے اگرچہ قلیل ہی ہو)

(۴) "احسان" کی صفت مفقود ہوتی ہے بلکہ "سفاحت" مطلوب ہوتی ہے۔ (یعنی عورت کو قید میں لا کر اس کی عفت اور حقوق کا تحفظ کرنا مقصود نہیں ہوتا بلکہ اس میں شہوت رانی اور خواہش نفس کو پورا کرنا مطلوب ہوتا ہے)

(۵) "طلاق" دینے کی ضرورت نہیں۔ (مدت معینہ کا اختتام ہی کافی ہے)

(۶) "عدت" (معروفہ) نہیں ہوتی۔ (بقول بعض)

(۷) "ایلاء" متعہ میں نہیں ہوتا۔

(۸) "لعان" نہیں ہوتا۔

(۹) "ظہار" بھی نہیں ہوتا۔

(۱۰) ترکہ میں "وراثت" نہیں ہوتی۔

(۱۱) "ولی" کو حق نہیں پہنچتا کہ وہ متعہ کرنے والی عورت کو متعہ کرنے میں مانع ہو۔

(۱۲) متعہ کرنے والی عورت کا "نان نفقہ" واجب نہیں ہوتا۔

(۱۳) متعہ سے ہونے والی "اولاد" سے متعہ کرنے والا مرد انکار کر سکتا ہے۔

(۱۴) "ممتوعہ عورت" زوجہ کے حکم میں نہیں ہے بلکہ انماہی مستاجرہ یعنی وہ کرایہ کی عورت ہے۔

چودہ عدد مندرجہ بالا متعہ کے احکام و صفات کے حوالہ کے لیے مقامات ذیل ملاحظہ فرمائیں:

(۱) فروع کافی جلد ثانی ابواب متعلقہ متعہ مطبوعہ نول کشور، لکھنؤ۔

(۲) جامع رضوی از سید عبدالغنی، تحت ابحاث متعہ، مطبوعہ نول کشور، لکھنؤ۔

(۳) عجالہ حسنہ مترجم از مولوی سید محمد جعفر قدسی جاسسی (رسالہ متعہ از ملا باقر

بھلسی) طبع دہلی۔

نکاح کے احکام و اوصاف اہل سنت کے نزدیک

نکاح میں:

- (۱) شہادتوں (گواہوں) کی شہادت لازم ہے۔
 - (۲) حق مہر کی ادائیگی واجب ہے۔
 - (۳) بیٹھکی، دوام اور استمرار ملحوظ خاطر ہے۔
 - (۴) "احسان" کی صفت مقصود ہے اور سفاحت مطلوب نہیں۔ (یعنی نکاح میں عورت کو قید میں لا کر اس کی عفت اور حقوق کا تحفظ کرنا مقصود ہوتا ہے، صرف شہوت رانی ہی مطلوب نہیں ہوتی)
 - (۵) "حق طلاق" مرد کو حاصل ہے۔
 - (۶) "عدت" (معروفہ) لازم ہے۔
 - (۷) "ایلاء" جائز ہے۔
 - (۸) "لعان" جائز ہے۔
 - (۹) "ظہار" جائز ہے۔
 - (۱۰) "حق وراثت" ثابت ہے۔ (یعنی ترکہ میں)
 - (۱۱) اجازت "ولی" اور وراثت لازم ہے۔
 - (۱۲) عورت منکوحہ کو نان نفقہ اور مکان مہیا کرنا واجب ہے۔
 - (۱۳) اپنی منکوحہ سے ہونے والی "اولاد" ناکح کی ہوتی ہے اور اس سے انکار شرعاً ناجائز ہے۔
 - (۱۴) منکوحہ عورت دواماً اہلیہ ہے، باجرت اور کرایہ دار نہیں۔
- چودہ عدد مندرجہ بالا احکام و صفات نکاح کے حوالہ جات کے لیے فقہ کے مشہور فتاویٰ بحر الرائق عالمگیری الشامی وغیرہ کی طرف رجوع کیا جاسکتا ہے۔

خلاصہ یہ ہے کہ

مندرجات بالا کے ذریعے "نکاح اور متعہ" کا فرق اور امتیاز واضح طور پر سامنے

آگیا اور ہر دو فریق (سنی و شیعہ) کا اس مسئلہ میں موقف عیاں ہو گیا۔ نیز نکاح اور متعہ کا تقابل اور تخالف پوری طرح واضح ہو گیا۔

اب اس کے بعد ہم سابقہ متعہ (جو اسلام میں بعض اوقات مباح تھا اور شیعوں کے نزدیک جو متعہ جاری ہے۔ ان دونوں کے درمیان مزید ایک موازنہ پیش کرتے ہیں، جس سے اس مسئلہ میں پیدا کردہ غلط فہمی دور ہو سکتی ہے اور یہاں جو مغالطہ دیا جاتا ہے، وہ رفع ہو سکتا ہے۔

ایک موازنہ

- (۱) اہل سنت کے نزدیک "سابقہ متعہ" (جو اسلام میں بعض اوقات مباح تھا) وہ وقتی نکاح ہوتا تھا، مگر گواہ اور شاہد اس میں ہوتے تھے اور مرد و عورت میں کوئی خفیہ عقد نہیں تھا۔
- (۲) یہ سفر جہاد میں بوقت ضرورت شدیدہ جائز تھا اور علی العموم جائز نہ تھا یعنی گھروں میں مقیم لوگ یہ عمل نہیں کرتے تھے۔
- (۳) یہ ان لوگوں کے لیے جائز تھا جن کے لیے عورتیں نہ تھیں اور وہ طویل العزبہ اور قلعہ ایسار وغیرہ کی حالت میں ہوتے تھے۔
- (۴) یہ فعل اس دور میں بطور رخصت کے مباح ہوا تھا "عزیمت" کے درجہ میں نہیں تھا کہ ثواب کی امید پر کیا جاتا۔
- (۵) یہ فعل بوقت ضرورت و بوجہ ضرورت تھا، کوئی امر تعبدی نہیں تھا کہ ہمیشہ کے لیے جاری رہتا۔
- بنا بریں اس کو اسلام میں بعد میں ممنوع اور حرام قرار دیا گیا اور جو حضرات اس دور میں اس کے جواز کے قائل تھے، انہوں نے اس سے رجوع کر لیا۔

شیعوں کے نزدیک متعہ

(۱) یہ عارضی عقد ہوتا ہے اور اس میں گواہ اور شاہد نہیں ہوتے اور یہ خفیہ طور پر جنسی تعلق قائم کیا جاتا ہے اور اس کو صیغہ کے الفاظ سے بھی یاد کرتے اور ادا کرتے ہیں۔

(۲) یہ علی العموم جائز ہے اور ہر وقت سفرو حضر میں ہو سکتا ہے۔

(۳) اس میں طویل العزبہ اور قلعہ الیسار وغیرہ کی کوئی قید نہیں، ہر مومن مرد ہر حالت میں اس فعل کو کر سکتا ہے۔

(۴) یہ فعل بطور ”عزیمت“ کے ہے اور اس فعل کے مرتکب کو بہت بڑا ثواب اور عالی درجات ملتے ہیں جیسا کہ ان کی کتابوں میں درج ہے۔

(۵) اس میں بوقت ضرورت اور بوجہ ضرورت کی کوئی قید نہیں۔ یہ امر ”تعبدی“ ہے اور یہ ہمیشہ کے لیے کار خیر اور موجب ثواب ہے۔

(تفسیر الصانی تحت آیت ہذا)

حاصل کلام یہ ہے کہ

موازنہ ہذا سے ”سابقہ متعہ“ اور شیعہ کے متعہ کے مابین یوں بعید اور فرق عظیم پایا گیا۔

فلذا مروجہ متعہ کو سابقہ متعہ پر قیاس کرنا قیاس مع الفارق ہے۔

اور دونوں متعہ کو ایک جیسا قرار دینا عظیم مغالطہ اور فریب دہی ہے جو اس

مسئلہ میں ان لوگوں نے پھیلا دی ہے۔

بلکہ یہ ایک عجیب قسم کی تبلیغ و مخادعت ہے جسے عوام میں نشر کر دیا گیا ہے۔

اللہ تعالیٰ مسلمانوں کو اس غلط فہمی اور مغالطہ سے بچا کر راہ صواب اور

ہدایت نصیب فرمائے اور فکر آخرت کی توفیق بخشے۔

شیعہ کا جواز متعہ کے لیے استدلال

شیعہ نے ”جواز متعہ“ کے لیے قرآن مجید میں سے آیت ذیل سے استدلال کیا ہے:

..... فما استمتعتم به منهن فاتوهن اجورهن فريضة....

الخ۔ (ابتدا پارہ پنجم)

جناب مقبول احمد صاحب دہلوی شیعہ نے مندرجہ بالا آیت کا ذیل ترجمہ کیا ہے:

... یعنی پھر ان میں سے جن سے تم متعہ کر لو تو مقرر کیا ہوا مہران کو

دے دو۔ (ترجمہ مقبول احمد دہلوی ص ۹۷ پارہ پنجم تحت آیت ہذا)

اور فرمان علی صاحب نے ترجمہ ذیل لکھا ہے:

ہاں جن عورتوں سے تم نے متعہ کیا تو انہیں جو مہر معین کیا ہے وہ

دے دو۔ (ترجمہ جناب فرمان علی صاحب ص ۹۲ پارہ پنجم تحت آیت ہذا)

ان کے سابق مفسرین مثلاً علی بن ابراہیم قتی نے یہاں لکھا ہے کہ

... قال الصادق عليه السلام فهذه الاية دليل على

المتعہ۔ (تفسیر قتی تحت آیت ہذا پارہ پنجم)

اور ان کی تفسیر الصانی میں لکھا ہے کہ

... فی الکافی عن الصادق عليه السلام المتعہ نزل بها

القرآن وجرى بها السنه من رسول الله صلى الله عليه وآله۔

(فروع کافی، باب المتعہ، تفسیر الصانی تحت آیت ہذا)

مطلب یہ ہے کہ امام جعفر صادق فرماتے ہیں کہ

یہ آیت متعہ کے جواز پر دلیل ہے۔

نیز امام نے فرمایا کہ

جواز متعہ میں قرآن نازل ہوا ہے اور رسول اللہ صلی اللہ علیہ وآلہ کی سنت

کے ذریعے یہ جاری ہوا۔

اس کے بعد جواز متعہ میں شیعہ کے اپنے استدلالات مختصراً پیش کیے جاتے

ہیں۔

ان کی کتابوں میں جواز متعہ کے متعلق بے شمار روایات پائی جاتی ہیں، ان میں

سے صرف چند ایک روایات یہاں ذکر کی جاتی ہیں:

... عن ابی عبداللہ علیہ

السلام قال ان اللہ تبارک

وتعالیٰ حرم علی شیعتنا

المسکر من کل شراب و

عوضہم من ذالک المتعہ۔

(من لاسخترہ القتیہ ص ۳۳۲، کتاب النکاح، باب المتعہ، طبع تہران)

... قال الصادق علیہ السلام لیس منا من لم یومن

بکرتنا ولم یتحل۔

(من لاسخترہ القتیہ ص ۳۲۹، کتاب النکاح، باب المتعہ، طبع تہران)

اور منہج الصادقین تفسیر میں اسی روایت کا مفہوم یہ عبارت ذیل ذکر کیا ہے۔

یعنی ازمانیت آنکس کہ اعتقاد

مکند و باور ندارد ظهور بار او حلال

نہ اند متعہ مارا۔

حلال نہ جانتا ہو، وہ ہم میں سے نہیں ہے۔

(۱) تفسیر منہج الصادقین ص ۳۸۸، ج ۹، تحت الایۃ فما یتمتعتم بہ ممن ۵۔

(۲) ضمیمہ ترجمہ مقبول احمد شیعہ ص ۱۷، پارہ پنجم تحت آیت متعہ۔

مندرجہ بالا روایات کے ذریعے متعہ کی اہمیت جو شیعہ کے ہاں ہے، وہ واضح

ہو گئی اور دین میں ان کے نزدیک متعہ کا جو درجہ ہے، وہ سامنے آ گیا۔

یعنی جو شخص متعہ کے جواز کا قائل نہ ہو، وہ دین سے باہر ہے۔

تنبیہ

شیعہ نے متعہ کے فضائل و ثواب اور متعہ نہ کرنے والے کے لیے وعیدیں

بے شمار کتابوں میں درج کی ہیں اور ان چیزوں کو آئمہ کرام کی طرف منسوب کیا

ہے۔

ان مقالات سے چند ایک مواضع کی طرف راہنمائی کی جاتی ہے، ملاحظہ

فرمائیے:

○ فروغ کافی جلد ثانی، باب المتعہ ص ۹۹۰، ۹۳۱ طبع نو کشور، کراچی۔

○ من لاسخترہ القتیہ للشیخ الصدوق باب المتعہ ص ۳۲۹، ۳۳۱، طبع تہران۔

○ تفسیر القمی (علی بن ابراہیم القمی) ص ۳۰۷، ج ۲، تحت آیت ما یتمتع اللہ للناس من رحمۃ

ہی۔

○ تفسیر منہج الصادقین از ملاح اللہ الکاشانی تحت آیت فما یتمتعتم، سورۃ النساء، طبع تہران۔

○ تفسیر الصافی از ملاح حسن الفیض الکاشانی ص ۳۳۷، ج ۹، تحت الایۃ فما یتمتعتم بہ ممن۔

○ الانوار النعمانیہ للشیخ محمد اللہ الجزازی تحت نورنی وقت المبارکۃ والصلوۃ۔

○ تحفہ العوام از شیخ حسن علی ص ۳۶۵، طبع دہم تحت ثواب مباشرت و متعہ، طبع لاہور۔

اہل السنۃ کا عدم جواز متعہ پر استدلال

مسئلہ ہذا میں اہل السنۃ والجماعۃ نے ذیل آیات کے ساتھ استدلال قائم کیا

ہے کہ عقد متعہ جائز نہیں، اسلام میں منع کر دیا گیا ہے۔

ارشاد خداوندی ہے کہ

والذین ہم لفروجہم

حانظون الا علی ازواجہم او

یعنی (فلاح یافتہ ہیں...) وہ لوگ جو اپنی

شرم گاہوں کو نگاہ رکھتے ہیں، مگر اپنی

ما ملکت ایمانہم فانہم غیر ملومین۔ فمن ابتغی وراء ذالک فاولئک ہم العادون۔ (ابتداء پ ۱۸، قد اُفح المومنون، پ ۲۹، سورة المعارج)

عورتوں یا اپنی باندیوں پر۔۔۔ تو ان پر کچھ الزام اور ملامت نہیں۔ پس جو کوئی طلب کرے، اس کے ماسوا، سو وہ لوگ حد سے بڑھنے والے اور حدود شریعت سے تجاوز کرنے والے ہیں۔

آیت ہذا سے یہ مسئلہ واضح ہو گیا کہ مومنوں کے لیے اپنی عورتوں اور باندیوں کے حق میں اپنی شرم گاہوں کا استعمال حلال اور جائز ہے اور ان دونوں (زوجہ اور باندی) کے ماسوا اگر کوئی قضائے شہوت کا راستہ ڈھونڈے تو وہ حلال کی حد سے تجاوز کرنے والا ہوگا اور حد اعتدال اور حد جواز سے باہر قدم نکالنے والا ہوگا۔

یہاں سے قضائے شہوت کے دیگر تمام طریقے ناجائز ثابت ہوئے۔ ان میں سے ایک متعہ بھی ہے۔ پس اس کا عدم جواز یہاں سے ثابت ہوتا ہے۔

کیونکہ ممتوعہ عورت فریقین کے نزدیک نہ تو زوجہ کے حکم میں ہے اور نہ ہی باندی ہے۔ اس بنا پر متعہ والی عورت کے لیے نہ نان ہے نہ نفقہ اور نہ سکنی، نہ طلاق ہے، نہ عدت اور نہ ہی اس کے لیے میراث کے احکام جاری ہیں۔

فلذا متعہ کرنے والی عورت اور مرد دونوں فرمان خداوندی فاولئک ہم العادون کے اعتبار سے حدود شرع سے تجاوز کرنے والوں میں سے ہوں گے۔ مضمون ہذا مندرجہ ذیل مقام میں ملاحظہ فرمائیے۔ (کتاب منہاج السنہ للابن تیمیہ جلد ثانی ص ۹۵۶ ج ۳، تحت متعہ النساء)

علمائے کرام عدم جواز متعہ کے لیے دیگر آیات سے بھی استدلال کرتے ہیں کہ (۲) قرآن مجید میں نکاح طلب کرنے والوں کے متعلق اللہ تعالیٰ کا واضح فرمان ہے کہ

ان تبتغوا باموالکم محصنین غیر مسافحین... کے بدلے میں، قید میں لانے کے لیے (اللہ)

الخ۔ (ابتداء پ ۵) حفاظت میں رکھنے کے لیے) نہ کہ شہوت رانی کے لیے۔

اس مقام پر مفسرین کرام لکھتے ہیں کہ

... فیہ اشارہ الی النهی عن کون القصد مجرد قضاء الشهوه وصب الماء واستفراغ ادعیہ المنی۔ فبطلت المتعہ بهذا القید لان مقصود المتمتع لیس الا ذالک۔ دون التاهل والا سنیلاذ وحمایہ الذمار والعرض۔ فالأ حضان غیر حاصل فی امراء المتعہ اصلا۔

اس کا مفہوم یہ ہے کہ اس آیت میں محض قضائے شہوت اور پانی گرانے اور منی کے استفراغ کرنے سے منع فرمایا گیا ہے۔ پس اس قید (محصنین غیر مسافحین) کے ذریعے متعہ باطل ہو گیا۔ کیونکہ متمتع (متعہ کرنے والے) کا مقصود صرف شہوت رانی ہوتا ہے اور عورت ممتوعہ کو اپنی اہلیہ بنانا، اولاد پیدا کرنا اور مال و ناموس کی حفاظت کرنا اس کا مقصود نہیں ہوتا۔

(تفسیر روح المعانی، سید محمود آلوسی ص ۹، ج ۵، تحت الآیۃ) اور شاہ عبدالعزیز محدث دہلوی بھی اسی مضمون کو بہ عبارت ذیل تحریر کرتے ہیں کہ

... مسافح بودن متمتع ہم بدیہی است کہ غرض او رہنجن آب سے باشد نہ خانہ داری و اخذ ولد و حمایت ناموس وغیر ذالک۔ (تحفہ اثنا عشریہ ص ۳۰۳، تحت بحث متعہ، طبع سبیل اکیڈمی، لاہور)

یعنی متعہ کرنے والے کا مسافح (پانی) گرانے والا ہونا ظاہر بات ہے کیونکہ اس کی غرض صرف منی کا پانی گرانا ہوتا ہے، خانہ داری اور اولاد کا حاصل کرنا اور عزت و ناموس کی حمایت و حفاظت کرنا وغیرہ چیزیں مقصد نہیں ہوتیں۔

مندرجات بالا کے ذریعہ واضح ہوا کہ

متعہ والی عورت کو ”احسان“ کی صفت حاصل نہیں ہوتی، البتہ یہ صفت منکوحہ عورت کو ہی حاصل ہے۔

تنبیہ

مزید اس مقام میں قابل غور بات یہ ہے کہ

قرآنی آیات میں جہاں خاوند بیوی کے مابین نکاح کا مسئلہ مذکور ہوا ہے (خواہ نکاح آزاد عورت کے ساتھ ہو یا باندی کے ساتھ ہو یا اہل کتاب کی خواتین سے کیا جائے) ان تمام مقامات میں صفت ”احسان“ بطور قید (اور صفت) کے ذکر کی گئی ہے اور اس امر کا خصوصی طور پر لحاظ رکھا گیا ہے۔ مثلاً:

(۱) حرام رشتوں کو ذکر کرنے کے بعد حلال طریقہ سے نکاح طلب کرنے کا جہاں بیان ہوا، وہاں فرمان خداوندی ہے کہ

”اپنے اموال کے عوض میں تم نکاح طلب کرو۔“

تو محصنین غیر مسافحین کی قید و صفت کے ساتھ یہ معاملہ کرنا ہوگا۔ یعنی عفت طلب کرتے ہوئے اور قید میں لاتے ہوئے نہ شہوت رانی کرتے ہوئے۔۔۔ جس طرح کہ سطور بالا میں اس چیز کو بیان کیا گیا ہے۔

(۲) اسی طرح لونڈیوں اور باندیوں کو نکاح میں لانے کا بیان جہاں مذکور ہوا، وہاں بھی ارشاد خداوندی ہے کہ

ان کو ان کے مالکوں کی اجازت کے ساتھ نکاح میں لاؤ اور ان کو ان کے اجر (حق مہر) دستور کے موافق دے دو۔

محصنات غیر مسافحات ولا متخذات احدان۔

یعنی اس حال میں کہ وہ قید میں آنے والیاں ہوں، نہ مستی نکالنے والیاں ہوں اور نہ چھپی یاری کرنے والیاں ہوں۔

یہاں بھی گولیوں اور باندیوں کے حق میں یہی ”صفت احسان“ ذکر فرمائی اور

شہوت رانی کرنے والیاں، خفیہ یاری کرنے والیاں نہ ہونے کی شرط لگائی ہے۔ مطلب یہ ہے کہ مذکورہ صفات والی گولیوں باندیوں کو نکاح میں لایا جائے نہ کہ ہر قسم کی گولیوں باندیوں کو جو ان صفات سے عاری ہوں۔

(۳) دیگر مقام سورۃ المائدۃ کے پہلے رکوع کے آخر میں جہاں اہل کتاب کے ساتھ نکاح کے حلال ہونے کا ذکر فرمایا گیا، وہاں بھی یہی مسئلہ مذکور ہے کہ

اذا اتیموهن اجورهن یعنی (تمہارے لیے حلال ہیں) قید والی محصنین غیر مسافحین ولا عورتیں اہل کتاب کی جب دو ان کو مہران متخذی احدان۔ کے۔ قید میں لانے کو، نہ مستی نکالنے کو اور نہ چھپی آشنائی کرنے کو۔ الخ۔

حاصل یہ ہے کہ

متحد آیات قرآنی سے یہ مسئلہ واضح ہوا کہ:

خاوند اور بیوی کے نکاح کے مابین ”صفت احسان“ اور ”عدم سفاحت“ مطلوب و مقصود ہونا لازم ہے۔

اور منکوحہ عورت خاوند کے نکاح میں ہوتی ہے تو گویا وہ اس کی قید میں ہے اور خاوند کے چھوڑے بغیر وہ آزاد نہیں ہوگی۔ نیز وہ وقتی طور پر اپنے زوج کے ساتھ منسلک نہیں ہے بلکہ ہمیشہ کے لیے زوجین میں رابطہ قائم ہے۔

اور میاں بیوی کا یہ تعلق خفیہ طور پر قائم نہیں بلکہ شاہدوں اور گواہوں کی شہادت کے ذریعے قائم ہے۔

خلاصہ یہ ہے کہ یہ قیود اور یہ صفات جو نکاح کے مواقع میں آیات قرآنی میں مذکور ہیں، وہ متعہ والے عقد میں بالکل مفقود ہیں اور متعہ میں ان کا کوئی لحاظ نہیں رکھا جاتا۔

لہذا ارشادات خداوندی کی روشنی میں متعہ کا ناجائز ہونا بر ملا ثابت ہے اور اس کا جواز ہرگز درست نہیں۔

عدم جواز متعہ پر احادیث و آثار سے استدلال

عدم جواز متعہ پر احادیث صحیحہ موجود ہیں جو محدثین نے اپنی تصنیفات میں اپنے اپنے اسانید کے ساتھ ذکر کی ہیں، ان میں متعہ کا ناجائز ہونا واضح طور پر ثابت ہے۔

ان میں سے بعض روایات ذیل میں درج کی جاتی ہیں جو مضمون ہذا کے ثبوت میں واضح اور صریح ہیں۔ علاوہ ازیں دیگر آثار بھی اس مسئلہ میں متعدد پائے جاتے ہیں۔ جن میں بعض کو روایات صحیحہ کے بعد ایک ترتیب سے پیش کیا جائے گا۔ انشاء اللہ۔

جناب ابو ہریرہ رضی اللہ عنہ

یعنی ابو ہریرہ رضی اللہ تعالیٰ عنہ جناب
نبی کریم صلی اللہ علیہ وآلہ وسلم سے نقل
کرتے ہیں کہ آنجناب نے ارشاد فرمایا کہ
نکاح، طلاق، عدت اور میراث نے متعہ کو
حرام قرار دیا اور ختم کر دیا۔

... عن ابی ہریرہ عن النبی
صلی اللہ علیہ وآلہ وسلم
قال حرم او ہدم المتعہ
النکاح والطلاق والعدہ
والمیراث۔

(۱) السنن للدارقطنی ص ۲۵۹ ج ۳، طبع القاہرہ، تحت ابواب النکاح۔

(۲) شرح معانی الآثار للامام طحاوی ص ۱۵، جلد ثانی تحت باب النکاح المتعہ، طبع دہلی۔

مطلب یہ ہے کہ متعہ ایک وقت تک مباح اور جائز تھا۔ اس کے بعد جب نکاح کے احکامات، طلاق اور عدت و میراث وغیرہ آگئے تو ان چیزوں نے متعہ کو اباحت اور جواز کو ختم کر دیا۔

مطلب یہ ہے کہ متعہ ایک وقت تک پہلے مباح اور جائز تھا۔ اس کے بعد جب نکاح کے احکامات، طلاق اور عدت و میراث وغیرہ آگئے تو ان چیزوں نے اباحت اور جواز کو ختم کر دیا۔

اور امام جمال الدین الزمیلی رحمۃ اللہ علیہ نے اپنی تصنیف ”نصب الراية“ میں بہ عبارت ذیل یہ روایت کی ہے:

... عن ابی ہریرہ مرفوعاً حرم او ہدم المتعہ النکاح
والطلاق والمیراث۔

... اخرجہ الدارقطنی وقال ابن القطان فی کتابہ
اسنادہ حسن۔

(۱) نصب الراية للزمیلی ص ۱۸۱ جلد ثالث (بحث متعہ) (طبع مجلس علمی۔

اور حافظ ابن حجر نے اس کے ”حسن“ ہونے کی تصدیق کی ہے۔

(۲) الدرر الیہ فی تخریج احادیث الہدایہ اسنادہ حسن ص ۵۸، ج ۲، فصل فی بیان الحرمات، طبع
قاہرہ مصر۔

(۳) مجمع الزوائد للیثی ص ۲۶۳ جلد رابع، باب نکاح المتعہ بحوالہ ابی یعلیٰ الخ، طبع مصری
قدیم۔

(۴) موارد اللیثی ص ۳۰۹، باب ما جاء فی نکاح
المتعہ۔

(۵) البانیہ شرح الہدایہ ص ۸۳، ج ۶ جلد سادس تحت کتاب النکاح، طبع لبنان۔

مختصر یہ ہے کہ روایت ہذا اکابر محدثین نے باسناد ذکر کی ہے۔ پھر ان کی تائید
جمال الدین الزمیلی اور حافظ ابن حجر عسقلانی جیسے اعظم علماء نے کر دی ہے اور اس
روایت کو ”حسن“ کے درجہ میں شمار کیا ہے۔ اب اس کے قابل استدلال اور لائق
استناد ہونے میں شبہ نہیں رہا۔

اس بنا پر کہ ”حسن“ روایات سے فقہی احکام ثابت ہوتے ہیں اور وہ اس
باب میں معتد ہیں۔

اور متعدد مشاہیر علماء کے حوالے بھی ہم نے بطور تائید و تصدیق درج کر
دیئے ہیں۔

ربیع بن سبرہ بن معبد

(۲) خلیفہ راشد جناب عمرو بن عبدالعزیز کا ایک ”مسند“ محدثین میں مشہور ہے۔ اس میں سے ربیع بن سبرہ الجعفی کی مرفوع روایت نقل کی جاتی ہے۔

... عن عمرو بن عبدالعزیز حدثني الربيع بن سبره الجهنى عن ابيه - ان رسول الله صلى الله عليه وسلم نهى عن المتعه وقال الا انها حرام من يومكم هذا الى يوم القيامة ومن كان اعطى شيئا فلا ياخذہ۔

(مسند عمرو بن عبدالعزیز ص ۱۲-۱۳ طبع قدیم ملتان)

○ سبرہ بن معبد الجعفی متعہ کے معاملہ میں اپنے ساتھ پیش آمدہ واقعہ کی تفصیلات ذکر کرتے ہیں کہ سابقاً جناب نبی اقدس صلی اللہ علیہ وآلہ وسلم کی طرف سے ہمیں متعہ کے معاملہ میں رخصت ملی تھی، پھر اس کے بعد میں جناب نبی کریم صلی اللہ علیہ وآلہ وسلم کی خدمت میں حاضر ہوا تو اس وقت آنجناب صلی اللہ علیہ وآلہ وسلم زمرم اور کعبہ کے درمیان قیام فرماتے۔ آنجناب ﷺ نے اس موقع پر ارشاد فرمایا:

... فقال رسول الله صلى الله عليه وسلم انا كنا قد اذنا لكم في هذه المتعه فمن كان عنده من هذه النسوان شيئا فيرسله - فان الله قد حرمها الى يوم القيامة - ولا تاخذوا مما آتيتموهن شيئا۔

سبرہ بن معبد الجعفی کی روایت ہذا کو متعدد محدثین اور مصنفین نے اپنے اپنے الفاظ کے ساتھ ذکر کیا ہے۔ ان میں سے چند ایک حوالہ جات ذیل میں درج کیے جاتے ہیں۔ اہل علم حضرات ان مقالات کی طرف رجوع فرما سکتے ہیں۔

(۱) کتاب مسند الحمیدی ص ۷۳-۷۴ الجزء الثانی تحت مسانید سبرہ بن معبد الجعفی روایت نمبر ۸۲، طبع مجلس علمی۔

- (۲) السنن للدارمی ص ۲۸۲، تحت باب النہی عن متعہ النساء۔
- (۳) مسلم شریف ص ۳۵۰-۳۵۱، جلد اول کتاب النکاح باب تحریم المتعہ۔
- (۴) مسند ابی یعلیٰ الموصلی ص ۲۳۲-۲۳۳، جلد اول، تحت مسند سبرہ بن معبد الجعفی، روایت نمبر ۹۳۵۔
- (۵) المصنف لابن ابی شیبہ ص ۲۹۲، جلد رابع، باب نکاح المتعہ، طبع حیدرآباد دکن۔
- (۶) المصنف لعبد الرزاق ص ۵۰۳، ج ۷، باب المتعہ، روایت سبرہ بن معبد۔
- (۷) المسند الامام احمد رحمۃ اللہ علیہ ص ۳۰۵، ج ۳، تحت مسانید سبرہ بن معبد الجعفی، طبع اول مصری۔
- (۸) السنن لابن ماجہ ص ۹۳۲، باب النہی عن نکاح المتعہ، طبع دہلی۔
- (۹) المحلی لابن حزم الاندلسی ص ۱۳۰، ج ۹، تحت بحث متعہ، طبع بیروت۔
- (۱۰) الاحسان بہ ترتیب صحیح ابن حبان ص ۹۷۹، ج ۷، روایت نمبر ۳۱۳۸، طبع جدید، تحت باب نکاح المتعہ۔
- (۱۱) شرح معانی الآثار للحاوی ص ۱۵، ج ۲، باب نکاح المتعہ ص ۲۹۰، طبع دہلی۔
- (۱۲) ابوداؤد شریف باب النکاح فی المتعہ ص ۲۹۰، طبع مجتہائی دہلی۔
- (۱۳) المستقی لابن جارود ص ۲۳۲، طبع مصر تحت کتاب النکاح روایت نمبر ۶۹۹۔
- (۱۴) کتاب الآثار لامام ابی یوسف ص ۱۵۲، روایت نمبر ۷۰۰۔
- (۱۵) کتاب الآثار امام محمد ص ۹۳، روایت نمبر ۳۳۲۔
- (۱۶) جامع مسانید الامام اعظم رحمۃ اللہ علیہ ص ۸۶، ج ۲، طبع دکن۔
- (۱۷) تاریخ بغداد للخطیب بغدادی ص ۹۰۶، ج ۲، تحت ابراہیم طہمان۔
- (۱۸) السنن الکبریٰ للسنائی جلد ثالث ص ۳۲۷، ج ۳، تحت تحریم المتعہ، طبع جدید بیروت۔
- ان تمام محدثین و مصنفین نے متعہ سے منع کی روایت ہذا کو نقل کیا ہے اور

اس کا حاصل اور خلاصہ یہ ہے کہ آنجناب صلی اللہ علیہ وآلہ وسلم نے ارشاد فرمایا کہ میں نے تمہیں متعہ کے معاملہ میں اجازت دی تھی، اب اعلان کیا جاتا ہے کہ جس کے پاس ان متعہ والی عورتوں میں سے کوئی عورت ہو تو وہ اس کو چھوڑ دے۔ تحقیق اللہ تعالیٰ نے متعہ کے فعل کو تاقیامت حرام کر دیا ہے۔ اور جو کچھ تم نے ان عورتوں کو دیا ہے، اس میں سے کچھ واپس نہ لو۔

گزشتہ صفحات میں متعہ کے متعلق اہل سنت اور شیعہ حضرات کے استدلالات ذکر کیے ہیں اور ہر ایک فریق کا موقف واضح کیا گیا ہے۔

شیعہ حضرات بعض اکابر صحابہ کرام رضی اللہ عنہم کے اقوال کے ذریعے اپنے مسلک کی تائید حاصل کرتے ہیں اور بطور الزام کے ہماری کتب سے ان کی روایات کو اپنی حمایت میں پیش کرتے ہیں۔

اس چیز کی وضاحت کے لیے ہم آئندہ صفحات میں مفصل کلام چلانا چاہتے ہیں۔

اس مقام میں شیعہ صاحبان حضرات صحابہ کرام پر جو مطاعن قائم کرتے ہیں، ان کا جواب بھی دیا جائے گا اور صحابہ کرام رضی اللہ عنہم کی روایات سے جو متعہ کے لیے جو استدلال قائم کرتے ہیں، اس کے غیر صحیح ہونے پر کلام کیا جائے گا اور مدلل طور پر اس کی تردید کی جائے گی۔

حضرت سیدنا علی المرتضیٰ رضی اللہ عنہ

مسئلہ ہذا میں حضرت علی المرتضیٰ رضی اللہ عنہ سے مرفوع روایت کتب حدیث میں پائی جاتی ہیں۔ ان میں سے ذیل میں چند ایک روایات ایک ترتیب سے ذکر کی جاتی ہیں۔ ان روایات مرفوعہ میں متعہ کے حرام ہونے کا بالوضاحت بیان مذکور ہے۔ اور ان سے حضرت موصوف رضی اللہ عنہ کا مسلک و موقف عمدہ طریق سے معلوم ہو جاتا ہے۔

(الف) ... عن علی بن ابی

طالب ان النبی صلی اللہ علیہ وسلم نہی عن متعہ النساء و عن لحوم الحمر الاہلیہ زمن خیبر۔
جناب علی المرتضیٰ رضی اللہ عنہ فرماتے ہیں کہ تحقیق جناب نبی کریم صلی اللہ علیہ وآلہ وسلم نے عورتوں کے ساتھ متعہ سے منع فرمایا اور پالتو گدھوں کا گوشت کھانے سے بھی ایام خیبر میں منع فرمایا۔

(۱) ترمذی شریف ص ۹۳۳ باب ما جاء فی نکاح المتعہ، طبع دہلی۔

(۲) مسلم شریف ص ۴۵۲ ج ۱ تحت باب نکاح المتعہ، طبع دہلی۔

(۳) مشکوٰۃ شریف ص ۲۷۲، فصل الاول باب اعلان النکاح، طبع دہلی۔

(۴) کنز العمال ص ۲۹۴ ج ۸، روایت ۵۰۳۷، باب المتعہ، طبع حیدرآباد دکن۔

(۵) جامع الاصول للجزیری ص ۱۳۲-۱۳۳ ج ۱۲ تحت ابحاث متعہ۔

(ب) ... عن عبد اللہ والحسن ابن محمد بن الحنفیہ عن ابیہما ان علیا مرینا بن عباس وهو یفتی فی متعہ النساء انه لا باس بها۔
روایت ہذا کا مفہوم یہ ہے کہ عبد اللہ اور حسن اپنے والد محمد بن الحنفیہ سے نقل کرتے ہیں کہ ایک دفعہ جناب علی المرتضیٰ رضی اللہ عنہ، عبد اللہ بن عباس رضی اللہ عنہ کے پاس سے گزرے در آنحالیکہ وہ متعہ النساء کے جواز کا قول کرتے ہوئے کتے تھے کہ متعہ کرنے میں کوئی حرج نہیں تو اس وقت حضرت علی المرتضیٰ رضی اللہ عنہ نے فرمایا جناب نبی اقدس ﷺ نے متعہ النساء سے منع فرمایا ہے اور گھریلو گدھوں کا گوشت کھانے سے بھی خیبر کے دن منع فرمایا۔

(۱) کتاب السنن لعید بن منصور ص ۲۱۰ ج ۱ روایت نمبر ۸۴۹، باب ما جاء فی المتعہ۔

(۲) المصنف لعبد الرزاق ص ۵۰۱ ج ۷، باب المتعہ، طبع مجلس علمی۔

(۳) طحاوی شریف ص ۹۴ ج ۲۲ باب نکاح المتعہ، طبع دہلی۔

(۴) مسلم شریف ص ۳۵۲ ج ۶ باب نکاح المتعہ، طبع دہلی۔

(۵) بخاری شریف ص ۷۶۷ ج ۲۲ باب نھی رسول اللہ ﷺ من نکاح المتعہ، طبع دہلی۔

(۶) المصنف لابن ابی شیبہ ص ۲۹۲ ج ۳۲ تحت نکاح المتعہ ورحمۃہ طبع حیدرآباد، دکن۔

(۷) تاریخ بغداد للطیب بغدادی ص ۹۰۲ ج ۶۲ تحت ابراہیم بن شریک، طبع مصر۔

(۸) کتاب التمیذ لابن عبدالبر ص ۹۸ ج ۹۰ تحت روایات ابن شہاب عن عبداللہ والحسن۔

(۹) کنز العمال ص ۲۹۵ ج ۸، روایت نمبر ۵۰۵۹، باب المتعہ، طبع دکن۔

(۱۱) تفسیر کبیر للرازی ص ۲۸۷ ج ۳۲ تحت آیہ متعہ انما تتمتعتم، الخ۔

اسی روایت کو ابو جعفر محمد النخاس (المتوفی ۳۳۸ھ) نے اپنی تصنیف میں بہ عبارت ذیل نقل کیا ہے اور اس پر بطور نتیجہ کے عمدہ کلام کیا ہے۔ ناظرین کرام کے فائدہ کے لیے ان کی عبارت بلغۃ نقل کی جاتی ہے۔

... حدثنا عبداللہ بن محمد بن اسماء قال حدثنا

جویریہ عن مالک بن انس عن الزہری ان عبداللہ بن

محمد بن علی بن ابی طالب والحسن بن محمد حدثنا

عن ابیہما انه سمع علی بن ابی طالب یقول لابن عباس

انک رجل تائه یعنی مائل ان رسول اللہ صلی اللہ علیہ

وسلم نہی عن المتعہ... قال ابو جعفر) ولهذا الحدیث

طرق فاخترنا هذا لصحته والجلالہ جویریہ من طریق

اسماء ولان ابن عباس رضی اللہ عنہما لما خاطبه علی رضی اللہ عنہ

بهذا لم یحاججہ۔ فصار تحريم المتعہ اجماعا۔ لان

الذین یحلونہا اعتمادہم علی ابن عباس۔^(۲)

کتاب النسخ والنسخ فی القرآن الکریم لابی جعفر النخاس ص ۹۰۲ باب ذکر الآیہ

الناسرہ، طبع قدیم مصر

مذکورہ بالا روایات کا مفہوم یہ ہے کہ حضرت علی المرتضیٰ رضی اللہ عنہ نے عبداللہ بن عباس رضی اللہ عنہ کو فرمایا کہ تم ایک طرف میلان رکھنے والے شخص ہو۔ (مسئلہ حق سے ایک طرف مائل ہونے والے ہو)

تحقیق رسول اللہ صلی اللہ علیہ وآلہ وسلم نے متعہ (النساء) سے منع فرمایا... ابو جعفر محمد النخاس کہتے ہیں کہ اس حدیث کے لیے متعدد طریقے ہیں اور ہم نے راوی جویریہ کی جلالت شان کی بنا پر اس روایت کو صحیح قرار دیتے ہوئے اختیار کیا ہے اور (دوسری بات) یہ ہے کہ ابن عباس رضی اللہ عنہ کو جب حضرت علی المرتضیٰ رضی اللہ عنہ نے خطاب کر کے متعہ کے جواز کے قول سے منع فرمایا تو جواباً ابن عباس رضی اللہ عنہ نے کوئی حجت اور دلیل پیش نہیں کی اور اس میں نزاع کھڑا نہیں کیا۔

پس اس بنا پر متعہ کی تحریم کا مسئلہ اجماعی ہو گیا۔ اس لیے کہ جو لوگ متعہ کی حلت کا قول کرتے ہیں، ان کا اعتماد عبداللہ بن عباس رضی اللہ عنہ کے قول پر ہے اور ابن عباس رضی اللہ عنہ نے حضرت علی المرتضیٰ رضی اللہ عنہ کے سامنے اس مسئلہ میں خاموشی اختیار کی اور کوئی مخالفت نہیں کی تو اس طرح تحریم متعہ پر اتفاق و اجماع ثابت ہو گیا۔

(ج) نیز حضرت علی المرتضیٰ رضی اللہ عنہ سے اسی مسئلہ میں ایک دیگر مرفوع روایت مروی ہے کہ

... عن ایاس بن عامر عن

علی بن ابی طالب قال نہی

رسول اللہ صلی اللہ علیہ

وسلم عن المتعہ۔ قال وانما

كانت لعانب لم یجد فلما

نزل النکاح والطلاق والعدہ

والمیراث بین الزوج المرأه

نسخت۔^(۳)

روایت ہذا کا مطلب یہ ہے کہ حضرت علی المرتضیٰ رضی اللہ عنہ فرماتے ہیں کہ رسول اللہ صلی اللہ علیہ وآلہ وسلم نے متعہ (النساء) سے منع فرمایا اور آنمو صوف رضی اللہ عنہ فرماتے ہیں کہ متعہ اس شخص کے لیے تھا جس نے نکاح کو (تاحال) نہیں پایا۔ پس جب نکاح، طلاق اور عدت کے احکام نازل کیے گئے اور زوجین میں میراث کے

احکام پائے گئے تو متعہ منسوخ کر دیا گیا۔

(۱) السنن الکبریٰ للبیہقی ص ۲۰۷، ج ۷، کتاب النکاح، طبع دکن۔

(۲) کنز العمال ص ۲۹۵، ج ۸، کتاب النکاح باب المتعہ، روایت نمبر ۵۰۹۸۔

(۳) مجمع الزوائد للبیہقی ص ۲۶۵ تحت نکاح المتعہ، طبع مصر۔

(ذ) اور حضرت علی المرتضیٰ رضی اللہ تعالیٰ عنہ سے اس مسئلہ کے لیے کبار علماء نے ایک اور تصریح ذکر کی ہے جس میں مذکور ہے کہ جناب علی رضی اللہ عنہ نے حضرت نبی کریم صلی اللہ علیہ وآلہ وسلم سے نقل فرمایا ہے کہ متعہ (النساء) کا حکم منسوخ ہو چکا ہے۔ بخاری شریف میں یہ بات بہ عبارت ذیل مذکور ہے:

... قال (ابو عبد اللہ البخاری) وقد بینہ علی من النبی

صلی اللہ علیہ وسلم انه منسوخ۔

(بخاری شریف ص ۷۶۷، جلد ثانی، باب نبی رسول اللہ ﷺ عن نکاح المتعہ)

مختصر یہ ہے کہ حضرت علی رضی اللہ عنہ نے فیصلہ فرمادیا کہ متعہ کا جواز منسوخ ہو چکا ہے اور اسلام میں اس کی اباحت ختم کر دی گئی ہے۔

الزامیات

اس کے بعد شیعہ صاحبان کی اصول کی کتابوں سے حضرت علی المرتضیٰ رضی اللہ عنہ سے مرفوع روایت ہم بطور الزام ذکر کرتے ہیں۔ اس میں متعہ کو بفرمان نبوی (صلی اللہ علیہ وسلم) ائمہ کرام نے حرام قرار دیا ہے اور ممنوع بتلایا ہے۔

کتاب اصول اربعہ میں سے کتاب تہذیب الاحکام ابو جعفر الطوسی شیعہ کی تصنیف ہے۔ اس میں آئمہ صوف نے اپنی سند کے ساتھ جناب علی المرتضیٰ رضی اللہ عنہ کا فرمان نقل کیا ہے کہ

... عن علی علیہ السلام قال حرم رسول اللہ صلی اللہ

علیہ وآلہ وسلم یوم خیبر لحوم الحمر الاہلیہ ونکاح

(۱) المتعہ۔

(تہذیب الاحکام الشیخ جعفر الطوسی الشیبی ص ۹۸۶ تحت کتاب النکاح، تحت

تفصیل احکام النکاح، مطبوعہ ایران قدیم)

اسی طرح یہ فرمان نبوی (صلی اللہ علیہ وآلہ وسلم) حضرت علی المرتضیٰ رضی اللہ عنہ کے ذریعہ ان احباب کی دوسری اصول کی کتاب ”الاستبصار“ لابی جعفر محمد بن الحسن الطوسی میں بھی منقول ہے، ملاحظہ ہو:

... عن علی علیہ السلام قال حرم رسول اللہ صلی

اللہ علیہ وسلم لحوم الحمر الاہلیہ ونکاح المتعہ۔ (۲)

(الاستبصار لابی جعفر محمد بن الحسن الطوسی الشیبی ص ۹۳۲، ج ۳، تحت ابواب متعہ،

مطبوعہ ایران)

ان ہر دو روایات مندرجہ کا مفہوم یہ ہے کہ حضرت علی رضی اللہ عنہ فرماتے ہیں کہ نبی کریم صلی اللہ علیہ وسلم نے خیبر کے روز پالتو گدھوں کا گوشت اور متعہ کا نکاح حرام قرار دیا ہے (اور دونوں چیزوں سے منع فرمایا)

مطلب یہ ہے کہ نبی اقدس صلی اللہ علیہ وآلہ وسلم کا فرمان ہے کہ ”متعہ شرع میں حرام ہے۔“ اس کو حضرت علی المرتضیٰ رضی اللہ عنہ نے بیان فرمایا ہے۔ یہ مرفوع روایت ہے اور ان کے ائمہ کرام سے باسند مروی ہے اور شیعہ احباب کی متعدد معتبر کتب اصول میں موجود ہے۔ فلذا اس فرمان کے صحیح ہونے میں کچھ اشتباہ نہیں۔

نیز (متعہ کے عدم جواز کا) یہ مسئلہ ان کی اصول کی کتاب ”فروع کافی“ کتاب الروضہ میں بھی درج ہے۔ وہاں حضرت علی المرتضیٰ رضی اللہ عنہ نے اپنے عہد خلافت میں متعہ کو ناجائز رکھا اور اس کو جائز قرار دے کر راجح نہیں کیا۔

مقام مذکور میں حضرت علی المرتضیٰ رضی اللہ عنہ کا ایک مفصل خطبہ مذکور ہے۔ اس میں کم و بیش اٹھائیس (۴۸) عدد اشیاء کو شمار فرمایا ہے۔ ان میں سے ایک متعہ کا مسئلہ

بھی ہے۔

تطویل عبارت سے گریز کرتے ہوئے ہم صرف مقصد کے مطابق بقدر ضرورت الفاظ نقل کرتے ہیں۔

... لو ... امرت باحلال
المتعتین ... انا لتفرقوا
عنی ... الخ (۳)
یعنی جناب علی المرتضیٰ رضی اللہ عنہ فرماتے ہیں کہ متحہ حج و متحہ زنان کے حلال ہونے کا فرمان میں صادر کروں ... تو لوگ مجھ سے متفرق ہو جائیں گے۔ (اور علیحدہ ہو جائیں گے)

(۱) فروع کافی ص ۲۹، ۳۰ ج ۳، کتاب الروضہ تحت خطبہ الامیر المومنین علیہ السلام طبع نول کشور، لکھنؤ۔

(۲) کتاب الروضہ من الکافی ص ۹۶، ۹۷ تحت خطبہ نمبر ۹۱، طبع تہران۔

کتاب الروضہ میں خطبہ علوی سے یہ بات واضح ہوئی کہ حضرت علی المرتضیٰ رضی اللہ عنہ کے عہد خلافت میں جہاں دیگر متعدد احکامات سابقہ طریقہ پر جاری رہے اور ان کے خلاف حضرت موصوف نے نہیں کیا ان میں سے ایک متحہ النساء کا مسئلہ بھی ہے۔ اس کو سابقہ خلفاء راشدین کے معمول کے مطابق ناجائز ہی قرار دیا یعنی اس کے سابق حکم کو تبدیل نہیں کیا اور جواز کا حکم صادر نہیں فرمایا۔ درآں حالیکہ یہ ان کی اپنی خلافت راشدہ کا دور تھا۔ آنمو صوف رضی اللہ عنہ پر کوئی پابندی یا دباؤ نہیں تھا۔ مطلقاً آزاد تھے اور امام عادل کے اوصاف سے متصف تھے۔ ان حالات میں تقیہ کرنے کا کوئی جواز باقی نہیں تھا۔

افادہ برائے ناظرین کرام

دونوں فریق کی کتب معتبرہ سے بفرمان ابوالائمہ (جناب علی المرتضیٰ رضی اللہ عنہ) مسئلہ واضح ہو گیا کہ شرع اسلام میں عورتوں کے ساتھ متحہ کرنا ممنوع ہے، قطعاً حلال

نہیں۔

تو پھر یہ متحہ کے حامی دوست کیوں اس کا ارتکاب کرتے ہیں؟؟ اس کا جواب ان لوگوں کی طرف سے ان کے رہنماؤں نے یہ تیار کیا ہے کہ حضرت علی المرتضیٰ رضی اللہ عنہ نے متحہ کو ناجائز اور حرام فرمایا اور اپنے عہد خلافت میں اسی حکم کو نافذ رکھا لیکن:

- جناب علی المرتضیٰ رضی اللہ عنہ، شیر خدا نے اس مسئلہ میں تقیہ کیا تھا... الخ۔
- اور دوسرا یہ کہ روایت ہذا عامتہ الناس (اہل السنہ والجماعتہ) کے مذہب کے موافق ہے اور قاعدہ ان کے ہاں یہ جاری ہے کہ

قاعدہ

دعوا ما وافق القوم فان
الرشد فی خلافہم... الخ (۳)
یعنی جو روایت قوم (اہل السنہ والجماعتہ) کے موافق آجائے، اس کو چھوڑ دو کیونکہ رشد و ہدایت ان کے خلاف کرنے میں پائی جاتی ہے۔

(۱) اصول کافی ۶ (ابتدائی خطبہ کتاب) طبع قدیم، لکھنؤ۔

(۲) مرآة العقول ص ۲۲، جلد اول، طبع ثانی، تہران۔

فلذا شیعہ علماء کے اس ضابطہ تیار کرنے کا نتیجہ یہی ہے کہ اہل اسلام کے ساتھ مسائل میں ان کا اختلاف و افتراق قائم رہتا ہے اور اسی وجہ سے دونوں فریق ایک دوسرے کے قریب نہیں ہو سکتے۔

بہر کیف ان دوستوں کے ہاں حضرت علی المرتضیٰ رضی اللہ عنہ کے فرامین کا بہتر جواب جو دیا جاتا ہے، وہ ہم نے پیش کر دیا ہے (یعنی وہ تقیہ ہے) ان کے ماسوا ان کے پاس حضرت علی المرتضیٰ رضی اللہ عنہ کے فرمودات کا کوئی معقول جواب نہیں۔ اب ناظرین کرام مندرجات بالا پر تدبر کی نظر فرما کر خود فیصلہ کریں۔

حضرت علی المرتضیٰ رضی اللہ عنہ کے تمام عہد خلافت کو تقیہ پر محمول کرنا اور آنمو صوف رضی اللہ عنہ میں تمام عادلانہ اوصاف اور شجاعت کے جمع کلمات تسلیم کر لینے کے باوجود پھر بھی ”مصلحت بینی“ اور ”دفع و قبح“ پر عملدرآمد کرنے کا جواب بنانا کسی طرح صحیح نہیں ہو سکتا اور کوئی منصف مزاج اور فہمیدہ آدمی اسے درست نہیں مان سکتا۔ یہ بات تو حضرت شیر خدا رضی اللہ تعالیٰ عنہ کی شان ولایت اور شان شجاعت اور شان دیانت و راست بازی اور راست کرداری سب کے خلاف ہے۔

اللہ تعالیٰ مسلمانوں کو حق بات قبول کرنے کی توفیق بخشے۔

الزام کا اختتام

اب ہم یہاں ایک چیز الزامیات کے آخر میں ذکر کرتے ہیں۔ ناظرین کرام اس پر بغور نظر فرمائیں۔ ”نہج البلاغہ“ میں حضرت علی رضی اللہ عنہ کے کلام میں امام زمان کے فرائض بیان کیے گئے ہیں۔ ان میں فرمایا ہے کہ امام پر اپنے رب کی طرف سے مندرجہ ذیل چیزوں کے ادا کرنے کی ذمہ داری ہوتی ہے۔

- (۱) قوم کو وعظ و موعظت کا ابلاغ کرنا اور پہنچانا۔
- (۲) قوم کے حق میں نصیحت و خیر خواہی کرنے میں سعی کرنا۔
- (۳) سنت پیغمبر علیہ الصلوٰۃ والسلام کو زندہ کرنا۔
- (۴) جو حد لگانے کے مستحق ہیں، ان پر حدود اللہ کو جاری کرنا اور قائم کرنا۔
- (۵) حق داروں کے حقوق کو ان کی طرف اعادہ کرنا اور لوٹانا۔

...انہ لیس علی الامام الی ما حمل من امر بہ الابلاغ فی الموعظہ والاجتہاد فی النصیحہ والاحیاء للسنہ واقامتہ الحدود علی مستحقیہا واصدار السہمان علی اہلہا۔

(نہج البلاغہ ص ۲۰۲ جلد اول، طبع معر، من خطبہ لہ علیہ السلام حتی بعث اللہ

عمر صلی اللہ علیہ وآلہ شہید و بشیر۔۔۔ الخ)

مقصد یہ ہے کہ یہ امام عادل اور خلیفہ منصف کے اوصاف اور فرائض منصبی ہیں۔ ان میں اپنے پیغمبر کریم کی سنتوں کا احیاء کرنا اور ان کے طریقوں کا زندہ کرنا امام کی ایک اہم ذمہ داری ہے۔ ان تقاضوں کی روشنی میں متحہ کے مسئلے کا حل کرنا اور اس کا فیصلہ فرما کر عمل درآمد کرنا اور اس کے نفاذ کا حکم جاری کرنا بھی اس میں شامل ہے تو حضرت علی رضی اللہ عنہ نے اس مسئلہ کو اپنے دور خلافت میں کس طرح حل فرمایا؟ اور کیا حکم دیا؟؟ پس اس چیز کو معلوم کر لیں تو دیگر کسی بحث و تکرار کی حاجت نہیں رہے گی اور اس کو ہم نے قبل ازیں گزشتہ اوراق میں ذکر کر دیا ہے۔

یعنی۔۔۔ حضرت علی المرتضیٰ رضی اللہ عنہ نے اپنے دور امامت و ایام خلافت میں فرائض منصبی کو ادا کرتے ہوئے فرمان نبوت (صلی اللہ علیہ وسلم) کی روشنی میں متحہ کے عمل سے منع فرمایا اور اس کے جواز پر عمل درآمد نہیں کیا۔

نیز قوم کے حق میں نصیحت و خیر خواہی فرماتے ہوئے انسداد متحہ کے طریقہ کو بہتر قرار دیا اور جواز متحہ کے طریقہ کو فروغ نہیں دیا۔ یہ تمام کام انہوں نے امام کے فرائض کے موافق کیا۔

ازالہ شبہات

مسئلہ متحہ کی بحث میں شیعہ کی طرف سے حضرت عمر رضی اللہ عنہ پر طعن قائم کرنے کے لیے درج ذیل قول پیش کیا جاتا ہے کہ

حضرت علی فرماتے تھے کہ عمر بن الخطاب نے سبقت کر کے متحہ کو بند نہ کر دیا ہوتا تو سوائے کسی بد بخت کے اور کوئی زنا میں مبتلا نہ ہوتا۔

(مقبول احمد صاحب الشیعی دہلوی لکھتے ہیں کہ یعنی عمر نے عصباً خلافت لے لی اور اپنے وقت میں متحہ سے ممانعت کر دی)۔

لہ حاشیہ مقبول احمد صاحب الشیعی دہلوی ص ۹۷... تحت آیہ متحہ پ ۵، طبع دہلی۔

درجہ جواب

حضرت علی المرتضیٰ رضی اللہ عنہ کی طرف سے منسوب اس قول کے جواب میں چند چیزیں ذیل میں پیش کی جاتی ہیں، ان پر نظر غائر کرنے سے اس روایت کے بے اصل ہونے میں کوئی اشتباہ باقی نہیں رہے گا۔

(۱) معترض لوگوں نے جس کتاب سے یہ قول ذکر کیا ہے، اس میں اس طرح مذکور ہے کہ

... قال الحكم قال علي لولا نهى عمر عن المتعه ما

زنى الاشقى -

(۱) مقصد یہ ہے کہ الحکم بن عتبہ الکندی نے یہ قول اپنے سامعین کے سامنے بیان کیا۔۔۔ الحکم الکندی مذکور کی ولادت علماء رجال نے ۵۰ ہجری میں ذکر کی ہے جبکہ حضرت علی المرتضیٰ رضی اللہ عنہ کی وفات ۴۰ ہجری میں ہو چکی تھی گویا کہ الحکم الکندی حضرت علی المرتضیٰ رضی اللہ عنہ کی وفات کے دس سال کے بعد پیدا ہوئے۔ پھر الحکم بارہ، چودہ سال کے بعد سن شعور کو پہنچے۔ اس دوران بائیس، چوبیس سال بعد الحکم کو خدا جانے کس شخص نے یہ قول ذکر کیا؟؟ اور کیسے افراد کے ذریعے یہ انہیں پہنچا؟؟

بہر کیف الحکم نے حضرت علی المرتضیٰ رضی اللہ عنہ کے دور کو نہیں پایا۔ بس ان دونوں حضرات میں انتطاق زمانی بین طور پر موجود ہے۔ فلذا یہ روایت سنداً منقطع ہے۔ (متصل نہیں ہے) اور روایت ہذا مرسل بھی ہے۔

○ نیز یہ چیز بھی قابل لحاظ ہے کہ حضرت علی المرتضیٰ رضی اللہ عنہ کی دیگر روایات اور آنمو صوف رضی اللہ عنہ کے فرمودات جو حرمت متعہ کے بارے میں صحیح اسانید کے ساتھ پائے جاتے ہیں اور شیعہ سنی دونوں فریق کی کتب میں مذکور ہیں جیسا کہ قبل ازیں باحوالہ درج کر دیا ہے۔ یہ قول ان کے خلاف ہے۔ فلذا یہ شاذ روایت کے درجہ میں ہے۔

مختصر یہ ہے کہ یہ قول مرتضوی سنداً منقطع اور مرسل ہے اور متن کے لحاظ

سے صحیح روایات کے مقابل ہونے کی وجہ سے شاذ ہے۔
بتابریں اس قول پر اعتماد نہیں کیا جاسکتا اور فن کے ضوابط کے اعتبار سے اسے قبول نہیں کیا جاسکتا۔

(۲) معترضین کی طرف سے سابق قول کی طرح حضرت علی المرتضیٰ رضی اللہ عنہ کا ایک دیگر قول پیش کیا جاتا ہے اور اس میں بھی حضرت عمر فاروق رضی اللہ عنہ پر اعتراض کرنا مقصود ہے۔ وہ قول اس طرح نقل کرتے ہیں کہ

مطلب یہ ہے کہ حضرت علی المرتضیٰ

... ان عليا قال... لولا ما

رضی اللہ عنہ فرماتے ہیں کہ حضرت عمر رضی اللہ عنہ کی

سبق من رای عمر بن

رائے متعہ کے بارے میں اگر سبقت نہ کر

الخطاب لامرت بالمتعه ثم

جاتی تو میں متعہ کے جواز کے متعلق حکم دیتا

مازنی الاشقی -

تو پھر بد بخت کے سوا کوئی شخص زنانہ نہ کرتا۔

درجہ جواب۔۔۔ (ابن جریر کی روایت)

حضرت علی رضی اللہ عنہ سے منسوب یہ قول بعض کتابوں میں مندرجہ ذیل طریقہ

سے منقول ہے کہ

یعنی ابن جریر کہتا ہے کہ مجھے اس

... قال ابن جریر اخبرنی

شخص نے خبر دی جس کو میں صادق سمجھتا

من اصدق ان عليا قال... الخ

ہوں اور اس کی تصدیق کرتا ہوں کہ

حضرت علی رضی اللہ عنہ نے کوفہ میں یہ بیان کیا لو

لاما سبق... الخ -

اس قول مرتضوی رضی اللہ عنہ کے جواب میں ذیل میں چند چیزیں ذکر کی جاتی ہیں

جن کے ملاحظہ کر لینے کے بعد اس قول کا بے وزن اور غیر مقبول ہونا واضح ہو جائے

گا۔ مندرجہ ذیل معروضات پر توجہ فرمائیں۔

(۱) ایک بات تو یہ ہے کہ اس قول کا ناقل ابن جریج ہے اور ابن جریج کا انتقال ۱۵۰ ہجری میں ہے اور حضرت علی المرتضیٰ رضی اللہ عنہ کا انتقال ۴۰ ہجری میں ہوا۔ اس طرح یہاں درمیانی عرصہ (قریباً ۱۱۰ سال) کے وساطت اور رواۃ غیر مذکور میں ان پر اعتماد نہیں کیا جاسکتا۔ خدا جانے وہ کیسے اور کس طرح کے لوگ تھے؟؟؟

پس یہاں حضرت علی المرتضیٰ رضی اللہ عنہ کے عہد خلافت اور ابن جریج کے دور حیات کے درمیان بین انقطاع پایا گیا۔

فلذا یہ قول ”منقطع“ ہے (متصل الاسناد نہیں ہے) اور مرسل بھی ہے۔

(۲) دوسری چیز یہ ہے کہ علماء رجال نے ابن جریج کی توثیق اور مدح کی چیزیں ذکر کی ہیں لیکن اس کے باوجود انہوں نے ابن جریج کے حق میں درج ذیل امور بھی لکھ کر تصویر کا دو سرا رخ پیش کیا ہے۔

چنانچہ حافظ ابن حجرؒ نے اپنی تصنیف تہذیب التہذیب میں دارقطنی کے حوالہ سے لکھا ہے کہ

... قال الدارقطنی تحنب
تدلیس ابن جریج فانہ فییح
التدلیس لا یدلس الا فی ما
سمعه من مجروح^(۱)
یعنی دارقطنی کہتے ہیں: ابن جریج
مدلس ہے۔ اس کی تدلیس سے بچنا چاہیے
کیونکہ ابن جریج فتیح التدلیس ہے۔ یہ
تدلیس اس موقعہ میں کرتا ہے جہاں اس
نے مجروح سے سنا ہو۔

(تہذیب التہذیب لابن حجر عسقلانی ص ۳۰۵-۳۰۶ ج ۶ تحت ترجمہ ابن جریج)

نیز ابن حجر نے تہذیب التہذیب کی جلد رابع میں لکھا ہے کہ ابن جریج جن بعض روایات میں ارسال کرتا ہے اور مرسل روایات لاتا ہے تو وہ بعض روایات موضوع ہوتی ہیں اور ابن جریج اس بات کی پرواہ نہیں کرتا کہ وہ کیسے شخص سے روایت لے کر بیان کر رہا ہے۔

... بعض تلک الاحادیث التي کان یرسلھا ابن جریج

احادیث موضوعہ۔ کان ابن جریج لا یبالی عن من
اخذھا۔

(۱) تہذیب التہذیب لابن حجر عسقلانی ص ۲۳۳ ج ۴ تحت ترجمہ سید بن داؤد
المصیفی۔

(۲) میزان الاعتدال لذہبی ص ۶۵۹ ج ۴ تحت عبد الملک، بیروت۔

مندرجہ بالا حوالہ جات سے یہ بات واضح ہوئی کہ ابن جریج مدلس ہے اور فتیح
تدلیس کرتا ہے اور مجروح راویوں سے روایت لے کر تدلیس کرتا ہے۔ (یعنی اپنے
شیخ کو بیان نہیں کرتا) اور اس کی روایات مرسل بھی ہوتی ہیں اور ان مرسل روایات
میں بعض دفعہ کئی موضوع چیزیں بھی ذکر کر دیتا ہے۔ اس وجہ سے ابن جریج کی
روایات پر علی الاطلاق اعتماد نہیں کیا جاسکتا اور اس کی مرویات کو بغیر تحقیق و تنقیح
کے قبول نہیں کیا جاتا اور مندرجہ بالا روایت جو اس نے حضرت علی المرتضیٰ رضی اللہ عنہ کی
طرف منسوب کی ہے۔ وہ بھی اسی نوع کی روایت معلوم ہوتی ہے۔ اس بنا پر یہ
روایت قابل تسلیم نہیں ہے۔

(۳) اور حافظ ابن حجر نے اسی مقام میں امام شافعیؒ کے فرمان کے حوالہ سے ابن
جریح کے متعلق ایک عجیب انکشاف کیا ہے۔ اہل علم کی تسلی کے لیے اصل عبارت
نقل کی جاتی ہے، ملاحظہ فرمائیں:

... قال الشافعی رحمہ اللہ علیہ استمتع ابن جریج

بسبعین امراہ۔

تہذیب التہذیب لابن حجر عسقلانی ص ۳۰۵-۳۰۶ ج ۶ تحت ابن جریج، طبع

اول، دکن۔

اس عبارت سے معلوم ہوا کہ ابن جریج جواز متعہ کا صرف قائل ہی نہیں

بلکہ خود فاعل بھی تھا اور اس نے ستر عورتوں کے ساتھ متعہ کیا۔

علماء نے لکھا ہے کہ ابن جریج متعہ کے جواز کا قائل تھا اور اس نے بصرہ میں

ابن جریج
ابن جریج
ابن جریج

جواز متعہ کے لیے اٹھارہ (۱۸) احادیث بیان کیں۔

ابن جریج کا رجوع

لیکن اس کے بعد علماء فرماتے ہیں کہ اس نے جواز متعہ کے قول سے رجوع کر لیا اور اپنے جواز کے فتویٰ کو واپس لے لیا۔

... ویحکى عن ابن جریج جوازها - وقد نقل ابو عوانه فی صحیحہ عن ابن جریج انه رجع عنها بعد ان روى بالبصره فی اباحتها ثمانیہ عشر حدیثا۔
فتح الباری شرح بخاری شریف ص ۹۳۲ ج ۹، تحت باب نخی رسول اللہ صلی اللہ علیہ وسلم عن النکاح المتعہ

ان حضرات نے مندرجہ بالا مضمون کو دوسرے مقام میں بہ عبارت ذیل تحریر کیا ہے:

... قال (ابن جریج) بالبصره اشهدوا انی قد رجعت عنها یعنی عن الفتوی بحل المتعہ بعد ان حدثهم ثمانیہ عشر حدیثا انه لا باس به۔
(تفسیر مظہری ص ۷۷، ج ۲، تحت آیت نما تمتعتم بہ؛ پ ۵)

تنبیہ

فتح الباری اور تفسیر مظہری کے حوالہ جات سے معلوم ہوا کہ متعہ کے جواز کے حق میں ابن جریج نے کئی روایات نشر کر دیں۔ خدا جانے ابن جریج کی وہ روایات کہاں کہاں پہنچیں اور روایات کے ذخائر میں انہوں نے کہاں کہاں جگہ پائی؟؟

یہاں یہ بات ذکر کرنا مفید ہے کہ مسئلہ متعہ کے بارے میں جمال ابن جریج

کے حوالہ سے مواد پایا جائے تو اس کو بغیر تحقیق و تنقیح کے بالکل قبول نہ کیا جائے اور اس پر اعتماد نہ کیا جائے۔

اس بزرگ نے اگرچہ بعد میں اپنے قول سے رجوع کر لیا لیکن متعہ کی متعلقہ روایات کو اس نے مشکوک بنا ڈالا اور ان میں کئی شبہات پیدا کر دیئے اور لوگ اس کی نشر کی ہوئی روایات کے ذریعے غلط فہمی کا شکار ہو گئے۔

اور لطف یہ ہے کہ یہ خود ان روایات سے دستبردار ہو گیا۔ اب ان کی صحت پر کیسے اعتماد و اعتبار کیا جاسکتا ہے؟؟ غور فرماویں۔

دیگر تنبیہ

اہل علم کی معلومات میں اضافہ کے لیے ایک مزید چیز ابن جریج کے متعلق ذکر کی جاتی ہے جو شیعہ احباب کی معتبر و معتمد کتب میں ائمہ کی زبانی مذکور ہے۔
فروع کافی میں ہے کہ شیعہ کے ایک راوی اسماعیل بن الفضل الهاشمی نے کہا کہ

...سالت ابا عبد اللہ علیہ السلام عن المتعہ فقال الق
عبد الملک بن جریج فاسئلہ عنها فان عنده منها
علما فلقیتہ فاملی علی منها شیا کثیرا فی
استحلالها۔

کافی کی اس روایت معتبر کے ذریعہ یہ بات واضح ہوئی کہ ابن جریج شیعہ کے ہاں معتبر شخصیت ہے اور اس کے پاس جواز متعہ کی روایات کا مواد کافی وافی موجود ہے اور وہی اس نے مختلف ذرائع سے لوگوں میں نشر کیا۔

اہل السنہ کی کتابوں میں وہ مواد پھیلایا اور شیعہ نے بھی اس سے مواد حاصل کیا اور عجیب بات یہ ہے کہ ابن جریج نے آخر آخر میں بصرہ میں متعہ کے جواز سے رجوع کر لیا، جیسا کہ ہم نے سطور بالا میں درج کر دیا ہے۔ چیت یاران طریقت بعد

زیں تدبیراً (ترجیح) اب ایسے شخص کے اقوال کی بنا پر حضرت عمر رضی اللہ عنہما پر طعن کرنا اور اعتراض وارد کرنا کس طرح درست ہو سکتا ہے؟؟ ناظرین کرام انصاف کے ساتھ خود فیصلہ فرمائیں۔ مقصد یہ ہے کہ

(۱) حضرت علی المرتضیٰ رضی اللہ عنہ سے مرفوع روایات متعہ کے منع کے متعلق وارد ہیں اور پھر شیعہ کی کتب میں بھی منع کی روایات حضرت علی رضی اللہ عنہ سے منقول ہیں اور ان کی اصول کی معتبر کتابوں میں درج کی گئی ہیں۔ (جیسا کہ گزشتہ صفحات میں اس کا بیان ہو چکا ہے)

(۲) اور حضرت علی المرتضیٰ رضی اللہ عنہ نے عبد اللہ بن عباس رضی اللہ عنہما کو بھی متعہ کو جائز قرار دینے سے منع فرمایا ہے۔

(۳) اور جناب علی رضی اللہ تعالیٰ عنہ نے انہیں اپنی خلافت راشدہ کے دور میں متعہ کو رائج اور نافذ نہ کر کے عملاً اس بات کی تصدیق اور تائید کر دی کہ یہ فعل اسلام میں ناجائز ہے اور یہ طریقہ ترویج اور تنفیذ کے قابل نہیں بلکہ ترک کر دینے کے لائق ہے۔

(۴) باقی ہماری کتابوں سے حضرت علی رضی اللہ عنہ کے جو اقوال جواز متعہ کے لیے پیش کیے جاتے ہیں، وہ قطعاً صحیح نہیں اور بالکل بے بنیاد ہیں۔

ان اقوال کے غیر صحیح اور غیر مقبول ہونے کو ہم نے گزشتہ صفحات میں دلائل کے ساتھ بیان کر دیا ہے۔

آخر بحث

اصولی ضابطہ

اب یہاں ایک اصولی قاعدہ بیان کر کے اختتام بحث کیا جاتا ہے۔ متعہ کے مسئلہ میں حضرت علی المرتضیٰ رضی اللہ عنہ کی مرویات (جواز متعہ و عدم جواز متعہ) دونوں

طرح کی اگر بالفرض والتقدير تسلیم کر لی جائیں تو بھی یہاں ایک اصولی قاعدہ جاری ہوگا جو بین الفریقین مسلم ہے اور دونوں فریق میں وہ معمول بہا رہا ہے اور وہ یہ ہے کہ --- ہر گاہ کہ دو دلیل متساوی در قوت و یقین متعارض نمائید در حلت و حرمت، حرمت را مقدم باید داشت۔

(۱) تحفہ اثنا عشریہ ص ۳۰۳، تحت طعن یازدہم از مطاعن فاروقی، طبع سہیل اکیڈمی، لاہور۔
(۲) تفسیر روح المعانی ص ۷، ج ۵، تحت آیتہ فانا استمتعتم بہ۔

مطلب یہ ہے کہ جب حلت و حرمت میں دلیلیں متعارض پائی جائیں تو اصولی ضابطہ کا تقاضا یہ ہے کہ محرم کو مسیح پر ترجیح دی جائے گی اور حرمت کو حلت پر مقدم رکھا جائے گا۔

خلاصہ یہ ہے کہ متعہ کو حرام قرار دینے والی روایات پر عمل درآمد ہوگا جواز والی مرویات متروک العمل ہوں گی۔

حضرت عمر بن الخطاب رضی اللہ عنہ

حضرت عمر بن الخطاب رضی اللہ عنہ سے مسئلہ متعہ کے متعلق ایک خطبہ منقول ہے، جس میں انہوں نے متعہ النساء کے حرام ہونے کے متعلق جناب نبی کریم صلی اللہ علیہ وآلہ وسلم کے فرمان کا واضح طور پر اعلان فرمایا۔

چنانچہ محدثین نے اپنی اپنی سند کے ساتھ اس خطبہ کو نقل کیا ہے کہ

... عن ابن عمر قال لما ولی
عمر بن الخطاب خطب
الناس فقال ان رسول الله
صلی الله علیه وسلم اجاز لنا
فی المتعہ ثلاثا۔ ثم حرّمها۔
والله لا اعلم احدا یتمتع وهو
مطلب یہ ہے کہ ابن عمر رضی اللہ عنہما کہتے
ہیں کہ جب میرے والد عمر بن الخطاب
رضی اللہ عنہما خلیفہ ہوئے تو انہوں نے ایک موقعہ
پر لوگوں سے خطاب کرتے ہوئے فرمایا کہ
جناب رسول اللہ صلی اللہ علیہ وآلہ وسلم
نے تین ایام کے لیے متعہ کے متعلق ہمیں

محسن الارجمتہ بالحجارہ
الا ان یاتینی باریعہ یشہدون
ان رسول اللہ (صلی اللہ علیہ
وسلم) احلہا بعد اذ حرما۔
(السنن لابن ماجہ ص ۱۳۲، باب نخی عن
النکاح المتعہ، طبع نظامی دہلی، فتاویٰ عزیزی
ص ۱۹، ج ۲، تحت حرمت متعہ)

اجازت دی تھی۔ اس کے بعد آنجناب صلی
اللہ علیہ وآلہ وسلم نے متعہ کو حرام کر دیا۔
اب اگر کوئی شادی شدہ شخص متعہ کرے
اور مجھے معلوم ہو جائے تو اسے میں پتھروں
کے ساتھ رجم کروں گا مگر یہ صورت پائی
جائے کہ وہ میرے پاس چار گواہ لائے کہ
رسول اللہ ﷺ نے متعہ کو حرام کر دینے
کے بعد حلال کر دیا تھا۔ (تو رجم نہیں کیا
جائے گا)

(الف) مسئلہ ہذا کہ حضرت عمر رضی اللہ عنہ نے کسی مختصر مجلس میں بیان نہیں فرمایا بلکہ
عام مجلس میں خطبہ دے کر متعہ کے حرام ہونے کا اعلان فرمایا تاکہ سب لوگوں کو
معلوم ہو جائے۔

(ب) نیز متعہ کے حرام ہونے کا بیان حضرت عمر فاروق رضی اللہ عنہ نے اپنی جانب سے
از خود نہیں کیا بلکہ اس کی نسبت جناب نبی کریم صلی اللہ علیہ وآلہ وسلم کی طرف کی
ہے اور آنجناب صلی اللہ علیہ وآلہ وسلم کے فرمان کا ”ابلاغ“ اور ”اظہار“ فرمایا۔
فلذا یہ نخی (متعہ النساء) کے لیے جناب نبی کریم صلی اللہ علیہ وسلم کی جانب سے
ہے۔ یہ حضرت عمر رضی اللہ عنہ کا حکم نہیں۔

اسی چیز کو علماء نے اپنی مشہور تصانیف میں ذکر کیا ہے، چنانچہ حافظ ابن حجر فتح
الباری میں تحریر فرماتے ہیں کہ

... وانما نہی عنہا
مستندا الی نہی رسول اللہ
صلی اللہ علیہ وسلم وقد وقع
التصريح عند بذالك فيما

اس کا مفہوم یہ ہے کہ حضرت عمر
رضی اللہ عنہ نے متعہ کے متعلق جو نخی ذکر کی
ہے۔ وہ جناب نبی اقدس صلی اللہ علیہ
وسلم کی جانب سے کی ہے۔ اس بات کی

اخرجه ابن ماجه من طريق
ابى بكر بن حفص عن ابن
عمر قال لما ولى عمر خطب
فقال ان رسول الله صلى الله
عليه وسلم اذن لنا فى المتعہ
ثلاثا ثم حرماها واخرج ابن
منذر والبيهقى من طريق
سالم بن عبد الله بن عمر بن
ابيه قال سعد عمر رضى الله
عنه لمنبر فحمد الله واثنى
عليه ثم قال ما بال رجال
ينكحون هذه المتعہ بعد
نہى رسول الله صلى الله
عليه وسلم عنها۔ (فتاویٰ عزیزی
از شاہ عبدالعزیز رحمۃ اللہ علیہ دہلوی)
ص ۱۹، ج ۲، تحت حرمت متعہ، فتح الباری
شرح بخاری شریف ص ۱۳۱، ج ۹، طبع
تدم، مصر تحت باب نخی رسول اللہ صلی
اللہ علیہ وسلم عن النکاح المتعہ آخراً)

اور دیگر یہ چیز بھی قابل غور ہے کہ

حضرت فاروق اعظم رضی اللہ عنہ، کا یہ اعلان اگر بالفرض صحیح نہیں تھا اور غلط تھا تو
صحابہ کرام رضی اللہ عنہم اس کی مخالفت ضرور کرتے اور خاموش ہرگز نہ رہتے۔
پھر اس اعلان پر اس دور کے اکابر حضرات صحابہ کرام رضی اللہ عنہم مثلاً

تصریح اس روایت میں موجود ہے جو ابن
ماجہ نے ابو بکر بن حفص عن ابن عمر رضی اللہ عنہ
کے طریق سے ذکر کی ہے۔ اس روایت
میں ابن عمر کہتے ہیں کہ جب (میرے والد)
عمر بن الخطاب رضی اللہ عنہ خلیفہ ہوئے تو انہوں
نے ایک موقع پر لوگوں سے خطاب کرتے
ہوئے فرمایا کہ جناب نبی کریم صلی اللہ علیہ
وآلہ وسلم نے تین (ایام) کے لیے متعہ کے
متعلق ہمیں اجازت دی۔ پھر اس کے بعد
جناب نبی اقدس صلی اللہ علیہ وسلم نے
متعہ کو حرام قرار دے دیا اور ابن منذر اور
بیہقی نے سالم بن عبد اللہ عن ابیہ کے
طریقہ سے ذکر کیا ہے کہ حضرت عمر رضی
اللہ عنہ منبر پر تشریف فرما ہوئے۔ اللہ تعالیٰ
کی حمد و ثنا کے بعد فرمایا کہ ان لوگوں کا کیا
حال ہے جو نبی کریم صلی اللہ علیہ وسلم کی
طرف سے متعہ سے نخی کے بعد بھی متعہ کا
نکاح کرتے ہیں؟؟

حضرت علی المرتضیٰ رضی اللہ عنہ، حضرت عباس بن عبدالمطلب، حضرت عثمان بن عفان، حضرت عبدالرحمن بن عوف، حضرت طلحہ، حضرت زبیر، حضرت سعد بن ابی وقاص، حضرت سعید بن زید، (رضی اللہ تعالیٰ عنہم) وغیرہم کا مخالفت نہ کرنا اور اس کے خلاف آواز نہ اٹھانا اس بات کا قرینہ ہے کہ وہ حضرات خود اس مسئلہ پر متفق تھے کہ زبان نبوت (ﷺ) سے متعہ کو حرام کر دیا گیا ہے اور ہمیشہ ہمیشہ کے لیے ناجائز قرار یا گیا ہے۔ یہ حضرت عمر رضی اللہ عنہ کا اپنا حکم نہیں ہے۔

چنانچہ امام طحاوی رحمۃ اللہ علیہ نے اسی مسئلہ کو بطور وضاحت کے عبارت ذیل میں ذکر کیا ہے۔

--- قال ابو جعفر فهذا عمر رضی اللہ عنہ قد نهى عن متعه النساء بحضرة اصحاب رسول اللہ ﷺ فلم ينكر ذلك عليه منهم منكر. وفي هذا دليل على متابعتهم له على ما نهى عنه من ذلك وفي اجتماعهم على النهي في ذلك عنها دليل على نسخها وحجها۔

(۱) شرح معانی الآثار للتحاوی، ص ۹۵ ج ۲، باب نکاح المتعہ، دہلی۔

(۲) فتح الباری شرح بخاری شریف ص ۹۳۳ ج ۹، طبع قدیم، مصر۔

پس یہ چیز اس بات کی دلیل ہے کہ صحابہ کرام رضی اللہ عنہم نے حضرت عمر رضی اللہ عنہ کی متعہ پر نھی کرنے کی موافقت اور متابعت کی۔۔۔ لہذا صحابہ کرام رضی اللہ عنہم کا مخالفت متعہ پر اتفاق کر لینا متعہ کے منسوخ ہو جانے پر دلیل اور حجت ہے۔

حاصل کلام یہ ہے کہ درحقیقت حضرات صحابہ کرام کو اس حکم (متعہ) کا نسخہ پہلے معلوم ہو چکا تھا۔ اس بناء پر انہوں نے اس موقع پر حضرت عمر رضی اللہ عنہ کے فرمان کی تردید یا مخالفت نہیں کی، بلکہ اس پر اتفاق کیا۔

مسئلہ ہذا کی تائید

امام طحاوی رحمۃ اللہ علیہ اور حافظ ابن حجر عسقلانی رحمۃ اللہ علیہ کا کلام جو یہاں درج کیا گیا ہے، اب اس کی تائید میں دیگر علماء کی تحقیق پیش کی جاتی ہے۔ اس میں بھی اسی طرح مسئلہ کی وضاحت پائی جاتی ہے۔ اصل مسئلہ یہ ہے کہ متعہ کے منسوخ ہونے پر صحابہ رضی اللہ عنہم کا اجماع کر لینا، یہ اس کے منسوخ ہونے پر حجت و دلیل ہے اور اس مسئلہ کی مزید وضاحت کبار علماء نے بطور ضابطہ کے اس طرح ذکر کی ہے کہ

مسئلہ میں اصل ناخ "اجماع" نہیں بلکہ ناخ دلیل شرعی ہے اور اجماع دال علی النسخ اور مظہر للنسخ ہے کیونکہ علی مذہب الصحیح کتاب و سنت کے لیے اجماع ناخ نہیں ہو سکتا۔

علامہ ابن الصلاح نے "علوم الحدیث" میں یہ قاعدہ ذکر کیا ہے:

والاجماع لا ینسخ ولا ینسخ ولكن بدل علی وجود النسخ غیرہ۔ (علوم الحدیث لابن الصلاح ص ۲۵۱، النوح الرابع والثلاثون (۳۳) تحت معرفہ ناخ الحدیث منسوخہ)

اور علامہ بدر الدین العینی نے شرح ہدایہ میں اس مضمون کو بہ عبارت ذیل ذکر کیا ہے۔

... ثم اجتمعت الصحابه رضی اللہ عنہم علی ان المتعہ قد انتسخت فی حیاہ النبی صلی اللہ علیہ وسلم فكانت الاحادیث ناسختہ والاجماع مظہر لان

نسخ الكتاب والسنته بالاجماع ليس بصحيح على المذهب الصحيح-

(البنایہ فی شرح الہدایہ بدر الدین العینی ص ۸۳، ج ۶، تحت کتاب النکاح، طبع لمان)

حاصل یہ ہے کہ مسئلہ متعہ میں نسخ تو روایات کے اعتبار سے ہے اور اس کو ظاہر کرنے والا اجماع ہے کیونکہ اجماع کو ناسخ نہیں قرار دیا جاسکتا بلکہ وہ مفسر نسخ ہوتا ہے۔

(د) نیز حضرت عمر فاروق رضی اللہ عنہ نے خطبہ میں یہ بات بڑی وزنی اور معقول فرمائی ہے کہ اس حرمت کے فرمان کے بعد کسی صاحب کے پاس حلت متعہ کا ثبوت موجود ہو تو وہ چار شاہد لاکر اس مسئلہ کو علی رؤس الاشهاد مدلل طریقہ سے ثابت کرے۔ (تب اس کی بات تسلیم کی جائے گی)

حضرت شاہ ولی اللہ کا ایک تائیدی بیان

گزشتہ سطور میں مسئلہ ہذا پر حضرت عمر رضی اللہ تعالیٰ عنہ کے ایک خطبہ کی تشریحات ذکر کی ہیں اور دیگر صحابہ رضی اللہ عنہم کی طرف سے ان کی متابعت اور عدم انکار کا بیان ہوا ہے، اس سلسلہ میں شاہ ولی اللہ رحمۃ اللہ علیہ نے بھی اس موقع پر حضرت عمر رضی اللہ عنہ کی کوشش کا ذکر کیا ہے اور دیگر صحابہ رضی اللہ عنہم کے اتفاق کر لینے اور اختلاف کو فرو کر دینے کا اظہار کیا ہے اور فرمایا ہے کہ اس مسئلہ پر اجماع ہونے میں جو اختلاف تھا، وہ حضرت فاروق رضی اللہ عنہ کی سعی سے مضمحل ہو گیا۔

پھر کہتے ہیں کہ حضرت فاروق رضی اللہ عنہ کے فضائل پر یہ مسائل شاہد عادل ہیں کہ ان کے ایام میں بڑے اہم مسائل پر صحابہ رضی اللہ عنہم میں رفع اختلاف ہو کر ان کا اتفاق و اجماع ہوا۔ (ان میں سے ایک مسئلہ متعہ بھی ہے)

عبارت ذیل میں یہ مضمون مذکور ہے، ملاحظہ فرمائیے۔

باید دانست کہ اس مسئلہ از جملہ آن مسائل است کہ حدیث برآں

دلالت می کند بتفریح و جمعی از صحابہ بسبب عدم بلوغ حدیث مصرح یا بہ سبب تأویل احادیث بر غیر محل او اختلاف داشتند و بہ سعی فاروق اجماع واقع شد و اختلاف مضمحل گشت و اس مسئلہ بال مسائل شاہد عادل است بر فضائل فاروق۔

(قرۃ العینین ص ۲۶۵، ۲۶۶، تحت بحث متعہ النساء طبع مجتہبی دہلی از شاہ ولی

اللہ محدث دہلوی)

ایک شبہ

شیعہ اس مقام میں حضرت عمر بن الخطاب رضی اللہ عنہ پر طعن قائم کرنے کے لیے درج ذیل روایت ہماری کتابوں سے پیش کرتے ہیں کہ

ایک مرتبہ عمر بن الخطاب نے کہا کہ

... متعتان کانتا علی عهد رسول اللہ صلی اللہ علیہ وسلم وانا محرمهما و معاقب علیہما متعہ الحج و متعہ النساء۔ (حاشیہ مقبول احمد اشعری ص ۹۷، تحت آیت متعہ پ ۵، تصنیف مولوی خادم حسین شیعہ "جواز متعہ" ص ۹ و ص ۳۲-۳۱)

یعنی حضرت عمر رضی اللہ عنہ سے منقول ہے کہ انہوں نے کہا کہ دو قسم کے متعہ جناب رسالت مآب صلی اللہ علیہ وسلم کے زمانہ میں تھے۔ ان دونوں سے ممانعت کرتا ہوں اور حرام قرار دیتا ہوں اور ان کے مرتکب اور متعہ النساء۔ (حاشیہ مقبول احمد اشعری ص ۹۷، تحت آیت متعہ پ ۵، تصنیف مولوی خادم حسین شیعہ "جواز متعہ النساء" ہے۔

روایت مذکورہ بالا کی رو سے شیعہ صاحبان حضرت عمر بن الخطاب رضی اللہ عنہ پر سخت اعتراض قائم کرتے ہیں کہ کسی امر کی حلت اور حرمت کا کتاب و سنت کے سوا کسی کو حق حاصل نہیں۔

پھر حضرت عمر بن الخطاب رضی اللہ عنہ کس بنا پر از خود متعہ کو حرام قرار دیتے ہیں؟؟

حالانکہ ان کو کسی چیز کے حلال یا حرام قرار دینے کا کوئی شرعی اختیار نہیں۔

ازالہ

گزشتہ صفحات میں حضرت عمر رضی اللہ عنہ کے خطبہ کی تشریحات ذکر کرنے میں اصل طعن کا جواب آ گیا ہے۔ تاہم اس شبہ کے ازالہ کے لیے ذیل میں مزید چند معروضات پیش کی جاتی ہیں، ان پر نظر غائر کرنے سے اعتراض زائل ہو جائے گا۔ اور متعدد کبار علماء نے اس شبہ کے جوابات اپنی اپنی عبارات میں درج کیے ہیں۔ ان میں سے بالاختصار چند ایک حوالہ جات ناظرین کے لیے تحریر کیے جاتے ہیں۔

اس مقام میں اعتراض مذکور کے جواب میں ایک لغوی اور نحوی چیز ذکر کی جاتی ہے۔ اس فن کے علماء اس موقع پر فرماتے ہیں کہ یہ لفظ (انا احرمها)۔۔۔ یا (انا محرمها) باب تفعیل سے ہے اور اس کا معنی یہ بھی ہوتا ہے کہ میں حرمت کو ظاہر کرتا ہوں۔

اور یہاں لفظ تحریم کا معنی حلال چیز کو حرام کرنا مراد نہیں بلکہ اس کا معنی حرام چیز کو حرام کہنا ہے، یعنی حرمت کو ظاہر کرنا اور بیان کرنا ہے۔

اس پر قرینہ یہ ہے کہ قرآن مجید میں ہے: قاتلوا الذین لا یؤمنون باللہ ولا بالیوم الآخر ولا یحرمون ما حرم اللہ ورسولہ۔

(پارہ وہم، پاؤ دوم، سورۃ توبہ)

اس آیت میں لا یحرمون کا معنی حلال چیز کو حرام کر دینے کے نہیں بلکہ حرام کی ہوئی چیز کو حرام کہنے کے معنی میں ہے۔ مختصر یہ ہے کہ حضرت عمر فاروق رضی اللہ عنہ کے مذکور قول کا معنی اور مفہوم یہ ہے کہ میں حرمت ظاہر کرتا ہوں اور اس کی حرمت کو بیان کرتا ہوں اور اس کی تشہیر کرتا ہوں۔ اس کی وجہ یہ ہے کہ تحلیل و تحریم نسبت صاحب شرع کے بغیر دوسرے کی طرف صحیح نہیں۔

اور اسی تحریم و تحلیل کے مسئلہ کو ابن قدامہ حنبلی نے اپنی کتاب ”المغنی“ میں بہ عبارت ذیل ذکر کیا ہے:

... واما حدیث عمر رضی اللہ عنہ، ان صح عنه فالظاہر انه انما قصد الاخبار عن تحریم النبی صلی اللہ علیہ وسلم لها ونہیہ عنها اذ لا یحوزان ینہی عما کان النبی صلی اللہ علیہ وسلم اباحہ وبقی علی اباحتہ۔ (المغنی قدامتہ ص ۱۰۴، جلد ہفتم تحت لا یجوز نکاح المتعہ، طبع مصر)

یعنی اگر حضرت عمر رضی اللہ عنہ کا واقعہ میں یہ قول صحیح ہے تو اس کا مطلب یہ ہے کہ آنمو صوف رضی اللہ عنہ نے نبی کریم صلی اللہ علیہ وسلم کے متعہ کو حرام کرنے کی خبر دینے یا اس سے منع کر دینے کا ارادہ کیا۔ اس بنا پر کہ جس چیز کو پیغمبر صلی اللہ علیہ وآلہ وسلم نے مباح کر دیا ہو اور اس کی اباحت کو باقی رکھا ہو، اس کے منع کر دینے کا کسی کو کوئی جواز اور اختیار نہیں۔

اور شمس الائمہ السرخسی نے حضرت عمر رضی اللہ عنہ کے قول کا محمل یہ ذکر کیا ہے کہ ان کو متعہ کے منسوخ ہونے کا علم ہو چکا تھا۔

اس بنا پر انہوں نے متعہ کو ممنوع قرار دیا اور ساتھ ہی تہدید و تنبیہ بھی کر دی تاکہ لوگ اس فعل سے اجتناب کریں۔ السرخسی فرماتے ہیں کہ

... فانما یحمل هذا علی علمہ بالانتساح۔

(۱) اصول السرخسی ص ۶۹، جلد ثانی فصل فی الخیر الخ، طبع معارف النعمانیہ،

دکن۔

(۲) کشف الاسرار شرح المصنف علی المنار، ص ۳۹، جلد ثانی تحت الطعن الذی

یلق الحدیث از ابوالبرکات النسفی)

شبہ ہذا کے جواب کے لیے شاہ عبدالعزیز رحمۃ اللہ علیہ نے بھی اپنی تصنیف مخد اثنا عشریہ میں مندرجہ ذیل عبارت ذکر کی ہے، فرماتے ہیں کہ

پیش کیے ہیں۔

اس مسئلہ میں مزید حوالہ جات بھی پیش کیے جاسکتے ہیں لیکن ہم نے اختصار کے پیش نظر اسی پر اکتفا کیا ہے۔

اہل علم کی تشفی کے لیے ذکر کیا جاتا ہے کہ حضرت مولانا شبیر احمد عثمانی رحمۃ اللہ علیہ نے یہی بحث بڑی تفصیل کے ساتھ اپنی تالیف فتح الملہم بشرح صحیح المسلم، ص ۴۳۲، جلد ثالث، تحت ابواب متعہ (قولہ نسی عنہا) میں تحریر کی ہے۔ ضرورت مند حضرات اس مقام کی طرف رجوع کر سکتے ہیں۔

نیز صاحب تفسیر روح المعانی سید محمود آلوسی رحمۃ اللہ علیہ نے بھی صفحہ ۶۹، ج ۵، پارہ پنجم تحت الآیۃ الاستمتاع میں بھی اسی طرح وضاحت مسئلہ ہذا ذکر کی ہے جس سے اعتراض مذکور زائل ہو جاتا ہے۔

عبداللہ بن عمر رضی اللہ عنہما

متعہ سے منع کے متعلق ما قبل میں چند ایک روایات درج ہیں۔ اسی ضمن میں عبداللہ بن عمر رضی اللہ عنہما بن الخطاب سے بھی ایک مرفوع روایت مروی ہے جو ذیل میں بلغۃ نقل کی جاتی ہے۔

... عن نافع عن ابن عمر رضی اللہ عنہما قال نھی النبی صلی اللہ علیہ وسلم عن لحوم الحمر الاہلیہ او الانسیہ وعن المتعہ متعہ النساء وما کننا مسافحین۔

مطلب یہ ہے کہ ابن عمر رضی اللہ عنہما کہتے ہیں کہ نبی کریم صلی اللہ علیہ وسلم نے گھریلو گدھوں کا گوشت کھانے سے منع فرمایا اور عورتوں کے ساتھ متعہ کرنے سے بھی منع کیا۔ پھر ابن عمر رضی اللہ عنہما کہتے ہیں کہ اب ہم سفاحت کا معاملہ (شہوت رانی) نہیں کریں گے۔

(کتاب الآثار الامام ابی یوسف ص ۱۵۲، روایت نمبر ۶۹۹، جامع مسانید الامام الاعظم

چوں وقت عمر رضی اللہ عنہ، در بعضے جاہا ایں (امر) شنیع شیوع یافت اظہار حرمت اوو تشہیر و ترویج اوو تخویف و تہدید مرتکب او را بیان نمود۔ تا حرمت آن نزد خاص و عام ثبوت پیوست۔

یعنی جب حضرت عمر رضی اللہ عنہ کے دور خلافت میں بعض مقامات میں متعہ کا شنیع فعل عام ہوا تو حضرت عمر رضی اللہ عنہ نے اس کی تحریم کی تشہیر کی اور اس کے مرتکب کو تخویف اور تنبیہ کی تاکہ متعہ کا عدم جواز عام و خواص کے لیے ثابت ہو جائے۔

(تحفہ انشاء عشریہ ص ۳۰۳، حجت طعن یازدہم (۱۱) فاروقی، طبع لاہور)

شاہ عبدالعزیز محدث دہلوی رحمۃ اللہ علیہ کی مندرجہ بالا عبارت سے معلوم ہوا کہ متعہ کی حرمت کو عام و خاص تک پہنچانا مقصود تھا۔ اس بنا پر حضرت عمر رضی اللہ عنہ نے تنبیہ اور تہدید کے الفاظ اپنے کلام میں بیان فرمائے۔

نیز شاہ عبدالعزیز رحمۃ اللہ علیہ نے اپنے فتاویٰ عزیزی میں اس اشکال کا حل ایک دیگر طریقے سے بھی ذکر کیا ہے، لکھتے ہیں کہ

نھی عمر رضی اللہ عنہ فی خلافہ فانہ نھی تاکید لا نھی تشریح۔

یعنی حضرت عمر رضی اللہ عنہ نے اپنی خلافت کے دور میں جو نبی کی وہ نبی بطور تاکید ذکر کی ہے، وہ نبی تشریحی نہیں ہے۔

(فتاویٰ عزیزی ص ۲۳، ج ۳، آخر بحث متعہ، طبع دہلی)

فلذا حضرت عمر رضی اللہ تعالیٰ عنہ کے فرمان پر جو اشکال واقع ہو رہا تھا، ان تشریحات کے بعد زائل ہو گیا۔

علمائے کرام اس مسئلہ میں طعن مذکور کے جواب میں یہ تعبیر بھی اختیار کرتے ہیں کہ حضرت عمر رضی اللہ تعالیٰ عنہ کی جانب جو تحریم متعہ کی نسبت کی جاتی ہے، یہ معنی ”اظہار حرمت“ ہے نہ کہ ”اثبات حرمت“ پس اس تعبیر سے بھی یہ طعن زائل ہے۔

سطور بالا میں ہم نے اشکال مذکور کے زائل کرنے کے لیے چند حوالہ بل

ص ۸۵، ج ۲، طبع دکن)

یہ عبد اللہ بن عمر رضی اللہ عنہما کی منع متحہ کے لیے مرفوع روایت ہے اور اکابر حنفی علماء نے اسے اپنی سند کے ساتھ اپنی تصانیف میں نقل کیا ہے۔

اس روایت میں متحہ کے ممنوع ہونے کے ساتھ ساتھ یہ بات بھی صحابہ کرام رضی اللہ عنہم نے واضح کر دی ہے کہ متحہ کے فعل میں صرف شہوت رانی ہوتی ہے اور اب وہ اس فعل (سفاحت) کا ارتکاب نہیں کریں گے۔

عبد اللہ بن عمر رضی اللہ عنہما کی مذکورہ بالا روایت کی تائید میں ہم ان کی ایک دوسری روایت ذکر کرتے ہیں، جس میں مسئلہ متحہ کا ممنوع ہونے کے علاوہ ایک دیگر چیز کی طرف بھی راہنمائی ہوتی ہے۔

... عن سالم بن عبد اللہ

قال اتی عبد اللہ بن عمر

فقیل لہ ان ابن عباس یامر

بنکاح المتعہ۔ فقال ابن

عمر سبحان اللہ ما اظن ابن

عباس یفعل هذا قالوا بلی انہ

یامر بہ قال وهل کان ابن

عباس الا غلاما صغیرا۔ اذ کان

رسول اللہ صلی اللہ علیہ

وسلم ثم قال ابن عمر نہانا

عنہا رسول اللہ صلی اللہ

علیہ وسلم وما کنا

مسافحین۔ رواہ الطبرانی فی

الوسط ورجالہ رجال

روایت بالا کا مفہوم یہ ہے کہ ابن عمر

کے فرزند سالم بن عبد اللہ کہتے ہیں کہ ایک

بار ابن عمر رضی اللہ عنہما تشریف لائے تو لوگوں نے

ان کی خدمت میں کہا کہ عبد اللہ ابن عباس

متحہ کے جواز کا حکم دیتے ہیں تو ابن عمر نے

یہ بات سن کر تعجب کے طور پر سبحان اللہ کہا

اور کہنے لگے کہ میں عبد اللہ بن عباس کے

متعلق یہ گمان نہیں رکھتا کہ وہ ایسا کہنے

ہوں تو لوگوں نے کہا کہ نہیں وہ تو متحہ کے

جواز کا حکم دیتے ہیں تو یہ سن کر ابن عمر

رضی اللہ عنہما نے فرمایا کہ ابن عباس تو نبی کریم

صلی اللہ علیہ وسلم کے عہد میں غلام صغیر

السن تھے۔ (یعنی مسئلہ ہذا کی صحیح معلومات

بڑوں سے معلوم کریں، ابن عباس تو کم عمر

الصحيح خلا المعافی بن (مجمع الزوائد للیثی، ص ۲۶۵، ج ۴، تحت سلیمان وهو ثقہ۔ باب نکاح المتعہ)

اس کے بعد عبد اللہ بن عمر رضی اللہ عنہما نے نبی اقدس صلی اللہ علیہ وآلہ وسلم کا متحہ کے متعلق جو منع کا حکم تھا، وہ لوگوں کو بیان فرمایا کہ جناب نبی کریم صلی اللہ علیہ وآلہ وسلم نے ہمیں متحہ سے منع فرمایا اور اب ہم مسافح یعنی شہوت رانی کرنے والے نہیں ہیں۔

ابن عمر رضی اللہ عنہما کی ان روایات سے متحہ کے ممنوع ہونے کا صراحتاً حکم معلوم ہوا اور ساتھ ہی یہ چیز بھی واضح ہو گئی کہ متحہ کے فعل میں صرف سفاحت (یعنی شہوت رانی) ہوتی ہے۔

اور صحابہ کرام فرماتے ہیں کہ یہ فعل ہم نہیں کریں گے۔ نیز ابن عمر رضی اللہ عنہما نے مسئلہ ہذا میں درایت سے کام لینے کی طرف اشارہ کیا کہ صفار لوگوں کی بجائے کبار حضرات کے بیانات کو اہمیت دی جاتی ہے کہ وہ اس معاملہ میں زیادہ واقفیت رکھتے ہیں اور یہاں کبار صحابہ رضی اللہ عنہم متحہ سے منع کو نقل کرتے ہیں۔ فلذا اس مسئلہ میں کبار صحابہ کرام رضی اللہ عنہم کی روایت زیادہ قابل اعتماد ہے اور راجح ہے۔

حضرت عبد اللہ بن عباس رضی اللہ تعالیٰ عنہ

متحہ کے جواز کے متعلق عبد اللہ بن عباس رضی اللہ عنہما کا قول شیعہ صاحبان پیش کرتے ہیں کہ ابن عباس رضی اللہ عنہما متحہ کو جائز قرار دیتے تھے۔

تو اس کے متعلق ہماری جانب سے مندرجہ ذیل امور تحریر کیے جاتے ہیں اور یہاں جناب ابی بن کعب رضی اللہ عنہما کی قرآنہ کا جواب بھی ضمناً درج کر دیا گیا ہے۔

○ علماء امت نے لکھا ہے کہ جناب عبد اللہ بن عباس رضی اللہ عنہما کچھ عرصہ تک مسئلہ ہذا کے متعلق جواز کا قول کرتے تھے۔

لیکن جب مسئلہ ہذا ان پر منتخ ہو کر سامنے آیا تو انہوں نے اپنے موقف سے رجوع فرمایا۔

اسی سلسلہ میں حضرت علی المرتضیٰ رضی اللہ عنہ کا ایک واقعہ ابن عباس رضی اللہ عنہ کے ساتھ کتب حدیث میں منقول ہے، جسے ہم قبل ازیں حضرت علی رضی اللہ عنہ کے بیانات کے تحت اسی مسئلہ میں درج کر چکے ہیں کہ

○ ایک بار ابن عباس رضی اللہ عنہ ایک مجلس میں جواز متعہ کے متعلق بیان فرما رہے تھے۔ وہاں سے حضرت علی رضی اللہ عنہ کا گزر ہوا تو حضرت علی المرتضیٰ رضی اللہ عنہ نے ان کو فرمایا کہ جناب نبی اقدس صلی اللہ علیہ وآلہ وسلم نے متعہ النساء سے منع فرمایا ہے۔

... قال له علي رضي الله عنهما ان رسول الله صلى الله عليه وسلم

نهى عنها (متعہ النساء) الخ۔

(مسلم شریف ص ۳۵۲، ج ۱، تحت باب نکاح المتعہ)

نوٹ: روایت ہذا کے دیگر حوالہ جات قبل ازیں حضرت علی رضی اللہ عنہ کے بیانات کے تحت درج ہو چکے ہیں۔

○ اسی طرح ایک دیگر روایت جناب محمد بن الحنفیہؒ سے مروی ہے جس کو الطبرانی نے معجم الاوسط میں ذکر کیا ہے اور صاحب کنز العمال نے اسے بحوالہ الطبرانی اس بحث میں بہ عبارت ذیل درج کیا ہے:

... عن محمد بن الحنفیہ

قال تكلم علي رضي الله عنهما وابن

عباس رضي الله عنهما في متعہ النساء

فقال له علي رضي الله عنهما انك امر

تائه - ان رسول الله صلى الله

عليه وسلم نهى عن المتعہ

النساء في حجة

یعنی حضرت علی رضی اللہ عنہ کے فرزند محمد بن حنفیہؒ کہتے ہیں کہ ایک بار متعہ النساء کے مسئلہ میں حضرت علی المرتضیٰ رضی اللہ عنہ اور عبداللہ بن عباس رضی اللہ عنہ کی باہم گفتگو ہوئی تو حضرت علی المرتضیٰ رضی اللہ عنہ نے (ناراض ہو کر) جناب ابن عباس رضی اللہ عنہ سے فرمایا کہ تم ایک متحیر اور ایک طرف میلان رکھتے

الوداع - (کنز العمال لعلی متقی الہندی ص ۲۹۵، ج ۸، بحوالہ لبس، طبع اول، دکن) متعہ النساء سے منع فرمادیا اور روک دیا۔

گویا حضرت علی رضی اللہ عنہ کے متعدد بار منع فرمادینے کے بعد جناب عبداللہ بن عباس کی رائے میں تبدیلی واقع ہوئی اور انہوں نے اس میں رجوع فرمایا۔

○ نیز عبداللہ بن عباس رضی اللہ عنہ کو قرآن مجید کی آیت:

... الا علی ازواجهم او ما ملکت ایمانہم... الخ (پ ۹۸ المؤمنون) سے

بھی تنبیہ ہوا تو اس کے بعد آنمو صوف رضی اللہ عنہ نے جواز متعہ اور اس کی ضرورت کا پس منظر خود بیان کیا اور فرمایا کہ

... عن ابن عباس قال انما

كانت المتعہ فی اول الاسلام

كان الرجل يقدم البلده لیس

له بها معرفه فیتزوج المراه

بقدر ما یری انه یقیم فتحفظ

له متاعه وتصلح له شیه حتی

انا نزلت الایه الا علی

ازواجهم او ما ملکت

ایمانہم قال ابن عباس فكل

فرج سواهما فهو حرام۔

روایت ہذا کا مطلب یہ ہے کہ ابن عباس رضی اللہ عنہ فرماتے ہیں کہ اسلام کے اوائل میں متعہ مباح تھا۔ ایک شخص کسی شہر میں آتا، وہاں اس کی جان پہچان نہیں ہوتی تھی تو وہ اس موقع پر جتنا قدر اس نے وہاں قیام کرنا ہوتا، وہ ان ایام کے موافق کسی عورت سے تزوج کر لیتا۔ تو وہ عورت (منکوحہ) اس کے سامان اور مال و متاع کی حفاظت کرتی۔ حتیٰ کہ قرآن مجید کی آیت الا علی ازواجہم او ما ملکت ایمانہم (یعنی ان پر ان کے ازواج اور باندیاں حلال ہیں نازل ہوئی) تو ابن عباس نے فرمایا: ان دو قسم کی عورتوں کے ماسوا باقی تمام قسم کی عورتیں حرام ہیں۔

- (۱) الجامع الترمذی ص ۱۸۱ ج ۱ کتاب النکاح باب ما جاء فی نکاح المتعہ، طبع قدیم لکھنؤ۔
- (۲) السنن الکبریٰ للبیہقی، ص ۲۰۵-۲۰۶ ج ۷، بحث متعہ۔
- (۳) مشکوٰۃ شریف ص ۲۷۳، تحت اعلان النکاح الفصل الثالث، طبع دہلی۔
- (۴) نصب الرایۃ للذہبی ص ۱۸۲ ج ۳، بحث متعہ، طبع مجلس علمی، ڈابھیل۔
- (۵) شرح ہدایۃ فتح القدر ص ۳۸۶ ج ۲، تحت کتاب النکاح المتعہ، طبع مصر، معہ العنایہ۔
- (۶) روح المعانی ص ۶۹ ج ۵، تحت الآیۃ۔

پس روایت ہذا کے ذریعہ ابن عباس رضی اللہ عنہما کا مسلک متعہ کے حرام ہونے کے متعلق واضح ہو گیا۔ نیز یہ روایت جواز متعہ کے قول سے ان کے رجوع کر لینے پر عمدہ قرینہ ہے۔

آیت و روایت کی مزید تشریح

شارحین حدیث کے کبار علماء نے اس مقام میں مندرجہ ذیل وضاحت ذکر کی ہے۔ اس کو ہم بطور تائید نقل کرتے ہیں:

... قال الطیبی یرید ان اللہ تعالیٰ وصفہم یحفظون فروجہم عن جمیع الفروج الا عن الازواج والسراری... والمتمتعہ لیست منہما لان حکم الازواج من التوریت والا یراث غیر جار علیہا ولا ہی مملوکہ بل ہی مستاجرہ نفسہا ایما معدوتہ فلا یدخل تحت الحکم۔ (الطیبی)

یعنی شارح الطیبی کہتے ہیں کہ آیت ہذا کی وضاحت میں جناب ابن عباس رضی اللہ عنہما یہ مراد لیتے ہیں کہ اللہ تعالیٰ نے ان مومنوں کی توصیف میں فرمایا ہے کہ وہ لوگ اپنے ازواج و گولیوں کے بغیر تمام فروج سے اپنی شرم گاہوں کو محفوظ رکھتے ہیں۔ اور متعہ والی عورت نہ ازواج سے ہے نہ گولیوں میں سے ہے کیونکہ ازواج کے احکام وراثت وغیرہ اس پر جاری نہیں ہوتے اور نہ ہی مملوکہ اور باندی ہے۔ بلکہ

شرح مشکوٰۃ ص ۲۶۳، ج ۶، تحت الحدیث
ابن عباس رضی اللہ عنہما، شرح مشکوٰۃ مرقات
ص ۲۲۰، ج ۶، تحت حدیث ابن عباس)
یہ چند اوقات یا چند ایام تک اپنی ذات کو
اُجرت و کرایہ پر دیئے ہوئے ہے۔ فلہذا یہ
زوجہ کے حکم میں داخل نہیں ہو سکتی۔
خلاصہ یہ ہے کہ آیت ہذا پیش کر کے عبداللہ بن عباس رضی اللہ عنہما نے اپنا موقف
واضح کر دیا کہ زوجہ اور گولی کے مساوی تمام عورتیں حرام ہیں، حلال نہیں اور متعہ والی
عورت بھی انہی میں سے ہے۔

آیت فما استمتعتم بہ منہن... الخ کی تشریح

ابن عباس رضی اللہ عنہما کے فرمودات کی روشنی میں

(۱) علماء میں ”تنبیہ المقباس عن تفسیر ابن عباس“ کے نام سے ایک تفسیر کی کتاب مشہور ہے۔ اس میں جناب عبداللہ بن عباس رضی اللہ تعالیٰ عنہ سے مذکورہ بالا آیت کے تحت درج ذیل تشریح منقول ہے۔

... فما (استمتعتم) ای
استمتعتم (بہ منہن) بعد
النکاح (فاتوہن) فاعطو من
اجورهن مہورهن کاملہ
(فریضہ) من اللہ علیکم ان
تعطوا المہر تاما... الخ۔

اس کا مفہوم یہ ہے کہ نکاح کے بعد
جن عورتوں سے تم نے نفع اٹھایا، پس ان کو
ان کے کامل مردے دو۔ یہ اللہ کی طرف
سے تم پر لازم ہے کہ مہر تمام ان کو دو۔

(تنبیہ المقباس من تفسیر ابن عباس ص ۵۵، تحت الآیۃ فما استمتعتم... الخ، طبع قدیم مصر)
آیت ہذا کی اس تشریح سے واضح ہو گیا کہ جناب ابن عباس رضی اللہ عنہما کے نزدیک
اس آیت میں نکاح کے بعد عورتوں سے نفع اٹھانا مراد ہے اور پھر ان کو کامل مہر ادا
کرنے کا حکم دیا گیا ہے۔ (اور متعہ معروفہ مراد نہیں)

(۲) اور ایک مشہور قدیم مفسر ابو جعفر النحاس المتوفی ۳۳۸ھ اپنی تصنیف ”النسخ والمسنوخ“ میں جناب عبداللہ بن عباس رضی اللہ عنہ کا آیت ہذا کے تحت قول نقل کرتے ہیں اور فرماتے ہیں کہ

... عن ابن عباس رضی اللہ عنہما قال و قوله (فما استمتعتم به منهن فاتوهن اجورهن فریضه یقول انا تزوج الرجل المرآه فنكحها مره واحده وحب لها الصداق كله، والا ستمتع النکاح- قال وهو قوله عزوجل (واتوا النساء صدقاتهن نحله) فبین ابن عباس ان الاستمتاع هو النکاح باحسن بیان-

اس کا مطلب یہ ہے کہ ابن عباس رضی اللہ عنہما آیت فَمَا اسْتَمَعْتُمْ بِهِ... الخ کی تشریح میں فرماتے ہیں کہ جب کوئی شخص عورت کو تزوج کرے اور اس سے ایک بار نکاح کرے تو اس پر عورت کے لیے تمام مہر واجب ہو جاتا ہے اور اس آیت میں استمتاع سے مراد نکاح ہے۔ ابو جعفر النحاس کہتے ہیں کہ ابن عباس رضی اللہ عنہما نے عمدہ بیان کے ساتھ بتلایا کہ استمتاع سے مراد نکاح ہے۔ (یعنی متعہ مراد نہیں ہے)

(کتاب النسخ والمسنوخ لابی جعفر النحاس ص ۱۰۵ تحت ذکر آیت السادہ، طبع قدیم مصر) جناب عبداللہ بن عباس رضی اللہ عنہما کی طرف سے آیت ہذا کی اس تشریح سے واضح ہو گیا کہ آنمو صوف رضی اللہ عنہما کے نزدیک آیت میں استمتاع سے مراد نکاح ہے، معروفہ متعہ مراد نہیں۔

قرآۃ ”الی اجل مسمی“ کا حکم

گزشتہ سطور میں آیت فَمَا اسْتَمَعْتُمْ بِهِ منهن... الخ کی تشریح کے سلسلہ میں ابن عباس رضی اللہ تعالیٰ عنہ کے اقوال پیش کیے گئے ہیں۔ ”استمتاع“ سے مراد ”نکاح کی صورت میں فائدہ اٹھانا“ ہے، متعہ مراد نہیں۔

اس مقام میں بطور معارضہ کے ہماری کتب سے یہ پیش کیا جاتا ہے کہ بعض روایات میں ”الی اجل مسمی“ کی قرأت عبداللہ بن عباس رضی اللہ عنہما سے منقول ہے جس سے اس عقد میں مدت مقررہ معلوم ہوتی ہے تو یہ چیز مذکورہ بالا حوالہ جات کے خلاف پائی گئی۔

تو اس شبہ کے رفع کرنے کے لیے کبار علماء نے مندرجہ ذیل امور ذکر کیے ہیں:

(۱) چنانچہ علامہ ابن عربی اپنے احکام القرآن میں لکھتے ہیں کہ

... روى عن ابن عباس انه سئل عن المتعہ فقرا فما استمتعتم به منهن الی اجل مسمی- قال ابن عباس واللہ لانزلها اللہ کذالك وروی عن حبیب بن ثابت قال اعطانی ابن عباس مصحفا قال هذا قراه ابی وفيه مثل ما تقدم ولم یصح ذالك عنهما فلا تلتفتوا الیه-

مطلب یہ ہے کہ ابن عباس رضی اللہ عنہما سے جو الی اجل مسمی کی قرأت مروی ہے یا ابی ابن کعب رضی اللہ عنہما کی طرف منسوب ہے۔ یہ دونوں چیزوں کا انتساب صحیح نہیں اور ان کی طرف التفات نہ کیا جائے، یہ قابل قبول نہیں۔ (احکام القرآن لابن العربی ص ۱۶۲ ج ۱۷ تحت المسئلہ السابعہ عشر، طبع مصر)

(۲) نیز اس مقام میں مفسرین علماء ایک ضابطہ بیان کرتے ہیں کہ

ایک ضابطہ

... والقراه الشانہ لا یبنی علیها حکم لانہ لم یثبت لها اصل- (احکام القرآن لابن العربی)

اس کا مفہوم یہ ہے کہ یہ قرآۃ شاذہ ہے اور جو شاذ قرأت ہو، اس پر کوئی حکم مبنی نہیں ہوتا، اس بنا پر کہ اس کے لیے کوئی

ص ۳۴، ج ۱، تحت وعلی الذین - طیقونہ اصل ثابت نہیں۔
فدیہ، طبع مصر

(۳) اور یہ چیز تسلیم شدہ ہے کہ قرآء شاذہ قرآء متواترہ کے مقابلہ میں متروک اور ناقابل عمل ہوتی ہے۔ امام النوای شرح مسلم میں فرماتے ہیں کہ
... وقراءہ... شاذہ لا یحتج بہا قرانا ولا خبرا ولا یلزم العمل بہا۔

(شرح مسلم شریف للنوای ص ۳۵۰، ج ۱، تحت باب نکاح المتعہ، طبع دہلی)

حاصل یہ ہے کہ مندرجات بالا کی روشنی میں ”الی اجل مسمی“ والی قرآء ناقابل اعتماد ہے اور غیر مقبول ہے۔ اس کو قبول نہیں کیا جاسکتا، چنانچہ شاہ عبدالعزیز نے عبداللہ بن مسعود رضی اللہ عنہ، اور عبداللہ بن عباس رضی اللہ عنہ، دونوں حضرات کی قرآت الی اجل مسمی کے متعلق درج ذیل قاعدہ ذکر کیا ہے:

... روایت شاذہ منسوخہ رادر مقابلہ قرآن متواتر و محکم آوردن و قرآن متواتر محکم بالیقین را گذاشتہ باین روایت شاذہ کہ بہ بیچ سند صحیح تا حال ثابت نہ شدہ تمسک کردن برچہ چیز حمل توایں کرد؟

(تحفہ اثنا عشریہ ص ۳۰۳، تحت طعن یازدہم (فاروقی) طبع لاہور)

تنبیہ

گزشتہ سطور میں ہم نے ابی بن کعب رضی اللہ عنہ کی قرآء (الی اجل مسمی) کا ضمناً حکم درج کیا ہے لیکن یہاں مستقل طور پر بھی اس کا جواب پیش کرنا مناسب خیال کیا ہے۔

تفسیر الطبری کے جس مقام سے معترض دوستوں نے مواد لے کر اعتراض قائم کیا ہے، وہیں اس کا جواب بھی مذکور ہے۔ السائل کلاعی کے موافق انہوں نے مجالہ کیا۔ قابل اعتراض مواد لے لیا اور قابل جواب مواد ترک کر دیا، جیسا کہ ان

لوگوں کا شیوہ ہے۔

چنانچہ الطبری لکھتے ہیں:

... اما ما روی ابی بن کعب وابن عباس من قرآئتهما فما استمتعتم بہ منہن الی اجل مسمی۔ فقراءہ بخلاف ما جاءت بہ مصاحف المسلمین۔ وغير جائز لاحد ان یلحق فی کتاب اللہ شیئا لم یات بہ الخبر القاطع۔

اس کا حاصل یہ ہے کہ ابی بن کعب رضی اللہ عنہ اور ابن عباس رضی اللہ عنہ سے جو قرآت ”الی اجل مسمی“ کی مروی ہے۔ وہ تمام مصاحف اہل اسلام کے برخلاف پائی گئی ہے اور کسی شخصیت کے لیے یہ بات جائز نہیں کہ کتاب اللہ میں وہ ایسی چیز کا الحاق کرے جو قطعی الثبوت نہ ہو اور یقینی خبر کے ذریعے ثابت شدہ نہ ہو۔

(تفسیر الطبری ص ۱۰، ج ۵، تحت الآیۃ ہا مشبہ الیشاپوری، طبع قدیم مصری)

نیز ابن العربی نے بھی (جیسا کہ ہم نے قبل ازیں درج کر دیا ہے) ابن عباس رضی اللہ عنہ، اور ابی بن کعب رضی اللہ عنہ، دونوں کی قرآء (الی اجل مسمی) کے حق میں ذکر کیا ہے۔ ولم یصح ذالک عنہما فلا تلتفتوا الیہ۔

(احکام قرآن لاین العربی ص ۶۲، ج ۱، تحت الآیۃ، طبع قدیم مصر)

یعنی مطلب یہ ہے کہ ابن عباس رضی اللہ عنہ سے جو الی اجل مسمی کی قرآت مروی ہے یا ابی بن کعب رضی اللہ عنہ کی طرف منسوب ہے، ان دونوں چیزوں کا انتساب صحیح نہیں اور ان کی طرف التفات نہ کیا جائے، یہ قابل قبول نہیں۔

ان تشریحات کے بعد دونوں بزرگوں کی قرآت شاذہ کے ساتھ استدلال کرنے کا جواز نہ رہا۔

مسئلہ متعد میں ابن عباس رضی اللہ عنہ کا موقف

ما قبل میں جناب عبداللہ بن عباس رضی اللہ تعالیٰ عنہ کی طرف سے مسئلہ

متعہ کی روایات و آیت اور قرآنہ خصوصہ کی متعلقہ تشریحات بقدر ضرورت بیان کی ہیں۔

اس کے بعد مسئلہ ہذا میں ابن عباس رضی اللہ عنہما کا آخری موقف جو علمائے کبار نے ذکر کیا ہے، وہ تحریر کیا جاتا ہے۔ یعنی انہوں نے جواز متعہ کے قول سے رجوع کر لیا تھا۔ ناظرین کرام کے اطمینان کی خاطر چند عبارات پیش کی جاتی ہیں، جو اثبات مسئلہ کے لیے صریح ہیں۔ اس چیز کو بے شمار علماء نے اپنی تصانیف میں اپنی اپنی عبارات میں تحریر کیا ہے۔ ان تمام کو یکجا ذکر کر دینا موجب تطویل اور باعث ملال ہے۔

اختصاراً بعض عبارات لکھی جاتی ہیں:

شمس الائمه ابو بکر السرخسی اپنے ”اصول“ میں لکھتے ہیں کہ

...وابن عباس كان يقول باباحه المتعہ ثم رجع الى قول الصحابه ويثبت الاجماع برجوعه لامحاله ولم يكن ذالك موجبات تضليله فيها كان يفتى به قيل هذا-

(اصول السرخسی ص ۳۲۱، جلد اول، فصل فی الحکم، طبع معارف النعمانیہ، دکن) نیز ابو بکر شمس الائمه السرخسی نے المبسوط میں تحریر کیا ہے:

...وقال جابر بن يزيد رضی اللہ عنہ ما خرج ابن عباس رضی اللہ عنہما من الدنيا حتى رجع عن قوله في الصرف والمتعہ فثبت النسخ باتفاق الصحابه رضی اللہ عنہم-

(المبسوط لابن بکر محمد بن سل السرخسی ص ۱۵۲، جلد خامس (۵) باب نکاح المتعہ)

(۳) اور محی السنہ امام البغوی نے اپنی مشہور تصنیف ”شرح السنہ“ میں اس

مسئلہ کو بہ عبارت ذیل درج کیا ہے:

...وروی عن ابن عباس رضی اللہ عنہما عن الرخصه للمضطره... اليه بطول لغربه ثم رجع عنه حيث بلغه النهی-

(شرح السنہ الامام البغوی (الحسين بن مسعود) ص ۹۰۰، جلد تاسع (۹) باب نکاح

المتعہ، طبع جدید، بیروت)

(۴) اور مشہور محدث ابو بکر محمد بن موسیٰ الہمدانی الحازمی (۵۸۳ ہجری) نے اپنی تصنیف ”الاعتبار للناسخ والمنسوخ“ میں عبد اللہ بن عباس رضی اللہ عنہما کا رجوع مندرجہ ذیل عبارت میں ذکر کیا ہے:

...واما يحكى عن ابن عباس فانه كان يتاول في اباحته للمضطرين اليه بطول الغربه وقله اليسار والجده ثم توقف عنه وامسك عن الفتوى به-

(الاعتبار للناسخ والمنسوخ من الآثار للحازمی ص ۹۳۱، تحت ماورد في المتعہ)

(۵) اسی طرح فاضل القرطبی نے اپنی تفسیر میں ابن العربی کے حوالہ سے اس مسئلہ کو اس طرح ذکر کیا ہے:

...قال ابن العربي وقد كان ابن عباس رضی اللہ عنہ يقول بحوازاها ثم ثبت رجوعه عنها فانعقد الاجماع على تحريمها-

(تفسیر القرطبی ص ۱۳۲-۱۳۳، ج ۵، تحت الآیۃ فاستمتعتم به منهن)

(۶) اور صاحب ہدایہ اور اس کے شارح علامہ بدر الدین العینی رحمۃ اللہ علیہ نے متعہ کے مسئلہ میں ابن عباس رضی اللہ عنہما کے موقف کو بالفاظ ذیل لکھا ہے:

م - وابن عباس صح رجوعه الى قولهم-

ش - هذا جواب عما يقال اين الاجماع؟ وقد كان ابن عباس رضی اللہ عنہما مخالفا - فاجاب بقوله وابن عباس رضی اللہ عنہما صح رجوعه عن اباحته المتعہ الى قول الصحابه في تحريمها وروى جابر بن يزيد ان ابن عباس ما خرج من الدنيا حتى رجع عن قوله في الصرف والمتعہ فتقرر

الاجماع۔ ش۔ ای جماع الصحابہ فی تحریمہا۔

(یعنی شرح بدایہ ص ۸۴، ج ۶، کتاب النکاح، تحت نکاح المتعہ، طبع جدید، ملتان)

اسی طرح متعدد کبار علماء نے ابن عباس کے مسئلہ ہذا میں رجوع کر لینے کو ذکر کیا ہے، ہم نے صرف چند حوالے پیش کر دیئے ہیں۔

حاصل مطلب

مندرجہ بالا حوالہ جات کا حاصل مطلب یہ ہے کہ کچھ عرصہ تک جناب عبداللہ بن عباس رضی اللہ عنہ متعہ النساء کے جواز کا قول کرتے تھے اور اس کی رخصت کے قائل تھے۔

لیکن وہ بھی ان لوگوں کے لیے جو مجرد و بے زوجہ ہونے کی وجہ سے اور قلت مال کی بنا پر اس عقد کی طرف مجبور ہوں۔ (یعنی ہر شخص کے حق میں جواز کا حکم نہیں دیتے تھے)

پھر اس کے بعد (متعدد وجوہ کی بنا پر جس طرح کہ قبل ازیں بیان کیا گیا) اس موقف سے رجوع کر لیا اور سابق فتویٰ سے رک گئے۔

پس جناب ابن عباس رضی اللہ عنہ کے رجوع کر لینے سے متعہ کے عدم جواز پر صحابہ کا اتفاق پایا گیا اور اس کی تحریم و حرام ہونے پر اجماع ہو گیا۔

ازالہ شبہات

شیعہ صاحبان جناب عبداللہ بن عباس رضی اللہ عنہ کے بعض اقوال ہماری کتابوں سے پیش کرتے ہیں جن سے جواز متعہ کی تائید حاصل کرنے کے ساتھ ساتھ حضرت عمر رضی اللہ عنہ پر طعن کرنا مقصود ہوتا ہے، مثلاً ابن عباس رضی اللہ عنہ سے نقل کرتے ہیں کہ

... انہ کان یراھا الان حلالا قال وقال ما کانت المتعہ الا

رحمته من اللہ۔ یرحم اللہ علی عبادہ۔ ولولا نہی عمر ما

احتج الی الزنا ابدا۔

(رسالہ ”جواز متعہ“ از سید خادم حسین بخاری شیعہ ص ۳۲۳۱ صدر مبلغ ادارہ تبلیغ

شیعہ، جعفریہ کالونی، وزیر آباد)

اسی طرح اس نوع کی دیگر روایات بھی پیش کی جاتی ہیں، جن کا حاصل یہ ہے

کہ

ابن عباس رضی اللہ عنہ متعہ کو حلال اور اللہ تعالیٰ کی طرف سے رحمت جانتے تھے جو اس نے اپنے بندوں پر کی ہے۔ اگر عمر رضی اللہ عنہ اس کی ممانعت نہ کرتے تو کوئی شخص سوئے شقی کے زنا کی طرف محتاج نہ ہوتا۔ (اور زنا نہ کرتا)

جواب

ان پیش کردہ روایات میں ہماری جستجو کی حد تک روایات کی سند میں ایک راوی ”ابن جریج“ پایا جاتا ہے۔ (جو ان روایات کا ناقل ہے)

ابن جریج کے متعلق ہم نے قبل ازیں حضرت علی المرتضیٰ رضی اللہ عنہ کی مرویات کے تحت شبہات کا ازالہ کرتے ہوئے کلام کیا ہے اور یہ بات ذکر کی ہے کہ

ابن جریج کی توثیق اور مدح رجال کی کتابوں میں مذکور ہے۔ تاہم علمائے رجال نے اس پر نقد بھی کیا ہے اور اس کی عملی تصویر کا دو سرا رخ پیش کرتے ہوئے لکھا ہے کہ

(۱) ... قال الدارقطنی

تجنب تدلیس ابن جریج

فانہ قبیح التدلیس۔ لایدلس

الافی ما سمعہ من مجروح۔

(تہذیب التہذیب لابن حجر

ص ۳۰۵، ۳۰۶، ج ۶، تحت ابن جریج)

یعنی دارقطنی کہتے ہیں کہ ابن جریج مدلس ہے (یعنی اپنے شیخ کو بیان نہیں کرتا) اس کی تدلیس سے اجتناب کرنا چاہیے کیونکہ ابن جریج قبیح تدلیس کرتا ہے اور اس موقع پر کرتا ہے جہاں اس نے مجروح شیخ سے سماعت کی ہو۔

اور ابن حجر نے تہذیب التہذیب میں ایک دوسرے مقام میں ابن جریج کا طریق کار ذکر کرتے ہوئے لکھا ہے کہ

... بعض تلک الاحادیث
التي كان يرسلها ابن جریج
احادیث موضوعه - كان ابن
جرىج لا يبالي عن من اخذها -
یعنی ابن جریج جن بعض روایات میں
ارسال کرتا ہے تو وہ بعض روایات
"موضوع" ہوتی ہیں اور ابن جریج اس
بات کی پرواہ نہیں کرتا کہ وہ کیسے شخص
سے روایت لے کر بیان کر رہا ہے۔

(۱) تہذیب التہذیب لابن حجر ص ۳۰۶۲۳۳ ج ۳، تحت سید بن داؤد المصنفی۔

(۲) میزان الاعتدال للذہبی ص ۶۵۹، جلد ثانی، طبع بیروت، تحت عبد الملک (ابن جریج)

مطلب یہ ہے کہ ابن جریج کی روایات پر علی الاطلاق اعتماد نہیں کیا جاسکتا اور اس کی مرویات بغیر تحقیق و تنقیح کے قابل قبول نہیں ہو سکتیں۔

چنانچہ حضرت عمر رضی اللہ عنہما پر طعن کی روایات جو ابن جریج سے منقول ہیں، اسی نوع کی معلوم ہوتی ہے اور ان پر مذکورہ وجوہ کی بنا پر اعتماد نہیں کیا جاسکتا۔

ابن جریج کا ایک دیگر کردار

نیز کبار علماء نے امام شافعی رحمہ اللہ کے حوالہ سے ابن جریج کے متعلق ایک عجیب انکشاف کیا ہے کہ

امام شافعی فرماتے ہیں... استمتع ابن جریج بسبعین امراہ۔

(۱) تہذیب التہذیب لابن حجر ص ۳۰۶۲۳۰۵، تحت ابن جریج، طبع اولی، دکن۔

(۲) میزان الاعتدال للذہبی ص ۶۵۹، جلد ثانی بیروت، تحت عبد الملک بن عبد العزیز بن

جرىج۔

مطلب یہ ہے کہ ابن جریج جواز متعہ کا نہ صرف قائل تھا بلکہ خود فاعل بھی تھا اور اس نے ستر عورتوں کے ساتھ متعہ کیا۔

ابن جریج کا رجوع

علماء نے لکھا ہے کہ ابن جریج متعہ کے جواز کا قائل تھا اور اس نے اباحت متعہ کے متعلق اٹھارہ حدیثیں بصرہ میں بیان کیں لیکن اس کے بعد اس نے جواز متعہ کے قول سے رجوع کر لیا اور اپنے جواز متعہ کے فتویٰ کو واپس لے لیا اور ابن جریج نے بصرہ میں یہ رجوع علی الاعلان کیا تھا۔

اس چیز پر حوالہ جات ذیل میں ملاحظہ فرمائیں:

(۱) ... ويحكى عن ابن جریج جوازها وقد نقل ابو عوانه

فی صحیحہ عن ابن جریج انه رجع عنها بعد ان روى
بالبصره فی اباحتها ثمانیه عشر حدیثا۔

(۲) ... قال (ابن جریج) بالبصره اشهد و انی قدر رجعت

عنها یعنی عن الفتوى بحل المتعہ بعد ان حدثهم
ثمانیه عشر حدیثا انه لا باس به۔

(۱) فتح الباری شرح بخاری ص ۹۳۲ ج ۹، تحت باب نهي رسول الله صلى الله

عليه وآله وسلم عن النكاح المتعہ۔

(۲) تفسیر مظہری از قاضی ثناء اللہ پانی ج ۷ ص ۷۷، ج ۳، تحت الآية فما استمتعتم

به۔ (۵پ)

مندرجہ بالا روایات سے یہ بات واضح ہوتی ہے کہ

ابن جریج جواز متعہ کا قائل تھا اباحت متعہ پر اس نے اٹھارہ احادیث نشر

کیں، خود کثیر عورتوں سے متعہ کیا اور پھر علی الاعلان جواز متعہ کے قول سے اس نے رجوع کر لیا۔

لہذا ایسے شخص سے منقول بے اصل روایات کی بنا پر حضرت عمر رضی اللہ عنہما جیسے

جلیل القدر صحابی اور خلیفہ راشدین پر طعن قائم کرنا ہرگز درست نہیں اور وہ

روایات ناقابل قبول ہیں۔

شیخین رضی اللہ عنہما اور حضرت علی کے قول پر ابن عباس کا اعتماد

متعہ کے مسئلہ میں ہم نے قبل ازیں منع اور عدم جواز کی مرفوع روایات ذکر کی ہیں اور اس میں اکابر صحابہ کرام مثلاً حضرت علی المرتضیٰ، حضرت عمر فاروق و ابن عباس رضی اللہ تعالیٰ عنہم وغیرہم کے اقوال بھی نقل کیے ہیں۔ ان تمام میں متعہ کا عدم جواز صریحاً ثابت ہو چکا ہے۔

اور اس مسئلہ میں معارضہ کے طور پر جو ابن عباس رضی اللہ عنہ کے اقوال پیش کیے جاتے ہیں۔ ان پر حسب قواعد نقد و جرح کردی ہے اور ان کے عدم قبول کی نوعیت واضح کردی ہے۔

اب بحث ہذا کے آخر میں جناب عبداللہ بن عباس رضی اللہ عنہما کا مسائل شرعی میں طریق کار ہم نقل کرتے ہیں جو علماء نے ان سے بطور ضابطہ کے ذکر کیا ہے۔ امام بیہقی سنن الکبریٰ میں لکھتے ہیں کہ

... عن عبداللہ بن ابی یزید قال سمعت عبداللہ بن عباس رضی اللہ تعالیٰ عنہما اناسئل علی شعی ہو فی کتاب۔ قال بہ وانالم یکن فی کتاب اللہ وقالہ رسول اللہ صلی اللہ علیہ وسلم قال بہ وان لم یکن فی کتاب اللہ ولم یقلہ رسول اللہ صلی اللہ علیہ وسلم وقالہ ابوبکر و عمر رضی اللہ عنہما قال بہ

اس کا مفہوم یہ ہے کہ جناب ابن عباس رضی اللہ عنہ سے جب کسی مسئلہ کو دریافت کیا جاتا، وہ اگر کتاب اللہ میں ہوتا تو کتاب اللہ سے بیان کرتے تھے، اگر کتاب اللہ میں نہ ہوتا اور حدیث نبوی ﷺ میں پایا جاتا تو حدیث سے بیان کرتے اور اگر کتاب و سنت میں نہ موجود ہوتا تو اسے حضرات شیخین (ابوبکر و عمر) رضی اللہ تعالیٰ عنہما نے بیان کیا ہوتا تو ابن عباس رضی اللہ عنہما ان کے قول کے مطابق بتلاتے۔ اور اگر یہ صورت بھی نہ ہوتی تو اس کے بعد اپنی مجتہدانہ رائے

والا اجتہد رایہ۔ سے مسئلہ ذکر کرتے۔

(السنن الکبریٰ للبیہقی ص ۱۱۵، ج ۱، جلد ہاشم، کتاب ادب القاضی، طبع دکن، جامع بیان لا علم و فضلہ للابن عبدالبر، ص ۵۸-۵۷، جلد ثانی، طبع مصر) یہاں سے ابن عباس کا شرعی مسائل میں طریق کار واضح ہوا کہ وہ حضرات شیخین رضی اللہ عنہما کے اقوال کے ساتھ استدلال کرتے تھے اور مسائل میں ان سے رہنمائی حاصل کرتے اور ان پر اعتماد کرتے تھے۔

اور حضرت عمر رضی اللہ عنہ کے ایام خلافت میں متعہ کے مسئلہ میں اس کے عدم جواز اور منع کے ساتھ فیصلہ ہو چکا تھا پس ابن عباس رضی اللہ عنہ بھی اسی فیصلہ کے مطابق عمل پیرا تھے، ان کے خلاف نہیں تھے۔

اسی طرح ابن عباس رضی اللہ تعالیٰ عنہ کے ہاں مسائل میں حضرت علی المرتضیٰ رضی اللہ تعالیٰ عنہ سے جو فیصلہ شدہ چیز ثابت ہو جاتی تو اس پر اعتماد کر کے اس کو اخذ کرتے تھے۔ جناب ابن عباس رضی اللہ عنہ کے اس طرز عمل کو ابن عبدالبر نے اپنی تصنیف جامع بیان العلم و فضلہ میں ذکر کیا ہے، لکھتے ہیں کہ

... عن میسرہ عن المنہال عن سعید بن جبیر عن ابن

عباس قال کنا انانا اتانا الثبت عن علی لم نعدل بہ۔

(جامع بیان العلم و فضلہ لابن عبدالبر ص ۵۸ تحت باب اجتہاد الراي علی الاصول

عند عدم النصوص)

یعنی ابن عباس رضی اللہ عنہما کہتے تھے کہ جب حضرت علی رضی اللہ عنہ سے ایک فیصلہ شدہ اور ثابت شدہ چیز ہمارے پاس پہنچ جائے تو ہم اس کے برابر کسی کو نہیں سمجھتے۔ اور واضح بات ہے کہ حضرت علی المرتضیٰ رضی اللہ عنہ نے متعہ کے بارہ میں متعہ کے عدم جواز کا فیصلہ دے دیا ہوا ہے۔ (جیسا کہ قبل ازیں گزر چکا ہے) تو معلوم ہوا کہ ابن عباس رضی اللہ عنہما بھی اسی فیصلہ کے موافق قول کرتے تھے، اس کے خلاف نہیں تھے۔

اور لوگوں نے جو روایات ابن عباس رضی اللہ عنہما سے اس کے خلاف نقل کی ہیں، وہ ان کے قول و عمل کی روشنی میں مرجوح و متروک قرار دی جائیں گی اور قابل التفات نہ ہوں گی۔

جواز متعہ کی روایات کے عدم قبول پر قرآن

ناظرین کرام کے افادہ کے لیے اس بحث کے آخر میں یہ چیز مختصراً پیش کی جاتی ہے کہ جناب عبداللہ بن عباس رضی اللہ تعالیٰ عنہ کے جو اقوال جواز متعہ کے متعلق بطور اعتراض کے پیش کیے جاتے ہیں، ان کے متعلق چند گزارشات قابل ذکر ہیں، ان کو ملحوظ رکھنا درکار ہے۔

○ ان میں سے بعض چیزیں روایات کے متعلق ہیں۔ ان پر گزشتہ صفحات میں ہم نے حسب قواعد نقد و جرح درج کر دی ہے اور ان کے عدم قبول کی نوعیت واضح کر دی ہے۔

دیگر قابل توجہ یہ بات ہے کہ جناب ابن عباس رضی اللہ عنہما کی منقولہ روایات اور مسئلہ ہذا میں ان کے اقوال (ما قبل میں جو بیان کیے گئے ہیں) وہ تمام عدم جواز متعہ کی تائید کرتے ہیں اور جواز اقوال کے بالکل برعکس پائے جاتے ہیں۔ گویا کہ مسئلہ ہذا میں جناب ابن عباس رضی اللہ عنہما کے اقوال باہم متعارض و متقابل پائے گئے۔

تو یہاں مرفوع روایات اور جمہور اکابر صحابہ کرام رضی اللہ عنہم کے فرمودات کے موافق جو ان کے اقوال ہوں گے، انہی کو اخذ کیا جائے گا اور ان پر ہی اعتماد ہوگا اور اس کے خلاف اقوال غیر معتمد اور متروک ہوں گے۔

○ نیز اس مقام میں کبار علماء نے بعض ہدایات ذکر کی ہیں، ان کو پیش نظر رکھنے سے، روایت کے رد و قبول کے بارے میں مزید رہنمائی ہوتی ہے لیکن اس سے قبل ہم ایک یہ چیز ذکر کرتے ہیں کہ جناب عبداللہ بن عباس رضی اللہ عنہما کے وہ تلامذہ اور شاگرد جو حجاز اور مکہ شریف کے علاقہ میں مقیم تھے، انہوں نے آنحضرت صلی اللہ علیہ وسلم کی

طرف سے جواز متعہ کی روایات کی بہت تشریح کی ہے اور پھیلا یا ہے۔

○ اور کبار علماء نے اہل حجاز کے بارے میں بطور ضابطہ کے یہ بات ذکر کی ہے کہ اہل الحجاز کی پانچ چیزوں سے اجتناب کیا جائے اور انہیں اخذ نہ کیا جائے۔

... قال سمعت الاوزاعی
يقول يحتنب او يترك... ومن
قول اهل الحجاز خمس...
ومن قول اهل الحجاز استماع
الملاهي والجمع بين
الصلاتين من غير عذر
والمتعہ النساء والدرہم
بالدرہمین والدينار
بالدينارين... الخ۔

مطلب یہ ہے کہ امام اوزاعی کہتے ہیں کہ اہل حجاز کی مندرجہ ذیل چیزوں سے اجتناب کیا جائے اور ان کو متروک قرار دیا جائے۔ گانے بجانے کا سننا، بلاعذر دو نمازوں کو جمع کر کے پڑھنا، عورتوں کے ساتھ متعہ کے جواز کا قول کرنا، ایک درہم کو دو درہموں کے ساتھ یا ایک دینار کو دو دیناروں کے ساتھ تبدیل کرنے کا قول کرنا... الخ۔

(معرفة علوم الحديث للحاكم نيشاپوري، ص ۹۵، تحت ذکر نوح العشرين... الخ)
○ اسی طرح علامہ ابن عبدالبر رحمۃ اللہ علیہ نے اپنی مشہور تصنیف کتاب التمهید میں بطور ہدایت کے مندرجہ ذیل چیز ذکر کی ہے کہ

... وقد كان العلماء قديما
وحدیثا يحذرون الناس من
مذهب المكيين اصحاب
ابن عباس رضی اللہ عنہما کے اصحاب جو مکہ والے ہیں، ان کے اقوال جو متعہ النساء اور سبیلہم فی المتعہ والصراف۔

یعنی قدیم اور جدید علماء لوگوں کو خوف دلاتے ہوئے اجتناب کی تاکید کرتے تھے کہ

(کتاب التمهید لابن عبدالبر ص ۱۱۵ ج ۱، طبع اول، مکتبہ المکرمة)

مختصر یہ ہے کہ جواز متعہ کے متعلق اہل حجاز اور اہل مکہ کی جو روایات ابن

عباس رضی اللہ عنہ سے منقول ہیں، ان کے رد و قبول کے متعلق علماء کرام کی مذکورہ بالا ہدایات کی روشنی میں عمل درآمد کیا جائے گا اور مندرجہ قرائن کو ملحوظ رکھا جائے گا اور جواز متعہ النساء کی ان روایات کو متروک اور مرجوح قرار دیا جائے گا۔

عبداللہ بن مسعود رضی اللہ تعالیٰ عنہ

شیعہ کی طرف سے یہ بات پیش کی جاتی ہے کہ ابن مسعود رضی اللہ تعالیٰ عنہ متعہ کے جواز کے قائل تھے اور اس پر عبداللہ بن مسعود رضی اللہ عنہ کی یہ روایت پیش کرتے ہیں:

... قال ابن مسعود رضی اللہ عنہ کنا نغزوا مع رسول اللہ صلی اللہ علیہ وسلم و لیس لنا شیء - فقلنا آلا نستخصی فنہانا عن ذالک ثم رخص لنا ان تنکح المرأہ بالثوب ثم قرا علینا یاہا الذین آمنوا لا تحرموا طیبات ما احل اللہ لکم ولا تعتدوا ان اللہ لا یحب المعتدین - (بخاری شریف، ص ۲۵۹، ج ۲، تحت باب ما یکرمہ من التبتل والحصاء، طحاوی شریف ص ۱۳، ج ۲، باب نکاح المتعہ)

مفہوم یہ ہے کہ ابن مسعود رضی اللہ عنہ فرماتے ہیں کہ ہم نبی اقدس صلی اللہ علیہ وآلہ وسلم کی معیت میں غزوات میں شامل ہوتے اور ہمارے ہمراہ خواتین نہیں تھیں۔ نبی کریم صلی اللہ علیہ وآلہ وسلم کی خدمت میں ہم نے عرض کیا کہ کیا ہم خصی ہونا اختیار نہ کر لیں؟ تو آنجناب صلی اللہ علیہ وآلہ وسلم نے ہمیں اس بات سے منع فرمایا۔ اس کے بعد آپ نے ہمارے لیے رخصت دی کہ عورت کے ساتھ کپڑے اور پارچہ کے بدلے میں نکاح کر سکتے ہیں۔ یہ روایت جواز متعہ پر دال ہے۔

الجواب

عبداللہ بن مسعود رضی اللہ تعالیٰ عنہ سے مسئلہ متعہ کے متعلق ہماری کتابوں سے جو روایات پیش کی جاتی ہیں، ان کے جوابات علماء کرام نے متعدد طریقہ سے ذکر کیے ہیں۔

○ پیش کردہ روایت اس دور سے تعلق رکھتی ہے، جس دور میں متعہ کی رخصت تھی اور جناب نبی کریم صلی اللہ علیہ وآلہ وسلم نے متعہ سے منع نہیں فرمایا تھا۔

اور ابن مسعود رضی اللہ عنہ کا آیت سے استشہاد اور استدلال کرنا اس بات کی اطلاع دیتا ہے کہ ابن مسعود رضی اللہ عنہ جواز متعہ کے قائل تھے در آنحالیکہ انہیں ناسخ نہیں پہنچا تھا۔

پھر جب ان کو متعہ کے متعلق نسخ پہنچا تو انہوں نے جواز متعہ سے رجوع کر لیا۔۔۔ اور جواز متعہ کے قول کو ترک کر دیا۔

فتح الباری میں حافظ ابن حجر نے یہی چیز بالفاظ ذیل ذکر کی ہے۔

... وظاہر استشہاد ابن مسعود رضی اللہ عنہ بہذہ الایہ ہذا یشعربانہ کان یری بجواز المتعہ - فقال القرطبی لعلہ لم یکن حینئذ الناسخ - ثم بلغہ فرجع بعد... ففعلہ ثم ترک ذالک... ثم جاء تحريمها بعد... ثم نسخ... الخ -

(فتح الباری شرح بخاری لابن حجر ص ۹۷، ج ۹، تحت باب ما یکرمہ من التبتل والحصاء) مسئلہ ہذا میں ابن مسعود رضی اللہ عنہ کا موقف جو سطور بالا میں ذکر کیا گیا ہے، اس پر قرائن موجود ہیں۔ ذیل میں ملاحظہ فرمائیں:

○ ابن مسعود رضی اللہ عنہ متعہ النساء کے مسئلہ میں فرماتے ہیں کہ

... عن ابن مسعود رضی اللہ عنہ فی یعنی ابن مسعود رضی اللہ عنہ نے متعہ النساء متعہ النساء قال انما کے مسئلہ میں فرمایا کہ غزوات کے موقع

رخصت لاصحاب محمد
ﷺ فی غزاه لهم شکوا الیہ
فیہا العزوبہ ثم نسختہا آیہ
النکاح والمیراث والصداق۔
(کتاب الآثار لابن عبد اللہ محمد بن الحسن
ایشیانی ص ۹۳، باب من تزوج المتعہ
روایت نمبر ۳۳۲، طبع کراچی، کتاب
الآثار الامام ابی یوسف ص ۱۵۲، روایت
۶۹۸، طبع بیروت)

○ نیز کبار محدثین اور فقہاء نے متعہ النساء کے مسئلہ میں ابن مسعود رضی اللہ عنہ کے
موقف کو بہ عبارت ذیل تحریر کیا ہے:

الف... وكان ابن مسعود رضی اللہ عنہ یقول نسختہا
ایہ الطلاق والعدہ والمیراث۔
(المبسوط لشمس لائئہ السرخسی ص ۱۵۲ ج ۵، باب نکاح المتعہ، طبع اول، مصر)
ب... عن اصحاب عبد اللہ بن مسعود قال المتعہ
منسوخہ نسختہا الطلاق والصداق والعدہ والمیراث۔
(السنن الکبریٰ للبیہقی ص ۳۰۷ ج ۷، تحت اباحت متعہ النساء، طبع دکن)
ج... وعن ابن مسعود قال المتعہ منسوخہ نسختہا
الطلاق والعدہ والمیراث۔
(الجامع لاحکام القرآن للقرطبی ص ۱۳۰ تحت الآیۃ فما استمتعتم بہ منهن، پ ۵)

مندرجہ بالا حوالہ جات کا حاصل یہ ہے کہ ابن مسعود رضی اللہ تعالیٰ عنہ نے
فرمایا کہ طلاق، عدت اور میراث اور صدق (مہر) کے احکام نے متعہ النساء کو منسوخ
کر دیا۔ مختصر یہ ہے کہ متعہ کے مسئلہ میں عبد اللہ بن مسعود رضی اللہ تعالیٰ عنہ کے

موقف کو کبار محدثین اور فقہاء نے اپنی اپنی عبارات میں واضح طور پر درج کر دیا
ہے کہ ان کے نزدیک:

متعہ النساء کے جواز کا حکم منسوخ اور متروک ہو چکا ہے۔ اور ان کی وہ
روایت سلفاً پیش کی گئی ہے، وہ اس دور کے متعلق ہے جس وقت متعہ
مباح تھا، ممنوع نہیں ہوا تھا۔

الحازمی کی تحقیق

بحث ہذا کے آخر میں مشہور محدث حافظ ابو بکر محمد بن موسیٰ الحازمی (الموتوفی
۵۸۳ھ) کی متعہ النساء کے مسئلہ میں تحقیق پیش کی جاتی ہے جسے اعظم علماء نے قبول
کیا ہے۔ الحازمی "الاعتبار" میں ذکر کرتے ہیں کہ

... وهذا الحکم کان مباحا
مشروعاً فی صدر الاسلام
وانما اباحہ النبی صلی اللہ
علیہ وسلم لهم للسبب
الذی نکرہ ابن مسعود رضی اللہ
عنه وانما کان ذالک یكون فی
اسفارهم ولم یبلغنا ان النبی
صلی اللہ علیہ وسلم اباحہ
لهم وهم فی بیوتهم ولهذا
نہاہم منه غیر مرہ ثم اباحہ
لهم فی اوقات مختلفہ حتی
حرّمہ علیہم فی آخر ایامہ
صلی اللہ علیہ وسلم فی

متعہ کی اباحت کا حکم ابتداء اسلام میں
مشروع اور مباح تھا اور جناب نبی اقدس
صلی اللہ علیہ وآلہ وسلم نے اس کو صحابہ
کرام کے لیے اس سبب کی بنا پر مباح فرمایا
تھا جس کو ابن مسعود رضی اللہ عنہ نے اپنی روایت
میں ذکر کیا ہے اور متعہ کی اباحت صحابہ
کرام کے لیے ان کے اسفار میں مباح تھی
اور یہ بات ہمیں جناب نبی کریم صلی اللہ
علیہ وآلہ وسلم سے پایہ ثبوت کو نہیں پہنچی
کہ ان کے لیے حضر میں اور گھروں میں
قیام کے دوران متعہ النساء کو مباح فرمایا
ہو۔ فلذا جناب نبی اقدس صلی اللہ علیہ
وآلہ وسلم نے متعدد بار متعہ النساء سے منع

حجہ الوداع۔ وکان تحریم
تابید لا تاقت فلم یبق الیوم
فی ذالک خلاف بین فقہاء
الامصار وائمہ الامہ الاشیاء
ذہب الیہ بعض الشیعہ۔
(الاعتبار فی التاخی والنسوخ من الآثار
لحازمی ص ۱۳۸، ۱۳۹) تحت باب نکاح
المتحہ، طبع مصر

تائید و توثیق

الحازمی کی مندرجہ بالا تحقیق کی تائید اور توثیق علماء کرام نے مندرجہ ذیل الفاظ
میں تحریر کی ہے:

... قال الحازمی انه صلی
الله علیہ وسلم لم یکن
اباحہا لہم وہم فی بیوتہم
واوطانہم وانما اباحہا لہم
فی اوقات بحسب الضرورات
حتی حرما علیہم فی آخر
سنیہ فی حجۃ الوداع۔ وکان
تحریم تابید لا خلاف فیہ بین
الائمہ و علماء الامصار الا
طائفہ من الشیعہ۔

فرمایا اور پھر مختلف اوقات میں مباح فرمایا حتیٰ
کہ آخری ایام میں حجۃ الوداع کے موقعہ پر
آنجناب ﷺ نے متحہ النساء کو حرام قرار
دے دیا اور یہ حرمت متحہ وقتی نہیں بلکہ
ہمیشہ ہمیشہ کے لیے تھی۔ پس اب ملت کے
فقہاء اور ائمہ اسلام کے نزدیک اس کی
حرمت میں کوئی اختلاف باقی نہیں رہا مگر
بعض شیعہ اس کے جواز کے قائل ہیں۔

صاحب فتح القدر (ابن ہمام) اور الزمیلی
وغیرہما الحازمی کے کلام کا اختصار ذکر کرتے
ہوئے فرماتے ہیں کہ جناب نبی کریم ﷺ
نے صحابہ کرام رضی اللہ عنہم کے لیے اوطان
اور گھروں میں قیام کے دوران میں انہیں
متحہ کی اجازت نہیں دی اور اباحت نہیں
فرمائی بلکہ ضرورتوں کے مطابق بعض
اوقات سفر میں اجازت دی تھی حتیٰ کہ
آخری سالوں میں حجۃ الوداع کے موقعہ پر
متحہ النساء کو حرام قرار دیا اور یہ تحریم ابدی
تھی۔ (وقتی نہیں تھی)

(نصب الراية للزميلي ص ۹۸۱ ج ۳، بحث متحہ، مجلس علمی ڈابھیل، فتح القدر شرح ہدایہ
ص ۳۸۶ ج ۲، تحت نکاح المتحہ، طبع مصر، مرآة الفاتح شرح مشکوٰۃ لعلی القاری ص ۲۱۳ ج ۲،
طبع لبنان)
اس مسئلہ میں بعض شیعہ کے ماسوا باقی تمام بلاد و امصار کے علماء اور ائمہ متحہ
کے حرام ہونے پر متفق ہیں اور اس میں اختلاف نہیں رکھتے۔

قرأت "الی اجل مسمی" کا جواب

دیگر یہ چیز شیعہ کی طرف سے ابن مسعود رضی اللہ تعالیٰ عنہ کے متعلق پیش
کی جاتی ہے کہ

ابن مسعود رضی اللہ عنہ، آیت "فما استمتعتم به منهن..." الخ (پ ۵) میں
کلمہ "الی اجل مسمی" کے ساتھ قرأت کرتے تھے اور وہ ابن عباس رضی اللہ عنہ کی
طرح متحہ کی حلت کے قائل تھے۔

(جواز متحہ از سید خادم حسین وزیر آبادی الشیعی ص ۳۳۳-۳۵۳)
اس چیز کے متعلق اہل السنۃ والجماعۃ کے کبار علماء نے اپنی کتابوں میں
تشریح اور وضاحت ذکر کر دی ہے۔
ذیل میں ان کی عبارات پیش کرتے ہوئے اعتراض مذکور کا جواب مکمل کیا
جاتا ہے۔

(۱) امام النوای نے شرح مسلم شریف میں لکھا ہے کہ

... وقرأه ابن مسعود شاذہ۔
یعنی "الی اجل مسمی" کا کلمہ قرأت
لا یحتج بہ قرانا ولا خبرا ولا
یلزم العمل بہا۔ (شرح مسلم
النوای ص ۳۵۰، ج ۱، باب نکاح المتحہ،
طبع نور محمد، دہلی)
شاذہ سے (مشہور قرأت نہیں) اس کے
ساتھ باعتبار قرآن ہونے کے اور روایت
ہونے کے احتجاج اور دلیل پکڑنا درست
نہیں اور اس پر عمل درآمد کرنا لازم نہیں۔

(۲) اور اسی طرح ابن العربی نے احکام القرآن میں آیت ”کتب علیکم الصیام“ (پ ۲) مسئلہ نمبر ۱۳ کے تحت قرآۃ شاذہ کا حکم بہ عبارت ذیل ذکر کیا ہے:

...والقراه الشاذہ لا یبنی علیہا حکم لانہ لم یثبت لہا اصل۔ (احکام القرآن لابن العربی المالکی ص ۳۳، ج اول تحت الآیہ کتب علیکم الصیام، طبع مصر) اس کا مطلب یہ ہے کہ قرآن مجید میں جو قرآۃ شاذہ ہو (یعنی مشہور قرأت کے خلاف ہو) اس پر کوئی حکم مبنی نہیں ہوتا۔ وجہ یہ ہے کہ اس کے لیے کوئی اصل ثابت نہیں۔

(۳) اور سید محمود آلوسی نے روح المعانی میں ”قرآۃ شاذہ“ کا مسئلہ منقح کرتے ہوئے لکھا ہے کہ

... والقراه التی یتقلونہا عن تقدم من الصحابه شاذہ (وما دل علی التحريم كايه الا على الزواجهم اور ما ملكت ايمانهم۔ قطعى فلا تعارضه) (تفسیر روح المعانی السید محمود آلوسی رحمۃ اللہ علیہ، ص ۷، ج ۵، تحت الآیہ (الاستمتاع) مطلب یہ ہے کہ جو قرآۃ ”الی اہل مسی“ کی بعض صحابہ رضی اللہ عنہم سے نقل کی جاتی ہے (یعنی عام قرآۃ میں نہیں پائی جاتی) وہ ”شاذ“ ہے اور جو حکم آیت ”الا علی ازواجہم... الخ“ سے حرمت پر دلالت کرتا ہے، وہ قطعی ہے اور قرآۃ منقولہ (شاذہ“ قطعی حکم کا معارضہ نہیں کر سکتی۔ (فلہذا وہ متروک العمل ہے)

نیز شاہ عبدالعزیز محدث دہلوی نے بھی مسئلہ ہذا کی تشریح و توضیح اسی طرح ذکر کی ہے۔

ملاحظہ ہو تحفہ اثنا عشریہ ص ۳۰۳، تحت طعن یازدہم (۱۱) (فاروقی)

تنبیہ

قرآۃ شاذہ کے متعلقہ یہی حوالہ جات قبل ازیں ہم نے جناب ابن عباس رضی اللہ

کی قرآۃ ”الی اہل مسی“ کے تحت ذکر کر دیئے ہیں، یہاں ان کا اعادہ مسئلہ کی وضاحت کے لیے کیا ہے۔

آخر کلام

گزشتہ صفحات میں جناب عبداللہ بن مسعود رضی اللہ تعالیٰ عنہ پر طعن کے جو ابات روایت کے اعتبار سے ذکر کیے گئے ہیں۔ اب ہم یہاں درایت کے اعتبار سے ایک چیز پیش کرتے ہیں جو اعتراض کے ازالہ کے لیے مفید ہے۔

اکابر علماء احناف نے اپنی سند کے ساتھ یہ چیز ذکر کی ہے کہ صحابہ کرام رضی اللہ عنہم کے دور میں باہم فقہی اور علمی مذاکرات ہوتے تھے اور اس مقصد کے لیے دو طرح کے حلقے پائے جاتے تھے۔

ایک حلقہ جناب علی بن ابی طالب ابی بن کعب اور ابو موسیٰ الاشعری رضی اللہ تعالیٰ عنہم کا شمار ہوتا تھا۔

اور دوسرا حلقہ جناب عمر بن الخطاب، زید بن ثابت اور عبداللہ بن مسعود رضی اللہ تعالیٰ عنہم پر مشتمل تھا۔

مذکورہ بالا چھ حضرات صحابہ کرام رضی اللہ عنہم میں اپنے اپنے مقام پر علمی اور فقہی مسائل پر باہمی گفتگو ہوتی تھی، چنانچہ امام محمد اور امام ابو یوسف دونوں حضرات نے مذکورہ بالا علمی و فقہی مذاکرات کے حلقوں کا ذکر ذیل عبارت میں کیا ہے:

قال محمد اخبرنا ابو حنیفہ عن الہیثم عن الشعبي (عامر) قال سته من اصحاب محمد صلى الله عليه وسلم يتذكرون الفقه منهم على بن ابى طالب وابى وابو موسى على حده وعمر وزيد (بن ثابت) وابن مسعود رضی اللہ عنہم۔

(کتاب الآثار الامام محمد بن الحسن اشیبانی ص ۱۹۰، روایت ۸۶۶، طبع کراچی)

کتاب الآثار لامام ابی یوسفؒ، ص ۲۱۲، روایت ۹۳۲، طبع بیروت)

یہاں سے واضح ہے کہ جناب عبداللہ بن مسعود، حضرت عمر فاروق اور حضرت زید بن ثابت رضی اللہ تعالیٰ عنہم کے ساتھ مسائل پر علمی گفتگو فرمایا کرتے تھے اور حضرت عمر فاروق رضی اللہ عنہ نے اپنے عہد خلافت میں متعد سے متعہ کے حرام ہونے کا اعلان فرمادیا تھا۔

ان واقعات کی روشنی میں ظاہر ہے کہ متعد کا مسئلہ بھی زیر بحث آیا ہوگا۔ پس عبداللہ بن مسعود رضی اللہ عنہ پر مسئلہ ہذا کیسے مخفی رہا؟؟؟
حاصل مقصد یہ ہے کہ روایت کے اعتبار سے بھی اور روایت کے لحاظ سے بھی متعد کی حرمت کا مسئلہ حضرت عبداللہ بن مسعود رضی اللہ عنہ پر مخفی نہیں تھا اور وہ اس مسئلہ میں جمہور صحابہ کرام رضی اللہ تعالیٰ عنہم کے ساتھ متفق تھے اور ان کے ساتھ مسئلہ ہذا میں اختلاف نہیں رکھتے تھے۔

جناب جابر بن عبداللہ اور سلمہ بن الاکوع (رضی اللہ تعالیٰ عنہما)

اس مقام میں شیعہ نے دونوں مذکورہ اصحاب سے جواز متعد کے متعلق درج ذیل روایت نقل کی ہے:

... عن جابر بن عبد اللہ
وسلمہ بن الاکوع قال کاننا فی
جیش فاتاننا رسول اللہ صلی
اللہ علیہ وسلم انه قد آذن
لکم ان تستمتعوا
فاستمتعوا۔

اس کا مطلب یہ ہے کہ جناب جابر و سلمہ بن الاکوع رضی اللہ تعالیٰ عنہم دونوں اصحاب کا بیان ہے کہ ہم ایک جیش (لشکر) میں تھے۔ ہمارے پاس رسول اللہ صلی اللہ علیہ وآلہ وسلم کا فرستادہ آیا۔ اس نے آکر کہا کہ متعد کرنے کی تم کو اجازت دے دی گئی ہے، تم متعد کر سکتے ہو۔

الجواب

یہ بات متعدد بار ذکر کی گئی ہے کہ اسلام میں کچھ مدت تک متعد کی اجازت تھی، پھر بعد میں اس سے منع کر دیا گیا۔ اسے متعد کے لیے اباحت کا دور کہا جاتا ہے۔ اس اباحت کے دور کے متعلق کئی روایات حدیث میں موجود ہیں۔ ان کا تعلق اس سابق دور کے ساتھ ہے۔

حضرت جابر اور سلمہ رضی اللہ عنہ کی روایت بھی اسی اباحت کے دور کے متعلق ہے۔ متعد سے امتناع کا حکم بعد میں فرمایا گیا۔ پس اس روایت کو جواز متعد کے دلائل میں ذکر کرنا ہرگز صحیح نہیں۔ جن صاحبان نے اسے اباحت کے لیے پیش کیا ہے، انہوں نے چشم پوشی کرتے ہوئے حقیقت واقعہ سے رُوگردانی کی ہے۔

اسی طرح مسلم شریف میں بحث ہذا میں سلمہ بن الاکوع رضی اللہ عنہ کی روایت مذکور ہے۔ اس میں عام اوطاس میں تین روز کے لیے جواز متعد کا مسئلہ درج ہے لیکن ساتھ فرمان ہے... ثم نہی عنہا یعنی مذکورہ اجازت سہ روز کے بعد متعد سے منع فرمادیا۔

مطلب یہ ہے کہ اگر حضرت سلمہ بن الاکوع رضی اللہ عنہ سے متعد کی اباحت ہے تو ساتھ ہی انہوں نے منع بھی نقل کر دی ہے تو اس نوع کی روایات معترضین کو مفید نہیں اور ہمارے لیے مضر نہیں۔

نیز جابر رضی اللہ عنہ کے متعلق ایک دیگر روایت نقل کی گئی ہے جس میں مذکور ہے کہ

حضرت جابر رضی اللہ عنہ مکہ میں عمرہ کے لیے تشریف لائے تو روایت کرنے والا راوی (عطاء) کہتا ہے کہ آنمو صوف رضی اللہ عنہ سے لوگوں نے مسائل دریافت کیے اور ان میں متعد النساء کے بارے میں بھی سوال کیا تو جواب میں حضرت جابر بن عبداللہ نے فرمایا:

... فقال نعم استمتعنا یعنی (حضرت جابر رضی اللہ عنہ نے) فرمایا کہ

علی عہد رسول اللہ صلی اللہ علیہ وسلم ہاں! جناب نبی اقدس صلی اللہ علیہ وسلم اللہ علیہ وسلم و ابی بکر کے عہد میں ہم نے متعہ کیا اور ابو بکر رضی اللہ عنہما و عمر رضی اللہ عنہما کے عہد میں بھی متعہ کیا۔

(رسالہ جواز متعہ از سید خادم حسین بخاری الشیبی، وزیر آبادی، ص ۳۶)

اس روایت کے پیش نظر معترض اعتراض کرتے ہیں کہ حضرت جابر رضی اللہ عنہما بیع دیگر صحابہ کے عہد نبوی اور شیخین رضی اللہ تعالیٰ عنہم کے زمانہ میں متعہ کیا کرتے تھے، فلہذا متعہ کرنا درست ہے۔

الجواب

مندرجہ بالا اعتراض کے جواب میں ہم یہاں چند گزارشات پیش کرتے ہیں۔
ناظرین کرام توجہ فرمائیں:

○ علماء کرام نے مذکورہ روایت کے جواب میں تحریر کیا ہے کہ

(الف) ... هذا محمول علی ان الذی استمتع فی عہد

ابی بکر و عمر لم یبلغہ النسخ۔

(۱) شرح مسلم للنوای ص ۳۵۱، حاشیہ مسلم شریف، جلد اول، طبع دہلی۔

(۲) تفسیر روح المعانی ص ۶۹ ج ۵، تحت الآیہ، پ ۵، طبع مصر۔

(ب) ... ان یقال لعل جابرا ومن نقل عنه استمراہم

علی ذالک بعدہ صلی اللہ علیہ وسلم الی ان نہی عنها

عمر لم یبلغہم النہی۔

(۱) فتح الباری شرح بخاری ص ۹۳۱ ج ۹، تحت بات نہی رسول اللہ صلی اللہ

علیہ وسلم عن النکاح المتعہ اخر۔

(۲) فتح الملہم حضرت مولانا شبیر احمد عثمانی ص ۳۳۲ ج ۳، تحت باب نکاح المتعہ،

طبع اول۔

(۳) شرح معانی الآثار للحاوی ص ۹۵ جلد ثانی، باب نکاح المتعہ، طبع دہلی۔

مندرجات بالا کا مفہوم یہ ہے کہ حضرت جابر رضی اللہ عنہما اور ان سے نقل کرنے والے حضرات نے جو متعہ کا استمرار بعد النبی صلی اللہ علیہ وآلہ وسلم نقل کیا ہے حتیٰ کہ حضرت عمر رضی اللہ عنہما نے متعہ سے منع کا اعلان فرمایا۔ تو ان حضرات کو متعہ کا نسخ اور اس کی حرمت نہیں پہنچی تھی، اس بنا پر ان سے یہ قول صادر ہوا۔

نیز اعتراض مذکورہ بالا کے ازالہ کے لیے اکابر علماء نے اس طریقہ سے بھی جواب پیش کیا ہے۔ ابن القیم لکھتے ہیں کہ

... فوجب حمل حدیث

مطلب یہ ہے کہ حضرت جابر رضی اللہ عنہما

جابر رضی اللہ عنہما علی ان الذی اخبر

والی روایت (جس میں انہوں نے متعہ

عنها بفعلا لم یبلغہ

کرنے کی خبر دی ہے) کا محمل یہ ہے کہ ان

الحریم ولم یکن قد اشتہر

کو تحریم متعہ کی خبر نہیں پہنچی تھی۔

حتى کان زمن عمر رضی اللہ

(زاد المعاد لابن القیم الجوزیہ ص ۵۶۳-۵۶۴،

عنه فلما وقع فیہا النزاع

ج ۳، طبع بیروت)

ظہر تحريمها واشتہر۔

اور یہ منع کا فرمان نبوی پوری طرح مشہور نہیں ہوا تھا، حتیٰ کہ فاروقی عہد

خلافت آگیا اور پھر جب اس دور میں مسئلہ ہذا نزاع پیش آیا اور بحث و تہمیت ہوئی تو

متعہ کی حرمت پوری طرح ظاہر ہوئی اور مشتہر ہو گئی۔

اور اسی مسئلہ کی وضاحت میں حافظ ابن حجر رحمۃ اللہ علیہ عسقلانی نے ایک

دوسرے مقام میں حضرت جابر کے قول کے تحت دو چیزوں پر بحث کی ہے۔ ان میں

ایک متعہ ہے، دوسری طلاق ثلاثہ کا مسئلہ ہے۔ فرماتے ہیں کہ

... فالراجح فی ... تحريم

اس کا مفہوم یہ ہے کہ ... راجح اس

المتعہ ... للاجماع الذی

مقام میں یہ بات ہے کہ متعہ کی تحریم اس

انعقد فی عہد عمر علی

اجماع کی بنا پر ہے جو عہد فاروقی میں مشہد

ذالك ولا يحفظ ان احدا في عهد عمر خالفه، في واحده منهما- قد دل اجماعهم على وجود ناسخ وان كان خفي عن بعضهم قبل ذالك حتى ظهر لجمعهم في عهد عمر فالمخالف بعد هذا لاجماع من اذله والجمهور على عدم اعتبار من احدث الاختلاف بعد الاتفاق- والله اعلم-

ہو گیا تھا اور اس عہد میں اکابر صحابہ کرام رضی اللہ عنہم میں سے کسی صاحب کا مسئلہ ہذا کے متعلق خلاف کرنا منقول نہیں پایا گیا۔ اس اجماع کے ذریعے معلوم ہوا کہ ان حضرات کے پاس تحریم متعہ کے لیے دلیل نسخ موجود تھی۔ اگرچہ بعض حضرات پر قبل ازیں یہ ناسخ مخفی تھا حتیٰ کہ اب عہد فاروقی میں سب کے سامنے نسخ واضح ہو گیا۔ پس اب اس اجماع کے بعد جو شخص اس کا خلاف کرے وہ اس کو گرانے والا ہو گا اور اس نوع کے مسائل میں اتفاق کے بعد اختلاف پیدا کرنا جمہور علماء کے نزدیک قابل اعتبار نہیں۔

(فتح الباری للابن حجر ص ۳۹۹، ح ۹۲، تحت من جوز الطلاق الثلاث؛ بذل الجھود فی حل ابی داؤد البجستانی ص ۶۳، ج ۳، باب فی نسخ المراجعة، الخ)

خلاصہ کلام

یہ ہے کہ جناب جابر رضی اللہ تعالیٰ عنہ کے جس قول کو معترض پیش کرتے ہیں، اس کا پس منظر سابق حوالہ جات میں بیان کر دیا ہے۔ یعنی بعض حضرات پر متعہ کی منسوخی کا حکم تاحال مخفی تھا اور مسئلہ منسوخ ہو کر سامنے نہیں آیا تھا۔ لیکن جب عہد فاروقی میں اس پر بحث ہوئی اور اس کے نسخ پر صحابہ کا اجماع منعقد ہو گیا تو اس کی تحریم واضح ہو گئی۔

اب اس اجماع و اتفاق کے بعد کسی شخص کا اختلاف اور خلاف کرنا معتبر

نہیں۔

مختصر یہ ہے کہ حضرت جابر بن عبد اللہ رضی اللہ عنہ، کا مذکور قول اس صورت میں واقع ہوا ہے کہ تاحال مسئلہ ہذا کی تفصیلات ان کے سامنے نہیں آئی تھیں۔ جب اس کی تحریم پر اجماع واقع ہو گیا تو جناب جابر رضی اللہ عنہ، نے بھی اس میں خلاف نہیں کیا اور اتفاق کر لیا۔ اندر میں حالات حضرت جابر رضی اللہ عنہ، کے فرمان کے ساتھ جواز متعہ پر استدلال کرنا صحیح نہیں۔

عمران بن الحصین رضی اللہ تعالیٰ عنہ

معرض لوگوں نے مشہور صحابی عمران بن حصین سے جواز متعہ کے متعلق درج ذیل روایت پیش کی ہے کہ

... نزلت آیه المتعہ فی کتاب اللہ ولم ینزل بعدھا آیه تنسخھا وامرنا بها رسول اللہ صلی اللہ علیہ وسلم وتمتعنا بها ومات ولم ینھنا عنہ ثم قال رجل برایہ ماشاء۔ (رسالہ جواز متعہ از سید خادم حسین بخاری السیوطی ص ۳۳)

یعنی عمران بن حصین کہتے ہیں کہ آیت متعہ اللہ کی کتاب میں نازل ہوئی۔ اس کے بعد اس کو منسوخ کر دینے والی کوئی آیت نازل نہیں ہوئی اور ہمیں جناب نبی اقدس صلی اللہ علیہ وآلہ وسلم نے اس بات کا امر فرمایا۔ ہم نے تمتع کیا، پھر حضرت صلی اللہ علیہ وآلہ وسلم کا انتقال ہو گیا تو آنجناب ﷺ نے ہم کو منع نہیں فرمایا، الخ۔

الجواب

عمران بن حصین رضی اللہ عنہ، کی روایت ہذا معترضین نے ہماری تفسیر کی کتابوں سے پیش کی ہے۔

اس کے متعلق علماء نے لکھا ہے کہ اس روایت میں متعہ سے مراد متعہ الحج

ہے۔ صحابہ کرام رضی اللہ عنہم کے دور میں حج کو فسخ کر کے عمرہ ادا کرنے اور احرام حج سے نکل کر عمرہ کے افعال میں بغیر عذر داخل ہونے میں اختلاف ہوا تھا اور حضرت عمر رضی اللہ عنہ لوگوں کو سختی کے ساتھ اس طریقہ کو اختیار کرنے سے منع فرماتے تھے۔ صرف تمتع یعنی عمرہ کو اشراج میں ادا کرنے سے منع نہیں فرماتے تھے۔ چنانچہ شاہ عبدالعزیزؒ نے قاضی عیاضؒ کے حوالہ سے تحفہ اثنا عشریہ میں یہی توجیہ نقل کی ہے:

قال القاضي عياض ظاهر حديث جابر و عمران بن حصين و ابي موسى رضی اللہ تعالیٰ عنہم ان المتعہ التي اختلفوا فيها انما هي فسخ الحج الى العمرة - قال ولهذا كان عمر رضی اللہ عنہ يضرب الناس عليها ولا يضربهم على مجرد التمتع اي العمرة في اشهر الحج - قوله فسخ الحج الخ يعني فسخ حج بسوء عمره و خروج از احرام حج بافعال عمره بے عذر و بر ہمیں است اجماع امت کہ متعہ الحج بلا عذر حرام است و جائز نیست -

(تحفہ اثنا عشریہ از شاہ عبدالعزیزؒ ص ۳۰۴، تحت طعن یازدہم، فاروقی)

اب اس چیز پر قرینہ پیش کیا جاتا ہے کہ روایت مذکورہ میں متعہ سے مراد متعہ الحج ہے۔ (متعہ النساء نہیں) چنانچہ مسند امام احمدؒ میں عمران بن حصین رضی اللہ عنہ کی اپنی مرویات مرفوعہ موجود ہیں۔ فرماتے ہیں کہ

ان رسول اللہ صلی اللہ علیہ وسلم قد جمع بین حج و عمرہ ثم لم ینہ عنہ حتی مات ولم ینزل القرآن فیہ یحرمہ... الخ

اسی مقام میں دوسری جگہ عمران بن حصین ذکر کرتے ہیں:

... ان رسول اللہ صلی اللہ علیہ وسلم قد جمع بین حجہ و عمرہ ثم لم ینزل فیہا کتاب ولم ینہ عنہا النبی صلی اللہ علیہ وسلم... الخ
(مسند امام احمدؒ ص ۳۲۷، ج ۴، تحت منادات عمران بن حصین)
... مندرجہ بالا ہر دو روایات کا مفہوم یہ ہے:

جناب نبی کریم صلی اللہ علیہ وآلہ وسلم نے حج اور عمرہ کو جمع کر کے ادا فرمایا۔ پھر اس سے منع نہیں فرمایا۔ حتیٰ کہ آنجناب صلی اللہ علیہ وآلہ وسلم کا انتقال ہو گیا اور قرآن مجید میں بھی کچھ نازل نہیں ہوا جو اس (متعہ الحج) کو حرام قرار دے۔ مذکورہ بالا روایات کے ذریعہ صاف طور پر ثابت ہوا کہ عمران بن حصین رضی اللہ عنہ سے جو روایت متعہ کے متعلق پیش کی گئی ہے۔ وہاں متعہ الحج مراد ہے۔ (متعہ النساء مراد نہیں)

معرض دوستوں نے مندرجہ بالا قابل اعتراض روایت تفسیر کبیر للرازی اور تفسیر غرائب القرآن نیشاپوری سے نقل کی ہے۔

اصولی طور پر اس کا جواب ہم سطور بالا میں پیش کر چکے ہیں۔ تاہم اس کے متعلق چند ایک امور ذکر کرنا فائدہ سے خالی نہیں۔ ناظرین کرام توجہ فرمائیں۔ تفسیر کبیر للرازی میں روایت مذکورہ بالا کو ذکر کیا گیا ہے، لیکن ماخذ کا حوالہ دیئے بغیر اور بغیر کسی محدث کے حوالہ کے اور بغیر کسی سند کے ایک قول کے درجہ میں عمران بن حصین رضی اللہ عنہ کی روایت کو درج کر دیا گیا ہے اور صاحب غرائب القرآن نیشاپوری نے بھی اس روایت کو تفسیر کبیر ہی سے نقل کیا ہے اور روایت ہذا کا کوئی جدید ماخذ نہیں بتایا۔ تفسیر نیشاپوری تفسیر کبیر رازی کا اختصار اور خلاصہ ہے اور یہ چیز اہل علم کو معلوم ہے۔

فلذا اس کا علیحدہ جواب دینے کی ضرورت اور حاجت نہیں، بالفرض اگر روایت مندرجہ بالا درست ہے تو اس کا محمل وہی ہے جو ہم نے اکابر علماء کے حوالہ

جات کی روشنی میں بیان کر دیا ہے۔

علی سبیل التنزیل

اگر بالفرض پیش کردہ روایت کو متعہ النساء کے متعلق تسلیم کر لیا جائے تو یہ روایت مفہوماً صحیح نہیں ہوگی، اور اس کا مضمون (کہ آنجناب صلی اللہ علیہ وآلہ وسلم کا انتقال ہوا اور آنجناب صلی اللہ علیہ وآلہ وسلم نے ہم کو متعہ النساء سے منع نہیں فرمایا) بالکل واقعات کے برخلاف ہے۔

وجہ یہ ہے کہ سابقہ صفحات میں ہم متعدد بار درج کر چکے ہیں کہ جناب نبی کریم صلی اللہ علیہ وآلہ وسلم نے چند ایام کی اباحت کے بعد فتح مکہ کے موقع پر اور پھر حجۃ الوداع میں صریحاً عورتوں کے ساتھ متعہ سے منع فرما دیا اور حرام قرار دیا تھا۔ حرمت متعہ کے اس فرمان کو متعدد صحابہ کرام رضی اللہ عنہم نے بے شمار احادیث میں ذکر فرمایا ہے اور ان روایات میں سے ہم نے چند ایک ماقبل میں ذکر کر دی ہیں جو حضرت علی المرتضیٰ رضی اللہ عنہ، حضرت سبرۃ بن معبد الجعفی حضرت ابو ہریرہ وغیرہم سے مروی ہیں اور ان کے حوالہ جات سابقاً درج کر دیئے ہیں۔ بنا بریں روایت کو متعہ النساء کے متعلق محمول کرنا قطعاً درست نہیں۔

”الانتباہ“

اہل علم کے افادہ کے لیے عرض کر دینا مناسب ہے کہ تفسیر نیشاپوری کے اس مقام (بحث متعہ) کے آخر میں لکھا ہے کہ... واكثر الروایات انه صلی اللہ علیہ وسلم اباح المتعہ فی حجته الوداع فی یوم الفتح۔۔۔ الخ۔

(تفسیر غرائب القرآن علی تفسیر الطبری ص ۹۸ جلد خامس، تحت الآیۃ تالیف نظام الدین حسن بن محمد بن حسین التیمی نیشاپوری المتوفی ۷۱۰ھ)

یعنی حاصل یہ ہے کہ اس مقام کی اکثر روایات اس طرف ہیں کہ جناب نبی کریم صلی اللہ علیہ وآلہ وسلم نے حجۃ الوداع اور فتح مکہ کے موقع پر متعہ النساء کو مباح قرار دیا۔

مصنف نے اس قول کو کسی صحابی یا مشہور تابعی یا دیگر کسی نامور عالم کی طرف نسبت کیے بغیر یہاں درج کر دیا ہے۔

اہل علم پر واضح ہے کہ فتح مکہ کے موقع پر صرف چند روز (غالباً ۳ یوم) متعہ کی اباحت فرمائی گئی لیکن اس کے بعد انہی ایام میں آنجناب صلی اللہ علیہ وآلہ وسلم نے کعبتہ اللہ کے پاس متعہ کی حرمت کا اعلان فرمایا اور اسے ممنوع قرار دیا۔

پھر حجۃ الوداع ۱۰ھ میں تو اس کی اجازت فرمائی ہی نہیں بلکہ واضح الفاظ میں اس کو حرام کہا اور منع فرما دیا۔

حیرت کی بات ہے کہ صاحب تفسیر ہڈانے یہ اکثر الروایات کہاں سے اخذ کی ہیں؟؟ مصنف تفسیر کے مذکورہ کلمات احادیث صحیحہ مشہورہ کے بالکل برخلاف اور واقعات کے برعکس ہیں۔

فلذا یہ عبارت اس مقام کی الحاقی ہے اور کسی صاحب نے یہاں از خود اضافہ کر دی ہے۔

حضرت اسماء بنت ابی بکر

معرض دوستوں کی طرف سے ایک روایت یہ پیش کی جاتی ہے کہ اسماء رضی اللہ تعالیٰ عنہا بنت ابی بکر رضی اللہ عنہا بھی جواز متعہ کی قائل تھیں اور ان سے مندرجہ ذیل روایت منقول ہے:

فقالت (اسماء بنت ابی بکر رضی اللہ عنہا) فعلناھا علی عهد النبی صلی اللہ علیہ وسلم یعنی اسماء کہتی ہیں کہ نبی کریم صلی اللہ علیہ وسلم کے عہد میں ہم نے متعہ کیا اور بعض دیگر روایات میں حضرت اسماء رضی اللہ عنہا کا قول یہ

روایت
تفسیر
صاحب
ہڈانے
یہاں
از خود
اضافہ
کر دی
ہے۔

نیز اسکا
مطلب نہیں
حضرت اسماءؓ
العباد بالذ
متعہ کیا بلکہ
الزینہ پوریا
صیغہ بیان
زیادتا ہم
یعنی اسان پہلے
متعہ کرنے کے
اسکی مثال
حرف علی کا
قول ہے جو
نہی بلکہ میں
ہے کہ علی نے
زیادتا نقل
اباؤ انا نقل
کھینے والے
نہی بلکہ میں
جو بڑھ کر پاس
ہے کیا اسکا
مطلب ہوگا
مطلب نے اپنے والد کو قتل کیا؟

الجواب

ہے کہ قد کان ذالک تو اس میں اس بات کی تصدیق کی ہے کہ یہ فعل اس دور میں ہوا تھا۔ (رسالہ جواز متعہ از سید خادم حسین شیبی بخاری، ص ۳۶)

حضرت اسماءؓ سے جو کلمات روایات مذکورہ میں منقول ہیں، ان کا مطلب یہ ہے کہ جس دور میں متعہ کے لیے اباحت تھی، اس دور میں ہم مسلمان عورتوں سے یہ فعل صادر ہوا۔ ان کلمات کا ذکر کرنے سے آئندہ کے لیے متعہ کا جواز لازم نہیں آتا اور اس فعل کے نہ منسوخ ہونے پر یہاں کوئی الفاظ دلالت نہیں کرتے اور ظاہر بات ہے کہ متعہ کے لیے پہلے اباحت تھی لیکن بعد میں یہ فعل منسوخ ہو گیا پھر منسوخ شدہ فعل سے جواز کے لیے استدلال کیسے صحیح ہو سکتا ہے؟؟ پس اس صورت حال میں حضرت اسماءؓ کے کلمات سے جواز متعہ کے لیے تائید حاصل کرنا بے جا ہے اور درست نہیں۔

ابوسعید الخدری رضی اللہ عنہ

معتزین احباب کہتے ہیں کہ ابوسعید الخدری رضی اللہ عنہ بھی جواز متعہ کے قائل تھے اور ان سے مروی روایت اس طرح ہے کہ

قال (ابوسعید) كنا نتمتع على عهد رسول الله صلى الله عليه وسلم هم ائمة من متعہ کر لیا کرتے تھے۔

(کنز العمال ص ۲۹۵ جلد ۱۱)

ایک دوسری روایت میں اس طرح ہے کہ

... عن ابی سعید لقد کان احدنا یتمتع علی القحح سوليقا۔ اور اس طرح بھی ابوسعید خدری سے منقول ہے کہ ہمارا ایک آدمی ستو کے ایک پیالہ کے عوض میں بھی متعہ کر لیا کرتا تھا۔

(کنز العمال ص ۲۹۵ ج ۸، بحوالہ (عب) بحوالہ ابن جریر)

الجواب

ناظرین کرام توجہ فرمائیں کہ جناب ابوسعید خدری رضی اللہ عنہ کے ان اقوال میں صرف یہ چیز بیان کی گئی ہے کہ نبی کریم صلی اللہ علیہ وآلہ وسلم کے عہد میں یعنی جن ایام میں متعہ کے لیے اباحت تھی، اس دور میں ہم لوگوں نے قلیل شے (مثلاً کپڑا، ستو کا پیالہ وغیرہ) کے بدلہ میں متعہ کا فعل کیا تھا۔ یہ دور اباحت متعہ کا تھا، اس میں یہ فعل پایا گیا۔ اب یہ روایات دواماً جواز متعہ کے لیے کیسے پیش کی جاسکتی ہیں؟؟ یہ تو سابق دور کے متعلق روایات ہیں، ان کو بطور اعتراض پیش کرنے کا کوئی جواز نہیں۔

معتزین کے لیے یہ روایات مفید نہیں اور ہمارے لیے مضر نہیں، پس اس نوع کی روایات کو پیش کرنا بالکل بے فائدہ کارروائی ہے اور ضابطہ کے اعتبار سے درست نہیں۔

خلاصہ

معتزین لوگوں نے جواز متعہ (النساء) کے استدلال میں صحابہ کرام رضی اللہ تعالیٰ عنہم سے جن روایات کو پیش کیا ہے۔ ہم نے ان مرویات کا سابقہ صفحات میں بقدر کفایت جواب درج کر دیا ہے۔

عموماً ان مرویات کی صورت حال اس طرح پائی جاتی ہے کہ ان کا تعلق اس دور کے ساتھ ہے جس دور میں متعہ مباح تھا اور تاحال اس سے منع وارد نہیں ہوئی

تھی۔ یا پھر دوسری صورت یہ ہے کہ صاحب روایت یا صاحب واقعہ کو قبل ازیں امتناع متعہ کا صحیح علم نہیں تھا اور اس کے ممنوع ہونے کی یقینی خبر حاصل نہیں تھی۔ اس بنا پر وہ اس کی اباحت کے قائل تھے۔

پھر امتناع متعہ کا مسئلہ جب واضح طور پر ان حضرات کے سامنے آ گیا اور منع ہو گیا تو انہوں نے اس کو متروک العمل قرار دے کر اس سے اجتناب اختیار کر لیا اور اپنے موقف سے رجوع فرمایا۔

اگر بالفرض والتقدیر ان صورتوں کے علاوہ کوئی اور صورت یا واقعہ پایا گیا تو وہ شاذ کے درجہ میں ہوگا۔ اس کو جمہور صحابہ کرام رضی اللہ عنہم کے قول و عمل کے برخلاف ہونے کی بنا پر ترک کر دیا جائے گا۔

اور فرمان نبوی (صلی اللہ علیہ وسلم) ہے: "فعلیکم بالجماعہ" یعنی جماعت کے ساتھ رہنا لازم ہے، الخ۔

... وایاکم الفرقة۔ جماعت سے افتراق مت اختیار کرو۔۔۔

الخ۔

پس ان ہدایات کی روشنی میں دینی مسائل کے معاملہ میں کثیر جماعت کے ساتھ متفق رہنا اسلام کا حکم ہے۔ ان مسائل میں متعہ بھی ہے اور متعہ کے مسئلہ میں کثیر جماعت کا جو طریقہ ہے، وہی ٹھیک ہے۔ افتراق سے اجتناب کرتے ہوئے اسی کو اختیار کرنے کا حکم ہے۔

امام جعفر صادق رحمۃ اللہ علیہ

ائمہ اربعہ حضرات کے اقوال نقل کرنے سے قبل ہم اس مقام میں جناب امام جعفر صادق بن امام محمد باقر کا فرمان نقل کرنا مناسب سمجھتے ہیں۔

محمد ثین نے اس فرمان کو اپنی سند کے ساتھ نقل کیا ہے۔ چنانچہ امام بیہقی نے اپنی سند کے ساتھ تحریر کیا ہے کہ

... عن بسام الصیرفی قال
سالت جعفر بن محمد عن
المتعہ فوصفتها۔ فقال لی
ذالك الزنا۔ (السنن الکبریٰ للبیہقی
م ۲۰۷، ج ۷، تحت باب نکاح المتعہ)
اس روایت کا مفہوم یہ ہے کہ بسام
الصیرفی نے جناب امام جعفر صادق رحمۃ
اللہ علیہ سے متعہ کے متعلق سوال کیا۔ پھر
وہ کہتا ہے کہ میں نے جناب امام صاحب
کے سامنے متعہ کی تشریح بیان کی تو
انہوں نے فرمایا کہ یہ تو زنا ہے۔

معلوم ہوا کہ جو مشہور و معروف متعہ ہے، اسے ائمہ حضرات زنا کے درجہ میں شمار کرتے ہیں۔

فقہائے امت کا موقف متعہ کے مسئلہ میں

متعہ کے ممنوع ہونے کے متعلق چند ایک صحابہ کرام رضی اللہ عنہم کی مرفوع روایات گزشتہ صفحات میں درج کی ہیں جن کے ذریعے متعہ کا امتناع واضح طور پر ثابت کر ہو گیا اور ساتھ ہی بطور طعن پیش کردہ روایات کا جواب بھی احسن طریق سے بیان کر دیا ہے۔

علاوہ ازیں بہت سے صحابہ کرام رضی اللہ عنہم کے اقوال اور اکابر تابعین کے آثار بھی موجود ہیں جن میں متعہ کی حرمت واضح طور پر پائی جاتی ہے لیکن یہ سلسلہ بہت طویل ہے جس کا مفصل ذکر کرنا موجب طوالت ہے۔

فلذا اختصار کے پیش نظر یہاں صرف فقہ کے ائمہ اربعہ کے چند اقوال ذکر کرنا ہم مناسب سمجھتے ہیں۔ "ائمہ اربعہ" امام ابو حنیفہ، امام مالک، امام شافعی، امام احمد بن حنبل رحمہم اللہ تعالیٰ ملت اسلامیہ کے اکابر فقہاء میں شمار ہوتے ہیں۔

ان کا موقف متعہ کے متعلق اختصاراً پیش کیا جاتا ہے۔

امام ابو حنیفہؒ کا موقف

امام ابو حنیفہؒ (نعمان بن ثابت المتوفی ۱۵۰ھ) کے شاگرد امام ابو یوسف اپنی تصنیف ”کتاب الآثار“ میں ذکر کرتے ہیں کہ

... حدثنا یوسف عن ابیہ
عن ابی حنیفہ عن حدثہ
عن الزہری انہ قال: نہی النبی
صلی اللہ علیہ وسلم عن
المتعہ یوم فتح مکہ۔
مطلب یہ ہے کہ امام صاحب کو اس
شخص نے بتایا جس کو علامہ الزہری نے بیان
کیا کہ جناب نبی کریم صلی اللہ علیہ وآلہ
وسلم نے فتح مکہ کے دن متعہ کرنے کو منع
فرمایا۔

(کتاب الآثار امام ابی یوسف ص ۱۵۲ روایت نمبر ۷، طبع بیروت، جامع مسانید امام
الاعظم ص ۸۶، ج ۲، طبع اول، حیدرآباد دکن)

روایت ہذا کے ذریعے متعہ کے سلسلہ میں امام ابو حنیفہ رحمۃ اللہ علیہ کا
مسئلہ واضح ہو گیا کہ آنمو صوف رحمۃ اللہ علیہ تحریم متعہ کے قائل ہیں۔

تنبیہ

احناف کے نزدیک اس مسئلہ کے متعلق بہت کچھ تفصیلات ہیں۔ ان حضرات
کے موقف کو واضح کرنے کے لیے ہم نے یہاں صرف ایک روایت مذکورہ پر اکتفا کیا
ہے اور یہ اثبات مدعی کے لیے کافی ہے۔

امام مالکؒ کا موقف

امام مالک بن انس رحمۃ اللہ علیہ المتوفی ۱۷۹ھ نے اپنے مسلک و مذہب کی
مشہور تصنیف الموطاء میں ایک مستقل عنوان ”باب نکاح المتعہ“ قائم کیا ہے۔ اس
میں حرمت متعہ کے لیے درج ذیل روایت نقل کی ہے۔

(الف) ... عن علی ان رسول
اللہ صلی اللہ علیہ وسلم
نہی عن المتعہ النساء یوم
خیبر وعن لحوم الحمر
الانسیہ۔
یعنی حضرت علی المرتضیٰ رضی اللہ عنہ سے
منقول ہے کہ حضور نبی کریم صلی اللہ علیہ
وآلہ وسلم نے خیبر کے دن متعہ النساء اور
پالتو گدھوں کا گوشت کھانے سے منع
فرمایا۔

(موطاء امام مالک ص ۵۰۷، تحت باب نکاح المتعہ، طبع کراچی)
(ب) امام مالک رحمۃ اللہ علیہ کے مسلک کی مشہور کتاب ”المدونہ الکبریٰ“
میں بھی آنمو صوف نے متعہ کی حرمت کے متعلق ایک سوال کا جواب ارشاد فرمایا کہ

(قلت) ازایت ان قال
اتزوجک شہرا یبطل النکاح
ام یجعل النکاح صحیحا
ویبطل الشرط؟ (قال) قال
مالک النکاح باطل ویفسخ
وهذه المتعہ۔ قد ثبت من
رسول اللہ صلی اللہ علیہ
وسلم تحريمها۔ (المدونہ الکبریٰ
ص ۱۹۷، جز ثالث (جلد ثانی) فی نکاح الی
اجل، طبع مصر)
روایت مذکورہ بالا کا مفہوم یہ ہے کہ
ایک شخص نے امام مالک رحمۃ اللہ علیہ
سے سوال کیا کہ ایک آدمی ایک عورت کو
کتا ہے کہ میں ایک مہینہ کے لیے تیرے
ساتھ نکاح کرتا ہوں۔ کیا یہ نکاح باطل ہو
جائے گا یا نکاح صحیح ہوگا؟ اور شرط (شہرا)
باطل ہوگی؟؟ یا نہیں؟؟۔۔۔ اس استفسار
کے جواب میں امام مالک رحمۃ اللہ علیہ نے
فرمایا: یہ نکاح باطل ہے اور یہ متعہ ہے اور
تحقیق جناب اقدس صلی اللہ علیہ وآلہ
وسلم سے متعہ کا حرام ہونا ثابت ہو چکا ہے۔

تنبیہ

مندرجات بالا سے امام مالک رحمۃ اللہ علیہ کا مسلک واضح ہو گیا کہ ان کے نزدیک
متعہ کا عقد ناجائز اور حرام ہے۔

ایک غلط انتساب کا زوالہ

فقہ کی بعض کتب میں یہ قول پایا جاتا ہے کہ امام مالک رحمۃ اللہ علیہ نے فرمایا ہے کہ متعہ کا نکاح جائز ہے۔

نکاح المتعہ جائز عند مالک۔

اس کے متعلق ذیل میں چند ایک چیزیں بطور جواب ذکر کی جاتی ہیں۔

(الف) پہلی بات تو یہ ہے کہ مذکورہ قول امام مالک رحمۃ اللہ علیہ کی طرف سہواً

منسوب کیا گیا ہے۔

وجہ یہ ہے کہ متعہ کے عدم جواز اور ممنوع ہونے کے متعلق امام مالک رحمۃ اللہ علیہ کا قول آنموصوف کے مسلک وہ مذہب کی مشہور کتب میں امام مالک رحمۃ اللہ علیہ سے منقول ہے۔ جیسا کہ گزشتہ سطور میں موطا امام مالک رحمۃ اللہ علیہ اور المدونہ الکبریٰ سے حوالہ نقل کیا ہے۔

(ب) دوسری گزارش یہ ہے کہ اس فن کے کبار علماء (مثلاً بدر الدین العینی شارح الہدایہ) وغیرہ نے صاف طور پر لکھا ہے کہ امام مالک رحمۃ اللہ علیہ کی طرف جواز متعہ کی نسبت کرنا سہو ہے۔ کیونکہ مالکیوں کی کتابوں میں نکاح متعہ کی حرمت اور عدم جواز مذکور ہے۔

شرح ہدایہ للعینی کی عبارت میں یہ مسئلہ بالفاظ ذیل درج ہے کہ

... قال مالک رحمۃ اللہ علیہ ہو جائز (ش) ای نکاح المتعہ جائز۔ قال الکاسی هذا سہو فان المذكور فی کتب مالک رحمۃ اللہ علیہ حرمہ نکاح المتعہ وقال فی المدونہ ولا يجوز النکاح الی اجل قریب او بعید وان سمی صداقاً و هذه المتعہ۔

(یعنی شرح الہدایہ ص ۷۸، ج ۲، کتاب النکاح، تحت مسئلہ متعہ)

اور ملا علی قاریؒ نے شرح مشکوٰۃ میں لکھا ہے کہ

... قال ابن ہمام نسبتہ الی مالک رحمہ اللہ علیہ غلط۔ یعنی ابن ہمام کہتے ہیں کہ (متعہ کے) جواز کے قول کی امام مالکؒ کی طرف نسبت کرنا بالکل غلط ہے۔

(۱) مرقاۃ المصابیح لملا علی القاری ص ۲۱۳ ج ۷، باب اعلان النکاح، طبع ملتان، فتح القدر (شرح ہدایہ) ص ۳۸۵، ج ۲، تحت النکاح الموقت۔

(۲) فتح القدر شرح الہدایہ ج ۲ ص ۳۸۵، تحت النکاح الموقت۔

نیز تفسیر روح المعانی میں پارہ پنجم کی آیت فما استمتعتم... الخ کے تحت علامہ آلوسی نے لکھا ہے کہ...

... ونقل الحل عن مالک رحمہ اللہ علیہ غلط لا اصل له۔ یعنی (متعہ کے) حلال ہونے کے قول کی امام مالک رحمۃ اللہ علیہ کی طرف نسبت کرنا بالکل غلط ہے اور اس کی کوئی بنیاد نہیں اور بے اصل ہے۔

علی سبیل التنزیل

جواز متعہ کا انتساب جو امام مالک کی طرف کیا گیا ہے، اسے اگر بالفرض تسلیم کر لیا جائے تو بھی یہ بات امام مالک کے اپنے فرمودات کے خلاف اور ان کے اپنے بیان کردہ قواعد کے برعکس ٹھہرے گی۔ وہ اس طرح ہے کہ ابن عبدالبر الماکی نے امام مالک کا قول اپنی سند کے ساتھ درج کیا ہے کہ

... حدثنا معن بن عیسیٰ قال سمعت مالک بن انس یقول انما انا بشر اخطی واصیب فانظروا فی رابی یعنی امام مالک فرماتے ہیں کہ میں ایک بشر ہوں، خطا و صواب کر سکتا ہوں، پس میری رائے کی طرف نظر کرو جو کتاب اللہ و سنت نبوی ﷺ کے موافق پائی جائے،

فكلما وافق الكتاب والسنة فخذوا به وكلما لم يوافق الكتاب والسنة فاتركوه۔ اس کو قبول کر لو، اور جو میری رائے کتاب و سنت کے خلاف ہو اور موافق نہ ہو تو اس کو ترک کر دو۔

(جامع بیان العلم وفضلہ لابن عبدالبر ص ۳۲، ج ۲، تحت القول بالرای فی دین اللہ) حاصل یہ ہے کہ اس ضابطہ کی روشنی میں یہ چیز ثابت ہوئی کہ امام مالک کا جو قول کتاب و سنت کے خلاف پایا جائے وہ قابل قبول نہیں۔

اسی سلسلہ میں متعہ کا مسئلہ بھی ہے کہ وہ کتاب و سنت کے مطابق ممنوع ہے اور خود امام مالک کے فرمودات کی بناء پر (جیسا کہ ماقبل میں بیان کر دیئے گئے ہیں) ناجائز اور باطل ہے، فلذا امام مالک کی طرف جواز متعہ کا انتساب غلط ہے۔

امام شافعی رحمۃ اللہ علیہ کا موقف

متعہ کے متعلق امام محمد بن اور یس شافعی المتوفی ۲۰۴ھ نے اپنی کتابوں میں بالوضاحت تحریر کیا ہے کہ متعہ کی حلت اور تحلیل قرآن و سنت اور قیاس کے دلائل کے ساتھ ساقط ہو چکی ہے اور ہم نے اس مسئلہ کو اس وقت ذکر کر دیا ہے جب اس کے متعلق ہم سے سوال کیا گیا۔

چنانچہ امام شافعی رحمۃ اللہ علیہ کی تصنیف اختلاف الحدیث میں مذکور ہے کہ

... سقط تحليلها بدلائل القرآن والسنة والقياس۔

وقد نكرنا ذلك حيث سئلنا عنه۔

(کتاب اختلاف الحدیث للشافعی رحمۃ اللہ علیہ بھامش علی کتاب الام ص ۲۵۵)

ج ۲، باب نکاح المتعہ)

تنبیہ

مسئلہ ہذا کے متعلق شوافع کی کتابوں میں بہت کچھ مواد موجود ہے لیکن ہم

نے یہاں امام شافعی رحمۃ اللہ علیہ کی صرف ایک کتاب سے حوالہ پیش کرنے پر اکتفا کیا ہے جس میں متعہ کے جواز کا ساقط ہونا آنمو صوف رحمۃ اللہ علیہ نے صاف طور پر لکھا ہے۔

امام احمد بن حنبل رحمۃ اللہ علیہ (المتوفی ۲۴۱ھ) کا موقف

ائمہ اربعہ میں امام احمد بن حنبل رحمۃ اللہ علیہ کا آخری دور ہے۔ ان کے مسلک کی مشہور تصنیف میں عقد متعہ کے متعلق لکھا ہے کہ

...القسم الثالث۔۔ ما يبطل النكاح من اصله مثل ان يشترطا تاقیت النكاح ونكاح المتعہ او ان يطلقها فی وقت بعینہ او یعلقہ علی شرط مثل ان یقول زوجتک ان رضیت امہا... فهذه شروط باطله فی نفسها ویبطل بها النکاح۔

(۲) ابن قدامہ حنبلی اپنی اسی تصنیف ”المغنی“ میں آگے چل کر مستقل عنوان کے تحت متعہ کی تعریف اور توضیح کرنے کے بعد لکھتے ہیں کہ

... فهذا نكاح باطل - نص
علیه احمد رحمته الله عليه
فقال نكاح المتعہ حرام۔

(المغنی لابن قدامہ ص ۱۰۳، ج ۲، تحت عنوان ولا يجوز نکاح المتعہ، طبع مصر) سطور بالا میں ائمہ اربعہ کے فرمودات حرمت متعہ کے متعلق ذکر کیے گئے

ہیں۔

اب اس بحث کے آخر میں علامہ ابن عبدالبر رحمۃ اللہ علیہ کا فرمان ذکر کیا جاتا ہے۔ جس میں انہوں نے متعہ کے متعلق اکابر فقہاء کے موقف کو یکجا ذکر کیا ہے۔

علامہ ابن عبدالبر کا قول ابن قدامہ حنبلی ذکر کرتے ہوئے لکھتے ہیں کہ

... قال ابن عبدالبر وعلی
تحریم المتعہ مالکؒ واهل
مدینہ وابوحنیفہ فی اہل
کوفہ والاوزاعی فی اہل الشام
واللیث فی اہل مصر
والشافعی وسائر اصحاب
الانار۔
یعنی ابن عبدالبر کہتے ہیں کہ مندرجہ
ذیل تمام مشاہیر حضرات متعہ کے حرام
ہونے پر متفق ہیں: امام مالک رحمۃ اللہ علیہ
اور اہل مدینہ، امام ابوحنیفہ رحمۃ اللہ علیہ
اہل کوفہ میں، امام اوزاعی رحمۃ اللہ علیہ
اہل شام میں، لیث بن سعدؒ اہل مصر میں،
امام شافعیؒ اور باقی اصحاب آثار۔

(۱) المغنی لابن قدامہ ص ۹۰۳ ج ۲، تحت عنوان ولا يجوز نکاح المتعہ، طبع مصر۔

(۲) کتاب التمیذ لما فی الموطاء من المعانی والاسانید ص ۱۲۱ ج ۱۰، تحت روایت ابن شہاب
عن عبداللہ والحسن ابن محمد بن الحنیفہ، طبع مراکش۔

مطلب یہ ہے کہ یہ تمام حضرات متعہ کے حرام ہونے کے قائل ہیں اور اسی
پر اتفاق رکھتے ہیں۔

اہل ظواہر کا موقف

اسی طرح اہل ظواہر حضرات کا بھی متعہ کے متعلق یہی فیصلہ ہے۔ چنانچہ
علامہ ابن حزم الظاہری اپنی مشہور تصنیف ”المحلی“ میں تحریر کرتے ہیں کہ

... ولا يجوز نکاح المتعہ وهو نکاح الی اجل وکان حلا
لا علی عهد رسول اللہ صلی اللہ علیہ۔ ثم نسخها اللہ

تعالیٰ علی لسان رسولہ صلی اللہ علیہ وسلم نسخا
باتا الی یوم القیامہ۔

(المحلی لابن حزم (ابو محمد علی بن احمد بن سعید بن حزم المتوفی ۵۶۱ھ) ص ۵۱۹،
ج ۹، تحت مسئلہ نمبر ۱۸۵۳ احکام النکاح، جلد تاسع)

روایت بالا کا مفہوم یہ ہے کہ متعہ کا نکاح ناجائز ہے۔ وہ نکاح ایک وقت
معین تک ہوتا ہے۔

اور یہ نبی اقدس صلی اللہ علیہ وآلہ وسلم کے عہد میں (بعض اوقات) حلال
تھا پھر اللہ تعالیٰ نے اس حکم کو اپنے پیغمبر صلی اللہ علیہ وآلہ وسلم کی زبان مبارک
کے ذریعے قطعاً تاقیامت منسوخ کر دیا۔
گزشتہ سطور میں حرمت متعہ کے متعلق فقہائے امت کے اکابرین کا موقف
مختصراً بیان کیا گیا ہے۔

اس میں ملت اسلامیہ کے نامور علماء کرام کا مسلک و مذہب واضح ہو گیا اور
متعہ کے حرام ہونے کے متعلق کوئی خفاء باقی نہیں رہا۔

تحریم متعہ کا اہم واقعہ

مامون خلیفہ عباسی کے دور میں ایک واقعہ اس طرح پیش آیا کہ ایک شخص
محمد بن منصور کہتا ہے کہ سفر شام میں ہم لوگ مامون کی معیت میں تھے۔ ایک مقام
میں مامون نے اعلان کرایا کہ متعہ النساء حلال ہے۔ قاضی یحییٰ بن اسکثم ساتھ تھے۔
انہوں نے مجھے اور ابو العیناء کو کہا کہ تم دونوں کل مامون کے ہاں حاضر ہونا۔ اگر تم
لوگ اس پر کچھ کلام کر سکتے ہو تو ٹھیک ہے اگر نہیں کر سکتے تو خاموش رہنا یہاں تک
کہ میں خود خلیفہ کے پاس حاضر ہوں گا۔ (دوسرے روز) جب ہم خلیفہ موصوف کے
ہاں حاضر ہوئے تو وہ مسواک کر رہا تھا۔ غصہ کی کیفیت میں کہنے لگا کہ عہد نبوی اور
عہد ابو بکر میں دو عہد متعہ جاری تھے۔ (عمر رضی اللہ عنہ نے) آکر کہا ”میں ان دونوں کو منع

کرتا ہوں۔" کون ہو تم منع کرنے والے؟... (حضرت عمر رضی اللہ عنہ کے حق میں خلیفہ مامون کے یہاں سخت کلمات ہیں) اس چیز سے جس کو رسول خدا اور ابو بکر رضی اللہ عنہ نے جائز رکھا ہے، تم کون ہو منع کرنے والے؟؟

محمد بن منصور اور اس کے ساتھی کچھ بات کرنے سے رک گئے کہ خلیفہ غیظ و غضب میں ہے۔ اس اثناء میں قاضی یحییٰ بن اکثم آئے اور مجلس میں بیٹھ گئے۔

مامون قاضی صاحب کی طرف متوجہ ہو کر کہنے لگا کہ چہرہ متغیر ہے، کیا بات ہے؟ تو قاضی یحییٰ نے کہا کہ یا امیر المؤمنین! اسلام میں ایک حادثہ پیش آ گیا ہے، اس وجہ سے مغموم ہوں۔ خلیفہ مامون نے کہا کہ وہ کیا واقعہ ہے؟ تو قاضی یحییٰ نے کہا کہ زنا کے حلال ہونے کی منادی کرائی گئی ہے۔ خلیفہ نے کہا کہ زنا کی منادی؟ تو قاضی صاحب نے کہا کہ متعہ زنا ہے، اس کی حلت کی منادی کرائی گئی ہے۔

مامون نے کہا، کیسے زنا ہے؟ اور آپ کیسے اس کو زنا قرار دے رہے ہیں؟؟ تو قاضی یحییٰ نے کہا کہ قرآن مجید اور سنت نبوی کے فرمان سے!!

اللہ تعالیٰ کا ارشاد ہے:

قد افلح المؤمنون... الی
والذین ہم لفروجہم
حافظون الا علی ازواجہم او
ما ملکت ایمانہم فانہم
غیر ملامین۔ فمن ابتغی وراء
ذالک فاولعک ہم العادون۔
(ابتداء پارہ نمبر ۱۸، سورہ مومنون) ہیں۔

قاضی صاحب نے کہا: اے امیر المؤمنین متعہ والی عورت کیا ملک یمن کے (باندی و لونڈی) حکم میں ہے؟
تو مامون نے کہا کہ نہیں!!

پھر قاضی نے کہا کہ یہ ممتوعہ عورت زوجہ منکوحہ کے حکم میں ہے؟ جو (بوقت موت) بحکم خدا وارث ہوتی ہے اور وارث بنائی جاتی ہے اور اپنی شرائط کے ساتھ اولاد اس کے ساتھ لاحق ہوتی ہے۔ امیر المؤمنین نے کہا، نہیں!!

اس بناء پر قاضی یحییٰ نے کہا کہ جب دونوں صورتوں میں (متعہ والی) عورت داخل نہیں تو متعہ کرنے والا شخص العادین یعنی حدود شرع سے تجاوز کرنے والا ہوگا۔

اے امیر المؤمنین! یہ الزہری ہیں جنہوں نے محمد بن حنیفہ کے فرزندوں (عبداللہ و حسن) سے نقل کیا ہے اور دونوں نے اپنے والد محمد بن الحنیفہ سے اور ابن الحنیفہ نے اپنے والد حضرت علی رضی اللہ عنہ سے نقل کیا ہے۔ حضرت علی رضی اللہ عنہ فرماتے ہیں کہ مجھے جناب رسول خدا صلی اللہ علیہ وآلہ وسلم نے ارشاد فرمایا کہ میں منادی کر دوں کہ متعہ کی پہلے اجازت فرمائی تھی لیکن اب آنجناب نے اس سے منع فرما دیا ہے اور حرام کر دیا ہے۔

اس وقت مامون ہماری طرف متوجہ ہو کر کہنے لگا کہ یہ حدیث الزہری سے محفوظ طریقہ سے مروی ہے؟ ہم نے کہا کہ بالکل صحیح ہے اور اس کو ایک جماعت نے ذکر کیا ہے، ان میں امام مالک بھی ہیں۔ یہ بات سن کر مامون استغفار کرنے لگا اور وہیں حکم دیا کہ متعہ کے حرام ہونے کا اعلان کر دو۔ پس اس وقت متعہ کی حرمت کا اعلان کر دیا گیا۔

ذیل میں ابن خلکان کی عبارت ذکر کی گئی ہے اور خطیب بغدادی اور علی بن ابراہیم الحلیمی نے بھی یہ واقعہ درج کیا ہے:

وهذا الزہری یا امیر المؤمنین روى عن عبد اللہ
والحسن ابنی محمد بن الحنیفہ عن ابیہما عن علی
ابن ابی طالب رضی اللہ عنہ قال امرنی رسول اللہ صلی
اللہ علیہ وسلم ان انادی النہی عن المتعہ وتحریمہا
بعد ان کان قد امر بہا۔ فالتقت الینا المامون فقال

امحفوظ هذا من حديث الزهري؟ فقلنا نعم
يا امير المؤمنين رواه جماعه منهم مالك رضي الله عنه
فقال استغفر الله نادوا بتحريم المتعه فنادوا بها-

(۱) تاريخ بغدادى للخطيب جلد نمبر ۱۳، ص ۱۹۹-۲۰۰، تحت تذکرہ قاضى یحییٰ بن
اکثم التمیمی-

(۲) تاريخ ابن نکلان ص ۲۱۸، ج ۲ تحت تذکرہ ابو محمد یحییٰ بن اکثم التمیمی حکیم
العرب، طبع قدیم مصری-

(۳) سيرت طلیه ص ۵۳، ج ۳، تحت احوال خیر-

آخر بحث

مختصر یہ ہے کہ یہ ایک مباحثہ بھی ہے اور تاریخی واقعہ بھی ہے۔۔۔ جو مامون
خلیفہ عباسی (المتوفی ۲۱۸ھ) کے عہد میں پیش آیا۔ اس میں مسئلہ متعہ کے متعلق فیصلہ
کر دیا گیا کہ یہ فعل اسلام میں منع ہے اور امتناع کی دلیل جناب علی المرتضیٰ رضی
اللہ تعالیٰ عنہ کے فرمان کو قرار دیا۔

اور حضرت مرتضیٰ رضی اللہ تعالیٰ عنہ کی ذات گرامی شیعہ و سنی دونوں
طبقات کے لیے لائق اعتماد ہے اور ان کا قول و فعل قابل استدلال ہے۔

نیز دوستوں کے ہاں ایک ضابطہ بھی ہے کہ ”الحق مع علی رضی اللہ عنہ“ تو اس
صورت میں اب مزید کسی بحث کی حاجت نہیں۔ اہل اسلام کو خداوند کریم ہدایت
بخشے اور آمنو صوف رضی اللہ عنہ کے قول اور فعل پر عمل پیرا ہونے کی توفیق نصیب
فرمائے۔ واللہ الہادی۔



طلاق ثلاثہ کا مسئلہ

(اسلامی روایات کی روشنی میں)

اسلام کے فقہی مسائل میں سے ایک مسئلہ طلاق ثلاثہ کا ہے۔ اس مسئلہ میں
اختلاف یہ ہے کہ

اگر ایک شخص اپنی منکوحہ کو ایک مجلس میں یکبارگی تین طلاق دے دے تو کیا
وہ طلاق تینوں واقع ہو جاتی ہیں؟ یا وہ تین طلاق ایک ہی طلاق شمار ہوگی اور ایک
طلاق واقع ہوگی؟؟ اور کیا بغیر تحلیل کے اسی عورت سے دوبارہ نکاح کرنا جائز ہے یا
باجائز؟؟

مسئلہ ہذا میں شیعہ کہتے ہیں کہ
ایک مجلس میں یکبارگی تین طلاق دی جائے تو وہ ایک ہی طلاق شمار ہوگی۔

اور بعض شیعہ یہ بھی کہتے ہیں کہ
تین طلاق بیک وقت دینے سے طلاق واقع ہی نہیں ہوتی۔

ہکذا فی کتاب شرائع الاسلام۔

(شیعہ ص ۵۷، ج ۲، کتاب الطلاق تحت النظر الثانی فی اقسام الطلاق، طبع بیروت)

اور اس مسئلہ میں اہل الطواہر کا بھی یہی مسلک ہے کہ بیک وقت اور بیک بار
طلاق ثلاثہ دینے سے ایک طلاق واقع ہو جاتی ہے اور بغیر تحلیل کے اسی عورت کے
ماٹھ نکاح کر لینا جائز ہے۔

موجودہ دور میں شیعہ اس مسئلہ کے متعلق حضرت عمر رضی اللہ تعالیٰ عنہ پر بہ عبارت ذیل طعن قائم کرتے ہیں:

چنانچہ ڈاکٹر نور حسین ہنگوی نے لکھا ہے کہ

”زمانہ نبوت میں طلاق ثلاثہ ایک طلاق شمار ہوتی تھی... سیاست جمانے کے واسطے حضرت عمر نے اپنا حکم جاری کر دیا کہ جو شخص ایک ہی وقت میں تین دفعہ عورت کو طلاق دے گا، عورت مطلقہ (مغلظہ) ہو جائے گی۔ اس رواج سے مسلمانوں کے کئی خاندان ویران ہو گئے اور کئی عیال و اطفال تباہ ہو گئے۔ حضرت عمر کا یہ حکم خلاف کتاب اللہ اور سنت رسول اللہ ﷺ ہے۔“

(”آئینہ مذہب سنی“ از ڈاکٹر حاجی نور حسین صابر ہنگوی شیعہ ص ۱۳۹، تحت عنوان

طلاق ثلاثہ، طبع چارم، لاہور)

”طلاق ثلاثہ“ کے مسئلہ کی وضاحت جمہور صحابہ کرام اور کبار علمائے ملت کے فرمودات کی روشنی میں

مسئلہ ہذا کی وضاحت میں یہ صورت اختیار کی جاتی ہے کہ پہلے اس مسئلہ میں جمہور صحابہ کرام رضی اللہ عنہم کے مسلک اور ائمہ اربعہ کے موقف پر دلائل پیش کیے جائیں گے۔

اس کے بعد ان روایات کا جواب ذکر کیا جائے گا جن سے معتزین حضرات اپنے موقف پر استدلال پیش کرتے ہیں اور اس طریقہ سے شبہات کا ازالہ بھی ہو جائے گا اور حضرت عمر رضی اللہ عنہم پر طعن کرنے والوں کا جواب بھی پورا ہو جائے گا۔

جمہور صحابہ کرام رضی اللہ عنہم کا اس مسئلہ میں موقف یہ ہے کہ

اگر کوئی شخص ایک مجلس میں بیک وقت اپنی منکوحہ کو تین بار طلاق دے دے تو طلاق مغلظہ واقع ہو جاتی ہے اور بغیر تحلیل کے طلاق وہندہ کے ہاں وہ عورت واپس نہیں ہو سکتی۔

اور ائمہ اربعہ (امام ابوحنیفہ، امام مالک، امام شافعی اور امام احمد بن حنبل رحمۃ اللہ علیہم) اور دیگر کبار علمائے امت کا بھی مسلک و مذہب یہی ہے کہ طلاق ثلاثہ مجتمعاً واقع ہوں تو وہ تین طلاق ہی شمار ہوں گی، ایک نہ ہوگی اور منکوحہ عورت مطلقہ مغلظہ ہو جائے گی اور مغلظہ طلاق کے احکام یہاں جاری ہوں گے۔

اگرچہ بعض صحابہ اور تابعین کے بعض اقوال اس مسلک کے خلاف پائے جاتے ہیں لیکن جمہور صحابہ اور اکثر علمائے امت کا مسلک و مذہب وہی ہے جو سطور بالا میں ذکر کر دیا ہے اور اسی پر ان کا اجماع ہے۔ چنانچہ ابن ہمام رحمۃ اللہ علیہ نے فتح القدر میں لکھا ہے کہ

...وذهب جمهور الصحابة والتابعين ومن بعدهم من

ائمة المسلمين الى انه يقع ثلاث-

(فتح القدر لابن ہمام شرح ہدایہ ص ۲۵، ج ۳، تحت قولہ وطلاق البدع، طبع مصر)

اور امام نوآوی نے شرح مسلم میں یہی مسئلہ کچھ تفصیل کے ساتھ درج کیا ہے:

...قال الشافعي ومالك وابو حنيفة واحمد وجماهير

العلماء من السلف والخلف يقع ثلاث-

(شرح مسلم النوآوی ص ۳۷۸، جلد اول، طبع دہلی)

اسی طرح علامہ ابن المنذر النیشاپوری (المتوفی ۳۱۸ھ) نے اپنی تالیف

”الاجماع“ میں مسئلہ ہذا پر علماء کا اجماع نقل کیا ہے، لکھتے ہیں کہ

۳۱۰ - واجمعوا على ان الرجل اذا طلق امراته ثلاثا انها لا تحل له الا بعد زوج على ما جاء به حديث النبی صلی اللہ علیہ وسلم - یعنی اس بات پر علماء نے اتفاق و اجماع کیا ہے کہ جب ایک شخص اپنی زوجہ کو تین طلاقیں دے دے تو وہ اس کے لیے حلال نہیں رہتی مگر کہ وہ دوسرے زوج کے ساتھ نکاح کرے جیسا کہ حدیث نبوی میں ہے۔

(الاجماع لابن بکر محمد بن ابراہیم بن المنذر النیشاپوری ص ۹۲، طبع مکران)

قال طاووس وبعض اهل الظاهر لا يقع بذلك الا واحده۔

(شرح مسلم للنوای ص ۳۷۸، جلد ۱، طبع نور محمد دہلی)

مذکورہ بالا دونوں حوالہ جات کا حاصل مطلب یہ ہے کہ جمہور صحابہ کرام رضی اللہ عنہم اور تابعین اور جمہور علمائے امت سلف و خلف اسی طرف ہیں کہ یکجا تین طلاق مجتمعاً دینے سے تینوں طلاقیں واقع ہو جاتی ہیں۔۔۔ مگر طاووس اور بعض اہل الظاہر کہتے ہیں کہ اس طرح تین طلاقیں دینے سے ایک ہی طلاق واقع ہوتی ہے۔ (تین نہیں ہوتیں)

ذیل میں ہم حضرات صحابہ کرام رضی اللہ عنہم کے اس مسئلہ میں فرامین ایک ترتیب سے ذکر کرتے ہیں جس سے صحابہ کرام رضی اللہ عنہم کے دور میں مسئلہ ہذا کی وضاحت معلوم ہو سکے گی اور اکثر حضرات کا جو فیصلہ ہے، وہ سامنے آجائے گا اور مسئلہ میں صحابہ کرام رضی اللہ عنہم کا فیصلہ کتاب و سنت کے خلاف نہیں ہوتا بلکہ امت کے لیے حجت شرعی ہوتا ہے۔

عبداللہ بن عمر رضی اللہ تعالیٰ عنہما

ابن عمر رضی اللہ عنہما کے شاگرد اور خادم جناب نافع رضی اللہ عنہ، ذکر کرتے ہیں کہ ابن عمر رضی اللہ عنہما نے فرمایا:

... قال ابن عمر طلق امراته ثلاثا فقد عصی ربه وبانت

امراته۔ (المعنف لابن ابی شیبہ ص ۱۱، ج ۵، کتاب الطلاق تحت من کرہ ان

مطلق امراته ثلاثا مقعد واحد)

اور ابن عمر رضی اللہ عنہما کے فرزند سالم اپنے والد عبداللہ بن عمر رضی اللہ عنہما سے ذکر کرتے ہیں کہ

... عن ابن عمر قال من طلق امراته ثلاثا طلقت وعصی

ربه۔ (المعنف لعبد الرزاق ص ۳۹۵، ج ۶، روایت نمبر ۱۱۳۳۳ طبع مجلس علمی)

ان روایات کا مفہوم یہ ہے کہ جناب عبداللہ بن عمر رضی اللہ تعالیٰ عنہما نے فرمایا کہ جس شخص نے اپنی عورت کو تین طلاقیں دیں تو وہ عورت اس سے جدا ہوگئی۔ (تینوں طلاقیں واقع ہو گئیں) اس صورت میں طلاق دہندہ نے اپنے رب کی نافرمانی کی۔

عمران بن الحصین رضی اللہ تعالیٰ عنہ

جناب عمران بن الحصین رضی اللہ عنہ سے واقع (بن سبحان) نے سوال کیا:

... عن واقع (بن سبحان) قال سئل عمران بن الحصین عن رجل طلق امراته ثلاثا فی مجلس قال: اثم بربه وحرمت عليه امراته۔ (المعنف لابن ابی شیبہ ص ۱۰، ج ۵، کتاب الطلاق، تحت من کرہ ان مطلق الرجل امراته ثلاثا مقعد واحد)

مفہوم یہ ہے کہ عمران بن الحصین سے اس شخص کے بارے میں سوال کیا گیا جس نے اپنی عورت کو ایک مجلس میں تین طلاقیں دے دی ہیں تو جناب عمران بن الحصین رضی اللہ عنہ نے جواب میں فرمایا کہ اس شخص نے اپنے رب کی نافرمانی کی اور اس پر اس کی عورت حرام ہوگئی۔

عبادہ بن الصامت رضی اللہ تعالیٰ عنہ

داؤد بن عبادہ بن الصامت سے روایت ہے کہ

... عن ابراهيم عن داود بن عبادہ بن الصامت رضی اللہ عنہما قال طلق جدی امراله الف تطليقه فانطلق ابی الی رسول اللہ صلی اللہ علیہ وسلم فذكر ذلك لله عليه وسلم فقال النبي صلی اللہ علیہ وسلم انی قدس فی مجلس علیہ

داؤد بن عبادہ کہتے ہیں کہ میرے دادا نے اپنی زوجہ کو ایک ہزار طلاق دی۔ پھر میرے والد جناب نبی اقدس صلی اللہ علیہ وآلہ وسلم کی خدمت اقدس میں حاضر ہوئے اور ہزار طلاق دینے کا واقعہ عرض کیا تو جناب نبی کریم صلی اللہ علیہ وآلہ وسلم

عليه وسلم اما اتقى الله
جدك- اما ثلاث فله واما
تسع مائه وسبعه وتسعون
فعدوان وظلم ان شاء الله
عذبه وان شاء الله غفرله-

نے فرمایا: کیا تیرے جد نے اللہ سے خوف
نہیں کیا؟ پھر فرمایا کہ ہزار طلاق میں سے
تین تو اس کے لیے واقع ہو گئیں اور باقی نو
صد ستانوے (۹۹) طلاقیں دینے میں اس
نے تجاوز اور ظلم کیا ہے۔ اللہ تعالیٰ چاہے تو
اسے عذاب دے اور اگر چاہے تو معاف
فرمادے۔

(۱) المصنف لعبد الرزاق ص ۳۹۳ ج ۶ روایت نمبر ۱۱۳۳۹ مجلس علمی۔

(۲) السنن للدارقطنی ص ۲۰ ج ۳، جلد رابع احکام الطلاق، طبع مصر۔

(۳) تفسیر مظہری لغرضی ثناء اللہ پانی پتی ص ۲۸۰ ج ۱ تحت الآیۃ الطلاق مرتان، پ ۳، طبع

دہلی۔

(۴) فتح القدیر شرح ہدایہ ص ۳۶ ج ۳ تحت قولہ طلاق البدعۃ، طبع مصر

عبد اللہ بن مسعود رضی اللہ تعالیٰ عنہ

○ ... عن علقمه قال جاء
رجل الي ابن مسعود رضی اللہ عنہ
فقال اني طلقت امراتي تسعه
وتسعين واني سالت فقيل
لي قد بانت مني- فقال ابن
مسعود رضی اللہ عنہ لقد احبوا ان
يفرقوا بينك وبينهما قال
فما تقول رحمك الله فظن
انه سيرخص له فقال ثلاث

علقمہ کہتے ہیں کہ ابن مسعود رضی اللہ عنہ کے
پاس ایک شخص آیا اور اس نے کہا کہ میں
نے اپنی زوجہ کو ننانوے (۹۹) طلاقیں دے
دی ہیں اور میں نے لوگوں سے اس بارے
میں دریافت کیا ہے تو انہوں نے کہا ہے کہ
میری زوجہ مجھ سے جدا ہو گئی (مجھ پر حرام
ہو گئی) تو اس پر ابن مسعود رضی اللہ عنہ نے فرمایا
کہ لوگ تیری زوجہ اور تیرے درمیان
تفریق کرنا پسند کرتے ہیں۔ اور پھر اس

تبينها منك وسائرها
عدوان- (۱) المصنف لعبد الرزاق،
ص ۳۹۵ ج ۶، روایت نمبر ۱۱۳۳۳، طبع
مجلس علمی- (۲) فتح القدیر لابن ہمام شرح
ہدایہ ص ۲۵ ج ۳، تحت قولہ طلاق
البدعۃ، طبع مصر) ... عن علقمه
عن عبد الله بن مسعود رضی اللہ عنہ
انه سئل عن رجل طلق امراته
مائه قال ثلاث تبينها منك
وسائرها عدوان- (شرح معانی
الآثار للمحاوی ص ۳۳ ج ۲، باب
الطلاق ثلاث دفعات)

شخص نے کہا کہ اللہ آپ پر رحم فرمائے
بتائیے آپ کیا حکم فرماتے ہیں؟؟ ساکن کتا
ہے کہ مجھے گمان تھا کہ آنسو صوف شاید
مجھے اس معاملہ میں رعایت دیں گے مگر
جناب ابن مسعود رضی اللہ عنہ نے فرمایا کہ تین
طلاقوں سے تیری زوجہ تجھ سے جدا ہو گئی
(تجھ پر حرام ہو گئی) اور زائد طلاقیں تیری
طرف سے تجاوز اور عدوان ہے۔

تشبیہ

عبد اللہ بن مسعود رضی اللہ تعالیٰ عنہ سے مندرجہ بالا روایات جو درج کی ہیں،
ان میں اس بات کا اجمال ہے کہ یہ حکم عورت غیر مدخولہ کے لیے ہے یا مدخولہ کے
لیے ہے۔

ابن مسعود رضی اللہ عنہ کی دیگر روایات میں اس بات کی تصریح پائی جاتی ہے کہ
○ ... عن زر عن عبد الله (بن
مسعود رضی اللہ عنہ) قال المطلقه
ثلاثا قبل ان يدخل بها
بمئزله التي قد دخل بها-
(السنن الکبریٰ للبیہقی ص ۳۳۵ ج ۲،
مطلب یہ ہے کہ طلاق ثلاثہ کے حکم
کے اعتبار سے عورت مدخولہ اور غیر مدخولہ
دونوں میں کوئی فرق نہیں۔ طلاق ثلاثہ کی
صورت میں دونوں کا ایک حکم ہے کہ وہ
عورت اس شخص پر حرام ہو جاتی ہے۔

تحت کتاب الخلع والطلاق باب امضاء
الثلاث وان کن جموعات)

(اور بغیر تحلیل کے اس شخص کے نکاح میں
نہیں آسکتی)

ابن مسعود رضی اللہ عنہ، کا فرمان

ایک دوسرے مقام میں ابن مسعود رضی اللہ تعالیٰ عنہ سے مروی ہے کہ

... وفي الموطاء ايضا بلغه
ان رجلا جاء الى ابن مسعود
رضي الله عنه فقال اني طلقت امراتي
ثمانى تطليقات فقال ما
قبيل لك؟ فقال قبيل لي بانث
منك قال صدقوا هو مثل ما
يقولون وظاهره الاجماع على
هذا الجواب - (١) الموطاء الامام
مالك، ص ٥١٠-٥١١، كتاب الطلاق ما جاء
في التبيين، طبع كراچی - (٢) فتح القدير لابن
هام شرح هداية ص ٢٥، ج ٣، تحت قوله
وطلاق البدعة، طبع مصر
مطلب یہ ہے کہ ایک شخص جناب
عبداللہ بن مسعود رضی اللہ عنہ کے پاس آیا اور
اس نے کہا کہ میں نے اپنی زوجہ کو آٹھ (٨)
طلاقیں دے دی ہیں تو ابن مسعود رضی اللہ عنہ
نے دریافت فرمایا کہ اس مسئلہ میں
دوسرے حضرات نے تیرے لیے کیا حکم دیا
ہے؟ تو اس نے کہا کہ میرے لیے یہ کہا گیا
ہے کہ تیری عورت تجھ سے جدا ہو گئی ہے
تو جناب ابن مسعود رضی اللہ عنہ نے فرمایا کہ ان
حضرات نے سچ کہا ہے، یہ مسئلہ اسی طرح
ہے جس طرح انہوں نے کہا۔ صاحب فتح
القدير کہتے ہیں کہ ظاہرات یہ ہے کہ اس
جواب پر اس وقت اجماع ہو گیا تھا۔

ابو ہریرہ و ابن عباس رضی اللہ تعالیٰ عنہما

محدثین نے مسئلہ ہذا پر صحابہ کرام رضی اللہ عنہم کے دور کا ایک واقعہ ذکر کیا

ہے کہ

معاویہ بن ابی عیاش الانصاری جناب عبداللہ بن الزبیر اور عاصم بن عمر کے

پاس بیٹھا ہوا تھا تو ان کے پاس محمد بن ایاس بن کبیر آیا اور اس نے کہا کہ اہل بادیہ
میں سے ایک شخص نے اپنی عورت کو جو غیر مدخولہ ہے، تین طلاقیں دے دیں۔
آپ اس کے متعلق کیا حکم دیتے ہیں؟؟ تو عبداللہ بن الزبیر نے فرمایا کہ یہ ایک ایسا
معاملہ ہے جس کے متعلق ہمارے پاس کوئی قول نہیں پہنچا۔ تم عبداللہ بن عباس
رضی اللہ عنہ اور ابو ہریرہ رضی اللہ عنہ کے پاس چلے جاؤ۔ میں ان کو حضرت عائشہ صدیقہ
رضی اللہ عنہا کے پاس چھوڑ آیا ہوں۔ جا کر ان دونوں سے سوال کرو اور پھر ہمارے پاس آنا اور ان
کے جواب سے ہمیں مطلع کرنا۔ پس وہ شخص چلا گیا اور جا کر اس نے دونوں حضرات
سے مسئلہ دریافت کیا۔

... فقال ابن عباس لابی
هريره افته يا ابا هريره - فقد
جاء تک معضله فقال
ابو هريره الواحدہ تبينها
والثلاث تحريمها حتى
تنكح زوجا غيره - وقال ابن
عباس مثل ذالك... الخ -
(١) موطا امام مالک ص ٢٠٨، طبع جمبائی
دہلی ص ٥٢١، طبع کراچی تحت طلاق البکر -
(٢) موطا امام محمد ص ٢٥٩، طبع مطبوعاتی،
باب الرجل يطلق امراته ثلاثا قبل ان
يدخل بها - (٣) السنن الکبریٰ للبیہقی
ص ٢٣٥، ج ٤، ما جاء في امضاء الطلاق
الثلاث، طبع دکن)

یعنی ابن عباس رضی اللہ عنہ نے
ابو ہریرہ رضی اللہ عنہ کو فرمایا کہ اے
ابو ہریرہ! آپ اس مسئلہ کا فتویٰ دیں۔ یہ
ایک مشکل چیز آپ کے سامنے آئی ہے۔ تو
جواب میں ابو ہریرہ رضی اللہ عنہ نے فرمایا
کہ ایک طلاق عورت کو جدا کر دیتی ہے
اور جو تین ہیں وہ عورت کو مرد پر حرام کر
دیتی ہیں حتیٰ کہ وہ عورت ایک دوسرے
شخص کے ساتھ نکاح کرے۔ اور ابن
عباس رضی اللہ عنہ نے اس مسئلہ میں
ابو ہریرہ رضی اللہ عنہ کے فرمان کے مطابق
حکم دیا۔ (اور اس کی تصدیق کی)

واقعہ ہذا سے معلوم ہوتا ہے کہ اصناف صحابہ رضی اللہ عنہم اپنے اکابر صحابہ

کرام رضی اللہ عنہم سے عند الضرورت مسائل میں رجوع فرمایا کرتے تھے اور ان کی تحقیق کو مقدم رکھتے تھے۔۔۔ اس موقعہ میں بھی صورت اختیار کی گئی اور اکابر کے فتویٰ پر اعتماد کیا۔

اور اس مقام میں امام بیہقی نے السنن الکبریٰ میں محمد بن ایاس بن البکیر والی روایت کے بعد اس بات کی تصریح کی ہے کہ

ابن عباس رضی اللہ تعالیٰ عنہ سے اس مسئلہ کو نقل کرنے والے مندرجہ ذیل حضرات ہیں:

(۱) سعید بن جبیر (۲) عطاء بن رباح (۳) مجاہد (۴) عکرمہ (۵) عمرو بن دینار (۶) مالک بن الحارث (۷) اور محمد بن ایاس بن البکیر وغیرہ۔

یہ تمام حضرات جناب عبداللہ بن عباس رضی اللہ عنہ سے یہ مسئلہ اس طرح نقل کرتے ہیں کہ یکجا و یکبارگی تین طلاق کو آنمو صوف رضی اللہ عنہ نے تین طلاقیں ہی قرار دیا اور ان کا امضاء اور اجراء کیا (یعنی تین طلاقوں کو اس صورت میں ایک طلاق قرار نہیں دیا)

...فہذہ روایہ سعید بن جبیر وعطاء بن رباح ومجاہد وعکرمہ وعمر بن دینار ومالک بن الحارث ومحمد بن ایاس بن البکیر ورویناہ عن معاویہ بن ابی عیاش الانصاری کلہم عن ابن عباس انہ جاز الطلاق الثلاث وامضاہن۔

(السنن الکبریٰ للبیہقی ص ۳۳۸ ج ۷، تحت باب من جعل الثلاث واحداً)

ابن عباس رضی اللہ عنہما کا فرمان

اسی سلسلہ میں عبداللہ بن عباس رضی اللہ تعالیٰ عنہ کی مزید چند ایک روایات محدثین نے ذکر کی ہیں، جن میں جناب ابن عباس رضی اللہ عنہما سے یہی مسئلہ دریافت کیا گیا

تو آنجناب نے جواب میں فرمایا کہ جس شخص نے تین طلاقیں دی ہیں اس سے وہ عورت جدا ہو چکی ہے۔ جس شخص نے اپنی عورت کو تین یا اس سے زیادہ طلاقیں دیں تو اس نے اللہ تعالیٰ کی نافرمانی کی اور وہ عورت اس سے جدا ہو گئی۔ چنانچہ سعید بن منصور محدث نے اپنے السنن میں اس روایت کو بہ عبارت ذیل ذکر کیا ہے:

... عن الاعمش عن مالک بن الحارث قال جاء رجل الى ابن عباس رضی اللہ عنہما فقال ان عمہ طلق امراتہ ثلاثا فاکثر فقال عصیت اللہ عزوجل وبانت منك امراتک ولم تنتق اللہ عزوجل فيجعل لك مخرجا۔

(السنن لسعيد بن منصور الخراساني المكي المتوفى ۲۲۷ھ ص ۲۸۵ تحت باب التحدی

فی الطلاق، القسم الاول من الجلد الثالث طبع مجلس علمی کراچی)

روایت ہذا میں مدخولہ یا غیر مدخولہ کے لیے (طلاق ثلاث کا) ایک ہی حکم ہے کوئی فرق نہیں کیا گیا۔

ابن عباس رضی اللہ عنہما کا فتویٰ

اسی طرح دیگر محدثین نے بھی جناب ابن عباس رضی اللہ تعالیٰ عنہ کے فتاویٰ اس مسئلہ میں ذکر کیے ہیں۔

چنانچہ ابو داؤد شریف میں ابن عباس رضی اللہ عنہما کے شاگرد مجاہد سے روایت ذکر کی گئی ہے کہ

... عن مجاهد قال كنت عند ابن عباس فجاءه رجل فقال انه طلق امراته ثلاثا فقال فسكت حتى ظننت انه رادها اليه ثم قال ينطلق احدكم

روایت ہذا کا مطلب یہ ہے کہ مجاہد کہتے ہیں کہ میں ابن عباس رضی اللہ عنہما کے پاس موجود تھا۔ ان کے ہاں ایک شخص آیا اور اس نے آکر کہا کہ میں نے اپنی عورت کو تین طلاقیں دے دی ہیں تو ابن عباس

فيركب الحموقه ثم يقول يا ابن عباس يا ابن عباس وان الله قال ومن يتق الله يجعل له مخرجا وانك لم تتق الله فلا اجد لك مخرجا- عصيت ربك وبانت منك امراتك... الخ- (۱) ابوداؤد شريف ص ۳۰۶، تحت بقیہ نسخ المراجعہ بعد التعلیقات الثلاث، طبع دہلی۔ (۲) فتح القدير شرح ہدایہ ص ۲۵، ج ۳، تحت قولہ وطلاق البدعۃ، طبع مصری۔

رضی اللہ عنہ خاموش رہے۔ میں نے گمان کیا کہ آپ رضی اللہ عنہ اس کو رد کر دیں گے۔ پھر ابن عباس رضی اللہ عنہ نے فرمایا کہ ایک شخص سواری پر سوار ہو کر آتا ہے پھر کہتا ہے کہ اے ابن عباس، اے ابن عباس۔ پس اللہ تعالیٰ نے فرمایا جو شخص اللہ تعالیٰ کا خوف کرے اور ڈرے تو اللہ تعالیٰ اس کے لیے خروج کی کوئی صورت پیدا کر دیتے ہیں اور اے شخص تو نے اللہ سے خوف نہیں کیا، پس میں تیرے لیے کوئی مخرج نہیں پاتا۔ اپنے رب کی تو نے نافرمانی کی ہے اور تیری عورت تجھ سے جدا ہو چکی ہے۔ (حرام ہو گئی ہے)

یہاں محدث ابوداؤد رضی اللہ عنہ نے مذکورہ روایت میں راوی مجاہد مذکور کے بہت سے متابعات (قریباً چھ سات) ذکر کیے ہیں۔

مطلب یہ ہے کہ ان سب متابعات میں یہ مذکور ہے کہ ابن عباس رضی اللہ عنہ نے تینوں طلاقوں کو جائز رکھا اور فرمایا کہ عورت تجھ سے جدا ہو چکی ہے (اور یہ حکم نہیں دیا کہ یہ ایک طلاق ہے)

... کلہم قالوا فی الطلاق الثلاث انه اجازها قال وبانت منك- (اے امصاها ولم یقل انها واحده) (ابوداؤد شريف ص ۳۰۶، تحت بقیہ نسخ المراجعہ بعد التعلیقات الثلاث، طبع مجبائی، دہلی)

ابن عباس رضی اللہ عنہما کا فرمان

نیز الموطاء لامام مالک میں اور معانی الآثار المحموی دونوں میں ابن عباس رضی

اللہ تعالیٰ عنہ کا فتویٰ کلمات ذیل کے ساتھ مذکور ہے:

... مالک انه بلغه ان رجلا قال لابن عباس انی طلقت امراتی مائه تطليقه فماذا ترى علی- فقال له ابن عباس طلقت منك بثلاث وسبع وتسعون اتخذت بها آیات اللہ ہزوا۔

مطلب یہ ہے کہ امام مالک رحمۃ اللہ علیہ اور امام طحاوی رحمۃ اللہ علیہ کی روایت میں مذکور ہے کہ ایک شخص نے ابن عباس رضی اللہ تعالیٰ عنہ کی خدمت میں آکر کہا کہ میں نے اپنی عورت کو سو عدد طلاق دی ہے۔ آپ میرے متعلق کیا حکم دیتے ہیں تو آنجناب رضی اللہ تعالیٰ عنہ نے فرمایا کہ تین طلاقوں کے ساتھ تجھ سے عورت جدا ہو گئی اور باقی ستانوے عدد طلاق سے تو نے اللہ کی آیات کا تمسخر کیا۔

(۱) (الموطاء لامام مالک ص ۱۹۹، کتاب الطلاق ما جاء فی البیت، طبع مجبائی، دہلی۔)

(۲) شرح معانی الآثار المحموی ص ۳۳، ج ۲، باب التعلیقات ثلاث دفعتم۔

(۳) تفسیر مظہری ص ۲۸۰، ج ۱، تحت الآیۃ الطلاق مرتان، طبع دہلی (از قاضی ثناء اللہ پانی)

(پتی)

ابن عباس رضی اللہ عنہما کا قول

اب اس کے بعد ابن عباس رضی اللہ تعالیٰ عنہ کے ایک دوسرے شاگرد عطا سے روایت ذکر کی جاتی ہے کہ

... عن عطا عن ابن عباس رضی اللہ تعالیٰ عنہما قال اتاه رجل فقال انی طلقت امراتی ثلاثا قال یذهب اس کا مفہوم یہ ہے کہ ابن عباس رضی اللہ عنہ کے شاگرد عطا جناب ابن عباس رضی اللہ عنہ سے نقل کرتے ہیں کہ ان کے پاس ایک شخص آیا اور اس نے کہا کہ میں نے

احدکم فیتلطح بالنتن ثم
ياتينا اذهب فقد عصيت
ريك وقد حرمت عليك
امراتك- لا تحل لك حتى
تنكح زوجا غيرك- قال
محمد وبه ناخذ وهو قول ابى
حنيفه رحمه الله تعالى وقول
العامه لا اختلاف فيه-

اپنی عورت کو تین طلاقیں دے دی ہیں تو
ابن عباس رضی اللہ عنہ نے فرمایا کہ ایک تمہارا
آدمی بدبو دار چیز کے ساتھ ملوث ہو جانا
ہے پھر ہمارے پاس آتا ہے (ناراض ہو کر
فرمایا) چلا جا تو نے اپنے رب کی نافرمانی کی
اور تیری عورت تجھ پر حرام ہو چکی ہے اور
وہ تیرے لیے نہیں حلال ہو سکتی حتیٰ کہ وہ
عورت تیرے سوا کسی دوسرے زوج کے
ساتھ نکاح کرے۔

(کتاب الآثار لامام محمد ص ۸۶، طبع انوار محمدی لکھنؤ، ص ۱۰۵، طبع کراچی، باب من طلق

ثلاثا او طلق واحدة وهو يرد ثلاثا)

ابن عباس رضی اللہ تعالیٰ عنہ کا فرمان

... عن سعید بن جبیر قال:
جاء ابن عباس رجل فقال
طلقت امراتی الفاء... فقال
ابن عباس ثلاث تحرمها
عليك وبقيتها عليك وزدا
اتخذت آيات الله هزوا-
(المصنف لعبد الرزاق ص ۳۹۸، ج ۶، تحت
باب المطلق ثلاثا)

مطلب یہ ہے کہ سعید بن جبیر کہتے
ہیں کہ ایک شخص جناب عبداللہ بن عباس
رضی اللہ عنہ کے پاس آیا اور کہا کہ میں نے اپنی
زوجہ کو ایک ہزار طلاق دے دی ہے۔۔۔
تو ابن عباس رضی اللہ عنہ نے فرمایا کہ تین طلاقوں
نے تو تجھ پر تیری عورت حرام کر دی اور
بقایا طلاقیں تجھ پر بوجھ ہیں، تو نے اللہ تعالیٰ
کی آیات کے ساتھ تمسخر کیا۔

یہاں بھی آنجناب نے یہی فتویٰ دیا ہے کہ تین طلاق سے وہ عورت طلاق
دہندہ پر حرام ہو جاتی ہے لیکن اس کو ایک طلاق نہیں قرار دیا۔

ایک تائید

ما قبل میں ہم نے جناب عبداللہ بن عباس رضی اللہ تعالیٰ عنہ کے متعدد
اقوال و فرامین ذکر کیے ہیں اور جناب علی المرتضیٰ کرم اللہ وجہہ کے فرمودات آئندہ
سطور میں پیش کر رہے ہیں۔ ان میں حضرت علی المرتضیٰ رضی اللہ عنہ کا یہی فیصلہ مذکور ہے
کہ طلاق دہندہ اگر یکدم ایک مجلس میں تین طلاق دے دے تو وہ تینوں واقع ہو جاتی
ہیں (ان کو ایک طلاق قرار نہیں دیا جاسکتا)

حضرت عبداللہ بن عباس رضی اللہ عنہ ایسے مواقع میں فرمایا کرتے تھے کہ

... عن سعید بن جبیر عن
ابن عباس قال كنا اذا اتانا
المرتضى رضي الله عنه من
الثبت عن علي رضي الله عنه لم نعد
مطلب یہ ہے کہ جب ہمیں جناب علی
المرتضیٰ رضی اللہ عنہ سے ایک فیصلہ شدہ اور
ثابت شدہ چیز حاصل ہو جائے تو ہم اس
کے برابر کسی چیز کو قرار نہیں دیتے۔

(جامع بیان العلم وفضلہ لابن عبدالبر ص ۵۸ تحت باب اجتهاد الراي على الاصول، الخ)
یہاں سے واضح ہوا کہ مسئلہ مذکورہ ثلاثہ کے معاملہ میں بھی جناب
عبداللہ بن عباس رضی اللہ عنہ، حضرت علی المرتضیٰ رضی اللہ عنہ کے فیصلہ کو مقدم جانتے تھے۔

مزید تائید

عبداللہ بن عباس کا شرعی مسائل میں طریق کار

علامہ بیہقی نے السنن الکبریٰ میں مسئلہ ذکر کیا ہے کہ
جناب عبداللہ بن عباس رضی اللہ عنہ (ہاشمی) سے جب کوئی شخص مسئلہ دریافت کرتا
تو آپ اس کا فیصلہ اگر کتاب اللہ میں موجود ہوتا تو اس کے مطابق فیصلہ کرتے اور
اگر وہ مسئلہ کتاب اللہ میں نہیں ہے اور سنت نبی اقدس صلی اللہ علیہ وسلم میں پایا
جاتا تو سنت نبوی کے مطابق قول کرتے اور اگر وہ مسئلہ نہ تو کتاب اللہ میں ہوتا اور

نہ ہی سنت رسول اللہ میں پایا جاتا اور حضرت صدیق اکبر رضی اللہ عنہ، اور حضرت عمر رضی اللہ عنہما کے فرمودات میں پایا جاتا تو آنمو صوف ان حضرات سنیین رضی اللہ تعالیٰ عنہما کے قول کے مطابق عمل کرتے۔

اور اگر مذکورہ بالاتینوں صورتیں موجود نہ ہوتیں تو پھر اپنی مجتہدانہ رائے پر عمل کرتے تھے۔

..... عن عبید اللہ بن ابی یزید قال سمعت عبداللہ بن عباس رضی اللہ تعالیٰ عنہما اذا سئل عن شیعی ہو فی کتاب اللہ قال بہ۔ واذا لم یکن فی کتاب اللہ وقالہ رسول اللہ صلی اللہ علیہ وسلم قال بہ۔ وان لم یکن فی کتاب اللہ ولم یقلہ رسول اللہ صلی اللہ علیہ وسلم وقالہ ابوبکر و عمر رضی اللہ عنہما قال بہ۔ والا اجتہد رایہ۔

(السنن الکبریٰ للبیہقی ص ۱۱۵، ج ۲، کتاب آداب القاضی، طبع قدیم، دکن)

مطلب یہ ہے کہ عبداللہ بن عباس رضی اللہ عنہما کے اس طریق کار کے ذریعہ ثابت ہوا کہ ابن عباس رضی اللہ عنہما، حضرت عمر رضی اللہ عنہ کے دور کے فیصلوں پر عمل درآمد کرتے تھے اور یکبارگی طلاق ثلاثہ کو تین طلاق ہی شمار کرتے تھے، ان کو ایک طلاق قرار نہیں دیتے تھے۔

تنبیہ

ہم نے ابن عباس رضی اللہ تعالیٰ عنہما کے فتاویٰ اور فرامین کو گزشتہ صفحات میں متعدد باسند محدثین اور فقہاء کرام کے ذریعے نقل کیا ہے۔

اس میں مقصد یہ ہے کہ جناب ابن عباس رضی اللہ تعالیٰ عنہ کا اس مسئلہ میں فیصلہ یہ ہے کہ عورت مدخولہ ہو یا غیر مدخولہ جب اس کو تین طلاقیں یکجا مجتمعاً اپنا

خاوند دے دے تو وہ ایک طلاق نہیں ہوتی بلکہ تینوں طلاقیں واقع ہو جاتی ہیں اور وہ عورت اس مرد پر حرام ہو جاتی ہے اور بغیر تحلیل کے اس کے نکاح میں نہیں آ سکتی۔

علامہ زاہد الکوثریؒ نے الاشفاق میں لکھا ہے کہ

... وقد تواتر عن ابن عباس انہ یرئ ان الطلاق الثلاث بلفظ واحد یقع ثلاثا وقد سبق روایتہ ذلک عنہ۔ بطریق عطاء وعمرو بن دینار وسعید بن جبیر ومجاہد وغیرہم۔ بل بطریق طاوس نفسہ۔ (الاشفاق علی احکام الطلاق علامہ زاہد الکوثریؒ، ص ۵۵، طبع کراچی) اس کا مفہوم یہ ہے کہ ابن عباس رضی اللہ عنہ سے یہ بات بہ تواتر منقول ہے کہ ایک لفظ سے تین طلاق دینے سے تین طلاقیں ہی واقع ہو جاتی ہیں اور یہ مسئلہ جناب ابن عباس سے نقل کرنے والے عطاء عمرو بن دینار، سعید بن جبیر، مجاہد وغیرہم ہیں بلکہ ایک طریق سے ابن عباس رضی اللہ عنہ سے طاوس خود بھی اسی مسئلے کے ناقل ہیں۔

حضرت علی المرتضیٰ رضی اللہ تعالیٰ عنہ

محدث عبدالرزاق نے اپنے تصنیف میں حضرت علی المرتضیٰ رضی اللہ عنہ سے مسئلہ ہذا میں ایک روایت ذکر کی ہے کہ

... ابراہیم بن محمد عن شریک بن ابی نمر قال جاء رجل الی علی فقال انی طلقتم امراتی عدد العرفج۔ قال تاخذ من العرفج ثلاثا وتدع سائرہ۔ قال ابراہیم روایت ہذا کا مفہوم یہ ہے کہ شریک بن ابی نمر کہتے ہیں کہ جناب علی المرتضیٰ رضی اللہ عنہ کی خدمت میں ایک شخص حاضر ہوا اور کہا کہ میں نے اپنی زوجہ کو عرفج کے عدد کے برابر طلاق دے دی ہے۔ (عرفج ایک پودا ہے جو بہت جلدی جلتے والا ہے اور

احبرنی ابو الحویرث عن عثمان بن عفان مثل ذالک۔ (المصنف لعبد الرزاق ص ۳۹۳، ج ۶، روایت نمبر ۱۱۳۳، طبع مجلس علمی، کراچی) ابراہیم کہتے ہیں کہ مجھے ابوالحویرث نے بتایا کہ جناب عثمان بن عفان رضی اللہ تعالیٰ عنہ سے بھی یہ مسئلہ اسی طرح منقول ہے۔

حضرت علی المرتضیٰ رضی اللہ عنہ، کا فرمان

کتاب الکفایہ للعلی بن ابی طالب بغدادی میں روایت ہے کہ اعمش کہتے ہیں کہ کوفہ کے ایک شیخ نے ایک تحریر میرے سامنے پیش کی اس میں درج تھا کہ

... فاخرج الی کتابہ اذا فیہ بسم اللہ الرحمن الرحیم هذا ما سمعت من علی بن ابی طالب رضی اللہ عنہ یقول اذا طلق الرجل امراته ثلاثا فی مجلس واحد فقد بانت منه ولا تحل له حتی تنکح زوجا غیرہ) (کتاب الکفایہ فی علم الروایۃ للعلی بن ابی طالب بغدادی ص ۱۵۰، تحت باب روحدیث من عرف، قبول للثقتین)

حضرت علی المرتضیٰ رضی اللہ عنہ، کا فرمان دیگر

صاحب فتح القدر نے حضرت علی المرتضیٰ رضی اللہ عنہ، کی ایک دیگر روایت بہ

عبارت ذیل نقل کی ہے کہ

... وروی وکیع عن الاعمش ان حبیب بن ثابت قال جاء رجل الی علی رضی اللہ تعالیٰ عنہ بن ابی طالب فقال انی طلقت امراتی الفافقال له علی بانت منك بثلاث واقسم لسائرهن علی نساءک۔

اس کا مفہوم یہ ہے کہ حبیب بن ثابت کہتے ہیں کہ حضرت علی المرتضیٰ رضی اللہ تعالیٰ عنہ کی خدمت میں ایک شخص حاضر ہوا اور اس نے کہا کہ میں نے اپنی عورت کو ایک ہزار طلاق دی ہے تو جناب علی المرتضیٰ رضی اللہ تعالیٰ عنہ نے اسے فرمایا کہ تیری عورت تجھ سے تین طلاق سے جدا ہو چکی ہے اور باقی طلاقوں کو اپنی دوسری عورتوں پر تقسیم کر دے۔

(۱) فتح القدر لابن ہمام شرح ہدایہ ص ۲۵-۲۶، ج ۳، تحت قولہ طلاق البدعۃ، طبع مصر۔

(۲) سنن کبریٰ بیہقی ص ۳۳۵، جلد سابع میں بھی قلیل تغیر کے ساتھ مذکور ہے۔

مطلب یہ ہے کہ تین طلاق یکجا اور یکبارگی دی جائیں تو وہ تین طلاق ہی واقع ہو جاتی ہیں، ایک طلاق شمار نہیں کی جاتی۔

حضرت عثمان بن عفان رضی اللہ تعالیٰ عنہ

نیز اسی مقام میں ابن ہمام نے اس مسئلہ کے متعلق جناب عثمان بن عفان رضی اللہ تعالیٰ عنہ کے فرمان کو بہ عبارت ذیل نقل کیا ہے:

... وروی وکیع ایضا عن معاویہ بن ابی یحییٰ قال جاء رجل الی عثمان بن عفان فقال طلقت امراتی الفافقال بانت منك بثلاث۔

مطلب یہ ہے کہ معاویہ بن ابی یحییٰ کہتے ہیں کہ حضرت عثمان بن عفان رضی اللہ تعالیٰ عنہ کی خدمت میں ایک شخص حاضر ہوا اور کہا کہ میں نے اپنی زوجہ کو ہزار طلاق دے دی ہے تو جواب میں جناب

اس بنا پر رجوع کرنے کی اب کوئی صورت نہیں رہی۔

الاعتناء

مسئلہ طلاق ثلاثہ کے متعلق ہم نے گزشتہ صفحات میں اکابر صحابہ کرام رضی اللہ تعالیٰ عنہم کے اقوال فرامین اور ان کے فتاویٰ درج کیے ہیں۔ ان کی روشنی میں یہ بات ثابت ہوتی ہے کہ اگر کوئی شخص ایک مجلس میں طلاق ثلاثہ کو ایک کلمہ کے ساتھ واقع کر دے تو وہ تینوں طلاقیں واقع ہو جاتی ہیں۔ (ان کو ایک طلاق نہیں قرار دیا جاتا)

اور ان حضرات کا اس فیصلہ پر اجتماع کر لینا ہمارے لیے دلیل اور حجت شرعی ہے۔ چنانچہ اس دور کے نامور عالم کبیر حضرت مولانا محمد تقی عثمانی نے یہی تحقیق بہ عبارت ذیل درج کی ہے:

... فہولاء فقہاء الصحابہ امثال عمرو و علی و عثمان
وابن مسعود وابن عمر و عبداللہ بن عمرو وعبادہ بن
الصامت و ابی ہریرہ وابن عباس وابن الزبیر و عاصم بن
عمرو و عائشہ (رضی اللہ تعالیٰ عنہم) کلہم متفقون
علی وقوع الثلاث ولو نطق بہا الرجل فی مجلس واحد
وکفی بہم حجتہ واستنادا۔
(مکملہ فتح الملہم از حضرت مولانا محمد تقی عثمانی ص ۹۵۸ ج اول تحت مسئلہ ہذا، طبع کراچی)

جمہور صحابہ کرام کے مسلک کی تائید

گزشتہ صفحات میں مسئلہ طلاق ثلاثہ کے متعلق جمہور صحابہ کرام رضی اللہ عنہم کا موقف بیان کیا گیا ہے کہ اگر کوئی شخص ایک مجلس میں ایک کلمہ سے ایک ہی وقت میں اپنی زوجہ کو تین طلاق دے دے تو وہ تین طلاقیں ہی واقع ہو جاتی ہیں۔

عثمان رضی اللہ عنہ نے فرمایا کہ تیری زوجہ تجھ سے
تین طلاق سے ہی جدا ہو گئی۔

(۱) فتح القدر للابن ہمام شرح ہدایہ ص ۲۶ ج ۳، تحت قولہ طلاق البدعۃ، طبع مصر۔

(۲) مرقات شرح مشکوٰۃ لعلی القاری ص ۲۹۵ ج ۶، باب الخلع والطلاق الفصل الثالث، طبع

مستان۔

حسن بن علی المر ترضی اللہ عنہ کا فرمان اور فیصلہ

محمد ثین نے لکھا ہے کہ حضرت سیدنا حسن رضی اللہ تعالیٰ عنہ نے بعض وجوہ کی بنا پر اپنی ایک بیوی کو تین طلاق دے دی پھر اس کے بعد انہیں اس بات پر افسوس ہوا۔ اس کے بعد انہوں نے اپنے عدم رجوع پر مندرجہ ذیل روایت ذکر فرمائی:

... ثم قال لو لوانی سمعت
جدی او حدثنی ابی انہ سمع
جدی یقول ایما رجل طلق
لامراته ثلاثا عند الاقراء او ثلاثا
مبہمہ لم تحل لہ حتی
تنکح زوجا غیرہ لراجعتھا۔
مطلب یہ ہے کہ حضرت حسن رضی اللہ عنہ فرماتے ہیں کہ اگر میں نے اپنے باپ سے یا جد سے یہ بات نہ سنی ہوتی کہ وہ فرماتے تھے کہ جس شخص نے اپنی عورت کو تین طہروں میں تین طلاقیں دے دیں یا یکبار تین طلاقیں دے دیں تو وہ عورت اس کے لیے حلال نہیں رہتی حتیٰ کہ دوسرے زوج کے ساتھ نکاح کرے تو میں رجوع کر لیتا۔

(۱) السنن للدارقطنی ص ۲۳۷-۲۳۸، طبع دہلی، ص ۳۱۳، طبع مصر، جلد چہارم۔

(۲) السنن الکبریٰ للبیہقی ص ۳۳۶ ج ۷، تحت باب امضاء الثلاث وان کن مجموعات

مطلب یہ ہے کہ تین طلاق یکبارگی تین ہی شمار ہوتی ہیں۔ وہ ایک طلاق شمار نہیں ہوتی اور بغیر تحلیل کے زوج اول کی طرف نہیں لوٹ سکتی۔

(وہ ایک طلاق شمار نہیں کی جاتی)

اس موقف کی تائید میں بعض مرفوع احادیث دستیاب ہوتی ہیں۔ ان احادیث میں ام المومنین حضرت عائشہ صدیقہ رضی اللہ تعالیٰ عنہا سے مروی ایک مرفوع روایت درج ذیل ہے:

مسلم شریف میں ہے کہ

... عن عائشہ قالت طلق

رجل امراتہ ثلاثا فتزوجها

رجل ثم طلقها قبل ان يدخل

بها۔ فاراد زوجہا الاول ان

يتزوجها۔ فسئل رسول الله

صلى الله عليه وسلم عن

ذالك فقال لا۔ حتى يذوق

الاحر من عسيلتها۔ ما ذاق

الاول۔ (مسلم شریف ص ۳۶۳، جلد

اول، باب لا تحل الملقحة ثلاثا لمعلقها حتى

تکح زوجا غيره، دہلی)

اس مرفوع روایت کا مطلب یہ ہے کہ

... ام المومنین حضرت عائشہ صدیقہ رضی

اللہ عنہا فرماتی ہیں کہ ایک شخص نے اپنی

زوجہ کو تین طلاقیں دے دیں تو اس نے

ایک دوسرے شخص سے نکاح کر لیا مگر اس

دوسرے خاوند نے اس عورت کو رخصتی

سے قبل ہی طلاق دے دی۔ ان حالات میں

اس عورت کے پہلے خاوند نے اس سے

دوبارہ نکاح کرنے کا ارادہ کیا۔ جب اس

سلسلہ میں جناب نبی اقدس ﷺ سے

دریافت کیا گیا تو آنجناب ﷺ نے فرمایا:

بالکل نہیں۔ زوج اول اس عورت سے اس

وقت تک نکاح نہیں کر سکتا جب تک کہ

دوسرا زوج اس عورت سے جماع نہ کرے۔

اس روایت سے واضح طور پر ثابت ہوتا ہے کہ تین طلاقیں (یکبارگی) واقع

اور نافذ ہو جاتی ہیں اور تین ہی شمار ہوتی ہیں اور وہ عورت طلاق دہندہ اول پر حرام

ہو جاتی ہے کیونکہ آنجناب ﷺ نے ان تین طلاقوں پر انکار نہیں فرمایا اور نہ ہی رد

فرمایا بلکہ ان کا نفاذ برقرار رکھا اور حکم مذکورہ بالا ارشاد فرمایا۔ اگر تین طلاقیں اجتنابی

طور پر ناجائز اور حرام ہوتیں تو جناب نبی کریم ﷺ اس پر خاموشی اختیار نہ فرماتے۔ نیز اسی مضمون کی ایک روایت بخاری شریف جلد ثانی صفحہ ۷۹۱، باب من اجاز طلاق الثلاث میں موجود ہے اور السنن الکبریٰ للبیہقی جلد سابع، صفحہ ۳۳۳ پر باب ما جاء فی امضاء الطلاق الثلاث۔۔۔ الخ میں بھی موجود ہے۔ ناظرین کرام تسلی خاطر کے لیے ملاحظہ فرمائیں۔

ازالہ شبہات

بحث ہذا کے سلسلے میں اس مسئلہ میں اختلاف کرنے والے احباب اپنی تائید میں بعض روایات پیش کرتے ہیں اور عہد نبوی ﷺ اور صحابہ کرام رضی اللہ عنہم کے عہد کے بعض واقعات ذکر کرتے ہیں۔۔۔ ان کے زعم میں یہ ان کے مؤید ہیں۔ پس ان روایات کے جواب میں رفع شبہات کے طور پر کلام کرنا مناسب خیال کیا ہے۔

اکابر علماء کرام نے جو چیزیں ان روایات کے جوابات کے درجہ میں ذکر کی ہیں ان کو ایک ترتیب کے ساتھ ہم پیش کرنا چاہتے ہیں۔ قابل جواب روایات پہلے ملاحظہ فرمائیں۔ چنانچہ طاؤس سے مروی روایات اس طرح ہیں کہ

○ جناب عبداللہ بن عباس رضی اللہ تعالیٰ عنہ کے متعدد شاگرد ہوئے ہیں۔ ان میں سے ایک شاگرد طاؤس بن کیسان ہیں جو ابن عباس رضی اللہ عنہ سے مسئلہ ہذا کو انہوصوف کے دیگر شاگردوں اور راویوں کے برخلاف بیان کرتے ہیں۔

چنانچہ طاؤس بن کیسان جناب ابن عباس رضی اللہ عنہ سے یوں ذکر کرتے ہیں کہ ابوالصہباء نے ابن عباس رضی اللہ عنہ پر ایک موقع پر بطور سوال کہا کہ آپ جانتے نہیں کہ جناب نبی کریم صلی اللہ علیہ وآلہ وسلم کے عہد میں اور ابو بکر رضی اللہ عنہ کے عہد میں اور عمر بن خطاب رضی اللہ عنہ کے عہد کے ابتدائی سالوں میں تین طلاقوں کو ایک طلاق قرار دیا جاتا تھا؟؟ تو ابن عباس رضی اللہ عنہ نے جواب میں فرمایا کہ ہاں یہ بات ٹھیک ہے۔

○ اور ایک دوسری روایت میں طاؤس جناب ابن عباس رضی اللہ عنہما سے ذکر کرتے ہیں کہ جناب نبی کریم صلی اللہ علیہ وآلہ وسلم اور ابو بکر کے عہد میں اور دو تین سال تک خلافت عمر رضی اللہ عنہ کے دور میں تین طلاق کو ایک طلاق قرار دیا جاتا تھا اور حضرت عمر رضی اللہ عنہ نے فرمایا کہ ”لوگوں نے اس معاملہ میں جلد بازی اختیار کر لی ہے۔“ الخ۔ چنانچہ آپ رضی اللہ عنہ نے تین طلاقوں کو ایک طلاق شمار کرنے کی بجائے تین طلاق ہی کا نفاذ اور اجراء کر دیا۔

الجواب

اکابر علماء نے طاؤس بن کسبان کی جناب ابن عباس رضی اللہ عنہما سے ان مرویات کا متعدد طریق سے جواب ذکر کیا ہے۔

چنانچہ ان میں سے چند ایک چیزیں ناظرین کرام کی خدمت میں پیش کی جاتی ہیں، ان پر غور فرمائیں ان شاء اللہ تعالیٰ موجب اطمینان ہوں گی۔

مفسرین میں ایک قدیم عالم ابو جعفر النخاس المتوفی ۳۳۸ھ انہوں نے النسخ والمسنوخ میں یہ چیز اس طرح لکھی ہے کہ طاؤس اگرچہ صالح شخص ہے لیکن اس کے ہاں بعض منکر روایات بھی ہیں جن کی نسبت ابن عباس رضی اللہ عنہما کی طرف کردی ہے اور اہل علم نے ان منکر روایات کو قبول نہیں کیا۔ ان میں سے ایک روایت یہ ہے کہ طاؤس ابن عباس رضی اللہ عنہما سے نقل کرتا ہے کہ ایک شخص نے اگر اپنی زوجہ کو کہا کہ تجھے تین طلاق ہیں تو اس صورت میں زوجہ کو ایک طلاق پڑے گی۔

طاؤس کے بغیر ابن عباس رضی اللہ عنہما سے دوسرا آدمی اس کو نہیں نقل کرتا۔ حالانکہ ابن عباس رضی اللہ عنہما اور حضرت علی رضی اللہ عنہما دونوں سے صحیح یہ بات مروی ہے کہ اس عورت کو تین طلاقیں ہو گئی ہیں۔ (ایک طلاق نہیں ہے) جس طرح کہ قرآن مجید میں ہے۔ فان طلقها فلا تحل له من بعد۔ الخ۔

... و طاؤس ان كان رجلا صالحا فعنده عن ابن عباس

رضی اللہ عنہما، مناكير يخالف عليها ولا يقبلها اهل العلم منها انه روى عن ابن عباس انه قال في رجل قال لامرأته انت طالق ثلاثا انما تلزمه واحده ولا يعرف هذا عن ابن عباس الا من روايته والصحيح عنه وعن علي بن ابي طالب رضي الله عنه انها ثلاث كما قال الله (فان طلقها فلا تحل له من بعد) الثالثة۔

(النسخ والمسنوخ لابى جعفر النخاس ص ۶۹، تحت باب ذكر الآيه الثالث والعشرين محمد

بن احمد بن اسماعيل الصغار)

مندرجہ بالا روایت کے ذریعے واضح ہو گیا کہ طاؤس کے ذریعے جناب ابن عباس رضی اللہ عنہما سے اس مسئلہ میں جو مرویات ہیں، انہیں قدیم زمانہ سے علماء نے قبول نہیں کیا اور ان کے منکر ہونے کا قول کر دیا ہے اور معروف روایات کے مقابلہ میں منکر روایت کو قبول نہیں کیا جاتا بلکہ طاؤس کی روایت کو ثقات کے مقابلہ میں شاذ کہا جائے گا اور الشقہ اذا شذ لا يقبل ما شذ فيه۔

○ پانچویں صدی ہجری کے مشہور فاضل ابن عبد البر نے لکھا ہے کہ

... وروى عن ابن عباس جماعه من اصحابه خلاف ما روى طاؤس فى طلاق ثلاث۔ اس کا مفہوم یہ ہے کہ طلاق ثلاث کے مسئلہ پر طاؤس نے ابن عباس رضی اللہ عنہما سے جو نقل کیا ہے۔ ابن عباس رضی اللہ عنہما کے دیگر شاگردوں کی ایک جماعت نے اس کے خلاف ذکر کیا ہے اور کہتے ہیں کہ عورت مدخولہ ہو یا غیر مدخولہ اس کے حق میں طلاق ثلاثہ تین ہی واقع ہو جاتی ہیں اور وہ دوسرے شخص سے نکاح کیے بغیر طلاق دہندہ کے لیے حلال نہیں ہو سکتی۔ طلاق

والمغرب عن اهل الفقه والحديث وهم الجماعه والحججه... الخ
(التمهيد لابن عبد البر ص ۳۷۸، ج ۲۳، طبع مکہ مکرمہ)
اور اہل حدیث اس کے قائل ہیں اور وہ ایک جماعت ہیں اور حجت ہیں۔

اور امام بیہقی نے سنن الکبریٰ میں ابن عباس رضی اللہ عنہما کے شاگردوں کی اس جماعت کی تفصیل دی ہے جنہوں نے طاؤس کی روایت کے خلاف ابن عباس رضی اللہ عنہما سے یہ مسئلہ نقل کیا ہے، وہ یہ ہیں:

سعید ابن جبیر، عطاء بن رباح، مجاہد، عکرمہ، عمرو بن دینار، و مالک بن الحارث، محمد بن ایاس بن البکیر، معاویہ بن ابی عیاش الانصاری۔۔۔ کلہم عن ابن عباس انہ اجاز الطلاق الثلاث وامضاهن۔

(السنن الکبریٰ ص ۳۳۸، ج ۷، طبع دکن اور ابن قدامہ نے المغنی ص ۳۰۳، جلد سابع میں تحت مسئلہ ہذا کی یہی تحقیق نقل کی ہے) یعنی اب سب حضرات نے جناب ابن عباس رضی اللہ عنہما سے یہ بات نقل کی ہے کہ ابن عباس رضی اللہ عنہما تین طلاقوں کو تین ہی قرار دیتے ہیں اور ان کو نافذ کرتے ہیں۔

خلاصہ کلام یہ ہے کہ طاؤس کے بغیر ابن عباس رضی اللہ عنہما کے باقی شاگردوں کی اس جماعت کثیر نے ابن عباس رضی اللہ عنہما کا فرمان یہی نقل کیا ہے کہ تین طلاقات تین ہی شمار جاتی ہیں۔ (ان کو ایک طلاق نہیں بتایا گیا)

گویا کہ جناب ابن عباس رضی اللہ عنہما کے شاگردوں کی جماعت کثیرہ کے مقابلہ میں طاؤس کا یہ بیان متفردانہ ہے اور دوسرے ثقات کے مقابلہ میں انفراد کو شاذ کہا جاتا ہے۔

طاؤس کی روایت کاشدوذ

○ ابن عبد البر نے اس مقام میں ایک دیگر اہم چیز ذکر کی ہے کہ طاؤس (ابن کیسان) اپنی جلالت شان کے باوجود بعض دفعہ ابن عباس رضی اللہ عنہما سے شاذ روایات بھی ذکر کرتا ہے۔ چنانچہ یہاں اس نے دو عدد روایتیں ابن عباس رضی اللہ عنہما سے شاذ نقل کی ہیں۔ ایک روایت خلع کے مسئلہ میں ہے اور دوسری روایت اجتماعی طلاق ثلاثہ کو ایک قرار دینے کے معاملہ میں ہے۔

... ولطاؤس مع جلالته روايتان شاذتان عن ابن عباس

رضى الله عنه هذه احدهما فى الخلع والاخرى فى الطلاق الثلاث المجتمعات انها واحده۔

(کتاب التمهيد لمآنى الموطاء من المعاني والاسانيد ص ۳۷۸، ج ۲۳، طبع مکہ المکرمہ)

معلوم ہوا کہ اس فن کے علماء کے نزدیک اجتماعی طلاق ثلاثہ کو واحد قرار دینے والی طاؤس کی یہ روایت بمنزلہ شاذ کے ہے اور شاذ روایت کے متعلق علماء نے یہ قاعدہ لکھا ہے کہ

...الثقة اذا شذ لا يقبل ما
یعنی اگر ثقہ راوی شاذ روایت لائے تو
شذ فیہ۔ وہ قبول نہیں کی جاتی۔

(مرقات شرح مشکوٰۃ ص ۳۲۸، ج ۶، طبع لہٹان)

دیگر طریقہ

طاؤس کی مذکور روایت کے متعلق علماء نے ایک دوسرے طریقہ سے کلام کیا ہے۔ ابن قدامہ حنبلی نے المغنی میں لکھا ہے کہ

... وافتى ابن عباس رضی اللہ عنہما بخلاف ما رواه عنه طاؤس۔

(المغنی لابن قدامہ الحنبلی ص ۳۰۳-۳۰۴، ج سابع تحت بحث ہذا، طبع قدیم، مصری)

... فاما حديث ابن عباس رضی اللہ عنہما، فقد صحت الروايته عنه

بخلافه وافتى ايضا بخلافه -

(تفسیر مظہری از قاضی ثناء اللہ پانی پتی، ص ۲۷۹، جلد اول، تحت الطلاق مرتان، طبع دہلی)
مطلب یہ ہے کہ طاؤس کی روایت کے خلاف خود ابن عباس رضی اللہ عنہما کا فتویٰ موجود ہے۔ اور ان کا قول بھی اس کے برعکس پایا جاتا ہے۔ (جیسا کہ اقوال صحابہ کے مقام میں گزشتہ صفحات میں اس چیز کو تفصیلاً درج کر دیا گیا) وہاں حوالہ جات ہم نے درج کر دیئے ہیں۔

پس جبکہ طاؤس کی روایت ابن عباس رضی اللہ عنہما کے فتویٰ اور قول کے خلاف پائی گئی تو یہاں ترجیح قائم کرنا متعین ہوگی۔ اس بنا پر کہ ابن عباس رضی اللہ عنہما کے متعلق یہ گمان نہیں کیا جاسکتا کہ کوئی چیز انہیں نبی کریم صلی اللہ علیہ وآلہ وسلم سے پہنچی ہو اور پھر اس کے خلاف کر دیں۔

چنانچہ ابن حجر عسقلانی رحمۃ اللہ علیہ فتح الباری میں لکھتے ہیں کہ

... عن ابن المنذر انه لا يظن بابن عباس انه يحفظ عن النبي صلى الله عليه وسلم شيئا ويفتى بخلافه فتعين المصير الى الترجيح والاحذ بقول الاكثر اولى من الاحذ بقول الواحد اذا خالفهم -

یعنی ابن عباس رضی اللہ عنہما کے اکثر شاگردوں اور راویوں کے قول کو لیا جائے گا اور ایک راوی کے قول کو (جبکہ وہ اکثر کی مخالفت میں ہے) مزبور قرار دے کر متروک سمجھا جائے گا۔

(۱) فتح الباری ص ۲۹۸، جلد تاسع، تحت من جوز طلاق اثلاث۔

(۲) بذل الجہود (فی حل ابی داؤد) ص ۶۳، ج ۳، تحت بحث ہذا

حاصل یہ ہے کہ جناب ابن عباس رضی اللہ عنہما کا طاؤس والی روایت کے خلاف فتویٰ کا پایا جانا یہ اس بنا پر ہے کہ ان کے لیے اصل معنی ظاہر اور واضح ہو گیا تھا کیونکہ روایت کا راوی اعلم ہوتا ہے اس چیز کے ساتھ جو اس نے روایت کی ہے۔

صاحب روایت کا اپنی مروی کے خلاف قول و عمل

جب صاحب روایت سے اپنی مروی کے خلاف قول و عمل پایا جائے تو ایسے مواقع میں علمائے اصول اس کو مستقل بحث کی صورت میں ذکر کرتے ہیں۔

چنانچہ شمس الائمہ السرخسی نے یہ چیز اپنے اصول میں بہ عبارت ذیل ذکر کی ہے کہ

... او یکون ذالک منہ علی انہ علم انتساخ حکم الحدیث۔ وهذا احسن الوجوه۔ فیجب الحمل علیہ تحسینا للظن براویته وعمله..... وعلم انہ منسوخ فافتى بخلافه او عمل بالناسخ دون المنسوخ -

(اصول السرخسی ص ۶۹، ج ۲، فصل فی الخبر ملحقہ التکذیب... الخ، طبع دکن)

اس کا حاصل یہ ہے کہ راوی کا قول و عمل اپنی مروی چیز کے برخلاف پایا جائے تو اس کو اس چیز پر محمول کرنا واجب ہے کہ راوی کو سابق حدیث کے حکم کے منسوخ ہونے کا علم ہو گیا ہے۔ یہ ایک بہتر توجیہ ہے کہ راوی کی روایت اور اس کے عمل کے ساتھ حسن ظن رکھتے ہوئے اس طرح روایت کا محمل بنایا جائے۔

تھوڑا سا آگے چل کر پھر یہی مسئلہ تحریر کرتے ہوئے لکھا ہے کہ

جب صاحب روایت کو معلوم ہو گیا کہ اس حدیث کا حکم منسوخ ہو گیا ہے تو اس بنا پر اس نے سابق حکم کے مخالف فتویٰ دے دیا یا یوں کہیے کہ راوی نے ناخ پر عمل کیا اور منسوخ کو ترک کر دیا۔

یہ توجیہ اس مقام میں اس صورت میں کی جائے گی جبکہ یہ تسلیم کر لیا جائے کہ بقول طاؤس ابن عباس سابقاً اس مسئلہ میں ایک طلاق کے جواز کے قائل تھے اور بعد میں انہوں نے اس مسئلہ میں یہ قول اختیار کیا کہ تین طلاق یکبارگی کہنے سے تین طلاقیں ہی واقع ہو جاتی ہیں۔

اس کی وجہ یہ ہے کہ آنمو صوف کو سابق قول کے متروک و منسوخ ہونے کا علم ہو گیا

تو اس بنا پر انہوں نے بعد میں یہ صورت اختیار کی اور سابق قول کو ترک کر دیا۔

علماء کا کلام

طاؤس کی وہ روایت جس میں الصہباء کا سوال ابن عباس رضی اللہ عنہما سے ہے۔۔۔ اس روایت پر کبار علماء کا کلام پایا جاتا ہے۔

چنانچہ صاحب الجوہر التقی نے مندرجہ ذیل عبارت میں اس پر بحث کی ہے۔

... و ذکر صاحب الاستذکار فرماتے ہیں کہ صاحب "استذکار" نے ان ہذہ الروایہ وہم و غلط۔ لم یعرج علیہا احد من العلماء۔ وقد قیل ابوالصہباء لا یعرف فی موالی ابن عباس و طاؤس یقول ان ابوالصہباء مولاہ سالہ عن ذالک۔ ولا یصح ذالک عن ابن عباس لروایہ الثقات عنہ خلافہ۔ ولو صح عنہ ما کان قولہ حجہ علی من ہو من الصحابہ اجل واعلم منہ وہم عمر و عثمان و علی و ابن مسعود و ابن عمر رضی اللہ تعالیٰ عنہم و غیرہم۔ (الجوہر التقی لعلی بن عثمان المارودینی ص ۲۳۷-۳۳۸، ج ۷، تحت باب من حمل الثلاث واحدہ)

یہ بات درج کی ہے کہ اس روایت میں وہم و غلط انتساب غلط ہے۔ اور بعض کی طرف سے یہ بات کہی گئی ہے کہ ابن عباس رضی اللہ عنہما کے موالی میں ابوالصہباء غیر معروف شخص ہے۔ اور طاؤس کہتا ہے کہ ابوالصہباء ابن عباس کا مولیٰ ہے اور اس نے اس مسئلہ میں ابن عباس رضی اللہ عنہما سے سوال کیا۔ یہ بات صحیح نہیں اس لیے کہ ابن عباس سے ثقات راوی اس کے خلاف ذکر کرتے ہیں۔ اور بالفرض یہ بات جو طاؤس نے ابن عباس سے نقل کی ہے اگر صحیح ہو تب بھی ان کا قول قابل حجت نہیں ہے۔ ان لوگوں پر جو مرتبے میں ان سے بڑے اور علم میں زیادہ ہیں وہ حضرات یہ ہیں: عمر، عثمان، علی، ابن مسعود اور ابن عمر رضی اللہ تعالیٰ عنہم۔

مختصر یہ ہے کہ ان اکابر حضرات کے قول کو ترجیح ہوگی اور ان کے قول کو مقدم رکھا جائے گا۔

ایک انکشاف

○ اور الفاضل زاہد بن الحسن الکوثری رحمۃ اللہ علیہ نے اپنے رسالہ "الاشفاق علی احکام الطلاق" میں مزید ایک عجیب بات کا انکشاف کیا ہے کہ

... قال الحسین بن علی الکرابیسی "فی ادب القضاء" اخبرنا علی بن عبداللہ (وہو ابن المدینی) عن عبدالرزاق عن معمر عن ابن طاؤس عن طاؤس انه قال من حدثک عن طاؤس انه کان یروی طلاق الثلاث واحدہ کذبہ۔

دوسرے مقام میں بھی یہ ذکر کیا ہے کہ

... ابن طاؤس (عبداللہ) راوی هذا الخبر عن ابیہ کذب من نسب الی والدہ ان الثلاث واحدہ۔

(الاشفاق علی احکام الطلاق ص ۳۹، و ص ۵۵، طبع کراچی)

فاضل الکوثری کی ان ہر دو عبارات کا حاصل یہ ہے کہ

... "طاؤس کے فرزند (عبداللہ) اپنے مخاطب کو کہتے ہیں کہ جس شخص نے تجھے میرے والد (طاؤس) سے یہ بات نقل کی ہے کہ وہ تین طلاق کو ایک طلاق قرار دیتے تھے تو اس نے جھوٹ کہا ہے اور غلط انتساب کیا ہے۔"

گویا کہ خبر ہذا کے راوی نے اس کے انتساب کی تغلیط کر دی کہ طاؤس اس بات کے قائل نہ تھے، بلکہ وہ تینوں کو تین طلاق ہی کہتے تھے۔

یہ چیز نہایت قابل غور ہے کیونکہ اس طریقہ سے تو طاؤس کی ان مرویات کی

بحث ہی ختم ہو جاتی ہے اور اس کی حاجت ہی نہیں رہتی۔

روایات رکنہ پر بحث

جناب عبداللہ بن عباس رضی اللہ عنہما کی مرویات میں سے ایک وہ مرفوع روایت بھی ہے جسے حدیث رکنہ سے تعبیر کیا جاتا ہے اور اس روایت کا حاصل یہ ہے کہ ابن عباس رضی اللہ عنہما کہتے ہیں کہ ایک شخص رکنہ بن عبد یزید نے جناب نبی کریم صلی اللہ علیہ وآلہ وسلم کے عہد میں اپنی بیوی کو طلاق دے دی۔ پھر وہ اپنے اس فعل پر نادم اور متاسف ہوا۔ اس کے بعد رکنہ نے جناب نبی اقدس صلی اللہ علیہ وآلہ وسلم کی خدمت میں حاضر ہو کر عرض کی کہ میں نے اپنی زوجہ کو تین طلاق دے دی ہیں تو آنجناب صلی اللہ علیہ وآلہ وسلم نے رکنہ سے حلف کے ساتھ استفسار فرمایا کہ تو نے اپنے الفاظ کے ساتھ کیا ارادہ کیا تھا؟ تو رکنہ نے عرض کیا کہ میں نے ایک طلاق کا ارادہ کیا تھا۔ تو اس وقت جناب نبی کریم صلی اللہ علیہ وآلہ وسلم نے اسے نکاح جدید کے ساتھ رجوع کرنے کی اجازت دے دی۔

اس روایت کی روشنی میں بعض لوگ یہ مسئلہ تجویز کرتے ہیں کہ اگر کوئی شخص اپنی زوجہ کو یکبارگی تین طلاق دے دے تو وہ نکاح جدید کے ساتھ رجوع کر سکتا ہے۔ (تحلیل کی ضرورت نہیں)

الجواب

رکنہ کی روایت کے متعلق علماء نے متعدد جوابات ذکر کیے ہیں، ان میں سے امام النووی جو انہوں نے اس روایت پر کیا ہے، وہ پہلے پیش کیا جاتا ہے۔

(۱)

امام النووی شرح مسلم میں فرماتے ہیں کہ

... واما الراویہ التی رواها
المخالفون ان رکانہ طلق
ثلاثا فجعلها واحده فراویہ
ضعیفه عن قوم مجهولین
وانما الصحیح منها ما
قدمناه انه طلقها البتہ ولفظ
البتہ محتمل للواحدہ
وللثلاث ولعل صاحب هذه
الروایہ الضعیفہ اعتقد ان
لفظ البتہ یقتضی الثلاث
فرواه بالمعنی الذی فهمه
وغلط فی ذالک۔ (النواوی شرح
مسلم شریف ص ۳۷۸، ج اول، تحت
روایت مذکورہ باب طلاق الثلاث، طبع
نور محمدی، دہلی)

اس عبارت کا مفہوم یہ ہے کہ رکنہ کی
روایت جس میں اس نے تین طلاق دے
دی تھیں اور پھر اس نے اس کو ایک طلاق
بنایا۔ مخالفین نے اپنی تائید میں یہ روایت
پیش کی ہے۔ لیکن یہ روایت ضعیف ہے
اور مجهول لوگوں سے منقول ہے۔۔۔ اس
میں صحیح بات یہ ہے جو ہم نے قبل ازیں
ذکر بھی کی ہے کہ رکنہ نے اپنی زوجہ کو
”البتہ“ کے لفظ کے ساتھ طلاق دی تھی۔
البتہ کا لفظ ایک طلاق اور تین طلاق دونوں
معانی کے لیے محتمل ہے۔۔۔ تو اس ضعیف
روایت کے راوی نے اعتقاد کیا کہ لفظ
”البتہ“ تین طلاق کا مقتضی ہے۔ چنانچہ
اس نے بالمعنی روایت کرتے ہوئے یہی
سمجھا اور اس میں غلطی کی۔

مطلب یہ ہے کہ رکنہ نے تین طلاق نہیں دی تھیں بلکہ البتہ کے لفظ سے
طلاق دی اور ایک طلاق کا ارادہ کیا۔

○

جس طرح امام النووی رحمۃ اللہ علیہ نے روایت (رکنہ والی) پر کلام کیا ہے
اسی طرح صاحب فتح القدیر ابن ہمام رحمۃ اللہ علیہ اور دیگر علمائے کبار نے بھی اس
پر نقد کیا ہے اور دیگر روایات کی روشنی میں انہوں نے روایت کی عمدہ تشریح کر دی
ہے جس سے اصل واقعہ کی حقیقت سامنے آ جاتی ہے اور اس کا صحیح موقعہ و محل

واضح ہو جاتا ہے۔ چنانچہ فتح القدر میں ہے کہ

... واما حديث ركانه فمكرر والاصح ما رواه ابوداود
والترمذى وابن ماجه ان ركانه طلق زوجته البتة فحلفه
رسول الله صلى الله عليه وسلم انه ما اراد الا واحده فردها
اليه - فطلقها الثانيه فى زمن عمر رضى الله عنه الثالثه
فى زمن عثمان رضى الله عنه - قال ابوداود وهذا اصح -

(۱) فتح القدر شرح ہدایہ ص ۲۶، ج ۳، تحت بحث ہذا۔

(۲) تفسیر مظہری ص ۲۸۰-۲۸۱، ج ۱، تحت بحث الطلاق مرتان، پ ۱۔

ابوداؤد شریف میں ہے کہ

... عن نافع بن عجير بن عبد يزيدي بن ركانه ان ركانه بن
عبد يزيدي طلق امراته سهيمه البتة فاحبر النبي صلى
الله عليه وسلم بذلك وقال والله ما اردت الا واحده فقال
رسول الله صلى الله عليه وسلم ما اردت الا واحده فقال
ركانہ واللہ ما اردت الا واحده فردها اليه رسول اللہ صلى
عليه وسلم - فطلقها الثانيه فى زمان عمر والثالثه فى
زمان عثمان -

(ابوداؤد شریف ص ۳۰۷، ج ۱، باب فی البتہ، طبع مجتہبی، دہلی)

اس روایت سے ما قبل ص ۳۰۶، ج اول پر نافع بن عجير کی روایت ہذا کو

ابوداؤد رحمۃ اللہ علیہ نے کہا ہے کہ

... حديث نافع لانهم
ولد الرجل واهله اعلم به ان
ركانہ انما طلق انما طلق
امراته البتہ فجعلها النبي
اس کا مطلب یہ ہے کہ ركانہ والی
روایت (معروف روایات کے مقابلہ کی بنا
پر) منکر کے درج میں ہے اور اس واقعہ میں
زیادہ صحیح وہ روایت ہے جسے محدث

صلى الله عليه وسلم واحده - ابوداؤد اور امام ترمذی اور ابن ماجہ نے
ذکر کیا ہے۔

(ابوداؤد شریف ص ۳۰۶، ج ۱، باب بقیہ فتح المرجع بعد التعلیقات الثلاث، طبع مجتہبی، دہلی)
وہ یہ ہے کہ ركانہ نے اپنی زوجہ کو لفظ ”البتہ“ کے ساتھ طلاق دی اور جناب
نبی کریم صلی اللہ علیہ وآلہ وسلم کی خدمت اقدس میں اپنے اس فعل کی اطلاع کی
تو جناب نبی اقدس صلی اللہ علیہ وآلہ وسلم نے ركانہ کو حلف دے کر دریافت فرمایا
کہ اس لفظ ”البتہ“ سے تیرا ارادہ کیا تھا؟؟ تو اس نے جواب میں حلف کے ساتھ کہا
کہ میں نے اس میں صرف ایک طلاق کا ارادہ کیا تھا تو اس پر جناب نبی کریم صلی اللہ
علیہ وآلہ وسلم نے اس کی زوجہ کو اس کی طرف لوٹا دیا۔ (یہ عمد نبوی کا واقعہ تھا)
اس کے بعد ركانہ نے عمد عمر رضی اللہ عنہ، بن الخطاب میں اس کو طلاق ثانیہ دی اور پھر
عمد عثمان رضی اللہ عنہ، میں ركانہ نے تیسری طلاق دی۔
محدث ابوداؤد کہتے ہیں کہ یہ بات زیادہ صحیح ہے۔

تشریح

حاصل مقصد یہ ہے کہ محدث ابوداؤد کی تصریح کے مطابق ركانہ نے اپنی
زوجہ کو ”البتہ“ کے لفظ کے ساتھ طلاق دی تھی جیسا کہ ركانہ کے خاندان کے لوگ
بیان کرتے ہیں اور گھر والے بہ نسبت دوسروں کے اصل واقعہ کے ساتھ زیادہ
واقف ہوتے ہیں۔ پھر اس کے بعد ”البتہ“ کے اس لفظ کو بعض رواۃ نے ثلاث کا
”ہم معنی“ و ”ہم مفہوم“ قرار دے کر لفظ ”ثلاث“ سے تعبیر کر دیا۔ ركانہ نے طلاق
ثلاث نہیں دی تھی۔

خلاصہ یہ ہے کہ واقعہ ركانہ کے ساتھ بعض لوگوں کا استدلال کرنا اور اپنے
مدعا کے لیے دلیل بنانا صحیح نہیں ہے۔

کیونکہ اصل واقعہ میں تین طلاق کا وقوع ہی نہیں ہے بلکہ لفظ ”البتہ“ کہہ کر

ایک طلاق کا قصد کیا گیا تھا۔

لہذا اس روایت کو طلاق ثلاثہ مجموعاً کے جواز و نفاذ کے لیے استدلال بنانا اور طلاق ثلاثہ کے بعد رجوع کر لینے کا حق اس کو دینے پر دلیل کرنا بالکل صحیح نہیں ہے اور بے محل اور بے موقعہ ہے۔

ابن حجر کی تحقیق

حافظ ابن حجر عسقلانیؒ اپنی مشہور تصنیف ”تلخیص الخیر ص ۲۱۳ ج ۳، کتاب

الطلاق میں روایت ہذا البتہ“ کے الفاظ سے ذکر کرنے کے بعد لکھتے ہیں کہ

... واختلفوا هل هو من مسند ركانه او مرسل عنه وصححه ابوداود وابن حبان والحاكم اعلمه البخاري بالاضطراب۔ وقال ابن عبدالبر في التمهيد ضعفه... الخ۔

اس عبارت کا مفہوم یہ ہے کہ بعض علماء کہتے ہیں کہ یہ روایت ركانہ کے مندات میں سے ہے اور بعض کا خیال ہے کہ یہ روایت ركانہ سے مرسل ہے۔ ابوداؤد، ابن حبان اور الحاکم نے اسے صحیح قرار دیا ہے۔ اور امام بخاری نے اس روایت کے متن میں اضطراب کی وجہ سے اس روایت کو معلول کہا ہے جبکہ علامہ ابن عبدالبر نے کہا کہ علماء نے اس روایت کو ضعیف قرار دیا ہے۔

حاصل کلام

یہ ہے کہ روایت ركانہ پر علمائے کبار نے جو کلام کر دیا ہے، اسے باحوالہ ہم نے پیش کیا ہے کہ بقول محدثین ضعیف ہے، مجہول رواۃ سے مروی ہے، منکر ہے، باعتبار متن کے معلول ہے وغیرہ۔

تو ایسی روایت کو اثبات مدعا کے لیے دلیل بنانا درست نہیں ہے اور اگر اس نقد و جرح سے صرف نظر کر لی جائے، تب بھی اس سے استدلال ٹھیک نہیں۔۔۔ وجہ یہ ہے کہ صاحب واقعہ نے ”طلاق ثلاثہ“ کے الفاظ کے ساتھ طلاق نہیں دی (البتہ) کے لفظ کے ساتھ طلاق کا ارادہ کیا تھا۔

اب اس چیز کو تین طلاقوں کو ایک قرار دینے پر حجت و دلیل بنانا کسی صورت میں درست نہیں۔ یہ تو ان دوستوں کی غلط فہمی ہی کسی جا سکتی ہے۔

حضرت عمر رضی اللہ عنہ، پر الزام

بعض لوگوں نے طلاق ثلاثہ کے مسئلہ میں حضرت عمر رضی اللہ عنہ پر یہ طعن قائم کیا ہے کہ جناب نبی کریم صلی اللہ علیہ وآلہ وسلم کے عہد میں پھر صدیق اکبر رضی اللہ عنہ کے عہد خلافت میں اور ابتدا عہد فاروق رضی اللہ عنہ میں طلاق ثلاثہ کو ایک طلاق شمار کیا جاتا تھا، مگر حضرت عمر رضی اللہ عنہ نے اپنی رائے سے اور اپنی سیاست جمانے کے لیے تین طلاقوں کو تین طلاقیں ہونا ہی قرار دے دیا۔

اس اعتراض کے رفع کرنے کے لیے ذیل میں کلام کیا جاتا ہے جس سے یہ طعن زائل ہو جائے گا اور مسئلہ کی اصل حقیقت واضح ہو جائے گی۔

الجواب

اصل بات یہ ہے کہ طلاق کے معاملہ میں شرعی احکام کی رو سے تاخیر اور زک عجلت کا حکم ہے۔

یعنی حتی المقدور بلا ضرورت ایقاع طلاق کی طرف اقدام ہرگز نہ کیا جائے۔ حضرت عمر رضی اللہ عنہ کے دور میں لوگوں نے طلاق دینے کے معاملہ میں عجلت سے کام لیا اور تین طلاقیں بیک وقت اور ایک کلمہ کے ساتھ دینے لگے۔ حالانکہ شریعت کی طرف سے اگر مجبوراً طلاق دینا پڑے تو الگ الگ طہر میں ایک ایک طلاق دینے کا

حکم ہے۔ یعنی تین طلاقیں یکبارگی دینے کا کوئی جواز نہیں لیکن اگر کوئی شخص غلطی سے ایسا کر گزرے تو تین طلاقیں ہی واقع ہو جاتی ہیں۔

حضرت عمر رضی اللہ عنہ نے اپنے دور خلافت میں جب لوگوں کو اس مسئلہ میں غلط اختیار کرتے دیکھا تو آنموصوف نے لوگوں کی ایک جماعت کو خطاب کرتے ہوئے مسئلہ ہذا کی وضاحت فرمائی۔

اس دوران کبار صحابہ کرام رضی اللہ عنہم کی ایسی جماعت موجود تھی جو جناب نبی اقدس صلی اللہ علیہ وآلہ وسلم کے عہد کے گزشتہ واقعات سے اچھی طرح باخبر تھے۔ ان کی موجودگی میں یہ حکم جاری کیا گیا اور حاضرین میں سے کسی شخص نے حضرت عمر رضی اللہ تعالیٰ عنہ کے اس فرمان کے خلاف کوئی انکار نہیں کیا اور کسی صاحب نے جواب میں مدافعت نہیں کی۔

یہ صورت حال اس بات کی بہت بڑی دلیل ہے کہ اس سے قبل مسئلہ ہذا کی جو صورت تھی، وہ منسوخ اور متروک ہو چکی تھی۔ (اور وجہ نسخ ان پر ظاہر ہو گئی تھی)

(۱) اسی چیز کو امام الطحاویؒ نے بہ عبارت ذیل درج کیا ہے:

... فخطب عمر رضی اللہ عنہ بذالك الناس جميعا وفيهم اصحاب رسول الله صلى الله عليه وسلم ورضى عنهم الذين قد علموا ما تقدم من ذلك في زمن رسول الله صلى الله عليه وسلم فلم ينكر عليه منهم منكر ولم يدفعه دافع فكان ذلك اكبر الحجة في نسخ ما تقدم من ذلك...

(شرح معانی الآثار للطحاویؒ ص ۳۲ ج ۲، تحت باب العلاقات الثلاثہ دفعتاً)

(۲) ما قبل میں اس مسئلہ پر امام طحاوی رضی اللہ عنہ کا ایک حوالہ درج کیا ہے۔

اب اس کے بعد ابن حجر عسقلانی کا فتح الباری سے ایک عمدہ بیان تائیداً پیش کیا جاتا

ہے۔

ابن حجر رحمۃ اللہ علیہ فرماتے ہیں کہ تحریم متعہ کے مسئلہ اور ایقاع الثلاث (فی الطلاق) کے مسئلہ پر حضرت عمر رضی اللہ تعالیٰ عنہ کے عہد خلافت میں اجماع منعقد ہوا تھا اور اس کے بعد میں ان دونوں مسائل پر کسی ایک شخص نے بھی مخالفت نہیں کی تھی۔

یہ چیز اس بات پر دلیل ہے کہ ان مسائل میں وجود ناسخ کے پائے جانے کی بنا پر صحابہ کرام رضی اللہ عنہم کا اجماع و اتفاق ہوا تھا۔ اگرچہ یہ بات قبل ازیں بعض حضرات سے مخفی تھی، حتیٰ کہ حضرت عمر رضی اللہ عنہ کے عہد میں آکر تمام حضرات پر یہ بات واضح ہو گئی۔

پس اس اجماع کے بعد جو مخالفت کرنے والا ہے، وہ اس کو گرا دینے والا ہو گا۔

(قاعدہ یہ ہے کہ) جمہور علماء کے نزدیک مسئلہ پر اتفاق کر لینے کے بعد اختلاف کھڑا کرنے کا اعتبار نہیں کیا جاتا۔ (واللہ اعلم)

... فالراجح فی الموضوعین تحریم المتعہ وایقاع الثلاث للاجماع الذی انعقد فی عہد عمر علی ذالک ولا یحفظ ان احدا فی عہد عمر رضی اللہ عنہ، خالفہ فی واحده منہما وقدول اجماعہم علی وجود ناسخ وان کان خفی عن بعضهم قبل ذالک حتی ظہر لجمیعہم فی عہد عمر رضی اللہ عنہ، فالمخالف بعد هذا الاجماع منا بذله والجمہور علی عدم اعتبار من احدث الاختلاف بعد الاتفاق۔ واللہ اعلم۔

(۱) فتح الباری لابن حجر عسقلانی ص ۲۹۹ ج ۹، تحت من جوز الطلاق الثلاث۔

(۲) بذل المہود شرح ابن داؤد ص ۶۳ ج ۳، نسخ فی الرابحة بعد... الخ۔

(نوٹ) ابن حجر العسقلانی نے مسئلہ ہذا میں فتح الباری کے اس مقام میں بڑے مفصل جوابات درج کیے ہیں، اہل علم رجوع فرما سکتے ہیں۔

تائید

(۳) جس طرح سابق حوالہ جات میں یہ بات مذکور ہے کہ عمد فاروقی میں ایقاع الثلاث (فی الطلاق) کے مسئلہ میں صحابہ کرام کا اجماع ہو گیا تھا اور وہ ناخ کا پائے جانے کی بنا پر ہوا۔

اس مضمون کو ابن ہمام نے اپنی تصنیف فتح القدر میں اور ملا علی القاری نے مرقات شرح مشکوٰۃ میں درج کیا ہے۔ عبارت ذکر کرنے میں تطویل ہوتی ہے۔ اس بنا پر اہل علم کے لیے صرف حوالہ پیش کیا جاتا ہے:

(۱) فتح القدر شرح الہدایہ للزین ہمام ص ۲۵، ج ۳، تحت بحث ہذا (طلاق البدعتہ) طبع مصر (معہ العناویہ)

(۲) مرقات شرح مشکوٰۃ ملا علی القاری ص ۲۹۳، ج ۶، طبع ملتان، تحت روایت ابن عباس از موطا مالک، باب الخلع والطلاق، الفصل الثالث

مزید تائید

(۳) جناب قاضی ثناء اللہ صاحب پانی پتی نے تفسیر مظہری میں یہی بیان درج کیا ہے۔ عبارت ملاحظہ فرمائیں:

... وما ذکر من حدیث ابن عباس رضی اللہ عنہما، فیہ دلالہ علی ان الحدیث منسوخ فان امضاء عمر الثلاث بمحضر من الصحابہ وتقرر الامر علی

عبارت ہذا کا مفہوم یہ ہے کہ ابن عباس کی روایت جو مذکور ہے، اس میں اس چیز پر دلالت پائی جاتی ہے کہ یہ روایت منسوخ ہے۔ جماعت صحابہ کی موجودگی میں حضرت عمر رضی اللہ عنہما کا طلاق ثلاثہ کا امضاء

ذالک بديل على ثبوت الناسخ عندهم وان كان قد خفي ذالک قبلہ فی خلافہ ابی بکر۔ وقد صح فتویٰ ابن عباس علی خلاف ما رواہ... الخ (تفسیر المنہج ص ۲۷۹، ج ۱، تحت الآیہ الطلاق مرتان، پ ۲)

نفاذ کرنا اور اس امر کا تقرر ہو جانا، یہ بات دلالت کرتی ہے کہ ان کے نزدیک ناخ کا ثبوت موجود تھا۔ اگرچہ یہ بات قبل ازیں عمد صدیقی میں مخفی تھی، اور پھر ابن عباس رضی اللہ عنہما کے فتویٰ کا اپنی روایت کے خلاف پایا جانا صحیح طریقہ سے ثابت ہو چکا ہے۔ (پس ان امور کے پیش نظر واضح ہو گیا کہ ان حضرات کے سامنے ثبوت صحیح موجود تھا)

(۵) اور اہل علم کی تسلی کے لیے یہ بات ذکر کر دینا مفید ہے کہ صحیح مسلم شریف کے حواشی میں علامہ ابوالحسن سندھی رحمۃ اللہ علیہ نے اسی مسئلہ پر (کہ صحابہ کرام کو وجود ناخ معلوم ہو گیا تھا) نفیس پیرا یہ میں بحث کی ہے۔

مسئلہ ہذا کے شائق مقام ذیل کی طرف رجوع کر سکتے ہیں۔

(المناشیہ لابن الحسن السندھی علی مسلم ص ۵۳-۵۵، کتاب الطلاق، مطبوعہ ملتان، طبع قدیم) خلاصہ بحث یہ ہے کہ

حضرت عمر فاروق رضی اللہ تعالیٰ عنہ نے طلاق ثلاثہ کے نفاذ کا حکم دیا تو وہ کوئی تفرقہ نہیں تھا اور نہ ہی وہ کوئی سیاسی حکمرانی تھی، نہ وہ حکم بدعت تھا اور نہ ہی قضاء نبوی کے خلاف تھا۔

وجہ یہ ہے کہ:

کسی صحابی نے (ابن عباس رضی اللہ عنہما سمیت) اس حکم کے خلاف آواز نہیں اٹھائی اور کسی نے انکار نہیں کیا۔

بلکہ سب اس پر رضامند ہو گئے، بس یہی بات حق ہے کیونکہ صحابہ کرام رضی اللہ عنہم حق کے خلاف کسی چیز پر خاموش نہیں ہوتے اور ناحق بات پر اجماع نہیں کرتے اور ان کا فعل حجت شرعی ہے۔

مخالفین صحابہ کی طرف سے مشہور صحابی حضرت مغیرہ بن شعبہ رضی اللہ عنہ، پر یہ طعن قائم کیا جاتا ہے کہ وہ زنا کے مرتکب ہوئے تھے اور ان کے اس فعل پر گواہوں نے گواہی دی تھی۔

لیکن حضرت عمر رضی اللہ تعالیٰ عنہ نے ایک آخری گواہ کے حق میں دعا مانگی اور ایک طریقہ سے اس کو تلقین بھی کی تاکہ اس کی شہادت نامکمل پائی جائے۔ اس ذریعہ سے انہوں نے حضرت مغیرہ بن شعبہ رضی اللہ عنہ کو حد زنا لگنے سے بچا لیا۔

گویا کہ مخالفین صحابہ کی طرف سے دونوں صحابہ کرام رضی اللہ عنہما پر طعن قائم کیا گیا ہے۔ حضرت مغیرہ کو بدکاری کی تہمت کے ساتھ مطعون کیا اور حضرت عمر رضی اللہ عنہ کو شرعی حد رائیگاں کرنے میں ملوث کیا گیا۔

الجواب

اس سلسلہ میں چند چیزیں قابل وضاحت ہیں، ان کو ایک ترتیب سے پیش کیا جاتا ہے۔ اس کے بعد اس الزام کا جواب تمام ہوگا۔

ایک بات تو یہ ہے کہ حضرت مغیرہ بن شعبہ رضی اللہ تعالیٰ عنہ کے متعلق یہ

واقعہ مختلف روایات میں پایا جاتا ہے جن کے اسناد پر محدثانہ طریق پر کلام کرنے کے بہت سے مواقع موجود ہیں اور اس کی تفصیلات میں جانا ایک طویل بحث کا موجب ہے۔

بالفرض روایات کے اسناد پر نقد اختیار کرنے سے صرف نظر کرتے ہوئے اگر اس واقعہ کو کسی درجہ میں تسلیم کر بھی لیا جائے تو اس امر کو دیکھنا ہوگا کہ یہ واقعہ کن حالات میں پیش آیا اور اس کا پس منظر کیا تھا؟

مورخین لکھتے ہیں کہ حضرت مغیرہ بن شعبہ رضی اللہ عنہ، جس دوران حاکم بصرہ متعین تھے، وہاں بعض لوگ ان کے خلاف تھے ان میں ابو بکرہ آمنوصوف کی مخالفت میں پیش پیش تھے۔

بقول بعض مورخین مثلاً الطبری والبلاذری کے، مخالفین نے مناقشہ اور خاصیت کی بنا پر آمنوصوف پر بدکاری کا الزام لگا دیا۔

اور پھر ان مخالفین نے حضرت مغیرہ بن شعبہ رضی اللہ عنہ کے خلاف حضرت عمر رضی اللہ تعالیٰ عنہ کے پاس شہادتیں دیں جو اپنی جگہ پر اس الزام کے ثبوت میں نامکمل تھیں۔ اس وجہ سے آمنوصوف رضی اللہ عنہ پر جرم ثابت نہ ہو سکا اور الزام لگانے والوں پر حد قذف لگائی گئی۔

یہ طریقہ شرعی قواعد کے موافق سرانجام پایا اس کو حیلہ بازی پر محمول کرنا اور جانبداری قرار دینا سراسر انصافی ہے۔

نیز مخالفین صحابہ حضرت عمر رضی اللہ تعالیٰ عنہ پر شواہد کو تلقین کرنے کا طعن بھی تجویز کرتے ہیں جو سراسر غلط ہے اور یہ طعن رواۃ کی طرف سے روایات میں ادراج کلمات کی بنا پر تیار کیا گیا ہے۔ فہذا یہ طعن حضرت عمر رضی اللہ عنہ پر بہتان صریح ہے۔

چنانچہ شاہ عبدالعزیز رحمۃ اللہ علیہ فرماتے ہیں کہ

...وتلقین شہاد افتراء محض وبہتان صریح است۔

اور دوسرے مقام پر تحریر کرتے ہیں کہ

... و آنچه گفته اند که عمر رضی اللہ عنہ، این مطلب یہ ہے کہ راویوں کی طرف
کلمہ گفت (اری وجہ رجل لا سے روایت میں ایسے کلمات درج کر دیئے
یفضح اللہ به رجلا من گئے ہیں جو حضرت عمر رضی اللہ عنہ پر بالکل افتراء
المسلمین) غلط صریح و افتراء قبیح بر کے درجہ میں ہیں۔
عمر رضی اللہ عنہ است۔

(تحفہ اثنا عشریہ ص ۲۹۷، تحت طعن ششم مطاعن فاروقی، طبع سہیل اکیڈمی لاہور)

اس چیز پر قرینہ یہ ہے کہ یہ واقعہ حضرت عمر رضی اللہ تعالیٰ عنہ کی عدالت
میں جب پیش ہوا تو اس وقت وہاں حضرت علی المرتضیٰ رضی اللہ عنہ کے علاوہ متعدد کبار
صحابہ کرام رضی اللہ تعالیٰ عنہم موجود تھے اور کسی امر ناحق پر انکار کرنا اور جباراً اس
پر نکیر کرنا ان حضرات کا شیوہ تھا پھر وہ کس طور پر اس معاملہ میں خاموش رہے اور
سکوت اختیار کیے رکھا؟؟ اور ناحق بات کو رد نہیں کیا؟؟
یہاں سے معلوم ہوا کہ اس موقع پر کوئی خلاف شرع یا خلاف حق بات
سامنے نہیں آئی اور نہ ہی کوئی قابل اعتراض چیز پائی گئی۔

ایک توجیہ

اور بعض علماء نے اس واقعہ کے متعلق مندرجہ ذیل توجیہ ذکر کی ہے۔
چنانچہ حافظ ابن حجر العسقلانی نے اپنی تالیف ”تلخیص الحییر“ میں البلاذری کے
حوالہ سے تحریر کیا ہے کہ

... وافاد البلاذری: ان المراه
التي رمى بها: ام جميل بنت
مصحح بن الافقم الهلاليه
وقيل ان المغيرة كان تزوج بها
یعنی البلاذری کہتے ہیں کہ وہ عورت
جس کے متعلق حضرت مغیرہ بن شعبہ پر
الزام لگایا گیا اس کا نام ام جمیل بنت مجن
الہلالیہ تھا اور کہا گیا ہے کہ اس عورت کے

سرا۔ وکان عمر لا یحیز نکاح
السز ویوجب الحد علی
فاعله۔ فلہذا سکت المغیرہ
وہذا لم ارہ منقولاً باسناد وان
صح کان عذراً حسناً لہذا
الصحابی۔
ساتھ حضرت مغیرہ بن شعبہ رضی اللہ عنہ نے
پوشیدہ نکاح کیا ہوا تھا اور حضرت عمر رضی
اللہ تعالیٰ عنہ پوشیدہ نکاح کو جائز قرار نہیں
دیتے تھے اور ایسا کرنے والے کو سزا دیتے
تھے، اس وجہ سے حضرت مغیرہ رضی اللہ عنہ اس
بات کے اظہار سے خاموش رہے اور
پوشیدہ نکاح کو ظاہر نہیں کیا۔

(۱) تلخیص الحییر لابن حجر ص ۹۳ ج ۳، تحت کتاب حد القذف۔

(۲) فیض الباری علی صحیح البخاری از حضرت مولانا سید انور شاہ صاحب کشمیری ص ۳۸۶ ج ۳

ج ۳، باب شادۃ القاذف، قولہ جلد عمر رضی اللہ عنہ، ابابکرہ... الخ۔

مختصر یہ ہے کہ مغیرہ بن شعبہ رضی اللہ تعالیٰ عنہ کے واقعہ کو غیر صحاح کے
بعض مولفین نے ذکر کیا ہے لیکن حسب عادت مورخین نے زیادہ تفصیلات ذکر کر
دی ہیں، پھر رواۃ کے باہم بیانات یہاں بہت کچھ مختلف پائے جاتے ہیں۔
ان پر اعتماد کر کے ایک مشہور صحابی (جو حدیبیہ کے شامل ہونے والوں میں
سے ہیں) کو مطعون قرار دینا درست نہیں۔

یہ اعدائے صحابہ کا طریق کار ہے کہ الزام ثابت نہ ہو سکنے کی صورت میں بھی
صحابہ کی پوزیشن داغدار کرنے کے درپے رہتے ہیں اور غیر ثابت شدہ بات کے نشر
کرنے میں پوری قوت صرف کرتے ہیں یہاں بھی یہی صورت انہوں نے اختیار کی
ہے۔

درایت کے اعتبار سے

اس مسئلہ میں درایت کے اعتبار سے بھی نظر کرنے کی ضرورت ہے وہ اس
طرح کہ

حضرت مغیرہ بن شعبہ رضی اللہ تعالیٰ عنہ کا اسلام میں ایک اہم مقام و مرتبہ ہے۔ آنمو صوف رضی اللہ عنہ، عام الخندق ۵ ہجری میں مشرف بہ اسلام ہوئے اور بعدہ صلح حدیبیہ کے موقعہ پر حاضر تھے۔

چنانچہ جب ذوالقعد ۶ ہجری میں صلح حدیبیہ کے موقعہ پر کفار کی طرف سے عروہ بن مسعود اہل اسلام سے گفتگو کرنے کے لیے جناب نبی اقدس صلی اللہ علیہ وآلہ وسلم کی خدمت میں پیش ہوا تو اس موقعہ پر باہمی گفتگو کے دوران جناب مغیرہ بن شعبہ رضی اللہ عنہ حاضر باش خادم کی حیثیت سے آنجناب صلی اللہ علیہ وآلہ وسلم کی جناب میں خود پہننے ہوئے تلوار سے مسلح کھڑے تھے۔

عروہ بن مسعود اپنی گفتگو کے دوران جناب نبی کریم صلی اللہ علیہ وآلہ وسلم کی ریش مبارک کی طرف ہاتھ بڑھاتا تھا۔ جناب مغیرہ بن شعبہ رضی اللہ عنہ نے اپنی تلوار کی نیام سے اس کے ہاتھ کو دور کرتے ہوئے کہا کہ اپنے ہاتھ کو جناب نبی کریم صلی اللہ علیہ وآلہ وسلم کی ریش مبارک سے دور رکھ۔ اس پر عروہ بن مسعود نے سر اٹھا کر پوچھا کہ یہ کون شخص ہے؟؟ تو حاضرین نے کہا کہ یہ مغیرہ بن شعبہ رضی اللہ عنہ ہیں۔۔۔ الخ۔

اسی واقعہ کو امام بخاری رحمۃ اللہ علیہ نے بہ عبارت ذیل تحریر کیا ہے:

... وجعل (عروہ بن مسعود) یکلم النبی صلی اللہ علیہ وسلم فکلما کلمہ اخذ بلحیثہ والمغیرہ بن شعبہ قائم علی راس النبی صلی اللہ علیہ وسلم ومعہ السیف وعلیہ المغفر۔ فکلما اھوی عروہ بیدہ الی لحيہ النبی صلی اللہ علیہ وسلم ضرب یدہ بنعل السیف وقال اخریدک عن لحيہ رسول اللہ صلی اللہ علیہ وسلم۔ فرفع راسہ، فقال من ہذا؟؟ قالوا المغیرہ بن شعبہ... الخ (بخاری شریف ص ۳۷۸-۳۷۹، جلد ۱، کتاب الشروط،

باب الشروط فی الیھاد والمسالۃ مع اہل الحرب، طبع دہلی مقصد یہ ہے کہ حضرت مغیرہ بن شعبہ رضی اللہ عنہ صلح حدیبیہ کے حاضرین میں یقیناً شامل تھے اور اہل حدیبیہ کے حق میں اللہ تعالیٰ نے اپنے کلام مجید میں بہت سے فضائل اور محامد ذکر کیے ہیں۔

مثلاً ارشاد باری تعالیٰ ہے کہ

... فانزل اللہ سکینتہ علی رسولہ وعلی المومنین والزمہم کلمہ التقوی وکانوا احق بہا و اھلہا وکان اللہ بکل شی علیما۔ (پ ۲۶، الفتح) یعنی اللہ تعالیٰ نے اپنے پیغمبر اور مومنین پر سکینہ نازل فرمائی اور ان کے لیے کلمہ تقویٰ لازم کر دیا اور وہ اس کلمہ کے زیادہ اہل اور حقدار تھے اور اللہ تعالیٰ ہر ایک چیز کو جانتے ہیں۔

فلذا حضرت مغیرہ بن شعبہ رضی اللہ عنہ بھی ان فضائل میں شامل اور محامد کے حامل ہیں اور یہ چیز اس بات کے شواہد میں سے ہے کہ مغیرہ بن شعبہ رضی اللہ عنہ کا کردار صحیح تھا غلط نہیں تھا اور مطاعن کی جو چیزیں ان کی طرف منسوب کی جاتی ہیں، ان کا انتساب بے جا ہے اور وہ ان کے شایان شان نہیں ہیں۔

علاوہ ازیں خلفائے راشدین رضی اللہ عنہم کے ادوار خلافت میں ان کو مناصب دیئے جاتے رہے اور حضرت عمر فاروق رضی اللہ عنہ جیسے نقاد، عادل اور منصف خلیفہ کے دور خلافت میں بھی ان کو ولایت و امارت کا مرتبہ دیا جاتا رہا جیسا کہ ان کے تراجم میں مذکور ہے اور مذکورہ الزام (جو صحیح ثابت نہ ہوا) کے بعد بھی حضرت عمر فاروق رضی اللہ عنہ نے ان کو کوفہ پر والی اور حاکم قائم رکھا۔ یہ چیزیں بھی جناب مغیرہ بن شعبہ رضی اللہ عنہ کے اعمال صالحہ اور عمدہ اخلاق کے قرائن میں سے ہیں۔

اگر مغیرہ رضی اللہ عنہ کا کردار داغدار تھا تو عالی مناصب سے ان کو برطرف کیوں نہیں کر دیا گیا؟؟

پھر حضرت عثمان رضی اللہ تعالیٰ عنہ کے عہد خلافت میں آنمو صوف رضی اللہ عنہ

امیر و حاکم کے مناصب پر قائم رہے۔

بعدہ حضرت علی المرتضیٰ رضی اللہ تعالیٰ عنہ کے دور خلافت میں جناب مغیرہ بن شعبہ رضی اللہ عنہ، کوفہ پر حاکم تھے لیکن جنگ جمل و صفین میں ان باہمی تنازعات سے کنارہ کش ہو گئے تھے اور آنموصوف رضی اللہ عنہ نے فریقین میں سے کسی فریق کی جانب داری نہیں کی اور جمل و صفین میں حصہ نہیں لیا۔ بعد میں امیر معاویہ رضی اللہ عنہ کے دور میں کوفہ کے والی اور حاکم رہے۔

خلفائے راشدین کا مغیرہ بن شعبہ سے تعامل اور باعزت معاملہ اس بات کا قوی قرینہ ہے کہ آنموصوف صحیح کردار کے شخص تھے، غلط کار اور بد عمل ہرگز نہیں تھے۔

دیگر یہ بات بھی اس چیز کا قرینہ ہے کہ روایت حدیث کے باب میں بہت سے صحابہ کرام رضی اللہ عنہم اور اکابر تابعین اپنے اپنے دور میں جناب مغیرہ بن شعبہ رضی اللہ عنہ سے حدیث نبوی نقل کرتے رہے ہیں، چنانچہ چند ایک کے اسماء بطور مثال ذکر کیے جاتے ہیں:

المسور بن مخرمہ رضی اللہ عنہ، ابو امامہ الباہلی رضی اللہ عنہ، قیس بن ابی حازم رضی اللہ عنہ، مسروق، ابو وائل، عروہ بن الزبیر عامر اشعی، ابو اوریس الخولانی وغیرہم۔

مذکورہ بالا حضرات کا حضرت مغیرہ بن شعبہ رضی اللہ عنہ سے روایت حدیث لینے کا یہ معاملہ اس بات پر دلالت کرتا ہے کہ آنجناب رضی اللہ عنہ صحیح العمل اور نیک کردار کے مالک تھے کیونکہ بد اخلاق، بڑے کردار اور بڑے اعمال کے انسان سے دینی روایات نہیں لی جاتیں اور دین کے معاملہ میں بد عمل انسان پر ہرگز اعتماد نہیں کیا جاتا۔

نیز محدثین نے لکھا ہے کہ مغیرہ بن شعبہ رضی اللہ عنہ سے ایک سو چھتیس احادیث نبوی منقول ہیں۔ ان میں سے بارہ احادیث نبوی تو صرف صحیحین (بخاری و مسلم) میں موجود ہیں۔

یہ چیز بھی ان کی عدالت و ثقاہت پر دال ہے اور نیک کردار ہونے کا عہدہ

قرینہ ہے۔

مختصر یہ ہے کہ

ان مذکورہ بالا قرائن و شواہد کی روشنی میں یہ بات واضح ہوتی ہے کہ حضرت مغیرہ بن شعبہ رضی اللہ عنہ اپنے مقام میں صاحب کردار صاحب دیانت اور باوقار صحابی تھے۔ حضرت امیر معاویہ رضی اللہ عنہ کے دور میں کوفہ کی ولایت کے دوران ۵۱/۵۰ ہجری میں فوت ہوئے۔

جن لوگوں نے غیر ثابت شدہ واقعہ کے اعتبار سے ان پر بد اعمالی کا طعن قائم کیا ہے اور ان کو بدنام کرنے کی سعی نامشکور کی ہے، وہ سراسر غلط ہے اور وہ اس دور کے واقعات کے برخلاف ہونے کی بنا پر قابل رد ہے، کوئی ہوش مند اور صاحب رائے شخص اس کو باور نہیں کر سکتا۔

ناظرین کرام مندرجات بالا کے حوالہ کے لیے درج ذیل مقالات کی طرف رجوع کر سکتے ہیں:

(۱) بخاری شریف جلد اول، ص ۷۸، ۷۹، ۸۰ کتاب الشروط۔

(۲) سیر اعلام النبلاء للذہبی، جلد ثالث، تحت ترجمہ مغیرہ بن شعبہ رضی اللہ عنہ۔

(۳) تہذیب الاسماء للنوادی، جلد اول، تحت ترجمہ مغیرہ بن شعبہ رضی اللہ عنہ۔

(۴) البدایہ والنہایہ للابن کثیر، جلد ثامن، تحت ترجمہ مغیرہ بن شعبہ رضی اللہ عنہ۔

(۵) تاریخ الاسلام للذہبی، جلد ثانی، تحت ترجمہ مغیرہ بن شعبہ رضی اللہ عنہ۔

الحاق

جس طرح سابقہ اوراق میں حضرت مغیرہ بن شعبہ رضی اللہ تعالیٰ عنہ کی صفائی کے طور پر چند معروضات پیش کیے ہیں، اسی طرح ایک دیگر مشہور صحابی جناب عمرو بن العاص رضی اللہ تعالیٰ عنہ کے متعلق بھی چند گزارشات یہاں ذکر کی جاتی ہیں۔

جناب عمرو بن العاص رضی اللہ عنہ کے حق میں بھی مخالفین لوگ کئی قسم کے اعتراضات قبیح الفاظ کے ساتھ تحریر کرتے ہیں۔ ان کی طرف سے دفاع کے طور پر چند کلمات تحریر کیے گئے ہیں، قارئین کرام ان کو بغور ملاحظہ فرمائیں۔



حضرت عمرو بن العاص کی فراست کا واقعہ مدخلیاتو بحوالہ
کتاب "تراشے" مولانا تقی عثمانی مدظلہ کی ۲۹
اور ایک اور واقعہ سبزی کی انڈیوں کا مدخلیاتو
"جہان ریوہ" مولانا تقی عثمانی ص ۱۴۰ بحوالہ دستاویزوں کی درجہ سفاکہ ص ۹۳
۹۳

اسلامی مسائل اور خوب نامی مسائل کا خلاصہ
حضرت عمرو بن العاص رضی اللہ عنہ کا عمل و واقعات
۱۹۹۰ء جلد ۳ شمارہ ۱۰ ص ۲۹

حضرت عمرو بن العاص رضی اللہ عنہ اسلام کی نظروں میں

جناب نبی کریم صلی اللہ علیہ وآلہ وسلم کے اکابر صحابہ کرام رضی اللہ تعالیٰ عنہم میں سے جناب عمرو بن العاص رضی اللہ تعالیٰ عنہ ایک اہم شخصیت، اسلام کے نامور مجاہد اور فہم و فراست کے اعتبار سے باکمال زیرک بزرگ ہیں۔ فروغ اسلام میں ان کے عظیم کارنامے پائے جاتے ہیں۔

سطور ذیل میں جناب عمرو بن العاص رضی اللہ تعالیٰ عنہ کی زندگی کے حالات اور ملی خدمات بالاختصار ہم ناظرین کرام کی خدمت میں پیش کرنا چاہتے ہیں۔

بعض لوگ اکابر صحابہ کرام کے خلاف

اپنے دیرینہ شیوہ کے تحت ان کی خامیوں اور کوتاہیوں کو ذکر کرتے ہوئے تنقیص شان میں کوشاں رہتے ہیں اور خلاف واقعہ چیزوں کو ان کی طرف منسوب کر کے عوام الناس کو ان سے متنفر اور بدظن کرنے کی سعی کرتے ہیں۔

چنانچہ اس سلسلہ میں مخالفین صحابہ نے حضرت عمرو بن العاص رضی اللہ عنہ کے متعلق بھی بہت کچھ غلط اور بے سرو پا چیزیں نشر کر کے ان کے خلاف بدظنی پھیلانے کی کوشش کی ہے۔

لہذا یہ لوگ اپنی عبارات میں آنمو صوف صلی اللہ علیہ وسلم کو دعا باز، مکار اور فریب کار

وغیرہ جیسے قبیح الفاظ سے تعبیر کرتے ہیں۔

مخالفین صحابہ جناب عمرو بن العاص رضی اللہ عنہ کے خلاف جو کچھ ذکر کرتے ہیں، اس کا خلاصہ یہ ہے کہ آنمو صوف رضی اللہ عنہ مال و دولت کے حریص، طمع و لالچ کے مریض تھے اور دجل و فریب کے عادی تھے اور مالی مفاد حاصل کرنے کی خاطر امیر معاویہ رضی اللہ عنہ کے حامی ہو گئے تھے اور اپنی زندگی کے آخری ایام میں اس چیز پر ندامت اور اظہار افسوس کرتے تھے وغیرہ۔

... فلك النجاة في الامامة والصلوة - (۹۳/۹۴ جلد اول، طبع

ثانی از مولوی علی محمد شیعہ و امیر دین صاحب حکیم شیعہ بمبئی)

مذکورہ بالا حالات کے پیش نظر ہم ذیل میں جناب عمرو بن العاص رضی اللہ تعالیٰ عنہ کے ضروری احوال بالاجمال ذکر کرنا مناسب سمجھتے ہیں۔ ان پر نظر انصاف کرنے سے آنمو صوف رضی اللہ عنہ کا اسلام میں مقام و مرتبہ واضح ہوگا اور طاعتین کے عائد کردہ الزامات کا دفاع بھی بہتر طریق سے ہو سکے گا۔ (بعونہ تعالیٰ)

نام و نسب

اسم گرامی عمرو بن العاص بن وائل القریشی السمی ہے اور ان کی کنیت ابو عبد اللہ اور بعض کے نزدیک ابو محمد بھی ہے۔ رضی اللہ تعالیٰ عنہ اور ان کی والدہ کا نام النابئہ بنت حرمہ سبیہ ہے۔

عمرو بن العاص کے خاندان کو بنو سہم کہتے تھے اور دور جاہلیت میں یہ بڑا معزز اور باوقار خاندان سمجھا جاتا تھا اور مقدمات کے فیصلہ کرنا ان لوگوں کا منصب تھا۔

قبل از اسلام ان کا کردار

عمرو بن العاص جب تک اسلام نہیں لائے، اسلام کی مخالفت اور عداوت میں

پیش پیش رہتے تھے۔

اسلام کے ابتدائی دور میں جب اہل مکہ کی مخالفت زوروں پر تھی، اس وقت جناب نبی کریم صلی اللہ علیہ وآلہ وسلم کی ہدایت کے مطابق چند مسلمانوں کا ایک قافلہ ہجرت کر کے حبشہ میں النجاشی کے ہاں گیا تھا۔

اس قافلہ کے سرگروہ عمرو بن امیہ الضمری رضی اللہ عنہ اور جعفر بن ابی طالب رضی اللہ عنہ تھے۔ یہ لوگ حبشہ میں چند ایام کے لیے مقیم ہوئے تو اس دوران قریش مکہ کی طرف سے ایک وفد عمرو بن العاص کی سربراہی میں شاہ حبشہ النجاشی کے پاس اس مقصد کے لیے پہنچا کہ مسلمانوں کے اس قافلہ کے حبشہ سے نکال دیا جائے اور انہیں ان کے سپرد کر دیا جائے۔

چنانچہ اس کام کے لیے عمرو بن العاص جو سرگرم رکن تھے۔ انہوں نے النجاشی کے پاس پہنچ کر حبشہ سے مسلمانوں کے اخراج کی پوری سعی کی اور ساتھ ہی شاہ حبشہ کی خدمت میں رنگے ہوئے چمڑے کے چند تحائف پیش کیے اور اس خواہش کا اظہار کیا کہ مسلمانوں کو یہاں پناہ نہ دی جائے اور ان کا اخراج کر دیا جائے۔

چنانچہ اس سلسلہ میں عمرو بن العاص کی النجاشی کے ساتھ جو باہمی گفتگو ہوئی، اس کی وضاحت میں سیرۃ لابن ہشام سے ایک حوالہ درج ذیل ہے اور اس کی تائید بعض دیگر کتب میں بھی دستیاب ہے۔

یاد رہے کہ یہ مذاکرات ناکام ہو گئے تھے، النجاشی ناراض ہو گیا تھا اور عمرو بن العاص کی تمام مساعی بے سود ٹھہریں، ابن ہشام نے لکھا ہے کہ

... ثم قلت (عمرو بن العاص) له ايها الملكا والله لو ظننت انك تكره هذا ما سالتك فقال اتسالني ان مندرجه بالا عبارت کا حاصل یہ ہے کہ عمرو بن العاص کہتے ہیں کہ میں نے النجاشی کو خطاب کرتے ہوئے کہا کہ اے بادشاہ! واللہ! اگر مجھے یہ گمان ہو تا کہ آپ

اعطیک رسول رجل یاتہ
الناموس الاکبر الذی کان
یاتی موسی لتقتله قال قلت
ایہا الملک کذا لک ہو؟ قال
ویحکک یا عمرو اطعنی
واتبعہ فانہ واللہ لعلی الحق
ولیظہرن علی ماخالفہ کما
ظہر موسی علی فرعون و
جنودہ، قال قلت افتبا یعنی
لہ علی الاسلام؟ قال نعم
فبسط یدہ فبايعته علی
الاسلام ثم خرجت الی
اصحابی وقد حال رائی عما
کان علیہ وکتبت اصحابی
اسلامی۔ (۱) السیرة النبویہ لابن ہشام
ج ۲، ص ۲۷۷، تحت اسلام عمرو بن
العاص رضی اللہ عنہ۔ (۲) سیر اعلام النبلاء للذہبی
ج ۳، ص ۳۰-۳۱، تحت ترجمہ عمرو بن
العاص رضی اللہ عنہ۔ (۳) اسد الغابۃ لابن اثیر
الجزری ج ۳، ص ۱۱۶، تحت عمرو بن العاص
رضی اللہ عنہ۔

اس بات کو مکروہ اور ناپسند جانتے ہیں تو میں
آپ سے اس کا تقاضا نہ کرتا۔ نجاشی نے کہا
کہ کیا تم مجھ سے اس شخص کے قاصد کے
متعلق سوال کرتے ہو (کہ میں اس کو
تمہارے حوالے کر دوں) جس شخص کے
پاس وہی الناموس (فرشتہ) آتا ہے جو جناب
موسیٰ علیہ السلام کے پاس آیا کرتا تھا۔ عمرو
بن العاص نے کہا کہ اے بادشاہ! یہ بات
اسی طرح ہے جس طرح آپ نے بیان کی
ہے؟؟؟ النجاشی بولا کہ ویحکک یا عمرو!
(یہ کلمہ ترحم و شفقت ہے) تم میری بات
مان لو اور تا بعد اری اختیار کرو۔ اللہ کی قسم!
(یہ پیغمبر) حق پر ہیں اور جو ان کی مخالفت
کرے گا اس پر یہ غالب آجائیں گے۔
جس طرح کہ موسیٰ علیہ السلام فرعون اور
اس کے لشکر پر غالب آگئے تھے اس کے
بعد میں نے حقانیت اسلام کو تسلیم کر لیا، پھر
میں اپنے ساتھیوں کے پاس واپس آ گیا۔
اس وقت میری رائے تبدیل ہو چکی تھی،
مگر میں نے اپنے اسلام کو پوشیدہ رکھا۔

ہجرت حبشہ کے واقعہ میں بڑی تفصیلات پائی جاتی ہیں، لیکن یہاں ہم نے
حضرت عمرو بن العاص رضی اللہ عنہ کے متعلقہ امور کے ذکر پر اکتفا کیا ہے۔

قبول اسلام

جناب عمرو بن العاص، شاہ حبشہ سے ملاقات کے بعد واپس ہوئے۔
قریش مکہ سے مسلمانوں کی مصالحت کے دور میں فتح مکہ سے چھ ماہ قبل ماہ
صفر ۸ھ میں عمرو بن العاص جناب نبی اقدس صلی اللہ علیہ وآلہ وسلم کی خدمت میں
حاضر ہوئے۔ اس موقع پر خالد بن ولید اور عثمان بن طلحہ رضی اللہ تعالیٰ عنہم وغیرہ
بھی اسلام کے مقصد سے ان کے ساتھ ہی حاضر ہوئے تھے۔

پہلے خالد بن الولید نے اسلام قبول کیا اور اس کے بعد عمرو بن العاص نے
جناب نبی کریم صلی اللہ علیہ وآلہ وسلم کی خدمت میں حاضر ہو کر عرض کی یا حضرت
آپ اپنا دایاں ہاتھ پھیلائیے تاکہ میں آپ سے بیعت کروں لیکن جب نبی اقدس
صلی اللہ علیہ وآلہ وسلم نے اپنا دایاں ہاتھ مبارک پھیلایا تو عمرو نے اپنا ہاتھ پیچھے ہٹا
لیا اور عرض کی کہ میں جناب کی خدمت میں قبول اسلام سے پہلے شرط لگانا چاہتا ہوں
تو آنجناب صلی اللہ علیہ وآلہ وسلم نے فرمایا کہ کیا شرط ہے؟ تو عمرو بن العاص نے
عرض کی کہ میرے سابق معاصی سب معاف ہو جائیں تو اس وقت جناب نبی اقدس
صلی اللہ علیہ وآلہ وسلم نے فرمایا:

... اما علمت یا عمرو! ان
الاسلام بہدم ما کان قبلہ وان
الہجرہ تہدم ما کان قبلہا
وان الحج بہدم ما کان قبلہ۔
یعنی اے عمرو! کیا تجھے معلوم نہیں کہ
اسلام لانا ما قبل کی سب چیزوں (معاصی) کو
گرا دیتا ہے اور ہجرت کرنا ما قبل کی سب
خطاؤں کو گرا دیتا ہے اور حج کرنا ما قبل کی
سب غلطیوں کو گرا دیتا ہے۔

(۱) اسد الغابۃ لابن اثیر الجزری ج ۳، ص ۱۱۶، تحت ترجمہ عمرو بن العاص۔

(۲) مسلم شریف ج ۱، ص ۷۶، تحت باب کون الاسلام یهدم ما کان قبلہ۔

(۳) تہذیب الاسماء واللغات للنواوی ص ۳۰، جلد اول، تحت عمرو بن العاص۔

اس باہمی گفتگو کے بعد جناب عمرو بن العاص رضی اللہ عنہ نے اپنے ساتھیوں سمیت

اسلام قبول کر لیا۔

اسلام لانے کے بعد عمرو بن العاص رضی اللہ عنہ کے قلب میں جناب رسول اللہ صلی اللہ علیہ وآلہ وسلم کی عظمت اور محبت اس قدر جاگزیں ہوئی کہ آنمو صوف کہتے ہیں کہ

... وما كان احد احب الى
من رسول الله صلى الله عليه
وسلم ولا اجل في عيني منه
وما كنت اطيق ان املاء عيني
منه اجلالا له ولو سئلت ان
اصفه ما اطقت لاني لم اكن
املاء عيني منه... الخ (مسلم
شريف ج 1، ص 26، تحت باب كون
الاسلام يهدم ما قبله --- الخ)

یعنی آنجناب صلی اللہ علیہ وآلہ وسلم سے بڑھ کر مجھے کوئی شخصیت محبوب نہیں رہی۔ میری نظروں میں آپ صلی اللہ علیہ وآلہ وسلم سے بڑھ کر کوئی جلیل القدر نہیں رہا حتیٰ کہ میں جناب نبی اقدس صلی اللہ علیہ وآلہ وسلم کی جلالت کی وجہ سے انہیں آنکھ بھر کر دیکھنے کی قدرت نہیں رکھتا اور اگر مجھے آنجناب ﷺ کی بیان صفت کے متعلق سوال کیا جائے تو میں بیان کی طاقت نہیں رکھتا۔

ایمان کی شہادت

جناب عمرو بن العاص رضی اللہ عنہ اسلام لائے اور ان کا اسلام لانا آنجناب صلی اللہ علیہ وآلہ وسلم کی خدمت میں قبول ہوا، اور ان کا شمار مخلصین مومنین میں ہوا۔ چنانچہ اس چیز پر جناب نبی کریم صلی اللہ علیہ وآلہ وسلم کی جانب سے شہادتیں پائی جاتی ہیں۔

محدثین نے لکھا ہے کہ حضرت ابو ہریرہ رضی اللہ عنہ فرماں نبوت نقل کرتے ہیں کہ آنجناب صلی اللہ علیہ وآلہ وسلم نے عاص بن وائل کے دونوں فرزندوں کے متعلق ارشاد فرمایا کہ یہ مومن ہیں: ہشام بن العاص اور عمرو بن العاص (رضی اللہ تعالیٰ

(عنما)

... عن ابی ہریرہ رضی اللہ عنہ قال قال رسول اللہ صلی اللہ علیہ وسلم ابنا العاص مومنان ہشام وعمرو۔
(1) المستدرک للحاکم ص 352، ج 3، ذکر مناقب عمرو بن العاص رضی اللہ عنہ۔
(2) سیر اعلام النبلا للذہبی ص 38، ج 3، تحت عمرو بن العاص رضی اللہ عنہ۔

ایک دیگر شہادت

اسی طرح محدثین کرام نے ایک دیگر واقعہ ذکر کیا ہے جس میں عمرو بن العاص رضی اللہ تعالیٰ عنہ کے مخلص مومن ہونے کی توثیق پائی جاتی ہے۔ امام نسائی رحمۃ اللہ علیہ نے اپنی مشہور تصنیف ”السنن الکبریٰ“ میں اپنے اسناد کے ساتھ ذکر کیا ہے کہ

عمرو بن العاص رضی اللہ عنہ کہتے تھے کہ ایک بار مدینہ منورہ میں ایک قسم کا خوف و ہراس طاری ہوا اور لوگ متفرق ہو گئے۔ اس وقت میں نے جناب سالم (موالی ابو حذیفہ رضی اللہ عنہ) کو دیکھا کہ وہ اپنی تلوار لگائے مسجد نبوی میں بیٹھے تھے۔ جب میں نے انہیں اس حالت میں دیکھا تو میں نے بھی تلوار لگالی اور ان کے ساتھ مسجد میں بیٹھ گیا۔

اس دوران جناب نبی کریم صلی اللہ علیہ وآلہ وسلم تشریف لائے اور انہوں نے مجھے اور سالم کو اس حالت میں دیکھا۔ پھر آپ لوگوں کے پاس تشریف لے گئے اور آنجناب صلی اللہ علیہ وآلہ وسلم نے لوگوں کو خطاب کرتے ہوئے فرمایا کہ تم گھبراہٹ اور خوف کی صورت میں اللہ تعالیٰ اور اس کے رسول کی طرف کیوں نہیں آئے اور تم نے ایسا کیوں نہیں کیا جیسا کہ ان دو مومن شخصوں نے کیا ہے۔

... فخرج رسول اللہ صلی اللہ علیہ وسلم فرانی
وسالما واتی الناس فقال یا ایہا الناس الاکان مفزعکم

الى الله ورسوله الا فعلتم كما فعل هذان الرجلان
المؤمنان - (السنن الكبرى للنسائي ص ۸۱-۸۲، ج ۵، كتاب المناقب، طبع
لستان، سير اعلام النبلاء للذهي ص ۳۳، ج ۳، تحت ترجمه عمرو بن العاص رضي الله عنه)

صلاح و نیکی کی شہادت

حضرت عمرو بن العاص رضی اللہ تعالیٰ عنہ کا اسلام لانا قبول ہوا اور وہ اسلام
میں بڑے احترام کی نگاہوں سے دیکھے جانے لگے۔

اللہ تعالیٰ نے ان کو یہ عزت بخشی کہ جناب نبی اقدس صلی اللہ علیہ وآلہ
وسلم کی زبان مبارک سے ان کے حق میں صلاح اور نیکی کی شہادت پائی گئی۔

چنانچہ مشہور صحابی حضرت طلحہ بن عبید اللہ رضی اللہ تعالیٰ عنہ نے اپنے
حاضرین سے فرمایا کہ میں تمہیں وہی بات سناتا ہوں جو میں نے جناب نبی اقدس صلی
اللہ علیہ وآلہ وسلم سے سنی ہے۔

آنجناب صلی اللہ علیہ وآلہ وسلم نے ارشاد فرمایا کہ عمرو بن العاص قریش کے
صلاح افراد میں سے ہیں۔

اور ایک دیگر روایت میں آنجناب صلی اللہ علیہ وآلہ وسلم کا فرمان ہے کہ
ابو عبد اللہ (عمرو بن العاص رضی اللہ عنہ) ام عبد اللہ اور عبد اللہ (بن عمرو بن العاص) یہ
تینوں عمدہ اور بہترین گھرانہ ہے۔

... قال طلحه لا حدثكم عن رسول الله صلى الله

عليه وسلم شيئا الا اني سمعته يقول عمرو بن العاص من
صالحى قريش وفي روايه نعم اهل البيت ابو عبد الله ام
عبد الله وعبد الله -

(۱) فضائل الصحابة الامام احمد "ص ۹۱۱ ج ۲، روایت نمبر ۱۷۴۲-۱۷۴۳، تحت

فضائل عمرو بن العاص رضي الله عنه -

(۲) سير اعلام النبلاء للذهي ص ۳۸، ج ۳، تحت ترجمه عمرو بن العاص رضي الله عنه -

بعض دیگر خصائل

حضرت عمرو بن العاص رضی اللہ تعالیٰ عنہ کے متعلق کبار تابعین بعض
فضیلت کی چیزیں ذکر کرتے ہیں۔ ان میں سے یہاں قیسہ بن جابر کا بیان ذیل میں
درج کیا جاتا ہے۔ جس میں آنسو صوف رضی اللہ عنہ کے عمدہ خصال ذکر کرنے کے ساتھ ان
کے اعلیٰ کردار کی نشاندہی کی گئی ہے۔

چنانچہ علامہ اشعبي نقل کرتے ہیں کہ

قیسہ بن جابر کہتے ہیں کہ میں نے عمرو بن العاص رضی اللہ عنہ کی صحبت اختیار کی۔
وہ قرآن مجید کے ساتھ ذوق رکھتے تھے اور میں نے قرآن مجید کو واضح بیان کرنے
والا، کریمانہ اخلاق کا حامل اور ایسا شخص جس کا باطن اس کے ظاہر کے ساتھ زیادہ
مشابہ اور یکساں ہو، ان سے بہتر کسی شخص کو نہیں دیکھا۔

... عن الشعبي، عن قبيصة بن جابر صحبت عمرو بن

العاص فما رايت رجلا ابين قرانا ولا كرام خلقا ولا اشبه

سريرة بعلاقيه منه -

(۱) الاصابه لابن حجر ص ۲، ج ۳، تحت ترجمه عمرو بن العاص رضي الله عنه، مع

الاستيعاب -

(۲) سير اعلام النبلاء للذهي ص ۳۸، جلد ثالث تحت عمرو بن العاص رضي الله عنه -

روایت حدیث

علماء حدیث نے جس طرح دیگر صحابہ کرام رضی اللہ تعالیٰ عنہم سے سید
الکوین صلی اللہ علیہ وآلہ وسلم کی احادیث و مرویات کی تعداد بیان کی ہے۔ اسی
طرح حضرت عمرو بن العاص رضی اللہ عنہ سے آنجناب صلی اللہ علیہ وآلہ وسلم کی احادیث

کی تعداد بھی نقل کی ہے۔

چنانچہ علامہ الخرزجی نے تذهیب تہذیب الکمال میں آنمو صوف رضی اللہ عنہ کی روایات کی تعداد (۳۹) اتالیس ذکر کی ہے۔

..... له تسمعه وثلاثون حديثا۔

(خلاصہ تذهیب تہذیب الکمال الخرزجی ص ۲۸۸، ج ۲، تحت عمرو بن العاص

رضی اللہ عنہ، طبع مکتبہ الاشریہ، سانگھل، لہ، لہام صنی الدین احمد بن عبد اللہ الخرزجی)

مقصد یہ ہے کہ جناب عمرو بن العاص رضی اللہ تعالیٰ عنہ نے جس طرح ملکی فتوحات میں حصہ وافر لیا اور جنگی خدمات سرانجام دیں۔ اس طرح انہوں نے نشر حدیث کے معاملہ میں بھی قابل قدر دینی خدمات بجالائیں اور امت کو فرمان نبوی ﷺ سے آگاہ کیا۔

حربی امور میں صلاحیت

جناب عمرو بن العاص رضی اللہ تعالیٰ عنہ طبعاً حربی امور میں بہترین صلاحیت کے حامل تھے۔

چنانچہ جب آنمو صوف رضی اللہ عنہ اسلام لائے تو جناب نبی کریم صلی اللہ علیہ وآلہ وسلم نے بھی ان کی اس فطری صلاحیت کی قدر دانی فرمائی۔ جناب عمرو بن العاص رضی اللہ عنہ کہتے ہیں کہ

... عن عمرو بن العاص قال: یعنی جب سے میں نے اور خالد بن ولید ما اعدل بی رسول اللہ صلی اللہ علیہ وسلم وبخالد بن الولید احدا من اصحابہ فی حربہ منذ اسلمنا۔ ہمارے برابر قرار نہیں دیا۔ (گویا کہ اس معاملہ میں ہماری یہ عزت افزائی فرمائی)

(۱) المستدرک للحاکم ص ۳۵۵، ج ۳، تحت ذکر مناقب عمرو بن العاص رضی اللہ عنہ۔

(۲) سیر اعلام النبلاء للذہبی ص ۳۳، ج ۳، تحت ترجمہ عمرو بن العاص رضی اللہ عنہ۔

تائید

علمائے تاریخ و تراجم کی عبارات میں حضرت عمرو بن العاص کے مذکورہ بالا اعزاز کی تائید پائی جاتی ہے۔ چنانچہ مورخین اور اہل تراجم نے آنمو صوف کی قابلیت اور صلاحیتوں کو مندرجہ ذیل الفاظ میں ذکر کیا ہے:

... وکان من رجال قریش رایا
دہاء وحزما وكفاءه وبصیرا
بالحروب۔ ومن اشرف
ملوك العرب۔ ومن اعیان
المہاجرین۔ (۱) سیر اعلام النبلاء
للذہبی، ص ۳۰، ج ۳، تحت ترجمہ عمرو بن
العاص رضی اللہ عنہ۔ (۲) تاریخ اسلام للذہبی،
ص ۳۹، ج ۲، تحت عمرو بن العاص رضی اللہ عنہ۔
اس عبارت کا مفہوم یہ ہے کہ جناب
عمرو بن العاص رضی اللہ عنہ قریش کے صاحب
الہوائے، زیرک اور عقل مند افراد میں
سے تھے اور حزم و احتیاط کے حامل تھے اور
(اپنے ہم عصروں کے ساتھ) مساوات اور
برابری قائم رکھنے والے تھے اور جنگی
معاملات میں صاحب بصیرت بزرگ تھے۔
عرب کے اشرف میں شمار ہوتے تھے اور
اکابر ماجرین حضرات میں سے تھے۔

غزوة ذات السلاسل

اس سلسلہ میں جناب نبی اقدس صلی اللہ علیہ وآلہ وسلم کی جانب سے حضرت عمرو بن العاص رضی اللہ عنہ کو ذات السلاسل نامی غزوہ کے لیے امیر جیش بنا کر بھیجا گیا۔ وہاں آپ کے والد عاص بن وائل کے ماموں کا خاندان آباد تھا۔ آپ وہاں دعوت اسلام کے لیے پہنچے اور اسلام کے بعد انہیں جمادی سمیل اللہ کے لیے نکلنے کی دعوت دی۔

علماء نے لکھا ہے کہ یہ اسلامی لشکر قریباً تین سو مجاہدین پر مشتمل تھا۔ جب یہ

مجاہدین ان کے علاقے میں داخل ہوئے تو انہیں مزید مکہ کی ضرورت محسوس ہوئی تو اس وقت جناب نبی کریم صلی اللہ علیہ وآلہ وسلم نے اکابر مہاجرین کی ایک جماعت کو ان کی معاونت اور امداد کے لیے روانہ فرمایا۔ اس دستہ میں جناب ابو بکر صدیق رضی اللہ عنہ اور حضرت عمر بن الخطاب رضی اللہ عنہ جیسے اکابر صحابہ کرام بھی شامل تھے اور اس دستہ کے امیر حضرت ابو عبیدہ بن الجراح رضی اللہ تعالیٰ عنہ کو مقرر فرمایا گیا تھا۔

... ثم امره رسول الله صلى الله عليه وسلم في عزوه ذات السلاسل على جيش هم ثلثمائة - فلما دخل بلادهم استمدده بجيش من المهاجرين الاولين فيهم ابو بكر وعمر رضي الله عنه واميرهم ابو عبيدة بن الجراح رضي الله عنهم -

(۱) ترمذیہ الاسماء وللغات للنووی، ص ۳۰، ج ۱، القسم اول تحت ترجمہ عمرو بن

العاص رضی اللہ عنہ۔

(۲) اسد الغابہ لابن اثیر الجزری ص ۱۱۶، ج ۳، تحت ترجمہ عمرو بن العاص رضی اللہ عنہ۔

(۳) سیرۃ النبویہ لابن ہشام ص ۹۲۳، ج ۲، تحت غزوہ عمرو بن العاص رضی اللہ عنہ،

ذات السلاسل کے تحت بھی مضمون ہذا دستیاب ہے)

اخلاص فی الدین اور محبت نبوی صلی اللہ علیہ وآلہ وسلم

جناب نبی اقدس صلی اللہ علیہ وآلہ وسلم کو ایک بار ایک جنگی مہم درپیش تھی۔ عمرو بن العاص رضی اللہ عنہ کہتے ہیں کہ آنجناب صلی اللہ علیہ وآلہ وسلم نے میری طرف فرمان دے کر قاصد بھیجا کہ عمرو بن العاص رضی اللہ عنہ سے کہو کہ وہ تیاری کے ساتھ اپنے ہتھیار اور جنگی لباس پہن کر ہمارے پاس پہنچے۔ ہم نے ان کو ایک مہم میں روانہ کرنا ہے۔

عمرو بن العاص رضی اللہ عنہ کہتے ہیں کہ جب میں حسب فرمان حاضر خدمت ہوا تو

آنجناب صلی اللہ علیہ وآلہ وسلم اس وقت وضو فرما رہے تھے۔ میرے حاضر ہونے پر ارشاد فرمایا کہ ہم تجھے ایک خاص مہم پر بھیجنا چاہتے ہیں، اللہ تعالیٰ اس میں تجھے سلامت رکھے گا اور مال غنیمت بھی ملے گا۔ ہم اس مال سے تجھے عنایت کریں گے۔ تو عمرو بن العاص رضی اللہ عنہ نے جواباً عرض کیا کہ یا رسول اللہ! میں نے مال کے لیے نہیں بلکہ جہاد کی رغبت اور آنجناب کی معیت حاصل کرنے کے لیے اسلام قبول کیا ہے تو جناب نبی کریم صلی اللہ علیہ وآلہ وسلم نے فرمایا: پاک اور حلال مال نیک صلح شخص کے لیے عمدہ ہے۔

...وقال يا عمرو! اني اريد ان ابعثك وجها فيسلمك

الله ويغنمك ارجب لك من المال رغبة صالحه قال

قلت يا رسول الله! اني لم اسلم رغبة في المال انما

اسلمت رغبة في الجهاد والكينونه معك - قال يا عمرو!

نعما بالمال الصالح، للمرا الصالح -

(۱) فضائل الصحابة لمام احمد ص ۹۱۲، ج ۲، روایت نمبر ۹۷۵ تحت فضائل عمرو

بن العاص رضی اللہ عنہ، طبع مکہ مکرمہ۔

(۲) مسند لامام احمد ص ۹۹۷، ج ۳، تحت بقیہ حدیث عمرو بن العاص رضی اللہ عنہ۔

(۳) مسند لامام احمد ص ۲۰۲، ج ۲، تحت بقیہ حدیث عمرو بن العاص رضی اللہ عنہ۔

(۴) سیرۃ المعادیہ از مولف کتاب ہذا ص ۲۳۹، جلد اول، طبع اول۔

بیت شکنی

۸ ہجری میں جب مکہ فتح ہو گیا تو سید دو عالم صلی اللہ علیہ وآلہ وسلم نے مختلف علاقوں میں بیت شکنی کے لیے کئی صحابہ کرام رضی اللہ تعالیٰ عنہم کو روانہ فرمایا۔

چنانچہ قبیلہ ہذیل میں ایک سواع نامی بیت نصب شدہ تھا۔ اس کے گرانے کے

لیے حضرت عمرو بن العاص رضی اللہ تعالیٰ عنہ کو ان کے ساتھیوں سمیت جناب نبی اقدس صلی اللہ علیہ وآلہ وسلم نے روانہ فرمایا۔

عمرو بن العاص رضی اللہ عنہ کہتے ہیں کہ جب میں وہاں پہنچا تو وہاں ایک سادو (مجاور) بیٹھا ہوا تھا۔ وہ کہنے لگا تم کس ارادہ سے یہاں آئے ہو؟ تو جناب عمرو بن العاص رضی اللہ عنہ نے فرمایا کہ مجھے جناب رسول اللہ صلی اللہ علیہ وآلہ وسلم نے اس بت کے گرانے کا حکم فرمایا ہے۔ تو وہ کہنے لگا کہ تو اس چیز پر قادر نہیں ہو سکتا۔ میں نے پوچھا، کیوں؟ تو اس نے کہا کہ یہ بت خود مانع ہوگا۔ میں نے کہا کہ تو اب تک باطل گمان میں ہے اور کیا یہ بت سنتا ہے یا کچھ دیکھ سکتا ہے؟؟

اس کے بعد عمرو بن العاص رضی اللہ عنہ کہتے ہیں کہ میں اس بت کے قریب گیا اور اسے پاش پاش کر دیا۔ اس کے بعد میں نے اپنے ساتھیوں کو حکم دیا کہ اس کے خزانہ کے کمرہ کو بھی گرا دو لیکن اس میں سے کوئی چیز برآمد نہ ہوئی۔ پھر میں نے اس سادو سے کہا کہ تو نے کیا دیکھا (بت کی طاقت کے متعلق) تو اس نے کہا کہ اسلمت للہ اور وہ مسلمان ہو گیا۔

... قال فدنوت منه فکسرتہ وامرت اصحابی فهدموا بیت خزانته فلم یجدوا فیہ شیئا ثم قلت للسادن کیف رایت؟ قال اسلمت للہ۔

(طبقات لابن سعد ص ۹۰۶ ج ۲، تحت سریرہ عمرو بن العاص رضی اللہ عنہ، الی سواع، طبع لیدن)

طبعی صلاحیت اور دینی اعتماد

اس سلسلہ میں محدثین کرام نے حضرت عمرو بن العاص رضی اللہ تعالیٰ عنہ کے متعلق ایک واقعہ ذکر کیا ہے کہ ایک دفعہ سردار دو عالم صلی اللہ علیہ وآلہ وسلم کی خدمت میں دو شخص اپنا ایک باہمی تنازع لے کر حاضر ہوئے۔ اتفاقاً حضرت عمرو

بن العاص رضی اللہ عنہ وہاں موجود تھے۔ آنجناب صلی اللہ علیہ وآلہ وسلم نے انہیں ارشاد فرمایا کہ ان دو متنازعین کے درمیان تم فیصلہ کرو۔ تو عمرو بن العاص رضی اللہ عنہ نے عرض کیا کہ یا رسول اللہ! آپ اس معاملہ میں مجھ سے زیادہ فائق اور حقدار ہیں تو آنجناب صلی اللہ علیہ وآلہ وسلم نے فرمایا کہ اگرچہ میں زیادہ اولیٰ ہوں (پھر بھی تم ہی فیصلہ کرو) اس کے بعد جناب عمرو بن العاص رضی اللہ عنہ نے بطور استفادہ کے اور حصول وضاحت کے طور پر عرض کیا کہ اگر ان کے مابین تنازع کا میں فیصلہ کروں تو یہ میرے لیے کس طرح سودمند ہوگا تو ان کی اس گزارش پر بطور قاعدہ کے ارشاد نبوی ﷺ ہوا۔

... قال ان انت قضیت
بینہما فاضبت القضاء
فلک عشر حسنات وان انت
اجتهدت فاحطت فلک
یعنی اگر تم نے ان کے مابین درست اور صحیح فیصلہ کیا تو تمہارے لیے دس نیکیاں ہوں گی اور اگر تم نے اپنے اجتہاد میں خطا کی تو پھر بھی تمہارے لیے ایک نیکی ہے۔
حسنہ۔

(مسند امام احمد ص ۲۰۵ ج ۳، تحت بقیہ حدیث عمرو بن العاص رضی اللہ عنہ، طبع مصر) اس سے واضح ہوا کہ آنجناب صلی اللہ علیہ وآلہ وسلم کی نگاہ نبوت میں عمرو بن العاص رضی اللہ تعالیٰ عنہ ایک نہایت باصلاحیت، مخلص اور دیانت دار شخص تھے اور ان کی طبعی صلاحیت پر آنجناب صلی اللہ علیہ وآلہ وسلم کو اعتماد تھا اسی بنا پر ان کو اس واقعہ میں فیصلہ قرار دیا۔

نوٹ: واقعہ ہذا قبل ازیں سیرت امیر معاویہ جلد اول، ص ۲۳۰-۲۳۱ پر ہم ذکر کر چکے ہیں۔

مکتوب نبوی اور عمان کی امارت

اہل سیرت نے لکھا ہے کہ ذوالقعدہ ۸ ہجری میں سید الکونین صلی اللہ علیہ

وآلہ وسلم نے جناب عمرو بن العاص کو ایک دعوتی مکتوب دے کر عمان کے دو بادشاہوں (جیفر و عبد) کی طرف روانہ فرمایا۔

یہ دونوں الجندی کے فرزند تھے اور قبیلہ ”ازد“ سے تھے اور عمان پر دونوں برادران میں سے جیفر بادشاہ حکمران تھا۔

عمرو بن العاص رضی اللہ عنہ، ان دونوں کو اسلام کی طرف دعوت دینے کے لیے روانہ کیے گئے۔ جناب نبی اقدس صلی اللہ علیہ وآلہ وسلم نے ان دونوں بھائیوں کی طرف ایک دعوتی مکتوب لکھوایا اور اس پر مرنوبی تھی۔ عمرو بن العاص رضی اللہ عنہ کہتے ہیں کہ میں عمان پہنچا۔ دونوں بھائیوں میں زیادہ حلیم اور نرم اخلاق عبد تھا۔ اس کی طرف قصد کیا اور میں نے کہا کہ میں رسول خدا صلی اللہ علیہ وآلہ وسلم کی جانب سے تم دونوں کے پاس پیغام رساں بن کر آیا ہوں۔

تو اس نے کہا کہ میرا برادر بڑا ہے اور بادشاہ ہے۔ میں اس سے تیری ملاقات کرانا ہوں، وہ آپ کا مکتوب پڑھے گا۔

عمرو بن العاص رضی اللہ عنہ کہتے ہیں کہ کئی ایام میں وہاں ان کے مقام پر ٹھہرا رہا، پھر انہوں نے مجھے دعوت دی، میں ان کے پاس داخل ہوا اور میں نے دعوتی مکتوب ان کے ہاں پیش کیا، مرگلی ہوئی تھی اس نے اس کو کھولا اور خط پڑھا اور تمام پڑھا۔ پھر اس نے یہ خط اپنے بھائی کو دیا تو اس کے برادر نے بھی تمام خط پڑھا۔

عمرو بن العاص رضی اللہ عنہ کہتے ہیں کہ میں نے معلوم کیا کہ اس کا برادر زیادہ نرم طبع کا آدمی ہے۔ اس نے کہا کہ آپ ٹھہریے، کل آجانا۔ پھر دوسرے روز میں ان کے پاس پہنچا تو اس نے کہا کہ میں نے اس دعوت میں خوب غور و فکر کیا ہے اور میں عرب میں کمزور آدمی ہوں گا، اگر اپنے تمام ملک کو ایک شخص کی ملکیت میں دے دوں، پھر میں نے کہا کہ کل میں واپس ہو جاؤں گا۔ جب اس کو میری واپسی کا یقین ہو گیا تو اس پر دونوں بھائیوں نے اسلام قبول کر لیا اور پیغمبر اسلام کی تصدیق کی اور مجھے اس علاقہ سے صدقہ وصول کرنے کی رخصت دے دی اور مانع نہیں ہوئے۔

اور اگر کسی نے اس کام میں میری مخالفت کی تو وہ دونوں حضرات اس مسئلہ میں میرے معاون ہوئے۔

عمرو بن العاص رضی اللہ عنہ فرماتے ہیں کہ میں نے اس علاقہ کے اغنیاء لوگوں سے صداقت وصول کیے اور وہاں کے فقراء اور حاجت مند لوگوں میں تقسیم کر دیے۔

اس سلسلہ میں وہاں مقیم رہا حتیٰ کہ جناب نبی اقدس صلی اللہ علیہ وآلہ وسلم کے انتقال کی خبر موصول ہوئی۔

...فلما ایقن بمحزجی اصبح فارسل الی فدخلت
علیہ فاجاب الی الاسلام هو واخوه جمیعاً وصدقاً بالنبی
صلی اللہ علیہ وسلم وخلياً بینی وبين الصدقه وبين
الحکم فیما بینہم وکانالی عوناً علی من خالفنی
فاخذت الصدقه من اغنیاء ہم فردوتها فی فقراء ہم فلم
ازل مقیماً فیہم حتی بلغنا وفاه رسول اللہ صلی اللہ
علیہ وسلم۔

(۱) الطبقات لابن سعد ص ۹۸ جلد ۱ ق ثانی تحت ذکر بعثت رسول اللہ الرسل
بکتبہ، طبع قدیم، لیدن۔

(۲) سیرت ابن ہشام جلد ۲، ثانی ۶۰۷ میں بھی واقعہ ہذا اپنی عبارت میں مذکور
ہے۔

صدیقی اور فاروقی عہد میں فتوحات اور شام میں ملی خدمات

ما قبل میں جناب عمرو بن العاص رضی اللہ تعالیٰ عنہ کی ملی خدمات جو عہد نبوت میں پیش آئیں، ان کا بالاختصار ذکر کیا گیا ہے۔

اس کے بعد صدیقی عہد خلافت میں بھی ان کے بہت وقیع کارنامے اسلامی خدمات کے سلسلہ میں پائے جاتے ہیں۔

مثلاً جس وقت جناب ابوبکر صدیق رضی اللہ تعالیٰ عنہ ۱۳ ہجری میں حج ادا کرنے کے بعد واپس تشریف لائے تو اس وقت علاقہ شام میں اسلامی افواج بھیجنے کی ضرورت پیش آئی تو حضرت ابوبکر صدیق رضی اللہ عنہ نے شام (فلسطین) کی طرف عمرو بن العاص رضی اللہ عنہ کو امیر بنا کر بھیجا۔ اس وقت متعدد حضرات یزید بن ابی سفیان، ابو عبیدہ بن الجراح اور شرحبیل بن حسنہ وغیرہم رضی اللہ تعالیٰ عنہم کو بھی اپنے اپنے دستہ فوج پر امیر بنا کر روانہ فرمایا اور ان تمام امراء کو بلقاء کے مقام کی طرف پہنچنے کی ہدایت فرمائی۔

... لما قفل ابوبکر (الصدیق رضی اللہ عنہ) عن الحج (۱۳)

ہجری) بعث عمرو بن العاص قبل فلسطین ویزید بن ابی سفیان و ابا عبیدہ بن الجراح شرحبیل بن حسنہ۔
وامرہم ان یسلکوا علی البلقاء۔

(تاریخ خلیفہ بن خیاط ص ۸۶، ج ۱، تحت سنہ ۱۳ ہجری)

اور خلیفہ بن خیاط نے ابن اسحاق کے حوالہ سے مزید اس مقام میں یہ وضاحت ذکر کرتے ہوئے لکھا ہے کہ
حضرت ابوبکر صدیق رضی اللہ تعالیٰ عنہ کے فرمان کے مطابق یہ تمام حضرات فلسطین کی طرف روانہ ہو گئے اور اجنادین کے مقام پر جمع ہوئے اور ہر ایک امیر اپنے اپنے دستہ پر نگران تھا۔

اور بعض مورخین اس طرح بھی ذکر کرتے ہیں کہ ان تمام پر حضرت عمرو بن العاص رضی اللہ عنہ، امیر الامراء تھے۔ اس میں دیگر اقوال بھی پائے جاتے ہیں۔

ان کے مقابل رومیوں کے لشکر کا امیر تیقلاء تھا۔ وہ اس جنگ میں قتل ہوا اور اللہ تعالیٰ نے مشرکین کو شکست دی (اور اہل اسلام کو فتح نصیب ہوئی) یہ جمادی الاولیٰ ۱۳ ہجری کا واقعہ ہے۔

خلیفہ ابن خیاط نے یہ بھی ذکر کیا ہے کہ اجنادین کی اس جنگ میں حضرت عمرو

بن العاص رضی اللہ عنہ کے برادر ہشام بن العاص السہمی رضی اللہ عنہ بھی شہید ہوئے تھے۔

... قال ابن اسحق ثم ساروا جميعا قبل فلسطين۔
فالتقوا باجنادين... والامراء كل على جنده يزعم بعض الناس ان عمرو بن العاص رضی اللہ عنہ، كان عليهم جميعا۔
وعلى الروم القيقلاء فقتل القيقلاء، وهزم الله المشركين وذلك يوم السبت الثلاث يقين من جمادی الاولى سنه ثلاث عشر۔

(تاریخ خلیفہ بن خیاط ص ۸۷، ج ۱، تحت سنہ ثلاث عشر، طبع اول)

جناب عمرو بن العاص رضی اللہ عنہ، جنگ یرموک میں شریک و شامل ہوئے اور بڑی مشکلات اور آزمائشوں میں مبتلا رہے، مگر اللہ تعالیٰ نے مخالفین کے مقابلہ میں مسلمانوں کو فتح نصیب فرمائی۔

... وشهد عمرو يوم اليرموك وابلى يومئذ بلاء حسنا۔

(سیر اعلام النبلاء للذہبی ص ۳۶، ج ۲، تحت ترجمہ عمرو بن العاص رضی اللہ عنہ)

اور بعض مورخین نے اس طرح لکھا ہے کہ بعد میں حضرت ابو عبیدہ بن الجراح نے آپ رضی اللہ عنہ کو حلب رے انطاکیہ وغیرہ کی طرف بھیجا اور انہوں نے صلح کر لی۔

اس کے بعد جناب عمرو بن العاص رضی اللہ عنہ نے آگے بڑھ کر قنسرین کے علاقے کو فتح کیا۔

... وقيل: بعثه ابو عبیدہ (بن الجراح) فصالح اهل

حلب وانظاكيه وافتتح سائر قنسرین عنوه۔

(۱) سیر اعلام النبلاء للذہبی ص ۳۶، ج ۳، تحت ترجمہ عمرو بن العاص رضی اللہ عنہ۔

(۲) الاصابہ لابن جریر اللاتیب ص ۲، ج ۳، تحت عمرو بن العاص رضی اللہ عنہ۔

خلیفہ ابن خیاط نے لکھا ہے کہ حضرت عمر فاروق رضی اللہ تعالیٰ عنہ نے عمرو

بن العاص رضی اللہ عنہ، کو فلسطین اور اردن کے علاقہ جات کا والی بنایا۔

..... وولی عمر رضی اللہ عنہ، عمرو بن العاص رضی اللہ عنہ، فلسطین

والاردن۔

(۱) تاریخ خلیفہ ابن خیاط ص ۱۲۹ ج ۱ تحت الشامات۔

(۲) سیر اعلام النبلاء للذہبی ص ۳۶ ج ۳، تحت ترجمہ عمرو بن العاص رضی اللہ عنہ۔

علاقہ مصر میں ملی خدمات

پھر اس کے بعد اہل تاریخ ذکر کرتے ہیں کہ حضرت عمر فاروق رضی اللہ تعالیٰ عنہ نے عمرو بن العاص کی طرف مکتوب ارسال فرمایا کہ آپ رضی اللہ عنہ، مصر کی طرف اقدام کریں، چنانچہ آپ رضی اللہ عنہ، مصر کی طرف روانہ ہوئے۔ ان کی امداد کے لیے حضرت زبیر بن العوام رضی اللہ عنہ، اور دیگر صحابہ کرام رضی اللہ تعالیٰ عنہم کو بھی مصر کی طرف روانہ کیا گیا اور ان حضرات کی مساعی سے مصر فتح ہوا اور عمرو بن العاص رضی اللہ عنہ، حضرت عمر رضی اللہ تعالیٰ عنہ کی شہادت تک مصر کے والی اور حکمران رہے۔

... وکتب الی عمرو بن العاص رضی اللہ عنہ، فسار الی مصر

فافتتحها فلم یزل والیا حتی مات عمر۔

(۱) تاریخ خلیفہ ابن خیاط ص ۱۳۰ ج ۱ تحت الشامات (۲۳ ہجری) ص ۱۱۳ ج ۱

تحت ۲۰ ہجری فتح مصر۔

(۲) سیر اعلام النبلاء للذہبی ص ۳۶ ج ۳، تحت ترجمہ عمرو بن العاص رضی اللہ عنہ۔

مورخین کی تصریحات کے مطابق جناب عمرو بن العاص رضی اللہ عنہ نے ۲۱ ہجری میں

اسکندریہ فتح کیا اور اس سے قبل ۲۰ ہجری میں ایون نامی علاقہ کو فتح کیا۔

اس کے بعد آپ طرابلس کی طرف متوجہ ہوئے اور ۲۳ ۲۲ ہجری میں اسے

فتح کر کے سلطنت اسلامی میں شامل کیا۔

... فتح عمرو بن العاص الا سکندریہ سنہ احدی

وعشیرین... وقال النسوی کان فتح لیون سنہ عشرین

وامیرھا عمرو۔ وقال خلیفہ افتتح عمرو طرابلس الغرب

سنہ اربع وعشرین وقیل سنہ ثلاث۔

(۱) سیر اعلام النبلاء للذہبی، ص ۳۶-۳۷ ج ۳، تحت ترجمہ عمرو بن العاص رضی اللہ عنہ۔

(۲) تاریخ خلیفہ ابن خیاط ص ۱۲۵ ج ۱ تحت عنوان فتح طرابلس والاسکندریہ۔

امام النووی نے اپنی تصنیف تہذیب الاسماء میں لکھا ہے کہ فتح مصر کے بعد

حضرت عمرو بن العاص رضی اللہ عنہ، وہاں مصر کے والی اور حاکم رہے، حتیٰ کہ حضرت عمر

فاروق رضی اللہ تعالیٰ عنہ شہید ہو گئے۔

بعده حضرت عمرو بن العاص رضی اللہ عنہ، حضرت عثمان رضی اللہ تعالیٰ عنہ کی طرف

سے چار سال تک والی مصر رہے۔

اس کے بعد حضرت عثمان رضی اللہ عنہ نے انہیں ولایت مصر سے معزول کر دیا تو

آئمہ صوف فلسطین میں مقیم ہو گئے اور وقتاً فوقتاً مدینہ طیبہ میں تشریف لایا کرتے تھے۔

... ثم ارسلہ عمر رضی اللہ عنہ، فی جیش الی مصر ففتحها ولم

یزل والیا علیھا حتی توفی عمر ثم اقرہ عثمان علیھا

اربع سنین ثم عزلہ۔ فاعتزل عمرو بفلسطین وکان یاتی

المدینہ احیانا۔

(۱) تہذیب الاسماء واللغات للنووی ص ۳۰، جلد اول، القسم الاول ترجمہ عمرو بن

العاص رضی اللہ تعالیٰ عنہ۔

(۲) اسد الغابہ لابن اثیر الجزری ص ۱۱۷ ج ۳، تحت ترجمہ عمرو بن العاص رضی اللہ عنہ۔

الانتباه

ما قبل کے صفحات میں حضرت عمرو بن العاص رضی اللہ عنہ کے متعلق حربی امور کا

ذکر اختصاراً پیش کیا گیا ہے۔ اس کی تفصیلات مفصل تاریخوں میں دستیاب ہو سکتی

ہیں، ان کے جنگی کارنامے اور متعدد علاقوں کی فتوحات میں ان کی مساعی بہتر طریقہ سے صفحات تاریخ پر پائی جاتی ہیں، اس سے اشاعت اسلام میں ان کا مقام واضح ہوتا ہے اور فروغ دین میں ان کا کردار آشکارا ہوتا ہے۔

واقعہ تحکیم

مؤرخین لکھتے ہیں کہ حضرت عثمان رضی اللہ تعالیٰ عنہ کے دور خلافت میں ولایت مصر سے معزولی کے بعد جناب عمرو بن العاص رضی اللہ عنہ عموماً فلسطین یا بعض دیگر مقامات میں مقیم رہے۔ جس وقت حضرت علی المرتضیٰ رضی اللہ عنہ اور حضرت امیر معاویہ رضی اللہ عنہ کے درمیان جنگ صفین واقع ہوئی تو اس وقت دونوں فریقین نے اپنے اپنے حالات کے تقاضوں کے تحت مصالحت کے لیے حکمین تجویز کیے۔

حضرت علی المرتضیٰ رضی اللہ عنہ کی طرف سے حضرت ابوموسیٰ الاشعری رضی اللہ عنہ حکم منتخب ہوئے اور حضرت امیر معاویہ رضی اللہ عنہ کی جانب سے عمرو بن العاص رضی اللہ عنہ حکم منتخب کیے گئے۔

صفر ۳۷ھ میں ملک شام کی سرحد پر دومتہ الجندل کے قریب اذرح کے مقام پر حکمین کا اجتماع ہوا۔ وہاں فریقین کے درمیان مصالحت کے موضوع پر باہم گفتگو ہوئی۔ (جس کی تفصیلات تاریخ کی کتابوں میں موجود ہیں اور ہم نے بھی سیرۃ سیدنا علی المرتضیٰ رضی اللہ عنہ اور سیرۃ امیر معاویہ رضی اللہ عنہ جلد اول میں بحث ہذا کے تحت ذکر کی ہے) اور دونوں حکمین حضرات کی رائے میں اختلاف واقع ہوا اور وہ کسی متفقہ فیصلہ پر مجتمع نہیں ہو سکے۔ اس وجہ سے تحکیم میں ناکامی ہوئی۔

خلیفہ بن الخیاط لکھتے ہیں کہ

... وفيها (صفر ۳۷ھ) اجتمع الحكمان ابوموسى

الاشعري رضي الله عنه من قبل علي رضي الله عنه وعمرو بن العاص رضي الله عنه من

قبل معاوية رضي الله عنه بدومة الجندل في شهر رمضان ويقال

باذرح وهي من دومة الجندل قریب۔ فبعث علی ابن عباس ولم يحضر وحضر معاوية۔ فلم يتفق الحكمان علی شیئی... الخ۔

(تاریخ خلیفہ بن خیاط جلد اول، ص ۱۷۳، تحت سنہ سبع و ثلاثین)

مختصر یہ ہے کہ واقعہ تحکیم میں کسی مخادعت اور شاطرانہ طریقہ کو دخل نہیں تھا (جیسا کہ مؤرخین مثلاً طبری متوفی ۳۲۰ھ نے واقعہ ہذا میں طول طوال چیزیں بڑھا چڑھا کر ذکر کی ہیں) بلکہ اس میں حکمین کے مابین اختلاف رائے ہو گیا تھا یعنی ایک صاحب کی رائے دوسری شخصیت کی رائے سے متعارض ہوئی، اس بنا پر مسئلہ کا کوئی متفقہ حل سامنے نہ آسکا اور جانبین کی مصالحت مساعی ناکام ہو گئیں۔

اس چیز پر ہم نے طبری سے قدیم تر مورخ خلیفہ ابن خیاط المتوفی ۲۴۰ھ کا مندرجہ بالا فیصلہ بلغہ ذکر کر دیا ہے جو نہایت قابل توجہ ہے اور صحابہ کرام رضی اللہ عنہم کی شانِ دیانت اور شانِ عدالت کے پیش نظر یہی چیز درست اور صحیح ہے۔

قاتلانہ حملہ

واقعہ صفین کے بعد جناب عمرو بن العاص رضی اللہ عنہ حضرت امیر معاویہ رضی اللہ عنہ کے دور خلافت میں مصر میں مقیم تھے اور وہاں کے والی اور حاکم بنائے گئے تھے۔

جنگ نہروان کے بعد رمضان المبارک ۴۰ھ میں بعض خارجی افراد (عبدالرحمن بن ملجم المرادی، عمرو بن بکیر، برک بن عبد اللہ) حرم کعبہ میں مجتمع ہوئے اور انہوں نے باہم فیصلہ کیا کہ --- ان تین اشخاص (حضرت علی المرتضیٰ رضی اللہ عنہ، حضرت امیر معاویہ رضی اللہ عنہ اور جناب عمرو بن العاص رضی اللہ عنہ) کو قتل کر دینا چاہیے تاکہ لوگوں کو ان کے مظالم سے نجات مل سکے اور یہ کام ایک ہی تاریخ میں پورا کیا جائے۔

عبدالرحمن بن ملجم المرادی نے کہا کہ علی ابن ابی طالب رضی اللہ عنہ کے قتل کا میں ذمہ

لیتا ہوں اور برک بن عبد اللہ نے کہا کہ معاویہ بن ابی سفیان رضی اللہ عنہ، کو میں قتل کروں گا اور عمرو بن بکیر نے حضرت عمرو بن العاص رضی اللہ عنہ کے قتل کا عہد کیا۔

حضرت علی المرتضیٰ رضی اللہ عنہ، اور حضرت امیر معاویہ رضی اللہ عنہ، پر قاتلانہ حملہ کے واقعات قبل ازیں ہم سیرۃ سیدنا علی المرتضیٰ رضی اللہ عنہ، اور سیرت امیر معاویہ رضی اللہ عنہ، جلد اول میں بحث ہذا کے تحت ذکر کر چکے ہیں۔

ابن مسلم المرادی کے حملہ سے حضرت علی المرتضیٰ رضی اللہ عنہ، شہید ہو گئے تھے اور برک بن عبد اللہ نے حملہ کیا مگر حضرت امیر معاویہ رضی اللہ عنہ، زخمی ہوئے اور قتل ہونے سے بچ گئے تھے۔ اب اس مقام میں حضرت عمرو بن العاص رضی اللہ عنہ، پر قاتلانہ حملہ کا واقعہ بالاختصار ذکر کیا جاتا ہے۔

(عمرو بن بکیر یا عمرو بن بکیر اس مقصد کے لیے مصر پہنچا اور اس کا ارادہ تھا کہ صبح کی نماز کے موقع پر حملہ کیا جائے۔ چنانچہ اس روز حضرت عمرو بن العاص رضی اللہ عنہ، اپنی پیٹ کے مرض کے باعث فجر کی نماز پڑھانے کے لیے مسجد میں تشریف نہیں لا سکے اور اپنے قائم مقام کے طور پر اپنے پولیس افسر خارجه بن ابی حیصہ (یا خارجه بن حذافہ) کو نماز پڑھانے کے لیے بھیجا۔

عمرو بن بکیر مسجد میں پوشیدہ ہو کر بیٹھا تھا تاکہ جب آنمو صوف نماز کے لیے پہنچیں تو ان پر حملہ کیا جائے۔ چنانچہ جب خارجه نماز کے لیے پہنچے تو اس نے ان پر حملہ کر کے قتل کر دیا اور اسے گمان تھا کہ یہ عمرو بن العاص رضی اللہ عنہ، ہیں۔ جب یہ خارجی پکڑا گیا تو کہنے لگا کہ میں نے عمرو بن العاص رضی اللہ عنہ، کا ارادہ کیا تھا لیکن اللہ تعالیٰ نے خارجه کی موت کا ارادہ کیا۔ بعض کہتے ہیں کہ یہ قول حضرت عمرو بن العاص رضی اللہ عنہ، نے اس موقع پر فرمایا تھا۔ اس کے بعد اس خارجی برک بن عبد اللہ کی گردن اڑادی گئی۔

... فحمل علیہ الخارحی فقتله وهو یعتقد عمرو بن

العاص فلما اخذ الخارحی قال اردت عمرواً واراد اللہ

خارجہ۔ فارسلہا مثلاً وقتل قبحہ اللہ۔ وقد قیل ان الذی قالہا عمرو بن العاص رضی اللہ عنہ، و ذالک حین جئى بالخارجی فقال ما هذا؟ قالوا قتل نائیک خارجہ۔ ثم امر بہ فضربت عنقہ۔“

(۱) البدایہ للابن کثیر ج ۷، ص ۳۲۹ تحت مقتل علی رضی اللہ عنہ۔

(۲) مجمع الزوائد للشیخ ج ۹، ص ۱۳۲-۱۳۱ باب آخر احوال علی رضی اللہ عنہ۔

(۳) کتاب الجبر لابی جعفر بغدادی ص ۲۹۳، طبع دکن۔

آخری احوال

حضرت امیر معاویہ رضی اللہ عنہ، کے دور خلافت میں حضرت عمرو بن العاص رضی اللہ عنہ، ایک مدت تک مصر کے والی رہے اور اس علاقہ میں عمدہ انتظام قائم رکھا اور اسلام کے فرغ اور بقا کے لیے مساعی جاری رکھیں۔ ان کی عمدہ صلاحیتوں کی بنا پر حضرت امیر معاویہ رضی اللہ عنہ، نے انہیں معزول کرنے یا انہیں تبدیل کرنے کی ضرورت محسوس نہیں کی اور ان کی عمر کا بیشتر حصہ مصر میں ہی پورا ہوا۔

آخر میں عمر رسیدہ ہو کر طبعاً علیل ہو گئے۔ ان اوقات میں ایک صاحب ابن شامۃ المہدی آنمو صوف رضی اللہ عنہ، کی خدمت میں حاضر ہوئے۔ آپ شدت مرض کی وجہ سے پریشانی کی حالت میں تھے۔

○ ابن شامہ کہتے ہیں کہ اس وقت آپ بہت روئے اور گریہ کی حالت میں دیوار کی طرف رخ کر لیا۔

○ آپ رضی اللہ عنہ، کے فرزند عبد اللہ بن عمرو اس وقت موجود تھے، وہ کہنے لگے:

اے والد! آپ کو جناب نبی اقدس صلی اللہ علیہ وسلم نے فلاں فلاں بشارت نہیں

فرمائی؟؟ تو آنمو صوف اپنے فرزند کی طرف متوجہ ہوئے اور فرمایا: سب سے بہتر چیز

جو میں شمار کرتا ہوں وہ توحید و رسالت کی شہادت ہے۔ (جو مجھے حاصل ہے)

میری عمر کے تین دور گزرے ہیں:

○ میری حالت قبول اسلام سے قبل یہ تھی کہ میں جناب نبی اقدس صلی اللہ علیہ وسلم سے سخت عداوت رکھتا تھا اور آنجناب صلی اللہ علیہ وسلم کے قتل کا متمنی تھا۔ اگر اس وقت مجھے موت آجاتی تو یقیناً اہل جہنم میں سے ہوتا۔

○ اس کے بعد اللہ تعالیٰ نے میرے دل میں اسلام کی صداقت ڈال دی اور میں نے جناب نبی اقدس صلی اللہ علیہ وسلم کی خدمت میں حاضر ہو کر قبول اسلام کے لیے اپنے سابقہ معاصی کی مغفرت کی شرط پیش کی۔ (اس موقعہ کی باہمی گفتگو کی تفصیلات مسلم شریف وغیرہ میں مذکور ہیں اور ہم نے قبل ازیں ”قبول اسلام“ کے عنوان کے تحت اسے مختصراً ذکر کیا ہے)..... اس حالت میں اگر میری موت واقع ہو جاتی تو میں یقیناً اہل جنت میں شمار ہوتا۔

○ اس کے بعد کئی امور کا مجھے والی بنایا گیا۔ میں نہیں جانتا کہ ان امور کا انجام میرے حق میں کس طرح رہا؟؟؟... الخ۔

(۱) مسلم شریف ج ۹ ص ۷۶، تحت کتاب الایمان باب کون الاسلام یهدم... الخ۔

(۲) حاشیہ تہذیب الاسماء واللغات للتواوی ص ۳۱ ج ۹ ق ۹ تحت عمرو بن العاص رضی اللہ عنہ۔

روایت مندرجہ بالا کے علاوہ بھی علماء کرام نے بعض چیزیں ذکر کی ہیں۔ حضرت عمرو بن العاص رضی اللہ عنہ کی وفات کا وقت جب قریب آیا تو آنموصوف اپنی پریشانی کی حالت میں اپنے مالک حقیقی کی جناب میں عجز و انکسار کا اظہار کرتے ہوئے فرماتے تھے کہ

اللهم امرت بامور ونهيت عن امور - تركنا كثير مما امرت ورتعنا في كثير مما نهيت - اللهم لا اله الا انت فلم يزل يهلل حتى فاض رضى الله عنه -

(۱) سير اعلام النبلاء للذہبی ج ۳ ص ۵۱، تحت ترجمہ عمرو بن العاص رضی اللہ عنہ۔

(۲) تہذیب الاسماء واللغات للتواوی جلد اول، ص ۳۰، القسم الاول تحت عمرو بن

العاص رضی اللہ عنہ میں اسی مفہوم کی روایت درج ہے۔

مفہوم یہ ہے کہ حضرت عمرو بن العاص رضی اللہ عنہ کہتے تھے کہ اے اللہ! تو نے ہمیں کئی امور کا حکم دیا اور کئی امور سے ہمیں منع فرمایا۔ ہم نے بہت سے احکام کو چھوڑ دیا اور بہت سے ممنوعات کے ہم مرتکب ہوئے۔ اے اللہ! تیرے سوا کوئی معبود نہیں۔ آنموصوف لا الہ الا اللہ کا ذکر بار بار کرتے رہے حتیٰ کہ آپ کا انتقال ہو گیا۔

چنانچہ حدیث شریف میں یہ مسئلہ مذکور ہے کہ:

حضرت معاذ بن جبل رضی اللہ عنہ کہتے ہیں جناب نبی اقدس صلی اللہ علیہ وسلم نے ارشاد فرمایا کہ جس شخص کا آخری کلام لا الہ الا اللہ ہو وہ جنت میں جائے گا۔

..... عن معاذ بن جبل (بن جبل) قال قال رسول الله صلى

الله عليه وسلم من كان آخر كلامه لا اله الا الله دخل الجنة - رواه ابوداود والحاكم وقال صحيح الاسناد -

(رياض الصالحين ص ۷۶، ۳، تحت باب تلقين الحق لا اله الا الله)

لہذا جناب عمرو بن العاص رضی اللہ عنہ کا کلمہ توحید کا ورد کرتے ہوئے انتقال ہونا خاتمہ بالخیر کی واضح دلیل ہے اور اخروی نجات اور دخول جنت کی علامت ہے۔

تاریخ وفات

حضرت عمرو بن العاص رضی اللہ تعالیٰ عنہ کا انتقال قریباً ستر برس کی عمر میں ہوا اور آنموصوف عید الفطر کی شب میں فوت ہوئے۔ آپ کی نماز جنازہ عید الفطر ۳۳ھ کی نماز کے بعد آپ کے فرزند عبد اللہ بن عمرو بن العاص رضی اللہ عنہ نے پڑھائی اور مقطم میں سپرد خاک کیے گئے۔

(۱) تہذیب الاسماء واللغات للتواوی جلد اول، ص ۳۰، القسم الاول تحت ترجمہ عمرو بن العاص

رضی اللہ عنہ -

(۲) اسد الغابہ لابن اثیر الجزری ج ۳، ص ۱۱۷ تحت ترجمہ عمرو بن العاص رضی اللہ عنہ۔

ایک اشتباہ

حضرت عمرو بن العاص رضی اللہ عنہ سے آخری اوقات میں پریشانی اور اضطراب کے بعض کلمات صادر ہوئے ہیں مثلاً بعض روایات کے اعتبار سے آنمو صوف رضی اللہ عنہ نے فرمایا:

(۱) ...اللهم امرت بامور ونهيت عن امور- ترکنا کثیرا

مما امرت ورتعنافی کثیر ممانهیت-

(۲) ...ثم وليت اشياء ما ادرى ما حالى فيها-

مذکور بالا کلمات کی بنا پر بعض لوگ اعتراض قائم کرتے ہیں کہ یہ حضرت عمرو بن العاص رضی اللہ عنہ کے آخری اوقات کے کلمات ہیں جن میں انہوں نے اپنی غلطیوں اور قصور کا اعتراف کیا ہے اور مغفرت سے مایوسی کا اظہار کیا ہے اور آنمو صوف اپنی زندگی کے آخری اوقات میں اپنے افعال و اعمال پر ندامت اور پشیمانی کا اظہار کرتے تھے۔ یہ چیز سوء انجام کی طرف نشاندہی کرتی ہے۔

رفع اشتباہ

اس سلسلے میں چند چیزیں درج ذیل ہیں، ان پر نظر انصاف کرنے سے مذکورہ بالا اعتراضات دور ہو جائیں گے اور شبہات رفع ہو سکیں گے۔

قاعدہ یہ ہے کہ اللہ تعالیٰ کے نیک بندوں پر بعض اوقات فکر آخرت کا غلبہ ہوتا ہے اور وہ اپنے مالک حقیقی کے سامنے عجز و انکسار کا اظہار کرتے ہوئے مغفرت کے طالب ہوتے ہیں۔ ایسی کیفیت میں ان حضرات سے جو کلام صادر ہوتا ہے اسے تواضع اور انکساری پر محمول کیا جاتا ہے اور یہ چیز خشیت الہی کے غلبہ کی وجہ سے

پیش آتی ہے۔

اس مسئلہ پر چند نظائر قارئین کرام کی خدمت میں پیش کیے جاتے ہیں جن میں ہماری مندرجہ بالا گزارش کی تصدیق موجود ہے۔ چنانچہ حضرت علی المرتضیٰ رضی اللہ عنہ کے کلام میں یہی مضمون بہ عبارات ذیل منقول ہے:

(۱) ایک دفعہ حضرت علی المرتضیٰ رضی اللہ عنہ نے کھڑے ہو کر فرمایا کہ جناب نبی کریم صلی اللہ علیہ وسلم کے انتقال کے بعد اس امت کے سب سے بہترین افراد ابو بکر و عمر رضی اللہ تعالیٰ عنہم ہیں، پھر فرمایا:

...انا قد احدثنا بعدهم احدانا يقضى الله تعالى فيها

ما شاء-

(مسند امام احمد جلد اول، ص ۱۱۵ تحت منادات علی رضی اللہ عنہ)

یعنی..... ان کے بعد ہم سے کئی جدید چیزیں صادر ہوئیں، اللہ تعالیٰ ان کے بارے میں جو چاہے گا فیصلہ فرمائے گا۔

(۲) ابو نعیم الاصفہانی اپنی سند کے ساتھ نقل کرتے ہیں کہ حضرت علی المرتضیٰ رضی اللہ تعالیٰ عنہ نے ایک بار خطبہ دیا۔ اس میں اللہ تعالیٰ کی حمد و ثنا کے بعد فرمایا: اے لوگو! جناب نبی کریم صلی اللہ علیہ وسلم اس امت کے سب سے خیر اور افضل تھے، پھر ان کے بعد امت کے بہترین شخص ابو بکر رضی اللہ عنہ ہیں اور پھر ابو بکر رضی اللہ عنہ کے بعد عمر رضی اللہ عنہ ہیں..... آگے فرمایا:

...ثم احدثنا امورا يقضى الله فيها ما شاء-

(اخبار اصفہان لابی نعیم اصفہانی جلد اول، ص ۳۳۵ طبع لیدن)

یعنی..... پھر ہم نے کئی نئے امور سرانجام دیئے، اللہ تعالیٰ ان میں جو چاہیں گے فیصلہ فرمائیں گے۔

(۳) خطیب بغدادی نے اپنی تصنیف میں حضرت علی المرتضیٰ رضی اللہ تعالیٰ عنہ کا ایک ارشاد نقل کیا ہے کہ آپ رضی اللہ عنہ فرماتے تھے کہ سید الکونین صلی اللہ علیہ

و سلم کے بعد اس امت میں سب سے بہتر ابو بکر رضی اللہ عنہ و عمر رضی اللہ عنہ ہیں۔ پھر فرمایا:
... واحد ثنا احدنا بعدہم يفعل الله ما يشاء۔

(موضح ادہام الجمع والتفریق للخلیب بغدادی ج ۲، ص ۹، تحت ذکر خالد بن علقمہ)

یعنی فرمایا..... پھر ان حضرات (سبعین رضی اللہ تعالیٰ عنہما) کے بعد ہم سے کئی چیزیں صادر ہوئیں، ان کے حق میں اللہ تعالیٰ جو چاہیں گے معاملہ فرمائیں گے۔

حضرت علی المرتضیٰ رضی اللہ تعالیٰ عنہ کے مذکورہ بالا تمام اقوال کا مفہوم یہی لیا جاتا ہے کہ انہوں نے خشیت الہی کے غلبہ کے تحت یہ کلمات ادا فرمائے اور خطایا اور کوتاہیوں کو ان الفاظ کے ساتھ تعبیر کیا۔ لہذا ان کلمات کو جناب علی المرتضیٰ رضی اللہ عنہ کے معاصی اور عیوب پر محمول کرنا ہرگز درست نہیں ہے۔

اسی طرح ایک دیگر مشہور صحابی حضرت براء بن عازب رضی اللہ تعالیٰ عنہ سے بھی اسی طرح کا کلام منقول ہے۔

چنانچہ بخاری شریف میں روایت ہے کہ

... العلاء بن المسيب عن ابيه قال لقيت البراء بن

عازب رضی اللہ عنہ فقلت طوبى لك - صحبت رسول الله

صلى الله عليه وسلم و بايعته تحت الشجرة - فقال يا ابن

اخي انك لاتدرى ما احدثنا بعدہ (صلى الله عليه وسلم)

(بخاری شریف ج ۲، ص ۵۹۹، باب غزوة حديبية، طبع دہلی، نور محمدی)

یعنی المسیب کہتے ہیں کہ میں نے ایک بار براء بن عازب رضی اللہ عنہ سے ملاقات کی اور میں نے عرض کیا کہ آپ کے لیے عمدہ خوشخبری حاصل ہے کہ آپ رضی اللہ عنہ جناب نبی اقدس صلی اللہ علیہ وسلم کی صحبت میں رہے اور آنجناب صلی اللہ علیہ وسلم سے شجرہ کے نیچے بیعت کی۔ تو اس کے جواب میں براء بن عازب رضی اللہ عنہ نے فرمایا کہ اے برادر زادے! تو نہیں جانتا کہ آنجناب صلی اللہ علیہ وسلم کے بعد ہم نے کیا کچھ نئے کام کر ڈالے۔

اس کلام میں بھی حضرت براء بن عازب رضی اللہ عنہ نے اپنے عجز و انکسار کے پیش نظر یہ کلمات فرمائے اور اپنے اضطراب کا اظہار فرمایا۔ لیکن ان کلمات سے آنمو صوف رضی اللہ عنہ کے خدا و رسول کے نافرمان ہونے اور معاصی کے مرتکب ہونے کا مفہوم نہیں لیا جاسکتا۔

خلاصہ کلام یہ ہے کہ مندرجات بالا کے پیش نظر یہ چیز واضح ہوئی کہ حضرت عمرو بن العاص رضی اللہ عنہ کا آخری اوقات میں اس نوع کے کلمات ادا کرنا ان کے فکرِ آخرت اور خشیت الہی کے غلبہ کی وجہ سے تھا۔

لہذا ان مضطربانہ کلمات کی بنا پر آنمو صوف رضی اللہ عنہ پر نقد کرنا اور اعتراض قائم کرنا بے جا ہے اور ہرگز درست نہیں بلکہ یہ چیز تو ان کی شانِ انقاء اور شانِ دیانت کی اعلیٰ صفت ہے جو ان سے صادر ہوئی۔ یہ چیز خاتمہ بالخیر اور حسن انجام کی علامات میں سے ہے۔

اختتامی کلمات

ناظرین کرام کی توجہ اس چیز کی طرف دلائی جاتی ہے کہ حضرت عمرو بن العاص رضی اللہ عنہ پر نقد کرنے والے لوگوں نے جو اعتراضات آپ کی شخصیت پر وارد کیے ہیں (جیسا کہ ان کا اجمال اوّل بحث میں درج کیا گیا ہے) ان کو پیش نظر رکھئے اور پھر جناب عمرو بن العاص رضی اللہ عنہ کے احوال زندگی اور ان کی ملی خدمات کو ملحوظ رکھئے اور ان کی سرگزشت کے ایک ایک عنوان پر منصفانہ نظر کیجئے۔ (جو صفحات بالا میں بالانحصار پیش کیے گئے ہیں) بشرط انصاف اس طرح موازنہ کرنے سے اعتراضات کا جواب برسانی حل ہو سکے گا اور مزید کوئی بحث ذکر کرنے کی حاجت نہ رہے گی۔

آنمو صوف کے اوّل دور کے حالات پھر اس کے بعد اسلامی دور کے واقعات پھر ان کے اختتامی ایام کے کوائف ان سب ادوار کے تشیب و فراز سامنے رکھنے کے بعد کسی دیگر صفائی پیش کرنے اور دفاع ذکر کرنے کی ضرورت نہیں رہتی۔

بعد از اسلام ان کی پوری زندگی کا کردار تمام سوالوں کا جواب ہے اور اگر ان تمام چیزوں کو پس پشت ڈال کر اعتراض کرنا ہی مقصود ہے تو پھر یہ صرف کینہ و عناد کی وجہ سے ہو گا جس کا کوئی علاج نہیں۔ واللہ الہادی، اللہ یهدی من یشاء الی صراط مستقیم۔



فصل سوم

عثمانی مطاعن کے جوابات

تمہیدی کلمات

سید دو عالم نبی اقدس صلی اللہ علیہ وآلہ وسلم کے صحابہ کرام رضی اللہ تعالیٰ عنہم، حضرات انبیاء علیہم السلام کے بعد ”خیر امتہ“ ہیں اور بہترین قوم ہیں۔ ان کی توصیف و مدح کلام اللہ میں بے شمار مقامات میں مذکور ہے۔

اور نبی اقدس صلی اللہ علیہ وآلہ وسلم کی زبان مبارک سے ان حضرات کی فضیلت صحیح روایت میں بے شمار مرتبہ منقول و مروی ہے۔

اس کے باوجود لوگ اس بہترین جماعت کے متعلق طعنہ زنی کرتے ہیں اور شکوہ و شکایت اور اعتراضات و مطاعن کی ایک طویل فہرست تیار کرتے ہیں اور یہ ان کا قدیمی شیوہ ہے۔

پھر ہر دور میں علمائے حق ان کے جوابات دیتے رہے ہیں اور یہ سلسلہ اب تک جاری ہے، ختم نہیں ہوا۔

اس دور میں بھی مخالفین صحابہ رضی اللہ عنہم کی طرف سے یہی وطیروہ برابر چلا آ رہا ہے، چنانچہ حضرت سیدنا عثمان بن عفان رضی اللہ تعالیٰ عنہ پر قدیم و جدید طعن وارد کیے گئے ان کے جوابات کے لیے ہم نے اپنے مقدور کے مطابق کچھ حقیر سی کوشش

تنبیہ

اس قربت داری کی مزید تفصیل مطلوب ہو تو ہماری تصنیف رحماء بینہم حقہ عثمانی، ص ۲۴ سے ۳۰ تک ملاحظہ فرمائیں۔

(۲) اعلان نبوت کے ابتدائی دور میں حضرت صدیق اکبر رضی اللہ تعالیٰ عنہ کی رہنمائی سے مشرف باسلام ہوئے اور قبیلہ کی ایذاؤں سے دین اسلام کو ترک نہیں کیا بلکہ اس پر ثابت قدم رہے۔

(۳) حضرت عثمان رضی اللہ تعالیٰ عنہ کا شمار اسلام کے السابقون الاولون میں ہے اور ان کی فضیلتیں ان کو حاصل ہیں اور مشہورہ بالجنتہ ہیں (یعنی زبان نبوت سے ان کے لیے جنت کی بشارت حاصل ہے) اور عشرہ مبشرہ میں ان کا شمار ہے۔

(۴) نبی اقدس صلی اللہ علیہ وآلہ وسلم نے اپنی صاحبزادی رقیہ رضی اللہ عنہا کا نکاح ان کے نکاح میں دے دی۔ اس بنا پر حضرت عثمان رضی اللہ عنہ کو لقب ذوالنورین حاصل حضرت عثمان رضی اللہ عنہ سے کر دیا۔ پھر ان کے انتقال کے بعد دو سری صاحبزادی ام کلثوم رضی اللہ عنہا ہو۔

(۵) کفار مکہ نے جب مسلمانوں کو سخت ایذاء رسانی کی تو ہجرت حبشہ (ملک حبش کی طرف) پیش آئی۔ حضرت عثمان نے اپنی اہلیہ رقیہ رضی اللہ عنہا سمیت ہجرت اختیار کی۔

پھر اس کے بعد جب ہجرت مدینہ منورہ کی طرف ہوئی تو حضرت عثمان رضی اللہ عنہ حبش سے واپس ہو کر مدینہ طیبہ پہنچ گئے۔ اس طریقہ سے آنجناب رضی اللہ عنہ دو ہجرتوں کی فضیلت سے مشرف ہوئے۔

(۶) غزوہ بدر (۲ھ) میں پیش آیا۔ حضرت رقیہ رضی اللہ عنہا بیمار تھیں۔ بحکم آنجناب صلی اللہ علیہ وآلہ وسلم بیمار داری کی وجہ سے حضرت عثمان رضی اللہ عنہ غزوہ میں شریک نہ ہو سکے، لیکن نبی کریم صلی اللہ علیہ وآلہ وسلم نے ان کو بدریوں میں شمار فرما کر غنائم بدر سے حقہ عنایت فرمایا اور اجر و ثواب میں شریک قرار دیا۔

کی ہے جو پیش خدمت ہے۔ البتہ یہاں یہ بات ذکر کر دینا فائدہ سے خالی نہیں کہ حضرت سیدنا عثمان رضی اللہ تعالیٰ عنہ کے فضائل و کمالات اور ملی خدمات کا مفصل تذکرہ یہاں ذکر نہیں کیا۔ اس وجہ سے کہ وہ ایک مستقل کتاب اور مبسوط تصنیف کا متقاضی ہے۔

تاہم آنموصوف رضی اللہ عنہ کے فضائل اور کمالات اور دینی و قومی خدمات کا اجمالی خاکہ بالاختصار پیش کر دینا مفید خیال کیا ہے۔ اس طریقہ سے آنجناب رضی اللہ عنہ کے رفیع مقام کا نقشہ سامنے آسکے گا اور عظیم المرتبہ ہونا واضح ہوگا۔

اسم گرامی، قرب قربت داری، فضائل و مناقب اور ملی خدمات

نام مبارک عثمان بن عفان (رضی اللہ تعالیٰ عنہ) ہے اور لقب ”ذوالنورین“ ہے اور کنیت ابو عبد اللہ ہے۔ سلسلہ نسب پانچویں پشت میں سردار دو جہاں صلی اللہ علیہ وسلم کے ساتھ مشترک ہے۔ (عثمان بن عفان بن ابی العاص بن امیہ بن عبد شمس بن عبد مناف)۔۔۔ عبد مناف دادا مشترک ہے۔

اور حضرت عثمان رضی اللہ عنہ اپنی والدہ کی طرف سے بھی خاندان نبوت کے ساتھ قریب تر ہیں اور آپ کی والدہ بنی ہاشم کی نواسی ہے۔

اس طرح کہ حضرت عثمان رضی اللہ عنہ کی والدہ کا نام ارووی بنت کریم ہے اور ارووی کی والدہ ام حکیم بنت عبد المطلب ہیں جو جناب نبی کریم صلی اللہ علیہ وآلہ وسلم کی عم محترمہ ہیں اور جناب کے والد شریف (عبد اللہ) کے ساتھ توام پیدا ہوئی تھیں اور ام حکیم البیضاء کے نام سے مشہور ہیں۔

(۱) حاصل یہ ہے کہ جناب نبی کریم صلی اللہ علیہ وسلم اور جناب علی المرتضیٰ رضی اللہ تعالیٰ عنہ دونوں حضرات کے لیے حضرت عثمان رضی اللہ عنہ پھوپھی زاد بہن کے فرزند ہیں اور عمہ زاد برادر ہیں۔

(۷) کاتب وحی ہونے کی سعادت ان کو حاصل تھی اور اس کے علاوہ آنجناب صلی اللہ علیہ وآلہ وسلم کے خطوط تحریر کرنا بھی ان کے متعلق تھا۔

(۸) ۶ھ میں واقعہ حدیبیہ پیش آیا، اس کا اختصار ذکر کیا جاتا ہے۔

قریش مکہ نے جب مسلمانوں کو مکہ مکرمہ میں داخل ہونے سے روکا تو نبی کریم صلی اللہ علیہ وآلہ وسلم نے ان کے ساتھ گفتگو کرنے کے لیے حضرت عثمان رضی اللہ عنہ کو سفیر بنا کر مکہ روانہ کیا۔

اندریں حالات آنجناب صلی اللہ علیہ وآلہ وسلم کی خدمت میں خبر پہنچی کہ عثمان رضی اللہ عنہ شہید کر دیئے گئے تو آنجناب نے عثمان کے قتل کا انتقام لینے کے لیے صحابہ کرام سے ایک شجر کے تحت موت کی بیعت لینی شروع کی۔

پھر اٹھائے بیعت میں خبر ملی کہ عثمان زندہ ہیں البتہ ان کو قید کر لیا گیا ہے۔ اس وقت نبی اقدس ﷺ نے اپنے دست مبارک کو عثمان کا ہاتھ قرار دیا اور اسے اپنے دوسرے ہاتھ مبارک پر رکھ کر ارشاد فرمایا کہ یہ عثمان کی طرف سے بیعت ہے۔

گویا حضرت عثمان رضی اللہ عنہ کے حق میں یہ ”عظیم فضیلت“ ثابت ہوئی، انہوں نے رسول خدا کے ہاتھ مبارک سے رسول خدا کے ہاتھ مبارک پر بیعت کی۔

اس بیعت کا نام اسلام میں ”بیعت الرضوان“ ہے۔ خداوند کریم نے قرآن مجید میں اس بیعت سے مشرف ہونے والوں کے حق میں فرمایا ہے کہ ”پختہ بات ہے کہ ان مومنین سے اللہ راضی ہو گیا جنہوں نے شجر کے تحت آپ کے ساتھ بیعت کی... الخ۔“ (پ ۲۶ سورۃ الفتح)

(۹) غزوہ تبوک ۹ھ میں ہوا تھا۔ ان ایام میں اہل اسلام پر سخت افلاس اور معیشت کی تنگی تھی۔ حضرت عثمان رضی اللہ عنہ ہمیشہ مسلمانوں کی مالی امداد کیا کرتے تھے۔ اس موقع پر بھی آنمو صوف نے بے مثل ایثار کرتے ہوئے مالی خدمات سرانجام دیں۔

سردار دو جہاں صلی اللہ علیہ وآلہ وسلم نے جیش ہذا کی تیاری کے لیے مسلمانوں کو متعدد بار مالی تعاون کی خاطر ارشاد فرمایا۔ تو اس وقت حضرت عثمان رضی اللہ عنہ

نے تین صد اونٹ بیع ساز و سامان کے پیش کیے اور مزید برآں ایک ہزار اشرفیاں جناب رسول خدا صلی اللہ علیہ وآلہ وسلم کے دامن میں لا کر رکھ دیں۔

آنجناب ﷺ نہایت مسرور ہوئے اور عثمان رضی اللہ تعالیٰ عنہ کے حق میں تحسین و بشارت کے کلمات ارشاد فرمائے۔

”ماضر عثمان ما عمل بعد الیوم۔“

اس کا مفہوم یہ ہے کہ اگر بالفرض عثمان سے آج کے بعد کوئی فعل سرزد ہو جائے تو وہ اس کو نقصان نہ دے گا۔

(۱۰) حضرت عثمان رضی اللہ تعالیٰ عنہ کے لیے انتخاب خلافت اس طرح ہوا کہ حضرت عمر فاروق رضی اللہ عنہ نے اپنے آخری اوقات میں چھ حضرات (حضرت عثمان غنی، حضرت علی، عبدالرحمن بن عوف، طلحہ بن عبید اللہ، زبیر بن العوام، سعد بن ابی الوقاص رضی اللہ تعالیٰ عنہم) کے حق میں فرمایا تھا کہ ان میں سے جس شخص پر اتفاق ہو جائے، اس کو خلیفہ منتخب کر لیں لیکن یہ فیصلہ تین یوم کے اندر کیا جائے، چنانچہ ان حضرات کی باہم گفت و شنید کے بعد حضرت عثمان رضی اللہ عنہ کو بغیر کسی نزاع و اختلاف کے منصب خلافت کے لیے منتخب کر لیا گیا اور باقی حضرات نے جناب حضرت عثمان رضی اللہ عنہ کے ہاتھ پر بیعت خلافت کر لی۔ پس آنمو صوف اسلام کے تیسرے خلیفہ راشد قرار پائے۔

عثمانی خلافت ابتدا محرم الحرام ۲۴ھ سے شمار ہوتی ہے اور اس کا اختتام ۱۸ ذوالحجہ ۳۵ھ پر ہے۔

(۱۱) خلافت عثمانی کے ایام میں بڑے بڑے عظیم ملی کارنامے پائے جاتے ہیں۔ اس عہد کا ایک اہم اور بے مثال کارنامہ یہ ہے کہ ۲۴ھ کے اواخر اور ۲۵ھ کے اوائل میں آرمینیا اور آذربائیجان کے علاقوں میں کفار کے خلاف اہل اسلام کی جنگیں جاری تھیں، افواج میں مختلف قبائل شامل تھے، وہاں قرآن مجید میں اختلاف فی القراءۃ کا مسئلہ پیدا ہوا۔ حضرت حذیفہ بن الیمان رضی اللہ عنہ (مشہور صحابی) کو یہ بات

شدت سے محسوس ہوئی۔ معاملہ ہذا کی اہمیت کے پیش نظر وہ فوراً مدینہ شریف واپس پہنچے اور امیرالمومنین عثمان رضی اللہ عنہ کی خدمت میں الفاظ ذیل کے ساتھ اپنی پریشانی کا اظہار کیا کہ یا امیرالمومنین!!

ادرك هذه الامه قبل ان
يختلفوا في الكتاب اختلاف
اليهود والنصارى - (مشکوٰۃ شریف
ص ۱۹۳، تحت فضائل القرآن، الفصل
الثالث، طبع دہلی)

مطلب یہ ہے کہ پیشتر اس کے کہ لوگ
کتاب اللہ میں اختلاف کرنے لگیں، اس
امت کو سنبھال لیجئے ایسا نہ ہو جیسا کہ یہود و
نصاری اپنی آسمانی کتب میں اختلاف کرنے
لگ گئے۔ (اور اصل دین سے برگشتہ
ہو گئے) پھر یہ اختلاف ان کے مذاہب میں
فساد و افتراق کا باعث ہوا۔

مختصر یہ ہے کہ جناب سیدنا عثمان رضی اللہ تعالیٰ عنہ نے ان حالات کے پیش
نظر مسئلہ ہذا کے حق میں کبار صحابہ کرام رضی اللہ تعالیٰ عنہم سے مشورہ کیا (جن میں
حضرت علی المرتضیٰ رضی اللہ عنہ شامل تھے) ان حضرات کے فیصلہ کی روشنی میں یہ صورت
کی گئی کہ حضرت صدیق اکبر رضی اللہ عنہ کے دور میں قرآن مجید کا جو نسخہ جمع شدہ تھا، وہ
حضرت ام المومنین حفصہ رضی اللہ عنہا کے پاس محفوظ تھا۔ ان سے وہ نسخہ عاریتاً حاصل کر
کے (لغت قریش پر) ایک نسخہ قرآن مجید کا مرتب کرایا اور حرف واحد پر مصحف ہذا کو
لکھوایا گیا۔ باقی قرأت مختلفہ کو متروک قرار دے کر تلف کر دیا گیا۔

حافظ الذہبی نے اس چیز کو اس طرح تعبیر کیا ہے کہ

... من جمع الامه على
مصحف واحد بعد
الاختلاف - (تذکرۃ الحفاظ للذہبی جلد
اقل، ص ۸، تحت امیرالمومنین عثمان
رضی اللہ عنہ)

یعنی اختلاف واقع ہونے کے بعد
حضرت عثمان رضی اللہ عنہ نے امت مسلمہ کو
ایک مصحف پر جمع کر دیا اور اختلاف فی
الکتاب سے ملت اسلامیہ کو بچالیا۔

رضی اللہ عنہ، طبع بیروت)

تنبیہ

مسئلہ ہذا کی مزید تفصیل آئندہ ”احراق مصاحف“ طعن کے جوابات کے تحت
آ رہی ہے، انتظار فرمائیں۔

(۱۳) جس طرح عہد فاروقی میں ملکی فتوحات کا سلسلہ بڑی کوشش سے جاری
تھا۔۔ اسی طرح عہد عثمانی میں فروغ اسلام کی خاطر یہ سلسلہ قائم تھا۔ حضرت عمر
رضی اللہ عنہ کی شہادت کے بعد بعض مفتوحہ ممالک نے بغاوت اختیار کی تھی (مثلاً ہمدان،
ری، آذر بایجان، آرمینیا وغیرہ) تو خلافت عثمانی میں ان ممالک کو دوبارہ فتح کیا گیا اور
بغاوتیں فرو کر دی گئیں۔

اور مزید برآں مشرق میں خراسان، طبرستان، یسوق، نیشاپور، ہرات، بلخ وغیرہ
وغیرہ ممالک مفتوح ہوئے۔

اور مغرب کی طرف مراکش و طرابلس (اندلس) وغیرہ میں اسلام کا غلبہ ہوا اور
یہ علاقے اسلامی حکومت کے تحت آ گئے۔

اور افریقہ میں ”حرب العبادلہ“ کے نام سے ایک بڑی جنگ لڑی گئی۔ اس
کے ذریعہ افریقہ کے بہت سے علاقے اسلام کے ماتحت ہو گئے۔

اور خاص طور پر بحری جنگوں کا آغاز عہد عثمانی میں حضرت معاویہ رضی اللہ عنہ کی
مسابی سے ہوا۔ ان کے ذریعہ متعدد جزائر مفتوح ہوئے (جزیرہ قبرص وغیرہ) اور
رومیوں کو شکستیں ہوئیں۔ قیصر روم کا اقتدار ختم ہوا۔

مختصر یہ ہے کہ حضرت عثمان رضی اللہ تعالیٰ عنہ کے عہد خلافت میں مغرب
میں مراکش سے لے کر مشرق میں کابل تک حجاز، یمن، مصر، شام، عراق، (فارس)
وغیرہ وغیرہ تمام ممالک پر حکومت اسلامی قائم ہوئی۔

احیائے اسلام اور فروغ دین کے لیے آنمو صوف کے یہ ملی کارنامے کتب
حدیث و تاریخ میں بالتفصیل درج ہیں۔ ہم نے یہاں ان کا اجمال و اختصار پیش کیا
ہے۔

اب اس کے بعد آنجناب حضرت عثمان رضی اللہ تعالیٰ عنہ پر مشہور اعتراضات کے جوابات پیش کیے جاتے ہیں۔ اس تحریر سے کوئی بحث و مباحثہ کھڑا کرنا مقصد نہیں ہے بلکہ نبی کریم علیہ الصلوٰۃ والسلام کے صحابہ کرام اور رفقاء عظام رضی اللہ تعالیٰ عنہم کی طرف سے ان کی صداقت و عدالت اور صفائی بیان کرنا اور ان کی جانب سے دفاع کرنا مطلوب ہے تاکہ اہل اسلام ان اعتراضات پر نظر کرنے کی وجہ سے ان حضرات کے متعلق سوء ظنی اور بدگمانی کا شکار نہ ہوں اور اپنی عاقبت خراب نہ کوں۔ واللہ علیٰ ما نقول وکیل۔



غزوہ بدر میں عدم شرکت کے اعتراض کا جواب

خليفة ثالث سيدنا عثمان بن عفان رضی اللہ تعالیٰ عنہ کے متعلق ان کے مخالفین یہ طعن قائم کرتے ہیں کہ اسلام میں غزوہ بدر بہت بڑی فضیلت اور اہمیت کا حامل ہے۔ اس میں عثمان بن عفان رضی اللہ تعالیٰ عنہ شریک نہیں ہوئے اور اس طرح فضائل غزوہ بدر اور اس کے فوائد سے محروم رہے۔

الجواب

غزوہ بدر کے موقع پر جناب نبی کریم صلی اللہ علیہ وآلہ وسلم کی صاحبزادی حضرت رقیہ رضی اللہ تعالیٰ عنہا (جو حضرت عثمان رضی اللہ عنہ کی زوجہ محترمہ تھیں) بیمار تھیں۔ جناب نبی اقدس صلی اللہ علیہ وآلہ وسلم جب صحابہ کرام رضی اللہ تعالیٰ عنہم سمیت غزوہ بدر کے لیے تشریف لے جانے لگے تو آنجناب صلی اللہ علیہ وآلہ وسلم نے حضرت عثمان رضی اللہ عنہ کو حضرت رقیہ رضی اللہ تعالیٰ عنہا کی تیمارداری کے لیے مدینہ منورہ میں قیام کا ارشاد فرمایا۔ اتفاق قدرت سے حضرت رقیہ رضی اللہ عنہا کا اسی دوران انتقال ہو گیا۔ جب زید بن حارثہ رضی اللہ عنہ فتح بدر کی خوشخبری مدینہ شریف لائے تو لوگ حضرت رقیہ رضی اللہ عنہا کے دفن سے فارغ ہو چکے تھے۔

اس کے بعد جناب نبی اقدس صلی اللہ علیہ وآلہ وسلم نے فاتحین بدر کے لیے جب غنائم تقسیم فرمائے تو حضرت عثمان رضی اللہ عنہ کو فاتحین بدر کے مساوی حصہ عطا کیا اور اس کی فضیلت میں بھی آپ کو شریک فرمایا۔

اسی بنا پر حضرت عثمان رضی اللہ تعالیٰ عنہ کو شاہدین بدر میں شمار کیا جاتا ہے۔ اس مسئلہ پر تراجم اور سیرۃ کے دو عدد حوالہ جات پیش کیے جاتے ہیں:

(۱) ... عن عبد اللہ بن مکنف بن حارثہ الانصاری قال لما خرج رسول اللہ صلی اللہ علیہ وسلم الی بدر خلف عثمان علی ابنتہ رقیہ وکانت مریضہ فماتت رضی اللہ عنہا یوم قدم زید بن حارثہ المدینہ بشیرا بما فتح اللہ علی رسول اللہ صلی اللہ علیہ وسلم ببدر۔ وضرب رسول اللہ صلی اللہ علیہ وسلم لعثمان بسهمہ واجره فی بدر فکان کمن شهدہا۔

(طبقات ابن سعد ص ۳۸، ج ۳، تحت ذکر اسلام عثمان بن عفان رضی اللہ عنہ، طبع لیدن)
(۲) ... عثمان بن عفان رضی اللہ عنہ، تخلف علی امراتہ رقیہ بنت رسول اللہ صلی اللہ علیہ وسلم وکانت مریضہ فتوفیت وجاءت البشیری بالفتح حین دفنت۔ فضرب لہ رسول اللہ صلی اللہ علیہ وسلم بسهمہ من الغنیمہ ویاجرہ من المشہد فہو بدری۔

(توابع السیرۃ لابن حزم اللاندلی ص ۹۱۵ تحت تسمیہ من شہد بدر من المسلمین مع رسول اللہ صلی اللہ علیہ وسلم)

لہذا حضرت عثمان رضی اللہ تعالیٰ عنہ اگرچہ بذات خود غزوہ بدر میں شریک میں ہوئے تاہم جناب رسول کریم صلی اللہ علیہ وآلہ وسلم کے فرمان کے مطابق وہ ناکل بدر سے محروم نہیں ہیں اور انہیں غنائم بدر اور اس کے اجر میں سے برابر کا

حصہ عطا فرمایا گیا اور آل موصوف رضی اللہ عنہم اہل بدر کے فضائل میں شریک ٹھہرے۔

ایک فمائش

اس مقام میں معترض احباب کی فمائش کے لیے یہ بات ذکر کی جاتی ہے کہ حضرت عثمان رضی اللہ تعالیٰ عنہ کا غزوہ بدر میں عدم شمولیت کا مسئلہ اسی طرح ہے جس طرح غزوہ تبوک میں حضرت علی المرتضیٰ رضی اللہ تعالیٰ عنہ کا عدم شمول ہے۔ جناب علی المرتضیٰ رضی اللہ تعالیٰ عنہ بھی جناب نبی اقدس صلی اللہ علیہ وآلہ وسلم کے فرمان کے تحت مدینہ منورہ میں ٹھہرائے گئے تھے اور غزوہ تبوک میں شریک نہیں ہو سکے تھے۔ اسی طرح حضرت عثمان رضی اللہ تعالیٰ عنہ بھی جناب نبی کریم صلی اللہ علیہ وآلہ وسلم کے فرمان کے تحت غزوہ بدر میں شریک نہ ہو سکے بلکہ آنجناب صلی اللہ علیہ وآلہ وسلم کی صاحبزادی کی تیمارداری کے لیے مدینہ طیبہ میں ٹھہرائے گئے تھے۔

یہ دونوں واقعات یکساں حکم رکھتے ہیں اور دونوں حضرات رضی اللہ تعالیٰ عنہما پر غزوات میں عدم شرکت کا طعن قائم کرنا صحیح نہیں ہے اور آنجناب صلی اللہ علیہ وآلہ وسلم کو حق پہنچتا تھا کہ اپنے ہر داماد کو اپنے گھر کے کاموں کے لیے، وہ بدر ہو یا تبوک، خدمت پر مامور فرماویں۔

مزید اس مسئلہ کی تفصیل اور حوالہ جات کے لیے ہماری درج ذیل تالیفات کی طرف رجوع فرما سکتے ہیں۔ ہم نے قبل ازیں اس مسئلہ کو ذیل مقامات میں بقدر ضرورت ذکر کر دیا ہے۔

(۱) بیات اربعہ رضی اللہ عنہم ص ۱۹۳ تا ۱۹۷۔

(۲) رحماء یتیم (حصہ عثمانی) ص ۳۳-۳۵۔



غزوہ احد سے فرار کا جواب

حضرت عثمان رضی اللہ تعالیٰ عنہ پر طعن کرنے والوں نے ایک یہ طعن بھی شمار کیا ہے کہ احد میں جو صحابہ میدان جنگ کو چھوڑ کر فرار ہو گئے تھے، ان میں حضرت عثمان رضی اللہ عنہ بھی شامل تھے اور اسلام میں میدان جنگ سے فرار ہونا ممنوع ہے۔

الجواب

سیرت کے اکابر علماء نے ذکر کیا ہے کہ غزوہ احد میں جناب نبی اقدس صلی اللہ علیہ وآلہ وسلم نے احد پہاڑ کے ایک درہ پر مسلمان تیراندازوں کی ایک جماعت کو متعین فرمایا اور انہیں کسی صورت میں بھی اس مقام کو نہ چھوڑنے کا حکم صادر فرمایا لیکن ابتداء میں مسلمانوں کی فتح کو دیکھ کر اس جماعت صحابہ رضی اللہ تعالیٰ عنہم نے مقررہ مقام کو چھوڑ دیا اور غنائم اکٹھے کرنے میں شریک ہو گئے۔ ان حالات میں پشت کی طرف سے کفار نے اہل اسلام پر زبردست حملہ کر دیا۔ ان نازک حالات میں بعض مسلمانوں کے قدم اکھڑ گئے اور وہ میدان جنگ سے نکل کھڑے ہوئے۔ ان لوگوں میں حضرت عثمان رضی اللہ عنہ بھی تھے۔

اللہ تعالیٰ نے اسی واقعہ کو بالاختصار قرآن مجید میں ذکر فرمایا اور ان لوگوں کی

اس لغزش کو معاف فرما دیا:

... قوله تعالى، انما
استرلہم الشیطن ببعض ما
کسبوا۔ ولقد عفا اللہ
عنہم۔ ان اللہ غفور حلیم۔
یعنی ان لوگوں کو شیطان نے (اس
معاملہ میں) پھسلا دیا اور یہ ان کے پہلے
بعض اعمال کی وجہ سے تھا تحقیق اللہ تعالیٰ
نے ان کو معاف فرما دیا۔ اللہ تعالیٰ مغفرت
(آل عمران: ۵۵، پ ۳) فرمانے والے بڑے دبار ہیں۔

مختصر یہ ہے کہ حضرت عثمان رضی اللہ عنہ سمیت جن مسلمانوں سے یہ فروگزاشت ہو گئی تھی، اللہ تعالیٰ نے ان کو معاف فرما دیا۔ اب ان حضرات پر اس کا کوئی گناہ نہ رہا۔ حق تعالیٰ کیلئے ان کی تفسیر معاف فرما چکا، اب کسی کو ان پر طعن کرنے کا کوئی حق نہیں اور نہ ملامت کرنے کا کوئی جواز ہے۔



بیعت رضوان میں عدم شمولیت کے اعتراض کا جواب

طاہرین حضرت عثمان رضی اللہ عنہ، پر تیسرا طعن یہ کرتے ہیں کہ عثمان بن عفان رضی اللہ عنہ بیعت رضوان میں شامل نہیں ہوئے تھے فلذا وہ اس اہم فضیلت سے محروم رہے۔

الجواب

یہ اعتراض عمد صحابہ رضی اللہ عنہم میں ہی حضرت عثمان پر لوگ کرنے لگے تھے اور اس کا جواب بھی صحابہ کرام رضی اللہ عنہم نے خود ہی دے دیا ہے۔ چنانچہ احادیث کی کتابوں میں واقعہ درج ہے کہ اہل مصر سے ایک شخص حج کے موقع پر مکہ مکرمہ میں آیا اس نے کچھ لوگوں کا ایک جگہ اجتماع دیکھا تو دریافت کیا کہ یہ لوگ کون ہیں؟؟ تو جواب دیا گیا کہ یہ قوم قریش سے ہیں اور ان کے درمیان مشہور صحابی حضرت عبداللہ بن عمر رضی اللہ عنہ تشریف فرما ہیں۔ تو وہ شخص حضرت عبداللہ رضی اللہ عنہ کی خدمت میں حاضر ہوا اور آل موصوف رضی اللہ عنہ سے بعض چیزوں کے متعلق سوالات کیے، کہنے لگا کہ

(۱) مجھے بتائیے کہ عثمان بن عفان رضی اللہ عنہ، احد سے فرار ہو گئے تھے؟ تو ابن عمر رضی اللہ عنہ نے فرمایا کہ ہاں؟

(۲) پھر کہنے لگا کہ آپ جانتے ہیں کہ عثمان رضی اللہ عنہ بدر میں حاضر نہیں ہوئے تھے،

عائب رہے تھے؟ تو ابن عمر رضی اللہ عنہ نے فرمایا کہ ہاں۔

(۳) پھر وہ کہنے لگا کہ وہ بیعت رضوان میں عائب تھے اور اس بیعت میں شامل نہیں تھے؟؟ تو ابن عمر رضی اللہ عنہ نے فرمایا کہ یہ بات بھی درست ہے۔

اس کے بعد حضرت عبداللہ بن عمر رضی اللہ عنہما نے ان تینوں سوالات کے جواب ارشاد فرمانے کے لیے اسے قریب بلایا اور فرمایا کہ میں ان کے جواب ذکر کرتا ہوں، غور سے سن لو۔

○ یوم احد سے فرار جو تو نے ذکر کیا ہے تو اس کے متعلق میں شہادت دیتا ہوں کہ اللہ تعالیٰ نے ان کی اس لغزش کو معاف فرما دیا ہے۔

(ولقد عفا اللہ عنہم۔۔۔ الخ، آل عمران آیت ۵۵، پ ۳)

○ اور حضرت عثمان رضی اللہ عنہ کے یوم بدر سے عائب رہنے کی وجہ یہ ہوئی کہ جناب نبی کریم صلی اللہ علیہ وآلہ وسلم کی صاحبزادی (حضرت رقیہ رضی اللہ عنہا) ان کی زوجیت میں تھیں اور وہ ان دنوں شدید بیمار تھیں۔ جناب نبی کریم صلی اللہ علیہ وآلہ وسلم نے حضرت عثمان بن عفان رضی اللہ عنہ کو ارشاد فرمایا کہ تم اس کی تیمارداری میں رہو۔ تمہارے لیے حاضرین بدر جیسا غنائم اور اجر دونوں میں حصہ ہوگا۔

○ باقی رہا کہ حضرت عثمان رضی اللہ عنہ، بیعت رضوان میں غیر حاضر تھے تو اس کے متعلق تمہیں معلوم ہونا چاہیے کہ

...اما تغيبه عن بيعه
الرضوان فلو كان احدا عز
ببطن مكة من عثمان بعثه
مكانه - فبعث رسول الله ﷺ
عثمان وكانت بيعه الرضوان
بعد ما ذهب عثمان الى
مكة - فقال رسول الله ﷺ
يعني حضرت عثمان رضی اللہ تعالیٰ عنہ کا
بیعت رضوان سے عائب رہنا اس وجہ سے
تھا کہ اگر وادی مکہ میں اس وقت حضرت
عثمان رضی اللہ تعالیٰ عنہ سے زیادہ کوئی اور
باعزت شخص ہوتا تو جناب نبی اقدس صلی
اللہ علیہ وسلم حضرت عثمان رضی اللہ تعالیٰ
عنہ کی بجائے اسے بھیجے (لیکن اس کام کے

بیدہ الیمنی ہذہ ید عثمان -
 فضرب بها علی یدہ فقال
 ہذہ لعثمان - (۱) مشکوٰۃ شریف
 ص ۵۲۲، تحت مناقب عثمان رضی اللہ عنہ، الفصل
 الثالث بحوالہ بخاری شریف - (۲) بخاری
 شریف ص ۵۲۳، جلد اول تحت مناقب عثمان
 رضی اللہ عنہ، طبع دہلی - (۳) بخاری شریف
 ص ۵۸۱، ۵۸۲، جلد ثانی باب غزوہ احد تحت
 آیت ان الذین تولوا منکم یوم التمی الجمعان،
 الخ - (۴) المستدرک للحاکم ص ۹۸، جلد
 ثالث تحت ذکر بعض خصوصیات عثمان رضی اللہ عنہ،
 طبع حیدرآباد دکن - (۵) الاستیعاب لابن
 عبدالبر (مع الاصابہ) ص ۷۱، جلد ثالث، تحت
 تذکرہ عثمان رضی اللہ عنہ - (۶) تاریخ یعقوبی الشیعی
 ص ۱۶۹، جلد ثانی، تحت ایام عثمان رضی اللہ عنہ، طبع
 بیروت - (۷) روضہ کافی بیع فروع کافی
 ص ۱۵۱، تحت غزوہ حدیبیہ، طبع قدیم لکھنؤ۔

لیے اس وقت حضرت عثمان رضی اللہ تعالیٰ
 عنہ سے بہتر کوئی موزوں شخص نہیں تھا
 پس نبی کریم صلی اللہ علیہ وسلم نے کفار مکہ
 کی طرف حضرت عثمان رضی اللہ تعالیٰ عنہ
 کو بھیجا اور آنمو صوف رضی اللہ تعالیٰ عنہ
 کے مکہ مکرمہ چلے جانے کے بعد بیعت
 رضوان پیش آئی۔ تو اس موقع پر جناب
 نبی کریم صلی اللہ علیہ وآلہ وسلم نے
 (حضرت عثمان رضی اللہ تعالیٰ عنہ کو بیعت
 ہذا میں شامل کرنے کے لیے) فرمایا کہ یہ میرا
 دایاں ہاتھ عثمان رضی اللہ تعالیٰ عنہ کا ہاتھ
 ہے اور اس کو اپنے دوسرے ہاتھ پر رکھ کر
 بیعت فرمائی اور فرمایا کہ میں عثمان رضی اللہ
 تعالیٰ عنہ کی طرف سے بیعت کر رہا ہوں۔

یہ جوابات ارشاد فرمانے کے بعد حضرت عبداللہ بن عمر رضی اللہ تعالیٰ عنہ
 نے اپنے معترض مخاطب سے فرمایا کہ تمہارے سوالات کے یہ جوابات ہیں اور اب
 تم جاسکتے ہو۔

حضرت عبداللہ بن عمر رضی اللہ تعالیٰ عنہما کی مذکورہ بالا روایت میں تینوں
 اعتراضات کے یکجا جوابات موجود ہیں۔ اہل السنہ اور شیعہ کے اکابر علماء نے ان ہر
 سہ جوابات کو بالوضاحت درج کر دیا ہے، اب مزید کسی جواب کی حاجت نہیں۔

منیٰ میں چار رکعت نماز ادا کرنے کے اعتراض کا جواب

حضرت عثمان رضی اللہ تعالیٰ عنہ پر ایک اعتراض یہ بھی کیا جاتا ہے کہ حج کے
 موقع پر آں بوصوف رضی اللہ عنہ نے منیٰ کے مقام پر چار رکعت نماز ادا کی حالانکہ مسافر
 کے لیے چار رکعت کی بجائے دو رکعت نماز ادا کرنے کا حکم ہے۔

الجواب

یہ ایک قدیم اعتراض ہے جو حضرت عثمان رضی اللہ عنہ کے اس عمل پر کیا جاتا ہے۔
 اس مقام میں یہ بات قابل ذکر ہے کہ علماء کرام نے لکھا ہے کہ حضرت عثمان
 بن عفان رضی اللہ عنہ، احکام حج کے معاملہ میں مسائل حج کے زیادہ واقف تھے اور ان کے
 بعد حضرت عبداللہ بن عمر رضی اللہ عنہ، حج کے مسائل میں زیادہ معلومات رکھتے تھے۔ گویا
 آپ ان مسائل میں حضرت عثمان رضی اللہ عنہ سے دوسرے نمبر پر ہیں، چنانچہ طبقات ابن
 سعد میں مذکور ہے کہ

...کان اعلمهم بالمناسک ابن عفان وبعده ابن عمر۔

(طبقات ابن سعد ص ۴۱، جلد ثالث تحت ذکر لباس عثمان رضی اللہ عنہ)

اس کے بعد محدثین نے حضرت عثمان بن عفان رضی اللہ عنہ پر اس اعتراض کے
 جواب میں خود حضرت عثمان رضی اللہ تعالیٰ عنہ کا اپنا بیان بسند ذکر کیا ہے جسے معلوم

کر لینے کے بعد اعتراض کی گنجائش باقی نہیں رہتی۔

چنانچہ مسند الحمیدی میں ہے کہ

... عن عثمان (بن عفان) رضی اللہ عنہ، انه قال: صلی باہل منیٰ اربعاً فانکر الناس علیہ ذالک فقال: انی تاہلت بہا لما قدمت۔ وانی سمعت رسول اللہ ﷺ یقول اذا تاہل الرجل فی بلد فلیصل بہ صلاہ المقیم۔ (۱) مسند الحمیدی ص ۲۱، ج ۱، تحت احادیث عثمان بن عفان رضی اللہ عنہ۔ (۲) مسند ابی یعلیٰ الموصلی ص ۱۵۷، مسند احمد ج ۱، تحت مسند عثمان بن عفان رضی اللہ عنہ۔ (۳) المصنف لعبد الرزاق ص ۵۱۶، جلد ثانی، تحت باب الصلوٰۃ فی السفر۔ (۴) قرۃ العینین از شاہ ولی اللہ دہلوی ص ۲۷۳، تحت جوابات مطاعن عثمانی

یعنی حضرت عثمان بن عفان رضی اللہ تعالیٰ عنہ نے منیٰ کے مقام میں لوگوں کو چار رکعت کے ساتھ نماز پڑھائی تو اس پر لوگوں نے اعتراض کیا تو حضرت عثمان رضی اللہ عنہ نے متعزضین کے جواب میں فرمایا کہ میں جب سے مکہ میں آیا ہوں تو میں نے مکہ میں اقامت کا قصد کر لیا ہے اور اس مسئلہ کے متعلق میں نے جناب نبی کریم صلی اللہ علیہ وآلہ وسلم سے سنا ہے کہ آنجناب صلی اللہ علیہ وآلہ وسلم نے فرمایا کہ جب کوئی شخص کسی شہر میں اقامت کا ارادہ کر لے تو وہ وہاں مقیم کی نماز (چار رکعت) ادا کرے، چونکہ میں نے یہاں اقامت کا قصد کر لیا تھا اس لیے میں نے چار رکعت نماز ادا کی ہے۔

مختصر یہ ہے کہ اس مسئلہ میں حضرت عثمان رضی اللہ تعالیٰ عنہ کے اپنے بیان کے بعد کسی دیگر جواب کی حاجت نہیں اور اعتراض ساقط ہو جاتا ہے۔

علماء کرام نے اس مسئلہ میں توجیہات بھی ذکر کی ہیں تاہم مذکورہ بالا دلیل کے بعد ہم نے ان کے ذکر کرنے کی ضرورت نہیں سمجھی۔



جمعہ میں اذانِ ثانی کے ایزاد کرنے کا جواب

معتزضین نے اس مقام میں عبارت ذیل نقل کی ہے:

... فی هذه السنه (۵۳۰ھ) زاد یعنی حضرت عثمان رضی اللہ تعالیٰ عنہ عثمان النداء الثالث علی نے ۳۰ھ میں الزوراء کے مقام پر ندائے الزوراء... الخ۔ ثالث کا ایزاد کیا۔

(تاریخ طبری ص ۶۸ جلد خامس آخر سنہ ثلاثین، طبع قدیم مصر) یہاں سے معتزض لوگ اعتراض قائم کرتے ہیں کہ جمعہ میں حضرت عثمان رضی اللہ عنہ نے اپنی طرف سے ایک اور اذان کا اضافہ کیا، حالانکہ اس سے قبل یہ اذان نہیں پڑھی جاتی تھی اور مسائل شرعی میں اپنی طرف سے اضافہ کرنا مذموم ہے۔

الجواب

اس مسئلہ کی تفہیم کے لیے یہ مختصر سی بات تمہیداً معلوم ہونی چاہیے کہ خلیفہ اسلام اپنی جگہ صاحب اجتہاد ہوتا ہے اور اس کے لیے اسلامی مسائل میں اجتہاد کا اختیار حاصل ہوتا ہے۔

حضرت عثمان رضی اللہ تعالیٰ عنہ کے دور خلافت میں لوگوں کی تعداد کثیر ہو گئی تو حضرت عثمان رضی اللہ عنہ نے اس دور میں دعوت الی الصلوٰۃ کی خاطر اس اذان کو اجتماداً۔۔۔ اختیار فرمایا تاکہ لوگ اذان کے ذریعے جمعہ کے لیے جلد پہنچنے کی سعی کریں اور یہ اضافہ وقت کی ملی و شرعی ضرورت کے تحت کیا گیا۔

اس دور میں بے شمار صحابہ کرام رضی اللہ تعالیٰ عنہم موجود تھے اور ان حضرات نے اذان ہذا کے اضافہ کے مسئلہ پر حضرت عثمان رضی اللہ عنہ کے ساتھ اتفاق کیا اور کوئی اختلاف کھڑا نہیں کیا۔

علماء فرماتے ہیں کہ یہ اجماع سکوتی ہے اور یہ اس اذان کے جواز کے لیے صحیح دلیل ہے۔

(حواشی البخاری ص ۹۲۳ ج ۶ باب لاذان یوم الجمعہ، طبع دہلی) دیگر اہم بات یہ ہے کہ یہ واقعہ ۳۰ھ کا ہے، اس کے بعد اواخر ۳۵ھ میں حضرت عثمان رضی اللہ عنہ کی شہادت واقعہ ہو گئی اور حضرت علی المرتضیٰ رضی اللہ عنہ خلیفہ رابع منتخب ہوئے اور ۳۶ھ تا ۴۰ھ تک مسند خلافت پر متمکن رہے۔ اب اس تمام عرصہ میں یہ ایزاد شدہ اذان جاری رہی۔ اسی طرح حضرت حسن رضی اللہ عنہ کے عہد خلافت (تقریباً چھ سال) یہ اذان ثانی دواماً کہی جاتی رہی۔

ان اکابر ہاشمی حضرات کا یہ تعال اس بات کی شہادت دیتا ہے کہ حضرت عثمان رضی اللہ عنہ کا یہ عمل شرعاً درست تھا اور قابل عمل تھا، بدعت نہیں تھا۔

اگر یہ اذان شرعاً ناجائز تھی تو یہ حضرات اس مسئلہ کی بر ملا مخالفت کرتے اور اس کو اپنے دور خلافت میں روک دیتے۔

اسلام میں اصل عبادت نماز ہے اور اذان نماز کی طرف بلانے کا ایک عمل ہے۔ جو اعمال ذرائع کے درجہ میں ہوں، ان میں مجتہد کے لیے نظر و فکر کی بہت وسعت ہوتی ہے بشرطیکہ اسے دوسرے مجتہد حضرات بھی قبول کر لیں۔ حقیقت یہ ہے کہ اس اذان کے اجراء سے لے کر آج تک اس پر اہل اسلام عمل درآمد کرتے آئے ہیں اور کسی نے اسے ترک نہیں کیا۔ پس اس مسئلہ پر تو اتر طبقاتی پایا گیا ہے۔

نیز جناب نبی کریم صلی اللہ علیہ وآلہ وسلم کا ارشاد مبارک ہے کہ ... لا تجتمع امتی علی یعنی میری امت کسی گمراہی پر مجتمع اور الضلالہ۔ متفق نہیں ہوگی۔

فلذا اس مسئلہ پر امت کا اجماع ہو چکا ہے اور یہ شرعاً درست ہے، بدعت اور گمراہی نہیں ہے کئی مسائل تعال امت سے ثابت ہوتے ہیں اور یہ مسئلہ بھی اسی نوعیت کا ہے۔



مدینہ کی چراگاہیں مخصوص کر لینے کا جواب

قدیم مورخین نے یہ تصریح کی ہے کہ جس وقت حضرت عثمان رضی اللہ عنہ کے خلاف بعض مفسد مصر کوفہ اور بصرہ سے اٹھ کھڑے ہوئے اور انہوں نے آکر دار عثمان رضی اللہ عنہ کا محاصرہ کر لیا تو اس موقع پر ان فتنہ پردازوں کی طرف سے حضرت عثمان رضی اللہ عنہ پر بے جا اعتراض اٹھائے گئے۔

ان اعتراضات کا جواب بعض دفعہ حضرت علی المرتضیٰ رضی اللہ عنہ نے دیا اور بعض اوقات خود حضرت عثمان رضی اللہ عنہ نے جوابات ارشاد فرمائے۔ ان اعتراضوں میں سے ایک اعتراض یہ بھی تھا کہ

حضرت عثمان رضی اللہ عنہ نے مدینہ طیبہ کے قرب و جوار میں ایک چراگاہ کو صرف اپنے اونٹوں کے لیے مخصوص اور متعین کر دیا ہے اور یہ کام شرعاً جائز نہیں ہے۔

الجواب

معتزمین کے اس اعتراض کے جواب میں حضرت علی المرتضیٰ اور حضرت عثمان رضی اللہ تعالیٰ عنہما نے یہ جواب ذکر کیا ہے کہ

”یہ چراگاہ عثمان رضی اللہ عنہ نے صرف صدقہ کے جانوروں اور بیت المال کے اونٹوں کے لیے متعین کی ہے (ذاتی جانوروں کے لیے نہیں) اور اس سے قبل حضرت عمر رضی اللہ عنہ نے بھی صدقہ کے اونٹوں کے لیے ایک چراگاہ متعین کی تھی۔“

چنانچہ قدیم مورخ خلیفہ ابن خیاط نے اس اعتراض کا جواب حضرت عثمان رضی اللہ عنہ کی زبانی بہ عبارت ذیل نقل کیا ہے۔
حضرت عثمان نے فرمایا:

... فاما الحمى فان عمر رضی اللہ عنہ، حماہ قبلی لابل الصدقہ
فلما ولیت زادت ابل الصدقہ فزدت فی الحمى لما زاد من
ابل الصدقہ۔

(۱) تاریخ خلیفہ ابن خیاط ص ۹۳۶ ج ۱۲ تحت سنہ ۳۵ھ، فتنہ زمن عثمان۔
(۲) تاریخ طبری ص ۹۰۷ جلد خامس تحت روایت مناظرۃ القوم عثمان رضی اللہ عنہ، و
سب حصارہم، طبع قدیم، مصر۔

○ اور حافظ ذہبی نے اسی جواب کو بہ عبارت ذیل نقل کیا ہے:

حضرت عثمان رضی اللہ عنہ نے فرمایا:

... فاما الحمى فوالله ما حميته لا بلى ولا لغنمى
وانما حميته لا بلى الصدقہ۔

(تاریخ الاسلام للذہبی ص ۹۲۱ جلد ثانی، تحت سنہ ۳۵ھ)

اسی طرح اس اعتراض کا جواب حضرت علی المرتضیٰ رضی اللہ عنہ نے جو ارشاد فرمایا
تھا، اسے حافظ ابن کثیر رحمۃ اللہ علیہ نے بہ عبارت ذیل نقل کیا ہے:

... واما الحمى فانما حماہ لابل الصدقہ لتسمن ولم
یحمه لا بلہ ولا لغنمہ قد حماہ عمر رضی اللہ عنہ، قبلہ۔

(الہدایہ والنہایہ لابن کثیر رحمۃ اللہ علیہ ص ۹۷۱ ج ۷، تحت سنہ ۳۵ھ)

حاصل کلام

یہ ہے کہ ان قدیم مورخین کے بیانات کی روشنی میں یہ چیز ثابت ہوتی ہے
کہ حضرت عثمان رضی اللہ تعالیٰ عنہ نے اپنے جانوروں کے لیے اس چراگاہ کو

مخصوص و متعین نہیں کیا تھا، سو یہ طعن بالکل بے جا اور بے اصل ہے۔
صدقات کے جانور اونٹوں وغیرہ کی تعداد کثیر ہو گئی تو اس وقتی ضرورت کے
تحت حضرت عثمان رضی اللہ عنہ نے ان چراگاہوں میں اضافہ بھی کیا اور تخصّص بھی کر دیا تھا
لیکن یہ چراگاہیں ان کے ذاتی جانوروں کے لیے ہرگز نہیں تھیں۔
نیز یہ بات بھی مورخین نے واضح کر دی ہے کہ حضرت عثمان رضی اللہ تعالیٰ
عنه اس معاملہ میں خود ابتداء کرنے والے نہیں تھے بلکہ ان سے قبل حضرت عمر
رضی اللہ تعالیٰ عنہ نے بھی بیت المال کے جانوروں کے لیے مدینہ منورہ کے قرب و
جوار میں چراگاہیں مخصوص کی تھیں، فلذا حضرت عثمان رضی اللہ عنہ پر یہ اعتراض کرنا کسی
طرح بھی درست نہیں۔



حکم بن العاص کی جلاوطنی کے اعتراض کا جواب

حضرت عثمان رضی اللہ عنہ پر اعتراض کنندگان آنمو صوف کے چچا حکم بن ابی العاص
کے متعلق یہ اعتراض قائم کرتے ہیں کہ نبی اقدس صلی اللہ علیہ وآلہ وسلم نے حکم
کو بعض خطاؤں کی بنا پر مکہ مکرمہ سے طائف کی طرف جلاوطن کر دیا تھا اور حکم
مذکور عہد صدیقی اور عہد فاروقی میں بھی وہیں رہے لیکن عثمان بن عفان رضی اللہ عنہ جب
خلیفہ منتخب ہوئے تو انہوں نے اپنے چچا مذکور طرید رسول کو واپس مدینہ بلا لیا۔ اس
طرح انہوں نے جناب نبی کریم صلی اللہ علیہ وآلہ وسلم کے حکم کی خلاف ورزی کی۔

الجواب

یہاں چند ایک چیزیں قابل وضاحت ہیں جو اعتراض ہذا کے ازالہ کے لیے

مفید ہیں:

(۱) کبار علماء نے تصریح کر دی ہے کہ حکم کی جلاوطنی کا قصہ احادیث صحاح کی
کتابوں میں نہیں پایا جاتا اور نہ ہی اس کے ثبوت کے لیے کوئی صحیح اسناد کے ساتھ
معروف اور مشہور روایت ملتی ہے جس پر اعتماد کیا جاسکے۔

(۱) منهاج السنہ لابن تیمیہ ص ۹۹۶ جلد ثالث، بحث طرد حکم بن ابی العاص۔

(۲) المستقی للذہبی ص ۳۹۵، الفصل الثالث تحت بحث نفي الحكم بن ابی العاص۔

احراق مصاحف کے طعن کا جواب

خلیفہ راشد حضرت عثمان رضی اللہ تعالیٰ عنہ پر ان کے مخالفین یہ اعتراض بھی قائم کرتے ہیں کہ آنمو صوف رضی اللہ عنہ نے قرآن مجید کو جلاوا دیا تھا اور یہ فعل کلام اللہ کے حق میں استخفاف اور اہانت کا باعث ہے جو شریعت میں منع ہے۔

الجواب

اس اعتراض کے جواب سے قبل مسئلہ کی تفہیم کے لیے واقعہ ہذا کا پس منظر معلوم ہونا از بس ضروری ہے۔ جس دور کا یہ واقعہ ہے اس دور میں مختلف علاقوں کے مختلف قبائل اسلام میں داخل ہو چکے تھے اور ابتدائے اسلام میں قرآن مجید کو قبائل کی اپنی اپنی لغت میں ادا کرنے کی اجازت تھی۔ جو بعد میں ختم کر دی گئی تھی اور تمام مسلمانوں کو ایک ہی لغت قریش پر قرأت کرنے کا حکم دے دیا گیا تھا۔

یہ چیز ہم نے قبل ازیں اپنی تالیف ”سیرت سیدنا علی المرتضیٰ رضی اللہ عنہ“ میں ”عہد عثمانی میں جمع قرآن کے مسئلہ میں حضرت علی رضی اللہ عنہ کا تعاون“ کے عنوان کے تحت ذکر کر دی ہے۔ اس کی متعلقہ تفصیلات وہاں مذکور ہیں۔

حضرت عثمان رضی اللہ تعالیٰ عنہ کے عہد خلافت ۲۳ھ اور ۲۵ھ میں مسلمانوں کی افواج میں عرب کے مختلف قبائل جمع ہوئے اور لوگ اپنے اپنے قبائل کی لغت کے لحاظ سے قرآن مجید کی قرأت میں اختلاف کرنے لگے۔ آرمینہ اور آذر بایجان کے علاقہ میں یہ واقعہ پیش آیا۔

(۲) اگر جلاوطنی کا یہ واقعہ درست تسلیم کر لیا جائے تو اس کے متعلق علماء نے یہ تصریح کر دی ہے کہ جناب نبی کریم صلی اللہ علیہ وآلہ وسلم سے حاصل کردہ اجازت سے ہی حضرت عثمان رضی اللہ تعالیٰ عنہ نے حکم کو واپس بلا لیا تھا۔ (از خود یہ کام نہیں کیا تھا)

(۱) تاریخ طبری ص ۱۰۲-۱۰۳ ج ۵، تحت آمد وفود مصری و عراقی برمدینہ تحت سنہ ۳۵ھ۔

(۲) تاریخ طبری ص ۹۳۵ ج ۵، تحت ذکر بعض سیر عثمان رضی اللہ عنہ۔

(۳) البدایہ والنہایہ لابن کثیر، ص ۹۷۱ ج ۷، درابتداء ۳۵ھ۔

(۴) کتاب التعمیر والبیان فی مقتل الشہید عثمان رضی اللہ عنہ، ص ۸۳-۸۴، طبع بیروت۔

مذکورہ بالا مقالمات میں اس مسئلہ کے جوابات مکمل طور پر موجود ہیں اور حضرت عثمان رضی اللہ عنہ اس معاملہ میں جناب نبی کریم صلی اللہ علیہ وآلہ وسلم کے فرمان کی خلاف ورزی کرنے والے ہرگز ثابت نہیں ہوتے۔

تنبیہ

اس مسئلہ کے مالہ و ما علیہ کو قہل ازیں ہم نے اپنی تالیف ”مسئلہ اقربانوازی“ میں ص ۲۷۲ تا ۲۷۹ مفصل بیان کر دیا ہے۔ تفصیل مطلوب ہو تو وہاں ملاحظہ فرمائیں، حوالہ جات کی بلغہ عبارتیں وہاں ذکر کر دی ہیں۔



مشہور صحابی حضرت حذیفہ بن یمان رضی اللہ عنہما وہاں موجود تھے، انہوں نے قرأت کے باہمی اختلاف کو نہایت ناپسند کیا اور محسوس کیا کہ اگر یہ اختلاف قائم رہا تو جیسے یہود و نصاریٰ نے آسمانی کتابوں میں اختلاف کیا تھا، اسی طرح اہل اسلام قرآن مجید میں اختلاف نہ پیدا کر لیں اور امت میں افتراق و انتشار کا باعث نہ بن جائے۔

چنانچہ حضرت حذیفہ رضی اللہ عنہما اس مقام سے حضرت عثمان رضی اللہ تعالیٰ عنہ کے پاس واپس تشریف لائے اور خلیفہ وقت کو ان الفاظ کے ساتھ اس مسئلہ کی طرف توجہ دلائی۔

... یا امیر المومنین! ادرك هذه الامه قبل ان يختلفوا في الكتاب اختلاف اليهود والنصارى۔
یعنی اے امیر المومنین! اس امت کو اس سے پیشتر کہ وہ کتاب اللہ میں اختلاف کرنے لگیں، سنبھال لیجئے، ایسا نہ ہو جیسا کہ یہود و نصاریٰ نے اپنی اپنی آسمانی کتب (مکتوٰۃ شریف ص ۱۹۳) تحت میں اختلاف کر لیا (اور اس وجہ سے ان کے فضائل قرآن، الفصل الثالث، طبع دہلی) بہت سے فرقے بن گئے)

ان حالات کے پیش نظر حضرت عثمان رضی اللہ عنہما نے اکابر صحابہ کرام رضی اللہ تعالیٰ عنہم بشمول سیدنا علی المرتضیٰ رضی اللہ عنہما سے مشورہ کیا اور اس کے بعد یہ تدبیر اختیار فرمائی کہ خلیفہ اول سیدنا صدیق اکبر رضی اللہ عنہما کے دور کا مدون شدہ قرآن مجید کا نسخہ جو ام ابو منین حضرت حفصہ رضی اللہ عنہما کے پاس تھا وہ عاریتاً منگوا لیا اور اس کے قریباً سات عدد نسخے (نقول) لغت قریش پر مدون کرائے اور وہ مصاحف اہل شام، اہل مصر، اہل بصرہ، اہل کوفہ، اہل مکہ مکرّمہ اور اہل یمن کی طرف ارسال کروائے اور ایک نسخہ مدینہ طیبہ میں محفوظ رکھا۔

(۱) البدایہ والنہایہ لابن کثیر ص ۲۱۶، جلد سابع، فصل فی مناقب عثمان رضی اللہ عنہما۔

(۲) فتح الباری شرح بخاری ص ۹۷، جلد تاسع، تحت باب جمع القرآن۔

اور شیعہ علماء نے اس مقام میں اس مسئلہ کی تفصیل اس طرح درج کی ہے:

... وبعث بمصحف الی الکوفہ ومصحف الی البصرہ ومصحف الی المدینہ ومصحف الی المکہ ومصحف الی المصر ومصحف الی الشام ومصحف الی البحرین ومصحف الی یمن ومصحف الی الحزیرہ۔ وامر الناس ان یقروا علی نسخه واحده وکان سبب ذالک انه بلغه ان الناس یقولون قرآن آل فلان۔ فاراد ان یکون نسخه واحده۔ (تاریخ یعقوبی الشیبی ص ۱۷۰) جلد ثانی، تحت ایام عثمان بن عفان، طبع بیروت، سن طباعت ۱۳۷۹ھ / ۱۹۶۰ء)

مطلب یہ ہے کہ حضرت عثمان رضی اللہ تعالیٰ عنہ نے نو عدد مصاحف کے نسخے تیار کروا کر کوفہ، بصرہ، مدینہ، مکہ، مصر، شام، بحرین، یمن اور الجزیرہ کے اہلیان کی طرف ارسال فرمائے اور لوگوں کو حکم دیا کہ اس مرتب شدہ نسخہ کے مطابق تلاوت کریں اور اس کا سبب یہ ہوا کہ حضرت عثمان رضی اللہ تعالیٰ عنہ کو یہ بات پہنچی تھی کہ لوگ آل فلان کا قرآن، آل فلان کا قرآن (الگ الگ) کہنے لگے ہیں۔ پس ان حالات میں حضرت عثمان رضی اللہ تعالیٰ عنہ نے ارادہ فرمایا کہ (تمام مسلمانوں کے لیے) قرآن مجید کا ایک ہی نسخہ ہونا چاہیے تاکہ آل فلان کے قرآن آل فلان کے نام سے تفریق و تقسیم پیدا نہ ہو سکے۔

ناظرین کرام کی معلومات میں اضافہ کے لیے یہ بات تحریر کی جاتی ہے کہ کبار علماء نے ذکر کیا ہے کہ اس مصحف کی متعدد نقول تیار کروانے پر ۲۵ھ سے ۳۰ھ تک قریباً پانچ سال صرف ہوئے۔ پھر ان مصاحف کو اہل اسلام کے مختلف شہروں کی طرف ارسال کیا گیا (جیسا کہ سطور بالا میں مذکور ہوا) ان میں سے ایک مصحف اہل مدینہ کے لیے اور ایک مصحف حضرت عثمان رضی اللہ عنہما نے اپنے لیے محفوظ رکھا۔ ان مصاحف کی تدوین مشہور اور ماہرین قراء حضرات کی نگرانی میں ہوئی تھی اور امت مسلمہ نے حضرت عثمان رضی اللہ تعالیٰ عنہ کے اس عظیم کارنامہ پر ان کا شکر یہ ادا

کیا۔

تاریخ الاسلام للذہبی کے حواشی میں منقول ہے کہ

...وقد استمر على الجماعة في نسخ المصاحف مده
 خمس سنين من سنة خمس وعشرين الى سنة ثلاثين في
 التحقيق - ثم ارسلوا المصاحف المكتوبه الى الامصار -
 وقد احتفظ عثمان بمصحف منها لاهل المدينة
 بمصحف لنفسه - وكانت تلك المصاحف تحت
 اشراف قراء مشهورين في الاقراء والمعارضه بها
 فشكرت الامه صنيع عثمان رضى الله تعالى عنه -

(حواشی تاریخ الاسلام للذہبی ص ۹۰۳ جلد ثانی تحت احوال عبداللہ بن مسعود رضی اللہ عنہ)

اور مشہور عالم بدر الدین زرکشی نے حضرت عثمان رضی اللہ عنہ کے اس عظیم
 کارنامے کو بالفاظ ذیل نقل کیا ہے:

...ولقد وفق لامر عظیم
 ورفع الاختلاف وجمع
 الكلمه وراح الامه - (تفسیر البرہان
 فی علوم القرآن للزرکشی ص ۳۳۹، جزو
 اول، تحت نوع نمبر ۱۳، طبع اول)
 یعنی حضرت عثمان رضی اللہ عنہ کو اللہ
 تعالیٰ نے اس عظیم خدمت سرانجام دینے،
 رفع اختلاف کرنے اور امت کو ایک کلمہ پر
 جمع کرنے کی توفیق عطا فرمائی اور
 آنمو صوف رضی اللہ عنہ نے اہل اسلام کو (افتراق
 و انتشار کی مصیبت سے) راحت پہنچائی اور
 امت مسلمہ کو یکسوئی نصیب ہوئی۔

حضرت عثمان رضی اللہ عنہ کے اس عظیم کارنامے پر مخالفین لوگ معترض
 ہوتے ہیں کہ عثمان رضی اللہ عنہ نے قرآن مجید جلوادینے تھے اور اس طرح کلام اللہ کے
 ساتھ استخفاف و حقارت کا معاملہ کیا۔ یہ بات اسلام میں ممنوع ہے۔

حقیقت یہ ہے کہ یہ اعتراض حضرت عثمان رضی اللہ عنہ کے خلاف باغیوں نے پہلے

اٹھایا تھا اور بعد والے طاغین اسی کو دہراتے اور بڑھاتے چلے آ رہے ہیں۔ اس
 اعتراض کا جواب صحابہ کرام رضی اللہ تعالیٰ عنہم کے دور میں ہی دے دیا گیا تھا اور
 واضح کر دیا گیا تھا کہ حضرت عثمان رضی اللہ تعالیٰ عنہ نے جو چیزیں جلوادی تھیں، وہ
 قرآن مجید کے ساتھ تفسیری الفاظ تھے یا آیت کے معنی و مفہوم کے لیے ذاتی
 یادداشتیں تھیں۔ علاوہ ازیں بعض لوگوں نے اپنے اپنے مصاحف میں منسوخ التلاوة
 آیات قرآن مجید کی آیات کے ساتھ ملا کر لکھ لی تھیں۔

اس وقت تو ان لوگوں کو کسی قسم کے اشتباہ کا اندیشہ نہ تھا لیکن اگر وہ
 مصاحف باقی رہ جاتے تو آئندہ نسلوں کو بہت اشتباہ ہوتا۔ پتا نہ چلتا کہ اصل الفاظ
 قرآنی کون سے ہیں؟ اور تفسیری الفاظ کون سے ہیں؟؟

منسوخ التلاوة کون سی آیات ہیں اور غیر منسوخ آیات کون سی ہیں؟؟؟ فلہذا
 حضرت عثمان رضی اللہ عنہ نے جمہور صحابہ کرام رضی اللہ تعالیٰ عنہم کے مشورہ سے (جن
 میں حضرت علی رضی اللہ عنہ بھی شامل تھے) ان چیزوں کو تلف کروا دیا اور معدوم کر ڈالا اور
 وہ متن قرآن کے الفاظ نہیں تھے۔

حافظ ابن کثیر رحمۃ اللہ علیہ نے البدایہ میں مسئلہ ہذا کو بالاختصار بالفاظ ذیل
 ذکر کیا ہے:

...واما المصاحف فانما حرق ما واقع فيه اختلاف
 وابقى لهم المتفق عليه كما ثبت في العرضه الاخيره -
 (يعنى التي درسها جبريل عليه السلام على رسول الله
 صلى الله عليه وسلم في اخر سنتي حياته)

(البدایہ والنہایہ لابن کثیر ص ۹۷، ج ۷، تحت سنہ ۳۵ھ)

نیز اس مسئلہ کی تائید احادیث کی روایات سے بھی ہوتی ہے جیسا کہ بخاری
 شریف میں ہے:

...وامر عثمان بما سواه من
القرآن فی کل صحیفه او
مصحف ان یحرق... الخ-
(بخاری شریف، ص ۷۴۶، جلد ثانی،
باب جمع القرآن، طبع دہلی)

نیز خلیفہ رابع حضرت علی المرتضیٰ رضی اللہ عنہ نے اپنے عہد خلافت میں لوگوں کے اس شبہ کو رفع کرنے کے لیے اس مسئلہ کی وضاحت بالفاظ ذیل ارشاد فرمائی:

... یقول یا ایہا الناس! لا
تغلوا فی عثمان رضی اللہ
تعالیٰ عنہ ولا تقولوا له الا
خیرا فی المصاحف واحراق
المصاحف فواللہ ما فعل
الذی فعل فی المصاحف الا
عن ملامنا جمیعا۔
یعنی (سوید بن غفلہ) کہتے ہیں کہ میں
نے حضرت علی رضی اللہ عنہ سے سنا۔ آپ فرماتے
تھے اے لوگو! عثمان بن عفان رضی اللہ عنہ کے
حق میں غلو نہ کرنا اور ان کے متعلق خیر و
بہتر چیز کے بغیر کوئی بات نہ کہنا۔ مصاحف
کے معاملہ میں اور احراق مصاحف کے
متعلق جو کچھ انہوں نے کیا وہ ہم لوگوں کی
جماعت کے مشورہ کے بغیر ہرگز نہیں کیا۔

(کتاب المصاحف للمافظ ابی بکر عبد اللہ بن ابی داؤد البجستانی ص ۲۲-۲۳، تحت عنوان اتفاق
الناس مع عثمان علی جمع المصاحف)

فلماذا اس کام کی وجہ سے ان کی طرف کوئی طعن منسوب نہ کیا جائے۔
روایت ہذا میں تھوڑا سا آگے چل کر سوید بن غفلہ نے پھر حضرت علی المرتضیٰ
رضی اللہ عنہ کا یہ فرمان بھی ذکر کیا ہے کہ

... سمعت علیا یقول رحم
اللہ عثمان لو ولیتہ لفعلت
ما فعل فی المصاحف۔
یعنی حضرت علی المرتضیٰ فرماتے ہیں کہ
اللہ تعالیٰ عثمان رضی اللہ عنہ پر رحم
فرمائے، اگر میں والی و حاکم ہوتا تو مصاحف

(کتاب المصاحف لابن لابی
داؤد البجستانی ص ۲۳)
رضی اللہ عنہ نے کیا۔

اسی طرح مشہور عالم بدر الدین زرکشی نے اپنی تفسیر میں لکھا ہے کہ: حضرت
عثمان بن عفان رضی اللہ عنہ، امام عادل تھے، ان میں بالکل عناد نہ تھا۔ تدوین قرآن میں
انہوں نے کوئی سرکشی اور بے راہ روی اختیار نہیں کی۔ جن چیزوں کی سوخت لازم
تھی، وہی کی۔ اسی وجہ سے ان پر کسی نے انکار نہیں کیا بلکہ اس فعل کو پسند کیا اور
اس چیز کو ان کے مناقب میں شمار کیا حتیٰ کہ حضرت علی المرتضیٰ رضی اللہ عنہ نے فرمایا:

... لو ولیت ما ولی عثمان
لعملت بالمصاحف ما
عمل - (تفسیر البرہان فی علوم القرآن،
ص ۲۳۰، ج ۱)
یعنی حضرت علی المرتضیٰ رضی اللہ عنہ نے فرمایا
کہ جس چیز کے والی عثمان رضی اللہ عنہ ہوئے اگر
میں اس کا والی ہوتا تو میں بھی مصاحف کے
بارے میں وہی عمل درآمد کرتا جو عثمان
رضی اللہ عنہ نے کیا۔

مذکورہ بالا بیانات کی روشنی میں یہ بات واضح ہو گئی کہ حضرت عثمان رضی اللہ عنہ نے
جو چیزیں تلف کرائی تھیں، وہ قرآن کے ماسوا چیزیں تھیں (قرآن مجید نہیں جلویا تھا)
اور اس معاملہ میں حضرت علی المرتضیٰ رضی اللہ عنہ سمیت اکابر صحابہ کرام رضی اللہ تعالیٰ
عنہم حضرت عثمان رضی اللہ عنہ کے موید و معاون تھے اور ان حضرات کی رائے کے مطابق
مصاحف سے متعلق یہ عمل کیا گیا اور امت مسلمہ کو افتراق فی الکتاب سے بچانے
کے لیے یہ اہم کام سرانجام دیا گیا۔

فلماذا حضرت عثمان رضی اللہ تعالیٰ عنہ اس معاملہ میں کلام اللہ کی تحقیر اور
استخفاف کے مرتکب نہیں ہوئے اور انہیں مورد الزام ٹھہرانے کا کوئی جواز نہیں۔

ابن مسعود رضی اللہ عنہ، کار جوع

یہاں قابل وضاحت ایک یہ چیز ذکر کی جاتی ہے کہ حضرت عبد اللہ بن مسعود

رضی اللہ تعالیٰ عنہ نے پہلے پہلے مصاحف کے اس مسئلہ میں اختلاف کیا تھا اور اپنی مخالفانہ رائے پر اصرار کیے ہوئے تھے (جیسا کہ بعض روایات میں ہے) لیکن بعد میں جب حضرت عثمان رضی اللہ عنہ نے ابن مسعود رضی اللہ عنہ کو باقی صحابہ کرام رضی اللہ تعالیٰ عنہم کے اتباع کی طرح رغبت دلائی اور جماعت کے ساتھ رہنے کی دعوت دی تو آنحضور رضی اللہ عنہ نے اپنے موقف سے رجوع کرتے ہوئے جمہور صحابہ کرام کی متابعت اختیار کر لی تھی اور اس مسئلہ میں مخالفت ترک کر دی تھی۔

چنانچہ ابن کثیر رحمۃ اللہ علیہ نے البدایہ میں یہ تفصیل بہ عبارت ذیل نقل کی ہے:

... فكتب اليه عثمان بن عفان يدعو الي اتباع الصحابه فيما اجمعوا عليه من المصلحه في ذالك وجمع الكلمه وعدم الاختلاف فاتاب واجاب الي المتابعه وترك المخالفه رضی اللہ عنہم اجمعين۔

حاصل یہ ہے کہ حضرت عبداللہ بن مسعود رضی اللہ تعالیٰ عنہ نے حضرت عثمان رضی اللہ تعالیٰ عنہ کی اس دعوت پر لبیک کہا اور مخالفانہ رائے سے رجوع کر کے حضرت عثمان رضی اللہ عنہ کے ساتھ اس مسئلہ میں اتفاق کر لیا اور اختلاف ترک کر دیا اور جماعت صحابہ رضی اللہ تعالیٰ عنہم کے عمل کے ساتھ متفق ہو گئے۔

(البدایہ والنہایہ لابن کثیر ص ۲۱۷، جلد ۷، تحت مناقب اکابر... الخ)

مصحف عثمانی پر صحابہ کرام کا اجماع

مالکی علماء میں مشہور عالم ابن عبدالبر ہیں۔ انہوں نے اپنی معروف و مشہور تالیف کتاب التہمید لما فی الموطاء من المعانی والاسانید کے جلد چہارم میں مصحف عثمانی پر امت کے علماء کا اجماع ذکر کیا ہے اور لکھا ہے کہ اقطار الارض میں جو مصحف مسلمانوں کے پاس آج تک موجود ہے وہ مصحف عثمانی ہے۔ اور یہی قرآن مجید محفوظ

ہے اور کسی ایک شخص کے لیے بھی جائز نہیں کہ وہ اس سے تجاوز کرے اور کسی مسلمان کی نماز اس مصحف کی قرأت کے بغیر ادا نہیں ہو سکتی۔

مصحف عثمانی کو جو یہ (مقبولیت کا) مقام و مرتبہ حاصل ہوا ہے تو یہ صحابہ کرام رضی اللہ تعالیٰ عنہم اور امت مسلمہ کے اس اجتماعی عمل کی بدولت ہے اور اس کے ماسوا پر اجماع نہیں ہو سکا۔ وباللہ التوفیق۔

ابن عبدالبر کہتے ہیں کہ

... واجمع العلماء ان ما فی مصحف عثمان بن عفان وهو الذی بایدی المسلمین الیوم فی اقطار الارض حیث كانوا۔ هو القرآن المحفوظ الذی لا یحوز لاحد ان یتجاوزہ۔ ولا تحل الصلاة لمسلم الا بما فیہ۔۔۔ انما حل مصحف عثمان رضی اللہ عنہ هذا المحل لاجماع الصحابه وسائر الامم علیہ۔ ولم یجمعوا علی ما سواہ وباللہ التوفیق۔ الخ۔

(کتاب التہمید لما فی الموطاء من المعانی والاسانید لابن عبدالبر ص ۲۷۸-۲۷۹ ج ۴، تحت حدیث نمبر ۲۱ زید بن اسلم، طبع مکہ مکرمہ)

تنبیہ

اس مقام میں یہ بات نہایت قابل توجہ ہے کہ خلفاء ثلاثہ رضی اللہ تعالیٰ عنہم کے بعد جناب امیرالمومنین علی المرتضیٰ کرم اللہ وجہہ کی خلافت حقہ قائم ہوئی تو آں موصوف رضی اللہ عنہ نے ان سابق خلفاء کے اعمال اور کارناموں کو بعینہ قائم رکھا۔ ان میں یہ بات بھی تھی کہ آں موصوف رضی اللہ عنہ نے مصحف عثمانی کو اپنی بیعت پر قائم رکھا اور اپنی خلافت کے تمام بلاد و امصار میں اس کی تلاوت کو جاری رکھا اور ہر سال رمضان المبارک میں اسی مصحف عثمانی کو ہی تراویح میں پڑھا اور سنا جاتا رہا اور کسی دیگر

قرآن کی تلاوت حضرت علی المرتضیٰ رضی اللہ عنہ کے دور میں نہیں کی گئی۔ پس اس وجہ سے صدر اوّل میں اہل اسلام کا اس مصحف عثمانی پر اجماع منعقد ہو گیا اور اسے تواتر طبقاتی حاصل ہو گیا۔ علماء کرام فرماتے ہیں کہ

...وقد تولی الخلافه بعد هولاء الشيوخ الثلاثه اميرالمومنين على - فامضى عملهم واقرو مصحف عثمان برسمة وتلاوته في جميع امصار ولايته وبذلك انعقد اجماع المسلمين في صدر الاول... الخ -
(حواشی العواصم من القواصم از محب الدین الحلیب ص ۶۹ تحت بحث المصاحف، طبع لاہور)

مندرجات بالا کی روشنی میں حضرت علی المرتضیٰ رضی اللہ عنہ کے عہد خلافت کا یہ اجتماعی عمل اس بات کا قوی قرینہ ہے کہ حضرت عثمان رضی اللہ عنہ نے قرآن مجید کے متعلق جو عمل درآمد کیا ہے، وہ بالکل صحیح تھا گویا مرتضوی دور خلافت کا یہ عمل اس مسئلہ کی صحت کی بین دلیل ہے اور اس پر شہادت کاملہ کا درجہ رکھتا ہے۔ اس سے بڑھ کر مصحف عثمانی کے درست اور صحیح ہونے پر کسی گواہی کی حاجت نہیں رہتی۔ چنانچہ اسی سلسلہ میں ایک مشہور عالم محمد بن یحییٰ بن ابی بکر نے اپنی تصنیف میں ذکر کیا ہے کہ

... فعل ذلك عثمان ولو كان منكرا لكان على رضي الله عنه في غير لما صار الامر اليه - فلما لم يغيره علم ان عثمان كان مصيبا في ما فعل - (كتاب التمهيد والبيان في مقتل الشهيد عثمان رضي الله عنه، لمحمد بن يحيى الاشعري المالكي ص ۱۸۵، تحت ذکر

الاسباب التي تموها على عثمان رضي الله عنه، حضرت عثمان رضی اللہ عنہ، اس معاملہ میں مصیب تھے اور صحیح العمل تھے۔
والجواب عنہا، طبع بیروت)

حاصل کلام

یہ ہے کہ حضرت عثمان رضی اللہ تعالیٰ عنہ نے اپنے عہد خلافت میں یہ ایک عظیم کارنامہ سرانجام دیا اور امت مسلمہ کو اختلاف فی الکتاب کے فتنہ سے بچانے کی مفید ترین تدبیر کی اور کتاب اللہ کی حفاظت کے بارے میں اہم کردار ادا کیا اور یہ تمام کام اس عہد کے اکابر صحابہ کرام رضی اللہ تعالیٰ عنہم کے تعاون اور اتفاق سے بجا لائے (جیسا کہ مندرجہ بالا حوالہ جات میں ذکر کیا گیا ہے) اور صحابہ کرام رضی اللہ تعالیٰ عنہم نے اس عمل کو صحیح قرار دیا، غلط نہیں کہا اور اس کے ساتھ اختلاف نہیں کیا۔ پس یہ بات تعامل صحابہ میں داخل ہے اور اس چیز کو تواتر طبقاتی سے بھی تعبیر کیا جاتا ہے۔ فلذا تعامل صحابہ اور تواتر طبقاتی کی بنا پر یہ مسئلہ اجماعی قرار دیا گیا اور فرمان نبوت ہے کہ

... لا تجتمع امتی علی یعنی گمراہی اور غلط کام پر میری امت جمع نہیں ہوگی۔
الضلاله -

اس اعتبار سے بھی یہ فعل صحیح ہے، قبیح نہیں۔

حضرت عثمان رضی اللہ عنہ پر اعتراض ہذا کی متعلقہ چیزیں ہم نے بقدر ضرورت ذکر کر دی ہیں اور مسئلہ ہذا پر ہم نے قبل ازیں ”سیرت سیدنا علی المرتضیٰ رضی اللہ عنہ“ میں ص ۱۹۱ تا ۲۰۴ مفصل بحث کر دی ہے۔

اندریں حالات قارئین کرام سے گزارش ہے کہ حضرت عثمان رضی اللہ تعالیٰ عنہ کے اس عظیم کام کے مالہ وما علیہ پر نظر غائر کریں اور خود فیصلہ کریں کہ معترضین کا یہ اعتراض کہاں تک درست ہے؟؟ کہیں اس مقولہ کا مصداق تو نہیں کہ
ہنر پچشم عداوت بزرگ ترعیب است

اللہ تعالیٰ اہل اسلام کو ہدایت نصیب فرمائے اور متفق علیہ مسائل پر اتفاق قائم رکھنے کی توفیق بخشے۔ واللہ الہادی۔



صحابہ سے بد سلوکی و مظالم کے اعتراضات کا جواب

خليفة ثالث امير المؤمنين حضرت عثمان رضی اللہ تعالیٰ عنہ کے متعلق معترضین نے یہ مشہور کیا ہوا ہے کہ انہوں نے مشاہیر صحابہ رضی اللہ تعالیٰ عنہم پر مختلف قسم کے مظالم کیے اور ان کے ساتھ کئی قسم کی بد سلوکی روا رکھی جبکہ ان کا یہ رویہ شرعاً صحیح نہیں تھا۔

ان ستم رسیدہ حضرات میں حضرت عبداللہ بن مسعود، حضرت ابوذر غفاری اور حضرت عمار بن یاسر رضی اللہ تعالیٰ عنہم وغیرہم کے اسماء نمایاں طور پر ذکر کیے جاتے ہیں۔

پس اس سلسلہ میں حضرت عثمان بن عفان رضی اللہ عنہ کی طرف سے صفائی کے بیانات اور دفاع کے لیے چند ایک چیزیں پیش کی جاتی ہیں جن سے اصل واقعہ کی حقیقت حال معلوم ہو سکے گی اور ان اعتراضات کا خلاف واقعہ اور بے جا ہونا واضح ہو سکے گا۔

(۱) حضرت عبداللہ بن مسعود رضی اللہ عنہ،

ابن مسعود رضی اللہ تعالیٰ عنہ کے متعلق اہل تاریخ یہ ذکر کرتے ہیں کہ انہوں نے حضرت عثمان رضی اللہ عنہ کے ساتھ بعض مسائل میں اختلاف کیا چنانچہ اس کی

وجہ سے انہیں حضرت عثمان رضی اللہ عنہ کے حکم سے زد و کوب کیا گیا اور کوفہ میں ان کے منصب سے معزول کر دیا نیز بیت المال سے ان کا وظیفہ روک لیا۔

اور منہاج الکرامہ میں ابن مطهر الحلی شیعہ نے لکھا ہے کہ ضربہ حتی مات۔ یعنی حضرت عثمان رضی اللہ عنہ نے حضرت ابن مسعود کو شدید زد و کوب کیا حتیٰ کہ ان کی موت واقع ہو گئی۔

الجواب

مذکورہ بالا اعتراضات کی صفائی میں ہم کبار علماء کے بیانات ذکر کرتے ہیں۔ ان پر نظر کر لینے سے واقعہ کی حقیقت واضح ہو جائے گی اور معترضین کے اعتراضات کا بے جا ہونا معلوم ہو سکے گا۔

(الف) چنانچہ ابو بکر ابن عربی اپنی تصنیف ”العواصم من القواصم“ میں لکھتے ہیں کہ حضرت عثمان رضی اللہ عنہ کا ابن مسعود رضی اللہ عنہ کو زد و کوب کرنا اور ان کا وظیفہ روک دینا بالکل جھوٹ ہے اور خلاف واقعہ ہے...

... واما ضربہ لابن مسعود ومنعه عطاء فزور۔

(العواصم من القواصم لابن عربی ص ۹۳ تحت مسئلہ ہذا)

(ب) اور فاضل الذہبی اپنی تصنیف المستقی میں تحریر کرتے ہیں کہ... ابن مسعود رضی اللہ عنہ کو حضرت عثمان رضی اللہ عنہ کا مارنا پیٹنا حتیٰ کہ ان کی موت واقع ہو جانا۔ یہ خالص دروغ اور واضح جھوٹ ہے۔

... واما قولک ضرب ابن مسعود حتی مات فهذا من

اسمج الکذب المعلوم۔

(۱) المستقی للذہبی ص ۳۹۳ تحت مسئلہ ہذا۔

(۲) الصواعق المحرقة لابن حجر الحلی ص ۱۱۳ تحت جواب مطاعن عثمانی۔

(ج) اور مورخ دریا بکری نے اسی مسئلہ کو اپنی تالیف ”تاریخ الممیس“ میں لکھا

ہے کہ مورخین جو یہ ذکر کرتے ہیں کہ عثمان رضی اللہ عنہ نے اپنی غلام کو حکم دیا کہ ابن مسعود رضی اللہ عنہ کو زد و کوب کیا جائے، یہ بالکل بہتان ہے اور خود ساختہ داستان ہے۔ اس میں کچھ صحت نہیں۔ جاہل مورخین جو یہ بات روایت کرتے ہیں، اس میں جھوٹ سے بچاؤ نہیں کرتے اور اپنی اغراض کے موافق اس کو روایت کر دیتے ہیں اور ان میں کچھ دیانتداری نہیں ہے جو ان کو اس بات سے روک دے۔

... اماماروہ مما جرى على عبدالله بن مسعود رضی اللہ عنہ من

عثمان رضی اللہ عنہ وامره غلامه بضربه الى اخر ما قرره فكله

بهتان واختلاق۔ لا يصح منه شئى۔ هولاء الجهله لا

يتحامون الكذب فيما يروونه موافقا۔ لاغراضهم اذ لا ديانه

تردهم لذلك۔ (تاریخ الممیس لدریا بکری ص ۲۷۰ ج ۲ تحت بحث ہذا)

اور علماء نے لکھا ہے کہ بالفرض اگر حضرت عثمان رضی اللہ عنہ نے بعض امور کی بنا پر حضرت ابن مسعود رضی اللہ عنہ کو یا حضرت عمار بن یاسر کو تنبیہ یا زجر و توبیخ کی ہو تو وہ خلیفہ المسلمین اور امام وقت تھے، ان کے لیے اپنے اجتہاد کی بنا پر ان پر تعزیر جاری کرنے کا اختیار تھا۔

اور اسی طرح بالفرض انہوں نے اگر ان میں سے کسی صاحب کو اپنے منصب سے معزول کر کے دوسرے مناسب شخص کو والی اور حاکم بنا دیا ہو تو یہ بھی ان کی صوابدید کی ایک بات ہے اور وہ ان امور کے شرعاً مجاز ہیں اور اپنی مجتہدانہ بصیرت کی بنا پر عزل و نصب کا حق رکھتے ہیں۔

چنانچہ اس مسئلہ کو کبار علماء نے بطور قاعدہ کے تحریر کیا ہے کہ

... ان من طعن على عثمان رضی اللہ عنہ انما كان لعزله اياه وتولييه

غيره وقطع عطاياه وذلك سائغ للامام اذا ادى اجتهاده

اليه۔ (تاریخ الممیس لدریا بکری ص ۲۷۱ ج ۲ تحت مسئلہ ہذا)

اور حضرت شاہ ولی اللہ محدث دہلوی رحمۃ اللہ علیہ نے اس مسئلہ کو بالفاظ

ذیل نقل کیا ہے:

... قولہ امیر گردانید ایشانرا بر
امصار۔ میگویم نصب و عزل مفوض
است برائے خلیفہ اگر اجتهاد خلیفہ
مودی شود بانکہ از فلاں شخص کار
امت سرانجام می باید لازم می شود
بروی نصب او۔ (قرۃ العینین از شاہ ولی
اللہ دہلوی ص ۲۷۲، تحت مسئلہ ہد)۔

مندرجہ بالا عبارات کا مفہوم یہ ہے کہ
خلیفہ وقت کو عزل و نصب کا اختیار ہوتا
ہے۔ اسی طرح ان کے وظائف دینے اور
روکنے کا مجاز بھی خلیفہ ہوتا ہے۔ اگر خلیفہ
کا اجتهاد اس بات کی طرف رہنمائی کرے
کہ فلاں شخص سے امت کا کام بہتر طریقہ
سے سرانجام پاسکتا ہے تو اس پر لازم ہے کہ
اس شخص کو اس کام پر نصب کرے۔

فلذا حضرت عثمان رضی اللہ عنہ نے اگر کسی صاحب کو عزل یا نصب کیا ہے یا کسی کو
تنبیہ کی ہے تو یہ ان کی مجتہدانہ رائے کے موافق تھا اور وہ اس کے شرعاً مجاز تھے۔
اس معاملہ میں کسی کو ان پر اعتراض کرنے کا کوئی جواز نہیں۔

تنبیہ

موزنین مندرجہ بالا اشیاء کو ان حضرات کے مابین مناقشہ کے طور پر ذکر
کرتے ہیں اور ان اعتراضات میں افراط و تفریط سے کام لیتے ہیں۔ پھر بدسلوکی کی یہ
چیزیں جس درجہ کی ہیں، ان کے جوابات علماء نے دے دیئے ہیں، جن کا خلاصہ ہم
نے مندرجہ بالا سطور میں پیش کر دیا ہے۔

اب ہم ان حضرات (حضرت عثمان اور ابن مسعود رضی اللہ تعالیٰ عنہما) کے
درمیان بہتر تعلقات اور خیر سگالی کی چند چیزیں مختصراً درج کرنا چاہتے ہیں تاکہ واضح
ہو سکے کہ ان حضرات کا انجام کار ایک دوسرے کے ساتھ بہتر سلوک تھا اور اسی پر
ان کا خاتمہ بالخیر ہوا۔

بالفرض سابقہ ایام میں اگر کوئی نزاع یا مناقشہ کا معاملہ پیش آیا بھی تھا تو یہ وقتی

تقاضوں کے تحت تھا اور وہ ان حالات کے گزر جانے پر ختم ہو گیا۔ یہ کوئی دوائی
منازعات نہیں تھے جو مدت العمر جاری رہے ہوں۔

ذیل میں حضرت عبداللہ بن مسعود رضی اللہ عنہ اور حضرت عثمان بن عفان رضی اللہ عنہما کا
تعلق بالاختصار ذکر کرنا مفید ہے جس سے ان دونوں حضرات رضی اللہ تعالیٰ عنہما کے
ایک دوسرے کے حق میں بہتر نظریات واضح ہو سکیں گے۔

----- (۱) -----

جس وقت حضرت عمر رضی اللہ تعالیٰ عنہ کی شہادت واقع ہوئی اور حضرت
عثمان رضی اللہ عنہ کے انتخاب کا مسئلہ پیش آیا تو اس موقع پر حضرت عبداللہ ابن مسعود
رضی اللہ عنہ نے اپنے حاضرین کو خطاب کرتے ہوئے فرمایا:

... انا اجتمعنا اصحاب محمد صلی اللہ علیہ وسلم
فلم نال عن خیر ناذی فوق فبايعنا امير المومنین
عثمان فبايعونه۔۔۔۔۔

(طبقات ابن سعد، ص ۳۳، ج ۳، قسم اول تحت ذکر بیعت عثمان رضی اللہ عنہ، طبع لیدن)

نیز محدث طبرانی نے نزال بن سبرہ سے روایت ذکر کرتے ہوئے لکھا ہے کہ
... قال لما استخلف عثمان رضی اللہ عنہ قال عبد اللہ بن

مسعود رضی اللہ عنہ، امرنا خیر من بقی ولم نالوا۔

(مجمع الزوائد للیثی ص ۸۸، ج ۹، بحث فضائل عثمان، باب افضلیت)

مندرجہ بالا ہر دو روایات کا مفہوم یہ ہے کہ ابن مسعود رضی اللہ عنہ اپنے مخاطبین کو
فرماتے ہیں کہ جب حضرت عمر فاروق رضی اللہ عنہ کی شہادت واقع ہوئی تو نبی اقدس صلی
اللہ علیہ وآلہ وسلم کے اصحاب ہم مجتمع ہوئے۔ پس ہم نے اپنی جماعت میں سے
فائق اور بہترین شخصیت کے انتخاب کرنے میں کوئی کوتاہی نہیں کی۔ پس ہم سب
نے امیرالمومنین عثمان رضی اللہ تعالیٰ عنہ کی بیعت کر لی۔ اے مخاطبین تم بھی عثمان

رضی اللہ عنہ کی بیعت کر لو۔

اس واقعہ سے حضرت عثمان رضی اللہ تعالیٰ عنہ کے حق میں حضرت عبداللہ بن مسعود رضی اللہ عنہ کے نظریات واضح ہو گئے کہ باقی صحابہ کرام رضی اللہ تعالیٰ عنہم میں سے اس وقت حضرت عثمان رضی اللہ عنہ ان کے نزدیک فائق شخصیت تھے اور اس منصب خلافت کے صحیح اہل تھے۔

----- (۲) -----

حضرت عثمان رضی اللہ تعالیٰ عنہ نے حج کے موقعہ پر منیٰ میں قصر کرنے کے بجائے چار رکعت نماز ادا کی۔

حالانکہ ان سے قبل خلفاء حضرات منیٰ میں دو رکعت نماز ادا کرتے تھے۔

اس موقعہ پر جناب عبداللہ بن مسعود رضی اللہ عنہ نے بھی چار رکعت نماز پڑھی۔ تو بعض لوگوں نے کہا کہ آپ تو اس مسئلہ میں اس بات کے خلاف تھے۔

تو ابن مسعود رضی اللہ عنہ نے فرمایا کہ میں خلیفہ وقت کی مخالفت کو ناپسند کرتا ہوں یا یہ فرمایا کہ خلیفہ کا خلاف کرنا شر ہے۔

... فقال ابن مسعود رضی اللہ عنہ انی اکره الخلاف۔ وفی

روایۃ--- الخلاف شر۔

(البدایہ لابن کثیر جلد سابع، ص ۲۱۷ طبع اول، مصری تحت فصل جمع الناس

علی قراۃ واحده)

واقعہ ہذا سے واضح ہوا کہ ابن مسعود رضی اللہ عنہ حضرت عثمان رضی اللہ عنہ کے خلاف نہیں تھے۔۔۔ بلکہ مسائل میں بعض دفعہ اپنی رائے ترک کر دیتے اور خلیفہ اسلام کی اقتداء کو ترجیح دیتے تھے۔

----- (۳) -----

یہاں یہ چیز واضح کرنے کے لائق ہے کہ خلیفہ ثالث حضرت عثمان رضی اللہ

تعالیٰ عنہ کے عہد خلافت میں جمع مصاحف کا معاملہ پیش آیا تو اس مسئلہ میں جناب عبداللہ بن مسعود رضی اللہ عنہ کی رائے مختلف تھی۔

تاہم اس مسئلہ میں بھی بالآخر آپ نے حضرت عثمان رضی اللہ عنہ اور دیگر صحابہ کرام رضی اللہ تعالیٰ عنہم کے عمل کے ساتھ موافقت کرتے ہوئے اپنی رائے کو ترک کر دیا تھا۔

فلذا مسئلہ مصحف میں بھی حضرت عثمان اور حضرت عبداللہ بن مسعود رضی اللہ عنہ کے درمیان مناقشہ اور اختلاف ختم ہو گیا تھا۔

ہم نے قبل ازیں ”احراق مصاحف“ کے عنوان کے تحت اس مسئلہ کو بالوضاحت تحریر کر دیا ہے۔

----- (۴) -----

اور اس مقام میں مورخین نے دیگر چیز بھی ذکر کی ہے کہ حضرت عثمان رضی اللہ عنہ نے وقتی تقاضوں کے تحت کسی وجہ سے حضرت ابن مسعود رضی اللہ عنہ کا بیت المال سے وظیفہ بند کر دیا تھا۔

اس مسئلہ کی صحیح تفصیلات تو معلوم نہیں ہو سکیں۔ مورخین نے اس معاملہ میں بہت افراط و تفریط کی ہے کہ ان کا وظیفہ کس بنا پر روکا گیا؟ اور کیا حالات اس وقت پیش آئے تھے؟؟ یہ سب باتیں تحقیق طلب ہیں۔ تاہم یہ بات اہل تاریخ نے درج کی ہے کہ وظیفہ کے یہ بقایا جات جناب ابن مسعود رضی اللہ عنہ کی وفات کے بعد ان کے ورثاء کو ادا کیے گئے اور جناب زبیر بن العوام کے ذریعہ ان وظائف کو اہل حق کی طرف پہنچایا گیا۔

(۱) طبقات ابن سعد ص ۱۱۳-۱۱۴ تحت تذکرہ ابن مسعود رضی اللہ عنہ۔

(۲) تاریخ الاسلام للذہبی ص ۹۰۳ ج ۲، تحت سنہ ۳۲ھ، تذکرہ ابن مسعود رضی اللہ عنہ۔

----- (۵) -----

حضرت عثمان رضی اللہ تعالیٰ عنہ کے عہد خلافت میں حضرت عبداللہ بن مسعود رضی اللہ عنہ، کوفہ میں اقامت پذیر تھے اور ایک مدت تک وہاں اشاعت اسلام میں مصروف اور دینی کاموں میں مشغول رہے اور بعض روایات کے مطابق کوفہ کا بیت المال ان کی نگرانی اور تحویل میں تھا لیکن بعد میں حضرت عثمان رضی اللہ عنہ نے ان کو بیت المال کوفہ سے الگ کر دیا اور ان کی جگہ عقبہ بن عمرو کو متعین فرمایا اس کے بعد ان کو کسی کام پر والی اور حاکم نہیں بنایا گیا لیکن آپ وہاں بغیر کسی منصب کے مقیم تھے اور لوگوں کو دینی تعلیم دیتے تھے۔

اندریں حالات ایک مدت کے بعد حضرت عبداللہ بن مسعود رضی اللہ عنہ نے لوگوں کی طبائع میں تشدد اور تہمرد معلوم کیا اور فتنہ فساد کے حالات پیدا ہونے لگے تو اہل کوفہ سے دل برداشتہ ہو کر مدینہ شریف کی طرف واپسی کے لیے حضرت عثمان رضی اللہ عنہ سے اجازت طلب کی۔ اس پر حضرت عثمان رضی اللہ عنہ نے پہلے تو واپسی کی اجازت نہیں دی لیکن بعد میں وقتی تقاضوں کے تحت مدینہ منورہ میں واپسی کی اجازت دے دی۔

چنانچہ بقول مورخین آپ رضی اللہ عنہ اپنی وفات سے چند ماہ قبل مدینہ طیبہ واپس پہنچے اور یہیں ۳۲ھ میں آل موصوف کا انتقال ہوا اور جنت البقیع میں مدفون ہوئے۔

(التعمیر والبیان فی مقتل الشہید عثمان ل محمد بن یحییٰ بن ابی بکر اللاندلی، تحت ذکر خروج ابن

مسعود رضی اللہ عنہ میں الکوفہ، ص ۶۵)

ابن مسعود رضی اللہ عنہ کے آخری اوقات

اور اہل تاریخ اس طرح بھی ذکر کرتے ہیں کہ جناب عبداللہ بن مسعود رضی اللہ تعالیٰ عنہ اپنے آخری ایام میں کوفہ سے واپس آ کر مدینہ طیبہ میں مقیم ہو گئے تھے۔ ان ایام میں آپ پر بیماری کا حملہ ہوا۔

جب حضرت عثمان رضی اللہ عنہ کو آپ رضی اللہ عنہ کی ناسازی طبع کا علم ہوا تو آپ رضی اللہ عنہ

ان کے پاس عیادت کے لیے تشریف لے گئے اور ان کی بیمار پرسی کی۔ چنانچہ ابن کثیرؒ لکھتے ہیں کہ

...ثم قدم الى المدينة فمرض بها فحاءه عثمان بن عفان عائدا-

(البدایہ والنہایہ لابن کثیرؒ، ص ۹۲۳ ج ۷، تحت تذکرہ ابن مسعود رضی اللہ عنہ)

اور ابن سعد نے اپنے طبقات میں ذکر کیا ہے کہ

... صلی علیہ عثمان بن عفان واستغفر کل واحد منهما لصاحبه قبل موت عبدالله (بن مسعود رضی اللہ عنہ) قال وهو اثبت عندنا ان عثمان بن عفان صلی علیہ۔ (طبقات ابن سعد ص ۱۱۳، ج ۳، قسم اول تحت وصایا ابن مسعود رضی اللہ عنہ، طبع لیدن)

اس کا مفہوم یہ ہے کہ حضرت عثمان رضی اللہ عنہ، اور حضرت عبداللہ بن مسعود رضی اللہ عنہ، دونوں حضرات نے حضرت عبداللہ بن مسعود رضی اللہ عنہ کی وفات سے پہلے پہلے) ایک دوسرے کے حق میں استغفار کیا اور معاف کر دیا۔ اس کے بعد حضرت عبداللہ بن مسعود رضی اللہ عنہ کا انتقال ہو گیا اور ان پر حضرت عثمان رضی اللہ عنہ نے نماز جنازہ پڑھائی۔

اور ابن سعد کہتے ہیں کہ بعض لوگوں نے جو یہ کہا ہے کہ جناب عمار بن یاسر رضی اللہ عنہ نے ابن مسعود رضی اللہ عنہ کی نماز جنازہ پڑھائی تھی۔ وہ بات قابل اعتماد نہیں بلکہ زیادہ صحیح اور درست بات یہ ہے کہ حضرت عثمان بن عفان رضی اللہ عنہ نے عبداللہ بن مسعود رضی اللہ عنہ کی نماز جنازہ پڑھائی۔

اور اس قول کی وجہ صحت اور وجہ ترجیح یہ ہے کہ اسلام کا مسلمہ قاعدہ یہ ہے کہ خلیفۃ المسلمین احق بالصلوۃ ہوتا ہے جبکہ خلیفہ وقت موجود ہو تو نماز کا حقدار وہی ہوتا ہے الا کہ وہ کسی دیگر شخص کو اپنی طرف سے اجازت دے دے۔

مذکورہ بالا مندرجات کی روشنی میں یہ بات واضح ہو گئی ہے کہ ان دونوں بزرگواروں کا آخری اوقات میں مناقشہ ختم ہو گیا تھا (جیسا کہ روایت مذکورہ بالا میں

منقول ہے) پس یہ دونوں حضرات ایک دوسرے کے مقام و مرتبہ کو ملحوظ رکھتے تھے۔ اب ظاہرات یہی ہے کہ

حضرت عثمان رضی اللہ عنہ خلیفہ وقت نے جناب عبداللہ بن مسعود رضی اللہ عنہ کی نماز جنازہ پڑھائی اور جنت البقیع میں ان کا دفن ہوا اور ابن مسعود رضی اللہ عنہ کو زد و کوب کرنے حتیٰ کہ اس سے موت واقع ہو گئی، یہ محض جھوٹا پروپیگنڈہ ہے، اس میں کوئی صداقت نہیں۔ ان کے آخری اوقات کے صحیح حالات ہم نے ذکر کر دیئے ہیں جو ان کی باہمی صلح جوئی اور عدم کدورت پر دلالت کرتے ہیں۔

(۲) جناب ابوذر غفاری رضی اللہ تعالیٰ عنہ

ان کا اسم گرامی جندب بن جنادہ ہے۔ غفاری قبیلہ کی طرف نسبت ہے اور سابقین اولین میں ان کا شمار ہوتا ہے۔ بڑے عابد زاہد تھے اور صاحب العلم والفضل تھے۔ لیکن طبیعت پر صفت زہد اور ترک دنیا کا غلبہ تھا جیسا کہ بعض حضرات کے مزاج پر بعض مسائل کا غلبہ ہوتا ہے۔ ان کی بھی وہی کیفیت تھی اور یہ ایک فطری اور طبعی چیز ہے۔ اور اہل ایمان کی صفت ”ولا یخافون لومہ لائم“ کے صحیح مصداق تھے۔ نیز مسئلہ میں اپنی تحقیق کے خلاف بات برداشت نہیں کرتے تھے اور طبیعت مغلوب الغضب تھی اور ”جمع مال“ کے مسئلہ میں ان کا یہ مسلک علماء نے لکھا ہے کہ

... وکان مذهبہ بذل ما
فضل عن الحاجہ وان
امساکہ کنزیکوی بہ
صاحبہ۔ ویتلوا آیہ والذین
یکنزون الذہب والفضہ ولا
ینفقونها فی سبیل اللہ

اس کا حاصل یہ ہے کہ جمع مال کے
مسئلہ میں ان کا مذہب یہ تھا کہ جو مال انسان
کی حاجت و ضرورت سے زائد پایا جائے
اس کو صرف کر دینا چاہیے (جمع کر کے
نہیں رکھنا چاہیے) اور ضرورت سے وافر
مال کو روک کر رکھنا (ان کے نزدیک) کنز

فبشرہم بعذاب الیم۔۔۔ الخ۔ اور خزانہ کے حکم میں تھا جس پر وعید شرعی
(المستقی للذہبی ص ۳۹۶، تحت ہے کہ اس مال کو (آخرت میں) گرم کر کے
اجابات مطاعن عثمانی) مالک مال کو دانا جائے گا... الخ۔

اور آپ اپنے مسئلہ کی تائید میں اسی قرآنی آیت والذین یکنزون
للذہب والفضہ... الخ سے استدلال کرتے تھے۔

چنانچہ اسی مسئلہ میں ان کے متعلق متعدد واقعات پائے جاتے ہیں، ان میں
سے صرف دو یہاں تحریر کیے جاتے ہیں۔ ان میں سے خاص طور پر ربذہ کا واقعہ ہے
جس کی وجہ سے طاغین نے حضرت عثمان رضی اللہ تعالیٰ عنہ پر سخت اعتراضات وارد
کیے ہیں۔

ایک واقعہ

جناب ابوذر غفاری رضی اللہ تعالیٰ عنہ کے متعلق ان کی مفردانہ رائے کا
ایک واقعہ اس طرح منقول ہے کہ

جس وقت آنصوف بلاؤ شام میں مقیم تھے اور اس علاقہ کے امیر حضرت
معاویہ بن ابی سفیان رضی اللہ عنہ تھے۔ ۳۰ھ میں ایک فقہی اختلاف رونما ہوا کہ جناب
ابوذر غفاری رضی اللہ عنہ فرماتے تھے کہ سیم و زر ہو یا دیگر اموال ہوں، ان کو جمع کرنا اور
جمع رکھنا ناجائز اور منع ہے۔ فرماتے تھے کہ ضرورت سے زائد مال کو صدقہ کر دیا
جائے اور جمع نہ کیا جائے اور استدلال میں قرآن کریم کی آیت والذین یکنزون
الذہب والفضہ ولا ینفقونها فی سبیل اللہ فبشرہم بعذاب
الیم۔۔۔ الخ تلاوت کرتے تھے اور عوام میں اس مسئلہ کو اعلانیہ بیان فرماتے تھے۔
جبکہ حضرت امیر معاویہ رضی اللہ عنہ اور دیگر حضرات کی رائے یہ تھی کہ مال سے
مددقات واجبہ ادا کرنے کے بعد اموال کو جمع رکھنا جائز ہے اور مباح ہے۔

ان حالات میں عام لوگوں کے لیے پریشانی رونما ہونے لگی اور شدید اضطراب

پیدا ہو گیا تو حضرت امیر معاویہ رضی اللہ عنہ نے مدینہ طیبہ میں امیر المومنین حضرت عثمان رضی اللہ عنہ کی طرف یہ تمام حالات و کوائف لکھ کر حکم طلب کیا۔ اس پر حضرت عثمان رضی اللہ عنہ نے ارشاد فرمایا کہ ابوذر غفاری رضی اللہ عنہ کو واپس مدینہ منورہ بھیج دیا جائے اور جناب ابوذر غفاری رضی اللہ عنہ کو بھی مکتوب ارسال فرمایا کہ آپ واپس مدینہ منورہ آ جائیں (تاکہ اس طرح وہاں عام لوگوں میں اضطراب و انتشار پیدا نہ ہو) چنانچہ حضرت ابوذر غفاری رضی اللہ عنہ کو مدینہ طیبہ روانہ کر دیا گیا۔ جب آل موصوف رضی اللہ عنہ حضرت عثمان رضی اللہ عنہ کی خدمت میں پہنچے تو آپ رضی اللہ عنہ نے بمقتضائے وقت ابوذر غفاری رضی اللہ عنہ کو مقام ربذہ میں رہائش پذیر ہونے کا مشورہ دیا اور آپ رضی اللہ عنہ نے اسے بخوشی قبول کر لیا۔

(۱) المصنف لابن ابی شیبہ ص ۱۱۰-۱۱۱ جلد یازدہم، طبع کراچی تحت کتاب الامراء۔

(۲) طبقات ابن سعد ص ۶۶۶ ج ۳، قسم اول، تحت ابی ذر غفاری رضی اللہ عنہ، طبع لیدن۔

اس مقام میں حافظ ابن کثیر نے لکھا ہے کہ

..... وامرہ (عثمان لابی ذر
رضی اللہ تعالیٰ عنہ) ان
یتعاهد المدینہ فی بعض
الاحیان حتی لا یرتد اعرابیا
بعد ہجرته ففعل۔ (البدایہ
والنہایہ لابن کثیر، ص ۱۵۵-۱۵۶، ج ۷،
تحت سنہ ۵۳۰)
یعنی حضرت عثمان رضی اللہ عنہ نے حضرت
ابوذر غفاری رضی اللہ عنہ سے فرمایا کہ بعض
اوقات آپ کو مدینہ منورہ میں آمد و رفت
رکھنی چاہیے تاکہ آپ میں بدویت اور
اعرابیت کے آثار لوٹ کر نہ آجائیں۔
انہوں نے یہ مشورہ قبول کر لیا اور قیام
ربذہ کے دوران مدینہ طیبہ میں بعض
اوقات آمد و رفت جاری رکھی۔

ایک دیگر واقعہ

جناب ابوذر غفاری رضی اللہ عنہ کے قیام ربذہ کے دوران جب حضرت عبدالرحمن

بن عوف رضی اللہ تعالیٰ عنہ کا مدینہ منورہ میں انتقال ہو گیا تو آپ اس موقع پر یہاں تشریف لائے۔ اس موقع پر حافظ الذہبی رحمۃ اللہ علیہ نے لکھا ہے کہ
...ولما توفی عبدالرحمن
یعنی جب مشہور صحابی حضرت
بن عوف وخلف ما لا عد
عبدالرحمن بن عوف رضی اللہ عنہ ۳۲ھ میں فوت
ذالک ابوذر رضی اللہ عنہ من الکنز
ہوئے تو انہوں نے اپنے ترکہ میں بہت کچھ
الذی یعاقب علیہ و عثمان
اموال چھوڑے۔ ان متروکہ اموال کے
یناظره فی ذالک حتی دخل
حق میں جناب ابوذر غفاری رضی اللہ عنہ کی رائے
کعب (احبار) فوافق عثمان
یہ تھی کہ یہ کنز اور خزانہ کے حکم میں ہیں
جن کے متعلق وعید شرعی موجود ہے۔
فضربہ ابوذر رضی اللہ عنہ۔

(۱) المستقی الذہبی ص ۳۹۶، ۳۹۷، تحت بحث جوابات مطاعن عثمانی۔

(۲) مسند ابی یعلیٰ الموصلی ص ۱۵۷-۱۵۸ جلد اول، تحت مسند عثمان رضی اللہ عنہ۔

خلیفہ وقت حضرت عثمان رضی اللہ عنہ کی خدمت میں اس مسئلہ پر ابوذر غفاری رضی اللہ عنہ کے ساتھ گفتگو ہوئی اور جناب کعب رضی اللہ عنہ بھی اس موقع پر اتفاقاً آگئے۔ حضرت عثمان رضی اللہ عنہ کی رائے جناب ابوذر رضی اللہ عنہ کے خلاف تھی اور فرماتے تھے کہ یہ اموال کنز کے حکم میں داخل نہیں بلکہ یہ اموال حسب قاعدہ میراث ان کے وارثوں میں تقسیم ہوں گے۔ اس بحث میں جناب کعب رضی اللہ عنہ نے حضرت عثمان رضی اللہ عنہ کی رائے کی تصدیق و تائید کی تو جناب ابوذر غفاری رضی اللہ عنہ طیش میں آگئے اور مغلوب الغضب ہو کر کعب رضی اللہ عنہ کو اپنی (لاٹھی) دے ماری۔

اس مقام میں مورخین لکھتے ہیں کہ

..... ونزل الربذہ وبنی بها
مسجداً واقطعہ عثمان
رضی اللہ تعالیٰ عنہ صرمہ
من الابل واعطاه مملوکین
مفوم یہ ہے کہ (حضرت عثمان رضی اللہ عنہ
کے مشورہ سے) حضرت ابوذر غفاری
رضی اللہ عنہ مقام ربذہ میں فروکش ہوئے اور
وہاں ایک مسجد تعمیر کی۔ امیر المومنین

واجری علیہ رزقا وکان
یتعاهد المدینہ و بین
المدینہ والریدہ ثلاثہ امیال۔
(۱) تاریخ ابن خلدون ص ۱۰۲۹ جلد ثانی؛
تحت عنوان بدا الانقاض علی عثمان رضی
اللہ تعالیٰ عنہ، طبع بیروت۔ (۲) التمهید
والبیان فی مقتل الشہید عثمان رضی اللہ
تعالیٰ عنہ ص ۷۳، ۷۶، تحت بحث ہذا)

حضرت عثمان رضی اللہ عنہ کی طرف سے چند شتر
(اونٹوں کا ایک گلہ) ان کو دے دیا گیا (اور
بروایت طبری انہیں بھیڑ بکریوں کا ایک گلہ
بھی دیا گیا) اور ساتھ ہی دو خادم (ایک غلام
اور ایک خادمہ) بھی عطا کیے گئے۔ نیز بقدر
کفایت ان کے لیے بیت المال سے باقاعدہ
توظیفہ جاری کر دیا گیا۔ مورخین لکھتے ہیں کہ
جناب ابوذر غفاری رضی اللہ عنہ وقتاً فوقتاً مدینہ
منورہ میں آمد و رفت رکھتے تھے۔ (یعنی مرکز
کے ساتھ رابطہ قائم رکھے ہوئے تھے) مقام
ربذہ اور مدینہ طیبہ کے درمیان قریباً تین
میل کا فاصلہ تھا۔

علماء کی طرف سے نقد و تنقید

تاریخ کے راویوں نے حضرت ابوذر غفاری رضی اللہ تعالیٰ عنہ کے ربذہ کے
مقام پر تشریف لے جانے اور وہاں مقیم ہونے کے واقعہ میں بڑی رنگ آمیزی کی
ہے اور حضرت عثمان رضی اللہ عنہ کی پوزیشن کو خراب کرنے کی خاطر یہاں امور شنیعہ اور
قییمہ ذکر کئے ہیں۔ ساتھ ہی حضرت معاویہ بن ابی سفیان رضی اللہ عنہ کے حق میں بھی اس
واقعہ کے متعلق بہت سی غلط چیزیں منسوب کی ہیں۔ چنانچہ:

(الف) رطب و یا بس ہر قسم کی روایات لانے والا مورخ الطبری بھی اس واقعہ
کے تحت لکھتا ہے کہ

...واما الاحرون فانهم روا
فی سبب ذالک اشياء کثیرہ
یعنی (حضرت ابوذر رضی اللہ عنہ کے ربذہ کی
طرف خروج کے واقعہ میں) لوگوں نے

وامورا شنیعہ کرہت بہت سی چیزیں اور بڑی باتیں ذکر کر دی ہیں
ذکرہا۔۔۔ الخ۔ جن کے بیان کرنے کو میں مکروہ جانتا ہوں۔

(تاریخ الطبری ص ۶۷، ج ۵، تحت اخبار ابی ذر، ۳۰ھ، طبع قدیم، مصر)
(ب) اور صاحب کتاب التمهید والبیان نے تحریر کیا ہے کہ

...واما ما ذکر فی سبب
اخراجہ من الامور الشنیعہ
وسب معاویہ ایاه و تہدیدہ
بالقتل وحملہ من الشام الی
المدینہ بغير وطا و نفيہ فلا
یصح النقل بہ بل هوا من
اکاذیب الرافضہ قبحہم اللہ
تعالیٰ۔ (کتاب التمهید والبیان فی مقتل
الشہید عثمان ل محمد بن یحییٰ بن ابی بکر الأشعری
ص ۷۳، طبع بیروت)

یعنی جناب ابوذر رضی اللہ عنہ کو ربذہ کی طرف
اخراج کرنے میں بہت سی بری چیزیں مذکور
ہیں اور جناب معاویہ رضی اللہ عنہ کا جناب ابوذر
رضی اللہ عنہ کو سب و شتم کرنا اور قتل کی دھمکی
دینا اور ان کو بلاد شام سے مدینہ طیبہ کی
طرف بغیر سواری کے نکال دینا وغیرہ ان
چیزوں میں کوئی صحیح روایت منقول نہیں
بلکہ یہ باتیں روافض کے اکاذیب میں سے
ہیں اور زیب داستان کے طور پر ایذا کی
گئی ہیں۔

کبار علماء امام بخاری وغیرہ نے اس مقام میں حضرت عثمان رضی اللہ عنہ سے دفاع
کرتے ہوئے لکھا ہے کہ ایک بار غالب القطان نے حسن بصری سے سوال کیا کہ کیا
حضرت عثمان نے ابوذر رضی اللہ عنہ کا مدینہ سے اخراج کر دیا تھا؟ قال معاذ اللہ! (یعنی
اللہ کی پناہ! ایسا ہرگز نہیں ہوا)

(تاریخ الکبیر للبخاری ص ۹۰۰، جلد ۳، ق اول، تحت غالب الخ)
مورخین کے مذکورہ بالا بیانات کی روشنی میں یہ بات واضح ہو گئی کہ اس واقعہ
میں مورخین نے بہت کچھ غلط سلط روایات بڑھا دی ہیں اور صحابہ رضی اللہ تعالیٰ
عنہم کے مخالفین خصوصاً روافض نے ان چیزوں کو حضرت عثمان رضی اللہ عنہ اور حضرت
معاویہ بن ابی سفیان رضی اللہ عنہ کے خلاف خوب نشر کیا ہے۔

حالانکہ بات اس طرح نہ تھی اور واقعہ کے خلاف چیزیں انہوں نے پھیلا دیں۔

نوٹ

واقعہ ہذا کو ہم نے قبل ازیں اپنی تالیف ”سیرت حضرت امیر معاویہ“ جلد اول میں ”ایک فقہی اختلاف“ کے عنوان کے تحت ص ۱۷۹ تا ۱۸۳ مفصل درج کر دیا ہے۔ اس مقام پر واقعہ ہذا کے متعلق حوالہ جات بھی درج کر دیئے ہیں۔

حضرت ابوذر غفاری رضی اللہ عنہ کے آخری اوقات

جیسا کہ سطور بالا میں بیان کیا ہے کہ حضرت عثمان رضی اللہ عنہ کی رائے سے جناب ابوذر غفاری رضی اللہ عنہ، مقام ربذہ میں مقیم ہو گئے تھے اور ان کی ضروریات کے موافق حضرت عثمان رضی اللہ عنہ نے ان کے لیے سہولتیں فراہم کر دی تھیں اور وظیفہ بھی جاری کر دیا تھا۔ کچھ مدت کے بعد حضرت ابوذر غفاری رضی اللہ عنہ کے انتقال کے اوقات قریب آ پہنچے۔ مورخین نے لکھا ہے کہ ۳۲ھ میں ان کا مقام ربذہ میں انتقال ہوا۔ اس وقت آنمو صوف رضی اللہ عنہ کے پاس اپنی اولاد اور اہلیہ کے علاوہ اتفاقاً کوئی دیگر شخص موجود نہیں تھا۔ اندریں حالات حضرت عبداللہ بن مسعود رضی اللہ عنہ، عراق کی طرف سے اتفاقاً وہاں اپنے ساتھیوں کے ساتھ آ پہنچے اور انہوں نے حضرت ابوذر غفاری رضی اللہ عنہ کے غسل اور کفن و دفن کا انتظام کیا۔ اس کے بعد حضرت عثمان بن عفان رضی اللہ عنہ کو جب جناب ابوذر غفاری رضی اللہ عنہ کے انتقال کی خبر ملی تو انہوں نے آنمو صوف کے اہل و عیال کی کفالت اپنے ذمہ لے لی اور ان کو اپنی تحویل میں لے لیا۔

..... وقد ارسل عثمان بن عفان رضی اللہ تعالیٰ عنہ

الی اہلہ فضمہم مع اہلہ۔

(۱) البدایہ والنہایہ لابن کثیر ج ۷، ص ۱۶۵ تحت تذکرہ ابوذر غفاری رضی اللہ عنہ، ۳۲ھ۔

(۲) التمشید والبیان فی مقتل الشہید عثمان ص ۷۹، تحت واقعہ ہذا۔

مختصر یہ ہے کہ حضرت ابوذر غفاری رضی اللہ تعالیٰ عنہ کے متعلقہ حالات و کوائف جو اصل واقعہ کے مطابق ہیں وہ ہم نے تاریخ کے صفحات سے ناظرین کرام کی خدمت میں پیش کر دیئے ہیں۔

اس صورت میں ان دونوں حضرات (حضرت عثمان رضی اللہ عنہ اور ابوذر غفاری رضی اللہ عنہ) کے درمیان کوئی مناقشہ باقی نہ رہا تھا اور نہ ہی یہ دونوں حضرات آپس میں ایک دوسرے کے مخالف تھے۔

مخالفین صحابہ رضی اللہ تعالیٰ عنہم نے حضرت عثمان رضی اللہ عنہ اور حضرت معاویہ رضی اللہ عنہ کے خلاف جناب ابوذر غفاری رضی اللہ عنہ کے متعلق جو قابل طعن روایات چلائی ہیں وہ ہرگز صحیح نہیں۔

(۳) حضرت عمار بن یاسر رضی اللہ تعالیٰ عنہ

آپ رضی اللہ عنہ کے متعلق تاریخ کے راویوں نے ایک طویل داستان تالیف کی ہے۔ اس میں انہوں نے ظاہر کیا ہے کہ حضرت عثمان بن عفان رضی اللہ تعالیٰ عنہ نے حضرت عمار رضی اللہ عنہ کو ان کی حق گوئی پر خود انہوں نے اور ان کے خدام نے سخت زد و کوب کیا اور وہ شدید مضروب ہو گئے حالانکہ حضرت عمار بن یاسر رضی اللہ عنہ بڑے جلیل القدر قدیم صحابہ رضی اللہ تعالیٰ عنہم میں سے ہیں اور بہت سے فضائل و مناقب کے حامل ہیں اور ان کا اسلام میں بڑا اعلیٰ مقام و مرتبہ ہے۔

الجواب

اس فن کے کبار علماء نے حضرت عمار بن یاسر رضی اللہ عنہ کے مضروب ہونے کے واقعہ کے متعلق جو صحیح حالات بیان کیے ہیں وہ سطور ذیل میں پیش خدمت ہیں اور جو حضرت عثمان رضی اللہ عنہ کے مخالفین نے اس واقعہ کے متعلق خلاف واقعہ داستان چلائی ہے وہ سراسر جھوٹ اور دروغ گوئی پر مشتمل ہے۔

اصل واقعہ اس طرح ہے کہ ایک بار حضرت عمار بن یاسر رضی اللہ عنہ، اور حضرت سعد بن ابی وقاص رضی اللہ عنہ، مسجد نبوی میں تشریف لائے اور حضرت عثمان رضی اللہ عنہ کی طرف پیغام بھیجا کہ آپ ہمارے پاس تشریف لائیں، ہم آپ کے ساتھ بعض امور میں گفتگو کرنا چاہتے ہیں تو حضرت عثمان رضی اللہ عنہ نے جواباً کہلا بھیجا کہ آج میں چند دیگر امور میں مصروف و مشغول ہوں اس لیے آپ واپس تشریف لے جائیں اور فلاں دن پھر آئیں۔ اس معذرت پر حضرت سعد بن ابی وقاص رضی اللہ عنہ، واپس چلے گئے لیکن حضرت عمار رضی اللہ عنہ وہیں ٹھہرے رہے اور دوبارہ اور پھر بارہ حضرت عثمان کو باہر تشریف لانے کا پیغام بھیجا لیکن حضرت عثمان رضی اللہ عنہ اپنی کسی مصروفیت کی بنا پر تشریف نہیں لائے اور معذرت کر دی۔ اس پر حضرت عمار رضی اللہ عنہ نے اصرار کیا اور حضرت عثمان رضی اللہ عنہ کی معذرت قبول نہیں کی اور واپس جانے سے انکار کر دیا۔

حضرت عثمان رضی اللہ عنہ کے خدام نے حضرت عمار رضی اللہ عنہ کے بار بار اصرار کرنے، حضرت عثمان رضی اللہ عنہ کی طرف سے معذرت قبول نہ کرنے اور واپس تشریف لے جانے سے انکار پر برہم ہو کر انہیں زد و کوب کیا اور مسجد سے باہر نکال دیا۔ اس کے بعد جب حضرت عثمان رضی اللہ عنہ کو اس معاملہ کی خبر ہوئی تو خود حضرت عثمان تشریف لائے اور عمار بن یاسر رضی اللہ عنہ سے معذرت کی اور فرمایا:

..... واللہ ما امرتہ ولا رضیت بضربہ و ہذہ یدی لعمار فلیقتص منی ان شاء۔
یعنی حضرت عثمان رضی اللہ عنہ نے فرمایا کہ اللہ کی قسم میں نے اپنے خدام کو انہیں زد و کوب کرنے کا حکم ہرگز نہیں دیا (انہوں نے یہ فعل از خود کیا ہے) اور نہ ہی میں اس فعل پر راضی ہوں اور فرمایا کہ یہ میرا ہاتھ حاضر ہے۔ عمار بن یاسر رضی اللہ عنہ، اگر چاہیں تو مجھ سے قصاص لے لیں۔ میں اس پر آمادہ ہوں اور یہی بات انصاف کے

جو ابات مطاعن عثمانی نمبر ۱۲)

قریب تر ہے۔

نیز اس مقام میں شاہ عبدالعزیز دہلویؒ نے مزید لکھا ہے کہ جناب عمار بن یاسر رضی اللہ عنہ نے حضرت عثمان رضی اللہ عنہ کے ہاتھ کو بوسہ دیا اور راضی ہو گئے۔
... اس دست من برائے عمار رضی اللہ عنہ، پس گو قصاص بگیرد از من اگر بخواد۔ عمار دست او بوسید و راضی شد۔

(تحفہ اثنا عشریہ ص ۳۲۲ تحت جو ابات مطاعن عثمانی، قصہ عمار بن یاسر رضی

اللہ تعالیٰ عنہ، طبع لاہور)

اور صاحب تاریخ الخلفاء مذکورہ بالا صحیح واقعہ بیان کرنے کے بعد اس کی صحت کے بارے میں ایک دلیل پیش کرتے ہوئے لکھتے ہیں کہ

جب آخری اوقات میں حضرت عثمان رضی اللہ عنہ کو ان کی دار میں باغیوں کی طرف سے محصور کر دیا گیا اور پانی کی ترسیل بھی باغیوں نے روک دی تو حضرت عمار رضی اللہ عنہ، محاصرین کے پاس گئے اور فرمایا: ”سبحان اللہ یہ وہی حضرت عثمان رضی اللہ عنہ ہیں جنہوں نے بئر رومہ خرید کر مسلمانوں کے لیے وقف کر دیا تھا اور اب تم اس کنوئیں کا پانی حضرت عثمان رضی اللہ عنہ سے روکتے ہو۔ ایسا نہ کرو اور ان تک پانی پہنچنے دو“۔۔۔ اور جب باغیوں نے ان سے کوئی تاثر نہیں لیا تو آپ رضی اللہ عنہ، حضرت علی المرتضیٰ رضی اللہ عنہ کے پاس تشریف لے گئے اور ان کے تعاون سے حضرت عثمان رضی اللہ عنہ کے ہاں پانی بھجوانے کی سعی کی۔

...ومما یوید ذالک ویوہی مارووانہ روی ابو الزناد عن ابی ہریرہ ان عثمان لما حوصرو ومنع الماء قال لهم عمار۔ سبحان اللہ اقد اشتری بئر رومہ وتمنعونہ ماء ہا خلوا سبیل الماء۔ ثم جاء الی علی رضی اللہ عنہ، وسالہ انفاذا الماء الیہ فامر بزواہ ماء۔ وهذا یدل علی رضاہ وقد روی رضاہ عنہ لما انصفہ بحسن الاعتذار... الخ۔

(تاریخ الخلیفہ الشیخ حسین بن محمد الدیار بکری ص ۲۷۲ ج ۲ تحت جوابات

مطالعن عثمانی رضی اللہ عنہ، الثانی عشر)

مقصود یہ ہے کہ ایسے نازک اوقات میں حضرت عمار رضی اللہ عنہ نے حضرت عثمان رضی اللہ عنہ کی طرف پانی پہنچانے کی سعی کی تھی۔ اس واقعہ سے معلوم ہوا کہ حضرت عمار رضی اللہ عنہ اور حضرت عثمان رضی اللہ عنہ کے مابین اگر کوئی مناقشہ کا معاملہ پیش آیا بھی ہو تو وہ ختم ہو چکا تھا اور یہ دونوں بزرگ باہم راضی ہو گئے تھے اور ان کے مابین کسی قسم کی کدورت اور منازعت باقی نہیں تھی۔

لہذا ان کے درمیان تنازعات اور مناقشات نشر کرنا درست نہیں اور ان کے درمیان نفرت پھیلانے کا کوئی جواز نہیں۔

(۴) محمد بن ابی بکر رضی اللہ عنہ

حضرت عثمان رضی اللہ تعالیٰ عنہ کے متعلق ان کے مخالفین نے اعتراض قائم کیا ہے کہ انہوں نے غدر کیا اور بد عہدی کر دی اور اپنے وعدے کے خلاف کیا وہ اس طرح کہ جب لوگوں نے ان کے عامل مصر عبداللہ بن سعد بن ابی سرح کے متعلق شکایات کیں اور اس کی تبدیلی کا شدید تقاضا کرتے ہوئے محمد بن ابی بکر کو اس کی جگہ عامل مصر بنانے پر اصرار کیا تو حضرت عثمان رضی اللہ عنہ نے یہ مطالبہ تسلیم کرتے ہوئے محمد بن ابی بکر کو اپنی طرف سے والی مصر بنا کر روانہ کیا لیکن بقول مورخین ساتھ ہی ایک دوسرا خفیہ خط دے کر ایک شخص کو سابق عامل مصر کی طرف ارسال کر دیا۔ اس میں درج تھا کہ جس وقت محمد بن ابی بکر تمہارے پاس پہنچے تو اس کو قتل کر دو۔

الجواب

اس مسئلہ کے متعلق کبار علماء نے جواب دیا ہے کہ وہ خفیہ مکتوب جو سابق

عامل مصر کی طرف حضرت عثمان رضی اللہ عنہ کی طرف سے لکھا گیا وہ جعلی تھا اسے حضرت عثمان رضی اللہ عنہ نے نہیں لکھوایا تھا اور نہ ہی انہیں اس کا علم تھا۔

..... فحلف عثمان رضی اللہ تعالیٰ عنہ انہ ما فعل

ذالک وما امر بہ... الخ۔

(۱) تاریخ الخلیفہ الشیخ محمد بن یحییٰ دیار بکری ص ۲۵۹ ج ۲ تحت ذکر مقتل

عثمان رضی اللہ تعالیٰ عنہ۔

(۲) العواصم من القواصم لابن العربی ص ۱۰۹-۱۱۰ تحت نمبر ۹۸ طبع لاہور۔

(۳) تاریخ خلیفہ ابن خیاط ص ۹۳۶ ج ۲ تحت الفتنہ فی زمن عثمان رضی اللہ عنہ۔

نیز شیخ دیار بکری نے اپنی اسی تالیف میں مطالعن عثمانی کے جوابات میں لکھا ہے

کہ

..... وقد حلف علی ذالک لہم... الخ۔

(تاریخ الخلیفہ ص ۲۷۳ ج ۲ تحت جوابات مطالعن عثمانی، طعن نمبر ۱۹)

مطلب یہ ہے کہ حضرت عثمان رضی اللہ تعالیٰ عنہ نے اس مکتوب کے متعلق

حلف اٹھایا، مجھے اس کا کچھ علم نہیں اور نہ ہی میں نے اس کا حکم دیا ہے۔

یہ مکتوب جعلی تھا اور اسے حضرت عثمان رضی اللہ عنہ کے خلاف ایک سازش کے

تحت مخالفین اور مفسدین نے خود مرتب کر کے ان کی طرف منسوب کر دیا تھا تاکہ

ان کے خلاف شورش برپا کی جاسکے۔

تفصیلات کے لیے ہماری تالیفات کے درج ذیل مقالات کی طرف رجوع

فرمائیں:

(۱) کتاب ”مسئلہ اقربا نوازی“ ص ۲۸۳-۲۸۵، تحت عنوان ”ایک مصنوعی

خط۔“

(۲) کتاب ”سیرت سیدنا علی المرتضیٰ رضی اللہ عنہ“ ص ۲۱۸، ۲۱۹، تحت عنوان ”جعلی

خطوط سے برأت۔“

حاصل کلام یہ ہے کہ معترضین نے حضرت عثمان رضی اللہ عنہ پر غادر ہونے اور وعدہ خلافی کرنے کا الزام جس واقعہ کی بنا پر وارد کیا ہے، وہ سرے سے غلط ہے اور خط جعلی تھا۔ فلذا حضرت عثمان رضی اللہ عنہ کے خلاف اس بنا پر اعتراض قائم کرنا کسی صورت میں درست نہیں اور یہ طعن ببناء الفاسد علی الفاسد کے قبیل سے ہے۔



اجرائے حدود میں کوتاہی کا الزام

خلیفہ ثالث حضرت عثمان بن عفان رضی اللہ تعالیٰ عنہ پر طعن کرنے والے لوگ یہ طعن بھی بڑی آب و تاب سے ذکر کرتے ہیں کہ حضرت عثمان رضی اللہ عنہ نے اللہ تعالیٰ کی حدود کے نفاذ میں تعادل سے کام لیا اور شرعی حدود جاری کرنے میں کوتاہی کی۔

چنانچہ عبید اللہ بن عمر رضی اللہ عنہ نے اپنے والد حضرت عمر فاروق رضی اللہ تعالیٰ عنہ کے قتل میں ملوث ہرمزان اور جفینہ وغیرہ کو قتل کر دیا تھا مگر حضرت عثمان رضی اللہ عنہ نے ان سے قصاص نہیں لیا۔ اس طرح آمنوصوف رضی اللہ عنہ نے شرعی حد قائم کرنے میں کوتاہی کی اور غفلت اختیار کی۔

الجواب

جب خلیفہ ثانی حضرت عمر فاروق رضی اللہ تعالیٰ عنہ کو ابولولو فیروز نامی مجوسی نے شہید کیا تو آمنوصوف کے فرزند عبید اللہ بن عمر نے مغلوب الغضب ہو کر ابولولو کے ساتھیوں ہرمزان اور جفینہ وغیرہ کو قتل کر دیا۔ اس بناء پر کہ یہ لوگ بھی آنجناب رضی اللہ عنہ کے قتل کے منصوبہ میں شریک کار تھے۔

جس وقت امیرالمومنین حضرت عمر بن خطاب رضی اللہ عنہ پر اچانک قاتلانہ حملے کا عارضہ فاجعہ پیش آیا اور تین روز کے بعد آمنوصوف رضی اللہ عنہ کا ابتدا محرم الحرام ۲۳ھ میں انتقال ہو گیا تو آنجناب رضی اللہ عنہ کی قائم کردہ مجلس شوریٰ کے فیصلہ کے مطابق

حضرت عثمان رضی اللہ عنہ بن عفان خلیفہ ثالث منتخب ہوئے تو آنجناب رضی اللہ عنہ کے سامنے ابتداء میں یہ مسئلہ پیش ہوا کہ عبید اللہ بن عمر نے جو ہرمزان اور اس کے ساتھیوں کو قتل کر دیا ہے، اس کا کس طرح فیصلہ کیا جائے؟

بعض حضرات کی رائے یہ تھی کہ قتل ہذا کی بنا پر عبید اللہ بن عمر سے قصاص لیا جائے جبکہ بعض دیگر حضرات کی یہ رائے نہ تھی اور وہ کہتے تھے کہ کل ان کے والد حضرت عمر بن خطاب رضی اللہ تعالیٰ عنہ کو شہید کر دیا گیا اور آج ان کے فرزند کو قتل کر دیا جائے، یہ ہرگز نہیں ہو سکتا۔

اس مسئلہ میں صحابہ کرام رضی اللہ تعالیٰ عنہم کے درمیان سخت اضطراب اور شدید پریشانی واقع ہو گئی اور حالات بہت کشیدہ ہو گئے اور قبائل میں عظیم فتنہ کھڑا ہونے کے آثار نظر آنے لگے۔ اسی کیفیت کو الشیخ حسین الدیار بکری نے اپنی تصنیف تاریخ الخلفاء میں مختصراً اس طرح ذکر کیا ہے کہ

... فلما رای عثمان ذالک یعنی حضرت عثمان رضی اللہ تعالیٰ عنہ اغتنم تسکین الفتنة وقال نے جب حالات کشیدہ دیکھے تو فتنہ ہذا کی امرہ الی سارضی اهل تسکین کو غنیمت سمجھا اور فرمایا کہ یہ معاملہ الهمرمزان منه۔ (تاریخ الخلفاء میرے سپرد ہے اور میں اہل ہرمزان کو اس ص ۲۷۳، ج ۲، تحت جوابات مطاعن عثمانی معاملہ میں راضی کروں گا۔

(نمبر ۱۶)

چنانچہ ان نازک حالات کے متعلق دیگر علماء نے بھی تحریر کیا کہ حضرت عثمان رضی اللہ عنہ نے ان مقتولین کے ورثاء کو اپنے مال سے دیت ادا کرنے کا فیصلہ کیا، اس لیے کہ ان کا معاملہ خلیفہ وقت کے سپرد تھا اور خلیفہ وقت پیش آمدہ معاملہ میں بہتر فیصلہ کرنے میں با اختیار ہوتا ہے۔ فلذا حضرت عثمان رضی اللہ عنہ نے مقتولین کے وارثوں کو مال دے کر اس فتنہ کو فرو کرنے کی تدبیر اختیار کی اور عبید اللہ بن عمر کو چھوڑ دیا گیا۔

حافظ ابن کثیر رحمۃ اللہ علیہ نے اس مقام میں تحریر کیا ہے کہ

..... فودی عثمان رضی اللہ عنہ اولئک القتلی من ماله لان امرهم الیہ اذ لا وارث لهم الا بیت المال والامام یری الاصلح فی ذالک وعلی سبیل عبید اللہ۔

(البدایہ والنہایہ لابن کثیر، ص ۹۳۹، جلد سابع، تحت سنہ ۶۲۳ھ)

اور اسی مسئلہ کو حضرت شاہ ولی اللہ دہلوی رحمۃ اللہ علیہ نے بالفاظ ذیل ذکر کیا ہے:

... میگوئیم راضی کرد اولیاء مقتول را بمال۔ و دریں صورت قصاص ساقط شد و فتنہ مضحل گشت و اس یکے از فضائل ذی النورین است۔“
(قرۃ العینین از شاہ ولی اللہ دہلوی ص ۲۷۳، تحت جوابات مطاعن عثمانی، طبع بجنائی، دہلی)

حضرت شاہ عبدالعزیز دہلوی رحمۃ اللہ علیہ نے اس چیز کو اس طرح تحریر کیا ہے:

... عثمان رضی اللہ عنہ خود ورثہ پس حضرت عثمان رضی اللہ عنہ اپنے ہرمزان را باموال خطیرہ راضی عمدہ تدبیر کے ساتھ ایک عظیم فتنہ کھڑا ساخت کہ اصلاً باز شکایت، نکردند۔ ہونے سے قوم کو بچا لیا اور مقتولین کے وارثوں کو اموال کثیرہ دے کر راضی کر لیا۔

(تحفہ اثنا عشریہ از شاہ عبدالعزیز، ص ۳۲۳، تحت جوابات مطاعن عثمانی، طبع لاہور) نیز مسئلہ شرعی پر صحیح طور پر عمل درآمد ہو گیا کیونکہ ضابطہ شرعی یہ ہے کہ مقتول کے وارثین اگر بطور دیت کے مالی معاوضہ لے کر راضی ہو جائیں تو قاتل سے قصاص ساقط ہو جاتا ہے۔

حاصل کلام یہ ہے کہ حضرت عثمان رضی اللہ تعالیٰ عنہ سے اس معاملہ میں کسی شرعی قاعدہ کی خلاف ورزی بالکل نہیں ہوئی اور کسی شرعی حد کو ضائع نہیں کیا

اور بہتر اسلوب کے ساتھ مسئلہ ہذا کو طے کر دیا۔

تنبیہ

بعض روایات میں پایا جاتا ہے کہ اس مسئلہ میں حضرت علی المرتضیٰ رضی اللہ عنہ نے مخالفت کی اور وہ چاہتے تھے کہ ہرمزان وغیرہ کے قتل کے عوض میں عبید اللہ بن عمر رضی اللہ عنہ کو قتل کیا جائے۔ اسی لیے جب حضرت علی المرتضیٰ رضی اللہ تعالیٰ عنہ خلیفہ منتخب ہوئے تو عبید اللہ بن عمر رضی اللہ عنہ آنمو صوف رضی اللہ عنہ کا نظریہ معلوم کر کے ملک شام کی طرف بھاگ گئے تھے۔۔۔ الخ

ناظرین کرام پر واضح ہو کہ روایات کا باب بہت وسیع ہے۔ اس میں ہر نوع کی روایات مل جاتی ہیں اور ان میں صحیح و سقیم اور قوی و یابس ہر قسم کی روایات موجود ہوتی ہیں، چنانچہ مندرجہ بالا قسم کی روایات بھی اسی زمرہ میں سے ہیں۔

اور مورخین نے یہ اپنے اپنے انداز میں درج کی ہیں۔ اس سلسلہ میں ضابطہ یہ ہے کہ روایت کے ساتھ ساتھ روایت سے بھی کام لیا جائے۔

اب توجہ فرمائیں کہ حضرت عثمان ذوالنورین رضی اللہ تعالیٰ عنہ کی خلافت بارہ یوم کم بارہ سال قائم رہی ہے اور اس کے ابتدائی ایام میں عبید اللہ بن عمر رضی اللہ عنہ سے قصاص لینے کا مسئلہ پیش آیا تھا اور اکابر صحابہ کرام رضی اللہ تعالیٰ عنہم کی اپنی اپنی آراء بھی اس وقت سامنے آگئی تھیں جو باہم متعارض تھیں اور رائے میں شدید اختلاف بھی موجود تھا۔

لیکن ان نازک حالات کے پیش نظر تمام حضرات کی موجودگی میں حضرت عثمان رضی اللہ عنہ نے خلیفہ وقت ہونے کی حیثیت سے جو تدبیر اختیار فرمائی (یعنی مقتولین کے ورثاء کو بطور دیت اموال کثیرہ دے دیئے اور ان کو راضی کر لیا اور اس طرح قاتل سے قصاص ساقط ہو گیا اور عبید اللہ بن عمر رضی اللہ عنہ قصاص سے بچ گئے) یہ فیصلہ

شروعاً صحیح تھا اس لیے اکابر حضرات صحابہ رضی اللہ تعالیٰ عنہم میں سے کسی نے بشمول حضرت علی المرتضیٰ رضی اللہ عنہ کے اس فیصلہ پر اعتراض نہیں کیا اور معاملہ ہذا ختم ہو گیا۔ اتنی قدر بات صحیح ہے اور روایت کے اعتبار سے بھی یہی درست ہے لیکن حضرت علی المرتضیٰ رضی اللہ تعالیٰ عنہ کی جانب سے قریباً بارہ برس کے بعد گزشتہ فیصلہ شدہ قضیہ کو از سر نو کھڑا کرنے کی کوئی معقول وجہ نظر نہیں آتی، اور نہ ہی کوئی داعیہ پایا جاتا ہے۔

علاوہ ازیں حضرت علی المرتضیٰ رضی اللہ عنہ کی خلافت کے ایام میں جو حضرت علی المرتضیٰ رضی اللہ عنہ کے اپنے فرمودات و معمولات کبار علماء نے ذکر کیے ہیں، یہ واقعہ ان کے بھی بالکل خلاف پایا جاتا ہے۔ مثلاً

(۱) ... محمد بن سیرین نے علی المرتضیٰ رضی اللہ عنہ کے متعلق ذکر کیا ہے کہ آنجناب رضی اللہ عنہ اپنے دور خلافت میں اپنے قاضیوں کو حکم دیتے تھے کہ جس طرح تم سابق خلفاء کے عہد میں فیصلے صادر کیا کرتے تھے، اب بھی اسی کے مطابق فیصلے کرو، تاکہ جماعتی نظم قائم رہے اور فرمایا کرتے کہ میں باہمی اختلاف سے خائف ہوں یعنی سابق اصحاب کے ساتھ اختلاف کرنے کو ناپسند کرتا ہوں۔

... ان علیا قال افضوا کما کنتم تقضون حتی تکونوا

جماعہ فانی اخشی الاختلاف۔

(۱) المصنف عبدالرزاق ص ۳۲۹، ج ۱۱ تحت باب القضاۃ، طبع مجلس علمی، کراچی۔

(۲) بخاری شریف ص ۵۲۶، جلد اول، تحت باب مناقب علی رضی اللہ عنہ، طبع دہلی۔

(۳) ... اسی مسئلہ کو مشہور عالم ابن حزم الاندلسی نے اپنی تصنیف کتاب "المفصل

فی الملل" میں اس طرح درج کیا ہے کہ

... ثم ولی علی رضی اللہ عنہ، فما غیر حکما من احکام ابی بکر وعمر و عثمان (رضی اللہ عنہم) یعنی حضرت علی المرتضیٰ رضی اللہ تعالیٰ عنہ جب خلافت کے والی ہوئے تو انہوں نے خلفاء ثلاثہ کے کسی حکم کو تبدیل نہیں

تعالیٰ عنہم) ولا يبطل عهدها
من عهودهم - ولو كان ذلك
عنده باطلا لما كان في سعه
من ان يمضى الباطل وينفذه -
وقد ارتفعت التقيه منه -

فرمایا۔ (اور ان کے احکام کو بحال رکھا)
(الفصل فی الملل والاعواء)
والنخل ص ۹۷، ج ۳، طبع بغداد

اور ان حضرات رضی اللہ عنہم کے معاہدہ جات میں سے کسی معاہدہ کو باطل قرار نہیں دیا۔ جناب علی المرتضیٰ رضی اللہ عنہ کے نزدیک اگر یہ چیز باطل ہوتی تو وہ ایک باطل چیز کے اجراء و نفاذ کے حق میں نہیں تھے حالانکہ ان کے اپنے دور خلافت میں ”تقیہ“ مرتفع ہو چکا تھا اور آپ تقیہ کے حیلہ کے محتاج نہیں تھے۔

نوٹ: یہ مسئلہ قبل ازیں ہم اپنی تالیف ”سیرت سیدنا علی المرتضیٰ رضی اللہ عنہ“ کے ص ۳۲۵ تا ۳۲۸ میں ”عہد علوی کا عملی نظم“ کے عنوان کے تحت درج کر چکے ہیں۔ یہاں سے معلوم ہو گیا کہ ہرمزان وغیرہ والے عثمانی فیصلہ کو بھی علی المرتضیٰ رضی اللہ عنہ نے تبدیل نہ فرمایا اور اس کے خلاف کوئی اقدام نہیں کیا۔

اور جن روایات میں ہرمزان وغیرہ کے قتل کے دوبارہ قصاص لینے کا ذکر ہے کہ حضرت علی المرتضیٰ رضی اللہ عنہ، عبید اللہ بن عمر رضی اللہ عنہ سے قصاص لینا چاہتے تھے (حالانکہ حضرت عثمان رضی اللہ عنہ رضی اللہ تعالیٰ عنہ اس قضیہ کا فیصلہ پہلے فرما چکے تھے) تو وہ روایات مرجوح ہیں بلکہ خلافت مرتضوی کے دور کے فیصلوں کے بھی برخلاف ہیں۔ جیسا کہ ہم نے سطور بالا میں کبار علماء کی تصریحات پیش کر دی ہیں، پس اس بنا پر وہ روایات متروک ہیں اور قابل اعتناء نہیں۔

(۳) ... یہ چیز بھی بطور یاد دہانی یہاں ذکر کی جاتی ہے کہ قبل ازیں ہم اسے رحماء بینہم حصہ سوم، ص ۱۲۰، تحت عنوان ”اجزائے احکام میں عملی تعاون“ ذکر کر چکے ہیں کہ شیعہ علماء نے لکھا ہے کہ خلفاء ثلاثہ کے دور میں حدود اللہ جاری کرنے اور نفاذ کرنے کے فرائض حضرت علی المرتضیٰ رضی اللہ عنہ کے سپرد تھے اور اس

منصب کا تعین آنمو صوف رضی اللہ عنہ کے حق میں فیصلہ شدہ امر تھا۔
چنانچہ امام جعفر صادق فرماتے ہیں کہ

... جعفر بن محمد عن آباء ان ابابکر وعمر وعثمان
كانوا يرفعون الحدود الى علي بن ابي طالب... الخ -
(جعفریات بمع قرب الاشارة، ص ۱۳۳، طبع طهران)

ائمہ کے ان فرمودات کی روشنی میں یہ بات واضح ہوتی ہے کہ حدود کے اجراء کا مسئلہ حضرت علی المرتضیٰ رضی اللہ عنہ کے ہاتھوں تمام ہوتا تھا اور آنمو صوف اس میخہ کا اعلیٰ منصب رکھتے تھے۔ سو یہ ظاہر بات ہے کہ ہرمزان وغیرہ کے قصاص کا مسئلہ بھی ان کے پیش نظر آیا ہو گا اور اگر بالفرض خلیفہ وقت کی رائے اس مقدمہ میں دوسری تھی اور حضرت علی المرتضیٰ رضی اللہ عنہ کی رائے اس کے خلاف تھی تاہم اس کا فیصلہ ابتدائے خلافت عثمانی میں ہو گیا اور اس پر عمل درآمد بھی ہو چکا تھا۔ اس موقع پر حضرت علی المرتضیٰ رضی اللہ عنہ کا اس فیصلہ کے خلاف کوئی اقدام نہ کرنا اس بات کا قوی قرینہ ہے کہ حضرت عثمان رضی اللہ عنہ والا فیصلہ شرعاً صحیح تھا ورنہ حضرت علی المرتضیٰ رضی اللہ عنہ اپنے اختیارات منصبی کے تحت اس کو ناجائز اور غلط قرار دے سکتے تھے۔

حاصل بحث یہ ہے کہ واقعہ ہذا میں حضرت عثمان غنی رضی اللہ تعالیٰ عنہ کا فیصلہ درست تھا اور شرعاً صحیح تھا اور آپ رضی اللہ عنہ نے شرعی حدود کو ضائع نہیں کیا اور ان کے نفاذ میں کوئی کوتاہی نہیں کی۔



”فجوة“ کے اعتراض کا جواب

بعض حلقوں کی طرف سے خلیفہ ثالث سیدنا عثمان بن عفان رضی اللہ تعالیٰ عنہ کے عہد خلافت پر ایک شدید اعتراض کیا جاتا ہے کہ ان کے عہد خلافت میں نظام اسلام صحیح طور پر قائم نہیں تھا اور اسلام کے قواعد و ضوابط پر عمل درآمد نہیں ہوتا تھا۔ آنموصوف رضی اللہ عنہ کے عہد میں حضرت عثمان رضی اللہ عنہ کی طبعی کمزوری کی وجہ سے مروان بن الحکم کی حکمرانی رہی اور اس عہد میں دینی و شرعی نظام معطل رہا۔ چنانچہ عہد عثمانی پر ان معترض لوگوں نے طعن بڑا عبارت ذیل کے ساتھ وارد کیا ہے:

... وان عهد عثمان رضی اللہ عنہ الذی تحکم فیہ مروان کان فجوه بینہما... الخ-

اس کا مفہوم یہ ہے کہ حضرات شیخین (حضرت ابو بکر صدیق اور حضرت عمر فاروق رضی اللہ تعالیٰ عنہما) اور حضرت علی المرتضیٰ رضی اللہ عنہ کی خلافتوں کے درمیان عہد عثمانی ایک فراخ جگہ خالی پڑی ہے۔ گویا خلافت عثمانی قوانین اسلام کی ترویج اور قواعد شرعی کے نفاذ سے یکسر خالی تھی اور اس عہد کے ہر دو جانب اسلام کی صحیح حکومت مقاصد اسلام کے مطابق قائم تھی لیکن درمیانی عہد (یعنی خلافت عثمانی) میں قوانین اسلام اور قواعد شرعی مفقود ہو گئے تھے۔ ان ایام میں مروان بن الحکم کی حکمرانی تھی۔ اس مفہوم کو معترضین نے ”فجوة“ کے لفظ سے تعبیر کیا ہے اور ”فجوة“ دو ٹیلوں کے درمیان کی فراخ جگہ کو کہتے ہیں۔

اعتراض مذکور جن لوگوں نے بھی اٹھایا ہے، بڑا سنگین نوعیت کا ہے اور ایک فقہر سے جملہ مذکورہ میں عجیب طریقہ سے طعن کے تمام پہلوؤں کو مرکوز کر دیا ہے۔ اور اہل اسلام میں مسلمہ ”خلافت راشدہ“ کے ایک اہم اور زریں عہد یعنی بارہ سالہ خلافت عثمانی کو دینی و شرعی نظام سے معطل اور بیکار قرار دیا ہے اور یہ اعتراض معترضین کی طرف سے جس طرح حضرت عثمان رضی اللہ تعالیٰ عنہ کی ذات گرامی پر وارد ہو رہا ہے، اسی طرح اس عہد کے عمال، حکام، معاونین اور کارکنان پر بھی قائم ہوتا ہے جن میں ایک کثیر تعداد صحابہ کرام رضی اللہ تعالیٰ عنہم کی ہے اور تابعین بھی شامل ہیں۔ ان سب حضرات پر بھی یہ اعتراض وارد ہوتا ہے اور وہ اس سے محفوظ نہیں رہ سکتے۔

طعن کرنے والوں نے اس موقع پر نہ ”خلافت راشدہ“ کا لحاظ کیا ہے، نہ اکابر صحابہ کرام رضی اللہ تعالیٰ عنہم کا اور نہ ہی اکابر تابعین کا، چشم بند کر کے سب پر ایک ہی لاثمی سے ضرب لگا دی ہے اور ان سب کی دینی حیثیت کو مجروح کر ڈالا ہے۔ (فیاسف!!!)

الجواب

آئندہ سطور میں ہم اس طعن کو بطور اختصار کے ”فجوة“ کے نام سے تعبیر کریں گے۔

عہد عثمانی کے متعلق ”فجوة“ کا نظریہ جو اعتراض میں پیش کیا گیا ہے، اس کے غلط ہونے اور خلاف واقعہ ہونے پر ہم بطریق ذیل کلام چلانا چاہتے ہیں۔ قارئین کرام اس پر غور فرمائیں اور انصاف کے ساتھ نتائج خود قائم کریں:

(۱) ایک تو یہ نظریہ آیات قرآنی کے تقاضوں کے خلاف پایا جاتا ہے۔

(۲) دوسرا یہ تخیل فرامین نبوی (علی صاحبہا الصلوٰۃ والسلام) کے متعارض ہے اور ان کے ساتھ اس کی کوئی مطابقت نہیں پائی جاتی۔

(۳) تیسرا یہ نظریہ دور عثمانی کے دوسرے تاریخی حقائق کے بھی متضاد ہے اور اس دور کے واقعات برعکس اس کی تکذیب اور تردید کرتے ہیں۔

(۴) چوتھا۔ امت مسلمہ کے اکابر علماء کے صفائی کے بیانات جو خلافت عثمانی کی صحت کے حق میں موجود ہیں وہ ”فجوة“ والے نظریات کے برعکس ثابت ہوتے ہیں، ان کے ساتھ کوئی موافقت کی صورت نہیں ہو سکتی۔

مندرجہ بالا چیزیں ہم ایک ترتیب سے ناظرین کی خدمت میں پیش کرنا چاہتے ہیں جو مسئلہ ہذا حل کرنے میں مفید ہوں گی۔

تنبیہ

جن احباب کو علم نہیں ہے، ان کی آگاہی کے لیے واضح کیا جاتا ہے کہ مصر میں جماعت ”اخوان المسلمین“ کے رئیس و امیر سید قطب مرحوم نے ”العدالتہ الاجتماعیہ“ میں حضرت عثمان رضی اللہ تعالیٰ عنہ کے عہد پر تبصرہ کرتے ہوئے مندرجہ بالا جملہ درج کیا ہے، چونکہ یہ تبصرہ واقعات کے اعتبار سے غلط ہے، اس بناء پر یہ چند سطور صحابہ کرام رضی اللہ تعالیٰ عنہم کے حق میں بطور صفائی کے اور دفاع کے مرتب کی ہیں۔ (مؤلف)

آیات قرآنی

اس سلسلہ میں قرآن مجید کی بہت سی آیات ذکر کی جاسکتی ہیں، لیکن فی الحال ہم آیات ذیل سامنے رکھتے ہیں:

... والزمہم کلمہ التقویٰ وکانوا احق بہا واهلہا... الخ

(سورۃ فتح، پ ۲۶)

واقعہ حدیبیہ میں جو صحابہ کرام رضی اللہ تعالیٰ عنہم شامل و شریک تھے، ان میں حضرت عثمان بن عفان رضی اللہ تعالیٰ عنہ کا شمول یقینی ہے اور مسلمات میں

سے ہے۔ حق تعالیٰ نے اپنے پیغمبر کریم صلی اللہ علیہ وآلہ وسلم اور شاملین حدیبیہ صحابہ رضی اللہ تعالیٰ عنہم کے حق میں اس موقع پر اپنی سیکنہ اور اطمینان نازل فرمایا اور ان صحابہ رضی اللہ تعالیٰ عنہم کے لیے پرہیزگاری کا کلمہ (کلمۃ التقویٰ) ثابت کر دیا اور اس نے ان کو تقویٰ کا اہل بنا دیا۔ پس وہ صحیح طور پر اس کے سزاوار و حقدار تھے۔

چنانچہ آیت ہذا سے یہ بات واضح ہوئی کہ شاملین حدیبیہ کی صفات میں اللہ تعالیٰ نے پرہیزگاری لازم کر دی تھی اور یہ اصحاب پرہیزگاری کی صفت کے زیادہ حقدار اور اہل تھے تو سیدنا عثمان رضی اللہ عنہ کی صفات میں بھی پرہیزگاری اور تقویٰ کا پایا جانا ثابت ہوا اور یہ صفات ان حضرات کے لیے دائمی تھیں وقتی نہیں تھیں۔

اب اگر کوئی شخص ان اکابر کے حق میں یہ تاثر قائم کرے کہ ان لوگوں نے اپنی زندگی کے کسی مرحلہ میں پہنچ کر ضوابط شرعی اور اسلامی قواعد کو ترک کر دیا اور دین کے برخلاف ایک بے دین معاشرت اختیار کر لی تھی تو یہ نظریہ مندرجہ بالا قرآنی آیت کے تقاضوں کے برعکس ہوگا، کیونکہ یہ حضرات کسی مرحلہ میں بھی تقویٰ اور پرہیزگاری کی صفات سے دست کش نہ ہوئے اور انہوں نے اپنی زندگیاں ہرگز خلاف شریعت نہیں گزاریں بلکہ اس پر ہمیشہ ثابت قدم رہے اور اللہ تعالیٰ کی طرف سے عنایت فرمودہ صفت ”کلمۃ التقویٰ“ اسی چیز کی متقاضی ہے۔

فلذا ان حضرات کے متعلق دینی احکام و شرعی نظام سے اعراض کرنے اور اسے عملی زندگی میں ترک کر دینے کا نظریہ صفت تقویٰ کے زائل ہو جانے کے مترادف ہے، حالانکہ فرمان خداوندی کی روشنی میں ان حضرات سے صفت انقاء کا زوال ہرگز درست نہیں۔ اس وجہ سے کہ یہ ان کی دائمی صفت ہے۔ کوئی وقتی و عارضی صفت نہیں۔

(۴) نیز اللہ تعالیٰ نے واقعہ حدیبیہ کے دوران جو ارشادات فرمائے ہیں، ان میں اس نے اپنے پیغمبر کریم صلی اللہ علیہ وآلہ وسلم کی صفات اور ان کے اصحاب رضی

اللہ تعالیٰ عنہم اور ساتھیوں کی صفات اس طرح ذکر کی ہیں۔

...محمد رسول اللہ والذین
معہ اشداء علی الکفار
رحماء بینہم تراہم رکعاً
سجداً یبتغون فضلاً من اللہ
ورضواناً... الخ۔
(سورۃ فتح، پ ۲۶)

یعنی محمد ﷺ اللہ تعالیٰ کے پیغمبر ہیں اور
جو لوگ ان کے ساتھ ہیں، وہ کافروں پر سخت
ہیں اور انہوں کے درمیان مہربان ہیں۔ تو
دیکھئے گا ان کو رکوع کرنے والے اور سجدہ
کرنے والے۔ پھر ان کے کمال اخلاص کا
بیان فرمایا اور ریا و نمود کی ان سے نفی کرتے
ہوئے فرمایا کہ (یہ لوگ) اللہ تعالیٰ کا فضل اور
اس کی خوشنودی اور رضامندی کو طلب
کرتے ہیں اور یہ چیز ان کا شیوہ ہے۔

آیت ہذا کی روشنی میں یہ بات ثابت ہوتی ہے کہ جناب نبی کریم صلی اللہ علیہ
وآلہ وسلم کے اصحاب رضی اللہ تعالیٰ عنہم اور خصوصاً وہ حضرات جو واقعہ حدیبیہ میں
شامل تھے، وہ ہمیشہ اللہ تعالیٰ کا فضل اور رضامندی طلب کرتے ہیں۔ گویا خداوند کریم
نے ریا و نمود و نمائش کی نفی کرتے ہوئے ان کے خلوص نیت کی گواہی دی ہے اور
سیدنا عثمان رضی اللہ عنہ، مذکورہ حضرات (والذین معہ) میں یقیناً داخل ہیں۔ لہذا
آنمو صوف رضی اللہ عنہم ہمیشہ ان صفات کے ساتھ موصوف تھے اور اپنی زندگی کے تمام
مراحل میں اللہ تعالیٰ کی خوشنودی اور رضامندی طلب کرتے تھے۔ پھر یہ اپنی خلافت
کے دوران میں بھی اس آیت کے مصداق تھے اور ان صفات حمیدہ کے حامل تھے۔

بناء بریں حالات انہوں نے اپنے عہد خلافت میں خداوند کریم کی رضا کے
برعکس اور جناب رسول کریم صلی اللہ علیہ وآلہ وسلم کے فرمودات کے خلاف کوئی
عمل درآمد نہیں کیا اور نظام شرعی کو ہرگز ترک نہیں فرمایا۔ بلکہ خدا تعالیٰ اور جناب
رسول اللہ (صلی اللہ علیہ وآلہ وسلم) کے احکامات کے تحت تمام نظم خلافت قائم
رکھا۔

لہذا ”نجوم“ کا اعتراض آنمو صوف رضی اللہ عنہم کے عہد خلافت پر وارد کرنا کسی
صورت میں صحیح نہیں کیونکہ یہ اعتراض تو اس شہادت اور گواہی کے برخلاف ہے جو
قرآن مجید نے ان کے حق میں مخلصانہ اعمال و مومنانہ کردار پر دی ہے۔ معترض
لوگوں نے اعتراض کرتے وقت اس قرآنی گواہی کو پس پشت ڈال دیا ہے اور اس کا
کچھ لحاظ نہیں کیا ہے۔ (ترجیح)

(۳) مفسرین کے عام قول کے مطابق مندرجہ ذیل آیت اہل حدیبیہ کے حق میں
وارد ہے اور اس میں فرمایا کہ

... کز ع اخرج شطاہ فازرہ فاستغلظ فاستوی علی

سوقہ... الخ۔ (سورۃ الفتح، پارہ ۲۶)

اس فرمان خداوندی میں دین اسلام کی ترقی کے مسئلہ کو کھیتی کے ساتھ تشبیہ
دے کر سمجھایا گیا ہے یعنی وہ مثل ایک کھیتی کے ہے جس نے اپنا اکھوا نکالا پھر اس کو
مضبوط کیا اور پھر وہ موٹا ہوا اور ڈنڈی کے بل کھڑا ہو گیا۔ الخ۔

یہاں سے معلوم ہوا کہ

(۱) صحابہ کرام رضی اللہ تعالیٰ عنہم کی دینی ترقی یقیناً ہوگی اور بتدریج ہوگی جس
طرح کہ کھیتی کی نشوونما بتدریج ہوتی ہے۔

(۲) اور یہ ترقی منتہائے کمال تک پہنچے بغیر نہیں رکے گی۔

(۳) نیز یہ ترقی علی الاتصال ہوگی، درمیان میں سکون یا وقفہ نہیں ہوگا اور
نشوونما کا تسلسل نہیں ٹوٹے گا۔ جس طرح کہ کھیتی کی ترقی کی حالت اپنے کمال تک
پہنچنے میں مسلسل ہوتی ہے۔

اندریں حالات معترض احباب کے نظریات کو اگر پیش نظر رکھا جائے اور عہد
عثمانی کو اسلامی نظام سے یکسر خالی تسلیم کر لیا جائے اور ان کے ایام خلافت میں
قوانین اسلامی کو مفقود اور قواعد شرعی کو نابود مان لیا جائے تو قابل غور بات یہ ہے کہ
دین اسلام کی تدریجاً ترقی کی تمثیل جو ارشادات خداوندی میں ذکر کی گئی ہے، اس کی

مثال اور ممثل لہ میں مشابہت کس طرح صحیح ہوگی؟؟ اور مماثلت کس طرح قائم ہوگی؟؟

معتز دوست فرماتے ہیں کہ صدیقی و فاروقی ادوار میں اور مرتضوی عہد خلافت میں صحیح اسلامی نظام تھا لیکن درمیان میں عہد عثمانی میں شرعی نظام اور قواعد اسلامی ختم کر دیئے گئے تھے، حالانکہ قرآنی تمثیل جو کھیتی کے ساتھ دی گئی ہے، اس کا تقاضا یہ ہے کہ اس کی تدریجاً ترقی مسلسل و لگاتار پائی جائے، اس میں فلور اور وقفہ نہ آنے پائے۔

لہذا عہد عثمانی کے متعلق ”فجوة“ کا نظریہ قائم کرنا ہرگز درست نہیں، اس وجہ سے کہ سابق تمثیل کے ساتھ اس کی مطابقت قائم نہیں رکھی جاسکتی اور مفسرین نے اس مثال کے متعلق اس طرح بیان کیا ہے کہ

... وهذا مثل ضربہ اللہ یعنی اسلام کی ابتدائی حالت پھر اس کا ترقی کرنا اور زیادہ ہو جانا یہاں تک کہ وہ الزیادہ الی ان قوی و قوی اور مضبوط ہو جائے، اس کی مثال استحكم... الخ۔ خداوند کریم نے بیان فرمائی ہے۔

(تفسیر مدارک التنزیل ص ۶۲ جلد خامس تحت الآیہ، سورہ فتح، طبع لاہور)

اور جب عہد عثمانی میں اسلام کی ترقی کو مفقود مان لیا جائے تو اس کا قوی ہونا اور مستحکم ہونا تو نہ پایا گیا، پس اس وجہ سے تمثیل ہذا درست نہیں بن سکتی تو معلوم ہوا کہ ”فجوة“ کا نظریہ قرآنی ارشادات کے مطابق قطعاً صحیح نہیں ہے، اس کو درست تسلیم کر لینے سے آیات خداوندی کی (معاذ اللہ) تکذیب لازم آتی ہے۔

احادیث نبوی ﷺ

اگرچہ اس سلسلہ میں بیشتر احادیث پائی جاتی ہیں، تاہم اس مقام میں صرف چند روایات پیش کی جا رہی ہیں، جن کی روشنی میں یہ بات واضح ہو جائے گی کہ جو

اعتراض بعض لوگ ”فجوة“ کے کلمہ سے عہد عثمانی پر وارد کرتے ہیں وہ حقیقتاً درست نہیں اور اعتراض کرنے والوں نے اپنے زعم و گمان سے اسے تجویز کیا ہے اور یہ ان کا نظریہ روایات صحیحہ کے بالکل متعارض ہے۔

(۱) چنانچہ احادیث میں مروی ہے کہ --- حضرت انس رضی اللہ عنہ (بن مالک) کہتے ہیں کہ جناب نبی کریم صلی اللہ علیہ وآلہ وسلم نے جب بیعت رضوان کا حکم دیا تو اس وقت حضرت عثمان بن عفان رضی اللہ تعالیٰ عنہ آں جناب صلی اللہ علیہ وآلہ وسلم کی جانب سے قاصد کی حیثیت سے مکہ مکرمہ گئے ہوئے تھے۔ جب لوگ بیعت کرنے لگے تو جناب نبی کریم صلی اللہ علیہ وآلہ وسلم نے ارشاد فرمایا کہ عثمان رضی اللہ عنہ اللہ تعالیٰ اور اس کے رسول (ﷺ) کے کام میں گئے ہوئے ہیں (اور ان کا بھی بیعت رضوان میں شامل ہونا لازم ہے) اس لیے جناب نبی اقدس صلی اللہ علیہ وآلہ وسلم نے اپنا ایک ہاتھ مبارک اپنے ہی دوسرے ہاتھ مبارک پر رکھتے ہوئے فرمایا کہ یہ بیعت عثمان رضی اللہ عنہ کی طرف سے ہے۔

پس نبی کریم صلی اللہ علیہ وآلہ وسلم کا ہاتھ مبارک جو سیدنا عثمان رضی اللہ عنہ کی طرف سے بیعت کے لیے تھا، وہ دوسرے لوگوں کے ہاتھوں سے جو اپنے اپنے لیے تھے، بدرجما بہتر تھا۔

... عن انس قال لما امر رسول الله صلى الله عليه وسلم ببيعة الرضوان كان عثمان رسول رسول الله صلى الله عليه وسلم الى مكة - فبايع الناس - فقال رسول الله صلى الله عليه وسلم ان عثمان رضی اللہ عنہ فی حاجه الله وحاجه رسولہ فضرب باحدى يديه على الاخرى - فكانت يد رسول الله صلى الله عليه وسلم لعثمان رضی اللہ عنہ خيرا من ايديهم لانفسهم -

(۱) رواه الترمذی۔

(۲) مشکوٰۃ شریف ص ۵۶۲، بحوالہ بخاری از ابن عمر رضی اللہ عنہما، تحت مناقب عثمان

رضی اللہ عنہ، الفصل الثالث۔

روایت ہذا کو متعدد محدثین نے ذکر کیا ہے۔ اس میں مندرجہ واقعہ بالکل صحیح ہے۔ اس روایت سے یہ بات واضح طور پر ثابت ہوئی کہ جناب نبی اقدس صلی اللہ علیہ وآلہ وسلم نے اپنے دست مبارک کو عثمان رضی اللہ عنہ کا ہاتھ قرار دیا۔ یہ چیز جناب عثمان رضی اللہ عنہ کے حق میں کمال فضیلت اور برکت کی چیز ہے۔ پس اس ہاتھ سے دین کے خلاف احکام کا صدور و نفاذ کیسے ہو سکتا ہے؟؟

نیز سیدنا عثمان رضی اللہ عنہ کا بیعت رضوان میں شامل و شریک ہونا بھی بالیقین پایا گیا۔ پھر شاطین بیعت کے لیے خداوند کریم کی طرف سے جو بشارتیں رضوان وغیرہ (لقد رضی اللہ عن المومنین... الخ سورہ فتح) کی مذکور ہیں۔ حضرت عثمان رضی اللہ عنہ بھی اس کے صحیح مصداق ہیں اور ان کے اہل ہیں۔

فلہذا جس شخصیت کے حق میں یہ فضائل اور بشارتیں پائی جائیں، اس کے متعلق اس طرح کے نظریات قائم کرنا کہ اس نے اپنے دور خلافت میں اسلام کے قواعد ترک کر دیئے اور دینی ضوابط کو چھوڑ دیا اور ان کے ایام خلافت اسلامی قانون سے یکسر خالی پائے گئے۔۔۔ بالکل غلط ہیں اور نصوص سے ثابت شدہ بشارتوں اور فضیلتوں کے برعکس ہیں۔ ایسے نظریات کو کوئی عقل مند اور ذی ہوش آدمی تسلیم نہیں کر سکتا۔

جس نے اس نوع کے تصورات حضرت عثمان رضی اللہ تعالیٰ عنہ جیسی شخصیت کے حق میں قائم کیے ہیں، وہ یقیناً حسد و کینہ و عناد کا شکار ہے اور ان حضرات سے سوء ظنی رکھنے کا مریض ہے۔

(۲) اور مشہور صحابی حضرت جابر بن سمرہ کہتے ہیں کہ

جناب نبی کریم صلی اللہ علیہ وآلہ وسلم نے ایک موقع پر خطبہ میں دیگر فرمودات کے علاوہ ایک یہ بات بھی بطور پیش گوئی کے ارشاد فرمائی کہ: یہ ہمارا دین

منتقضی اور ختم نہیں ہوگا، حتیٰ کہ اس میں بارہ خلیفے گزریں گے۔۔۔ الخ۔

...ان هذا الامر لا ینقضی حتی یمضی فیہم اثنی عشر

خلیفہ۔۔۔ الخ۔

اور بعض دیگر روایات میں اس طرح منقول ہے کہ: یہ دین اسلام ہمیشہ غالب اور مضبوط رہے گا حتیٰ کہ بارہ خلیفے گزریں۔۔۔ اور وہ سب قبیلہ قریش سے ہوں گے۔۔۔ الخ۔

...لا یزال هذا الدین عزیزا منیعاً الی اثنا عشر خلیفہ۔۔۔

کلہم من قریش... الخ۔

(مسلم شریف ص ۱۱۹، جلد ثانی، کتاب الامارۃ باب الناس تیج لقریش)

اس فرمان نبوی ﷺ کی روشنی میں یہ چیز واضح ہوتی ہے کہ قریش سے متعدد خلیفے یقیناً آئیں گے اور ان کے دور خلافت میں دین اسلام غالب رہے گا اور منتقضی و منقطع نہیں ہوگا۔

اور حضرت عثمان رضی اللہ عنہ یقیناً قریش کے ان خلفاء میں سے تیسرے خلیفہ راشد ہیں۔ پس ان کے دور خلافت میں بشارت نبوی ﷺ کے مطابق دین اسلام یقیناً غالب اور مضبوط رہے گا اور اس میں نظام اسلام جاری رہے گا۔

بنابریں خلیفہ ثالث سیدنا عثمان رضی اللہ تعالیٰ عنہ کے دور میں دین اسلام کے قواعد و ضوابط یقیناً قائم تھے اور یہ دور نظام اسلام سے ہرگز خالی نہیں تھا۔

پس جن لوگوں نے آنمو صوف رضی اللہ عنہ کے عہد خلافت کے متعلق ”نبوۃ“ کا نظریہ قائم کیا ہے۔ وہ ہرگز صحیح نہیں کیونکہ احادیث صحیحہ کے تقاضوں کے اعتبار سے اس دور میں دین اسلام غالب رہنے اور نظام اسلام قائم رہنے کی صحیح بشارت موجود ہے۔

(۳) اور حدیث شریف کی بعض صحیح روایات میں یہ فرمان نبوت اس طرح

موجود ہے کہ

... عن عرباض بن ساریہ (مرفوعاً) ... وسترون من بعدی

اختلافاً شديداً، فعليكم لبسنتي وسنة الخلفاء
الراشدين المهديين وعضوا عليها بالنواجذ... الخ-

(۱) السنن للدارمی ص ۲۵، تحت باب اتباع السنۃ، طبع نظامی، کانپور۔

(۲) المستدرک للحاکم ص ۹۶، جلد اول، طبع اول دکن۔

(۳) السنن الکبریٰ للبیہقی ص ۱۱۳، جلد ثامن، طبع اول دکن۔

ان روایات کا مفہوم یہ ہے کہ جناب نبی کریم صلی اللہ علیہ وآلہ وسلم نے فرمایا: میرے بعد تم شدید اختلاف دیکھو گے اور میرے خلفاء الراشدین کے طریقہ کو لازم پکڑنا اور اپنی داڑھوں کے ساتھ اس کو مضبوطی سے پکڑ رکھنا۔

ان فرمودات نبوی ﷺ سے یہ بات واضح ہوئی کہ آنجناب صلی اللہ علیہ وآلہ وسلم اور ان کے خلفاء کی اتباع اور اقتداء اہل اسلام پر لازم ہے اور ان کے طریق کو مضبوطی سے پکڑنے کے لیے ارشاد نبوی ﷺ ہے۔

ان ارشادات نبوت کی روشنی میں یہ بات ثابت ہوتی ہے کہ خلفائے نبوی کی خلافت اسلام کے تقاضوں کے عین مطابق ہوگی اور اسلامی شرعی قواعد کے موافق ہوگی۔ پس ان کی اتباع کرنا اسلام میں لازم ہے اور ان کے طریقوں پر چلنا عین مقتضائے دین ہے۔ بالفرض اگر ان خلفائے راشدین میں سے ایک خلیفہ (مثلاً حضرت عثمان رضی اللہ عنہ بن عفان) کے دور میں اسلامی نظام کا ختم ہونا اور اس کا شریعت کے قواعد سے یکسر خالی ہونا تسلیم کر لیا جائے تو اس دور کو لزوم اتباع سے مستثنیٰ کرنا ضروری تھا تاکہ لوگ گمراہی میں نہ پڑ جائیں، مگر ایسا نہیں کیا گیا تو معلوم ہوا کہ وہ دور بھی اپنے مقام پر صحیح اور قابل اتباع رہا ہے۔

(۴) حضرت عثمان غنی رضی اللہ تعالیٰ عنہ کی خلافت کی حقانیت اور صداقت کے حق میں بیشتر روایات پائی جاتی ہیں۔ ان میں سے ایک روایت یہ بھی ہے جو حضرت عائشہ صدیقہ رضی اللہ تعالیٰ عنہا سے مروی ہے:

... عن عائشہ ان النبی ﷺ

قال لعثمان يا عثمان ان الله

مقمصك قميصا فان ارادك

المنافقون علي خلعه فلا

تخلعه حتى تلقاني، وهذا

من الاحاديث الظاهره في

خلافته الداله دلالة واضحة

على حقيقتها لنسبه

القميص في الحديث

الممكنى به عن الخلفاء الى

الله تعالى- (اخرجه احمد والترمذی

وابن ماجه والحاکم)

(۱) الصواعق المحرقة لابن حجر المکی ص ۱۰۹، تحت الفصل الثاني فی فضاله۔

(۲) البدایہ والنہایہ لابن کثیر ص ۲۰۷-۲۰۸، ج ۷، تحت فضائل عثمانی۔

یہ روایت ان ظاہر روایات میں سے ایک ہے جو حضرت عثمان رضی اللہ عنہ کی خلافت کی حقانیت و صداقت پر واضح دلالت کرتی ہیں۔ کیونکہ حدیث مذکور میں اللہ تعالیٰ کی طرف سے قمیص کا پہنایا جانا مذکور ہے جو خلافت سے کنایہ ہے اور ساتھ ہی حکم ہے کہ اس کو نہ اتارنا۔

مندرجہ بالا روایت کے ذریعے حضرت عثمان رضی اللہ عنہ کی خلافت کی حقانیت بر ملا ثابت ہوتی ہے اس خلافت حقہ صحیحہ کے حق میں اگر کوئی شخص یہ تخیل قائم کرے کہ یہ خلافت اسلامی قواعد اور شریعت کے ضوابط سے خالی تھی تو یہ تخیل قطعاً غلط ہوگا اور ان روایات صحیحہ کے تقاضوں سے متعارض اور خلاف ہوگا۔

فلذا ”نبوۃ“ کے نظریہ کے اعتبار سے جو اعتراض قائم کیا گیا ہے، وہ ان

احادیث صحیحہ کے مفہوم سے متصادم ہے، اس لیے ہرگز درست نہیں۔

عہد عثمانی کے چند تاریخی واقعات

اس مقام میں سیدنا عثمان بن عفان رضی اللہ تعالیٰ عنہ کے دور خلافت کے چند ایک تاریخی واقعات بھی ہم ناظرین کرام کی خدمت میں پیش کرتے ہیں، جن سے آنمو صوف رضی اللہ عنہ کے عہد کی کیفیت واضح ہوتی ہے اور حضرت عثمان رضی اللہ عنہ کا اپنے عوام کے ساتھ برتاؤ اور سلوک معلوم ہوتا ہے، پھر یہ بھی واضح ہوگا کہ اس وقت کس نوع کا انتظام مروج تھا؟؟ اور دینی مسائل کی رعایت کس طرح کی جاتی تھی؟ اور عوام کی اس دور میں کیا حالت تھی؟؟ اور خلیفہ اسلام کا رابطہ ان سے کس طرح کا تھا؟

عمال کے نام ایک مکتوب

(۱) ایک دفعہ حضرت عثمان رضی اللہ تعالیٰ عنہ نے اپنے عمال (کارپردازوں) کی طرف ایک سرکاری مکتوب ارسال کیا، اس میں لکھا کہ اللہ تعالیٰ نے اپنی مخلوق کو تدبیر حق کے ساتھ پیدا فرمایا۔ پس اللہ تعالیٰ حق بات کے بغیر قبول نہیں کرتا (جس سے) حق لینا ہو۔ حق ہی حاصل کرو اور (جس کو) حق عطا کرنا ہو، حق ادا کرو۔ (کمی بیشی نہ کرو) امانت داری کا خیال رکھو۔ (اس پر قائم رہو۔۔۔ وفاداری کا خیال رکھو۔ وفا کرو۔ یتیم پر ظلم مت کرو۔ اور معاہدہ (جس کے ساتھ معاہدہ ہو چکا ہے) کے ساتھ ظلم نہ کرو۔ کیونکہ ظلم کرنے والے کے مقابلہ میں اللہ تعالیٰ خود خصم اور (مقابل) بن جاتے ہیں۔

... اما بعد فان الله خلق الخلق بالحق فلا يقبل الا

الحق خذوا الحق واعطوا الحق به والامانه الامانه قوموا

عليها ولا تكونوا اول من يسليها فتكونوا شركاء من

بعدكم الى ما اکتسبتم والوفاء الوفاء لا تظلموا اليتيم
ولا المعاهد فان الله خصم لمن ظلمهم۔

(تاریخ لابن جریر الطبری ص ۳۳-۳۵، ج ۵، تحت کتب الی عمالہ وولائہ والعامتہ

سنہ ۲۳ھ، طبع قدیم مصری)

عوام سے خطاب

(۲) ایک دوسرے مقام میں سیدنا عثمان رضی اللہ تعالیٰ عنہ اپنی پبلک کو خطاب کرتے ہوئے فرماتے ہیں کہ

اے لوگو! جو ترقی اور فروغ تم کو حاصل ہوا ہے، یہ اقتداء اور اتباع کے ذریعے ملا ہے، پس تم کو اس بات سے دنیا داری پھیر نہ ڈالے اور موڑ نہ دے... الخ۔

... اما بعد فانکم انما بلغتم ما بلغتم بالاقتداء
والاتباع فلا تلتفتنکم الدنیا عن امرکم... الخ۔

(تاریخ لابن جریر الطبری ص ۳۵، ج ۵، تحت کتب عثمان الی عمالہ وولائہ والعامتہ

سنہ ۲۳ھ، طبع قدیم مصری)

مکتوب مذکور۔۔۔ اور خطاب ہذا سے واضح ہوتا ہے کہ حضرت عثمان رضی اللہ تعالیٰ عنہ اپنے حکام اور عمال کو خصوصی ہدایات فرماتے تھے کہ دوسروں کے حقوق کی ادائیگی اور امانت کی رعایت کی جائے، ان کو ضائع نہ کیا جائے۔ وعدوں کی وفا کی جائے۔ یتیمی پر ظلم نہ کیا جائے۔ جن سے معاہدہ ہو چکا ہے، ان سے بد عمدی نہ کی جائے بلکہ وفا کریں۔ کسی شخص سے ظلم کا معاملہ نہ کیا جائے اور تمہیں تمام ترقی اور یہ فروغ اتباع شریعت سے حاصل ہوا ہے۔ اس بات کو ملحوظ رکھیں اور دنیا داری میں بڑکراس کو بھلا نہ دیں۔

عمال کے نام ایک دیگر مکتوب

ایک دیگر موقع پر سیدنا عثمان رضی اللہ تعالیٰ عنہ نے اپنے عمال اور حکام کی طرف ایک مکتوب میں ہدایات تحریر کیں اور اس میں پبلک کی رعایت، حقوق کی ادائیگی اور اس کی خبرگیری کا مضمون لکھا کہ

اباعد! حکام کے لیے اللہ تعالیٰ کا فرمان ہے کہ وہ لوگوں کے حق میں راعی اور نگران ہوں اور یہ حکم نہیں دیا کہ وہ ان کو کاٹنے والے بنیں۔

اور اس امت کے ابتدائی دور کے لوگ محافظ و نگران بنائے گئے ہیں۔ تراش کرنے والے اور کاٹ کھانے والے نہیں بنائے گئے۔ عنقریب زمانہ آئے گا کہ حکام و عمال لوگ کاٹنے والے ہو جائیں گے اور راعی و محافظ نہ رہیں گے۔ جب وہ اس طرح کے ہو جائیں گے تو اس وقت حیاء امانت اور وفا ختم ہو جائے گی۔

نہایت عادلانہ سیرت یہ ہے کہ مسلمانوں کے معاملات اور ان کے حقوق و فرائض پر تم نظر رکھو۔ جو چیزیں ان کے حق میں قابل ادا ہوں، وہ عطا کرو اور جو چیزیں ان سے قابل وصول ہوں ان کو ان سے اخذ کرو۔ پھر اپنی ذمہ داری کی طرف توجہ کرو۔ جو چیز ان کے لیے دینے کی ہے، اس کو دے دو اور جو چیز ان سے لینے کی ہے، وہ وصول کر لو۔ پھر جو دشمن تمہارے سامنے آئے، اس کے ساتھ بھی وفا کا معاملہ کرو۔ (بد عمدی نہ کرو)

...الا وان اعدل السيره ان تنظروا في امور المسلمين

وفيما عليهم فتعطوهم مالهم وتأخذوهم بما عليهم
ثم تشنوا بالذمه فتعطوهم الذي لهم وتأخذوهم بالذي
عليهم۔ ثم العدو الذي تنتابون فاستفتحوها عليهم
بالوفاء۔

(تاریخ لابن جریر الطبری ص ۳۳، ج ۵، تحت کتب عثمان ابی عماد و ولایت

والعامہ، سنہ ۲۳، طبع قدیم، مصری)

فوجی افسروں کے نام مکتوب

(۳) سیدنا عثمان رضی اللہ تعالیٰ عنہ نے اپنے عہد کے فوجی حکام کے نام جب مکتوب ارسال کیا تو اس میں انہیں ان کی ذمہ داری اور فرائض کا احساس دلاتے ہوئے تحریر فرمایا کہ

اما بعد --- تم لوگ اہل اسلام کے محافظ و حامی اور مدافعت کرنے والے ہو۔ حضرت عمر رضی اللہ عنہ نے آپ لوگوں کی خاطر جو (حقوق و فرائض) وضع کیے تھے، وہ ہم سے مخفی نہیں ہیں بلکہ وہ ہمارے جماعتی مشورہ سے ہی متعین ہوئے تھے۔ تم میں سے کسی کی جانب سے بھی اس میں تغیر و تبدل کی اطلاع مجھے نہ ملے ورنہ اللہ تعالیٰ تمہیں متغیر فرمادے گا اور تمہیں تبدیل کر ڈالے گا۔ پس تم اپنے حالات پر نظر رکھو کہ تم کیسی حالت پر ہو؟ اور جن باتوں کے متعلق نظر رکھنا اور خیال کرنا اللہ تعالیٰ نے میرے ذمہ کیا ہے، ان کا میں خیال رکھوں گا۔

...اما بعد فانکم حماہ المسلمین وزادتہم وقد وضع
لکم عمر ما لم یغب عنابن کان عن ملاء منا ولا یبلغنی
عن احد منکم تغیر ولا تبدیل۔ فیغیر اللہ ما بکم و
یستبدل بکم غیرکم۔ فانظروا کیف تکنونون فانی انظر
فیما الزمنی اللہ النظر فیہ والقیام علیہ۔

(تاریخ لابن جریر الطبری ص ۳۳، ج ۵، تحت کتب عثمان ابی عماد و ولایت والعامہ،

۲۳، طبع قدیم، مصری)

(۵) علامہ ابن کثیر رحمۃ اللہ علیہ نے سیدنا عثمان رضی اللہ تعالیٰ عنہ کی خلافت کے تذکرہ کے تحت لکھا ہے کہ ایک دفعہ آنحضرت صلی اللہ علیہ وسلم نے اپنے عہد میں شہروں کے والیوں، اسلامی لشکر کے سرداروں، نماز کے اماموں اور بیت المال کے نگرانوں کی طرف ایک سرکاری مکتوب ارسال فرمایا جس میں یہ مضمون درج تھا کہ
خليفة وقت تمہیں بہتر کاموں کا حکم دیتے ہیں اور برائیوں سے منع کرتے ہیں

اور اللہ تعالیٰ اور اس کے پیغمبر کریم کی اطاعت و فرمانبرداری پر براہِ گنجتہ کرتے ہیں اور اتباع سنت کرنے اور بدعات کو ترک کرنے پر ابھارتے ہیں۔

...ثم كتب عثمان بن عفان (رضي الله عنه) الى عماله على الامصار، امراء الحرب والائمة على الصلواه، والا مناء على بيوت المال بامرهم بالمعروف وينهاهم عن المنكر ويحثهم على طاعة الله وطاعة رسوله يحرضهم على الاتباع وترك الابتداع۔

(البدایہ والنہایہ لابن کثیر ص ۹۳۹ ج ۷، تحت تذکرہ خلافت امیر المؤمنین عثمان

رضی اللہ عنہ، طبع اول، قدیم مصری)

قابل غور

مندرجہ بالا چند ایک تاریخی حقائق ہیں۔ مورخین نے انہیں عمد عثمانی میں اپنے اپنے موقع پر درج کیا ہے اور یہ چند واقعات بطور نمونہ پیش کیے ہیں۔ اس نوع کے تمام واقعات کا استیعاب مقصود نہیں۔ ان پر نظر انصاف کرنے سے صاف طور پر واضح ہو رہا ہے کہ حضرت عثمان رضی اللہ عنہ کے عہد خلافت میں مندرجہ ذیل امور پر توجہ کی جاتی تھی اور ان پر عمل درآمد کا خاص خیال رکھا جاتا تھا۔

○ مثلاً حق داروں کے حقوق کی رعایت، امانتوں کی رعایت، یتیموں کے حقوق کی رعایت۔ جن اقوام سے معاہدہ ہو چکا ہو، ان سے وفا کرنا، بد عہدی نہ کرنا۔

○ اتباع شریعت کی ترغیب۔

○ حکام اور حکومت کے کارندوں کو ذمہ داری کا احساس دلانا کہ آپ لوگ دین اسلام کی حمایت کریں اور اس کی حفاظت میں مستعد رہیں اور اپنے اپنے فرائض میں کوتاہی نہ کریں۔

○ مختصر یہ ہے کہ عمد عثمانی میں اسلامی احکام کا پورا پورا لحاظ رکھا جاتا تھا، اتباع

شریعت کی ترغیب و تلقین کی جاتی تھی۔

○ یہ دور اسلامی نظام سے ہرگز خالی نہیں تھا۔

جن لوگوں نے اس دور کو اسلامی نظام سے خالی قرار دیا ہے۔ ان کا یہ نظریہ تاریخی حقائق کے بالکل برعکس اور متصادم ہے اور تاریخی واقعات اس بات کی ہرگز تائید نہیں کرتے بلکہ اس کی تکذیب کرتے ہیں، فلذا یہ نظریہ قابل تسلیم نہیں۔

اکابرین امت کی طرف سے عہد عثمانی کے حق میں صفائی کے بیانات

سابقہ سطور میں عہد عثمانی کے چند ایک ایسے تاریخی واقعات ہم نے پیش کیے ہیں، جن میں اعتراض ”فجوة“ کا جواب پایا گیا۔

اب اس اعتراض کے جواب کے لیے اکابرین امت کے بعض بیانات ناظرین کرام کی خدمت میں ذکر کیے جاتے ہیں تاکہ قارئین ان پر بہ نظر انصاف غور فرما سکیں۔ اس طریقہ سے ان پر خوب واضح ہو جائے گا کہ ان اکابرین امت کی صفائی کے بیانات کی روشنی میں ”فجوة“ کا اعتراض کہاں تک درست ہے؟؟ اور اس میں فی نفسہ کیا کچھ صداقت ہے؟؟

(۱) ایک مشہور صحابی حضرت عبداللہ بن عمر رضی اللہ تعالیٰ عنہ کا بیان پہلے ملاحظہ کریں... حضرت عبداللہ بن عمر رضی اللہ عنہما فرماتے ہیں کہ حضرت عثمان رضی اللہ عنہ کے عہد خلافت میں ایک شخص میرے پاس آیا۔ اس کی زبان میں نقل تھا، جلدی سے پوری بات نہیں کر سکتا تھا۔ حضرت عثمان رضی اللہ عنہ کے متعلق اس نے میرے ساتھ طویل گفتگو کی۔ اس کا مقصد تھا کہ میں بھی اس کی ہمنوائی کر کے حضرت عثمان رضی اللہ عنہ کی عیب چینی کروں۔۔۔ جب وہ اپنی ناقدانہ کلام تمام کر چکا تو میں نے کہا کہ سید الکونین صلی اللہ علیہ وآلہ وسلم کی حیات طیبہ میں ہم لوگ یہ کہا کہتے تھے کہ: سردار امت رسول اللہ صلی اللہ علیہ وآلہ وسلم ہیں۔ آنجناب رضی اللہ عنہ کے بعد ابو بکر رضی اللہ عنہ کا مقام ہے پھر ان کے بعد عمر رضی اللہ عنہ، کا درجہ ہے پھر ان کے بعد

عثمان بن عفان رضی اللہ عنہما کا رتبہ ہے۔

--- ابن عمر فرماتے ہیں کہ اللہ کی قسم! ہمیں نہیں معلوم کہ عثمان رضی اللہ عنہ نے کسی شخص کو ناحق قتل کیا ہو یا عثمان رضی اللہ عنہ نے ایسا کام کیا ہو جس کو گناہ کبیرہ کہا جا سکے... الخ۔

... قال عبد الله بن عمر رضي الله عنهما جاءني رجل في خلافة عثمان فكلمني بكلام طويل يريد ان اعيب على عثمان رضي الله عنه وهو امر افي لسانه نقل لا يكاد يقضى كلامه في سريع - فلما قضى كلامه قلت قد كنا نقول ورسول الله صلى الله عليه وسلم حي افضل امه رسول الله صلى الله عليه وسلم ابوبكر رضي الله عنه ثم عمر رضي الله عنه ثم عثمان رضي الله عنه وانا والله! ما نعلم عثمان قتل نفسا بغير نفس ولا جاء من الكبائر شيئا... الخ۔

(کتاب التعمید والبيان ص ۱۸۳-۱۸۵ از محمد بن یحییٰ بن ابی بکر، طبع اول، بیروت)

مطلب یہ ہے کہ حضرت عثمان رضی اللہ عنہ پر اس دور کے ایک معترض کو ابن عمر رضی اللہ عنہ نے جو جوابات ذکر فرمائے ہیں، ان سے واضح ہوتا ہے کہ

(الف) سیدنا عثمان رضی اللہ تعالیٰ عنہ کا مقام و مرتبہ خلافت کے اعتبار سے تیسرا ہے۔ یعنی شیخین رضی اللہ عنہما کے بعد امت مسلمہ میں ان کا مقام فیصلہ شدہ ہے۔

(ب) حضرت عثمان نے اپنے عہد خلافت میں کسی شخص کو ناحق قتل ہرگز نہیں کیا اور کسی کبیرہ گناہ کے مرتکب بالکل نہیں ہوئے۔ یعنی وہ شرعاً مظالم و معاصی کے مرتکب نہیں تھے اور ان کا کردار صحیح تھا، اسلام کے خلاف ہرگز نہیں تھا۔

(ج) یہ گواہی و شہادت ایک مشہور صحابی نے دی ہے جن کی صداقت اسلام میں مسلم ہے۔ امید ہے ناظرین کرام صفائی کے اس بیان پر غور فرمائیں گے اور خود فیصلہ کریں گے کہ اس عہد عثمانی پر ”نجوم“ کا اعتراض کس حد تک درست ہے؟؟

(۲) ابن جریر الطبری اور ابن خلدون وغیرہ مورخین نے اس مقام میں حضرت عثمان رضی اللہ عنہ کے عہد خلافت کا ایک واقعہ ذکر کیا ہے جسے صفائی کے بیانات میں شمار کیا جا سکتا ہے۔

اس واقعہ کا اختصار یہ ہے کہ: حضرت عثمان رضی اللہ عنہ نے اپنے عہد میں حکام سے متعلق پیش آمدہ شکایات کی حقیقت معلوم کرنے کے لیے مختلف شہروں میں اکابر صحابہ کرام رضی اللہ تعالیٰ عنہم کو بطور وفد روانہ فرمایا۔ مثلاً محمد بن مسلمہ الانصاری رضی اللہ عنہ کو کوفہ کی طرف، اسامہ بن زید رضی اللہ عنہ کو بصرہ کی طرف، عبد اللہ بن عمر رضی اللہ عنہ کو علاقہ شام کی طرف اور عمار بن یاسر رضی اللہ عنہ کو مصر کی طرف روانہ کیا گیا، وغیرہ وغیرہ۔

... فقالوا ايها الناس! ما انكرنا شيئا ولا انكره اعلام المسلمين ولا عوامهم وقالوا جميعا الامر امر المسلمين الان امرائهم يقسطون بينهم ويقومون عليهم... الخ۔

(۱) الفتحة ووقعة الجمل لليف بن عمر الرضى الاسدي، ص ۳۹-۵۰، تحت دعوة

عبد الله بن سبا۔

(۲) تاریخ لابن جریر الطبری ص ۹۹، ج ۵، ذکر مسیر من سارا الی ذی شخب

من اهل مصر، ۳۵ھ۔

(۳) تاریخ ابن خلدون المغربي ص ۹۰۲، ج ۲، تحت بدالاتناض عی عثمان

رضی اللہ تعالیٰ عنہ، طبع بیروت۔

اس کا مفہوم یہ ہے کہ اے لوگو! ہم نے کوئی بڑی بات وہاں نہیں دیکھی اور نہ خواص اور نہ عوام نے کوئی مکروہ اور ناپسندیدہ چیز بتلائی ہے اور ان سب نے کہا کہ مسلمانوں کا معاملہ ٹھیک چل رہا ہے۔ ان کے حکام ان میں انصاف کرتے ہیں اور ان پر احکام جاری کرتے ہیں۔

تنبیہ

اس وفد میں عمار بن یاسر رضی اللہ عنہ، مصرکی طرف تشریف لے گئے تھے اور انہوں نے اپنی واپسی میں تاخیر کی تھی۔ مورخین لکھتے ہیں کہ وہاں آنمو صوف رضی اللہ عنہ مخالفین عثمان رضی اللہ عنہ کی باتوں سے متاثر ہو کر کچھ ان کی طرف مائل ہو گئے تھے۔

مقصد یہ ہے کہ اکثریت صحابہ کرام رضی اللہ تعالیٰ عنہم کی رپورٹ کو قاعدہ (ملاکثر حکم الکمل) کے مطابق صحیح تسلیم کیا جائے گا اور ایک علاقہ کی رائے کو ساری مملکت کی صورت حال نہ سمجھا جائے گا۔

حاصل یہ ہے کہ: اکابر صحابہ کرام رضی اللہ تعالیٰ عنہم کی اکثریت کی رپورٹ (بیان) سے واضح ہو گیا کہ عثمانی خلافت کے عہد میں منکرات نہیں تھے۔ عوام و خواص اس دور میں کوئی بُرائی نہیں دیکھتے تھے۔ یہ سارا نظام دین اور شریعت کے ماتحت تھا یعنی اسلامی نظام رائج تھا اور لوگوں میں انصاف قائم کیا جاتا تھا اور اس دور کے عمال و حکام ظالم اور جائز نہیں تھے بلکہ عوام کے ساتھ اچھا سلوک کرتے تھے۔

لہذا خلافت عثمانی کے دور کے متعلق ”فجوة“ کا نظریہ قائم کرنا کسی صورت میں درست نہیں۔

(۳) سالم بن عبد اللہ کا بیان

اس کے بعد حضرت عبد اللہ بن عمر رضی اللہ عنہما کے فرزند سالم بن عبد اللہ کا بیان ذکر کیا جاتا ہے جسے مشہور مورخین ابن جریر الطبری وغیرہ نے اپنے اپنے مقام میں درج کیا ہے۔

حضرت عثمان رضی اللہ تعالیٰ عنہ جب خلیفہ ثالث منتخب ہوئے تو اس دور کی کیفیت بیان کرتے ہوئے سالم بن عبد اللہ رضی اللہ عنہ کہتے ہیں کہ سیدنا عثمان رضی اللہ عنہ نے اپنے دور خلافت میں ایک آخری حج کے سوا تمام حج خود کرائے تھے۔

... ان کے ایام میں لوگ امن و سلامتی کے ساتھ تھے اور آنمو صوف رضی اللہ عنہ

کا طریقہ کار یہ تھا کہ:

(۱) ہر موسم حج میں حضرت عثمان رضی اللہ عنہ کی طرف سے حکام و عمال کو حاضر ہونے کا فرمان جاری کیا جاتا تھا اور جن لوگوں کو ان سے متعلق کوئی شکایت ہوتی تھی انہیں بھی حاضر ہونے کا حکم دیا جاتا تھا تاکہ ہر دو فریق کی شکوہ شکایت سن کر صحیح فیصلہ کیا جاسکے۔

(۲) تمام شہروں میں لوگوں کی طرف حضرت عثمان رضی اللہ عنہ کا تحریری حکم نامہ ارسال کیا جاتا تھا جس میں درج ہوتا تھا کہ نیکی کا حکم کیا کرو اور برائی سے باز رہا کرو۔

(۳) اور کوئی مسلمان اپنے آپ کو عاجز اور ذلیل خیال نہ کرے۔ میں قوی شخص کے مقابلہ میں ضعیف کا معاون ہوں۔ جب تک کہ اس سے ظلم کا ازالہ نہ ہو جائے۔ (انشاء اللہ)

... عن سالم بن عبد اللہ قال لما ولی عثمان حج سنوٰته کلھا الا آخر حجہ... وامن الناس وکتب فی الامصار ان یوافیہ العمال فی کل موسم ومن یشکوہم وکتب الی الناس الی الامصار ان اتمروا بالمعروف وتناہوا عن المنکر ولا یذل المؤمن نفسه فانی مع الضعیف علی القوی مادام مظلوما... (انشاء اللہ) الخ۔

(تاریخ لابن جریر الطبری ص ۹۳۳ ج ۵، تحت ذکر بعض سیر عثمان رضی اللہ عنہ، سنہ ۳۵ھ) اور یہی مضمون ابن کثیر نے بہ عبارت ذیل ذکر کیا ہے:

... یلزم عمالہ بحضور الموسم کل عام ویکتب الی الرعا یا من کانت له عند احد منهم مظلّمه فلیوف الی الموسم فانی اخذ له حقه من عامله۔

(البدایہ والنہایہ لابن کثیر ص ۲۱۸، ج ۲، تحت فصل ومن مناقبہ... الخ)

جناب سالم بن عبد اللہ کے بیان ہذا سے بھی واضح ہوا کہ خلافت عثمانی میں

مظلوموں کی شکایات کے ازالہ کا باقاعدہ انتظام تھا اور امر بالمعروف و نہی عن المنکر کے احکام جاری ہوتے تھے اور ہر ضعیف کی تکلیف کو رفع کرنے کا حکم حکام کو دیا جاتا تھا۔

مختصر یہ ہے کہ دین اسلام کے نظم و نسق کے مطابق خلافت قائم تھی۔ پس اس دور کو نظام اسلامی سے خالی تصور کرنا انصاف کے سراسر خلاف ہے اور بے جا تعصب پر مبنی ہے۔

(۴) امام بخاری رحمۃ اللہ علیہ کا بیان (المتوفی ۲۵۶ھ)

مشہور محدث امام محمد بن اسماعیل بخاری رحمۃ اللہ علیہ نے اپنی تالیف تاریخ صغیر میں اپنی سند کے ساتھ ذکر کیا ہے کہ امیر المومنین حضرت عثمان کا فرمان اور حکم بارہ سال چلتا رہا۔ ان کی خلافت و امارت میں لوگوں نے کوئی بُرائی نہیں دیکھی۔ حتیٰ کہ فاسق (بے دین) لوگ آگئے اور اہل مدینہ نے حضرت عثمان رضی اللہ عنہ کے معاملہ میں نرمی سے کام لیا (یعنی انہوں نے شدت اختیار نہ کی) پس وہ اپنے مقصد میں کامیاب ہو گئے۔

... قال سمعت الحسن يقول عمل امير المومنين

عثمان بن عفان ثنتي عشرة سنه لا ينكرون من امارته

شياء حتى جاء فسقه فداهن والله في امره اهل المدينة-

(۱) تاریخ صغیر امام بخاری رحمۃ اللہ علیہ ص ۳۲، تحت ذکر من مات فی خلافت

عثمان رضی اللہ تعالیٰ عنہ، طبع ہند۔

(۲) تاریخ الاسلام للذہبی ص ۹۳۵ ج ۲، تذکرہ عثمان بن عفان رضی اللہ عنہ، طبع مصر۔

(۵) ابن العربی المالکی رحمۃ اللہ علیہ کا قول (المتوفی ۵۴۳ھ)

مشہور عالم --- ابن العربی المالکی رحمۃ اللہ علیہ نے حضرت عثمان رضی اللہ عنہ کے

دور خلافت پر بحث کرتے ہوئے اس دور کی کیفیت ذکر کی ہے کہ: حضرت عثمان بن عفان رضی اللہ عنہ کے دور خلافت میں کوئی بُرائی نہیں تھی، نہ اذل دور میں نہ آخر میں اور نہ ہی اس موقع پر صحابہ کرام رضی اللہ تعالیٰ عنہم سے کوئی منکر چیز اور بُرائی صادر ہوئی۔ پھر مخاطب کو خطاب کر کے کہتے ہیں کہ تم کو جو اس موقع کی بڑی خبریں سنائی جاتی ہیں وہ باطل ہیں، ان کی طرف التفات ہرگز نہ کریں۔

... فلم يات عثمان منكر الا في الاول الامر ولا في اخره

ولا جاء الصحابه بمنكر وكل ما سمعت من خبر باطل

اياك ان تلتفت اليه-

(العواصم من القواصم ص ۹۰، طبع لاہور، سہیل اکیڈمی)

(۶) شیخ المشائخ سیدنا عبد القادر جیلانی (المتوفی ۵۶۱ھ) کا بیان

حضرت شیخ موصوف اپنی مشہور تصنیف ”غنیۃ الطالبین“ میں حضرت عثمان رضی اللہ تعالیٰ عنہ اور ان کے دور کی صفائی پیش کرتے ہوئے فرماتے ہیں کہ حضرت عثمان رضی اللہ عنہ امام برحق تھے، یہاں تک کہ وہ شہید کر دیئے گئے اور ان کے عہد میں کوئی ایسی چیز نہیں پائی گئی جس کی وجہ سے ان کو مطعون کیا جاسکے یا ان کی طرف فسق کی نسبت کی جاسکے یا ان کے قتل کا سبب قرار دیا جاسکے۔

اور روافض کی ہلاکت ہو کہ انہوں نے حضرت عثمان رضی اللہ تعالیٰ عنہ کے

خلافت بہت کچھ کہا ہے۔

..... فكان (عثمان رضی اللہ عنہ) اماما حقا الى ان مات ولم

يوجد فيه امر يوجب الطعن فيه ولا فسقه ولا قتله خلاف

ما قالت الروافض تبا لهم-

(غنیۃ الطالبین مترجم ط ۱۳، فصل ۱۳، و - محتدون اهل السنہ ... طبع لاہور)

حاصل یہ ہے کہ

مذکورہ بالا ہر سہ اکابر حضرات کے بیانات بھی خلافت عثمانی کے متعلق آپ نے ملاحظہ کر لیے ہیں۔ ان حضرات نے بھی حضرت عثمان رضی اللہ عنہ کے دور خلافت کی صفائی مکمل طور پر پیش کر دی ہے اور واضح کر دیا ہے کہ حضرت عثمان رضی اللہ عنہ کے ایام خلافت میں دین اسلام کے مطابق نظم قائم تھا اور اس میں شرعاً کوئی بُرائی نہیں پائی جاتی تھی۔

نوٹ ضروری

ناظرین کرام کی خدمت میں اطلاعاً عرض ہے کہ ”فجوة“ کے اعتراض کے جواب میں جو ہم نے اکابرین کے بیانات پیش کیے ہیں، ان میں پیشتر وہ حوالہ جات ہیں جو قبل ازیں ہماری تالیف ”اقربا نوازی“ کے آخر میں بیان مراحل کے عنوان کے تحت مذکور ہو چکے ہیں، یہاں ایک دوسرے مقصد کے لیے ان کو دوبارہ ذکر کیا ہے۔

”بحث ہذا میں آخری کلمات“

ما قبل میں ”فجوة“ کے اعتراض کے جواب میں ہم نے چند چیزیں تحریر کی ہیں۔ معترضین کی طرف سے ”خلافت راشدہ“ کے نظام کو ناکام ظاہر کیا گیا۔

اس طعن کی سنگینی کو اہل علم اور اہل دین حضرات ہی خوب سمجھتے ہیں۔ ایک عام شخص شاید اس طعن کی مضرت اور قباحت کا پوری طرح ادراک نہ کر سکے۔

سیدنا حضرت عثمان رضی اللہ عنہ کے ایام خلافت کی صداقت و حقانیت اور ان کی صفائی میں چند کلمات پیش کیے ہیں اور اس سلسلہ میں آیات قرآنی، احادیث نبوی صلی اللہ علیہ وسلم، اس دور کے تاریخی حقائق اور اکابرین امت کے بیانات کو باحوالہ ذکر کیا ہے۔

جن لوگوں نے یہ اعتراض پیدا کیا ہے۔ انہوں نے مذکورہ بالا تمام امور کو پس پشت ڈالتے ہوئے اپنے خالص ”قبائلی تعصب“ کا اظہار کیا ہے۔

اب ہم ناظرین کرام کو دعوت انصاف دے کر عرض کرتے ہیں کہ پیش کردہ معروضات پر نظر غائر فرمائیں۔ کیا ان امور کی روشنی میں اس اعتراض کے تجویز کرنے کی کوئی گنجائش ہے؟؟ یا اس طعن میں جبہ بھر صداقت کا کوئی پہلو نظر آتا ہے؟؟

”خاندانی عناد اور قبائلی تعصب“ سے دُور رہ کر آپ اپنی خداداد فہم و فراست سے خود فیصلہ فرما سکتے ہیں... واللہ یہدی من یشاء الی الصراط المستقیم۔

وفات سیدنا عثمان بن عفان رضی اللہ عنہ

حضرت عثمان رضی اللہ عنہ کے مخالفین روافض وغیرہم نے حضرت عثمان رضی اللہ عنہ کی شہادت کے بعد آمنو صوف رضی اللہ عنہ کے جنازہ اور دفن وغیرہ کے متعلق ایسی روایات ذکر کی ہیں جن پر نظر کرنے سے ایک عام آدمی سخت پریشان ہوتا ہے۔

ان روایات میں ان لوگوں نے یہ بات ظاہر کرنے کی کوشش کی ہے کہ حضرت عثمان رضی اللہ عنہ کو ان کی شہادت کے بعد بشیر حفاظت کے چھوڑ دیا گیا۔ ان کو کسی نے غسل اور کفن نہیں دیا اور انہیں تین دن تک دفن نہیں کیا، ایسے ہی ویرانہ میں پڑے رہے۔ بعد میں بعض لوگوں نے انہیں خون آلود کپڑوں سمیت حش کو کب میں نہ زین کر دیا۔

الجواب

جواب میں پہلے یہ چیز ذکر کر دینا بہت ضروری ہے کہ دور اول کی تاریخ مرتب کرنے میں بعض مورخین نے بڑا غلط کردار ادا کیا ہے اور اہل اسلام کے اکابر حضرات کے اہم واقعات کو توڑ موڑ کر پیش کیا ہے اور ان کو ایسی صورت میں ذکر کیا ہے کہ ان سے کئی قسم کے مطاعن اخذ کیے جاسکتے ہیں۔ مثلاً:

(۱) محمد ابن جریر الطبری (صاحب تاریخ طبری)

(۲) ابن قتیبة (صاحب کتاب الامتہ والسیاستہ)

(۳) احمد بن اعثم کوفی (صاحب تاریخ اعثم کوفی)

(۴) میر خواند صاحب کتاب ”رونتہ الصفاء“ وغیرہ وغیرہ مورخین نے اپنی تالیفات میں بغیر تحقیق کے ہر قسم کا مواد بھردیا ہے۔

لہذا میں سے تاریخ طبری تو رطب و یابس اور صحیح و سقیم ہر قسم کی روایات کا کھنڈل ہے جبکہ باقی مذکورہ مورخین خالص شیعہ ہیں اور انہوں نے اپنے مسلک رفض و تشیع کی تائید میں ایک جانبدارانہ کردار ادا کیا ہے۔

ان لوگوں نے اکابر صحابہ کرام رضی اللہ تعالیٰ عنہم کے اس مقام و مرتبہ کا کچھ لحاظ نہیں کیا جو انہیں کتاب و سنت کے ذریعہ حاصل ہے اور تاریخ کی روایات میں ایسا مواد بھی موجود ہے جو ان اعتراضات اور مطاعن کے جواب کے لیے کافی ہے لیکن طاعنین اس کو نظر انداز کر کے صرف قابل اعتراض روایات کو پیش نظر رکھتے ہیں اور اس موقعہ کے کوائف کو یہ لوگ اپنے نظریات کے مطابق مرتب کرتے ہیں۔ یہ صحابہ کرام رضی اللہ تعالیٰ عنہم کے خلاف نفرت پیدا کرنے کی ایک قابل افسوس سعی ہے۔

اس گزارش کے بعد اب ہم اس کے مقابل میں تاریخ و حدیث سے وہ روایات پیش کرتے ہیں جن میں حضرت عثمان رضی اللہ عنہ سے متعلق اس موقعہ کے صحیح حالات معلوم ہو سکتے ہیں۔

چنانچہ حضرت عثمان کے سوانح مرتب کرنے والوں نے ذکر کیا ہے کہ: جب حضرت عثمان رضی اللہ عنہ کا انتقال ہو گیا تو اس کے بعد آپ کے گھر والوں میں سے چند لوگ اور مزید چند افراد مثلاً حضرت زبیر بن العوام، حضرت حسن بن علی المرتضیٰ رضی اللہ عنہ، ابو جہم بن حذیفہ، مروان بن الحکم وغیرہم حضرت عثمان رضی اللہ عنہ کی میت کو اسی روز غروب اور عشاء کے درمیان گھر سے جنازہ کے لیے باہر لائے اور مقام حش کو کعب

(جو مقام قبیح کے قریب ایک بلغ تھا) کے پاس لائے اور بقول بعض جبیر بن مطعم یا حکیم بن حزام یا مروان بن الحکم نے نماز جنازہ پڑھائی اور ایک قول کے مطابق حضرت زبیر بن العوام نے نماز جنازہ پڑھائی۔ (اور آپ وہیں دفن کر دیئے گئے)

(۱) کتاب التعمیر والبیان فی مقتل الشہید عثمان رضی اللہ عنہ، ص ۱۳۲ طبع بیروت۔

(۲) خلیفہ بن خیاط نے بھی جنازہ عثمانی کا ذکر کیا ہے (تاریخ خلیفہ بن خیاط ص ۱۵۵-۱۵۶ جلد

اول، طبع اول، عراق۔

(۳) اور امام احمد نے اس مسئلہ کو اپنے مسند میں اس طرح ذکر کیا ہے کہ

... ثنا عبد الرزاق ثنا معمر عن قتادہ قال صلی الربیر

علی عثمان رضی اللہ عنہ ودفنہ وکان اوصی الیہ۔

(مسند امام احمد بھامشہ منتخب کنز العمال ص ۷۳، جلد اول، تحت من اخبار عثمان رضی اللہ عنہ)

یعنی قتادہ کہتے ہیں کہ حضرت عثمان رضی اللہ عنہ پر حضرت زبیر بن العوام رضی اللہ عنہ نے نماز جنازہ پڑھائی اور ان کو دفن کیا۔ کیونکہ حضرت عثمان رضی اللہ عنہ نے آنسو صوف رضی اللہ عنہ کو اس کی وصیت فرمائی تھی۔ یہ روایت محدثین نے بہتر سند کے ساتھ اپنی حدیث کی کتابوں میں ذکر کی ہے۔ نیز حافظ ابن کثیر رحمۃ اللہ علیہ نے اس مقام میں درج ذیل روایت ذکر کی ہے کہ

... قبیل بل دفن من لیلته ثم

کان دفنہ ما بین المغرب

والعشاء خفیہ من الخوارج

وقبیل بل استوذن فی ذالک

بعض روسائهم۔ فخرجوا بہ

فی نفر قليل من الصحابہ

فیہم حکیم بن حزام و

حویطب بن عبد العزی

یعنی اسی رات (جمعہ و ہفتہ کی درمیان

شب) باغیوں سے بچاؤ کر کے مغرب اور

عشاء کے درمیان (حضرت عثمان رضی اللہ عنہ) کو

دفن کیا گیا۔ بعض نے کہا ہے کہ باغیوں کے

بعض رؤساء سے اذن طلب کر کے حضرت

عثمان رضی اللہ تعالیٰ عنہ کی میت کو لوگ

باہر لائے۔ بعض صحابہ کرام رضی اللہ تعالیٰ

عنہم مثلاً حکیم بن حزام، حویطب بن

وابوجہم بن حذیفہ و نیار بن مکرم الاسلمی وجبیر بن مطعم وزید بن ثابت وکعب بن مالک وطلحہ والنزیر وعلی بن ابی طالب وجماعہ من اصحابہ ونسائہ منہن امراتہ نائلہ (بنت الفرافستہ) وام البنین بنت عبداللہ بن حصین وصبیان... وجماعہ من خدمہ حملوہ علی باب بعد ما غسلوہ وکفنوہ وزعم بعضهم انه لم یغسل ولم یکفن والصحیح الاول-

عبدالعزیٰ، ابو جہم بن حذیفہ، نیار بن مکرم الاسلامی، جبیر بن مطعم، زید بن ثابت، کعب بن مالک، طلحہ، زبیر اور علی بن ابی طالب رضی اللہ تعالیٰ عنہم اس موقع پر شامل و حاضر تھے اور ان کے ساتھیوں کی ایک جماعت اور ان کی عورتوں میں سے حضرت نائلہ اور ام البنین اور فرزند بھی شامل تھے... حضرت عثمان رضی اللہ عنہ کے خدام کی ایک جماعت آنمو صوف رضی اللہ عنہم کو غسل و کفن کے بعد اٹھا کر دروازہ پر لائی اور بعض کا خیال ہے کہ ان کو غسل و کفن نہیں دیا گیا لیکن (یہ بات صحیح نہیں) بلکہ اڈل بات صحیح ہے (کہ آنمو صوف رضی اللہ عنہم کو غسل دیا گیا اور کفن پہنایا گیا)

(البدایہ والنہایہ للابن کثیر ص ۹۹ ج ۷، نیز تاریخ المدینۃ المنورہ لابن شہبہ ص ۱۲۳۰-۱۲۳۱)

جلد رابع میں بھی یہ مسئلہ اسی طرح درج ہے)

اور تاریخ طبری جو رطب و یابس اور صحیح و سقیم روایات کا مجموعہ ہے اس میں

بھی درج ذیل روایت مذکور ہے کہ

...خرج مروان حتی اتی دار عثمان رضی اللہ عنہ فأتاہ زید بن ثابت وطلحہ بن عبید اللہ وعلی والحسن وکعب بن مالک وعامہ من ثم من اصحابہ فتوا

حاصل یہ ہے کہ مروان، زید بن ثابت، طلحہ، علی بن ابی طالب، حسن بن علی، کعب بن مالک اور بھی جو لوگ حضرت عثمان رضی اللہ تعالیٰ عنہ کے ساتھیوں میں سے تھے، عثمان رضی اللہ تعالیٰ عنہ کے

فی الی موضع الجنائز صبیان ونساء فاخرجوا عثمان رضی اللہ عنہ فصہلی علیہ مروان ثم خرجوا بہ حتی انتھوا الی البقیع فدفنوه فیہ مما یلی حش کوکب- (۱) تاریخ طبری ص ۱۳۳ ج ۵، تحت ذکر الخیر عن الموضع الذی ودفن فیہ عثمان رضی اللہ عنہ - (۲) الفتنہ ووقعہ الجمل تألیف سیف بن عمرو الفقی الاسدی ص ۸۳، تحت دفن عثمان، طبع بیروت)

تاریخ شہادت

حضرت عثمان بن عفان رضی اللہ تعالیٰ عنہ کی شہادت کی تاریخ اٹھارہ ذوالحج

۳۵ھ بروز جمعہ --- موافق ۶۶۵ء ہے۔

رفع اشتباہ

یہاں یہ بات بظاہر محل اشتباہ ہے کہ تاریخ طبری کی اس مقام کی عام روایات جن سے معترضین اعتراض پیدا کرتے ہیں ان کو نظر انداز کر کے مذکور بالا روایات کو لیا گیا ہے تو معلوم ہونا چاہیے کہ اس سلسلہ میں اس قاعدہ کی رعایت مقصود ہے جو علماء نے لکھا ہے کہ

... واذا اختلف کلام امام فیوخذ ما یوافق الادلہ الظاہرہ ویعرض عما

یعنی جب ایک مسئلہ میں کسی امام کے کلام میں اختلاف پایا جائے تو جو ظاہر و ادلہ کے موافق کلام ہو، اس کو اخذ کیا جائے گا

مکان پر پہنچے اور کچھ لڑکے اور عورتیں بھی (جنازہ کے لیے) آئے۔ حضرت عثمان رضی اللہ تعالیٰ عنہ کو گھر سے باہر لائے۔ مروان بن الحکم نے نماز جنازہ پڑھائی اور اس کے بعد یہ تمام احباب جنازہ کو اس مقام میں لائے جو بقیع کے قریب تھا اور وہاں دفن کر دیا (یعنی اس مقام کو حش کوکب کے نام سے ذکر کرتے ہیں)

خالفہا۔

اور جو اس کے خلاف کلام ہو اس سے

اعراض کیا جائے گا۔

اس قاعدہ کی روشنی میں طبری کی جو روایات قواعد شرعی سے مطابقت رکھتی ہیں اور دیگر اکابر علماء اور مورخین کے بیانات کے موافق ہیں، ان پر اعتماد کیا جائے گا اور جن روایات سے صحابہ کرام رضی اللہ تعالیٰ عنہم پر اعتراض پیدا ہو، ان کو ترک کر دیا جائے گا۔

(۱) الزواجر لابن حجر المکی ص ۲۸ تحت الکبیرہ الاولیٰ الشریک بحث ایمان و کفر فرعون، طبع مصر۔

(۲) رد المحتار للشمسی ص ۳۱۷ جلد ثالث، تحت توبہ الباس مقبولہ۔۔۔ الخ باب المرتد

حاصل بحث یہ ہے کہ

اگرچہ اس مسئلہ میں مورخین نے کئی قسم کی بے سروپا روایات نقل کی ہیں، تاہم بعض احادیث کی روایات اور اہل تاریخ کے عمدہ بیانات مسئلہ ہذا کی وضاحت کے لیے موجود ہیں (جیسا کہ سابقہ سطور میں ان کو مختصراً نقل کیا ہے)

ان میں مذکور ہے کہ حضرت عثمان رضی اللہ تعالیٰ عنہ کو اسی روز دفن کیا گیا یعنی جمعہ کے روز عصر کے وقت باغیوں نے آنجناب رضی اللہ عنہ کو ظلماً شہید کیا تھا اور اپنے ظلم و ستم کے زور کی وجہ سے دفن کرنے سے بھی مانع ہوئے تھے لیکن حالات کی برہمی اور شدید رکاوٹوں کے باوجود بعض اکابر حضرات (مذکورہ بالا) نے اسی روز رات کو (شب ہفتہ) کو دفن کا انتظام کیا۔ غسل و کفن و دفن حسب دستور کیا گیا اور صلوة جنازہ بھی ادا کی گئی اور نماز جنازہ میں شامل ہونے والے حضرات میں حضرت علی رضی اللہ عنہ، حضرت طلحہ رضی اللہ عنہ، حضرت زبیر رضی اللہ عنہ، حضرت حسن بن علی رضی اللہ عنہ وغیرہم کا ذکر روایات میں موجود ہے اور حوالہ جات مندرجہ بالا اس بات پر شاہد ہیں۔ اعتراض پیدا کرنے والے لوگوں نے خیانت سے کام لیا ہے کہ اپنے مطلب کے موافق روایات کو لے لیا اور جن روایات سے دفاع ہو سکتا تھا اور مطاعن کے جواب پر مشتمل تھیں، ان کو ترک کر دیا۔

تنبیہ

مسئلہ ہذا کو ہم نے قبل ازیں اپنی تالیف (رحماء بینہم حصہ سوم عثمانی) ص ۱۹۰ سے ص ۱۹۳ تک مفصل اور باحوالہ درج کر دیا ہے۔ تفصیلات وہاں ملاحظہ فرما کر اطمینان حاصل کر سکتے ہیں اور یہاں ہم نے بقدر ضرورت اسے ذکر کیا ہے۔

اختتامی گزارش !!

..... حضرت سیدنا عثمان رضی اللہ تعالیٰ عنہ پر معترضین نے متعدد طعن قائم کیے ہوئے ہیں، ان کی ایک طویل فہرست تیار کرتے ہیں۔

(۱) بعض مطاعن تو یہ ہیں کہ حضرت عثمان نے اپنے اقارب (ولید بن عقبہ، سعید بن العاص، عبد اللہ بن عامر، عبد اللہ بن ابی سرح، مروان بن الحکم وغیرہ) کو والی و حاکم بنایا، یہ لوگ اس منصب کے اہل نہیں تھے، تالاق اور غلطی کرتے۔

(۲) اور اسلامی بیت المال سے اموال کثیرہ ناجائز طریقہ سے اپنے اقارب میں تقسیم کر دیئے۔

(۳) اور طرید رسول صلی اللہ علیہ وآلہ وسلم (حکم بن العاص) کو واپس مدینہ بلا لیا۔

..... ان کے جوابات ہم نے قبل ازیں اپنی تالیف (مسئلہ اقربا نوازی) میں تفصیلاً درج کر دیئے ہیں۔

..... مذکورہ مطاعن کے علاوہ ہم نے بارہ (۱۲) عدد اہم اعتراضات کے جوابات گزشتہ صفحات پر پیش کیے ہیں، ان پر انصاف کی نظر اگر ڈالی گئی تو انشاء اللہ موجب ازالہ شبہات ہوں گے۔ (واللہ المستعان)



فصل چہارم

مختلف مطاعن کے جوابات

صحابہ کرام رضی اللہ عنہم

”معیار حق اور مدار دین“ ہیں

صحابہ کرام رضی اللہ عنہم کے معیار حق اور مدار دین ہونے کے متعلق بعض لوگوں نے جو اپنی فکر خام اور ناقص رائے کی بنا پر تردد کیا ہے، اس کے متعلق چند چیزیں پیش کی جاتی ہیں۔

ان لوگوں کے خیال میں ”معیار حق“ صرف پیغمبر علیہ الصلوٰۃ والسلام کی ذات ہے اور مدار دین بھی صرف ایک ہی شخصیت ہے لیکن پیغمبر علیہ السلام کے صحابہ کرام رضی اللہ عنہم معیار حق نہیں اور نہ ہی تنقید سے بالاتر ہیں۔

اہل علم حضرات کو معلوم ہے کہ اہل السنہ والجماعہ کا اصول اس مقام میں یہ ہے کہ تمام صحابہ کرام رضی اللہ تعالیٰ عنہم عادل اور ثقہ ہیں۔ مجروح اور غیر عادل نہیں ہیں لہذا ان پر جرح و تنقید نہیں کی جاتی جیسا کہ ہم نے قبل ازیں اپنی کتاب

سیرت امیر معاویہ رضی اللہ تعالیٰ عنہ جلد اول کے صفحہ ۴۲-۴۳ پر عنوان عدالت صحابہ رضی اللہ عنہم کے تحت جمہور علمائے امت کا مسلک ذکر کر دیا ہے، چنانچہ مسئلہ ہذا پر متعدد آیات قرآنیہ دال ہیں۔ ان میں سے درج ذیل آیات پر غور فرمائیں۔

...واعلموا ان فيكم رسول الله لو يطيعكم في كثير من الامر لعنتم ولكن الله حبيب اليكم الايمان وزينه في قلوبكم وكره اليكم الكفر والفسوق العصيان - اولئك هم الراشدون - (سورة الحجرات، ركوع اول)

حاصل یہ ہے کہ صحابہ کرام رضی اللہ عنہم کے دلوں میں اللہ تعالیٰ نے ایمان کو محبوب اور مزین بنا دیا ہے اور کفر فسق اور نافرمانی (عصیان) سے نفرت ڈال دی ہے۔ پھر اللہ تعالیٰ نے ”صیئہ حصر“ کے ساتھ صحابہ کرام رضی اللہ عنہم کے راشد اور ہدایت یافتہ ہونے کی بلا اشتہاء گواہی دے دی ہے۔ (اولئك هم الراشدون) پس آیت ہذا نے صحابہ کرام رضی اللہ عنہم کے کمال ایمان کی توثیق اور ان کے عادل ہونے کی واضح طور پر تصدیق کی ہے۔

فلذا یہ حضرات ”معیار حق“ اور تنقید سے بالاتر ہیں۔ دوسرے مقام میں رب کریم نے صحابہ کرام رضی اللہ عنہم کے ایمان کو مثل لہ قرار دیا ہے اور ان کے ایمان کے ساتھ تشبیہ دے کر لوگوں کو ایمان لانے کی ترغیب دی ہے، ارشاد فرمایا:

... فان آمنوا بمثل ما آمنتم يعني اے (صحابہ) تمہارے ایمان لانے بہ فقد اهتدوا۔ کی طرح اگر دوسرے لوگ ایمان لائیں تو (سورة بقرہ، پ اول، ركوع آخر) وہ ہدایت یافتہ اور راہ پانے والے ہوں گے۔۔۔ الخ۔

مطلب یہ ہے کہ صحابہ کرام رضی اللہ عنہم کے ایمان و تصدیق کو لوگوں کے ایمان لانے کے لیے معیار حق قرار دیا ہے۔ ظاہرات ہے کہ ان حضرات کا ایمان معیاری تھا، تب ہی تو اس کو لائق تشبیہ بنایا گیا۔

یہاں سے واضح ہو گیا کہ ان حضرات کا ایمان حق و صداقت کے لیے معیاری ہے اور یہ حضرات صحابہ کرام رضی اللہ عنہم تنقید کے لائق نہیں۔

اسی طرح اس مسئلہ پر بہت سی احادیث و روایات دال ہیں، ان میں سے چند ایک درج کی جاتی ہیں۔ یہاں سے صحابہ کرام رضی اللہ عنہم کا ”معیار حق“ ہونا ثابت ہوتا ہے۔ ارشاد نبوی ﷺ ہے:

...عن عبد اللہ بن عمرو قال قال رسول اللہ صلی اللہ علیہ وسلم --- وان بنی اسرائیل تفرقت علی ثنتین وسبعین ملة وتفرق امتی علی ثلث وسبعین ملة کلہم فی النار الا ملة واحدة قالوا امن ہی یارسول اللہ قال ما انا علیہ واصحابی رواہ الترمذی --- الخ۔

(مشکوٰۃ شریف ص ۳۰، تحت باب الاعتصام بالسنة، الفصل الثانی، طبع نور محمد دہلی)

مطلب یہ ہے کہ میری امت تہتر ملتوں اور فرقوں میں تقسیم ہو جائے گی، سوائے ایک طبقہ اور ایک فرقہ کے باقی تمام دوزخ میں جائیں گے۔

عرض کیا گیا: یا رسول اللہ! وہ مستثنیٰ کون لوگ ہوں گے؟ تو فرمایا ہوا کہ جو لوگ میرے اور میرے اصحاب کے پیروکار ہوں گے، وہ دوزخ سے بچ سکیں گے۔

اس فرمانِ نبوت میں حق و باطل کا معیار صرف نبی کریم صلی اللہ علیہ وآلہ وسلم کا طریقہ ہی نہیں بلکہ اس کے ساتھ آنجناب صلی اللہ علیہ وآلہ وسلم کے صحابہ کرام رضی اللہ عنہم کا طریقہ بھی معیار حق بتلایا گیا ہے اور پیغمبر کریم صلی اللہ علیہ وآلہ وسلم نے اپنے صحابہ کے طریق کو بعینہ اپنے طریق کے مطابق بیان کیا ہے اور ان کی پیروی کو نجات کا ذریعہ قرار دیا ہے۔ یہاں سے صاف طور پر رسول خدا صلی اللہ علیہ وآلہ وسلم کے ساتھ صحابہ رسول صلی اللہ علیہ وآلہ وسلم کا بھی معیار حق ہونا ثابت ہو رہا ہے۔

(۲) دوسرے مقام میں حدیث میں آیا ہے کہ

عریاض بن ساریہ رضی اللہ عنہ کہتے ہیں کہ آنجناب صلی اللہ علیہ وآلہ وسلم نے ہمیں صبح کی نماز کے بعد ایک خطبہ ارشاد فرمایا جس میں بہت سے نصحائح اور وصایا ارشاد فرمائے۔ ان میں یہ بھی ذکر فرمایا کہ

...وانہ یعیش منکم بعد فسیری اختلافاً کثیراً فعلیکم بسنتی وسنتہ الخلفاء الراشدین المہدیین عضوا علیہا بالنواجذ --- الخ۔

(۱) مشکوٰۃ شریف ص ۲۹-۳۰، الفصل الثانی، باب الاعتصام بالکتاب والسنة رواہ احمد وابوداؤد

والترمذی وابن ماجہ، طبع دہلی۔

(۲) المستدرک للحاکم ص ۹۵-۹۶، جلد ۹ تحت فیئذ ذاکر الحدیث، طبع دکن۔

(۳) السنن الکبریٰ للبیہقی ص ۱۱۳ ج ۹۰، تحت باب ما سئنی بہ القاضی...، طبع دکن۔

(۳) اسی طرح عبد اللہ بن مسعود رضی اللہ عنہ اور حذیفہ بن یمان رضی اللہ عنہ، دونوں حضرات کہتے ہیں کہ

...قال رسول اللہ صلی اللہ علیہ وسلم اقتدوا بالذین من بعدی ابی بکر رضی اللہ عنہ و عمر رضی اللہ عنہ، الخ۔

(مسند الامام الاعظم ص ۹۸۰، تحت کتاب الفضائل، بحواشی مولانا حسن سنبھلی، طبع نور محمد کراچی)

مندرجہ بالا فرامین نبوت سے درج ذیل چیزیں عین طور پر ثابت ہو رہی ہیں کہ نبی اقدس صلی اللہ علیہ وآلہ وسلم کی ذات گرامی کی سنت کو مضبوط طریقہ سے پکڑنے کا حکم ہے اور اس کے ساتھ ہی آنجناب صلی اللہ علیہ وآلہ وسلم کے خلفاء

الراشدین کے طریقہ پر عمل کرنے کا امت کو تاکید فرما دیا گیا ہے۔

اور پھر خصوصی طور پر اکابر صحابہ کرام رضی اللہ عنہم کے نام لے کر (مثلاً سیدنا صدیق اکبر رضی اللہ عنہ، اور سیدنا عمر رضی اللہ عنہ، ان کی اتباع اور ان کی اقتداء کی بطور وصیت کے ترغیب دلائی گئی۔

یہاں سے مسئلہ واضح ہو گیا کہ حضرات صحابہ کرام رضی اللہ عنہم ”معیار حق“ ہیں۔ اسی بنا پر ان کی اتباع اور اقتداء کو امت پر لازم رکھا گیا۔

اگر بالفرض یہ حضرات معیار حق نہیں بلکہ قابل تنقید ہیں تو پھر یہ نصوص قرآنی اپنے مفہوم کے اعتبار سے بیکار ہوئے اور ان فرمان ہائے نبوی ﷺ پر کوئی عمل نہ کیا گیا بلکہ ان فرمودات کے برعکس خود ساختہ نظریہ قائم کر لیا گیا۔ یہ چیز کتاب و سنت کے تقاضوں کے برخلاف ہے۔

نیز صحابہ کرام رضی اللہ عنہم ”مدار دین“ ہیں اور یہ حقیقت واقعہ ہے کہ صحابہ کرام رضی اللہ عنہم جناب پیغمبر صلی اللہ علیہ وآلہ وسلم اور امت مسلمہ کے درمیان رابطہ اور واسطہ ہیں۔ ان ہی کے وسیلہ سے امت کو کتاب اللہ پہنچی ہے اور انہی کے واسطہ سے سنت نبوی حاصل ہوئی اور شرعی احکام موصول ہوئے۔

اسی بناء پر حضرات صحابہ کرام رضی اللہ عنہم ”مدار دین“ اور ”حصول اسلام“ کا ذریعہ ہیں، اگر یہ لوگ معتد اور باعتبار شخصیتیں ہیں تو کتاب و سنت کی حقانیت پر بھی اعتماد اور یقین ہوگا۔

اور اگر بالفرض دین کے یہ معنی شاہد غیر معتد، غیر معتبر ہیں اور قابل جرح و تنقیص ہیں اور تنقید سے بالاتر نہیں، تو دین کی تمام عمارت ناپائیدار ہوگی اور مذہب کی حقانیت مخدوش ہو جائے گی اور اسلام کی صداقت باطل ٹھہرے گی۔ (العبیاذ باللہ)

اسی وجہ سے کبار علمائے امت نے صحابہ کرام رضی اللہ عنہم کی تنقیص کو ناجائز قرار دیا ہے اور ان پر جرح و تنقید کرنے والوں کو زندیق اور بے دین کہا ہے۔

چنانچہ ابو زرعة الرازی، جو امام مسلم کے اجل شیوخ میں سے ہیں، نے اس مسئلہ کو بطور قاعدہ کے ذکر کرتے ہوئے تحریر کیا ہے کہ

... انا رايت الرجل ينقص احدا من اصحاب رسول الله ﷺ فاعلم انه زندیق وذاك ان الرسول ﷺ عندنا حق والقرآن حق وانما ادى الينا هذا القرآن والسنة اصحاب رسول الله ﷺ وانما يريدون ان يجرحوا شهودنا ليبتلوا الكتاب والسنة والحرج بهم اولى وهم زنادقة۔

(کتاب الکفایہ للبغدادی ص ۳۹، طبع دکن، الاصابہ لابن حجر، ص ۱۸ (خطبہ الکلب) مع الاستیعاب، فتح المغیث شرح الفیتہ الحدیث ص ۳۰۰۹۱ ج ۳، طبع مدینہ طیبہ)

وجہ یہ ہے کہ پیغمبر کریم صلی اللہ علیہ وآلہ وسلم کی ذات بابرکات ہمارے نزدیک برحق ہے اور قرآن کریم بھی حق ہے اور قرآن مجید اور سنن نبوی دونوں چیزوں کو ہماری طرف پہنچانے والے اصحاب کرام رضی اللہ عنہم ہیں۔ اب یہ لوگ ہمارے دین کے معنی گواہوں کو مجروح کرنا چاہتے ہیں تاکہ کتاب و سنت کو باطل ٹھہرائیں۔



حدیث حوض کے متعلق طعن

مخالفین صحابہ کی طرف سے نبی اقدس صلی اللہ علیہ وآلہ وسلم کے عام صحابہ پر اور خصوصاً یثیمین حضرات (حضرت ابو بکر صدیق اور حضرت عمر فاروق رضی اللہ تعالیٰ عنہم) پر (حدیث حوض) کے پیش نظر یہ طعن قائم کیا جاتا ہے کہ پیغمبر اسلام صلی اللہ علیہ وآلہ وسلم کے انتقال مبارک کے بعد صحابہ نے دین میں نئی چیزیں پیدا کر لیں۔ دین سے برگشتہ ہو گئے۔ ضروریات دین کو ترک کر دیا اور شریعت کے احکام کو متغیر کر ڈالا۔

مذکورہ بالا طعن مخالفین صحابہ نے حدیث حوض کی متعلقہ روایات سے تجویز کیا ہے۔ حدیث حوض میں یہ مضمون مذکور ہے کہ

... قیامت میں جناب نبی کریم صلی اللہ علیہ وآلہ وسلم حوض کوثر پر تشریف فرما ہوں گے۔ اس موقع پر بعض لوگوں کو حوض کوثر سے دور کیا جائے گا تو آنجناب صلی اللہ علیہ وآلہ وسلم ارشاد فرمائیں گے کہ یہ میرے اصحاب ہیں تو قدرت کی طرف سے فرمان ہو گا کہ

... انک لا تدری ما احدثوا بعلک فاقول سحقا سحقا

لمن غیر بعدی --- الخ

اس کا مفہوم یہ ہے کہ اللہ تعالیٰ فرمائیں گے کہ آپ کو معلوم نہیں انہوں نے جناب کے بعد دین میں احداث اور تغیر کر دیا تھا تو اس وقت میں کہوں گا کہ جنہوں نے میرے بعد دین میں تغیر کر دیا انہیں یہاں سے دور کر دو اور ہٹا دو۔

”حوض“ کی روایات مختلف الفاظ کے ساتھ مروی ہیں اور مرویات کے الفاظ کے تفاوت کے باوجود قریباً مضمون ایک ہی ہے۔ مذکورہ بالا عبارت مشکوٰۃ شریف، باب الحوض والشفا، الفصل الاول سے ذکر کی گئی ہے۔

الجواب

ذیل میں ”حدیث حوض“ سے متعلق چند ایک چیزیں ذکر کی جاتی ہیں جن سے اس حدیث کے مفہوم کی وضاحت ہوگی اور مذکورہ بالا طعن کا جواب پورا ہوگا۔ (بعونہ تعالیٰ)

یہ بات درست ہے کہ ”حدیث حوض“ کی متعلقہ روایات ”صحاح ستہ“ میں موجود ہیں اور اپنے مقام پر صحیح ہیں۔

لیکن مخالفین صحابہ نے ان روایات کے اصل محل اور صحیح مفہوم کو ترک کر دیا ہے اور خود ساختہ محل اختیار کرتے ہوئے طعن تجویز کر لیا ہے۔ اس موقع پر جناب علی المرتضیٰ رضی اللہ تعالیٰ عنہ کا یہ مقولہ صادق آتا ہے کہ

کلمہ حق ارید بہ یعنی بات تو یہ حق ہے لیکن اس سے الباطل --- مراد باطل اور غلطی گئی ہے۔

”حدیث حوض“ کا مفہوم اور محل علماء کرام نے درج ذیل ذکر کیا ہے۔

... ”مراد از اشخاص مذکورین مرتدین اند کہ موت آنہا بہ کفر شد۔ و بیچ

کس از اہل سنت آنجماعت را صحابی نمی گوید۔ و معتقد خوبی و بزرگی آنہا نمی شود۔ اکثر بنی حنیفہ و بنی تمیم کو بطریق وفات بزیارت آنحضرت (صلی اللہ

علیہ وسلم) مشرف شدہ بودند۔ بایں بلا جملہ گشتند و خائب و خاسر شدند۔“

(تحفہ اشاعرہ از شاہ عبدالعزیز دہلوی ص ۳۳۸-۳۳۹ تحت طعن سوم)

پاپ مطالعین صحابہ کرام عموماً یہ تفسیر، طبع لاہور

مذکورہ بالا عبارت کا مفہوم یہ ہے کہ ان لوگوں سے مراد وہ مرتدین ہیں جن کی موت کفر پر ہوئی اور اہل سنت و الجماعہ میں سے کوئی شخص بھی اس جماعت کو صحابی نہیں کہتا اور ان کی خوبی و بزرگی کا معتقد نہیں ہے۔

یہ لوگ اکثر قبیلہ بنی حنیفہ اور بنی تمیم میں سے تھے۔ جو جناب نبی کریم صلی اللہ علیہ وآلہ وسلم کے آخری ایام میں آنجناب صلی اللہ علیہ وآلہ وسلم کی زیارت کے لیے وفد کی صورت میں حاضر ہوئے تھے، مگر جناب نبی اقدس صلی اللہ علیہ وآلہ وسلم کے انتقال کے بعد ارتداد کی مصیبت میں مبتلا ہو کر دین اسلام سے منحرف ہو گئے اور خائب و خاسر ہوئے۔

چونکہ یہ لوگ بظاہر اسلام لائے تھے اور زیارت نبوی صلی اللہ علیہ وآلہ وسلم سے مشرف بھی ہوئے تھے اس وجہ سے ان کو روایات میں صحابی یا اصحابی کے الفاظ سے تعبیر کیا گیا ہے لیکن یہ لوگ جناب نبی کریم صلی اللہ علیہ وآلہ وسلم کی وفات کے بعد دین اسلام سے برگشتہ اور منحرف ہو گئے۔ اس وجہ سے ان کو حوض کوثر سے ہٹا دینے کا حکم ارشاد فرمایا جائے گا۔

بہر کیف حوض کوثر سے دور کر دینے کی روایات جناب نبی اقدس صلی اللہ علیہ وآلہ وسلم کے اصحاب کرام رضی اللہ عنہم کے حق میں وارد نہیں ہے بلکہ مرتدین اور دین سے برگشتہ ہو جانے والوں کے لیے ہیں اور اس چیز پر قرآن موجود ہے جو اس بات پر شاہد ہیں کہ صحابہ کرام اس روایت کا محمل نہیں۔

○ چنانچہ حضرت صدیق اکبر رضی اللہ عنہ کے متعلق تو روایات میں تصریح موجود ہے کہ جب نبی کریم صلی اللہ علیہ وآلہ وسلم ایک دفعہ حوض سے ہٹائے جانے والے لوگوں کا ذکر فرما رہے تھے تو اس موقع پر حضرت ابو بکر صدیق رضی اللہ تعالیٰ عنہ نے عرض کیا کہ یا نبی اللہ! کیا میں بھی ان لوگوں میں ہوں گا تو آنجناب صلی اللہ علیہ وآلہ وسلم نے جواب میں فرمایا کہ نہیں۔ تم ان لوگوں میں سے نہیں ہو بلکہ وہ (حوض سے دور کی جانے والی) ایک قوم ہوگی جو تمہارے بعد آئے گی اور (دین اسلام سے

منحرف ہو کر پچھلے قدموں پر لوٹ جائے گی۔

الحاکم نیشاپوری نے المستدرک میں ذکر کیا ہے کہ

... فقال ابو بکر رضی اللہ تعالیٰ عنہ لعلیٰ منہم یا نبی

اللہ! لعلیٰ منہم یا نبی اللہ! قال، لا ولكنہم قوم

یخرجون بعدکم ویمشون القہقری۔

(المستدرک للحاکم ص ۷۷-۷۸، جلد اول، کتاب الایمان، باب من خرج

من الجماعہ قید شہرا)

روایت ہذا سے واضح ہو گیا کہ فرمان نبوی صلی اللہ علیہ وسلم کے مطابق جناب ابو بکر صدیق رضی اللہ تعالیٰ عنہ ان لوگوں میں سے نہیں ہیں جن کو حوض کوثر سے دور کیا جائے گا۔

○ اور اسی طرح صحابہ کرام رضی اللہ تعالیٰ عنہم کے حق میں حق تعالیٰ نے اپنے کلام میں بیشتر فضائل ذکر کیے ہیں اور ان کے ”درجات عظیمہ“ بیان فرمائے ہیں اور صحابہ کو ”کامل مومن“ ہونے کی بشارت دی ہے۔ نیز ان کے حق میں رضامندی اور جنت میں دخول کا مژدہ اور دوامی نعمتوں کے حصول اور اجر عظیم یافتہ ہونے کے وعدے ذکر فرمائے ہیں۔

اس مضمون پر آیات کثیرہ موجود ہیں، ذیل میں چند ایک آیات ذکر کی جاتی ہیں:

(۱) ... والذین آمنوا وھاجرنا
وجاہدوا فی سبیل اللہ۔
والذین اووا ونصروا اولئک ہم
المؤمنون حقا لهم مغفرہ
ورزق کریم۔ (آخر سورۃ انفال، پ ۱۰)

وہ لوگ جو ایمان لائے اور ہجرت کی
اور اللہ کی راہ میں جہاد کیا اور وہ لوگ
جنہوں نے ٹھکانہ دیا اور مدد کی۔ یہ جماعت
برحق مومن ہے۔ ان کے لیے آمرزش اور
مغفرت ہے اور نیک روزی ہے۔

(۲) ...والذین آمنوا وهاجروا
وجاهدوا فی سبیل اللہ
باموالہم وانفسہم اعظم
درجہ عند اللہ واولئک ہم
الفائزون یبشرہم ربہم
برحمہ منہ ورضوان و جنت
لہم فیہا نعیم مقیم۔
خالدین فیہا ابدا۔ ان اللہ
عندہ اجر عظیم۔
(سورۃ توبہ، رکوع ۹، پ ۱۰)

وہ لوگ جو ایمان لائے اور انہوں نے
ہجرت کی اور اللہ کے راستے میں اپنے
اموال اور اپنی جانوں کے ساتھ جہاد کیا۔
اللہ کے نزدیک یہ بہت بڑے درجہ والے
ہیں اور یہ لوگ مقصود یافتہ ہیں اور ان کا
پروردگار ان کو خوشخبری دیتا ہے اپنی طرف
سے رحمت کے ساتھ اور خوشنودی کے
ساتھ اور باغات کے ساتھ۔ ان کے لیے
ان باغات میں دائمی نعمت ہوگی اور یہ اس
میں ہمیشہ ہمیشہ رہیں گے۔ تحقیق یہ چیز اللہ
کے ہاں اجر عظیم ہے۔

(۳) ... یوم لا یخزی اللہ
النبی والذین آمنوا۔ معہ
نورہم یسعی بین ایدیہم
وبایمانہم۔ (سورۃ تحریم، پ ۲۸)

جس دن کہ خدا تعالیٰ پیغمبر اور ان
لوگوں کو جو پیغمبر کے ہمراہ ایمان لائے رسوا
نہیں کرے گا۔ ان کا نور ان کے سامنے اور
ان کے دائیں جانب دوڑتا ہوگا۔

یہاں علمائے کرام نے تصریح کی ہے کہ

...فامنہم اللہ من
ولا یامن من خزبہ فی ذالک
الیوم الا الذین ماتوا واللہ
سبحانہ ورسولہ عنہم راض۔
فامنہم من الخزی صریح فی
موتہم علی کمال الایمان
وحقائق الانسان وفی ان اللہ

مفہوم یہ ہے کہ اللہ تعالیٰ نے صحابہ
کرام کو وہاں کی رسوائی سے مامون کر دیا
اور اس دن کی رسوائی سے صرف وہی
لوگ مامون ہوں گے جن سے اللہ تعالیٰ اور
اس کا رسول صلی اللہ علیہ وآلہ وسلم راضی
ہو۔۔۔ پس ان کا رسوائی سے مامون ہونا
اس بات کی تصریح ہے کہ ان کی موت کامل

لم یزل راضیا عنہم وکذالک
رسولہ ﷺ - (الصواعق المحرقة حجر
المنی ص ۲۰۹، تحت الخاتمہ)
ایمان اور حقائق احسان پر ہوئی اور اللہ اور
اس کا رسول صلی اللہ علیہ وآلہ وسلم ان پر
راضی رہا۔

اسی طرح شاہ عبدالعزیز رحمۃ اللہ علیہ نے آیت ہذا کے تحت تحریر کیا ہے کہ:
قولہ تعالیٰ یوم لا یخزی اللہ... الخ دلالت سے کند کہ ایشانرا در آخرت بیچ
عذاب نخواہد شد۔ وبعد از فوت پیغمبر نور ایشان جہت و زائل نخواہد شد۔ والا نور جہت
شدہ و زوال پذیر رفتہ روز قیامت چہ قسم بکار ایشان می آید؟؟
یعنی اللہ تعالیٰ کا یہ فرمان کہ یوم لا یخزی اللہ --- الخ دلالت کرتا ہے کہ
ان لوگوں (صحابہ کرام) کو آخرت میں کچھ عذاب نہیں ہوگا اور پیغمبر کے انتقال کے
بعد ان کا نور (ایمان) جہت اور زائل نہیں ہوگا، ورنہ زائل شدہ نور قیامت کے دن
ان کے کس کام آسکتا ہے اور کیا فائدہ پہنچا سکتا ہے؟؟

(۳) لا یستوی منکم من
انفق من قبل الفتح وقاتل
اولئک اعظم درجہ من الذین
انفقوا من بعد وقاتلوا۔ وکلا
وعد اللہ الحسنی۔ واللہ بما
تعملون خبیر۔
برابر نہیں ہیں تم میں سے وہ جنہوں
نے خرچ کیا فتح (مکہ) سے پہلے اور لڑائی کی۔
ان لوگوں کا درجہ اعظم ہے ان لوگوں سے
جو خرچ کریں اس کے بعد اور لڑائی کریں
اور سب سے وعدہ کیا اللہ تعالیٰ نے خوبی کا
اور اللہ کو خبر ہے جو کچھ تم کرتے ہو۔

(سورۃ الحدید، رکوع اول پ ۲۷)

اور ساتھ ہی ارشاد خداوندی ہے کہ:

(۵) ان الذین سبقت لہم
منا الحسنی اولئک عنہا
مبعدون۔ (آخر سورۃ انبیاء، پ ۱۷)

یعنی جن کے لیے ہماری طرف سے
”الحسنی“ (جنت) کا وعدہ ہو چکا ہے انہیں
دوزخ سے دور رکھا جائے گا۔

مندرجہ بالا آیات میں صحابہ کرام رضی اللہ عنہم (مہاجرین و انصار) کے حق میں

عمدہ فضائل، ان کے کمال ایمان کی تصدیق، مغفرت اور جنت کے وعدے اور رضامندی کی بشارات، اجر عظیم اور دائمی نعمت کے مژدے اور قیامت میں رسوائی و ذلت سے نجات اور نور ایمان کا حاصل ہونا وغیرہ ثابت ہے اور صحابہ کرام کے حق میں ان امور کو بالوضاحت بیان کر دیا گیا ہے۔

نیز۔۔۔ اسی طرح ان حضرات کے حق میں احادیث و روایات میں بھی بہت سے فضائل بیان کیے گئے ہیں اور بشارات اور اہل جنت میں سے ہونے کا مژدہ ذکر فرمایا گیا ہے۔ مثلاً عشرہ مبشرہ کا جنتی ہونا، اہل بدر و احد کے لیے بشاراتیں اور بیعت رضوان والوں کے لیے رضامندی کی خوشخبری وغیرہ۔۔۔ یہ تمام فضائل صحابہ کرام رضی اللہ عنہم کے حق میں ثابت ہیں اور۔۔۔ حضرات صحابہ کرام رضی اللہ عنہم نے اسلام کی تبلیغ، احیاء اور فروغ دین کے لیے مساعی کیں۔ اسلام کی خاطر ہجرت کی اور اپنے مال و جان کے ساتھ جہاد فی سبیل اللہ کا حق ادا کیا۔ قیصر و کسریٰ کی عظیم سلطنتوں کو جہاد کے ذریعے اسلام کے زیر نگیں کیا، ہزاروں لاکھوں لوگوں کو مسلمان کیا اور قرآن مجید اور نماز کی تعلیم دی اور شریعت کی راہ پر ڈالا اور بے مثل دینی و ملی خدمات سرانجام دیں۔

ان تمام چیزوں کی بنا پر صحابہ کرام رضی اللہ عنہم کا مقام و مرتبہ عند اللہ و عند الرسول بہت واضح طور پر ثابت ہے جس سے انکار نہیں کیا جاسکتا۔

ان قرائن و شواہد کے موجود ہونے اور پائے جانے کے باوجود مخالفین کی طرف سے صحابہ کرام رضی اللہ عنہم کی اس جماعت کو ”حدیث حوض“ کا محمل قرار دینا کسی صورت میں صحیح نہیں، بلکہ ان سے وہی لوگ مراد ہیں جو دین اسلام سے منحرف اور برگشتہ ہو کر خائب و خاسر ہوئے۔ (جیسا کہ محدثین کرام نے اس معنی کو تحریر کیا ہے)

مختصر یہ ہے کہ مندرجہ بالا شواہد و قرائن روایات حوض سے صحابہ مراد لینے سے شدید مانع اور معارض ہیں کیونکہ جب جماعت کے حق میں اتنے قدر فضائل و

کمالات اور حصول جنت کے مژدے قرآن و سنت کے ذریعہ بالیقین ثابت ہو چکے ہوں، ایسی جماعت کا حوض کوثر سے دُور کیا جانا قطعاً صحیح نہیں۔
فلذا ”حدیث حوض“ کے متعلق شیعہ کے مزعمات باطل اور غلط ہیں اور کسی صورت میں درست نہیں ہو سکتے۔

شیعہ کا عجیب استدلال

صحابہ کرام رضی اللہ تعالیٰ عنہم کے حق میں بے شمار آیات اور احادیث کثیرہ، احیاء دین و اشاعت اسلام کے لاتعداد کارنامے اور فروغ دین کے لیے ان حضرات کی ملی خدمات جب شیعہ بزرگوں کے سامنے رکھی جاتی ہیں کہ یہ سب امور صحابہ کرام رضی اللہ عنہم کی فضیلت اور حقانیت ثابت کرتے ہیں اور ان کے کمال الایمان والا سلام کے شواہد بنتے ہیں تو جواب میں یہ بزرگ فرمایا کرتے ہیں کہ یہ سب نصوص اور تمام فضائل نبی علیہ السلام کے ”اخص الخواص“ اور ”مخلص“ تابعداروں کے لیے ہیں یعنی عام صحابہ رضی اللہ عنہم اور تمام صحابہ رضی اللہ عنہم کے لیے نہیں اور پھر ان کے زعم میں اخص الخواص اور مخلص تابعداروں کی وضاحت طلب کی جائے تو فرمایا کرتے ہیں کہ وہ ہیں ”عترۃ النبی صلی اللہ علیہ وسلم“ اور حضرت علی رضی اللہ عنہ، اور مقداد بن الاسود رضی اللہ عنہ، عمار بن یاسر رضی اللہ عنہ، سلمان فارسی رضی اللہ عنہ، اور ابوذر غفاری رضی اللہ عنہ۔

(مضمون ہذا فلک النجاة از مولوی علی محمد و حکیم امیر دین محمد گوی شیعہ ص ۱۲۳ جلد اول)

طبع دوم، لاہور میں ملاحظہ کیا جاسکتا ہے)

گویا ان بزرگوں کے نزدیک صدہا قرآنی آیات اور بے شمار احادیث نبویہ کورہ بالا پانچ چھ افراد کے حق میں وارد ہوئیں اور دین اسلام کا احیاء ان کی بدولت ہوا اور اشاعت اسلام ان ہی کی مرہون منت ہے اور معاذ اللہ باقی تمام صحابہ کرام دین سے منحرف ہو گئے اور آخرت میں نبی علیہ السلام ان سب کو حوض کوثر سے دُور کر دیں

گے۔ (استغفر اللہ)

دانش مند حضرات اور فہمیدہ احباب، شیعہ کی اس نزالی منطق کے بودا پن کو خوب سمجھ سکتے ہیں، ہمارے تجزیہ اور تبصرہ کی حاجت نہیں بلکہ یہ کہہ دینا کافی ہے۔
۔۔۔ برائیں عقل و دانش نباید گریست

نوٹ: ”روایت حوض“ کا طعن اور اس کا جواب قبل ازیں سیرۃ امیر معاویہ رضی اللہ عنہ، جلد اول کے تمہیدی مضامین میں مختصراً ذکر ہو چکا ہے۔



باسمہ تعالیٰ

الحمد لله وكفى والصلوة والسلام على سيد الوري
امام الرسل وخاتم الانبياء --- وعلى آله الشرفاء
واصحابه النجباء وعلى اتباعه الصالحاء صلواه دائمه
بدوام السماء والدينيا-

بندۂ ناچیز محمد نافع عفا اللہ عنہ ناظرین کرام کی خدمت میں ذکر کرتا ہے کہ
معتضد باللہ عباسی خلیفہ الشیعی نے اپنے دور حکومت میں اُموی صحابہ (حضرت
ابوسفیان رضی اللہ عنہ اور حضرت امیر معاویہ رضی اللہ عنہ وغیرہما) کے خلاف موجبات لعن و طعن
میں ”ایک رسالہ“ مرتب کرایا تھا۔

رسالہ ہذا میں اپنی سیاسی و مذہبی عداوت پورا کرنے کا اس نے کردار ادا کیا۔
ہم نے دفاع عن الصحابہ رضی اللہ تعالیٰ عنہم کی خاطر اس مقابلہ میں اس کا
جواب پیش کیا ہے تاکہ اہل اسلام ان صحابہ کرام رضی اللہ تعالیٰ عنہم کے حق میں
کسی بدگمانی میں مبتلا نہ ہوں اور سوء ظنی کا شکار نہ ہوں۔
(دعا گو ناچیز: محمد نافع عفا اللہ عنہ)



رسالہ
تاریخ طبری میں منقول
معتضد باللہ کے رسالہ کا جواب

تاریخ طبری میں منقول معتضد باللہ کے رسالہ کا جواب

رسالہ کا تعارف

مورخین نے لکھا ہے کہ عباسی خلیفہ المامون نے ۲۱۱ھ میں شیعہ نظریات اختیار کر لیے تھے۔ چنانچہ اس نے اپنے عہد کے آخری دور میں حضرت امیر معاویہ رضی اللہ تعالیٰ عنہ کی مخالفت میں دیگر امور کے علاوہ ایک ”رسالہ“ مرتب کرایا اور اس میں حضرت ابوسفیان رضی اللہ عنہ اور ان کے فرزند حضرت امیر معاویہ رضی اللہ تعالیٰ عنہما دونوں حضرات کے خلاف سب و شتم اور لعن طعن کرنے کے جواز میں مواد فراہم کیا اور اس میں موجبات لعن و طعن درج کیے۔

اس مرتب شدہ ”رسالہ“ کی المامون کے عہد میں کسی وجہ سے نشر و اشاعت نہ ہو سکی لیکن وہ مرتب شدہ مواد حکومت کے دیوان اور دفاتر میں محفوظ چلا آیا پھر معتضد باللہ عباسی خلیفہ کا دور آیا اور وہ بھی شیعہ نظریات کا حامل تھا۔ اس نے اپنے عہد حکومت میں خلیفہ المامون والے مدون شدہ ”رسالہ“ کو ۲۸۴ھ میں برآمد کرنے کا حکم دیا اور اس کو مزید اضافہ جات اور حوالہ جات کے ساتھ مدلل کر کے اپنا عناد پورا کیا اور اس نے حکم دیا کہ اس رسالہ کو جمعہ کے عام اجتماعات میں لوگوں کے سامنے پڑھنے اور سنانے کا اہتمام اور انتظام کیا جائے۔ جب یہ صورت حال پیدا ہوئی تو اعمیان دولت بہت متفکر ہوئے۔

معتضد باللہ کا وزیر ابوالقاسم عبید اللہ بن سلیمان تھا۔ اس نے قاضی وقت یوسف بن یعقوب کے ساتھ اس امر میں گفتگو کی اور اس کام کو رکوانے اور تعویق میں ڈالنے کی تدبیر اور تجویز کی۔

چنانچہ قاضی صاحب مذکور (یوسف بن یعقوب) نے معتضد باللہ کی خدمت میں اس معاملہ کے لیے ایک طریقہ سے بات چلائی۔

اور کہا کہ اے امیر المومنین! رسالہ ہذا کے مضامین سننے سے عوام میں ایک شدید اضطراب پیدا ہو گا۔ اور مخالفانہ جذبات کی ایک تحریک چلے گی۔ اس طرح ایک عظیم فتنہ کھڑا ہو جانے سے جناب کی سلطنت کو نقصان پہنچنے کا شدید خطرہ ہے۔ خلیفہ کہنے لگا کہ اگر ایسا ہو تو میں عوام کو تلوار سے درست کر دوں گا۔

○ قاضی موصوف نے خلیفہ کو بایں طور فرمائش کی کہ ملک کے مختلف علاقہ جات میں آل ابی طالب کثرت سے پھیلے ہوئے ہیں۔ رسالہ ہذا میں جو امیہ کے اکابر سے تفر د لانے کے ساتھ ساتھ آل ابی طالب کے مدائح و فضائل بھی سامنے لائے گئے ہیں۔ عوام جب یہ مضامین سماعت کریں گے تو ان کی طرف مائل ہو جائیں گے اور جناب کی طرف سے روگردانی اختیار کر لیں گے۔ اس بات میں آل ابی طالب کا باہم وجوہ فائدہ ہے اور خلیفہ کے لیے سراسر خسارہ ہے۔

قاضی صاحب کی یہ گفتگو سننے کے بعد خلیفہ معتضد باللہ خاموش ہو گیا اور رسالہ کی تشہیر سے باز آ گیا۔

○ مختصر یہ ہے کہ رسالہ مذکور کے مرتب کیے جانے اور نشر کرنے کے یہ دوائی تھے جو محمد بن جریر الطبری نے اپنی مشہور تاریخ میں ۲۸۴ھ کے تحت اس مقام میں ذکر کیے اور ان کا حاصل ہم نے پیش کر دیا ہے۔

○ اور یہ واضح چیز ہے کہ عباسی خلفاء نے اپنے سیاسی تعصب اور مذہبی عداوت کی بنا پر ان صحابہ کرام رضی اللہ تعالیٰ عنہم حضرت ابوسفیان رضی اللہ عنہ وغیرہم کے خلاف اس رسالہ میں مواد فراہم کر دیا تھا جس میں جعلی اور وضعی روایات مدون کرائیں۔

گویا اس طریقہ سے انہوں نے اپنے دیرینہ مخالفین کے خلاف تنفر پھیلانے کا فریضہ سرانجام دیا اور معاندانہ کردار ادا کیا۔

الطبری کی حکمت عملی

غور طلب یہ بات ہے کہ صاحب التاریخ محمد ابن جریر الطبری کے لیے عباسیوں کے اس فراہم کردہ غلیظ مواد کو من و عن نقل کر کے اپنی تصنیف میں شامل کرنے کا کون سا داعیہ تھا؟؟ اور اس نے کون سی مجبوری کی بنا پر یہ کار خیر پورا کیا؟؟ گویا الطبری نے اس مواد کو اپنی تاریخ میں درج کر کے آنے والے لوگوں کو اس پر آگاہ کیا اور سب و شتم اور لعن طعن کے جو دلائل عباسیوں نے مرتب کروائے تھے، ان پر آئندہ نسلوں کو مطلع کرنے کا ثواب کمایا۔

چنانچہ شیعہ اور روافض رسالہ مذکورہ میں مندرجہ مواد کو پیش نظر رکھتے ہوئے اپنی کتب میں ابوسفیان رضی اللہ عنہ اور حضرت امیر معاویہ رضی اللہ عنہ پر مطاعن قائم کرتے ہیں اور شدید اعتراضات پیدا کرتے ہیں۔ درحقیقت الطبری نے اہل اسلام میں انتشار پھیلانے اور افتراق ڈالنے کے لیے بڑی عجیب تدبیر اور حکمت عملی اختیار کی۔ جس سے مخالفین صحابہ کو ایک گونہ رہنمائی حاصل ہوئی اور ان کو عداوت پوری کرنے کے لیے ایک تیار شدہ مواد دستیاب ہو گیا۔

کئی لوگ اس دلائل پر نظر کرنے سے متذبذب ہوں گے۔ کئی ناظرین صحابہ کرام رضی اللہ تعالیٰ عنہم سے متنفر ہوں گے اور بعض قارئین دل برداشتہ ہو کر اموی صحابہ رضی اللہ تعالیٰ عنہم سے منحرف ہو جائیں گے۔

○ الطبری کو اس باطل مواد کا اس تفصیل کے ساتھ ذکر ہی نہیں کرنا چاہیے تھا بلکہ صرف ایک واقعہ تاریخی کی حیثیت سے اجمالاً ذکر کر دینا کافی تھا جیسا کہ باقی مورخین نے واقعہ ہذا کو اجمالاً درج کیا ہے اور دلائل کی تفصیل کی طرف نہیں گئے۔ اور اگر کسی مجبوری کی وجہ سے ذکر کیا تھا تو پھر اس مواد کے بطلان پر کچھ کلام کرنا

لازم تھا تاکہ لوگ اس سے غلط فہمی میں مبتلا نہ ہوں، لیکن الطبری نے ایسا نہیں کیا۔ یہاں سے معلوم ہوتا ہے کہ صاحب التاریخ الطبری کی نیت بخیر نہ تھی بلکہ فاسد تھی اور ان صحابہ کرام رضی اللہ تعالیٰ عنہم کے حق میں ”الطبری“ خود سوء ظنی کا مریض تھا۔

(لکل امرمانوی - جزاء اللہ تعالیٰ علی حسب مرامہ)

اب ہم آئندہ سطور میں مرتب شدہ رسالہ ہذا کی قابل جواب چیزوں کا جواب عرض کرنا چاہتے ہیں۔

الجواب

○ عام قاعدہ یہ ہے کہ جس چیز کا جواب پیش کرنا منظور ہو اس کا خلاصہ یا حاصل ناظرین کی خدمت میں پہلے رکھا جاتا ہے۔ اس کے بعد اس کا رد اور جواب ذکر کیا جاتا ہے۔ اگر یہ صورت اختیار نہ کی جائے تو قاری کے لیے بات سمجھنے میں وقت کا سامنا اور پریشانی کا باعث ہوتا ہے۔

○ چونکہ ہر ایک قاری کے سامنے ”تاریخ الطبری“ موجود نہیں ہوگی۔ اس بنا پر الطبری کے رسالہ مذکورہ کی قابل تردید چیزوں کو بالاختصار اولاً ذکر کرنا مناسب ہے۔

○ اس سلسلہ میں پہلے وہ ”آیات“ ذکر کی جاتی ہیں جو اس رسالہ میں اموی صحابہ رضی اللہ تعالیٰ عنہم پر طعن کے لیے درج کی گئی ہیں اور اس کے بعد ان ”روایات“ کو پیش نظر رکھا جائے گا جنہیں مخالفین نے اپنے دلائل کے طور پر تجویز کر کے ”رسالہ مذکور“ میں مدون کیا ہے۔

آیات..... پہلی آیت

یعنی ان چیزوں میں سے جن کی بنا پر اللہ تعالیٰ نے اپنے پیغمبر صلی اللہ علیہ وآلہ وسلم

...فمما لعنہم اللہ بہ علی لسان نبیہ صلی اللہ علیہ

وسلم وانزل به کتابا قوله
والشجره الملعونه فى القران
ونخوفهم فما يزيدهم الا
طغيانا كبيرا (سورة الاسراء،
پ ۱۵) ولا اختلاف بين احد انه
قرآن کے فرمان کے اعتبار سے ملعون
اراد بھابنی امیہ۔
کی زبان پر بنی امیہ پر لعنت کی اور کتاب
اللہ کو نازل فرمایا۔ یہ چیز ہے کہ الشجرۃ
الملعونہ قرآن مجید میں مذکور ہے اور اس
سے مراد بلا اختلاف بنی امیہ ہیں۔ فلماذا
قرآن کے فرمان کے اعتبار سے ملعون
ہوئے۔

رسالہ میں مولف نے پہلے مندرجہ بالا آیت کا آخری نصف حصہ تحریر کیا ہے
اور بعدہ اسی آیت کا اول نصف (وما جعلنا الرويا التي...) آئندہ درج کر کے
مطالعن کا سلسلہ چلایا ہے۔

چنانچہ ہم اسی جملہ (الشجره الملعونه فى القران) کا مفہوم اور محمل جو
مفسرین نے ذکر کیا ہے، پہلے وہ پیش کرتے ہیں۔ اس کے بعد ”مؤلف رسالہ“ نے
اپنے مقصد کے لیے جو مفہوم اخذ کیا ہے، اس کا جواب ذکر کریں گے کہ

...عن ابن عباس رضى الله تعالى عنه والشجره
الملعونه فى القرآن قال شجره الزقوم۔

(تفسیر الطبری ص ۷۸، ج ۱۵، تحت الآیہ، پ ۱۵)

مطلب یہ ہے کہ ابن عباس رضی اللہ عنہما کہتے ہیں کہ شجرۃ الملعونہ سے مراد یہاں
زقوم کا درخت ہے۔ ناظرین کرام پر واضح رہے کہ الطبری نے اپنی تفسیر الطبری میں
اس مقام میں متعدد تابعین حضرات مثلاً مسروق، عکرمہ، سعید بن جبیر، مجاہد، الضحاک
وغیرہم کے اقوال تائیداً ذکر کیے ہیں یعنی یہ تمام حضرات فرماتے ہیں کہ شجرۃ الملعونہ
سے مراد یہاں شجرۃ الزقوم ہے جو دوزخیوں کی خوراک ہے، کوئی دوسرا معنی مراد
نہیں۔

اور علامہ نسفی نے تفسیر مدارک میں ذکر کیا ہے کہ

... فانهم حين سمعوا بقوله ان شجره الزقوم طعام

الاثيم جعلوها سخرية- وقالوا ان محمدا يزعم ان
الجحيم تحرق الحجاره- ثم يقول ثبت فيها
الشجره... الخ۔

(تفسیر مدارک امام عبداللہ بن احمد مسعود الشافعی ص ۹۱۵، ج ۳، تحت الآیہ پ ۱۵)

مذکورہ بالا عبارت کا مفہوم یہ ہے کہ جب کفار نے قرآن مجید کا یہ جملہ سنا کہ
شجرۃ ملعونہ سے مراد زقوم کا درخت ہے جو دوزخ میں آگے گا اور دوزخیوں کی خوراک
ہوگا تو بطور تمسخر کہنے لگے کہ محمد (صلی اللہ علیہ وآلہ وسلم) کہتے ہیں کہ دوزخ میں یہ
درخت آگے گا اور دوزخ کی آگ تو پتھر کو بھی جلا ڈالتی ہے تو یہ کیسے ممکن ہے؟؟
○ اور صاحب جلالین نے اس جملہ کے تحت تحریر کیا ہے کہ

...وهى الزقوم التى ثبت فى اهل الجحيم جعلناها
فتنه لهم اذ قالوا النار تحرق الشجره فكيف تنبؤ۔

(تفسیر جلالین ص ۳۳۵، تحت الآیہ، پ ۱۵)

اس عبارت کا مطلب یہ ہے کہ زقوم وہ درخت ہے جو دوزخ کی تمہ میں آگے
گا۔ اس چیز کو ہم نے کفار کے لیے آزمائش اور امتحان قرار دیا ہے کیونکہ وہ کہتے ہیں
کہ آگ درختوں کو جلا دیتی ہے تو پھر وہ درخت میں کیسے آگ سکتا ہے؟؟

مقصد یہ ہے کہ کفار نے شجرۃ زقوم کی تکذیب اس بنا پر کی کہ زقوم کے
درخت کی پیدائش دوزخ کی آگ میں بتلائی جاتی ہے جبکہ دوزخ کی آگ پتھر کو بھی
جلا دیتی ہے۔ فلماذا یہ درخت آگ میں کیسے آگ سکتا ہے؟؟ اگر دوزخ میں یہ
درخت ہو بھی تو جل جائے گا۔

○ نیز مفسرین نے تحریر کیا ہے کہ

...ای المراد بلعنہا لعن
طاعمیہا من الکفرہ۔ (روح
المعانی ص ۱۰۵، ج ۱۵، تحت لایہ، پ ۱۵)
یعنی شجرہ زقوم کو شجرۃ الملعونہ اس لیے
کہا گیا ہے کہ دوزخ میں اسی شجرہ کو کھانے
والے کفار ملعون ہوں گے۔

مختصر یہ ہے کہ آیت مندرجہ کے اس کلمہ (شجرۃ الملعونہ) کا معنی اور مفہوم جو مفسرین کے نزدیک ہے، وہ واضح طور پر معلوم ہو گیا اور قرآنی آیت کے مقصود میں کوئی خفاء باقی نہیں رہا۔

اب رسالہ مذکورہ کے قول کو ملاحظہ فرمائیں۔۔۔ صاحب رسالہ کہتے ہیں کہ...
...ولا اختلاف بین احدانہ اراد بہا بنی امیہ۔

یعنی اس بات میں کسی ایک شخص کو بھی اختلاف نہیں ہے کہ آیت ہذا میں شجرہ ملعونہ سے مراد بنو امیہ کے افراد ہی ہیں اور اللہ تعالیٰ نے اپنے نبی کی زبان سے ان پر لعنت کی ہے۔

جواباً تحریر ہے کہ

○ آیت میں کلمہ ”الشجرۃ الملعونہ“ کے معنی کے متعلق عدم اختلاف کا دعویٰ درست نہیں بلکہ بالکل غلط ہے۔ جیسا کہ خود الطبری نے اپنی تفسیر میں اس معنی کی تشریح میں جناب عبد اللہ بن عباس رضی اللہ عنہما کا قول نقل کیا ہے اور گزشتہ سطور میں ہم نے اسے پیش کر دیا ہے: کہ اس سے مراد شجرۃ الزقوم ہے (کوئی دوسرا معنی مقصود نہیں)

○ اسی طرح الطبری نے بہت سے کبار علماء تابعین وغیرہم سے نقل کیا ہے کہ یہ تمام حضرات الشجرۃ الملعونہ سے مراد شجرۃ الزقوم لیتے ہیں (اور کوئی دیگر معنی مراد نہیں لیتے)

○ حافظ ابن کثیر رحمۃ اللہ علیہ نے اپنی تفسیر القرآن میں اسی کلمہ (الشجرۃ الملعونہ) کے معنی کی وضاحت میں بعض لوگوں کا قول نقل کیا ہے۔

... قیل المراد بالشجرہ الملعونہ بنو امیہ وهو غریب ضعیف۔ (تفسیر ابن کثیر ص ۳۹، ج ۳، تحت الآیۃ)

یعنی بعض لوگوں نے اس سے مراد قبیلہ بنو امیہ لیا ہے لیکن یہ قول غریب ہے۔ اس کی تائید دیگر اقوال سے نہیں پائی گئی اور ضعیف ہے۔ (پختہ قول نہیں اور

قابل اعتماد نہیں)

○ اس کے بعد ابن کثیر رحمۃ اللہ علیہ نے الطبری کے حوالہ سے اس مقام میں دوسری یہ چیز نقل کی ہے کہ

... المراد بذالک...
الشجرہ الملعونہ ہی شجرہ الزقوم... لا جماع الححہ من اهل التاویل علی ذالک (ای فی الرویا والشجرہ۔ (تفسیر ابن کثیر ص ۳۹، ج ۳، تحت الآیۃ، پ ۱۵)

یعنی اہل التاویل (علمائے مفسرین) کی طرف سے اس بات پر اجماع اور اتفاق ہے کہ یہاں الشجرۃ الملعونہ سے مراد الشجرۃ الزقوم ہے۔

یہاں سے واضح ہو گیا کہ الشجرۃ الملعونہ سے کوئی دوسرا معنی مراد لینا یہاں صحیح نہیں۔ یہی چیز علماء کے نزدیک صحیح ہے اور متفق علیہ امر ہے۔

○ نیز مشہور مفسر علامہ القرطبی نے اپنی تفسیر میں اسی مسئلہ کو عبارت ذیل میں ذکر کیا ہے اور مسئلہ خوب حل کر دیا ہے:

○ هذا قول ضعيف محدث والسوره مكيه فيبعد هذا التاويل۔ الا ان تكون هذه الايه مدنيه ولم يثبت ذالک۔
یعنی ہذا الشجرۃ سے قبیلہ ”بنو امیہ“ کا مراد لینا قول ضعیف اور کمزور ہے اور محدث ہے (یعنی اپنی طرف سے ایجاد کردہ قول ہے، سلف میں یہ قول منقول و مقبول نہیں ہے)

دوسری بات یہ ہے کہ یہ آیت جس سورہ میں واقع ہے۔ وہ سورہ مکی دور کی ہے تو اس صورت میں الشجرۃ الملعونہ کا یہ معنی (یعنی قبیلہ بنو امیہ) مراد لینا صواب سے بعید ہے اور صحت سے دور تر ہے۔ ہاں اگر یہ چیز ثابت ہو جائے کہ آیت ہذا مدنی دور کی ہے تب معنی ٹھیک ہو سکے گا، لیکن یہ بات کہ آیت مدنی دور کی ہو بالکل ثابت نہیں۔

○ خلاصہ یہ ہے کہ

آیت میں "الشجرة ملعونہ" سے قبیلہ بنو امیہ مراد لینا فن تفسیر کے قواعد کے خلاف ہے اور اس فن کے ضوابط اس کی تائید نہیں کرتے اور مشاہیر علمائے فن کے فرمودات اس کے موید نہیں۔

نیز یہ چیز اس دور کے واقعات و حالات کے ساتھ بھی مطابقت نہیں رکھتی۔ آخر بحث اس کی مزید وضاحت ہوگی۔ انشاء اللہ۔

مولف رسالہ نے اس کلمہ کے معنی بنو امیہ مراد لینے میں لوگوں کے اتفاق اور عدم اختلاف کا جو دعویٰ کیا ہے وہ متعدد وجوہ کی بنا پر بالکل غلط اور بے جا ثابت ہوا جیسا کہ گزشتہ سطور میں اسے بیان کر دیا ہے۔

دوسری آیت

صاحب رسالہ نے اپنے استدلال کے لیے دوسری آیت مندرجہ ذیل درج کی ہے اور اس آیت کے پہلے حصہ کے شان نزول کے متعلق رسالہ کے مولف نے ایک روایت درج کر کے اس کو آیت کا محمل و معنی قرار دیا ہے:

... منه الرويا التي راها
النبي صلى الله عليه وسلم
فوجم لها- فماری ضاحكا
بعدها- فانزل الله وما جعلنا
الرويا التي اريناك الا فتنه
للناس- الخ- فذكر وانه راى
نفرًا من بنى امية ينزون على
منبره-

(تاریخ الطبری ص ۵۸، ج ۱۰، تحت سنہ ۲۸۳ھ)

تو اس وقت یہ آیت نازل ہوئی۔ یعنی اللہ تعالیٰ نے ارشاد فرمایا کہ وہ رویا جو ہم نے آپ کو دکھایا ہے، وہ لوگوں کے لیے آزمائش و ابتلاء کے درجے میں ہے۔۔۔ الخ۔

مطلب یہ ہے کہ اس آیت کے ساتھ مذکورہ روایت کو ملا کر مولف رسالہ بنو امیہ کی مذمت اور اس کا مبغوض ہونا ثابت کرنا چاہتے ہیں۔

یہ خواب والی روایت کئی طریقوں سے کتابوں میں پائی جاتی ہے۔ دیکھنا یہ ہے کہ اس آیت میں جس الرویا کا ذکر آیا ہے اس سے کون سا الرویا مراد ہے؟ تو اس کے متعلق پہلے خود الطبری کے بیانات جو آیت ہذا کی وضاحت میں نقل کیے گئے ہیں، ان کو پیش نظر رکھا جانا زیادہ مفید ہے، اس کے بعد دیگر علماء کے بیانات درج ہوں گے۔

الطبری کے بیانات

آیت میں جس الرویا کا ذکر موجود ہے اس کے متعلق کئی اقوال مفسرین میں پائے جاتے ہیں، لیکن خود الطبری نے اس مقام میں یہ تحریر کیا ہے کہ

... واولی الاقوال فی ذالک
بالصواب قول من قال عنی به
رویا رسول اللہ ﷺ مارای من
الایات والعبر فی طریقہ الی
بیت المقدس، وبت
المقدس لیلہ اسری به وقد
ذکرنا بعض ذالک فی اول هذه
السوره- (تفسیر الطبری ص ۷۷-۷۸،
ج ۱۵، تحت الآیہ وما جعلنا الرویا التي الخ)

یعنی آیت ہذا میں رویا وہی چیزیں ہیں جو
نبی کریم صلی اللہ علیہ وسلم نے سفر معراج
کے موقعہ پر اللہ تعالیٰ کی آیات و نشانات
بیت المقدس و دیگر مقامات میں ملاحظہ
فرمائیں۔ مطلب یہ ہے کہ اس رویا سے
کوئی دوسرا خواب مراد لینا غیر صواب ہے
بلکہ بیت المقدس کی طرف اسرا اور سیر جو
ہوئی تھی وہی مراد لینا صواب ہے اور یہی
ابن جریر الطبری کا اپنا فیصا ہے۔

ہیں کہ

... انما قلنا ذالک اولی بالصواب لاجتماع الحجج من اهل التاویل علی ان هذه الایہ انما انزلت فی ذالک وایاہ عنی اللہ عزوجل بہا فاناکان ذالک کذالک۔ فتاویل الکلام وما جعلنا رویاک التی اریناک لیلہ اسرینا بک من مکہ الی بیت المقدس الا فتنہ للناس بقول لابلاء الناس الذین ارتدوا عن الاسلام لما اخبروا بالرویا التی راها علیہ الصلوٰۃ والسلام۔

یعنی ہم نے اس قول کو اولیٰ بالصواب اس لیے قرار دیا ہے کہ اہل تاویل کی طرف سے اس پر اجماع ہے کہ یہ آیت (وما جعلنا الرویا التی اریناک الا فتنہ للناس... الخ) سفر معراج کے حق میں نازل ہوئی اور اللہ تعالیٰ نے آیت میں یہی مراد لیا ہے۔ پس یہ کلام کہ جس میں آپ کو مکہ سے لے کر بیت المقدس تک سیر کرانے کا ذکر ہے، وہ ان لوگوں کے لیے ابتلاء اور آزمائش ٹھہری۔ وہ اس طرح کہ کئی لوگ اس کو سن کر اسلام سے پھر گئے۔ (اور اس امر کو بعید از قیاس سمجھ کر دین تین سے منحرف ہو گئے)

(تفسیر الطبری ص ۷۸، ج ۹۵ تحت الآیہ وما جعلنا الرویا التی... الخ)

حاصل مفہوم یہ ہے کہ اس آیت (وما جعلنا الرویا التی اریناک الا فتنہ للناس... الخ) کا صحیح محل و مقصود خود الطبری نے اپنی تفسیر میں بر ملا واضح کر دیا ہے کہ اس سے مراد سفر معراج شریف میں جو آیات و نشانات قدرت کی جانب سے دکھائے گئے تھے ان کو روایا کے الفاظ سے اس آیت میں تعبیر کیا گیا ہے۔ فلذا اس آیت کا مفہوم جو ”رسالہ“ میں لیا گیا ہے وہ کسی طرح صحیح نہیں اور نہ ہی اس روایا سے مراد افراد بنو امیہ ہیں۔

اصل مسئلہ کے اعتبار سے خود الطبری کے پیش کردہ بیانات بطور جواب کافی

ہیں۔ دیگر کسی جواب کی حاجت ہی نہیں۔ تاہم بعض دیگر لوگوں نے اس آیت کے تحت روایا کی روایات بنو امیہ کے متعلق ذکر کی ہیں۔ ان کے جوابات کے لیے کچھ قدر کلام چلانا مفید ہے۔ وہ ایک ترتیب سے ذکر کیا جاتا ہے تاکہ اس آیت کی متعلقہ روایات کا درجہ جو مفسرین کے نزدیک ہے، وہ ناظرین کے سامنے واضح ہو جائے۔

روایات کا درجہ

روایا مذکور کے متعلق کئی روایات پائی جاتی ہیں، بعض مقام میں سہل بن سعد سے مرسل ہے۔ اس کی سند میں محمد بن الحسن بن زبالہ راوی ہے اور اس کے حق میں علماء رجال نے لکھا ہے: ثقہ نہیں ہے، کذاب ہے، سارق الحدیث ہے، واضح الحدیث ہے، اس کی روایت نہ لی جائے، وغیرہ وغیرہ۔

(۱) کتاب الضعفاء للعقلمی ص ۵۸، ج ۳، تحت محمد بن حسن بن زبالہ۔

(۲) تہذیب التہذیب لابن حجر ص ۱۱۶، ج ۹، تحت محمد بن حسن بن زبالہ۔

(۳) تفسیر ابن کثیر ج ۳، تحت الآیہ۔

نیز یہ روایت (ینزون علی منبرہ نزوہ القردہ... الخ) کئی دیگر طریقوں سے بھی مروی ہے۔ مثلاً ابن ابی حاتم، ابن جریر، ابن مردویہ، بیہقی وغیرہ نے اسے ذکر کیا ہے، پھر اس کے حق میں علماء نے ایک اجمالی تجزیہ پیش کر دیا ہے جس سے ان روایات کا بے وزن ہونا اور غیر مقبول ہونا ثابت ہوتا ہے۔

چنانچہ قاضی ثناء اللہ پانی پتی اپنی تفسیر میں تحت آیت ہذا تحریر فرماتے ہیں کہ ... واسانید هذه الاحادیث یعنی ان روایات کے اسانید ضعیف ضعیفہ۔ (لائق استناد نہیں ہیں)

(تفسیر مظہری ص ۳۵۲، ج ۵، تحت الآیہ)

اسی طرح مفسر القرطبی نے (بنی امیہ ینزون علی منبرہ... الخ) والی روایت کے تحت تنقید و تبصرہ کرتے ہوئے لکھا ہے کہ

... قال ابن عطية وفي هذا التاويل نظير--- ولا يدخل في هذا الرويا عثمان رضی اللہ عنہ ولا عمرو بن عبد العزيز رضی اللہ عنہ ولا معاوية رضی اللہ عنہ- (تفسیر القرطبي ص ۲۸۳ ج ۱۰، تحت الآیہ)

مطلب یہ ہے کہ الرويا میں مذکورہ روایت کی وجہ سے بنو امیہ مراد لے کر ان کی مذمت ثابت کرنا تحقیق کے قابل اور لائق تامل ہے۔ (بغیر تحقیق کے قبول نہیں کی جا سکتی) اور دوسری بات یہ ہے کہ حضرت عثمان رضی اللہ عنہ و عمرو بن عبد العزيز رضی اللہ عنہ اور حضرت معاویہ رضی اللہ عنہ کے عمد کو اس رويا میں داخل نہیں کیا جا سکتا۔

فلذا یہ تاویل قابل اعتماد نہیں ہے۔ خلاصہ کلام یہ ہے کہ

○ مولف رسالہ آیت مذکورہ کی تشریح میں (بنزون علی منبرہ... الخ) والی روایت ملا کر مذمت بنی امیہ اور ان کی تنقیص ثابت کرنا چاہتے تھے، وہ ہرگز ثابت نہیں ہوتی۔

○ آیت مذکورہ کے متعلق خود الطبری کے بیانات مقصد تالیف ”رسالہ“ کے خلاف پائے جاتے ہیں اور الطبری نے یہاں جن اقوال کو ترجیح دی ہے، وہ مضمون ”رسالہ“ کے متضاد متخالف ہیں جیسا کہ گزشتہ سطور میں واضح کر دیا ہے۔

○ آیت کے مفہوم اور محمل بیان کرنے میں علماء کا جو اتفاق و اجماع ہے، وہ مذمت والے معانی کے برعکس پایا گیا ہے اور اس کا ناقل خود الطبری ہے۔

○ نیز علمائے مفسرین نے (منبر پر کودنے والی روایات) کو مجروح و ضعیف قرار دے کر رد کر دیا ہے۔ فلذا وہ روایات، آیت ہذا کی تفسیر و تشریح میں قبول نہیں کی جا سکتیں۔

○ اور بالفرض ان مرویات کو کسی درجہ میں تسلیم کر بھی لیا جائے تاہم اکابر علماء القرطبی وغیرہ نے بر ملا فیصلہ کر دیا ہے کہ حضرت سیدنا عثمان رضی اللہ عنہ و عمرو بن عبد العزيز رضی اللہ عنہ اور حضرت معاویہ رضی اللہ عنہ کے ایام خلافت اس تنقیص و مذمت میں داخل

نہیں بلکہ اس سے مستثنیٰ ہیں۔

پس واضح ہو گیا کہ ان ہر سہ حضرات کے ادوار خلافت تنقیص و مذمت کے ہرگز مستحق نہیں بلکہ اپنی بہترین اسلامی خدمات کی وجہ سے صد تحسین کے لائق ہیں۔

تیسری آیت

”رسالہ“ مذکور کے مولف نے اپنے مقصد کے اتمام کے لیے یہاں تیسری آیت درج ذیل ذکر کی ہے۔

...ومنہ ما انزل اللہ علی نبیہ فی سورہ القدر لیلہ القدر

خیر من الف شہر من ملک بنی امیہ۔

ناظرین کرام کو معلوم ہونا چاہیے کہ مولف رسالہ نے اختصار سے کام لیتے ہوئے یہاں اتنا قدر ہی ذکر کیا ہے کہ موجبات لعن میں سے یہ چیز کہ اللہ تعالیٰ نے اپنے پیغمبر علیہ السلام پر سورۃ القدر نازل فرمائی اس میں لیلۃ القدر ہے جو ہزار مہینوں سے بہتر ہے اور مولف رسالہ نے کہا کہ وہ ہزار مہینے ملک بنی امیہ ہے۔

پھر ملک بنی امیہ کی مذمت و تنقیص ثابت کرنے کے لیے طعن کرنے والوں نے آیت ہذا میں اس روایت کی طرف اشارہ کیا ہے جس میں مذکور ہے کہ رسول خدا صلی اللہ علیہ وآلہ وسلم نے اپنے منبر پر بنو امیہ کو خطبہ دیتے ہوئے اور بعض روایات کی رو سے چڑھتے اترتے ہوئے دیکھا... الخ، تو آنجناب صلی اللہ علیہ وآلہ وسلم کو بڑا معلوم ہوا۔ چنانچہ اس وقت اللہ تعالیٰ نے آپ ﷺ کی تسلی خاطر کے لیے سورۃ الکوثر اور سورۃ القدر نازل فرمائی۔

پھر راویوں نے یہاں مزید بات بڑھائی ہے کہ ہم نے حساب لگایا تو (الف شہر) ہزار مہینہ مملکت بنو امیہ کی مدت کے برابر ثابت ہوا۔

حاصل یہ ہے کہ آیت الف شہر میں بنی امیہ کا دور حکومت مراد ہے اور وہ

آنجناب صلی اللہ علیہ وآلہ وسلم کے نزدیک مبغوض و مکروہ ہے۔

الجواب

یہاں جواب کے لیے چند چیزیں ایک ترتیب سے ذکر کی جاتی ہیں جو قابل غور ہیں، ان پر توجہ فرمائیں۔

○ آیت خیر من الف شہر کی تشریح میں طعن کنندگان نے جو مذکورہ روایت ذکر کی ہے، اس کے حق میں علمائے فن نے کئی طرح سے کلام کیا ہے مثلاً:

○ امام ترمذی رحمۃ اللہ علیہ کہتے ہیں کہ ہم اس روایت کو (القاسم بن الفضل الحدانی) والے طریقہ سے ہی پہچانتے ہیں (دوسرے کسی طریقہ سے معلوم نہیں ہو سکی) فلہذا اس روایت میں غرابت ہے۔ نیز ابن کثیر نے واضح کیا ہے کہ القاسم بن الفضل خود بھی اور اس کا شیخ یوسف بن مازن بھی جو اس روایت کے راوی ہیں، روایت میں مذکور واقعہ میں خود موجود نہیں تھے لہذا روایت مرسل ہوئی اور غرابت تو پہلے ہی اس میں پائی گئی ہے۔

○ روایت ہذا کے راوی (القاسم بن الفضل الحدانی) نے یہ قول کیا ہے کہ ہم نے دولت بنو امیہ کا حساب لگایا تو... فوجدھا الف شہر لا تزيد یوما ولا تنقص۔ الخ یعنی دولت بنی امیہ ہزار مہینہ مدت میں تمام ہوئی، ایک یوم بھی زائد یا کم نہ ہوا۔ القاسم کے اس قول کے متعلق علماء نے فرمایا ہے کہ

... فهو غریب جدا وفيه نظر.....

(البدایہ والنہایہ لابن کثیر ص ۲۳۳ ج ۶ تحت بحث ہذا)

یعنی القاسم بن الفضل کے ساتھ کوئی دوسرا شخص اس کا ہم نوا نہیں پایا گیا۔ اس وجہ سے یہ قول نہایت غریب ہے اور وجہ نظر یہ ہے کہ حضرت عثمان رضی اللہ عنہ اموی کی خلافت بنو امیہ کی دولت و حکومت ہے جو قریباً بارہ برس پر محیط ہے، اس مدت کو ہزار مہینہ میں نہ من حیث الصور اور نہ ہی من حیث المعنی داخل کیا جاسکتا ہے۔

وہ اس طرح کہ عثمانی خلافت کا دور اور ان کی حکومت مدوح اور قابل تحسین ہے کیونکہ حضرت عثمان رضی اللہ عنہ، خلفائے راشدین میں سے ایک مسلم شخصیت ہیں اور آئمہ ہدیٰ میں ان کا شمار ہوتا ہے۔ آپ رضی اللہ عنہ، ایک منصف و عادل خلیفہ المسلمین تھے اور روایت مذکورہ کے الفاظ...

... انما سيق لدم دولتهم... یعنی بنو امیہ کی حکومت کی مذمت اور

الخ۔ بڑائی کے لیے جاری کیے گئے ہیں۔ (بالکل

متضاد ہیں)

فلہذا عثمانی خلافت کا عہد اس میں داخل نہیں کیا جاسکتا۔

(البدایہ والنہایہ لابن کثیر ص ۲۳۳ ج ۶ تحت بحث ہذا)

○ نیز مذکورہ روایت کا بنو امیہ کی حکومت کی مذمت اور بڑائی پر دلالت کرنا بھی غور طلب ہے۔

کیونکہ روایت کا مفہوم یہ ہے کہ لیلۃ القدر ہزار مہینوں سے بہتر ہے، اگر وہ ہزار مہینے بنو امیہ کی حکومت کا عہد ہے تو اس سے عہد حکومت اموی پر اس رات کی فضیلت ثابت ہوئی کیونکہ لیلۃ القدر بڑی عظیم البرکت چیز ہے۔

لیکن اس تفصیل اور فضیلت سے بنو امیہ کے عہد حکومت کا مذموم اور مقدوح ہونا لازم نہیں آتا۔

یہاں سے معلوم ہوا کہ روایت کی صحت ہی قابل تامل ہے اس لیے کہ روایت تو ان کے عہد حکومت کی مذمت و تنقیص کے لیے چلائی گئی لیکن وہ اس مقصد کو پورا نہیں کر سکی اور ثابت کرنے سے قاصر رہی۔

... فما يلزم من تفضيلها على دولتهم زم دولتهم

فليتامل هذا فانه دقيق يدل على ان الحديث في صحته

نظرا لانه انما سيق لدم ايامهم۔ واللہ تعالیٰ اعلم۔

(البدایہ والنہایہ لابن کثیر ص ۲۳۳ ج ۶ تحت ذکر الاخبار عن خلفاء بنی امیہ، الخ)

اور علماء نے اس روایت کا تجزیہ ایک دوسرے طریقہ سے بھی کیا ہے۔ وہ اس طرح ہے کہ

... اگر دولت بنی امیہ کے دور کی ابتدا (حضرت سیدنا حسن رضی اللہ عنہما اور حضرت امیر معاویہ رضی اللہ عنہما کی مصالحت) ۴۰-۱۳۲ھ سے اور اختتام ۱۳۲ھ (یعنی عہد حکومت اموی کی ابتدا اور خلافت بنو عباس کی ابتداء) شمار کر کے اس پورے عہد حکومت بنو امیہ کا حساب لگایا جائے تو یہ کل میعاد قریباً (بانوے) ۹۲ سال بنتی ہے جو راوی کی روایت کے بالکل متعارض اور مخالف ہے۔

کیونکہ روایت کے مقتضی کے مطابق ایک ہزار مہینہ کے ۸۳ سال اور چار ماہ بنتے ہیں جو بنو امیہ کے عہد حکومت کی مدت قریباً ۹۲ سال کے بالکل خلاف ہے اور مطابقت نہیں رکھتی۔

فلذا اس مدت کے شمار کے اعتبار سے بھی یہ روایت مقابل اعتماد نہیں، اس لیے کہ واقعات فی نفس الامر کے خلاف ہیں۔

پس یہ روایت بدیں وجہ منکر ہوئی اور منکر روایت کو قبول کا درجہ حاصل نہیں۔

..... وکل هذا مما يدل على نكاره هذا الحديث۔

والله اعلم۔

(البدایہ لابن کثیر ص ۴۳۳ ج ۶۶ تحت ذکر الاخبار عن خلفاء بنی امیہ، الخ)

(۳) کبار علماء نے اس روایت کے ضعف اور منکر ہونے (یعنی معروف روایات کے خلاف ہونے) پر کئی وجوہ سے کلام چلایا ہے۔

ان وجوہ میں یہ بات بھی ذکر کی ہے کہ روایات ہذا کا مقتضی یہ ہے کہ آیت الف شہر سے مراد ایام بنی امیہ ہوں۔

حالانکہ یہ سورہ (القدر) مکی ہے اور سورہ کے مکی ہونے کی صورت میں اس کو دولت بنی امیہ کی طرف کیسے تحویل کیا جاسکتا ہے؟؟

وجہ یہ ہے کہ نہ آیت کے الفاظ اس چیز پر دلالت کرتے ہیں اور نہ ہی آیت کے معانی اس کی تائید کرتے ہیں۔

دیگر یہ بات بھی قابل غور ہے کہ مدینہ طیبہ میں منبر نبوی (علی صاحبہ السلام) ہجرت سے ایک مدت کے بعد تیار کیا گیا تھا۔ فلذا روایت کے لحاظ سے یہ رویا قبل از ہجرت مکی دور کا ہے۔

مذکورہ بالا اشیاء ذکر کرنے کے بعد حافظ ابن کثیر رحمۃ اللہ علیہ لکھتے ہیں کہ

..... فهذا كله مما يدل على ضعف الحديث

ونكارته، والله اعلم۔

(تفسیر ابن کثیر رحمۃ اللہ علیہ ص ۵۳۰، ج ۴، تحت سورة القدر)

خلاصہ کلام یہ ہے کہ

منبر نبوی صلی اللہ علیہ وسلم پر بنو امیہ کے خطبہ دینے والی مذکورہ روایات جو دولت بنی امیہ کی مذمت و تنقیص کے لیے پیش کی جاتی ہیں وہ عند الحمدین صحیح نہیں ہیں بلکہ یہ روایات ضعیف اور منکر ہیں اور قابل قبول نہیں۔ ان کے ذریعے اعتراضات قائم کرنا ہرگز درست نہیں اور ان روایات کو آیات قرآنی کا محل قرار دینا بے جا اور بے محل ہے اور درست نہیں۔

فلذا استدلال میں پیش کردہ آیات سے مولف رسالہ کا مقصد پورا نہیں

ہوسکا۔

روایات

مولف رسالہ نے اموی صحابہ کرام رضی اللہ تعالیٰ عنہم کے حق میں آیات سے مذمت و تنقیص ذکر کرنے کے ساتھ ساتھ روایات کا سلسلہ بھی چلایا ہے۔

مولف رسالہ کی طرف سے پیش کردہ آیات کے جوابات تو بقدر ضرورت ذکر کر دیئے ہیں اور واضح کر دیا ہے کہ مخالفین حضرات جو معانی آیات سے مراد لینا

چاہتے ہیں۔ وہ آیات سے ہرگز ثابت نہیں ہوتے۔

اب رسالہ مذکورہ میں درج کردہ روایات کے جواب حسب توفیق پیش کیے

جاتے ہیں۔

مولف نے پہلے حضرت ابوسفیان رضی اللہ تعالیٰ عنہ کے خلاف روایات کے ذریعے طعن قائم کیے ہیں، پھر اس کے بعد ان کے فرزند حضرت امیر معاویہ رضی اللہ عنہ کے لیے مذمت کی روایات چلائی ہیں۔

مولف رسالہ کا مقصود یہ ہے کہ جس شخص کے خلاف ایسے واقعات اور ایسی روایات پائی جاتی ہیں، وہ اسلام کا دشمن ہے، اعدائے اسلام میں اس کا شمار ہے اور وہ قابل صد نفرین و لعنت ہے۔

اس تسلسل کے پیش نظر ہم بھی پہلے حضرت ابوسفیان صخر بن حرب رضی اللہ تعالیٰ عنہ کی متعلقہ روایات پر تبصرہ و تجزیہ ذکر کرنا مناسب خیال کرتے ہیں اور اس کے بعد حضرت امیر معاویہ بن ابی سفیان رضی اللہ عنہ کی متعلقہ اشیاء کا جواب ناظرین کرام کی خدمت میں پیش کیا جائے گا۔ انشاء اللہ تعالیٰ۔

دور جاہلیت میں ابوسفیان رضی اللہ عنہ کی اسلام دشمنی

مولف رسالہ کہتے ہیں کہ

ابوسفیان پہلا شخص ہے جو (دور جاہلیت میں) اسلام کے خلاف علم بردار تھا۔ رئیس الحارثین تھا۔ بدر، احد، خندق وغیرہ غزوات میں اہل اسلام کے دشمنوں کا قائد تھا اور جنگی مراحل میں ان کا سردار تھا... اللہ کی کتاب میں بھی ملعون ہے اور رسول خدا صلی اللہ علیہ وآلہ وسلم کی زبان پر بھی متعدد مواضع و مقامات میں اس پر لعنت کی گئی ہے۔ بعد میں اسلام کا غلبہ ہوا تو اوپر سے اسلام لایا مگردل میں کفر رکھا وغیرہ وغیرہ۔

مولف رسالہ نے پہلی شق میں حضرت ابوسفیان رضی اللہ تعالیٰ عنہ کے حق

میں جن امور کو موجب لعن و طعن شمار کیا ہے۔ تمام کے تمام ہی قبل از اسلام یعنی دور جاہلیت کے متعلقہ واقعات ہیں۔

دور جاہلیت کے معاندانہ حالات مسلمات میں سے ہیں اور قبول اسلام سے قبل تمام قریش ہی اسلام کے بر ملا دشمن تھے۔ ایک ابوسفیان رضی اللہ عنہ، کیا خود بنی ہاشم حضرات مثلاً حمزہ بن عبدالمطلب اور ابوسفیان بن الحارث بن عبدالمطلب وغیرہ اسلام لانے سے قبل اسلام کے شدید ترین دشمن تھے اور ہر موقعہ پر عداوت کا مظاہرہ کرتے تھے۔

قبل الاسلام کے مخالفانہ واقعات کو موجبات لعن و طعن میں جن جن کر شمار کرنا کسی صورت میں درست نہیں۔ مولف رسالہ نے ان چیزوں کو مدون کر کے اپنے قبائلی تعصب کا اظہار کیا ہے اور قلبی عداوت کو واضح کیا ہے، اس کے سوا کچھ نہیں۔

یہ بات عیاں ہے کہ ابوسفیان صخر بن حرب قبول اسلام سے پہلے اسلام کے بر ملا دشمن تھے اور معارضہ کے مقامات پر اپنی دشمنی کا خوب اظہار کرتے تھے۔

لیکن جب آنحضرت صلی اللہ علیہ وسلم نے اسلام قبول کر لیا تو دین کے تابع فرمان ہو گئے اور پیغمبر اسلام علیہ الصلوٰۃ والسلام کے غلام اور خادم بن گئے۔ (جیسا کہ آخر بحث میں اس چیز پر شواہد ہم عنقریب ذکر کر رہے ہیں)

اسلام کا ضابطہ یہ ہے کہ:

... ان الاسلام یهدم ما کان
یعنی جب انسان مسلمان ہو جاتا ہے تو
قبلہ اور بروایت دیگر (ان الاسلام
قبل از اسلام کی سب غلطیاں اور تمام
یحب ماکان قبلہ، الخ۔
خطائیں معاف کردی جاتی ہیں۔

چنانچہ حضرت ابوسفیان رضی اللہ عنہ کی خطائیں بھی اسی ضابطہ کے تحت معاف ہو گئیں اور ان کا اسلام منظور و مقبول ہوا۔

فلذا دود جاہلیت کی خطاؤں اور لغزشوں کو دور اسلام میں پھر گنونا اور بار بار

شمار کرنا اسلام کے آئین و ضوابط کے بالکل خلاف اور برعکس ہے اور طریق استدلال کے خلاف ہے۔ پس ان چیزوں کو موجب لعن و طعن قرار نہیں دیا جاسکتا۔

سوار اور سواری ہانکنے و چلانے والے پر لعنت

مرتب رسالہ نے اپنے ایک دیگر استدلال میں روایت ذیل میں ذکر کی ہے جس کا مضمون یہ ہے کہ

رسول خدا صلی اللہ علیہ وآلہ وسلم نے ایک بار ابوسفیان کو دیکھا کہ ایک گدھے پر سوار ہو کر آ رہا ہے۔ ان کا فرزند معاویہ سواری کو آگے سے کھینچے جا رہا ہے اور ابوسفیان کا دوسرا بیٹا یزید بن ابی سفیان سواری کو پیچھے سے ہانک رہا ہے۔ اس منظر کو دیکھ کر رسول خدا (صلی اللہ علیہ وآلہ وسلم) نے فرمایا کہ لعنت کرے اللہ کھینچنے والے پر سوار پر اور سواری کو پیچھے سے ہانکنے والے پر۔
فلما یہ تینوں باپ بیٹے لعنت کے مستحق ہیں۔

اس روایت کے متعلق مندرجہ ذیل امور ذکر کیے جاتے ہیں، ان پر توجہ فرمائیں۔ بطلان استدلال واضح ہو جائے گا۔

○ استدلال کرنے والے نے سید دو عالم صلی اللہ علیہ وآلہ وسلم کی طرف سے اس روایت کو منسوب کیا ہے۔ یہاں معلوم کرنا ضروری ہے کہ محدثین نے احادیث نبوی ﷺ کے جو ذخائر مرتب کیے ہیں، ان میں سے کون سے ذخیرہ حدیث میں یہ روایت باسند موجود ہے؟؟

اگر کسی محدث نے اسے نقل کیا ہے تو اس کی صحیح سند مطلوب ہے؟؟ اور اگر یہ روایت کسی دروغ گو، جعل ساز، ناقابل اعتماد اور عناد رکھنے والے راوی سے منقول ہے تو اس کا قطعاً اعتبار نہیں ہوگا۔

نیز صحت واقعہ کے لیے صحیح سند کا پایا جانا ایک لازمی امر ہوتا ہے۔ اگر بالفرض کسی روایت میں واقعہ مذکورہ بالا پایا جاتا ہے، لیکن اس روایت کی سند مجروح و

مقدوح ہے تو وہ تسلیم نہیں ہوگی۔

○ اگر واقعہ ہذا پر قبیل ساغور و فکر کر لیا جائے تو بھی مسئلہ صاف ہو سکتا ہے۔ وہ اس طرح کہ اس موقع پر ان باپ بیٹوں سے کون سی معصیت اور خطا سرزد ہوئی تھی جس کی بنا پر مستوجب لعنت قرار دیئے گئے؟؟ اور بغیر کسی گناہ و خطا کے جناب رسالت مآب صلی اللہ علیہ وآلہ وسلم نے لعنت کیسے فرمائی؟؟ یہ چیز اپنی جگہ پر قابل غور و فکر ہے۔

○ اور بالفرض والتقدیر اس واقعہ کو کسی درجہ میں مان بھی لیا جائے تو بھی یہ واقعہ اس دور کے مسلم واقعات کے متعارض و مخالف پایا جاتا ہے اور مشاہدات کے برعکس ہے۔ (عنقریب ان حضرات کے مسلم واقعات ہم ذکر کر رہے ہیں) اور کسی روایت کا نفس الامر واقعات کے خلاف پایا جانا اور غیر مطابق ہونا اس کے عدم صحت کی دلیل ہوتی ہے۔
مختصر یہ ہے کہ مندرجہ امور کی روشنی میں یہ واقعہ بالا ہرگز درست نہیں اور قابل استدلال نہیں۔

ابوسفیان کا آخرت سے انکار

تیسری چیز ”رسالہ“ کے مولف نے یہ ذکر کی ہے کہ

روایات کے راوی ابوسفیان بن حرب سے یہ بات روایت کرتے ہیں کہ ایک دفعہ ابوسفیان نے تمام قبیلہ بنو عبد مناف کو خطاب کرتے ہوئے کہا کہ تم لوگ اس (جماعت اہل اسلام) کو ایک حملہ ہی میں جلدی گرفت میں لے لو۔ (یعنی ان کو بڑھنے کی مہلت نہ دو) پس وہاں (یعنی آخرت میں) کوئی جنت و دوزخ نہیں۔

مولف رسالہ کہتے ہیں کہ ابوسفیان کا یہ قول خالص کفریہ ہے۔ اس پر خدا کی لعنت لاحق ہو۔ جیسا کہ بنی اسرائیل کے کفار پر خدا کی لعنت حضرت داؤد علیہ السلام اور حضرت عیسیٰ علیہ السلام کی زبان سے لاحق ہوئی تھی۔ اس وجہ سے کہ وہ لوگ

نافرمان ہو گئے اور دین کی حدود سے بڑھ گئے تھے۔

یہاں قابل غور بات یہ ہے کہ ابوسفیان کا یہ قول کس محدث نے صحیح سند کے ساتھ نقل کیا ہے؟؟ کون سی حدیث کی کتاب میں صحیح سند کے ساتھ منقول ہے؟؟
○ پھر اس کے بعد یہ دیکھنا ہو گا کہ ابوسفیان رضی اللہ عنہ نے اگر یہ قول ذکر کیا ہے تو کس دور میں کہا ہے؟؟ جاہلیت کے دور کا یہ کلام ہے؟ یا اسلام کے بعد کا یہ واقعہ ہے؟؟

اس تصریح و توضیح کے بغیر اس کو پیش کرنا غلط امر ہے، پہلے اس کی وضاحت درکار ہے۔

مقصد یہ ہے کہ اگر یہ کلام قبل از قبول اسلام کا ہے تو جواب کی حاجت ہی نہیں اور اگر اسلام قبول کرنے کے بعد کا واقعہ ہے تو ابوسفیان کی طرف یہ انتساب بالکل غلط ہے اور ہرگز صحیح نہیں ہے کیونکہ کوئی مسلمان اسلام لانے کے بعد ایسا قول نہیں کر سکتا پھر جنت و دوزخ کی نفی کر دینا نص قرآنی کا انکار ہے اور نص قرآن مجید کا انکار کر کے کوئی شخص مسلمان کیسے رہ سکتا ہے؟؟

○ دیگر یہ بات نہایت ہی قابل غور ہے کہ حضرت ابوسفیان رضی اللہ تعالیٰ عنہ کی اسلام لانے کے بعد تمام زندگی اور اسلام کے دور کے واقعات اور اسلامی خدمات کے ساتھ واقعہ ہذا کی مطابقت نہیں پائی جاتی۔ ان کے درمیان یوں بعید ہے (جیسا کہ ہم آخر بحث میں ان کو پیش کر رہے ہیں۔ انشاء اللہ تعالیٰ)
لہذا یہ روایت یقیناً جعلی اور وضعی ہے، اس کو تسلیم نہیں کیا جاسکتا۔

ابوسفیان کے گستاخانہ کلمات

مولف رسالہ نے حضرت ابوسفیان رضی اللہ عنہ بن حرب کے حق میں ایک یہ روایت بھی موجبات میں ذکر کی ہے کہ
(ابوسفیان ٹاہینا ہو چکے تھے) تو ایک بار جبل احد کی گھاٹی پر کھڑے ہوئے اور

اپنے قائد ساتھی سے کہنے لگے کہ ”یہ وہ مقام ہے جہاں سے ہم نے محمد و اصحاب محمد کو ہٹایا اور دفع کیا تھا۔“

○ اس کے متعلق تحریر کیا جاتا ہے کہ

کون سی صحیح روایت میں مروی ہے؟ پہلے اس کی صحت سند کا معلوم ہونا ضروری ہے۔ کوئی بے سرو پا تاریخی روایت ہم پر حجت نہیں ہو سکتی۔ کوئی صحیح روایت طعن کے لیے پیش کرنی چاہیے جس کا جواب دیا جائے۔

دیگر امر یہ ہے کہ جناب ابوسفیان رضی اللہ عنہ آخر عمر میں بینائی سے محروم ہو گئے تھے۔ اس دور میں اگر یہ واقعہ پیش آیا ہو اور حضرت ابوسفیان رضی اللہ عنہ نے اسلام لانے سے قبل کا بطور گزشتہ واقعہ کے ذکر کیا ہو کہ ہم نے اہل اسلام کو اس مقام میں شکست دی تھی، مگر مہجر نے اس کی تعبیر اس طرح کر دی ہو جس سے حقارت و تحقیر معلوم ہوتی ہے، یہ صرف ایک احتمال کے درجہ میں توجیہ کی جاسکتی ہے۔

لیکن یہ بات کہ جناب ابوسفیان رضی اللہ عنہ نے بعد از اسلام بنی اقدس صلی اللہ علیہ وآلہ وسلم کی ذات بابرکات کے خلاف کوئی کلمہ تحقیر یا خفت آمیز کلام کہا ہو، یہ ہرگز ثابت نہیں ہے۔ اگر کسی روایت میں ایسا کلام مروی ہے تو وہ روایت بالکل غلط ہے۔ قلبی عناد رکھنے والے راویوں اور رخص و تشیع کے مریض ناقلمین کی چلائی ہوئی وہ روایت ہوگی۔

آخر بحث

گزشتہ سطور میں ہم نے متعدد بار یہ ذکر کیا ہے کہ یہ روایات جو آیات قرآنی کے تحت درج کی ہیں، یا انہیں لعن و طعن ثابت کرنے کے لیے مولف رسالہ نے مستقلاً پیش کیا ہے، یہ تمام مرویات (عمد نبوی) کے واقعات کے ساتھ مطابقت نہیں رکھتیں اور اس دور مقدمہ میں جو حضرت ابوسفیان رضی اللہ عنہ کے حالات بعد از اسلام پائے گئے، ان سے ان روایات کی موافقت قطعاً نہیں پائی جاتی۔

وجہ یہ ہے کہ جب سے جناب ابوسفیان رضی اللہ تعالیٰ عنہ اسلام لائے ہیں، اس کے بعد انہوں نے دینی خدمات سرانجام دیں اور نبی کریم علیہ الصلوٰۃ والسلام کے ارشادات کے موافق اعلیٰ کارنامے سرانجام دیئے اور اہل اسلام کے ساتھ دین کے اہم امور میں شریک و شامل رہے۔ بعض اہم ملی و قومی واقعات میں ان کی ذات پر (کامل) اعتماد کیا گیا۔

چنانچہ ہم ذیل میں حضرت ابوسفیان رضی اللہ عنہ کے اسلام لانے کے بعد کے چند اہم واقعات کو ایک ترتیب سے سطور ذیل میں پیش کرتے ہیں۔ ان پر غور کرنے کے بعد ایک منصف مزاج آدمی حضرت ابوسفیان رضی اللہ عنہ کی شخصیت کے متعلق خود فیصلہ کر سکے گا کہ جناب ابوسفیان رضی اللہ عنہ کس کردار کے مالک اور کن خصائل کے حامل تھے؟ اور راویوں کی مندرجہ بالا روایات ان کو کس شکل میں پیش کرتی ہیں؟؟ اس طریقہ سے ایک انصاف پسند اور باشعور انسان کے لیے اس معاملہ میں غلط اور صحیح چیز کے درمیان امتیاز کر لینا مشکل نہیں رہے گا۔ درج ذیل واقعات پر نظر غور توجہ فرمائیں۔

عہد نبوی (ﷺ) میں

حضرت ابوسفیان رضی اللہ عنہ کے متعلق چند اہم واقعات

(۱) خاندان نبوت کے ساتھ حضرت ابوسفیان رضی اللہ عنہ کی قربت داری یہ ہے کہ حضرت ابوسفیان رضی اللہ عنہ کی دختر رملہ بنت ابی سفیان نبی کریم صلی اللہ علیہ وآلہ وسلم کی اہلیہ تھیں۔ یہ ام المؤمنین ام حبیبہ کے نام سے مشہور ہیں اور ازواج مطہرات میں ان کا اہم مقام ہے۔

(الاصابہ لابن حجر عسقلانی (مع الاستیعاب) ص ۲۹۹، ج ۳، تحت رملہ بنت ابی سفیان)

(۲) حضرت ابوسفیان فتح مکہ کے موقع پر اسلام لائے۔ ان کا اسلام لانا منظور ہوا

اور ان کی دار (حویلی) کو دار الامن قرار دیا گیا۔

..... من دخل دار ابی سفیان فهو آمن۔

(مسلم شریف ص ۹۰۳ ج ۲، باب فتح مکہ، طبع دہلی)

(۳) فتح مکہ کے بعد حضرت ابوسفیان رضی اللہ عنہ جناب نبی اقدس صلی اللہ علیہ وآلہ وسلم کی قیادت میں غزوہ حنین میں اپنے دونوں فرزندوں یزید بن ابی سفیان اور معاویہ بن ابی سفیان سمیت شریک و شامل ہوئے۔

(اسد الغابہ لابن اثیر الجزری ص ۱۲-۱۳ جلد ثالث صخر بن حرب)

نیز غزوہ حنین میں کفار کے قیدیوں کو کچھ مدت کے لیے زیر حراست رکھنے کی ضرورت پیش آئی تو اس اہم ذمہ داری کے لیے جناب ابوسفیان رضی اللہ عنہ پر اعتماد کرتے ہوئے نبی اقدس صلی اللہ علیہ وآلہ وسلم نے ان کو نگران مقرر فرمایا اور حضرت ابوسفیان نے اس اہم فریضہ کو بطریق احسن سرانجام دیا۔

(المصنف لعبد الرزاق ص ۳۳۱ ج ۵، تحت واقعہ حنین)

(۴) اسی سال ۸ھ میں غزوہ طائف پیش آیا اس میں حضرت ابوسفیان رضی اللہ عنہ اسلامی افواج کے ساتھ شریک جہاد ہوئے اور اس موقع پر ان کی ایک چشم تیر لگنے کی وجہ سے ضائع ہو گئی اور اس طرح آنمو صوف رضی اللہ عنہ نے اسلام کی خاطر اپنی ایک چشم کی قربانی پیش کی اور ثواب حاصل کیا۔

(الاصابہ لابن حجر ص ۹۷۲ ج ۱، تحت صخر بن حرب)

(۵) علاقہ نجران الین جب فتح ہو گیا تو اس کے صدقات پر حضرت ابوسفیان رضی اللہ عنہ کو عامل اور امیر بنایا گیا۔

(۱) السنن للدارقطنی ص ۹۶ جلد رابع، تحت کتاب الطلاق روایت نمبر ۳۶، طبع مصر۔

(۲) کتاب نسب قریش لمصعب الزبیری ص ۹۲۲ تحت ولد حرب بن امیہ۔

(۶) قبیلہ بنی ثقیف اسلام لائے تو ان کے ہاں ایک بت (ملات) نصب تھا۔ اس

بت ٹھکنے کے لیے جناب نبی اقدس صلی اللہ علیہ وآلہ وسلم نے ابوسفیان رضی اللہ عنہ اور

مغیرہ بن شعبہ رضی اللہ عنہ، دونوں کو ارسال فرمایا اور انہوں نے جا کر اس بت کو پاش پاش کر دیا۔

(۱) سیرت ابن ہشام ص ۵۳۰-۵۳۱، جلد ثانی، تحت حالات وفد ثقیف۔

(۲) البدایہ للابن کثیر ص ۳۰-۳۳، جلد خامس، تحت قدوم وفد ثقیف۔

(۷) قبیلہ بنی ثقیف میں دو شخص مسی "عروہ" اور "الاسود" مقروض تھے۔ بنی ثقیف کے پاس (الطاعیہ) کے نام سے قوم میں بہت سے اموال موجود تھے۔ مغیرہ بن شعبہ رضی اللہ عنہ نے ان اموال کو فراہم کیا اور فرمان نبوی صلی اللہ علیہ وآلہ وسلم کے مطابق جناب ابوسفیان رضی اللہ عنہ نے مذکورہ دونوں اشخاص کے قرض کو ان اموال سے ادا کیا۔

(۸) اہل اسلام و اہل نجران (اہل کتاب) کے درمیان ایک عہد نامہ تحریر کیا گیا تھا۔ یہ سید دو عالم صلی اللہ علیہ وآلہ وسلم کے فرمان کے تحت لکھا گیا اور اس عہد نامہ پر بطور شاہد کے مسلمانوں کی طرف سے جن پانچ حضرات کے دستخط کیے گئے تھے، ان میں سے ایک جناب ابوسفیان بن حرب بھی تھے۔

(۱) البدایہ للابن کثیر ص ۵۵، ج ۵، تحت واقعہ ہذا عہد نامہ اہل نجران۔

(۲) کتاب الخراج لامام ابی یوسف ص ۷۳، تحت قصہ نجران۔

(۹) آنجناب صلی اللہ علیہ وآلہ وسلم نے ایک دفعہ مکہ مکرمہ میں کچھ اموال ارسال فرمائے اور ابوسفیان کی تحویل رضی اللہ عنہ میں دے کر انہیں قریش مکہ میں تقسیم کرنے کا اہم فریضہ تفویض کیا۔ عمرو بن العفواء نے یہ اموال پہنچانے کی خدمت سرانجام دی تھی۔

(۱) السنن الکبریٰ ص ۲۹، جلد عاشر، کتاب آداب القاضی۔

(۲) تہذیب التہذیب للابن حجر ص ۳۳۰، جلد خامس، تحت عبد اللہ بن عمرو بن عفواء۔

(۱۰) ایک مرتبہ جناب نبی اقدس صلی اللہ علیہ وآلہ وسلم نے جناب ابوسفیان رضی اللہ عنہ کی طرف سے حجہ کے خرما ہدیہ ارسال فرمائے اور فرمان دیا کہ آپ اس کے

عوض میں عمرو بن امیہ ضمری کے ہاتھ چڑے کی کھال بھیجیں تو حضرت ابوسفیان رضی اللہ عنہ نے اس ہدیہ کو قبول کیا اور کھال ہدیہ ارسال کی اور فرمان نبوی صلی اللہ علیہ وآلہ وسلم کو بجا لائے۔

(۱) الاصابہ للابن حجر ص ۱۷۲-۱۷۳، جلد ثانی، تحت صفحہ بن حرب۔

(۲) کتاب الاموال لابی عبید القاسم بن سلام ص ۲۵۷، روایت نمبر ۹۳، طبع مصر۔

تنبیہ

مندرجہ بالا اہم واقعات کی تفصیل اور مزید حوالہ جات مطلوب ہوں تو ہمارے کتابچہ (حضرت ابوسفیان رضی اللہ عنہ اور ان کی اہلیہ) کی طرف رجوع کریں وہاں بقدر ضرورت زیادہ مواد درج کیا گیا ہے۔ کتابوں کے حوالے بھی ساتھ نقل کر دیئے ہیں۔

خلاصہ کلام

مختصر یہ ہے کہ

عہد نبوی صلی اللہ علیہ وآلہ وسلم میں ان پیش آمدہ واقعات پر نظر انصاف کرنے اور غور کرنے سے واضح ہو رہا ہے کہ جناب ابوسفیان رضی اللہ تعالیٰ عنہ اسلام لانے کے بعد اسلام کے صحیح خادم اور ترویج فرمان نبوی صلی اللہ علیہ وآلہ وسلم تھے اور اخلاص کے ساتھ اہل اسلام کی معیت میں ملی خدمات سرانجام دیتے اور فرمان نبوی صلی اللہ علیہ وآلہ وسلم کو بجالاتے تھے۔

مولف رسالہ نے جن روایات کو موجبات لعن بنا کر پیش کیا ہے، وہ سراسر غلط اور بے سرو پا ہیں، تاریخی ملفوظات سے زیادہ ان کا مقام نہیں۔

وجہ یہ ہے کہ کم و بیش دس عداہم واقعات جو ہم نے عہد نبوی صلی اللہ علیہ وسلم سے حضرت ابوسفیان رضی اللہ تعالیٰ عنہ کے حق میں ذکر کیے ہیں۔ ان کے ساتھ مولف رسالہ کی ذکر کردہ روایات کو فی مطابقت اور موافقت نہیں رکھتیں۔

اور قاعدہ بھی یہی ہے کہ جو روایات نفس الامرواقتات کے خلاف پائی جائیں، وہ قابل تسلیم نہیں ہوتیں، وہ سراسر جعلی اور وضعی ہوتی ہیں۔ بنا بریں ہم اس چیز کے بیان کرنے میں حق بجانب ہیں کہ حضرت ابوسفیان رضی اللہ تعالیٰ عنہ جناب نبی کریم صلی اللہ علیہ وسلم کے باعزت صاحب کردار اور مخلص صحابی ہیں۔ ان کی شان میں نفاق کا قول کرنا یا حقارت و تحقیر کے کلمات کہنا اسلام میں منع ہیں اور ان کی عزت و تکریم کو ملحوظ رکھنا واجب ہے۔ جیسا کہ دیگر صحابہ کرام رضی اللہ تعالیٰ عنہم کے احترام کو ملحوظ رکھنا اہل اسلام پر لازم ہے۔

الحکم بن ابی العاص کے متعلق طعن کا ازالہ

ایک اعتراض مولفین ”رسالہ“ نے یہ تجویز کیا ہے کہ حضرت امیر معاویہ رضی اللہ عنہ کے چچا حکم بن ابی العاص کو نبی اقدس صلی اللہ علیہ وآلہ وسلم نے بعض شدید خطاؤں کی بنا پر مدینہ شریف سے جلاوطن کر دیا تھا۔
(لہذا اس شخص کو لوگ طرید النبی کہتے ہیں)

اس اعتراض کے ازالہ کے لیے ہم نے قبل ازیں اپنی تالیف ”مسئلہ اقربا نوازی“ میں مفصل کلام کر دیا ہے، تاہم یہاں بھی مختصراً جواب پیش خدمت ہے۔
اس اعتراض کو ”جلاوطنی“ کے عنوان سے ذکر کرتے ہیں۔

اولاً یہ واقعہ احادیث صحیحہ کی مشہور کتب میں مفقود ہے اور اس کی صرف تاریخی حیثیت ہے اور تاریخ میں رطب و یابس صحیح و سقیم ہر قسم کی روایات پائی جاتی ہیں، ان کی صحت پر اعتماد نہیں کیا جاسکتا۔

ثانیاً، اگر بالفرض اس واقعہ کو صحیح تسلیم کر لیا جائے تو اس کے متعلق مورخین نے تصریح کر دی ہے کہ آنجناب صلی اللہ علیہ وآلہ وسلم کے فرمان سے اگر حکم کو جلاوطن کر دیا گیا تھا تو نبی اقدس صلی اللہ علیہ وآلہ وسلم نے بعد میں اسے معاف فرما دیا اور آنجناب صلی اللہ علیہ وآلہ وسلم کی اجازت سے ہی حضرت عثمان رضی اللہ عنہ کے

عہد خلافت میں اسے واپس بلوایا گیا تھا۔
تفصیلات و حوالہ جات کے لیے ہماری تالیف ”مسئلہ اقربا نوازی“ تحت ازالہ شہادت ص ۲۷۲ تا ۲۷۹ کی طرف رجوع فرمائیں۔

حضرت معاویہ بن ابی سفیان رضی اللہ عنہ کے متعلق موجبات لعن و طعن

طعن کنندگان نے اس مقام میں قریباً کم و بیش آٹھ عدد واقعات اور روایات فراہم کی ہیں جن کو انہوں نے موجبات لعن و طعن شمار کر کے پیش کیا ہے۔

لا اشبع اللہ کا طعن

(۱) ”رسالہ“ کے مرتبین نے حضرت امیر معاویہ رضی اللہ تعالیٰ عنہ پر طعن قائم کرنے کے لیے ذیل روایت اپنے الفاظ میں اس طرح درج کی ہے کہ

... ومنہ رسول اللہ صلی اللہ علیہ وسلم دعا بمعاویہ لیکتب بامرہ بین یدیه، فمدافع بامرہ واعتل بطعامہ، فقال النبی ”لا اشبع اللہ بطنہ فبقی لا یشبع ویقول واللہ ما اترک الطعام شبعاً ولکن اعیاه۔“

مطلب یہ ہے کہ ایک دفعہ نبی کریم ﷺ کو اپنے سامنے ایک تحریر لکھوانے کی ضرورت پیش آئی تو آنجناب ﷺ نے معاویہ رضی اللہ عنہ کو بلوایا۔ پس اس نے پیغمبر ﷺ کے حکم کو ٹالا اور اپنے طعام کھانے کا ٹکڑا پیش کیا۔ اس پر جناب پیغمبر علیہ السلام نے بددعا کے کلمات فرمائے کہ اللہ تعالیٰ اس کے بطن کو سیر نہ کرے۔ پھر معاویہ اس کے بعد طعام سے سیر نہ ہوتے تھے اور کہتے تھے کہ میں سیر ہو جانے سے طعام کو نہیں چھوڑتا بلکہ میں تھک جاتا ہوں۔

معرض کا مقصد یہ ہے کہ جناب رسول خدا کی بددعا کی وجہ سے وہ طعام سے سیر نہ ہو سکتے تھے۔

درجہ جو اب میں ذکر کیا جاتا ہے کہ دور نبوی صلی اللہ علیہ وآلہ وسلم میں یہ واقعہ پیش آیا تھا اور آنجناب صلی اللہ علیہ وآلہ وسلم کی جناب میں حضرت معاویہ رضی اللہ عنہ کی تحریر خدمت کا بہترین یہ واقعہ ہے جسے روایت کے راویوں کے تصرفات نے لائق طعن اور قابل اعتراض امر بنا دیا۔

روایت ہذا مسند ابی عبد اللہ ابن عباس رضی اللہ تعالیٰ عنہ میں ہے۔ پھر ابن عباس رضی اللہ عنہ کے دیگر مسندات کے لیے جب دوسری حدیث کی بامسند کتابوں سے رجوع کیا گیا تو معاملہ صاف ہو گیا۔

وہ اس طرح کہ مسند امام احمد رحمۃ اللہ علیہ جلد اول طبع مصر قدیم ص ۲۹۱ اور ۳۳۵ تحت مسندات ابن عباس مذکورہ بالا واقعہ درج ہے لیکن ان مقامات میں نہ تو ابن عباس رضی اللہ عنہ کو بار بار حضرت امیر معاویہ کو بلانے کے لیے ارسال کرنا درج ہے اور نہ ہی نبی کریم صلی اللہ علیہ وآلہ وسلم کے فرمان کو طعام کھانے کے بہانہ سے ٹالنے کا ذکر ہے۔

اسی طرح ان مقامات میں نہ ہی جناب نبی کریم صلی اللہ علیہ وآلہ وسلم کا "لا اشبع اللہ بطنہ" کا کلمہ فرمانا مذکور ہے اور نہ ہی یہ چیز منقول ہے کہ امیر معاویہ رضی اللہ عنہ کھاتے کھاتے تھک جاتے تھے اور سیر نہیں ہوتے تھے اور یہ بددعا نبوی صلی اللہ علیہ وآلہ وسلم کا نتیجہ تھا۔

بلکہ وہاں صرف اصل واقعہ اس طرح مذکور ہے کہ ابن عباس رضی اللہ عنہ کو جناب نبی اقدس صلی اللہ علیہ وآلہ وسلم نے ارشاد فرمایا کہ جاؤ، معاویہ رضی اللہ عنہ کو میرے لیے بلا لاؤ۔ امیر معاویہ آنجناب صلی اللہ علیہ وآلہ وسلم کے منشی اور کاتب تھے۔ ابن عباس رضی اللہ عنہ کہتے ہیں کہ میں دوڑ کر گیا اور معاویہ رضی اللہ عنہ کو جا کر کہا کہ رسول خدا صلی اللہ علیہ وآلہ وسلم کو آپ کی ضرورت ہے اور بلاتے ہیں، آپ حاضر ہوں، چنانچہ

امیر معاویہ حسب فرمان آنجناب صلی اللہ علیہ وآلہ وسلم کی خدمت میں حاضر ہوئے اور خدمت سرانجام دی۔

البتہ مورخ البلاذری نے اپنی تصنیف انساب الاشراف جلد رابع کے ص ۱۰۶ پر ترجمہ معاویہ رضی اللہ عنہ کے تحت واقعہ ہذا تحریر کرتے ہوئے لکھا ہے کہ

... قال ابو حمزہ فکان یعنی راوی ابو حمزہ نے اپنی جانب سے یہ معاویہ بعد ذالک لا یشبع۔ بات کسی ہے کہ اس کے بعد معاویہ رضی اللہ عنہ سیر نہیں ہوتے تھے۔

حاصل یہ ہے کہ اصل واقعہ میں طعن و تشنیع کی چیزیں بالکل مفقود ہیں اور نہیں پائی جاتیں۔ راویوں کے تصرفات سے یہ اعتراضات قائم کیے گئے ہیں اور بددعا کے کلمات بھی راوی کی اپنی طرف سے واقعہ میں ایزاہ کردہ ہیں اور اس پر نتیجہ کا ترتیب بھی اسی کی جانب سے ہے۔

اس چیز پر قرینہ یہ ہے کہ امام بخاری رحمۃ اللہ علیہ نے اپنی تالیف تاریخ کبیر جلد رابع قسم ثانی کے ص ۱۸ تحت باب وحشی تحریر کیا ہے کہ

... کان معاویہ ردف النبی صلی اللہ علیہ وسلم فقال یا معاویہ! ما یلینی منک؟ قال بطنی، قال اللہم املاہ علما و حکما۔ اس کا مفہوم یہ ہے کہ ایک دفعہ امیر معاویہ رضی اللہ عنہ جناب نبی کریم صلی اللہ علیہ وآلہ وسلم کے پیچھے ایک سواری پر سوار تھے۔ جناب نبی اقدس صلی اللہ علیہ وآلہ وسلم نے دریافت فرمایا: اے معاویہ! آپ کے جسم کا کون سا حصہ میرے زیادہ قریب ہے؟ تو معاویہ رضی اللہ عنہ نے عرض کیا: میرا شکم۔ تو اس پر جناب نبی کریم صلی اللہ علیہ وآلہ وسلم نے دعا دیتے ہوئے فرمایا کہ اللہ! اسے علم اور حلم (بڑبڑاری) سے پُر فرما دے۔

یہاں سے معلوم ہوا کہ طعن واپی روایت میں بددعا کے کلمات راویوں کے

تصرفات میں سے ہیں۔ ورنہ حضرت معاویہ رضی اللہ عنہ، کو تو نبی کریم صلی اللہ علیہ وآلہ وسلم کی بہتر دعائیں حاصل ہیں۔

مزید اس روایت پر تفصیل سے بحث ہم نے اپنی کتاب سیرت حضرت امیر معاویہ رضی اللہ عنہ، جلد ثانی (جواب المطاعن) کے ص ۹۵ تا ۱۰۱ درج کر دی ہے، رجوع فرمائیں۔

غیر ملت پر محشور ہونے کا طعن

(۲) مولف رسالہ نے دیگر روایت برائے موجبات لعن و طعن حضرت معاویہ رضی اللہ عنہ، یہ نقل کی ہے کہ:

... ومنہ ان رسول اللہ صلی اللہ علیہ وسلم قال: يطلع من هذا الفج رجل من امتي يحشر على غير ملتي فطلع معاویہ۔
مطلب یہ ہے کہ رسول خدا ﷺ نے ایک بار ارشاد فرمایا کہ میری امت میں سے ایک شخص اس راستے سے رونا ہوا ہوگا اس کا حشر اور انجام میری ملت و دین پر نہیں ہوگا۔ پس ناگہاں معاویہ اس راستے سے ظاہر ہوئے۔

مولف رسالہ نے اس روایت کی تخریج کسی معروف مصنف کی طرف بالکل نہیں کی اور نہ ہی لکھا ہے کہ فلاں محدث مفسر یا کسی مشہور عالم نے اسے اپنی تصنیف میں نقل کیا ہے۔

کسی روایت کو اس طرح بے سند و بے تخریج پیش کر دینے سے اس کو تسلیم نہیں کیا جاسکتا۔ پہلے تخریج معلوم کرنا ضروری ہے تاکہ اس کی صحت و سقیم کا تجزیہ کیا جاسکے۔

دیگر یہ چیز قابل ذکر ہے کہ شیعہ کی تصانیف میں اس نوع کی شیعہ روایات ان کے ہاں پائی جاتی ہیں جو ہم پر حجت نہیں ہو سکتیں۔ شیعوں نے صحابہ کرام رضی

اللہ تعالیٰ عنہم کے خلاف بہت کچھ روایات مدون کر دی ہیں جو جمہور اہل اسلام کے نزدیک سب غلط و ضعی اور جعلی مرویات ہیں۔

○ بصورت دیگر روایات مندرجہ بالا کو درایت کے اعتبار سے دیکھا جائے تو بھی بے اصل اور بے سرو پا ہے، اس لیے کہ جناب نبی کریم علیہ الصلوٰۃ والسلام نے ایسے شخص کو جس کا انجام بے دینی اور کفر پر ہوگا اس کو تمام زندگی میں مصاحب و ہم نشین کیسے بنائے رکھا؟ اور اسے وحی خداوندی اور غیر وحی کی کتابت پر کیسے مامور رکھا؟ اور یہ اہم منصب اس کے سپرد کیسے کر دیا؟ حاضر یا ش انشاء نو یس کا مرتبہ تو بہت ہی قابل اعتماد ہوتا ہے، اس کو آزمانے اور جانچنے کے بغیر کیسے قبول کر لیا گیا؟ پھر اس کے ساتھ دیگر اہم واقعات عہد نبوی ﷺ میں حضرت معاویہ رضی اللہ عنہ کے ساتھ کس طرح صحیح ہوئے؟ (جن کی تفصیل ہم عنقریب پیش کر رہے ہیں)

ان واقعات و حالات کے ساتھ مذکورہ روایت کی مطابقت و موافقت قطعاً نہیں پائی جاتی۔

ان تمام اشیاء پر نظر کرنے سے صاف ظاہر ہوتا ہے کہ روایت مذکورہ بالا فرضی افسانہ کے درجہ میں ہے اور اس کا کچھ اصل نہیں اور حضرت معاویہ رضی اللہ عنہ کی فضیحت اور رسوائی نشر کرنے کے لیے تیار کی گئی ہے۔

حضرت معاویہ رضی اللہ عنہ کے قتل کا فرمان

(۳) رسالہ کے مدون نے ایک دیگر روایت اس طرح ذکر کی ہے کہ جناب نبی کریم صلی اللہ علیہ وآلہ وسلم نے ارشاد فرمایا کہ

... منہ ان رسول اللہ ﷺ یعنی جب تم میرے منبر پر معاویہ کو قتل کرو تو اسے دیکھو تو اسے قتل کرو۔
قال: انا رايتم معاویہ علی منبری فاقتلوه۔

روایت بڑا کے بے اصل ہونے کے متعلق مشاہیر علماء کرام نے سخت تنقید اور جرح کر دی ہے۔

چنانچہ امام بخاری رحمۃ اللہ علیہ نے اپنی تالیف ”تاریخ صغیر“ میں اس روایت کے متعلق درج ذیل الفاظ تحریر کیے ہیں۔

... هذا مدخول ولم يثبت... یعنی روایت بالا میں یہ الفاظ بزور داخل
وهذا واہ۔ (تاریخ الصغیر للبخاری) کیے گئے ہیں اور درجہ ثبوت کو نہیں پہنچتے۔
ص ۶۹-۶۸، تحت عمر من بین الستین الی نیز فرمایا کہ یہ روایت بالکل بے اصل ہے۔
البعین، طبع اول، قدیم الہ آباد (ثابت نہیں)

اور علماء نے لکھا ہے کہ حسن بصریؒ کی طرف عمرو بن عبید المعتزلی نے یہ منسوب کیا ہے کہ رسول خدا صلی اللہ علیہ وآلہ وسلم نے فرمایا جس وقت تم معاویہ رضی اللہ عنہ کو میرے منبر پر دیکھو تو قتل کر دو۔

اس روایت کا حسن بصریؒ سے انتساب بالکل جھوٹ اور کذب ہے۔

خطیب بغدادی نے اپنی تاریخ بغداد میں عمرو بن عبید المعتزلی مذکور کے ترجمہ کے تحت اس روایت پر خوب جرح اور نقد کر دیا ہے اور عمرو بن عبید المعتزلی کو جعل سازی کو واضح کر دیا ہے۔

(تاریخ بغداد للخطیب ص ۱۸۰-۱۸۱ جلد ۱۲ تحت ترجمہ عمرو بن عبید المعتزلی)

تنبیہ: یہ روایت معتزلہ نے چلائی ہے۔ معتزلہ حضرت معاویہ رضی اللہ عنہ کے سخت خلاف ہیں۔

کتاب ”وتمتہ الصغیر“ میں ”نصر بن مزاحم المنتقری“ نے بھی یہ روایت ذکر کی ہیں۔ نصر بن مزاحم المنتقری بد زبان رافضی ہے اس کی روایات جو صحابہ رضی اللہ تعالیٰ عنہم کے خلاف پائی جاتی ہیں وہ بلاشک دروغ محض ہیں اور ہم پر حجت نہیں۔ نصر بن مزاحم المنتقری کے ترجمہ کی طرف رجوع فرماویں، تسلی ہو جائے گی۔

ورایت کے اعتبار سے

یہ ذکر کیا جاتا ہے کہ امیر معاویہ رضی اللہ تعالیٰ عنہ بفرمان فاروق اعظم رضی اللہ تعالیٰ عنہ علاقہ شام کے امیر بنائے گئے اور قریباً دس برس امیر شام رہے لیکن صحابہ کرام رضی اللہ تعالیٰ عنہم میں سے کوئی ایک صاحب بھی ان کو منبر پر قتل کرنے کے لیے نہیں اٹھا جو ان کا منبر پر خاتمہ کرتا۔

صحابہ کرام رضی اللہ تعالیٰ عنہم کو دین کے معاملہ میں کسی ملامت کرنے والے کی ملامت کا کوئی خوف نہیں ہوتا تھا۔

... ولا يخافون لومه لائم۔۔۔ الخ (قرآن مجید، پارہ ششم)

اس بحث کی مزید تفصیل کے لیے ہماری کتب سیرت حضرت امیر معاویہ رضی اللہ عنہ جلد ثانی (جواب المطاعن) ص ۳۳۰ تا ۳۳۶ ملاحظہ فرمائیں۔

حضرت معاویہ کے لیے دوزخ میں تابوت

(۳) ”رسالہ“ تدوین کرنے والوں نے موجبات لعن و طعن شمار کرنے میں مندرجہ ذیل روایت بھی درج کی ہے کہ

... ومنه الحديث المرفوع المشهور انه قال ان معاوية في تابوت من نار في اسفل درك منهن ينادي يا حنان يا منان الان وقد عصيت قبل وكنت من المفسدين۔۔۔

مطلب یہ ہے کہ حدیث مرفوع اور مشہور اس طرح ہے کہ نبی کریم ﷺ نے فرمایا کہ معاویہ آگ کے ایک تابوت میں ہوگا جو دوزخ کے نچلے درجہ میں ہے اور آواز دے گا کہ اے حنان! اے منان! اور اعتراف کرتے ہوئے کہے گا: اس سے قبل میں نافرمان تھا اور مفسدین میں سے تھا۔

باعتبار روایت کے ”رسالہ“ مرتبہ کرنے والوں کی طرف سے اس روایت پر مرفوع اور مشہور کا حکم نگانا بہتان صریح سے کم نہیں۔ اس لیے کہ احادیث کے

مشہور ذخائر صحاح ستہ و غیر صحاح ستہ میں یہ دستیاب نہیں اور اگر یہ روایت کسی ایسے ذخیرہ روایت میں پائی جائے، جس کا علمائے فن حدیث کے نزدیک کچھ وزن نہیں تو وہ روایت پایہ اعتبار سے ساقط ہوگی۔ پھر ایسی ساقط الاعتبار روایات کی بنا پر صحابہ کرام رضی اللہ تعالیٰ عنہم پر طعن و تشنیع کرنا دشمنان صحابہ رضی اللہ تعالیٰ عنہم کا فعل اور روافض کا ہی طریق کار ہو سکتا ہے، کسی کتاب و سنت کے پابند مسلمان کا یہ رویہ نہیں ہو سکتا۔

باعتبار روایت کے

○ اگر معاویہ بن ابی سفیان ناری جنمی اور اسفل السافلین میں سے تھا تو ایسے شخص کا اسلام کیسے قبول فرمایا گیا؟

○ غزوات اسلامی میں اس کی شرکت کیسے درست رکھی گئی؟ اور غنائم و اموال اس کو کیسے عطا فرمادیے؟

○ کتابت وحی و غیر وحی جیسی اہم ذمہ داری اس کو کیسے تفویض کی گئی؟

○ حاضر باش خادم کی حیثیت سے اس سے مدۃ العمر خدمت کیوں لی گئی؟

○ ناری اور دوزخی کو ایسی بابرکت مجالس سے دور کیوں نہیں کر دیا گیا؟ تاکہ اس کا محروم قسمت ہونا واضح ہو جاتا اور اس کی شقاوت آشکارا ہو جاتی۔

مذکورہ واقعات تو عہد نبوی ﷺ میں پیش آئے۔ یہ چیز نہایت قابل غور ہے، اس بنا پر یہ بات ذکر کرنے میں ہم حق بجانب ہیں کہ

حضرت معاویہ رضی اللہ تعالیٰ عنہ کے متعلق اس روایت میں ناری جنمی بت کرنے کی جو کوشش کی گئی ہے، وہ بالکل غلط اور دروغ محض ہے اور کتاب و سنت اور واقعات نفس الامر کے اعتبار سے کسی طرح صحیح نہیں۔

مولفین رسالہ نے روایت ہذا کے ذریعے اپنی قلبی عداوت کا اظہار کیا ہے اور فی عناد کو پورا کیا ہے۔

حضرت معاویہ رضی اللہ عنہ، کا حضرت علی المرتضیٰ رضی اللہ عنہ سے نزاع

(۵) رسالہ تدوین کرنے والوں نے موجبات لعن و طعن کے لیے پانچویں چیز حضرت علی المرتضیٰ رضی اللہ عنہ سے محاربت (قتال) تجویز کی ہے جو فریقین کے درمیان مقام صفین میں ۶۰ھ میں پیش آئی تھی۔

اس باہمی محاربت اور قتال کو بیان کرنے کے لیے مولفین رسالہ نے عجیب حدیث اور دھوکہ دہی کا طریقہ اختیار کیا ہے۔ وہ اس طرح کہ حضرت علی المرتضیٰ رضی اللہ تعالیٰ عنہ کا اسلام لانے میں سابق ہونا اور ان کا شمار ”سابقین اولین“ میں ہونا۔ ملی خدمات میں ان کا فائق ہونا اور دین کا بہت سے کمالات و فضائل کا حامل ہونا وغیرہ وغیرہ۔ آنموصوف رضی اللہ عنہ کے بے شمار محاسن و فضائل ذکر کرنے کے ساتھ ساتھ حضرت معاویہ رضی اللہ عنہ کے خلاف بہت سے محائب و مفاسد گنوائے ہیں۔

اور لکھا ہے کہ ایسے صاحب فضائل و کمالات کے ساتھ جنگ و قتال کیا۔ ان قتال کرنے والوں (حضرت معاویہ رضی اللہ عنہ اور ان کے ساتھی) نے اسلام کی رسی کو اپنی گردنوں سے نکال ڈالا، حرام خون ریزی کو حلال بنا دیا، فتنہ و فساد کھڑا کر دیا، محارم کو مباح قرار دیا اور اہل حق کے حقوق کو منع کر دیا وغیرہ وغیرہ۔

حقیقت حال یہ ہے کہ جناب علی المرتضیٰ رضی اللہ عنہ کے فضائل و کمالات اور اعلیٰ اوصاف اپنی جگہ پر مسلم ہیں اور اسلام میں جو ان کا عالی مقام و مرتبہ ہے، وہ بھی تسلیم شدہ ہے لیکن بات یہ ہے کہ ”جنگ صفین“ اسلام و کفر کی جنگ نہیں تھی۔ حلال و حرام کی تمیز رفع کر دینے کی وجہ سے یہ واقعہ پیش نہیں آیا تھا۔ جو مفاسد مولفین رسالہ نے اس مقام میں گنوائے ہیں، یہ موجبات قتال نہیں تھے اور ان کی وجہ سے قتال نہیں ہوا تھا بلکہ قتال کے وقوع کے لیے اسباب و علل دوسرے تھے جیسا کہ ہم عنقریب ان کو ذکر کریں گے۔

ان تمام وجوہ کو یکسر نظر انداز کر کے مولفین رسالہ نے واقعہ ہذا کے پیش آنے کا رنگ ہی بدل دیا ہے اور فضائل مرتضوی رضی اللہ عنہ کی بحث درمیان میں لا کر

واقعہ کا نقشہ ہی دوسرا بنا دیا ہے۔

امرواقع کے طور پر جن حالات میں قتال صفین پیش آیا تھا، ان کا بلا اختصار
ماحصل اس طرح ہے کہ

○ حضرت علی المرتضیٰ رضی اللہ عنہ کا موقف یہ تھا کہ صفین میں فریق مقابل ہمارے
نزویک اہل البغی میں سے ہیں کہ انہوں نے ہماری بیعت نہیں کی حالانکہ بیعت کرنا
ان پر لازم تھا۔ فلذا جب تک یہ لوگ حق کی طرف رجوع نہ کریں، ان کے ساتھ
قتال لازم ہے۔

(۱) فتح الباری ص ۲۳۵، ج ۲۲ تحت باب ما یذکر من ذی الرای... الخ۔

(۲) کتاب التہمید لابن الکثیر السالی ص ۳۶۶-۳۶۷، تحت القول السابع فی خروج معاویہ
رضی اللہ تعالیٰ عنہ، طبع لاہور۔

○ حضرت معاویہ رضی اللہ عنہ اور آپ کی جماعت کی رائے یہ تھی کہ حضرت عثمان
رضی اللہ عنہ بن عفان، فلما شہید کیے گئے ہیں، ان کے قاتلین جیش علوی میں موجود ہیں،
ان سے قصاص دم عثمان رضی اللہ عنہ لینا ضروری ہے۔

○ ہمارا مطالبہ صرف قصاص دم عثمان رضی اللہ عنہ کے متعلق ہے، خلافت کے بارے
میں ہمارا نزاع ہرگز نہیں ہے۔ جب تک مسئلہ قصاص تمام نہیں ہوگا، ہم بیعت
خلافت نہیں کریں گے۔

مختصر یہ کہ ان دونوں حضرات کے مابین اس وقت خلافت کے بارے میں کوئی نزاع
نہیں تھا۔ (حضرت معاویہ رضی اللہ عنہ نے قتال صفین سے قبل کوئی خلافت کا دعویٰ نہیں کیا اور نہ
ہی اپنے رفقاء سے بیعت خلافت لی تھی) بلکہ قاتلین عثمان رضی اللہ عنہ سے قصاص لینے میں
اختلاف واقع ہوا تھا۔ اندر میں حالات دونوں فریق شدت کے ساتھ اپنے اپنے نظریات اور
موقف پر قائم رہے اور مصالحت کیلئے چند صحابہ کرام رضی اللہ عنہم کی مساعی کے باوجود کوئی
صورت نتیجہ خیز سامنے نہ آسکی اور انجام کار مقام صفین میں قتال تک نوبت پہنچی۔

(کتاب البیوات والحوار للشعرانی ص ۷۷، ج ۲۲ فی بیان وجوب الکفت)

نوٹ: اس مسئلہ کی وضاحت معلوم کرنا مقصود ہو تو ہماری کتاب سیرت
حضرت امیر معاویہ رضی اللہ عنہ، جلد اول، ص ۲۱۱ تا ۲۱۸ کی طرف رجوع کر سکتے ہیں۔

حاصل کلام

یہ ہے کہ مولفین ”رسالہ“ نے باہم محاربت کے اسباب جن چیزوں کو شمار کیا
ہے اور جن مقاصد کے پیش نظر اس قتال کے وقوع کو جائز کیا ہے، یہ سراسر خدایت
اور دھوکہ ہے، ان چیزوں کو اصل واقعات کے ساتھ کچھ رابطہ نہیں ہے۔

قتال صفین کے اسباب و علل دوسرے تھے جن کا ذکر سابقہ سطور میں کبار علماء
کے بیانات کی روشنی میں اجمالاً پیش کر دیا ہے۔

○ اس مقام میں دیگر گزارش یہ ہے کہ حضرت معاویہ رضی اللہ تعالیٰ عنہ کے
حق میں جو موجبات لعن و طعن شمار کیے جا رہے ہیں، ان میں مولفین نے یہ امر
پانچویں درجہ میں ذکر کیا ہے۔ (منہ انبراوہ بالمحاربه لافضل المسلمین
فی الاسلام مکاننا۔۔۔ الخ)

ناظرین کرام کی خدمت میں ہم یہاں بتلانا چاہتے ہیں کہ حضرت علی المرتضیٰ
رضی اللہ عنہ اور حضرت معاویہ رضی اللہ عنہ کے مابین صفین والے اہم واقعہ کے بعد ۴۰ھ میں
صلح و مصالحت ہو گئی تھی جیسا کہ کبار مورخین نے بالصریح ذکر کیا ہے۔

تفصیلات کے لیے ہماری تالیف ”سیرت حضرت معاویہ“ جلد اول، تحت
عنوان ”حضرت سیدنا حسن رضی اللہ عنہ کی حضرت امیر معاویہ رضی اللہ عنہ سے صلح“ کی طرف
رجوع فرمائیں۔

یہاں قابل توجہ امر یہ ہے کہ اگر معاویہ ابی سفیان رضی اللہ عنہ بقول مولفین رسالہ
ایسے بڑے خصال اور بد افعال کے حامی تھے اور ایسے ظالمانہ اور فاسقانہ اوصاف
رکھتے تھے تو ان کے ساتھ حضرت سیدنا علی المرتضیٰ رضی اللہ عنہ نے ۴۰ھ میں صلح و
مصالحت کیسے گوارا فرمائی اور مصالحت پر باہم کیسے رضامند ہو گئے؟

اور فرمودات خداوندی ولا تعاونوا علی الاثم والعدوان واتقوا اللہ۔۔۔ الخ۔۔۔ یا ایہا الذین آمنوا لا تتولوا قوما غضب اللہ علیہم۔۔۔ الخ۔۔۔ ولا تרכنوا الی الذین ظلموا فتمسکم النار۔۔۔ الخ وغیرہ وغیرہ کو کیسے فراموش کر دیا؟؟

اور ان کے ساتھ صلح اور آشتی کیسے اختیار فرمائی؟

اگر فریق بالمقابل ایسا ہی تھا جیسا کہ مولفین رسالہ نے تحریر کیا ہے تو حضرت علی المرتضیٰ رضی اللہ عنہ نے ان کے ساتھ ایسا سلوک کیوں روا رکھا؟؟؟ اور اللہ تعالیٰ کے مذکورہ بالا فرمودات پر کیوں عمل درآمد نہیں فرمایا؟؟ اور ایسے ظالموں، فاسقوں، محارم کو حلال قرار دینے والوں اور مفسدوں کے ساتھ کس طرح صلح فرمائی؟؟ غور کا مقام ہے!!!

معاهدہ جنگ بندی

حقیقت یہ ہے کہ تاریخ کے اوراق گواہ ہیں کہ قتال سفین کے بعد ۴۰ھ میں دونوں فریقین کے مابین جنگ و جدال کے معاملہ میں باہم صلح ہو گئی تھی اور آپس میں معاہدہ جنگ بندی ہو گیا تھا اور یہ صلح نامہ مندرجہ ذیل تفصیلات پر مبنی تھا:

(۱) ملک عراق اور اس کے ملحقہ علاقہ جات حضرت علی المرتضیٰ رضی اللہ عنہ کے حکم کے تحت ہوں گے۔

(۲) ملک شام اور اس کے ملحقہ علاقہ جات حضرت معاویہ بن ابی سفیان رضی اللہ عنہ کے تحت ہوں گے۔

(۳) ہر دو فریق ایک دوسرے کے خلاف قتال و جدال سے گریز کریں گے اور کسی ایک فریق کے علاقہ میں دوسرا فریق اپنی فوج نہیں بھیجے گا۔ تصدیق کے لیے احفظ ہو:

(۱) تاریخ ابن جریر الطبری ص ۸۱، ج ۹، تحت ۴۳۰، طبع قدیم۔

(۲) الکامل لابن اثیر الجزی ص ۹۹۳، ج ۳، تحت ۴۳۰، طبع مصر۔

(۳) البدایہ والنہایہ لابن کثیر ص ۴۳۲، ج ۷، تحت ۴۳۱، طبع مصر۔

(۴) کتاب التمیذ لابن الکثیر السہلی، طبع لاہور، ص ۹۲۹، تحت القول الثامن فی قتل الحسن

رضی اللہ عنہ،

مزید تفصیل مطلوب ہو تو ہماری کتاب سیرت حضرت امیر معاویہ رضی اللہ عنہ ص ۲۹۸-۲۹۹، جلد اول کی طرف رجوع کریں۔

اور مولفین رسالہ نے اس پانچویں امر میں جو طریقہ اختیار کیا ہے، یہ طریق کار سونی صد باطل ہے اور سراسر جعل سازی کے علاوہ قبائلی عناد پر مبنی ہے۔

حضرت علی المرتضیٰ رضی اللہ تعالیٰ عنہ کے فضائل و مناقب جو نفس الامر صحیح اور درست ہیں، ان سے ہرگز انکار نہیں اور آنجناب رضی اللہ عنہ، اعلیٰ مقام و مرتبہ پر فائز ہیں، لیکن جن صحابہ کرام رضی اللہ تعالیٰ عنہم سے بعض مسائل میں ان کا اختلاف رائے ہوا اور امور سیاست میں ان کا نزاع پیش آیا، ان کا مقام و مرتبہ بھی اسلام میں (فرق مراتب کے باوجود) اپنی جگہ پر واجب التسلم اور لائق احترام ہے۔ ان کی وہ حیثیت نہیں ہے جس طرح کہ مولفین رسالہ ان کو گھٹا اور گرا کر ذکر کر کے اپنی قلبی عداوت کا اظہار کر رہے ہیں۔ ان کا مقصد یہ ہے کہ چونکہ یہ لوگ حضرت علی رضی اللہ عنہ کے ساتھ محارب ہوئے اور قتال کیا، فلذا یہ لعن و طعن کے مستحق ہیں۔ ”رسالہ“ والوں کی یہ تمام کارروائی اصولاً بھی غلط ہے اور واقعات کے اعتبار سے بھی بالکل بے جا ہے۔

حضرت معاویہ رضی اللہ عنہ پر قتل کا الزام

(۶) مولفین ”رسالہ“ نے اس مقام میں حضرت امیر معاویہ رضی اللہ عنہ پر اعتراضات وارد کرتے ہوئے لکھا ہے کہ

... ثم مما اوجبت الله له به
اللعنة قتله من قتل خيرا من
عيار الصحابه والتابعين
واهل الفضل والديانہ مثل
عمرو بن الحمق وحجر بن
عدى فيمن قتل (من)
امثالهم... الخ... والله
عزوجل يقول (ومن يقتل
مومنا متعمدا فجزاؤه جهنم
خالدا فيها وغضب الله عليه
ولعنه واعدله عذابا عظيما)

مفہوم یہ ہے کہ جن امور کی بنا پر اللہ
نے ان (معاویہ رضی اللہ تعالیٰ عنہ) پر
لعنت فرمائی ہے، ان میں ایک چیز یہ ہے کہ
انہوں (حضرت معاویہ رضی اللہ تعالیٰ عنہ)
نے بعض خیار صحابہ تابعین اور اہل فضل و
دیانت اشخاص کو قتل کیا مثلاً عمر بن المؤمن اور
حجر بن عدی... الخ... اور اللہ عزوجل کا
فرمان ہے کہ جس نے کسی مومن کو ہلا کر
قتل کیا تو اس کی جزا جہنم ہے جس میں وہ
بیشہ بہیشہ رہے گا اس شخص پر اللہ تعالیٰ کا
غضب اور لعنت ہے اور اللہ تعالیٰ اس کو
عذاب عظیم دے گا۔

الجواب

طعن مذکورہ بالا کے جواب کے سلسلہ میں حجر بن عدی الکندی عمرو بن المؤمن
الجزامی سے متعلق چند اہم حالات جو کبار علماء اور مورخین نے اپنی اپنی تالیفات میں
ذکر کیے ہیں، پیش خدمت ہیں، ان کو ملاحظہ کریں۔

الف۔ حجر بن عدی الکندی متوفی ۵۱ھ

عام علماء و مورخین نے انہیں صحابی لکھا ہے اور عابد و زاہد کہا ہے، لیکن دیگر
کبار علماء مثلاً بخاری، ابن ابی حاتم الرازی، خلیفہ ابن خیاط اور ابن حبان وغیرہم نے
حجر بن عدی کو تابعین میں شمار کیا ہے۔ (واللہ اعلم)
اور ابو بکر احمد الحسکی کے قول کے مطابق اکثر محدثین حجر بن عدی کے صحابی

ہونے کو صحیح قرار نہیں دیتے۔

حجر بن عدی، حضرت علی رضی اللہ عنہ کی حملیت میں جمل و صفین میں شامل تھے اور
آپ رضی اللہ عنہ کے خاص حامیوں میں ان کا شمار ہوتا ہے۔
حجر بن عدی امیر معاویہ رضی اللہ عنہ کے نظریاتی طور پر سخت خلاف تھے اور حکومت
وقت کے خلاف فتنہ انگیز پارٹی سے بہت متاثر تھے، بلکہ ان کے اثرات سے مغلوب
تھے۔

حجر بن عدی مخالفانہ سازشوں میں شریک رہتے تھے اور مخالفین گروپ کے
رہنمائی کرتے تھے۔

امیر معاویہ رضی اللہ عنہ کے عہد خلافت میں کوفہ کے امیر مغیرہ بن شعبہ رضی اللہ عنہ تھے۔
حجر بن عدی ان کے خلاف تشدد کرتے اور ہتک آمیز کلام سے پیش آتے تھے۔
حضرت مغیرہ رضی اللہ عنہ درگزر فرماتے لیکن یہ حاکم وقت کے خلاف تشدد اور مخالفت سے
باز نہیں آتے تھے۔

بیت المال کے اموال پر حجر بن عدی بعض اوقات تنقید کرتے تھے۔

حضرت مغیرہ بن شعبہ کی وفات کے بعد امیر کوفہ زیاد بن ابیہ کے ساتھ
معارضہ اور تنقید و مخالفت جاری رکھتے تھے اور بعض دفعہ ان پر کنکر بھی پھینکتے تھے۔

حضرت امیر معاویہ رضی اللہ عنہ نے حجر بن عدی اور اس کے ساتھیوں کو شام میں
منگوا لیا تو زیاد بن ابیہ نے ان کی سازشوں کے خلاف شہادت مرتب کر کے گواہوں
کے ہمراہ خلیفہ وقت امیر معاویہ رضی اللہ عنہ کی خدمت میں بھیج دیں اور لکھا کہ
(الف) حجر بن عدی خلیفہ وقت پر سب و شتم کرتا ہے۔

(ب) امیر وقت کے ساتھ محاربت قائم کیے ہوئے ہے اور اس نے مخالفت کے
لیے اپنی جماعت قائم کر لی ہے۔

(ج) حجر بن عدی کا قول ہے کہ آل ابی طالب کے بغیر خلافت و امارت کسی کے
لیے درست نہیں ہے، وغیرہ وغیرہ۔

یاد رہے کہ زیاد بن ابیہ نے جب حجر بن عدی اور اس کے ساتھیوں کو گرفتار کیا تو عمرو بن الحمق الخزاعی چھپ کر فرار ہو گئے اور موصل کے علاقہ میں روپوش ہو گئے۔ بقول بعض وہاں کسی غار میں داخل ہوئے اور وہیں سانپ کے ڈس لینے سے فوت ہو گئے تھے۔

حضرت امیر معاویہ رضی اللہ عنہ نے حجر بن عدی اور اس کے ساتھیوں کو ان کے امیر وقت کے خلاف سازشوں کے ثابت ہونے کے بعد اور گواہوں کی شہادت کے بعد ان پر فرد جرم قتل کا عائد کیا اور مقام عذراء میں قتل کرا دیا اور باقی کو چھوڑ دیا تھا۔

ب۔ عمرو بن الحمق الخزاعی متونی ۵۰ / ۵۱

عمرو بن الحمق عند البعض صحابی ہیں، معاہدہ حدیبیہ کے بعد یا حجتہ الوداع کے بعد اسلام لائے۔

عند المورخین مخالفین عثمان رضی اللہ عنہ میں سے ہیں اور حضرت عثمان رضی اللہ عنہ سے ستبرداری خلافت چاہتے تھے۔

حجر بن عدی کے ساتھیوں میں سے تھے، مخالفانہ اقدامات میں برابر کے شریک تھے۔ حضرت عثمان رضی اللہ عنہ کے خلاف شورش میں شریک تھے اور قتل عثمان رضی اللہ عنہ میں بانٹ کی، لیکن قاتلین عثمان رضی اللہ عنہ میں ان کا شمار نہیں۔

حجر بن عدی و عمرو بن الحمق کے تفصیلی حالات مع حوالہ جات مطلوب ہوں تو ری کتاب سیرت حضرت معاویہ رضی اللہ عنہ جلد دوم، ص ۱۶۳ اور ۱۸۳ ج ۲ وغیرہ کی رف رجوع کر سکتے ہیں۔ یہاں اس کا اجمال و اختصار ذکر کیا ہے اور وہاں قتل ہذا کے باب و علل کو تفصیل سے بیان کیا ہے اور امیر معاویہ رضی اللہ عنہ کی طرف سے دفاع کو مح انداز میں تحریر کیا ہے۔

سطور بالا میں ہر دو حضرات حجر بن عدی الکندی اور عمرو بن الحمق الخزاعی کے رجبہ کوائف پر نظر کرنے سے واضح ہے کہ ان کے نظریات خود حضرت علی

المرتضیٰ رضی اللہ عنہ، اور جنین شریفین رضی اللہ عنہ کے فرمودات کے خلاف و معارض تھے اور یہ لوگ اسلام کی متفقہ قوت کو پارہ پارہ کرنے کے درپے تھے۔

حضرت امیر معاویہ رضی اللہ عنہ نے اہل اسلام کی اجتماعی قوت کو برقرار رکھنے اور افتراق و انتشار کے شر و فساد کو ختم کرنے کے لیے یہ اقدامات کیے تھے اور یہ فسادنی الارض سے بچنے کی اسلامی احکامات کی روشنی میں درست اور بہتر صورت تھی۔

مخالفین اس چیز کو ظلم و قہر کا رنگ دے کر موجدات لعن و طعن شمار کرتے ہیں جو سراسر واقعات کے خلاف ہے اور آیت مندرجہ کا مصداق و محمل ہرگز نہیں۔

آیت مندرجہ کا صحیح محمل و مصداق یہ ہے کہ ایک مسلمان دوسرے مسلمان کو قصداً مسلمان معلوم کرنے کے بعد اس کے قتل کو حلال سمجھے تو ان کے لیے قرآنی وعید ہے۔ یہاں صورت دیگر تھی بلکہ قتل کے اسباب و علل موجود تھے جن کی بنا پر یہ واقعہ پیش آیا۔

استلحاق زیاد کا طعن

(۷) حضرت امیر معاویہ رضی اللہ عنہ پر لعن و طعن کی دیگر چیزوں کے علاوہ مولفین رسالہ نے ایک چیز یہ بھی یہاں ذکر کی ہے کہ

...ومما يستحق به اللعنة
من الله ورسوله ادعاء زياد بن
سميه جبراه على الله والله
يقول ادعوهم لاباء هم هو
اقسط عند الله ورسول الله
ﷺ يقول وملعون من ادعى
الى غير ابية او انتمى الى غير
مواليه ويقول الولد للفراس
مفہوم یہ ہے کہ وہ (حضرت معاویہ رضی اللہ عنہ) اللہ اور اس کے رسول صلی اللہ تعالیٰ علیہ وآلہ وسلم کی لعنت کا اس لیے مستحق ہے کہ اس نے اللہ کے حکم اور اس کے رسول صلی اللہ تعالیٰ علیہ وآلہ وسلم کے فرمان کی واضح مخالفت کرتے ہوئے زیاد بن سمیہ کے حق میں استلحاق کیا اور اسے اپنا بھائی قرار دیا۔

وللعاهر الحجر مخالف
حکم اللہ عزوجل و سنتہ
نبیہ ﷺ جہارا۔

الجواب

معلوم ہونا چاہیے کہ استحقاق زیاد بن سمیہ کا مسئلہ خالص تاریخی واقعہ ہے۔ اس کو مورخین نے اپنی اپنی معلومات کے پیش نظر بیان کیا ہے اور اس واقعہ میں افراط و تفریط کے پہلو بھی پائے جاتے ہیں۔

بندہ نے اس بحث کو ”سیرت حضرت معاویہ رضی اللہ عنہ“ جلد دوم میں ص ۲۱۸ تا ۲۲۷ صحیح اور معتدل انداز میں پیش کرنے کی کوشش کی ہے، لہذا واقعہ ہذا کے سلسلہ میں وضاحت مطلوب ہو تو مذکورہ بالا مقام کی طرف رجوع فرمائیں۔

بقول اہل تاریخ یہ واقعہ ۴۴ھ میں پیش آیا تھا اور حضرت امیر معاویہ رضی اللہ عنہ نے دور جاہلیت کے شواہد و بیانات کی بناء پر زیاد بن سمیہ سے نسبی استحقاق کا معاملہ کیا تھا، مگر وہ اس معاملہ میں بطور ایک مجتہد کے رائے رکھتے تھے۔

لیکن بعد میں اس مسئلہ میں حضرت امیر معاویہ رضی اللہ عنہ کو اپنی رائے کے خطا ہونے پر تنبیہ ہوا تو پھر آپ نے سابق موقف کو ترک کر دیا اور اپنی مومنانہ شان کے ساتھ مسئلہ ہذا میں رجوع کرتے ہوئے فرمایا:

... قضاء رسول اللہ صلی
اللہ علیہ وسلم خیر من فیصلہ معاویہ (رضی اللہ تعالیٰ عنہ) کے فیصلہ
قضاء معاویہ۔
یعنی آنجناب صلی اللہ علیہ وآلہ وسلم کا
سے بہتر اور اولیٰ ہے۔

(۱) مسند ابی یعلیٰ ص ۴۴، جلد سادس، تحت منادات معاویہ بن ابی سفیان رضی اللہ عنہ۔

(۲) مجمع الزوائد للشیخ ص ۹۳، جلد خامس، تحت باب الولد للفراس... الخ۔

(۳) فتح الباری شرح البخاری ص ۳۲، جلد ۹۲، تحت باب الولد للفراس حرہ کانت اوامد۔

کسی مسئلہ میں اپنی سابق رائے سے رجوع کر لینا نہ اخلاقاً قبیح ہے نہ شرعاً غلط ہے اور نہ باعتبار واقعہ کے بڑا ہے۔

کبار صحابہ حضرات میں سے کئی بزرگوں سے مسئلہ شرعی میں اپنے سابق موقف سے رجوع کرنا ثابت ہے مثلاً عبد اللہ بن عباس رضی اللہ عنہ نے متعہ کے مسئلہ میں ایک مدت تک جواز کے قائل ہونے کے بعد آخر میں متعہ کے دائماً حرام ہونے کا قول اختیار کیا اور سابق موقف سے رجوع کر لیا۔

(۱) المبسوط للرحمنی ص ۹۵۲، جلد خامس، باب نکاح المتعہ۔

(۲) المعینی شرح الہدایہ ص ۷۰، جلد ثانی، تحت نکاح المتعہ۔

اسی طرح حضرت امیر معاویہ رضی اللہ عنہ نے اسی مسئلہ میں اپنی سابق مجتہدانہ رائے سے رجوع کر لیا اور قاعدہ شرعی ”الولد للفراس وللعاهر الحجر“ کو صحیح تسلیم کیا۔ یہ چیز حضرت امیر معاویہ رضی اللہ تعالیٰ عنہ کی دیانت داری اور اتقاء پردال ہے نہ کہ یہ فعل لعن و طعن کا مستحق ہے۔

اندریں حالات مولفین رسالہ کا مندرجہ نصوص کا ذکر کر کے حضرت امیر معاویہ رضی اللہ عنہ پر لعن طعن کا استحقاق پیدا کرنا قطعاً غلط ہے اور کسی طرح صحیح نہیں ہے۔

استخلاف یزید کا اعتراض

(۸) مولفین ”رسالہ“ نے اس مقام میں حضرت امیر معاویہ رضی اللہ عنہ پر لعن و طعن کی دیگر چیزیں تحریر کرتے ہوئے آخر میں درج ذیل الفاظ میں ایک اعتراض یہ وارد کیا ہے:

... ومنہ ایشارہ بدین اللہ
ودعاہ عباد اللہ الی ابنہ یزید
الم تکبر الخمیر صاحب
حاصل اعتراض یہ ہے کہ یزید بن
معاویہ بد خصال اور فطرتاً بد صفات اور متکبر
تھا۔ مرغے، چیتے اور بندر اس نے پال

الديوك والفهود والقروود-
واخذہ البيعه له على خيار
المسلمين بالقهر والسطوه
والتوعيد والاحافه والتهدد
والرهبه- وهو يعلم سفهه
ويطلع جبثه ورهقه وليعائن
سكراته وفجوره وكفرا---
الخ-

رکھے تھے۔ حضرت معاویہ رضی اللہ عنہ نے ایسے
شخص کو اللہ کے دین کے لیے (خلافت کے
لیے) ترجیح دے دی اور لوگوں کو ایسے
انسان کی طرف دعوت دی۔ معاویہ نے
لوگوں سے قہر، رعب و دبدبہ اور ظلم و
زیادتی وغیرہ سے اور ڈرا دھمکا کر یزید کے
لیے بیعت حاصل کی حالانکہ وہ اپنے بیٹے
کے جبث، فسق و فجور اور کفر سے واقف
تھا۔

الجواب

اس طعن میں مولفین ”رسالہ“ نے جو کچھ ذکر کیا ہے، اس میں حضرت امیر
معاویہ رضی اللہ تعالیٰ عنہ سے متعلق قابل اعتراض صرف دو چیزیں ہیں: اولاً یہ کہ
حضرت امیر معاویہ رضی اللہ عنہ نے اہل فضل اور خیار لوگوں کو چھوڑ کر ایک غیر اہل کو
خلیفہ نامزد کیا۔

اور ثانیاً یہ کہ اس استخلاف میں انہوں نے اپنے منصب اور اقتدار کو استعمال
کرتے ہوئے قہر و جبر اور ظلم و تعدی سے لوگوں سے بیعت حاصل کی۔

ان ہر دو چیزوں کا مختصراً جواب آئندہ سطور میں پیش خدمت ہے، مگر اس
اعتراض کے تحت باقی تمام مواد میں یزید کے معائب و قبائح بیان کیے گئے ہیں اور اس
میں بھی حسب معمول بیشتر مواد بے اصل اور بے سرو پا ہے جس کا واقعات نفس
الامر سے کچھ تعلق نہیں۔ یزید کے حق میں داستان طعن کو بڑھانے کے لیے یہ مواد
شامل کیا گیا ہے۔

اس معاملہ میں یہ وضاحت ضروری ہے کہ یزید بن معاویہ رضی اللہ عنہ صحابی نہیں

ہے، اس لیے اس سے متعلق مطاعن کے جوابات کے ہم ذمہ دار نہیں اور نہ ہی ہم
اس کی ضرورت سمجھتے ہیں۔ اپنے غلط اقوال اور ناجائز افعال کا یزید خود ذمہ دار ہے،
اس کا وہ جواب وہ ہوگا۔

یہاں حضرت امیر معاویہ رضی اللہ تعالیٰ عنہ سے متعلق مذکورہ بالا اعتراض
کے جواب کے لیے یہ چیز ذکر کر دینا فائدہ سے خالی نہیں کہ استخلاف یزید کے طعن کو
بندہ نے قبل ازیں اپنی تالیف سیرت حضرت معاویہ رضی اللہ عنہ حصہ دوم میں بعنوان
”مسئلہ استخلاف یزید“ مفصلاً بیان کر دیا ہے۔ تفصیل مطلوب ہو تو مذکورہ مقام کی
طرف رجوع فرمائیں، تاہم اس مقام میں مختصراً جواب پیش خدمت ہے۔

اولاً: حضرت امیر معاویہ رضی اللہ تعالیٰ عنہ نے اپنے دور کے حالات کے
پیش نظر اپنے فرزند کو خلیفہ بنایا باوجود اس کے کہ حضرت معاویہ رضی اللہ عنہ کی نظر میں
یزید سے افضل لوگ موجود تھے۔ اس چیز کو کبار مورخین نے اپنی اپنی تصانیف میں
ذکر کیا ہے، چنانچہ ابن خلدون لکھتے ہیں کہ

... وكذالك عهد معاوية الي يزيد خوفا من افتراق
الكلمه بما كانت بنو اميه لم يرضوا تسليم الامر من
سواهم فلو قد عهد الي غيره اختلفوا عليه مع ان ظنهم
كان به صالحا ولا يرتاب احد في ذلك ولا يظن بمعاوية
غيره فلم يكن ليعهد اليه - وهو يعتقد ما كان عليه من
الفسق حاشا لله لمعاوية من ذلك-

(مقدم لابن خلدون ص ۳۶۵، جلد اول، تحت انقلاب الخلافة الى الملك، طبع بيروت)

اور دیگر مقام پر تحریر کیا ہے کہ

...والذي دعا معاوية لا يشار
ابنه يزيد بالعهد دون من سواه
انما هو مراعاة المصلحت

مندرجہ بالا کا مفہوم یہ ہے کہ حضرت
امیر معاویہ رضی اللہ تعالیٰ عنہ نے اپنے
فرزند یزید کو جو منصب خلافت کا سپرد کیا تھا

فی اجتماع الناس واتفاق
اھوائھم باتفاق اھل الحل
والعقد علیہ حینذ من بنی
امیہ اذ بنو امیہ یومعذ لا
یرضون سواھم وہم عصابہ
قریش و اھل الملہ اجمع و اھل
الغلب منھم اثرہ بذالک دون
غیرہ ممن یظن انہ اولی بہا۔

وہ کلمہ اہل اسلام میں افتراق و انتشار سے
بچانے کی بناء پر تھا۔ اس سبب سے کہ قبیلہ
بنو امیہ امر خلافت کو اپنے سوا کسی دوسرے
کی طرف سپرد کر دینے پر آمادہ نہیں تھے۔
اگر یہ معاملہ ان کے غیر کی طرف سپرد کیا
جاتا تو یہ لوگ حضرت امیر معاویہ رضی اللہ
تعالیٰ عنہ کے ساتھ اختلاف کر دیتے اور
ایک عظیم انتشار کھڑا ہو جاتا۔

(مقدمہ لابن خلدون الفصل الثالثون فی دلابیہ العمد ص ۲۱۱ طبع مصر، ص ۲۷۲-۲۷۳ طبع بیروت)
نیز یہ بات بھی ہے کہ یزید کے متعلق ان کو بہتر گمان تھا اور اس میں کوئی شک
نہیں کہ بظاہر کوئی چیز خلاف شرع نہ پائے جانے کی وجہ سے ان کا یہ ظن درست
تھا۔ یزید میں فسق و فجور ظاہری طور پر بر ملا پایا جائے اور پھر حضرت امیر معاویہ رضی اللہ
ذمہ داری اس کے سپرد کریں حاشا و کلا حضرت امیر معاویہ رضی اللہ عنہ کی دیانت داری سے
بعید ہے۔

اور جس دور میں یزید کا انتخاب اور نامزدگی کی گئی اس دور میں یزید کے مفاسد
اور قبائح علانیہ طور پر موجود نہیں تھے۔

بیعت بالا کراہ کا اعتراض

معتزمین کی طرف سے دوسرا اعتراض کہ حضرت امیر معاویہ رضی اللہ عنہ نے جبر و
کراہ، ظلم و تعدی وغیرہ سے اپنے بیٹے کے لیے بیعت خلافت حاصل کی تو اس سلسلہ
پس اتنی گزارش ہے کہ در حقیقت بیعت یزید کا مسئلہ ایک مجتہد فیہ مسئلہ کے درجہ
پس تھا جو حضرت امیر معاویہ رضی اللہ عنہ کی طرف سے لوگوں کے سامنے پیش کیا گیا اور
پس میں معمول کے مطابق اختلاف رائے بھی ہوا۔ حضرت امیر معاویہ رضی اللہ عنہ اس

دور کے حالات اور سیاسی و ملی مصالح کے پیش نظر اپنی رائے کو صحیح سمجھتے تھے۔ پھر
اس سلسلہ میں لوگوں پر کوئی جبر و اکراہ نہیں کیا گیا حتیٰ کہ شیعہ مورخین جو حضرت
امیر معاویہ رضی اللہ عنہ کے سخت مخالف و معاند ہیں، انہوں نے بھی بر ملا طور پر اپنی تواریخ
میں تحریر کیا ہے کہ

... وحج معاویہ تلک
السنہ فتالف القوم ولم
یکرھم علی البیعت۔
مطلب یہ ہے کہ حضرت امیر معاویہ
رضی اللہ عنہ نے اس سال حج کیا اور قوم
کے ساتھ الفت سے پیش آئے اور بیعت
(یزید) پر ہرگز کسی کو مجبور نہیں کیا۔

(تاریخ یعقوبی للاحمد بن یعقوب الکاتب المعروف یعقوبی الشیعی ص ۲۲۹ ج ۲ تحت واقعات
وفات امام حسن رضی اللہ عنہ، ۲۳۹ھ) طبع بیروت
فلذا مورخین ”رسالہ“ کی طرف سے حضرت امیر معاویہ رضی اللہ عنہ پر یہ
اعتراضات جو قائم کیے گئے ہیں، ان میں کچھ صداقت نہیں۔ بالکل بے اصل اور بے
سروا ہیں اور واقعات نفس الامر کے خلاف ہیں اور اس مسئلہ پر ہم نے کبار مورخین
سنی و شیعہ کے حوالہ جات پیش کر دیئے ہیں۔

عہد نبوی ﷺ میں امیر معاویہ رضی اللہ عنہ کے حق میں

اہم واقعات اور ان کی ملی خدمات

سطور ذیل میں ہم عہد نبوت میں حضرت امیر معاویہ رضی اللہ عنہ کے چند ایک اہم
واقعات اور ان کی ملی خدمات بالاختصار پیش کرتے ہیں۔
ان امور پر غور کرنے سے آنمو صوف رضی اللہ عنہ کے مشرف بہ اسلام ہونے کے
بعد اسلام میں ان کا صحیح مقام و مرتبہ واضح ہو سکے گا اور معتزمین جو ان پر اعتراضات
وارد کرتے ہیں، ان کا بالواسطہ جواب بھی ان میں موجود ہوگا۔

(۱) حضرت معاویہ بن ابوسفیان رضی اللہ تعالیٰ عنہما جناب نبی کریم صلی اللہ علیہ وآلہ وسلم کے برادر نسبتی ہیں، کیونکہ جناب ام المومنین ام حبیبہ بنت ابی سفیان رضی اللہ تعالیٰ عنہما آنسو صوف کی ہمیشہ ہیں۔

(۲) حضرت امیر معاویہ رضی اللہ عنہ، عمرۃ القضاء کے موقعہ ۷ھ میں مشرف بہ اسلام ہوئے اور ان کا اسلام لانا جناب نبوت میں مقبول ہوا اور فتح مکہ ۸ھ میں نبی اقدس صلی اللہ علیہ وآلہ وسلم کی خدمت میں اپنے قبیلہ کے ہمراہ حاضر ہوئے۔

بروایت دیگر امیر معاویہ کہتے ہیں کہ جب فتح مکہ ہوئی تو میں نے اسلام کو ظاہر کر دیا اور آنجناب ﷺ کی خدمت میں حاضر ہوا تو ازراہ کرم نوازی آنجناب صلی اللہ علیہ وآلہ وسلم نے مجھے مرحبا فرمایا۔

(۳) اس کے بعد اسلام میں غزوہ ”حنین“ اور غزوہ ”طائف“ پیش آیا تو نبی اقدس صلی اللہ علیہ وآلہ وسلم کی قیادت میں مجاہدین اسلام کے ساتھ حضرت امیر معاویہ رضی اللہ عنہ مذکورہ غزوات میں شریک ہوئے۔ ان غزوات میں ان کے والد ابوسفیان رضی اللہ عنہ، اور بڑے بھائی یزید بن ابی سفیان رضی اللہ عنہ بھی ان کے ہمراہ تھے اور جناب نبی اقدس صلی اللہ علیہ وآلہ وسلم نے ان حضرات کو اموال غنائم سے وافر حصہ عطا فرمایا۔

(۴) نبی اقدس صلی اللہ علیہ وآلہ وسلم کی جناب میں حضرت امیر معاویہ رضی اللہ عنہ کو دیگر کاتبین وحی کے ساتھ کتابت وحی و غیر وحی کا منصب عطا ہوا اور مزید مراسلات بوی اور فرمان نویسی کی ذمہ داری بھی ان کو نصیب ہوئی۔

(۵) اسلام میں بعض اوقات اراضی کی تقسیم و تسلیم کا معاملہ پیش آیا تو فرمان بوت رضی اللہ عنہ، یہ منصب بھی حضرت معاویہ رضی اللہ عنہ کو تفویض کیا گیا۔

(۶) بعض مواقع میں سردار دو جہاں صلی اللہ علیہ وآلہ وسلم کو اپنے قصر شعر ال تراشنے کی ضرورت پیش آتی تو یہ سعادت بھی حضرت امیر معاویہ رضی اللہ عنہ کو صل ہوئی۔

(۷) نبی کریم صلی اللہ علیہ وآلہ وسلم کی زبان مبارک سے کسی امتی کے حق میں دعائے خیر کے کلمات صادر ہونا بہت بڑی فضیلت اور خیر و برکت کی چیز ہے۔ چنانچہ حضرت امیر معاویہ رضی اللہ عنہ کے حق میں آنجناب صلی اللہ علیہ وآلہ وسلم سے متعدد کلمات دعائیہ ثابت ہیں۔

اور آنجناب صلی اللہ علیہ وآلہ وسلم کی ان دعاؤں ہی کے فیوض و برکات سے حضرت امیر معاویہ رضی اللہ عنہ کو اسلام میں دینی و ملی خدمات بجالانے کا موقعہ ملا۔

(۸) حضرت امیر معاویہ رضی اللہ عنہ کو تیرکات نبوی ﷺ بھی حاصل تھے جو ایک مومن کے لیے غنیمت بارہ ہیں۔ مثلاً چادر مبارک، موئے مبارک، ناخن مبارک کے تراشنے ان کو حاصل تھے، چنانچہ حسب وصیت آخری مراحل میں ان تیرکات کے ساتھ ان کا سفر آخرت شروع ہوا۔

(نوٹ): مندرجہ بالا امور کی تفصیلات اور حوالہ جات کے لیے ہماری تالیف میرت حضرت معاویہ رضی اللہ عنہ جلد اول، دوترا اول اور دور چہارم کی فصل ۱۱ کی طرف رجوع فرمائیں۔

تنبیہ

ناظرین کرام کی خدمت میں یہاں ضروری گزارش ہے کہ حضرت امیر معاویہ رضی اللہ تعالیٰ عنہ کے متعلق مندرجہ بالا ایک ایک چیز پر نظر غائر فرمائیں اور پھر اس کے بعد ”رسالہ“ مذکورہ مرتب کرنے والے کے مطاعن پر نظر کر کے باہم موازنہ کریں۔

ایسے مقتدر صحابی رضی اللہ عنہ جن کے حق میں یہ امور فضیلت موجود ہیں، ان پر لعن و طعن قائم کرنے کا کیا جواز ہے؟ اور جو روایات اور واقعات حضرت معاویہ رضی اللہ عنہ کے حق میں موجبات لعن و طعن کے معاندین نے پیش کیے ہیں، وہ نفس الامر میں کس طرح صحیح قرار دیئے جاسکتے ہیں؟

ایک طرف حضرت امیر معاویہ رضی اللہ عنہ، میں مذکورہ امور فضیلت موجود ہوں اور دوسری طرف وہ روایات جو مولفین ”رسالہ“ نے ذکر کی ہیں، پیش کی جائیں تو اس کی باہم مطابقت اور موافقت کی کوئی صورت ممکن نہیں ہو سکتی اور کوئی دانشمند اور انصاف پسند آدمی لعن و طعن کی ان روایات کو صحیح قرار نہیں دے سکتا، ان میں بون بعید ہے۔

لہذا حضرت امیر معاویہ رضی اللہ تعالیٰ عنہ کو جو امور فضیلت حاصل ہیں، ان تاریخی ملحوظات اور وضعی و جعلی روایات کے ذریعے ان کی تفلیط نہیں کی جاسکتی اور اسلام میں آنمو صوف رضی اللہ عنہ، جس مقام و مرتبہ فضیلت پر فائز ہیں، اس سے انہیں گرایا نہیں جاسکتا۔

مندرجات ”رسالہ“ کا تجزیہ

ناظرین باتمکین کی خدمت میں ”رسالہ“ مذکورہ میں مندرجہ روایات کے متعلق ہم ایک تجزیہ پیش کرنا چاہتے ہیں تاکہ اس رسالہ کے مندرجات کا کتاب اللہ سے متضاد ہونا اور ارشادات نبوی (صلی اللہ علیہ وسلم) کے متعارض ہونا اور اس مواد کا فن روایت کے قواعد و ضوابط اور فرمودات علمائے امت کے برعکس ہونا بر ملا اور پر ثابت ہو جائے اور ناواقف کار و کم علم قاری، رسالہ مذکور کے مندرجات پر نظر کرنے سے صحابہ کرام رضی اللہ تعالیٰ عنہم کے خلاف کسی غلط فہمی اور بدگمانی کا کار ہو کر ان حضرات رضی اللہ تعالیٰ عنہم کے خلاف سوء ظنی میں مبتلا نہ ہو سکے۔

ما توفیقی الا باللہ)

پہلے ان مندرجہ روایات کا کتاب اللہ سے متضاد ہونا بیان کیا جاتا ہے۔

(۱) ارشادات خداوندی سے متعارض ہونا

قرآن مجید میں اللہ تعالیٰ نے فتح مکہ سے قبل اسلام لانے والے اور فتح مکہ

کے بعد اسلام لانے والے صحابہ کرام رضی اللہ تعالیٰ عنہم دونوں فریق کے حق میں جنت کا وعدہ فرمایا ہے۔ ارشاد باری تعالیٰ ہے کہ

..... وكلا وعد الله الحسنى - (الحمد، پ ۲۷)

اور دوسرے مقام پر فرمان خداوندی ہے کہ

... ان الذين سبقت لهم منا
الحسنى اولئك عنها
مبعدون - (الانبیاء پ ۱۷)

یعنی بلاشبہ وہ لوگ جن کے لیے حسنی
(جنت) کا وعدہ ہماری جانب سے پہلے ہو چکا
ہے، وہ (دوزخ سے) دُور رکے جائیں
گے۔

قرآن مجید کی ان ہر دو آیات میں اللہ کریم نے تمام صحابہ کے حق میں اہل جنت ہونے کا وعدہ فرمایا ہے کہ قبیلہ یا افراد کو مستثنیٰ نہیں فرمایا اور ان میں سے کوئی بھی صحابی دوزخ میں ہرگز داخل نہیں کیا جائے گا۔ کیونکہ ان آیات کریمہ میں صحابہ کرام رضی اللہ تعالیٰ عنہم سے خاص خطاب ہے اور ان کے حق میں ہی یہ فرمودات خداوندی وارد ہیں۔

(۱) الاصابہ للین حجر ص ۹۹ جلد اول، خطبہ الکتاب، الفصل الثالث فی بیان حال الصحابہ من العدل۔

(۲) عقیدۃ السفاری الشیخ محمد بن احمد السفاری الحنبلی ص ۳۷۲ جلد ثانی، طبع اول، مصر)

نیز اللہ تعالیٰ نے اپنے کلام مجید میں ارشاد فرمایا ہے کہ

... یوم لا یخزی اللہ النبی
والذین آمنوا معہ نورہم
یسعی بین یدیہم
وبایمانہم... الخ -

یعنی جس دن کہ اللہ تعالیٰ ذلیل نہیں
کرے گا، اپنے نبی (صلی اللہ علیہ وسلم) کو
اور نہ ان لوگوں کو جو ایمان لائے ہیں، ان
کے ساتھ ان کا نور ایمان ان کے سامنے

(التحریم پ ۲۸) اور دائیں جانب دوڑتا ہوگا۔۔۔ الخ۔

یہاں بھی اللہ تعالیٰ نے اپنے پیغمبر کریم ﷺ کے ساتھ ایمان لانے والے

خيارهم في الجاهليه
خيارهم في الاسلام اذا فقهوا-
رواه مسلم، مشکوٰۃ شریف، ص ۳۲، بحوالہ
علم، کتاب العلم الفصل الاول، طبع دہلی

ہوں۔ جاہلیت کے دور (قبل اسلام) میں جو
لوگ بہترین و پسندیدہ تھے، اسلام میں بھی
وہ لوگ پسندیدہ ہیں جبکہ دینی مسائل میں
سمجھ پیدا کر کے اسلام پر عمل پیرا ہوں۔

تنبیہ

اس فرمانِ نبوی (صلی اللہ علیہ وسلم) میں مردم شناسی کی طرف اشارہ ہے جو
تل اخلاص کے ساتھ ایمان لائے، ان کی اسلام میں قدر شناسی کی گئی اور اسلامی
اشرہ میں ان کی توقیر کا لحاظ رکھا گیا اور خیار فی الاسلام کے القاب کے ساتھ ان کی
ت افزائی کی گئی۔

یہ امور تمام صحابہ کے حق میں منقول ہیں، کسی قبیلہ یا فرد کو مستثنیٰ نہیں کیا گیا:
(۲) ایک بار حضرت سیدنا عمر فاروق رضی اللہ تعالیٰ عنہ اپنے دور خلافت میں
ای ضروریات کے تحت جابیہ کے مقام میں تشریف لے گئے۔ کبار صحابہ رضی اللہ
(عنہم حاضرین مجلس تھے۔ حضرت فاروق اعظم رضی اللہ عنہ نے ایک عظیم خطبہ کی
بت میں حاضرین مجلس کو خطاب فرمایا۔ اس میں فرمودات نبوی صلی اللہ علیہ
وسلم بھی تھے:

.. فقال ان رسول الله صلى
عليه وسلم قام فينا
امى فيكم فقال اكرموا
جابى فانهم خياركم ثم
بن يلونهم ثم الذين
لهم... فمن سره بحبوحة
نه فعليه بالجماعه فان

یعنی حضرت عمر فاروق رضی اللہ عنہ نے فرمایا
کہ جس طرح میں تمہارے درمیان کھڑا
ہوں اور خطبہ دے رہا ہوں، اسی طرح
ایک دفعہ جناب رسول خدا ﷺ نے
ہمارے درمیان خطبہ دیتے ہوئے فرمایا کہ
میرے اصحاب کا اکرام اور عزت کرو یہ
لوگ تم میں سے بہترین اور اختیار افراد

الشیطن مع الفذ... الخ-

ہیں۔ پھر ان کے بعد وہ لوگ بہتر ہیں جو ان
کے ساتھ ملنے والے ہیں اور پھر وہ لوگ جو
ان ملنے والوں کے ساتھ ملنے والے ہیں۔ پھر
فرمایا کہ جس شخص کو وسط جنت مطلوب ہو،
وہ جماعت کے ساتھ رہے اور جماعت کو لازم
پکڑے کیونکہ جماعت سے الگ ہونے
والے شخص کے ساتھ شیطان لگ جاتا ہے۔

تنبیہ

ان ارشاداتِ نبوی (صلی اللہ علیہ وسلم) میں بھی بلا استثنا تمام صحابہ کرام
رضی اللہ تعالیٰ عنہم کے لیے اکرام و توقیر کا حکم فرمایا گیا ہے اور جماعت اسلام کے
ساتھ لازم رہنے کی تلقین فرمائی گئی ہے۔

(۳) اور ایک دیگر روایت میں ابو سعید الخدری رضی اللہ عنہ فرماں نبوت نقل کرتے

ہیں:

... قال النبی ﷺ لا تسبوا
اصحابی فلوان احدکم انفق
مثل احد ذہبا ما بلغ مد
احدهم ولا نصيفه- (متفق علیہ)

یعنی ارشاد فرمایا کہ میرے اصحاب کو برا
مت کہو کیونکہ تم میں سے کوئی آدمی اگر
احد کے پھاڑ کے برابر زر کثیر صدقہ کرے تو
صحابہ رضی اللہ تعالیٰ عنہم کے ایک مد (سیر)
کے برابر بلکہ اس کے نصف کے برابر بھی
نہیں پہنچ سکتا۔

(۱) مشکوٰۃ شریف، ص ۵۵۳، الفصل الاول، باب مناقب الصحابہ۔

(۲) الاعتقاد علی مذہب السلف للہستی، ص ۳۲۰، باب القول فی اصحاب رسول اللہ صلی اللہ

تعالیٰ علیہ وآلہ وسلم، بیروت۔

یہاں بھی تمام اصحاب رضی اللہ تعالیٰ عنہم کی فضیلت بیان کرتے ہوئے حکم دیا کہ کسی بھی صحابی کو بڑے کلمات سے یاد مت کرو۔ یہاں کسی فرد، قبیلہ یا جماعت مستثنیٰ نہیں فرمایا گیا بلکہ تمام صحابہ کرام رضی اللہ تعالیٰ عنہم کے لیے یکساں حکم

(۴) حضرت عائشہ صدیقہ رضی اللہ تعالیٰ عنہا سے مروی ہے کہ

... قال رسول اللہ ﷺ لا
بوا اصحابی لعن اللہ من
ب اصحابی - (رواہ الطبرانی فی
معجم اور رجال الصحیح غیر علی بن سعل
ثقفہ - مجمع الزوائد لنور الدین البیہقی
جلد ۱۰، تحت باب مناقب و فضائل)

یعنی ام المومنین حضرت عائشہ صدیقہ
رضی اللہ تعالیٰ عنہا فرماتی ہیں کہ جناب نبی
کریم صلی اللہ علیہ وسلم نے ارشاد فرمایا کہ
میرے اصحاب کو سب و شتم مت کرو۔ جو
میرے صحابہ کو سب و شتم کرے، اس پر
اللہ تعالیٰ لعنت برسائے۔

(۵) ابن بطہ صحیح اسناد کے ساتھ حضرت عبداللہ بن عباس رضی اللہ عنہما سے روایت
تے ہیں کہ

... انه قال لا تسبوا اصحاب
نمد (صلی اللہ علیہ
سلم) فلمقام احدہم ساعہ
نی مع النبی (صلی اللہ
یہ وسلم) خیر من عمل
دکم اربعین سنہ وفی رواہ
بع خیر من عبادہ احدکم
برہ هذا۔

یعنی اپنے مخاطبین کو ہدایت کرتے
ہوئے حضرت ابن عباس رضی اللہ عنہما فرماتے ہیں
کہ جناب نبی کریم ﷺ کے اصحاب کو برا
بھلا مت کہو، اور سب و شتم نہ کرو کیونکہ
ان کا مرتبہ یہ ہے کہ نبی اقدس ﷺ کی
خدمت میں ایک گھڑی کا قیام اور حاضر رہنا
تمہارے چالیس برس کے عمل سے بہتر ہے
روایت و کتب تمام عمر کی عبادت سے
افضل ہے۔

(الاعتقاد علی مذہب السلف للسیوطی، ص ۳۲۳، باب القول فی اصحاب رسول اللہ صلی اللہ

علیہ وسلم، طبع بیروت۔

(۲) شرح المحادیہ فی عقیدۃ السلفیہ لصدر الدین علی بن ابی العزا الخنفسی ص ۳۱۷، تحت قولہ
ونحب اصحاب رسول اللہ۔

(۳) شرح فقہ اکبر ملا علی القاری ص ۸۳، طبع مجتہدی دہلی، تحت تسمیہ اہل السنہ فی تسمیہ

تنبیہ

مندرجات بالا سے واضح ہو گیا کہ صحابہ کرام رضی اللہ تعالیٰ عنہم کی بلا اشتہاء
تمام جماعت فضائل و محامد کی حامل ہے اور تمام صحابہ رضی اللہ تعالیٰ عنہم کی لعن و
طعن اور سب و شتم کرنے سے سردار دو جہاں صلی اللہ علیہ وسلم نے منع فرمایا ہے۔

تو بنو امیہ صحابہ رضی اللہ تعالیٰ عنہم بھی اسی زمرہ میں آگئے اور یہ ہدایات
نبوی (صلی اللہ علیہ وسلم) سب صحابہ کے لیے عام ہیں۔ ان میں سے کسی ایک
روایت میں بھی اموی صحابہ رضی اللہ تعالیٰ عنہم کو مستثنیٰ نہیں فرمایا گیا۔

لہذا یہ ارشادات نبوی (صلی اللہ علیہ وسلم) تمام صحابہ کے حق میں یکساں اور
برابر ہیں۔

یہاں قابل توجہ یہ بات ہے کہ طبری والے (رسالہ) مذکورہ کے مندرجات ان
فرمودات نبوی صلی اللہ علیہ وسلم کے بالکل متعارض اور خلاف ہیں۔

بنا بریں ارشادات نبوت (صلی اللہ علیہ وسلم) کی رو سے ”رسالہ“ مذکور کی وہ
روایات جن میں سب و شتم کیا گیا ہے اور لعن و طعن کا موجب قرار دی گئی ہیں، وہ
بالکل باطل ہیں اور مردود ہیں۔

(۳) فن روایت کے ضوابط کے منافی ہونا

اس کے بعد ہم یہ چیز ذکر کرتے ہیں کہ ”رسالہ“ مذکورہ کے مندرجات فن
روایت کے قواعد و ضوابط کے بھی خلاف ہیں اور جو کچھ علماء امت نے قبول روایت

کے لیے قواعد و ضوابط بیان فرمائے ہیں، ان سے متعارض و متضاد ہیں۔

چنانچہ اس فن کے علماء نے ایک حدیث مرفوع بطور قاعدہ کے بیان فرمائی ہے اور اس سے قبول روایت کے ضابطے مستنبط کئے ہیں۔ پہلے وہ مرفوع حدیث درج کی جاتی ہے۔ خطیب بغدادی نے اپنی تصنیف ”کتاب الکفایہ“ میں وہ روایت ذکر کی ہے:

... عن النبی صلی اللہ علیہ وسلم انہ قال سیاتی عنی احادیث مختلفہ فما جاء کم موافقا لکتاب اللہ تعالیٰ وسنتی فهو منی وما جاء کم مخالفًا لکتاب اللہ تعالیٰ وسنتی فلیس منی۔ (کتاب الکفایہ للخطیب

یعنی نبی کریم صلی اللہ علیہ وسلم نے ارشاد فرمایا کہ میری طرف منسوب شدہ مختلف قسم کی روایات عنقریب تمہارے پاس پہنچیں گی۔۔۔ جو روایات کتاب اللہ اور میری سنت کے مطابق ہوں، وہ درست ہوں گی اور جو کتاب اللہ اور میری سنت کے معارض اور متضاد ہوں وہ میری طرف سے نہیں ہوں گی۔

البغدادی، ص ۳۳۰، طبع حیدرآباد دکن)

پس یہاں سے روایت کے رد و قبول کا ضابطہ متعین ہو گیا۔ بنا بریں کبار علماء امت نے اس کی روشنی میں مندرجہ ذیل ہدایات ذکر کی ہیں:

... اذا کان الحدیث مخالفًا لکتاب اللہ تعالیٰ فانہ لا

یکون مقبولًا ولا حجه للعمل بہ... الخ۔

(اصول السرخسی ص ۳۶۳، ج اول، تحت بحث روایت، منقطع، طبع اول، دکن)

نیز اسی طرح ابو بکر السرخسی تھوڑا سا آگے چل کر پھر لکھتا ہے کہ

... ان کل حدیث ہو یعنی علامہ السرخسی فرماتے ہیں کہ جب

مخالف لکتاب اللہ تعالیٰ روایت کتاب اللہ کے مضمون کے مخالف

فہو مردود۔ (اصول السرخسی پائی جائے، وہ ہرگز مقبول نہیں اور نہ ہی وہ

م ۳۶۵، جلد اول، تحت بحث روایت، عمل کرنے کے لیے حجت ہے اور ایسی روایت مقبول نہیں بلکہ مردود ہے۔ (منقطع، طبع اول، دکن)

اسی طرح یہ مضمون مقام ذیل میں بھی ملاحظہ کیا جاسکتا ہے:

... توضیح وتلویح بحث سنت فصل فی الانقطاع۔

(۲) اسی طرح خطیب بغدادی نے بھی اسی قاعدہ کو عبارت ذیل میں ذکر کیا ہے:

... ولا یقبل خبر الواحد فی منافہ حکم العقل وحکم القرآن الثابت المنحکم والسنہ المعلومہ والفعول الحاری مجری السنہ وکل دلیل مقطوع بہ۔

یعنی مطلب یہ ہے کہ جو روایت حکم عقل کے برخلاف قرآن حکم کے برخلاف اور سنت مشہورہ معلومہ کے برخلاف اور اس فعل کے برخلاف جو قائم مقام سنت کے ہے اور ہر یقینی دلیل کے برخلاف پائی جائے وہ قابل قبول نہیں (بلکہ وہ قابل رد ہے)

(۱) کتاب الکفایہ للخطیب البغدادی رحمۃ اللہ علیہ، ص ۳۳۲، تحت باب ذکر ما قبل فیہ خبر الواحد وما لا تقبل فیہ، طبع اول دکن۔

(۲) تنزیہ الشریعہ المرفوعہ لابن عراق الکتانی ص ۹، تحت فصل فی حقیقۃ الموضوع۔

حاصل کلام یہ ہے کہ طبری والے ”رسالہ“ میں مندرجہ روایات مذکورہ بالا ان قواعد و ضوابط کے قطعاً خلاف پائی گئی ہیں۔

کیونکہ رسالہ مذکورہ میں مندرجہ روایات میں بنو امیہ صحابہ کرام رضی اللہ تعالیٰ عنہم پر نام لے کر سب و شتم کیا گیا ہے اور ان روایات کے ذریعے صحابہ کرام رضی اللہ تعالیٰ عنہم کو موجب لعن و طعن ثابت کرنے کی سعی کی گئی ہے، حالانکہ ارشادات خداوندی و فرمودات نبوی ﷺ میں تمام صحابہ کرام رضی اللہ تعالیٰ عنہم کے حق میں بہتر ثناء و توصیف بیان کی گئی اور فضائل و محامد ان کے بے شمار مقامات میں ذکر کیے گئے ہیں۔

فلذا وہ روایات کتاب و سنت کے مضمون اور قواعد و ضوابط کے برخلاف ہونے کی وجہ سے قبول نہیں کی جاسکتیں اور نہ ہی ایسی روایات قابل حجت قرار دی جاسکتی ہیں۔

علمائے امت کے بیانات

بحث ہذا میں بعض علماء نے خصوصاً حضرت امیر معاویہ رضی اللہ تعالیٰ عنہ کا نام ذکر کر کے تصریح کر دی ہے کہ ان کی مذمت میں جو روایات چلائی اور پھیلانی گئی ہیں، وہ جعلی اور وضعی ہیں۔

چنانچہ ابن قیم اور ملا علی القاری نے بحث ہذا کے ضمن میں تحریر کیا ہے کہ

...ومن ذالك الاحاديث في
ذم معاويه... كل حديث في
ذمه فهو كذب- (1) المنار المنيعة
لاين قيم ص 111، تحت فصل 3، طبع
حلب- (2) الاسرار المرفوعه في اخبار
الموضوعه لعل القاري ص 377، تحت
فضل الفضائل والثواب، طبع جديد-

فلذا طبری والے ”رسالہ“ میں جو حضرت امیر معاویہ کی مذمت و تنقیص میں مرویات نقل کی گئی ہیں، وہ علماء کی تصریحات کی روشنی میں بالکل بے سروپا اور جعلی ہیں۔

اختتامی تجزیہ

گزشتہ صفحات میں رسالہ مذکور کے مندرجات کا کتاب و سنت، قواعد و ضوابط اور علمائے امت کے فرمودات کے ساتھ متعارض اور مخالف ہونا پیش کیا گیا ہے۔

اب ہم اس بحث کے آخر میں ناظرین کرام کو یہ بتلانا چاہتے ہیں کہ اس مسئلہ میں ہم منفرد نہیں ہیں بلکہ اس فن کے کبار علماء نے صدیوں پہلے ”رسالہ“ مذکور کے مندرجات کا رد کر دیا ہے اور اس کی روایات کا بطلان خوب واضح کر دیا ہے۔
ذیل میں ان کبار علماء کی عبارات برائے ملاحظہ پیش کرتے ہیں تاکہ ناظرین کرام کو اطمینان ہو جائے۔

----- (1) -----

چنانچہ علامہ ابن اثیر الجزری نے معتقد باللہ کے اسی ”رسالہ“ کے متعلق مندرجہ ذیل الفاظ میں نقد و تنقید کی ہے:

... انه قد استدل فيه
باحاديث كثيره على وجوب
لعنته عن النبي صلى الله
عليه وسلم لاتصح-
یعنی صاحب رسالہ نے بہت سی
احادیث کے ساتھ وجوب لعن معاویہ رضی اللہ
پر استدلال کیا ہے، لیکن وہ روایات صحیح
نہیں ہیں۔ (اور بے اصل ہیں)
(تاریخ الکامل لابن اثیر الجزری ص 85، جلد سادس، تحت سنہ 283ھ)

----- (2) -----

اور علامہ شمس الدین الذہبی نے اپنی مشہور تصنیف ”تاریخ الاسلام“ میں ”رسالہ“ ہذا کے متعلق اپنی محققانہ رائے درج ذیل الفاظ میں تحریر کی ہے:

... ثم ذكر احاديث واهيه
موضوعه في ذم ابى سفيان
وبنى اميه... الخ-
یعنی (صاحب ”رسالہ“ نے) ابوسفیان
اور بنو امیہ کی مذمت کی کئی بے اصل اور
جعلی روایات ذکر کی ہیں۔

(تاریخ الاسلام للذہبی ص 18-19، تحت 283ھ، طبع بیروت 1311ھ، 1991ء)

----- (۳) -----

اور حافظ ابن کثیرؒ نے اپنی تصنیف ”البدایہ والنہایہ“ میں المعتقد باللہ کے اس ”رسالہ“ کا ذکر کیا ہے جس میں حضرت امیر معاویہ رضی اللہ عنہ، ابوسفیان رضی اللہ عنہ، وغیرہم پر لعن طعن کی متعدد روایات جمع کی گئی ہیں۔

حافظ ابن کثیرؒ نے ان روایات پر تنقید کرتے ہوئے تحریر کیا ہے کہ

... واورد فیہا الاحادیث یعنی (صاحب رسالہ نے) حضرت امیر باطلہ فی ذم معاویہ... الخ۔ معاویہ رضی اللہ عنہ کی مذمت میں بہت سی باطل

احادیث درج کی ہیں۔ (جو بالکل دروغ بے فروغ ہیں)

آخر کلام

یہ چند سطور ”رسالہ“ مندرجہ کے جواب میں مرتب کی ہیں، مقصد یہ ہے کہ تیر دو عالم صلی اللہ علیہ وآلہ وسلم کے صحابہ کرام رضی اللہ تعالیٰ عنہم اجمعین سے قناع کیا جائے اور ان کے مقام و مرتبہ کا احترام ملحوظ رکھا جائے۔

جن لوگوں نے اس نوع کا رسالہ مرتب کرایا تھا ان کے پیش نظر سیاسی و مذہبی نقبات تھے۔ فلذا ہمیں ان چیزوں سے ہرگز متاثر نہیں ہونا چاہیے۔

وآخر دعوانا ان الحمد لله رب العالمین والصلوٰہ والسلام
علیہ وآلہ واصحابہ وسلم تسلیما کثیرا کثیرا۔



فصل پنجم

(شیعہ) افح اکیڈمی کراچی کے اشتہار کا جواب

ہامدا و مصلیا و مسلما

شیعہ کی طرف سے سرور کونین صلی اللہ تعالیٰ علیہ وآلہ وسلم کے صحابہ کرام رضی اللہ تعالیٰ عنہم کے متعلق بیشتر مطاعن نشر کیے جاتے ہیں، جس کی وجہ سے الی اسلام کے قلوب پریشان اور مجروح ہوتے ہیں۔ یہی چیز باہمی انتشار کا باعث بنتی ہے اور وحدت اسلامی کو پارہ پارہ کر دیتی ہے۔ یہ ان لوگوں کا دیرینہ شیوہ چلا آ رہا ہے۔ اب حال ہی میں شیعوں نے ”افح اکیڈمی پاکستان یونٹ کراچی“ کی طرف سے ایک اشتہار شائع کیا ہے۔

اس میں اکابر صحابہ کرام رضی اللہ تعالیٰ عنہم پر شدید طعن وارد کر کے مسلمانوں کے دلوں کو دکھایا ہے اور ان کے حق میں بدظنی پھیلانی ہے۔ اس کے جواب کے لیے یہ چند کلمات تحریر کیے گئے ہیں تاکہ اس مفسدہ کا ازالہ ہو اور مسلمانوں سے پریشانی برطرف ہو سکے۔

(دُعاگو: محمد نافع عفا اللہ عنہ)

اعتراض

(۱)

”حضرت ابو بکر میں شرک چیونٹی کی چال چلتا تھا“

جواب

مترض نے حدیث شریف کی جس روایت کا حوالہ دیا ہے (کتاب ”ادب المفرد“ کتاب الادعاء ص ۲۳۴) اس روایت میں جناب نبی کریم صلی اللہ علیہ وسلم نے اپنی امت کو شرک خفی سے بچنے کی تلقین فرمائی ہے اور اس مقام میں شرک سے مراد ”شرک خفی“ ہے۔ شرک جلی تو اپنی جگہ مذموم و متروک ہے لیکن یہاں شرک خفی سے بھی اجتناب کی طرف توجہ دلائی گئی ہے۔

یہ چیز یہاں قابل ذکر ہے کہ کلام ذکر کرتے وقت بعض اوقات حاضرین کو طلب کرنا مراد نہیں ہوتا بلکہ وہاں آنے والے لوگ مخاطب ہوتے ہیں اور ان کے دل میں خطاب ہوتا ہے اور ان کے لیے کلام چلایا جاتا ہے۔

جیسا کہ حدیث شریف میں آیا ہے کہ

... قال رسول الله صلى الله عليه وسلم يكون في آخر الزمان دجالون كذابون ياتونكم من الاحاديث مالم تسمعوا انتم ولا آباءكم فاياكم واياهم لا يضلونكم ولا يفتنونكم۔

پس اس روایت میں مخاطب موجود لوگ نہیں بلکہ آنے والے امت کے لوگ مراد ہیں۔ اسی طرح الشرك فيكم والى روایت میں حضرت صدیق اکبر رضی اللہ عنہما کو خصوصی خطاب مقصود نہیں ہے کہ ان کو شرک میں مبتلا تسلیم کیا جائے بلکہ عام امت کو سمجھانا مطلوب ہے۔

(مسلم شریف ص ۹-۱۰ ج اول، باب التی عن الروایہ عن الضعفاء... الخ)
اس چیز کا قرینہ یہ ہے کہ اس روایت میں ”فیکم“ کے کلمات ہیں جو جمع مذکر مخاطب کے لیے ہوتے ہیں، فلذا یہ عمومی خطاب ہے۔ خصوصی ایک فرد کے لیے خطاب نہیں۔

دیگر قرینہ یہ ہے کہ روایت ہذا کے دیگر طرق میں یا ایہا الناس اور فی امتی کے الفاظ پائے جاتے ہیں۔

ان قرائن کی بناء پر واضح ہو گیا کہ یہ خطاب خصوصی طور پر حضرت ابی بکر رضی اللہ عنہما کے لیے نہیں، بلکہ امت کے عام مسلمانوں کے حق میں ہے۔

الشرك فيكم... الخ والی روایت میں جیسا کہ قبل ازیں ذکر کیا گیا ہے کہ یہاں شرک خفی سے اجتناب کی تلقین افراد امت کو فرمائی گئی ہے۔

شرک خفی کے متعلق صوفیائے کرام اور علمائے کبار نے اپنی جگہ پر تصریحات ذکر کی ہیں۔ بقدر ضرورت جس صاحب کو تشریح مطلوب ہو تو وہ شیخ عبدالرؤف المناوی کی تصنیف فتح القدر، جلد رابع، ص ۱۷۳ ج ۴، تحت روایت الشرك فيكم... الخ، ملاحظہ فرمائیں۔

شیخ المناوی رحمۃ اللہ علیہ امام غزالی رحمۃ اللہ علیہ کا حوالہ دے کر ذکر کرتے ہیں کہ ”شرک خفی کے مفاسد و مصائب کے وقوف سے بڑے بڑے ماہرین فضلاء

ع
اس کا جواب
ابن تیمیہ نے بھی اس میں اشکالات لکھ دیے ہیں
وہ اس کے خلاف ہیں
ابن تیمیہ نے بھی اس میں اشکالات لکھ دیے ہیں
ابن تیمیہ نے بھی اس میں اشکالات لکھ دیے ہیں

ایز آچکے ہیں، چہ جائیکہ عام لوگ اس پر مطلع ہوں۔“
شُرکِ خفی نفس کے آخری ممالک اور انتہائی باطنی مکاید میں سے ہے۔ (اس سے بچنا کوئی سہل کام نہیں)
یاد رہے کہ ریاکاری، سمعت، عجب، تکبر، حرص وغیرہ وغیرہ اشیاء شُرکِ خفی کے زمرہ میں شمار کی جاتی ہیں۔

حتیٰ کہ احادیث میں وارد ہے کہ

... وادناہ (شُرکِ خفی) ان تحب علی شی من الحور۔ او
تبغض علی شی من العدل... الخ۔

(ملیۃ الاولیاء ص ۳۶۸ ج ۸، تحت معروف کرنی رحمۃ اللہ علیہ)

مزید تفصیلات کے لیے امام غزالی رحمۃ اللہ علیہ کی کیمیائے سعادت اور احیاء لوم کی طرف رجوع کیا جاسکتا ہے۔

خلاصہ یہ ہے کہ روایت بالا میں زبان نبوت سے شُرکِ خفی سے اجتناب نے کے لیے امت کو ہدایت فرمائی جا رہی ہیں اندر میں حالات حضرت صدیق اکبر رضی اللہ عنہ کو شُرک سے لوث قرار دینا بالکل واقعات کے برخلاف ہے۔

حضرت صدیق اکبر رضی اللہ عنہ کی اول سے آخر تک تمام زندگی اخلاص فی العمل کی اور ایمان و یقین سے منور ہے۔

آپ جناب نبی اقدس ﷺ کی حبرک مجالس کی حاضر باش جلیس ہیں اور صی مشاوروں میں شرکت کے اعزاز یافتہ ہیں۔ ان کی طرف شُرک کا انتساب اگویا حقائق کا انکار ہے اور قرآنی نصوص کی تکذیب ہے۔

معتزمین اس روایت (الشُرک فیکم... الخ) میں ”کلمہ حق ارید بہا“ اطل والا معاملہ کر کے حضرت صدیق اکبر رضی اللہ تعالیٰ عنہ پر افتراء عظیم نہ رہے ہیں۔

اعتراض (۲)
حضرت عمر کا اقرار کہ
خدا کی قسم میں منافقین میں سے ہوں
بجائے صلح منوالہ حق ص ۱۰۲
۱۰۲۶
۵
حضرت عمر کا اقرار کہ
خدا کی قسم میں منافقین میں سے ہوں
بجائے صلح منوالہ حق ص ۱۰۲
۱۰۲۶
۵

”حضرت عمر کا اقرار کہ

خدا کی قسم میں منافقین میں سے ہوں“

(بحوالہ فتح الباری ص ۴۳۳ جلد ۴۳ عبارت اشتہار از اطلح اکیڈمی، کراچی)

الجواب

معتزمین کی طرف سے حضرت عمر فاروق رضی اللہ تعالیٰ عنہ پر اقرار نفاق کا اعتراض کیا جاتا ہے اور اب اس کو بصورت اشتہار بھی نشر کیا گیا ہے۔

جس عبارت سے طعن اخذ کیا جاتا ہے، وہ یعقوب بن سفیان البسوی (البسوی کو البسوی سے بھی تعبیر کیا جاتا ہے) کی تصنیف ”کتاب المعروف والتاریخ“ میں پائی جاتی ہے۔

بعدہ بعض دیگر مؤلفین نے مذکورہ بالا کتاب سے یہ عبارت اپنی اپنی تالیفات میں نقل کی ہے اور بعض جگہ ساتھ ہی روایت پر نقد و جرح بھی موجود ہے۔

اولاً: روایت ہذا کا راوی (زید بن وہب الجہنی) ہے جس کے متعلق خود مولف کتاب المعروفہ والتاریخ کے علاوہ دیگر علماء رجال نے توثیق ذکر کرنے کے باوجود یہ بات تحریر کی ہے کہ اس کی حدیث میں ضعف پایا جاتا ہے۔

اور نیز لکھا ہے کہ... حدیث زید فیہ خلل کثیرا۔

(کتاب المعروفہ والتاریخ البسوی ص ۶۸-۶۹، جلد ثانی)

اسی طرح حافظ ابن حجر نے زید بن وہب الجہنی کی توثیق ذکر کرنے کے بعد درج ذیل عبارت نقل کی ہے:

...انہ کبر وتغیر ضبطہ مطلب یہ ہے کہ جہنی ہذا کی روایت ومات سنہ ست وتسعين - میں خلل کثیر پایا جاتا ہے اور یہ شخص معمر (الاصابہ لابن حجر العسقلانی ص ۵۶۷، ج اول، تحت روایت نمبر ۳۰۰)

ثانیاً یہ چیز ہے کہ اگر اس روایت کے ضعف اور مجروح ہونے سے صرف نظر بھی کر لی جائے تو بھی اصل واقعہ کے متعلق محدثین اور علمائے کبار نے جو حضرت سیدنا عمر رضی اللہ عنہ کے ان کلمات کا مفہوم و محل ذکر کیا ہے، اس کے معلوم کر لینے کے بعد اعتراض ہذا بالکل ساقط ہو جاتا ہے۔

(۱) چنانچہ ابن ابی شیبہ نے یہی مسئلہ ذکر کرتے ہوئے تحریر کیا ہے کہ ایک شخص منافقین میں سے فوت ہو گیا تو حضرت حذیفہ رضی اللہ عنہ نے اس پر نماز تازہ نہیں پڑھی۔ اس پر حضرت عمر رضی اللہ عنہ نے حضرت حذیفہ رضی اللہ عنہ سے فرمایا کہ

...امن القوم هو؟ قال نعم! مطلب یہ ہے کہ حضرت عمر رضی اللہ عنہ نے فقال له عمر رضي الله تعالى عنه بالله عنهم انا؟ قال لا ولا اخبر به احدا بعدك۔ (المصنف ابن ابی شیبہ ص ۱۰۷، ج ۱۵، کتاب القتن، حضرت حذیفہ رضی اللہ عنہ سے دریافت فرمایا کہ کیا یہ شخص منافقین میں سے تھا۔ حضرت حذیفہ نے فرمایا: ہاں! تو پھر حضرت عمر رضی اللہ عنہ نے فرمایا کہ کیا میں منافقوں میں سے

طبع کراچی) ہوں؟؟ تو حضرت حذیفہ رضی اللہ عنہ نے فرمایا کہ بالکل نہیں (آپ ان میں سے ہرگز نہیں) نیز یہ بھی فرمایا کہ اس بات کی خبر آپ کے بعد کسی کو نہیں دوں گا۔

روایت ہذا کے ذریعے حضرت حذیفہ رضی اللہ عنہ کی زبان سے تصدیق پائی گئی کہ حضرت عمر فاروق نفاق سے بری ہیں اور منافقین کے زمرہ سے خارج ہیں۔

(۲) اور حضرت ام المومنین ام سلمہ رضی اللہ عنہا سے روایت ہے کہ...

حضرت عمر رضی اللہ عنہ آمنو صوفہ رضی اللہ عنہا کے پاس تشریف لائے اور کہا کہ میں آپ کو اللہ کی قسم دیتا ہوں کہ کہیں میں منافقین میں سے تو نہیں ہوں؟ تو حضرت ام سلمہ رضی اللہ عنہ نے فرمایا کہ آپ ان میں سے نہیں ہیں اور ساتھ ہی یہ بھی فرمایا کہ اس کے بعد میں اس بات کی کسی کو خبر نہیں دوں گی۔

... قال فاتاها عمر رضی اللہ عنہ وقال تشدتك بالله انا منهم؟

قال قالت لا۔ ولن ابري احدا بعدك ابدا۔

(۱) مسند عمر بن الخطاب رضی اللہ عنہ ص ۸۱، تحت حدیث ام سلمہ رضی اللہ عنہا۔

(۲) مسند امام احمد ص ۲۹۸، ج ۹، تحت مسند ام المومنین ام سلمہ رضی اللہ عنہا۔

(۳) البدایہ والنہایہ لابن کثیر ص ۹۹، ج ۵، تحت حالات تبوک۔

روایت مذکورہ بالا کی روشنی میں ثابت ہوا کہ حضرت ام المومنین ام سلمہ رضی اللہ عنہا نے حضرت عمر رضی اللہ عنہ سے نفاق کی نفی کر کے ان کی نفاق سے لہرات ذکر فرمائی۔ فلذا نفاق کی حضرت عمر رضی اللہ عنہ کی طرف نسبت کرنا ہرگز درست نہیں۔

مختصر یہ ہے کہ بالفرض روایت طعن کو تسلیم کر لیا جائے تو واقعات کے اعتبار سے مسئلہ حل ہو گیا ہے کہ حضرت حذیفہ رضی اللہ عنہ اور ام المومنین حضرت ام سلمہ رضی اللہ عنہا دونوں حضرات نے حضرت عمر رضی اللہ عنہ کے حق میں نفاق کی نفی کر

دی ہے اور صحت ایمان کی تصدیق فرمادی ہے۔

حضرت عمر رضی اللہ عنہما کو یہ جو اضطراب اور پریشانی لاحق ہوئی تھی، یہ کمال خشیت الہی کے غلبہ کی وجہ سے تھی نہ کہ ضعف ایمان کی علامت تھی۔ مقولہ مشہور ہے کہ

مقریان را بیش بود حیرانی

یہ وہ کیفیات قلبی ہیں جو خاصان خدا پر وارد ہوتی ہیں۔

چنانچہ اس سلسلہ میں ایک مشہور واقعہ حضرت حنظلہ کے متعلق حدیث شریف میں مذکور ہے کہ حضرت حنظلہ بن ربیع کہتے ہیں کہ ایک مرتبہ مجھے ابو بکر صدیق رضی اللہ عنہما ملے۔ آپ نے دریافت کیا: اے حنظلہ! کیا حال ہے؟ تو میں نے کہا: نافق حنظلہ (حنظلہ منافق ہو گیا) تو حضرت صدیق رضی اللہ عنہما نے فرمایا: سبحان اللہ!

آپ کیا کہہ رہے ہیں

پھر نبی کریم صلی اللہ علیہ وآلہ وسلم کی خدمت میں پہنچے اور وہاں بھی کما نافق حنظلہ اس پر جناب نبی اقدس صلی اللہ علیہ وآلہ وسلم نے ارشاد فرمایا:

... والذی نفسی بیدہ لو
تدومون علی ما تکونون
عندی وفی الذکر
لصافحتکم الملائکہ علی
فروشکم وفی طرقکم ولکن
یا حنظلہ ساعہ وساعہ
ثلث مرات۔ (رواہ مسلم، مشکوٰۃ
ص ۱۹۷-۱۹۸) باب ذکر اللہ والتعرب
الیہ، آخر فصل اول، طبع نور محمدی، دہلی

مطلب یہ ہے کہ جناب نبی کریم صلی اللہ علیہ وآلہ وسلم نے فرمایا کہ جس نفاق کے قبضہ قدرت میں میری جان ہے، اس کی قسم! اگر تم اسی حالت پر رہو جو تمہاری حالت میرے پاس ہوتی ہے اس پر دواماً قائم رہو اور ذکر میں لگے رہو تو تمہارے بستر پر اور تمہارے راستوں پر ملائکہ تمہارے ساتھ مصافحہ کریں گے لیکن اے حنظلہ! یہ کیفیت وثناً وثناً ہوتی ہے اور جناب نبی کریم صلی اللہ علیہ وآلہ وسلم نے یہ

کلمات تین مرتبہ فرمائے۔

مقصد یہ ہے کہ جس طرح حضرت حنظلہ رضی اللہ عنہما پر خشیت کی کیفیت طاری ہوئی پھر اس وقت ان سے یہ کلمات صادر ہوئے۔۔۔ ٹھیک اسی طرح حضرت عمر رضی اللہ تعالیٰ عنہ پر بھی خشیت الہی کے غلبہ کی وجہ سے یہی کیفیت طاری ہوئی اور غلبہ حال وارد ہوا تو اس بناء پر ان سے ان کلمات کا صدور ہوا۔

مسئلہ ہذا کی تائید منجانب شیعہ

ناظرین کرام کی خدمت میں ذکر کیا جاتا ہے کہ مذکورہ بالا مسئلہ کے موافق شیعہ کے اکابر علماء نے بھی امام جعفر صادق رضی اللہ عنہما سے روایت اصول کافی میں ذکر کی ہے جس میں صحابہ کرام رضی اللہ تعالیٰ عنہم کے متعلق یہی خشیت الہی اور غلبہ حال کا پایا جانا مذکور ہے۔

چنانچہ سیدنا جعفر صادق رضی اللہ عنہما فرماتے ہیں کہ ایک بار صحابہ کرام رضی اللہ تعالیٰ عنہم نے جناب نبی کریم صلی اللہ علیہ وآلہ وسلم کی خدمت میں عرض کیا کہ یا رسول اللہ! ہم اپنے اوپر نفاق کا خوف کرتے ہیں۔ تو آنجناب صلی اللہ علیہ وآلہ وسلم نے فرمایا کہ تم نفاق کا خوف کیوں کھاتے ہو؟ تو صحابہ کرام رضی اللہ تعالیٰ عنہم نے عرض کیا: جب ہم جناب کی خدمت میں حاضر ہوتے ہیں، آپ ہمیں دین کی نصیحت فرماتے ہیں اور رغبت دلاتے ہیں تو ہم عذاب آخرت سے خوف کھاتے ہیں اور دنیا کو بھلا دیتے ہیں حتیٰ کہ ہم آخرت کا معائنہ کرتے ہیں اور جنت و دوزخ کو دیکھتے ہیں، لیکن جب ہم جناب کی خدمت سے چلے جاتے ہیں اور اپنے گھروں میں داخل ہوتے ہیں، اپنی اولاد سے پیار کرتے ہیں، اپنے اہل و عیال کو دیکھتے ہیں تو وہ حالت جو آپ کی خدمت میں حاصل تھی، وہ تبدیل ہو جاتی ہے حتیٰ کہ ہم ایسی حالت میں ہو جاتے ہیں، گویا پہلے والی حالت ہم پر نہیں رہی۔

یا رسول اللہ! کیا آپ ہم پر نفاق کا خوف کرتے ہیں؟ تو جناب نبی کریم صلی اللہ علیہ وآلہ وسلم نے فرمایا کہ ہرگز نہیں۔ یہ شیطان کی چالیں ہیں، وہ تمہیں دنیا کی

طرف رغبت دلاتا ہے۔

آنجناب صلی اللہ تعالیٰ علیہ وآلہ وسلم نے فرمایا: اللہ کی قسم! اگر تم اس حالت پر ہمیشہ قائم رہو، جو تم نے اپنے متعلق بیان کی ہے تو ملائکہ تمہارے ساتھ مصافحہ کریں اور تم پانی پر چلنے لگو... الخ...

فقال لهم رسول الله صلى الله عليه وآله كلابان هذه
خطوات الشيطان في رغبتكم في الدنيا - والله لو تدومون
على الحال التي وصفتم انفسكم بما لصفحتكم
الملائكة ومشيتم على الماء... الخ -

(اصول کافی لمحمد بن يعقوب الكليني ص ۵۴۳-۵۴۴، کتاب الایمان واکنفر

باب تنقل احوال القلوب، طبع نو کشور کھنؤ)

شیعہ کی معتبر کتاب ”اصول کافی“ کی مندرجہ بالا روایت سے یہ مسئلہ خوب واضح ہوا کہ صحابہ کرام رضی اللہ تعالیٰ عنہم پر مختلف کیفیات کا ورود ہوتا تھا اور اس کی وجہ سے وہ اپنے اوپر نفاق کا خوف کھاتے تھے۔

لیکن یہ سب ان پر خشیت الہی کی وجہ سے کیفیات طاری ہوتی تھیں اور یہ ان کے ایمان و یقین کی ایک خاص حالت ہے۔ اس کو نفاق نہیں کہا جاسکتا، کیونکہ جناب نبی اقدس صلی اللہ علیہ وآلہ وسلم نے اپنے صحابہ کرام رضی اللہ تعالیٰ عنہم سے روایت بالا کی روشنی میں نفاق کی نفی فرمائی ہے۔ فلذا یہ ان کے کمال ایمان کی علامت ہے۔

بنا بریں روایت میں جو کلمات حضرت فاروق اعظم رضی اللہ عنہ سے منقول ہیں، وہ اقرار نفاق پر محمول نہیں بلکہ خاص کیفیات کے حامل ہیں اور حضرت عمر رضی اللہ عنہ پر یہ طعن وارد کرنا ہرگز درست نہیں۔



اعتراض

(۳)

”حضرت عائشہؓ نے فتویٰ دیا کہ
عثمان کافر ہو گیا ہے، اس کو قتل کرو“

(بحوالہ کتاب سیرۃ طیبہ ص ۳۵۶، باب معجزات النبی ﷺ، عبارت اشتہار فلع اکیڈمی کراچی)

اردو فتویٰ مجلس المدینۃ العلمیۃ

الجواب

اعتراض ہذا کے متعلق ذیل میں چند ایک چیزیں پیش کی جاتی ہیں، ان کو بنظر غائر ملاحظہ کرنے سے اعتراض رفع ہو جائے گا۔ (انشاء اللہ تعالیٰ)

حضرت عثمان رضی اللہ تعالیٰ عنہ سردار دو جہاں صلی اللہ علیہ وآلہ وسلم کے کبار صحابہ رضی اللہ تعالیٰ عنہم میں سے ہیں۔ خلفائے راشدین میں ”خليفة ثالث“ اور جناب نبی کریم صلی اللہ علیہ وآلہ وسلم کے دوہرے داماد ہیں۔ قرآن مجید میں صحابہ رضی اللہ تعالیٰ عنہم کی جتنی صفات خیر اللہ کریم نے بیان فرمائیں، ان کے بہترین صدقات ہیں۔

حقیقت یہ ہے کہ متردین اور اشرار اور خارجی لوگوں نے آپ رضی اللہ عنہ کو ملما شہید کر ڈالا۔ (جیسا کہ یہ مسئلہ اپنے مقام پر مفصل مذکور ہے)

خليفة ثالث حضرت عثمان رضی اللہ عنہ کے وقوع شہادت پر اکابر صحابہ کرام رضی اللہ عنہم نہایت متاسف اور سخت پریشان ہوئے۔ حضرت عائشہ رضی اللہ عنہا اس وقت مکہ میں تھیں۔

شہادت عثمانی رضی اللہ عنہ سے مطلع ہونے پر حضرت عائشہ صدیقہ رضی اللہ عنہا کے اظہارِ افسوس اور ”کامل برأت“ کے مفصل بیانات کتابوں میں پائے جاتے ہیں، جن میں سے چند ایک چیزیں ذیل میں برائے ملاحظہ پیش خدمت ہیں۔ ان سے حضرت عائشہ صدیقہ رضی اللہ عنہا کا اس مسئلہ کے متعلق صحیح نظریہ واضح ہو جائے گا اور حضرت عثمان رضی اللہ عنہ کے قتل پر آمادہ کرنے کا طعن بھی قطعاً زائل ہو جائے گا۔

(۱)

اولاً یہ چیز ہے کہ حضرت عائشہ صدیقہ رضی اللہ عنہا حضرت عثمان رضی اللہ عنہ کے حق میں جناب نبی اقدس صلی اللہ علیہ وسلم کی طرف سے شہادت کی پیش گوئی بیان فرماتی ہیں کہ

سید الکونین صلی اللہ علیہ وآلہ وسلم نے ایک دفعہ حضرت عثمان رضی اللہ عنہ کو پیش گوئی کے طور پر فرمایا: اے عثمان رضی اللہ عنہ! امید ہے کہ اللہ تعالیٰ عنقریب تمہیں ایک قیص (قیص خلافت) پہنائیں گے۔ اگر لوگ اس قیص کو تجھ سے اتارنا چاہیں تو ان کے کہنے پر یہ قیص نہ اتارنا۔

... عن عائشہ ان النبی صلی اللہ علیہ وسلم قال: یا عثمان! انه فان لبعل اللہ بممصک قمیصاً فان ارادک علی خلعه فلا تخلعه لهم ثلاثاً۔ (رواہ الترمذی وابن ماجہ)

(مشکوٰۃ شریف ص ۵۶۲، باب مناقب عثمان رضی اللہ عنہ، الفصل لثانی، طبع نور محمدی، دہلی)

روایت ہذا سے سیدہ عائشہ صدیقہ رضی اللہ عنہا کی زبانی واضح ہوا کہ حضرت عثمان رضی اللہ تعالیٰ عنہ کی خلافت برحق تھی اور قیص خلافت کو قائم رکھنے کے لیے آنمو صوف رضی اللہ عنہم کو جناب نبی کریم صلی اللہ علیہ وآلہ وسلم کی طرف سے خاص ہدایت فرمائی گئی تھی۔

فلذا حضرت عثمان رضی اللہ تعالیٰ عنہ اس مسئلہ میں حق پر تھے اور قاتلین کا موقف باطل تھا۔

نیز حضرت عائشہ صدیقہ رضی اللہ عنہا سے حضرت عثمان رضی اللہ عنہ کے حق میں شہادت کی پیش گوئی درج ذیل الفاظ میں بھی موجود ہے کہ

... عن نعمان بن بشیر عن عائشہ رضی اللہ عنہا قالت: ارسل رسول اللہ صلی اللہ علیہ وسلم الی عثمان بن عفان فاقبل علیہ رسول اللہ صلی اللہ علیہ وسلم فلما راینا اقبال رسول اللہ صلی اللہ علیہ وسلم علی عثمان اقبلت احدانا علی الاخری فکان من آخر کلمہ ان ضرب منکبہ وقال: یا عثمان! ان اللہ عسی ان ینسکک قمیصاً۔ فان ارادک المنافقون علی خلعه فلا تخلعه حتی تلع انی ثلاثاً۔

یعنی حضرت عائشہ صدیقہ رضی اللہ عنہا تعالیٰ عنہا فرماتی ہیں کہ ایک دفعہ جناب نبی اقدس صلی اللہ علیہ وآلہ وسلم نے حضرت عثمان رضی اللہ عنہ کو بلا بھیجا۔ جب حضرت عثمان رضی اللہ عنہ حاضر ہوئے تو جناب نبی کریم صلی اللہ علیہ وسلم ان کی طرف متوجہ ہوئے۔ حضرت عائشہ صدیقہ رضی اللہ عنہا فرماتی ہیں کہ جب ہم نے جناب نبی کریم صلی اللہ علیہ وسلم کو حضرت عثمان رضی اللہ عنہ کی طرف توجہ فرماتے دیکھا تو ہم ایک دوسرے کی طرف متوجہ ہوئیں۔ جناب نبی کریم صلی اللہ علیہ وسلم نے حضرت عثمان رضی اللہ عنہ کے کندھے پر ہاتھ رکھا اور فرمایا: اے عثمان! یقیناً اللہ تعالیٰ آپ رضی اللہ عنہ کو عنقریب قیص پہنائیں گے۔ اگر منافق لوگ اس قیص کو

(البدایہ لابن کثیر رحمۃ اللہ علیہ، امارتے کا ارادہ کریں تو تم یہ قیص ہرگز نہ اتارنا حتیٰ کہ تم (آخرت میں) میرے ساتھ ملاقات کرو۔ جناب نبی کریم صلی اللہ علیہ وسلم نے یہ کلمات تین بار فرمائے۔

اور یہ چیز بھی قابل توجہ ہے کہ

(۱) تابعی مسروق ام المومنین سیدہ عائشہ صدیقہ رضی اللہ عنہا سے روایت کرتے ہیں کہ جب حضرت عثمان رضی اللہ عنہ ظلماً قتل کیے گئے تو حضرت عائشہ صدیقہ رضی اللہ عنہا نے انہما افسوس کرتے ہوئے قاتلین عثمان رضی اللہ عنہما سے ارشاد فرمایا کہ تم لوگوں نے حضرت عثمان رضی اللہ عنہ کو اعتراضات سے بری پایا جیسا کہ میل پکیل سے صاف شدہ کپڑا ہوتا ہے، پھر بھی تم لوگوں نے آنمو صوف رضی اللہ عنہ کو مینڈھے کی طرح زنج کر ڈالا۔ اس کے بعد مسروق نے حضرت عائشہ صدیقہ رضی اللہ عنہا کی خدمت میں عرض کیا:

”لوگ کہتے ہیں کہ یہ سب کچھ آپ کے کہنے پر ہوا ہے اور آپ نے لوگوں کی طرف لکھا اور حکم دیا کہ عثمان کے خلاف خروج کریں۔“

تو حضرت صدیقہ رضی اللہ عنہا نے جواب میں ارشاد فرمایا کہ

...فقلت لا! والذی آمن بہ یعنی یہ بات ہرگز نہیں بلکہ اس ذات المومنون وکفر بہا الکفرون کی قسم! جس پر مومن ایمان لائے اور کفار ما کتبت الیہم بسوراء فی نے اس ذات کے ساتھ کفر کیا۔ میں نے بیضاء حتی جلسست اس مجلس میں بیٹھنے تک اس قسم کا کوئی مجلسی هذا۔ مکتوب ہرگز نہیں لکھا۔

(طبقات ابن سعد ص ۸۷، جلد ثالث، تحت ما قال رسول اللہ ﷺ، الخ)

(۲) اعمش کا قول ہے کہ لوگ کہتے ہیں کہ حضرت عائشہ صدیقہ رضی اللہ عنہا کے فرمان پر یہ خطوط لکھے گئے تھے۔

اس بہتان کی تردید جس طرح حضرت عائشہ صدیقہ رضی اللہ عنہا نے خود فرمائی ہے اسی طرح کبار علماء نے فرمایا ہے کہ اس نوع کے خطوط اور اشرار نے کبار صحابہ رضی اللہ عنہم کی طرف سے خود تحریر کر کے آفاق و اطراف کی طرف ارسال کیے تھے اور انہیں قاتل عثمان رضی اللہ عنہ پر برا لکھتے کیا۔ (یہ سب خطوط جعلی تھے)

ابن کثیر رحمۃ اللہ علیہ لکھتے ہیں کہ

...وفی هذا وامثاله دلالہ ظاہرہ علی ان هولاء الخوارج قبحہم اللہ زوروا کتبا علی لسان الصحابہ الی الافاق بحر ضونہم علی قتال عثمان۔

(البدایہ لابن کثیر ص ۹۹۵ جلد سابع تحت حالات عثمان رضی اللہ عنہ، طبع اول)

یاد رہے کہ ان خوارج اور مفسدین نے حضرت عثمان رضی اللہ عنہ کے قتل پر برا لکھتے کرنے کے لیے آفاق و اطراف کی طرف جن صحابہ کرام رضی اللہ تعالیٰ عنہم کی طرف سے جھوٹے اور جعلی خطوط لکھے تھے، ان میں حضرت علی المرتضیٰ رضی اللہ عنہ، حضرت زبیر رضی اللہ عنہ، حضرت طلحہ رضی اللہ عنہ کے علاوہ حضرت عائشہ صدیقہ رضی اللہ عنہا کی طرف سے بھی جعلی خطوط لکھے گئے تھے، یہ ان مفسدین کی طرف سے خاص سازش تھی۔

اسی چیز کی تردید حوالہ جات بالا میں پیش کی گئی ہے۔

(۳) اسی طرح طبقات ابن سعد میں تذکرہ عثمانی کے تحت حضرت عائشہ صدیقہ رضی اللہ عنہا کا اس مسئلہ میں ایک بیان اس طرح مذکور ہے کہ

آنمو صوف رضی اللہ تعالیٰ عنہا نے قاتلین عثمان رضی اللہ عنہما کو خطاب کرتے ہوئے فرمایا کہ تم نے حضرت عثمان رضی اللہ عنہ سے اولاً اپنے مطالبات تسلیم کرائے اور خوب دھویا اور صاف کیا جیسے کہ برتن کو صاف کیا جاتا ہے، پھر اس کے بعد تم نے انہیں قتل کر ڈالا۔

...قالت عائشہ حین قتل عثمان: مصتم الرجل موص

الاناء ثم قتلتموه۔

(طبقات ابن سعد ص ۵۷، جلد ثالث، تحت تذکرہ عثمان رضی اللہ عنہ، طبع لیدن)

سیدہ صدیقہ رضی اللہ عنہا کے اس فرمان سے ثابت ہوا کہ آنمو صوفہ رضی اللہ عنہا ان ظالموں، قاتلوں کو بطور نفرین کے ان کے ظلم پر تنبیہ فرما رہی ہیں کہ تم نے مطالبات بھی منوالیے اور قتل بھی کر ڈالا۔

(۴) ابراہیم بنگری البصری ذکر کرتے ہیں کہ ہماری جدہ ام کلثوم بنت ثمامہ نے ہمیں بیان کیا کہ ایک بار وہ حج ادا کرنے گئیں۔ طواف کے بعد وہ حضرت عائشہ رضی اللہ عنہا کی خدمت میں حاضر ہوئیں اور عرض کیا کہ اے ام المومنین! آپ کے بیٹے آپ کی خدمت میں سلام عرض کرتے ہیں اور لوگوں نے دریافت کیا ہے کہ حضرت عثمان رضی اللہ عنہ کے متعلق آپ کیا فرماتی ہیں؟ (آپ رضی اللہ عنہا کی کیا رائے ہے)

تو سیدہ عائشہ صدیقہ رضی اللہ عنہا نے فرمایا کہ جو شخص حضرت عثمان بن عفان رضی اللہ عنہ پر لعنت کرے اور برا کہے، اس پر اللہ تعالیٰ کی لعنت ہو۔ آپ رضی اللہ عنہ نے یہ کلمات تین بار فرمائے۔

اور مزید فرمایا کہ میں نے رسول اللہ صلی اللہ علیہ وآلہ وسلم کو دیکھا کہ آپ صلی اللہ علیہ وآلہ وسلم اپنی ران مبارک حضرت عثمان رضی اللہ عنہ کے ساتھ لگائے ہوئے تھے اور میں نائب نبی اقدس صلی اللہ علیہ وآلہ وسلم کی جبین مبارک سے پینہ صاف کر رہی تھی اور وحی نازل ہو رہی تھی اور جناب نبی کریم صلی اللہ علیہ وآلہ وسلم نے اپنی دو بیاں یکے بعد دیگرے ان کے نکاح میں دے دی تھیں۔ میں نے سنا کہ آپ صلی اللہ علیہ وآلہ وسلم فرما رہے تھے اے عثمان! لکھو۔ (وحی کی کتابت کرو)

حضرت عائشہ صدیقہ رضی اللہ عنہا فرماتی ہیں کہ اللہ تعالیٰ اپنے نبی کریم صلی اللہ علیہ وآلہ وسلم کے ہاں کریم اور باعزت شخص کے بغیر کسی کو ایسا مقام و مرتبہ عطا نہیں کرتا۔ (یعنی یہ اعزازات عثمان بن عفان کو حاصل ہیں اور وہ مکرم و معزز ہیں)

... قالت قلت يا ام المومنين ان بعض بنيك بعث

يفرئك السلام وان الناس قد اكثروا في عثمان- فما تقولين فيه؟ قالت لعن الله من لعنه لا احسبها الا قالت ثالث مرار- لقد رايت رسول الله صلى الله عليه وسلم وهو مسند فخذوه الى عثمان وانى لا مسح العرق عن حبين رسول الله صلى الله عليه وسلم وان الوحي ينزل عليه ولقد زوجه بنتيه احدهما على اثر الاخرى وانه يقول: اكتب عثمان- قالت ما كان الله لينزل عبدا- من نبيه بتلك المنزل الا عبدا عليه كريما-

(۱) مسند امام احمد ص ۲۶۱، جلد سادس تحت مسند عائشہ صدیقہ رضی اللہ عنہا مسند احمد ج ۶ ص ۲۵۰، تحت مسند عائشہ رضی اللہ عنہا۔

(۲) مجمع الزوائد للشمسي ص ۸۶، جلد تاسع، تحت کتابت الوحی بحث فضائل عثمان۔

(۳) الادب المفرد للبغاري ص ۹۲۲، باب من دعی صاحبه... الخ، طبع مصر۔

(۴) البدایہ لابن کثیر رحمۃ اللہ علیہ ص ۲۰۸، جلد سابع، تحت فضائل عثمانی

رضی اللہ عنہ بحوالہ احمد رحمۃ اللہ علیہ۔

(۵) تاریخ مدینہ المنورہ لابن زید عمرو بن شیبہ ص ۱۲۳۲ تا ۱۲۳۳ جلد

(۵) نیز ایک دیگر روایت حضرت عائشہ صدیقہ رضی اللہ عنہا سے محدثین نے

نقل کی ہے کہ اس میں مذکور ہے کہ

ایک شخص (طلق بن خشاف) نے ذکر کیا کہ حضرت عثمان رضی اللہ تعالیٰ عنہ کی شہادت کے بعد ہم مدینہ طیبہ میں آئے اور آل حضرت علی رضی اللہ عنہ اور آل سیدنا حسین بن علی رضی اللہ عنہ کی خدمت میں پہنچے۔ اس کے بعد امہات المومنین کے ہاں بھی حاضر ہوئے۔ حتیٰ کہ ہم نے حضرت عائشہ صدیقہ رضی اللہ عنہا کی خدمت میں حاضری دی۔

راوی کہتا ہے کہ میں نے سلام عرض کیا۔ آنمو صوفہ رضی اللہ عنہا نے سلام

اجواب دیا اور دریافت فرمایا کہ تم کون ہو؟ میں نے عرض کیا: اہل بصرہ سے، بکر بن اہل سے، بنی قیس بن ثعلبہ سے۔ پھر میں نے سوال کیا یا ام المومنین! عثمان بن عفان کس بات پر اور کس بناء پر قتل کیے گئے؟؟ تو حضرت ام المومنین عائشہ صدیقہ رضی اللہ عنہا نے فرمایا: اللہ کی قسم عثمان رضی اللہ عنہ مظلوماً قتل کیے گئے، جن لوگوں نے ان کو قتل کیا، ان پر اللہ تعالیٰ کی لعنت ہو۔ پھر آپ نے چند قبائل اور شخصیات کے اے کر بد دعائیں کیں۔ راوی کہتا ہے کہ... یعنی اللہ کی قسم! ان سب کو حضرت عائشہ صدیقہ رضی اللہ عنہا کی بد دعا پہنچی اور وہ اس سے متاثر ہوئے بغیر نہیں رہے۔

... فقلت لها يا ام المومنين! فيما قتل عثمان امير المومنين - قالت قتل والله مظلوما لعن الله من قتله... فوالله ما من القوم رجل الا صابه دعوتها -

(۱) رواه الطبراني رجاله رجال الصحيح غير طلق وهو ثقہ۔

(۲) مجمع الزوائد للشمس ص ۹۷، جلد تاسع، تحت بحث وفات عثمان۔

حاصل یہ ہے کہ مندرجہ بالا روایات کی روشنی میں:

(۱) حضرت عائشہ صدیقہ رضی اللہ عنہا کا قتل عثمانی کے حق میں نظریہ واضح ہو گیا شرار اور خوارج نے آپ رضی اللہ عنہا کو ظلماً شہید کر دیا تھا۔

(۲) نیز حضرت عائشہ صدیقہ رضی اللہ عنہا نے قاتلین عثمان پر نفرین اور لعنت اور ان کے اس فعل سے پوری طرح اپنی برأت بیان کی۔

(۳) وہ خطوط جو لوگوں کو قتل عثمانی پر براہ گینتہ کرنے کے لیے اطراف و اکناف کی طرف لکھے گئے۔ وہ بالکل جھوٹے اور جعلی تھے۔ ان سے حضرت عائشہ صدیقہ رضی اللہ عنہا نے اپنی برأت ذکر کی ہے کہ ان میں حضرت صدیقہ رضی اللہ عنہا کا قطعاً کوئی عمل نہیں تھا۔ یہ سب مفسدین کی سازش اور شرارت تھی۔

کبار علماء کی طرف سے مسئلہ ہذا کی تائید

اس سلسلہ میں سیدہ عائشہ صدیقہ رضی اللہ عنہا کی برأت کے متعلق کبار علماء کے بہت سے بیانات کتابوں میں مذکور ہیں لیکن ہم یہاں علامہ سید محمود آلوسی رحمۃ اللہ علیہ کی مشہور تفسیر ”روح المعانی“ کا ایک حوالہ ذیل میں نقل کرتے ہیں:

علامہ سید محمود آلوسی رحمۃ اللہ علیہ آیت: وقرن فی بیوتکن... پ ۲۲ کے تحت تحریر فرماتے ہیں کہ

(۴) شیعہ لوگوں نے جو یہ گمان کر رکھا ہے کہ حضرت عائشہ صدیقہ رضی اللہ عنہا قتل عثمان پر لوگوں کو براہ گینتہ کرتی تھیں اور کہتی تھیں کہ اس نسل کو قتل کر دو۔ یہ فاجر ہو گیا ہے اور حضرت عثمان کو نسل یہودی سے تشبیہ دے کر یہ قول کرتی تھیں... یہ سب جھوٹ اور بہتان ہے، اس روایت کی کوئی اصل نہیں۔

یہ ابن قتیبہ، ابن اعثم الکوفی اور سماطی وغیرہ جو جھوٹ بولنے اور افتراء باندھنے میں مشہور ہیں، ان کے اکاذیب اور بہتانات ہیں۔

... وما زعمته الشيعة من انها رضی اللہ عنہا کانت هی التي تحرض الناس علی قتل عثمان وتقول اقتلوا نعثلاً فقد فجر تشبهه بیهودی --- يدعی نعثلاً... کذب لا اصل له وهو من مفتريات ابن قتيبه وابن اعثم الكوفی والسماطی - وكانوا مشهورين بالكذب والافتراء -

(روح المعانی لید محمود آلوسی ص ۹۱ ج ۲۲ تحت الآیہ وقرن فی بیوتکن پ ۲۳)

در ایجاب بحث

روایات کے اعتبار سے مسئلہ ہذا کا جواب پیش کر دیا گیا ہے۔ اب درایت کے اعتبار سے یہ چیز ذکر کی جاتی ہے کہ حضرت عائشہ صدیقہ رضی اللہ عنہا قصاص دم عثمان کے مطالبہ کرنے والے

زینق میں شامل تھیں، یعنی جو حضرات اس بات کا مطالبہ کر رہے تھے کہ قاتلین عثمان کو جلد گرفتار کیا جائے اور ان سے سیدنا عثمان رضی اللہ عنہما کے قتل کا قصاص جلد دلویا ائے۔ حضرت عائشہ رضی اللہ عنہا اس کوشش میں برابر کی شریک تھیں۔

چنانچہ اس سلسلہ میں مکہ مکرمہ میں اجتماع ہوا جس میں حضرت طلحہ رضی اللہ عنہ، حضرت زبیر رضی اللہ عنہ اور دیگر حضرات شامل تھے۔ ان حضرات کو سیدہ صدیقہ رضی اللہ عنہا کا راپورا تعاون حاصل تھا اور اس مقصد کے لیے آپ رضی اللہ عنہا نے بصرہ کا سفر اختیار کیا ر نتیجتاً جنگ جمل واقع ہوئی۔

یہ تمام واقعات اس بات کا واضح ثبوت ہیں کہ حضرت عثمان رضی اللہ عنہ کے قتل حضرت صدیقہ رضی اللہ عنہا کا ہرگز کوئی عمل دخل نہ تھا ورنہ آپ رضی اللہ عنہا کا قصاص دم عثمان رضی اللہ عنہما کا مطالبہ کرنے والوں کی ہمنوا اور شریک کار نہ ہوتیں۔

ند آدمی پر یہ بات بالکل آشکارا ہے۔

ختم بحث

مندرجات بالا کے ذریعے یہ بات واضح ہو گئی کہ حضرت عائشہ صدیقہ رضی اللہ عنہا نے زبان نبوت سے بہت سے فضائل عثمانی نقل فرمائے ہیں اور ایسے نکل و مناقب کی حامل شخصیت کو قتل کرنا ہرگز روا نہیں ہو سکتا۔

نیز یہ معلوم ہوا کہ سیدہ صدیقہ رضی اللہ عنہا کا قتل عثمانی میں کوئی عمل دخل نہ تھا۔ انہوں نے حضرت عثمان رضی اللہ عنہ کے خلاف لوگوں کو قتل پر ہرگز بختہ نہیں کیا بلکہ اس ظلم عظیم کرنے والوں پر انہوں نے نفرین اور لعنت کی اور برأت کا اظہار فرمایا:

ان واقعات کے پیش نظر قتل عثمانی کا فتویٰ انہوں نے کس طرح دے دیا؟؟

حضرت عائشہ صدیقہ رضی اللہ عنہا پر یہ محض افتراء اور بہتان ہے جیسا کہ علامہ محمود آلوسی کے بیان سے اس کو ثابت کر دیا گیا ہے۔

پھر آخر یہ واقعہ سیرت کی بعض کتابوں میں مذکور ہے تو اس کا جواب یہ ہے کہ معترض نے جس کتاب کا حوالہ دیا ہے اس کے مقدمہ میں مصنف نے صاف طور پر یہ لکھا ہے کہ

... ولا يخفى ان السير
تجمع الصحيح والسقيم
الضعيف والبلاغ والمرسل
المنقطع والمعضل دون
الموضوع ومن قال الزين
العراقى رحمه الله- وليعلم
الطالب ان السيرات تجمع ما
قد صح وما قد انكراء.

مقصد یہ ہے کہ یہ لوگ ہر قسم کا مواد بغیر جرح و قدح کے جمع کر دیتے ہیں، لیکن پھر صحیح اور درست چیزوں کو اخذ کیا جاتا ہے اور کمزور اور ضعیف اور بے اصل اشیاء کو ترک کر دیا جاتا ہے۔

مصنف کتاب کی اس تصریح کے بعد ظاہر ہے کہ درست اور صحیح چیز قابل قبول ہوگی اور باقی بے سرو پا اور بے اصل مواد کو نظر انداز کر دیا جائے گا۔ حضرت عائشہ صدیقہ رضی اللہ عنہا کی طرف منسوب کردہ بالا روایات بھی اسی زمرہ میں سے ہیں۔ معترض نے آنکھیں بند کر کے خواہ مخواہ اعتراض قائم کر دیا ہے ورنہ اس کا جواب خود کتاب ہذا کے ابتداء میں موجود ہے۔ سچ ہے کہ السائل کا لاعلمی ہوتا ہے۔ اللہ تعالیٰ ان کو چشم بصیرت عطا فرمائے۔



اعتراض

(۴)

طلحہ اور زبیر، عثمان کے قاتل ہیں اور
اس کا خون بہایا ہے

(حوالہ کتاب الاستیعاب ص ۲۱۳ قرۃ العینین ص ۲۸۵ عبارت اشتہار از اعلیٰ اکیڈمی، پاکستان پونٹ کراچی)

الجواب

معرض لوگوں نے اپنے اشتہار میں حضرت طلحہ بن عبید اللہ اور حضرت زبیر بن العوام رضی اللہ تعالیٰ عنہما پر حضرت عثمان رضی اللہ تعالیٰ عنہ کے قاتل ہونے اور ان کے خون بہانے کا طعن ابن عبد البر کی تصنیف الاستیعاب اور قرۃ العینین سے ایک روایت کے حوالے سے قائم کیا ہے۔

معرضین کی طرف سے جو روایت پیش کی گئی ہے، پہلے اس کا تحقیقی جائزہ پیش خدمت ہے اور بعدہ واقعات نفس الامری کے اعتبار سے درایتاً اس پر بحث ہوگی۔
(انشاء اللہ تعالیٰ)

جائزہ

کتاب الاستیعاب صحابہ کرام رضی اللہ تعالیٰ عنہم کے تذکرہ میں ایک مفصل کتاب ہے، اس میں بہترین فوائد جمع کیے ہیں، لیکن مصنف نے اسی کتاب کے مقدمہ میں اس کے ماخذ بیان کیے ہیں، وہاں کئی ایک ایسے ماخذ بھی ذکر کیے ہیں (مثلاً طبری، واقفی، مدائنی، ابن اسحاق کی مرویات وغیرہ وغیرہ) جن میں رطب و یابس، صحیح و سقیم، ضعیف و قوی مواد پایا جاتا ہے۔ ان روایات کی صحت کا کوئی التزام نہیں ہوتا۔ تاریخی روایات سے بہت سا مواد مصنف نے الاستیعاب میں درج کر دیا ہے اور تاریخوں میں ہر قسم کا مواد ہوتا ہے۔

اسی بناء پر اس فن کے کبار علماء نے اس کتاب کی توثیق و توصیف کے باوجود مندرجہ ذیل نقد کر دیا ہے۔

مثلاً علامہ ابن صلاح رحمۃ اللہ علیہ اپنی کتاب علوم الحدیث میں امام النوادی رحمۃ اللہ علیہ تقریب النوادی میں اور سیوطی رحمۃ اللہ علیہ اپنی تصنیف تقریب کی شرح تدریب الراوی میں فرماتے ہیں کہ

... لولا ما شانہ بذكر ما شجر

بین الصحابه وحکایته عن

الاحبار بین والغالب علی

الاحباریین الاکثار والتخلیط

فیما یردونه۔ (۱) کتاب علوم الحدیث

لابن صلاح ص ۲۶۲-۲۶۳، طبع جدید مدینہ

منورہ تحت النوع الرابع والثلاثون۔

(۲) تدریب الراوی فی شرح تقریب

النوادی ص ۳۹۵، تحت النوع الرابع

والثلاثین مکتبہ الطیبیہ، المدینہ المنورہ۔

یعنی الاستیعاب بہتر کتاب تھی اگر ابن

عبدالبر اس کو صحابہ کرام رضی اللہ تعالیٰ

عنہم کے مشاجرات ذکر کر دیتے اور

اخباری لوگوں کی روایات و حکایات نقل کر

دیتے سے اسے عیب دار نہ بنا دیتے۔

اخباری لوگوں پر یہ بات غالب ہوتی ہے کہ

وہ اپنی روایات میں کثرت سے اور تخلیط

سے کام لیتے ہیں۔ (صحت واقعہ کا کچھ خیال

نہیں کرتے)

(۱) چنانچہ علماء نے لکھا ہے کہ جس وقت حضرت عثمان رضی اللہ تعالیٰ عنہ کی دار اکا باغیوں اور مفسدین نے محاصرہ کر رکھا تھا، اس وقت جس طرح حضرت علی المرتضیٰ رضی اللہ عنہ نے اپنے صاحبزادوں حسین شریفین رضی اللہ عنہم کو حضرت عثمان رضی اللہ عنہ کی حفاظت کی خاطر بھیجا تھا اور حکم دیا تھا کہ باب دار عثمان رضی اللہ عنہ پر جا کر پہرہ داری کریں، بالکل اسی طرح حضرت زبیر رضی اللہ عنہ نے اپنے فرزند عبداللہ اور حضرت طلحہ رضی اللہ عنہ نے اپنے بیٹے محمد رضی اللہ عنہ کو حضرت عثمان رضی اللہ عنہ کی حفاظت کی خاطر روانہ کیا تھا تاکہ اشرار اور باغیوں کو حضرت عثمان رضی اللہ عنہ پر داخل ہونے سے منع ہوں۔

... وبعث الزبیر ابنہ عبداللہ وبعث طلحہ ابنہ...

وبعث عدہ من اصحاب النبی صلی اللہ علیہ وسلم ابناء

ہم لیمنعوا الناس الدخول علی عثمان۔

(کتاب الانساب الاشراف للبلاذری ص ۶۸-۶۹ جلد خامس تحت باب میر

اہل الامصار الی عثمان رضی اللہ عنہ، طبع جدید)

(۲) ان حفاظتی تدابیر کے باوجود باغیوں نے حضرت عثمان رضی اللہ عنہ کو قتل شہید کر دیا۔

جب یہ وحشت ناک خبر حضرت علی المرتضیٰ رضی اللہ عنہ، حضرت طلحہ رضی اللہ عنہ، حضرت زبیر رضی اللہ عنہ اور حضرت سعد رضی اللہ عنہ وغیرہم کو پہنچی تو یہ سب حضرات حیرانی اور پریشانی کے عالم میں اپنے گھروں سے نکلے۔ ان کے ہوش اڑ چکے تھے، حتیٰ کہ وہ حضرت عثمان رضی اللہ عنہ پر داخل ہوئے اور ان کو مقتول پا کر اناللہ وانالہ راجعون پڑھا۔

نیز بلاذری نے لکھا ہے کہ حضرت علی المرتضیٰ رضی اللہ عنہ جب اس واقعہ فاجعہ پر پہنچے تو انہوں نے پریشانی کے عالم میں اپنے دونوں صاحبزادوں اور محمد بن طلحہ رضی اللہ عنہ اور عبداللہ بن زبیر رضی اللہ عنہ کو زجر و توبیح کی اور سخت ست کہا۔

... وبلغ الخبر علیا وطلحہ والزبیر وسعدا ومن کان

بنابریں الاستیعاب میں بے اصل اور تاریخی مواد بھی پایا جاتا ہے اور اسی مواد میں سے یہ پیش کردہ روایت بھی ہے۔

اور صاحب قرۃ العینین نے یہ روایت الاستیعاب سے نقل کی ہے اور اس کا حوالہ دے کر خود بری الذمہ ہو گئے ہیں۔

فلذا قرۃ العینین کے جواب کے لیے الگ کلام کرنے کی ضرورت نہیں۔

درایتاً بحث

اس بحث کے آغاز میں حضرت طلحہ بن عبید اللہ اور حضرت زبیر بن العوام رضی اللہ تعالیٰ عنہما کے مقام و مرتبہ کا اجمالی تذکرہ پیش کرنا ہم مناسب سمجھتے ہیں۔

یہ دونوں حضرات رضی اللہ تعالیٰ عنہما:

(۱) عشرہ مبشرہ کبار صحابہ کرام رضی اللہ تعالیٰ عنہم میں سے ہیں۔

(۲) ان کا شمار بدری صحابہ کرام رضی اللہ تعالیٰ عنہم میں ہوتا ہے۔

(۳) قرآن مجید میں اللہ تعالیٰ نے ہماجرین کے متعلق جو بے شمار اعلیٰ فضائل و عمدہ مناقب بیان فرمائے ہیں، یہ دونوں حضرات بھی ان کے صحیح مصداق و محل ہیں۔

(۴) احادیث صحیحہ میں ان حضرات کے بیشتر فضائل و کمالات مذکور ہیں جو ہر اہل علم پر واضح ہیں، یہاں ان کے اعادہ کی چنداں حاجت نہیں۔

فلذا ایسی مقتدر شخصیات کو جو مندرجہ بالا قدر و منزلت کی حامل ہوں، حضرت عثمان رضی اللہ عنہ کا قاتل قرار دینا گویا ان فضائل و مناقب کی نفی کرنے اور تہلیل کے مترادف ہے۔

علاوہ ازیں ذیل میں چند ایک واقعات پیش کیے جاتے ہیں جو اس بات کے قرائن میں سے ہیں کہ حضرت طلحہ رضی اللہ عنہ اور حضرت زبیر رضی اللہ عنہ کا حضرت عثمان رضی اللہ عنہ کے قتل میں کوئی عمل دخل نہیں تھا اور وہ ان کے قتل میں ہرگز شامل نہیں تھے بلکہ وہ حضرات، حضرت عثمان رضی اللہ عنہ کے معاونین اور حامیوں میں سے تھے۔

بالمدينة فخرجوا وقد ذهب عقولهم للخبر الذي اتاهم التي دخلوا على عثمان فوجدوه مقتولا فاسترجعوا وقال علي لابنيه كيف قتل امير المؤمنين وانتما على الباب؟ ورفع يده فلطم الحسن وضرب صدر الحسين وشمتم محمد بن طلحة وعبدالله بن الزبير... الخ-

(۱) انساب الاشراف للبلاذري ص ۶۹-۷۰، جلد خامس۔

(۲) تاريخ الاسلام للذهي ص ۱۳۹، ج ۲، تحت محاصرة عثمانی ۳۵۔

(۳) ان پریشان کن حالات کے بعد حضرت عثمان رضی اللہ عنہ کے جنازہ کا موقع آیا تو متعدد صحابہ کرام رضی اللہ تعالیٰ عنہم جو اس وقت مدینہ طیبہ میں موجود تھے، جنازہ عثمانی رضی اللہ عنہ میں شامل ہوئے، مثلاً حضرت علی المرتضیٰ رضی اللہ عنہ، جبیر بن مطعم، زید بن ثابت، کعب بن مالک، طلحہ بن عبید اللہ، زبیر بن العوام وغیرہم رضی اللہ تعالیٰ عنہم اجمعین۔ (الہدایہ لابن کثیر رحمۃ اللہ علیہ ص ۱۹۱، ج ۷، تحت واقعات ہذا) نیز دیگر روایت میں ہے کہ حضرت عثمان رضی اللہ عنہ نے آخری اوقات میں حضرت زبیر رضی اللہ عنہ کو اپنے جنازہ کی وصیت فرمائی تھی، چنانچہ حضرت زبیر رضی اللہ عنہ نے حسب وصیت ان پر نماز جنازہ پڑھی اور دفن کیا۔

... قال صلی الزبیر علی عثمان رضی اللہ عنہ ودفنہ

وکان اوصی الیہ۔

(۱) مسند امام احمد ص ۷۳، ج ۱، تحت من اخبار عثمان رضی اللہ عنہ۔

(۲) کتاب التہیید والبیان فی مقتل الشہید عثمان رضی اللہ عنہ، ص ۱۳۲، طبع بیروت۔

(۳) عقیدۃ السفارینی ص ۳۱۷، جلد ثانی، تحت سیرۃ وفضائل عثمانی رضی اللہ عنہ۔

نوٹ: اس مسئلہ کی تفصیلات ”رحماء بینہم“ حصہ عثمانی کے صفحات ۱۹۱

تا ۱۹۳ پر درج ہیں۔

(تاریخ الخلفاء للسیوطی ص ۱۱۵، تحت سنہ ۳۵، فصل فی خلافت، طبع دہلی)

حاصل کلام یہ ہے کہ

حضرت عثمان رضی اللہ تعالیٰ عنہ کا قتل اشرار مفسدین اور خوارج نے کیا تھا۔ اس میں ان دونوں حضرات رضی اللہ عنہما کی طرف سے ان کی کوئی حمایت نہیں پائی گئی اور نہ ہی ان حضرات رضی اللہ عنہما نے مفسدین کا تعاون کیا۔ نیز اس واقعہ ہالہ کے بعد جب حضرت علی المرتضیٰ رضی اللہ عنہ کے دست مبارک پر بیعت ہوئی تو حضرت طلحہ رضی اللہ عنہ اور حضرت زبیر رضی اللہ عنہ وغیرہما کی طرف سے ساتھ ہی ساتھ اول نمبر پر یہ مطالبہ پیش کیا گیا کہ حضرت عثمان رضی اللہ عنہ کا قصاص ان ظالموں سے بلا تاخیر لیا جائے اور ان مجرموں کو شریعت کے قواعد کے مطابق سزا دے کر کیفر کردار تک پہنچایا جائے۔

چنانچہ اس مسئلہ میں تاخیر کی وجہ سے بیشتر مشکلات رونما ہوئیں اور اہل اسلام میں متعدد اختلافات پیدا ہو گئے، آخر کار جنگ وجدال کی نوبت پہنچی۔ (جیسا کہ اپنے مقام پر ان واقعات کی تفصیلات درج ہیں)

یہ تمام حالات اس چیز پر گواہ ہیں کہ ان حضرات کا قتل عثمان رضی اللہ عنہ میں کوئی تعلق نہیں تھا اور نہ ہی یہ دونوں حضرات رضی اللہ عنہما قاتلین کے ہم نوا تھے۔

اگر معترض کا اعتراض صحیح تسلیم کر لیا جائے تو محاصرہ دار عثمان سے لے کر جنگ جمل تک کے تمام واقعات کا آخر کیا جواز ہے؟؟

یہ حضرات قاتل بھی خود ہوں، دار عثمان رضی اللہ عنہ کے حفاظتی انتظامات بھی خود کرائیں، بعد از شہادت جنازہ میں خود شامل ہوں، کفن و دفن میں شرکت کریں اور قصاص دم عثمان رضی اللہ عنہ کا مطالبہ بھی خود اٹھائیں۔

یہ چیز عقل و درایت کے برخلاف ہے اور اس موقعہ کے پیش آمدہ واقعات کے بھی برعکس ہے۔



اعتراض

(۵)

”عبداللہ بن مسعود
قرآن کی بعض سورتوں کا منکر تھا“

(حوالہ کتاب تفسیر ائقان ص ۹۶، عبارت اشتہار از ایلخ اکیڈمی، کراچی یونٹ)

الجواب

معرض نے جس کتاب (تفسیر ائقان) سے یہ اعتراض نقل کیا ہے، اسی کتاب میں اسی بحث میں اس روایت کے متعدد جوابات بھی مذکور ہیں۔
یہ معرض کی خیانت ہے کہ قابل اعتراض چیز کو تو نقل کر دیا اور اس کے جواب، جو اسی بحث میں موجود ہیں، اسے ترک کر دیا۔

چنانچہ وہاں امام فخر الدین الرازی رحمۃ اللہ علیہ کے حوالے سے تحریر ہے کہ

... ان نقل هذا المذهب عن
یعنی ابن مسعود رضی اللہ عنہ سے (سورۃ الفاتحہ
ابن مسعود رضی اللہ عنہ نقل باطل - اور معوذتین کے قرآن سے ہونے کا

(تفسیر ائقان ص ۷۹، جلد اول،
انکار کا قول جس نے نقل کیا ہے وہ نقل
طبع ثانی، مصر)
باطل ہے۔

(۲) نیز اسی مقام میں مذکور ہے کہ امام النوادی رحمۃ اللہ علیہ نے اپنی تصنیف
”شرح المذہب“ میں فرمایا ہے کہ:

... اجمع المسلمون علی
مطلب یہ ہے کہ مسلمانوں کا اس بات
ان المعوذتین والفاتحہ من
پر اجماع ہے کہ معوذتین اور سورہ فاتحہ
القرآن - ان من جحد منها شیا
قرآن میں سے ہیں اور جس شخص نے اس
کفر وما نقل عن ابن مسعود
میں سے کسی چیز کا انکار کیا، اس نے کفر کیا
باطل لیس بصحیح -
اور جو چیز ابن مسعود رضی اللہ تعالیٰ عنہ
سے نقل کی گئی ہے، وہ نقل باطل ہے اور
(تفسیر ائقان ص ۷۹، ج اول، تحت
بحث ہذا، طبع ثانی، مصر)
جھوٹ ہے۔

(۳) ابن حزم نے اپنی کتاب ”القدح الملعون تقسیم الحلی“ میں ذکر کیا ہے کہ

... هذا كذب علی ابن
یعنی یہ ابن مسعود رضی اللہ عنہ پر
مسعود رضی اللہ عنہ، وموضوع انما
جھوٹ لگایا ہے۔ یہ نقل موضوع اور جعلی
سمح عنه قرآته عاصم عن زر
ہے اور عاصم نے زر سے اور زر نے ابن
عنه وفيها المعوذتان
مسعود رضی اللہ عنہ سے جو قرآۃ نقل کی
والفاتحہ - (تفسیر ائقان ص ۷۹، ج
ہے، وہ صحیح ہے اور اس میں معوذتان اور
اول تحت بحث ہذا، طبع ثانی، مصر)
الفاتحہ دونوں شامل ہیں۔

اور اگر بالفرض ابن مسعود رضی اللہ عنہ سے یہ قول منقول ہوا ہے تو علماء کرام نے
اس بات کی تصریح کر دی ہے کہ حضرت عبداللہ بن مسعود رضی اللہ عنہ نے اپنے اس قول
سے رجوع کر لیا تھا اور اس مسئلہ میں باقی صحابہ کرام رضی اللہ تعالیٰ عنہم سے متفق
ہو گئے تھے۔

چنانچہ حافظ ابن کثیر رحمۃ اللہ علیہ اپنی تفسیر میں لکھتے ہیں کہ

...ثم قد رجع عن قوله ذالك الى قول الجماعه... الخ-

(تفسیر ابن کثیر رحمۃ اللہ علیہ ص ۵۷۱، ج ۳، تحت سورۃ معوذتین، پ ۳۰)

فلذا معترض لوگوں کا این مسعود رضی اللہ عنہ کے حق میں بعض سورتوں کے قرآن مجید میں سے انکار کرنے کا قول بالکل غلط ہے اور صحابہ کرام رضی اللہ تعالیٰ عنہم کے متعلق بدگمانی نشر کرنے کی سازش ہے۔ اہل اسلام اس سے باخبر ہیں اور اس فریب میں نہ آئیں۔

صلی اللہ تعالیٰ علی خیر خلقہ محمد وعلی آلہ

واصحابہ وسلم۔

